



విషయము.

గజేంద్రమోక్షణకథాప్రారంభము  
 క్షీరసాగరమథనకథాప్రారంభము  
 కూర్మావతారకథాప్రారంభము  
 శివుండు దేవప్రార్థితుం డై హాలాహలమును బాసము నేయుట  
 పాలకడలిం దరుచునెడ నైరావతాదులు జనించుట  
 శ్రీవిష్ణుమూర్తి మోహినీస్వరూపంబు నొందుట  
 దేవాసురయుద్ధము  
 హరి దనమోహినీరూపంబుచే నీశ్వరుని మోహింపఁ జేయుట  
 వామనచరిత్ర కథాప్రారంభము  
 వామనమూర్త్యావిర్భావఘట్టము  
 బలిపక్రవర్తికడకు వామనమూర్తి యేతెంచుట  
 వామనమూర్తి విశ్వరూపము నొంది విజృంభించుట  
 మత్స్యవతార కథాప్రారంభము


నవమ స్కంధము.

వైవస్వతమనువంశకథనము  
 అంబరీషోపాఖ్యానము  
 ఇక్ష్వాకువంశానుక్రమము  
 సగరచక్రవర్తి కథాప్రారంభము  
 శ్రీచరమేశ్వరజటానిర్గతగంగాప్రవాహమహిమాభివర్ణనము  
 శ్రీరామచరిత్రము  
 భవిష్యద్వాణిహాసము  
 చంద్రవంశస్థులగురాజులయితిహాసము  
 పరశురామునిచరిత్రము  
 యయాతిచరిత్రము  
 దేవయాని యయాతిని వరించుట  
 శుక్రాచార్యులు యయాతికి శాపం బొసంగుట  
 యయాతి దేవయానికి బస్తోపాఖ్యాన మనెడివ్యాజంబున స్వవృత్తాః  
 భరతునిచరిత్రము  
 సంతిదేవునిచరిత్రము  
 యదువంశచరిత్రము  
 వసుదేవునివంశక్రమానువర్ణనము

దశమస్కంధము, పూర్వభాగః

శ్రీకృష్ణకథాప్రారంభము  
 బ్రహ్మాదిదేవతలు దేవకీగర్భస్థుం డగు శ్రీష్ణుని స్తుతించుట  
 శ్రీకృష్ణావతారఘట్టము  
 దేవకీదేవి స్వామిని స్తుతించుట  
 దేవకీపను దేవులపూర్వజన్మముల వృత్తాంతము  
 కంఠునిపంపునఁ బూతన యనురాక్షసి ప్రేపల్లెకుఁ జనుదెంచుట  
 బాలకృష్ణుండు శకటముం దనపాదమునఁ గూలఁ దన్నుట  
 తృణావర్తం దనురాక్షసుండు నుడిగాలి యై కృష్ణు నెత్తుకొని పోవుట





శ్రీకృష్ణుడు కారాగృహస్థులగు తనజనసిజనల విడిపించుట.

## అష్టమ స్కంధము.

విషయము.

పుటసంఖ్య.

గజేంద్రమోక్షణకథాప్రారంభము	...	2
క్షీరసాగరమథనకథాప్రారంభము	...	16
కూర్వాపతారకథాప్రారంభము	...	22
శివుండు దేవప్రార్థితుం డై హాలాహలమును బాసము నేయుట	...	26
పాలకడలిం దరుచునెడ నైరావతాదులు జనించుట	...	27
శ్రీవిష్ణుమూర్తి మోహిసీస్వరూపంబు నొందుట	...	31
దేవాసురయుద్ధము	...	33
హరి దనమోహిసీరూపంబుచే నీశ్వరుని మోహింపఁ జేయుట	...	41
వామనచరిత్ర కథాప్రారంభము	...	47
వామనమూర్త్యానిర్భావఘట్టము	...	55
బలివక్త్రవర్తికడకు వామనమూర్తి యేతెంచుట	...	57
వామనమూర్తి విశ్వరూపము నొంది విజృంభించుట	...	65
మత్స్యావతార కథాప్రారంభము	...	73

## నవమ స్కంధము

వైవస్వతమనువంశకథనము	...	79
అంబరీషోపాఖ్యానము	...	87
ఇక్ష్వాకువంశానుక్రమము	...	94
నగరచక్రవర్తి కథాప్రారంభము	...	100
శ్రీపరమేశ్వరజటానిర్గతగంగాప్రవాహమహిమాభివర్ణనము	...	103
శ్రీరామచరిత్రము	...	103
భవిష్యద్వాణీహాసము	...	118
చంద్రవంశ్యులగురాజులయితిహాసము	...	120
వరశురామునిచరిత్రము	...	125
యయాతిచరిత్రము	...	133
దేవయాని యయాతిని వరించుట	...	134
శుక్రాచార్యులు యయాతికి శాపం బొసంగుట	...	135
యయాతి దేవయానికి బస్తోపాఖ్యాన మనెడివ్యాజంబున స్వవృత్తాంతంబు చెలుపుట.	...	137
భరతునిచరిత్రము	...	142
రంతిదేవునిచరిత్రము	...	144
యదువంశచరిత్రము	...	152
పసుదేవునివంశక్రమానువర్ణనము	...	155

## దశమస్కంధము, పూర్వభాగము.

శ్రీకృష్ణకథాప్రారంభము	...	159
బ్రహ్మదిదేవతలు దేవకీగర్భస్థుం డగు శ్రీష్ణుని స్తుతించుట	...	166
శ్రీకృష్ణావతారఘట్టము	...	168
దేవకీదేవి స్వామిని స్తుతించుట	...	169
దేవకీవసుదేవులపూర్వజన్మముల వృత్తాంతము	...	170
కంసునిపంపునఁ బూతన యనురాక్షసి ప్రేషణకుఁ జనుచెంచుట	...	177
బాలకృష్ణుండు శకటముం దనపాదమునఁ గూలఁ దన్నుట	...	181
తృణావర్తం డనురాక్షసుండు సుడిగాలి యై కృష్ణు నెత్తుకొని పోవుట	...	182

శ్రీ కృష్ణబలరాములబాలకృష్ణాభివర్ణనము	...	184
గోపికలు శ్రీ కృష్ణునిదుడుకుఁజేతల యశోదాదేవితోఁ జెప్పట	...	186
మృదన్మక్షణవిశ్వరూప ప్రదర్శనాద్యభివర్ణనము	...	188
యశోదానందుల పూర్వజన్మవృత్తాంతము	...	189
యశోద దధిభాండనికలనాదులు సేసినకృష్ణునిఁ బట్టుకొనుట	...	"
ఉలాఖలబంధన యమశృంగార్ధనభంజనాద్యభివర్ణనము	...	191
నందాదులు బృందావనంబునకు నరుగుచెంచుట	...	195
వత్సాసురబకాసురులవధ	...	196
శ్రీ కృష్ణుఁడు గోపకులతో బంతిచల్లులు గుడువ వనముల కేగుట	...	198
గోపాలబాలురు కృష్ణునితోఁ గూడి చల్లు లారగించుట	...	201
బ్రహ్మ గోవత్సములను గోవబాలకులను నంతర్ధానంబు సేయుట	...	202
గార్దభాకారుం డైనభేనుకాసురుని బలభద్రుఁడు వధించుట	...	214
శ్రీ కృష్ణుఁడు కాళియవర్ధనము గావించుట	...	216
కాళియునిపూర్వ లై ననాగాంగనలు శ్రీ కృష్ణుని నుతించుట	...	220
కాళియునిపూర్వకథ	...	223
గోగోపగోపికాసంఘమును గార్చిచ్చు చుట్టుకొనుట	...	225
గ్రీష్మర్తువర్ణనము	...	"
బలభద్రుండు శ్రులంబాసురుని వధించుట	...	226
శ్రీ కృష్ణుండు దావాన్నిని మ్రింగి గోపకగోపసంఘమును గాపాడుట	...	228
వర్షర్తువర్ణనము	...	229
శరదృతువర్ణనము	...	231
హేమంతఋతువర్ణనము	...	235
గోపికావస్తాపహరణము	...	236
మునిభార్య లన్నము దీసికొని వచ్చి శ్రీ కృష్ణుని నారగించఁజేయుట	...	239
నందాదు లింద్రయాగము సేయ శ్రీ కృష్ణునితో నాలొచించుట	...	242
శ్రీ కృష్ణుండు గోవర్ధనపర్వతము నెత్తుట	...	246
శ్రీ కృష్ణమూర్తి నందుని పరణనగరమునుండి కొని తెచ్చుట	...	250
శరద్రాత్రిం గాన మొనర్చుకృష్ణునిన్నిధికి గోపికలు వచ్చుట	...	251
గోపికాగీతలు	...	259
రాసశ్రీ డాభివర్ణనము	...	263
జలశ్రీ డాభివర్ణనము	...	266
నర్పరూపి యగునుదర్శనం డనుగంధర్వనిశాపవిమోచనము	...	268
కుబేరభటుం డగుశంఖచూడుం డనుగుహ్యకుని సంహరించుట	...	269
మృషభాసురసంహారము	...	271
శ్రీ కృష్ణుండు కేశిప్యోమానుదుల సంహరించుట	...	274
కంసునిపంపున నక్రూరుండు బృందావనంబునకుఁ జనుచెంచుట	...	276
అక్రూరుండు యమనక్ రాసుకృష్ణుల దర్శించి నుతించుట	...	280
శ్రీ కృష్ణమూర్తి మధురానగరప్రవేశము సేయుట	...	283
శ్రీ కృష్ణుండు రజకునిఁ జంపి వాయుకనుదాము లొసంగుపూజల నంగీకరించి పే లొసంగుట.	...	284
సూర్యాస్తమయ చంద్రోదయముల వర్ణనము	...	287
సూర్యోదయవర్ణనము	...	288

శ్రీకృష్ణుండు కువలయాశీడ మనుగజంబును వధించుట	...	289
శ్రీకృష్ణబలరాములు చాణూరముష్టికులను వధించుట	...	292
శ్రీకృష్ణుండు కంసుని వధించుట	...	296
శ్రీకృష్ణుండు దేవకీమను దేవులచెఱి మాన్చి యుగ్ర సేనునికీ బట్టంబు గట్టుట	...	297
శ్రీకృష్ణుండు గోపకాంతలచెంతకు నుద్ధవునిఁ బంపుట	...	301
భ్రమరగీతలు.	...	303
కృష్ణుం డుద్ధవునితోఁ జేరుకొని కుష్టాగృహంబునకు నరుగుట	...	306
కృష్ణుం డక్రూరుని హస్తినాపురంబునకుఁ బంపుట	...	309
జరాసంధుండు మధురమీఁద దండెత్తి వచ్చి కృష్ణునితో యుద్ధము సేయుట	...	311
శ్రీకృష్ణుండు నిరాయుధుండై కాలయవనుడు జెంట నంటఁ బరుగెత్తుట	...	321
ముచుకుందునిపూర్వకథాభివర్ణనము	...	324
ముచుకుందుండు శ్రీకృష్ణుని స్తోత్రము సేయుట	...	325
జరాసంధుండు ప్రవర్షణిరిని దహించుట	...	327
రుక్మిణీకల్యాణకథా ప్రారంభము	...	328
శ్రీకృష్ణుండు కుండినగరంబునకు రథారూఢుండై చనుట	...	332
శ్రీకృష్ణుండు శత్రురాజులు నూచుచుండ రుక్మిణీదేవిని గొనిపోవుట	...	337
సహోదరునిభంగమునకు ఖన్నయగు రుక్మిణీదేవిని బలభద్రుం డూరార్చుట	...	341
శ్రీకృష్ణుండు రుక్మిణీదేవిని బెండ్లియాడుట	...	342
దశమస్కంధము, ఉత్తరభాగము.		
ప్రద్యుమ్నకుమారచరిత్ర ప్రారంభము	...	345
రతీదేవి ప్రద్యుమ్నసహితయై గగనమార్గంబున ద్వారకకుఁబోవుట	...	347
శ్రీకృష్ణుండు లోకాశవాదనివృత్తికొఱకు న్యమంతకముణి దెచ్చుట	...	349
శతధన్వుండు సత్రాజితునిఁ జంపి మణి నవహరించుట	...	352
శ్రీకృష్ణుం డింద్రప్రస్థపురంబున కరుగుట	...	355
శ్రీకృష్ణుండు కాళింది మిత్రునింద నాగ్నజితి భద్రలక్షణ యనువారలఁ బరిణయం బగుట.	...	357
శ్రీకృష్ణుండు సత్యభామతోఁగూడ నరిగి నరకాసురుని వధించుట	...	360
సత్యభామ నరకాసురునితో యుద్ధంబు సేయుట	...	362
భూదేవి శ్రీకృష్ణుని స్తుతించుట	...	365
శ్రీకృష్ణుండు పదాఱువేలకన్నియల వరించి దేవలోకంబునకుఁ బోయి పారిజాతము దెచ్చుట.	...	366
శ్రీకృష్ణుండు కేళిగృహమునందు రుక్మిణీదేవితో విరసోక్తులాడుట	...	368
రుక్మిణీదేవి శ్రీకృష్ణులాలిత యై యతని స్తుతించుట	...	371
కృష్ణుండు రుక్మిణీదేవి నూఱుడించుట	...	373
బాణాసురుం డీశ్వరప్రసాదంబు నొందుట	...	378
బాణాసురుం డనిరుద్ధుని నాగపాశబద్ధునిఁ జేయుట	...	385
సారదునివలన ననిరుద్ధునివృత్తాంతమును విని కృష్ణుండు బాణాసురునిపై దండెత్తుట	...	386
బాణాసురునికి సహాయభూతుం డగుశివునకుఁ గృష్ణునకు యుద్ధ మగుట	...	388
బాణాసురుండు చెండవసారి యుద్ధమునకు వచ్చుట	...	392
శివుండు బాణుని రక్షింప శ్రీకృష్ణుని స్తుతించుట	...	393
ఉషానిరుద్ధసహితుండై కృష్ణుండు ద్వారకాపురంబున కరుగుట	...	395
నృగమహారాజు చరిత్రము	...	396
బలరాముండు సుహృద్భంధుజనదర్శనార్హమై ప్రేవర్ణికుఁ బోవుట	...	399

శ్రీకృష్ణుండు పౌండ్రకవాసుదేవునిమీఁద దండెత్తి పోయి వానిఁ జంపుట ...	402
బలరాముండు ద్వివిదుఁ డనువానరుని సంహరించుట ...	405
బలరాముండు హస్తినాపురమును గంగలోఁ ద్రోయఁ బూనుట ...	407
షోడశసహస్ర శ్రీసంగతుం డైన శ్రీకృష్ణునిమహిమ నారదుం డరయుట ...	412
నారదుండు శ్రీకృష్ణునితో ధర్మజురాజసూయము నెఱవేర్చు మని చెప్పట ...	418
శ్రీకృష్ణుండు దుధవునియాలోచనచొప్పున ధర్మరాజుపాలికిఁ బోవుట ...	419
పాండవులు శ్రీకృష్ణు నెదుర్కొని తోడ్కొనిపోవుట ...	421
ధర్మరాజు శ్రీకృష్ణుననుమతంబున భీమాదుల దిగ్విజయంబునకుఁ బంపుట ...	423
శ్రీకృష్ణభీమార్జునులు జరాసంధుని వధింపఁ బోవుట ...	424
శ్రీకృష్ణవహాయుం డగుభీముండు జరాసంధునితో యుద్ధము సేయుట ...	426
కారాగృహవిముక్తు లగురాజులు శ్రీకృష్ణుని స్తుతించుట ...	428
ధర్మరాజు చేసెడురాజసూయంబునందు శ్రీకృష్ణుండు శిశుపాలుని వధించుట ...	430
శ్రీకృష్ణుండు దంతవక్త్రుని సంహరించుట ...	446
బలరాముండు తీర్థయాత్రకుఁ జనుట ...	447
కుచేలోపాఖ్యానము ...	451
శ్రీకృష్ణుండు సకుటుంబముగా గ్రహణస్నానమునకుఁ బోవుట ...	459
లక్షణ యను శ్రీకృష్ణునియష్టమభార్య ద్రౌపదీదేవికిఁ దనవివాహవృత్తాంతంబు చెలుపుట.	464
నారదాదిమహర్షులు శ్రీకృష్ణదర్శనంబు సేసికొని వసుదేవునిచేఁ గృతువు సేయించుట.	467
శ్రీకృష్ణబలభద్రులు మృతు లైనతమసహోదరులఁ దెచ్చి దేవకీదేవికిఁ గనఁబఱుచుట.	469
సుభద్రాపరిణయము ...	472
శ్రీకృష్ణుండు ఋషిసమేతుం డయి మిథిలానగరమునకుఁ బోవుట ...	474
శృంగిళలు ...	477
పరీక్షిత్తునకు శుకయోగి విష్ణుసేవాప్రాశస్త్యంబు నెప్పుట ...	482
శివద్రోహంబు సేయం బూనినవృకాసురుండు విష్ణుమాయచే మడియుట ...	483
భృగుమహర్షి త్రిమూర్తులప్రాశస్త్యంబు శోధించుటకుఁ బోవుట ...	486
శ్రీకృష్ణుండు మృతు లయినవిప్రసుతులఁ దెచ్చుట ...	487
వ కా ద శ స్కంధము.	
విశ్వామిత్రవసిష్ఠనారదాదిమహర్షులు శ్రీకృష్ణదర్శనంబునకు వచ్చుట ...	500
వసుదేవునకు నారదుండు పురాతనం బగువిదేహర్ష భసంవాదంబుఁ చెలుపుట ...	502
బ్రహ్మాదీదేవతలు శ్రీకృష్ణుని వైకుంఠమునకుఁ బిలువ వచ్చుట ...	504
కృష్ణుండు దుర్నిమిత్రంబులం గని యాదవుల నెల్ల ద్వారకనుండి ప్రభానతీర్థమునకుఁ బంపుట.	505
కృష్ణుండు దుధవునకుఁ బరమార్థోపదేశము సేయుట ...	506
అవధూతయదునంబాదము ...	514
శ్రీకృష్ణబలరాములు వైకుంఠమున కరుగుట ...	520
ద్వాదశ స్కంధము.	
శుకయోగి పరీక్షిత్తునకు భావికాలగతులఁ జెప్పుట ...	523
యోగధర్మప్రాశ్నాదిప్రశ్నయచతుష్టయవివేచనము ...	528
పరీక్షిత్తు తక్షకునిచే ద్రుప్తం దై మృతినొంద నతనిపుత్రుండు సర్పయాగము సేయుట.	530
శ్రీవేదవ్యాసుండు వేదములను ఋరాజములను లోకమందుఁ బ్రవర్తించఁజేయుట ...	531
మార్కండేయోపాఖ్యానము ...	533
శ్రీకృష్ణసంబుల నంచరించెడిదాష్టకాదిత్యులకృమంబును చెలుపుట ...	535

శ్రీరస్తు.  
శ్రీకృష్ణాయ నమః.



## శ్రీమదాంధ్ర భాగవతము.

అష్టమ స్కంధము.



మన్నామ పయోద

శ్యామ ధరాభృల్లలామ జగదభిరామా

రామాజనకామ మహా

ద్దామ గుణస్తోమథామ దశరథరామా.

వ. మహనీయగుణగరిష్ఠ లగునమ్మనిశ్రేష్ఠులకు నిఖిలపురాణవ్యాఖ్యానవైఖరీ సమేతుం డైనసూతుం డిట్లనియె నట్లు ప్రాయోపవిష్టుం డైనపరీక్షిన్న రేంద్రుండు శుక యోగీంద్రుం గనుంగొని.

2

క. వినఁబడియెను స్వాయంభువ, మనువంశము వర్ణధర్మమర్యాదలతో  
మనుజులదనుజులవేల్పుల, జననంబులు స్రష్టలెల్ల జనియించుటయున్.

3

ఉ. ఏమను కాలమందు హరి యీశ్వరుఁ డేటికి సంభవించె నే  
మేమి యొనర్చె నమ్మనుపు లే రతఁ డేక్రియఁ జేయు చున్నవాఁ  
డేమి నటించు మీఁద గత మెయ్యది సజ్జను లైనవారు ము  
న్నేమని చెప్పచుందురు మునీశ్వర నా కెఱిఁగింపవే దయన్.

4

వ. అనిన శుకుం డిట్లనియె.

5

క. ఈకల్పంబున మనువులు, ప్రాకటముగ నార్వురైరి పదునలుపురలో  
లోకములజనులపుట్టుపు, లాకథితము లయ్యె వరుస నఖిలములు నృపా.

6

వ. ప్రథమమనువైనస్వాయంభువునకునాకూతిభైవహాతులనునిరువురుగూతులు  
గలరు వారికిఁ గ్రమంబునఁ గపిలయజ్ఞనామంబుల లోకంబులకు ధర్మజ్ఞాన  
బోధంబు సేయుకొఱకు హరి పుత్రత్వంబు నొందె నందుఁ గపిలనిచరిత్రంబు  
మున్న చెప్పంబడియె యజ్ఞనిచరిత్రంబు నెప్పెద వినుము

7

మ. శతరూపాపతి కామభోగవిరతిఁ సంత్యక్తభూభారుఁ డై  
సతియుం దానును గాన కేగి శతవర్షంబుల్ సునందానదిక్  
వ్రతి యై యేకపదస్థుఁ డై నియతుఁ డై వాచంయమస్ఫూర్తితో  
గతదోషుండు తపంబు నేనె భువనఖ్యాతంబుగా భూవరా.

8

- వ. ఇట్లు తపంబు నేయుచు స్వాయంభువమనువు దనమనంబులోన 9
- సీ. సృష్టిచే నెవ్వఁడు చేతనపడకుండు సృష్టి యెవ్వనిచేతచే జనించు  
జగములు నిద్రింప జాగరూకత నొంది యెవ్వఁడు బ్రహ్మాండ మెఱుంగుచుండు  
నాత్మ కాధారంబు నఖలంబు నెవ్వఁడే నెవ్వనినిజభనం బింతపట్టుఁ  
బొడగాన రా కుండఁ బొడగను నెవ్వఁడే నెవ్వనిదృష్టికి నెదురు లేదు
- ఆ. జననవృద్ధివిలయసంగతిఁ జెందక, యెవ్వఁ డెడప కుండు నెల్లయెడలఁ  
దనమహత్త్వసంజ్ఞఁ దత్త్వ మెవ్వఁడు దాన,విశ్వరూపుఁడనఁగ విస్తరిల్లు. 10
- వ. అని మఱియు నిరహంకృతుండును బుధుండును నిరాశియుఁ బరిపూర్ణుండును  
ననన్యప్రేరితుండును నృశిక్షాపరుండును నిజమార్గసంస్థితుండును నిఖలధర్మభావ  
నుండును నైనపరమేశ్వరునకు నమస్కరించెద నని యుపనిషదర్థంబులు పలుకు  
చున్న మనువుం గనుంగొని. 11
- క. రక్కసులు దినఁగఁ గడఁగిన, వెక్కసముగ యజ్ఞనామవిష్ణుఁడు వారిం  
జక్కడిచెఁ జక్రధారల, మిక్కుటముగ వేల్పులేల్ల మేలని పొగడన్. 12
- వ. ఇది ప్రథమమన్వంతరం బింక ద్వితీయమన్వంతరంబు వినుము. 13
- సీ. స్వారోచిషుం డన సప్తార్చిబిడ్డఁడు మనువు వానికి నాద్యుమత్సుషేణ  
రోచిష్షదాదు లారూఢపుత్రులు ధాత్రి నేలిరి రోచనుఁ డింద్రుఁ డయ్యె  
నధికులు తుషితాదు లమరు లూర్జ స్తంబముఖ్యు లాధ్యులు సప్తమునులునాఁడు  
వేదశిరుం డనువిప్రునిదయితకుఁ దుషితకుఁ బుత్రుఁ డై తోయజాతుఁ
- ఆ. డవతరించెను విభుఁ డన నశీత్యప్తస, హస్తమునులు నధికు లయినవారు  
ఘను లనుగ్రహింపఁ గౌమారక బ్రహ్మచారి యగుచు నతఁడు సలిపె వ్రతము. 15
- వ. తదనంతరంబ. 15
- సీ. మనువుమూఁడవ వాఁడుమను జేంద్ర యుత్తముండనఁ బ్రియవ్రతునకునాత్మజుండు  
పాలించె నిల యెల్లఁ బవనసృంజయయజ్ఞహోత్రాదు లాతనిపుత్రు లధిక  
గుణులు వసిష్ఠునికొడుకులు ప్రమథాదు లైరి సప్తరులు నమరవిభుఁడు  
సత్యజిత్తను వాఁడు సత్యభద్రాద్యులు సురలు ధర్మనిగిని సూనృతకును
- ఆ. బుట్టి సత్యనియతిఁ బురుషోత్తముఁడు సత్య, సేనుఁ డనఁగ దుష్టశీలయుతుల  
దనుజయక్షపతుల దండించె సత్యజి, నిత్రుఁ డగుచు గజము మేలనంగ. 16

— ౧౭ గజేంద్ర మోక్షణకథాప్రారంభము. —

- వ. చతుర్థమనువు కాలప్రసంగంబు వివరించెద. 17
- సీ. మానవాధీశ్వర మనువు నాలవవాఁడు తామసుం డనఁగ నుత్తమునిభ్రాత  
పృథివీపతులు కేతువృషనరభ్యాత్యాదు లతనిపుత్రులు పద్మ రధికబలులు  
సత్యకహరివీరసంజ్ఞలు వేల్పులు త్రిశిఖనామమువాఁడు దేవవిభుఁడు  
మునులు శోభిరోష్ణమముఖ్యులు హరిపుష్టహరి మేధునకుఁ బ్రీతిహరిచీయందు

- ఆ. గ్రాహబద్ధుఁ డయినగజరాజు విడిపించి, ప్రాణభయమువలనఁ బాపి కాచె  
హరి దయాసముద్రుఁ డఖిలలోకేశ్వరుఁ, డనిన శుకునిఁ జూచి యవనివిభుఁడు.
- క. నీరాటవనాటములకుఁ, బోరాటం బెట్లు గలిగెఁ బురుషోత్తముచే  
నారాట మెట్లు మానెను, ఘోరాటవిలోనిభద్ర కుంజరమునకున్. 19
- క. మునినాథ యీకథాస్థితి, వినిపింపుము వినఁగ నాకు వేడుక పుట్టెన్  
వినియెడఁ గల్గేంద్రియముల, పెనుఁబండువు నేయు మనముఁ బ్రీతిం బొందన్.
- క. ఏకథలయందుఁ బుణ్య, శ్లోకుండు హరి సెప్పఁబడును సూరిజనముచే  
నాకథలు పుణ్యకథ లని, యాకర్షింపుదురు పెద్ద లతిహర్షమునన్. 21
- వ. ఇవ్విధంబునఁ బ్రాయోపవిష్టుం డైనపరీక్షిన్ను రేంద్రుండు బాదరాయణి నడిగె  
నని చెప్పి సఖాసదు లయినమునుల నవలోకించి సూతుండు పరమహర్ష సమే  
తుం డై చెప్పె నట్లు శుకుండు రాజున కిట్లనియె. 22
- సీ. రాజేంద్ర విను సుధారాశిలో నొకపర్వతము త్రికూటం బనఁ దనరుచుండు  
యోజనాయుత మగునున్న తత్త్వంబును నంతియవెడలుపు నతిశయిల్లుఁ  
గాంచనాయస్సారకల ధౌతమయములై మూఁడుశృంగంబులు మొనసియుండుఁ  
దటశృంగబహురత్న ధాతుచిత్రితములై దిశలు భూనభములు దేజరిల్లు  
తే. భూరిభూజలతాకుంజపుంజములును, మ్రోసిపఱ తెంచుసెలయేటి మొత్తములును  
మరగితిరిగెడుదివ్యవిమానములును, జలులఁ గ్రీడించుకిన్నరచయముఁ గలిగి.
- వ. అది మఱియును మాతులుంగ లవంగ లుంగ చూత కేతకీ భల్లాత కాన్త్రాతక  
సరళ పనస బదరీ వకుళ వంజుళ వట కుటజ కుండ కురవక కురంటక కోవిదార  
ఖర్జుర నారికేళ సిందువార చందన పిచుమంద మందార జంబూ జంబీర  
మాధవీ మధూక తాల తక్కిల తమాల హింతాల రసాల సాల ప్రియాళు  
బి ల్యామలక క్రముక కదంబ కరవీర కదళీ కపిత్థ కాంచన కందరాళ శిరీష  
శింశు పాశోక పలాశ నాగ పున్నాగ చంపక శతపత్ర మరువక మల్లికా మతల్లి  
కాప్రముఖ నిరంతర వసంతసమయ సౌభాగ్య సంపదంకురిత పల్లవిత కోరకిత  
కుసుమిత ఫలిత లలితవిటప విటపి వీరు న్నివహాలంకృతంబును మణివాలుకానేక  
విమలపులినతరంగిణీసంగతవిచిత్ర విద్రుమలతామహాద్యాన శుకపిక నికరనిశిత  
సమంచితచంచూపుట నిర్దళిత శాఖశాఖాంతర పరిపక్వఫలరంధ్రప్రవర్షిత  
రసప్రవాహబహుళంబును గనకమయసలిలకాసార కాంచనకుముదకన్ధోరకమల  
పరిమళ మిళిత కబళాహరసంతతాంగీకారభారపరిశ్రాంత కాంతాసమాలింగిత  
కుమార మత్తమధుకర విటసముదయ సమీపసంచార సముదంచిత శకుంతల  
హంస కారండవ జలకుక్కుట చక్రవాక బక బలాక కోయప్టిక ముఖర జబ  
విహంగవినర వివిధకోలాహల బధిరీభూత భూనభాంతరాళంబును దుహితకద  
కాంత మరకత కమలరాగ వజ్ర వైదూర్య నీల గోమేధిక పుష్కరాగ మునో



హర కనక కలధాతమయానేక శిఖరతట దరీవిహరమాణ విద్యాధర విబుధ  
సిద్ధ చారణ గరుడ గంధర్వ కిన్నర కింపురుషమిథున సంతత సరససల్లాప సంగీత  
ప్రసంగమంగళాయతనంబును గంధగజ గవయ గండభేరుండ ఖడ్గ కంఠీరవ  
శరభ శార్దూల శశ చమర శల్య భల్ల సారంగ సాలావృక వరాహ మహిష  
మర్కట మహోరగ మార్జాలాదినిఖిలమృగనాథ సమూహసమరసన్నాహసం  
రంభసంచకితశరణాగతశమనకింకరంబు నై యొప్పునప్పర్వతసమీపంబునందు.

క. భిల్లీ భిల్ల లులాయక, భల్లుక ఫణి ఖడ్గ గవయ వలిముఖ చమరీ  
ఝిల్లీ హరి శరభక కిటి, మల్లాద్భుత కాక ఘూకమయ మగునడవిన్. 25

శా. అన్యాలోకనభీకరంబులు జితాశానేకపానీకముల్  
వన్యేభంబులు గొన్ని మత్తతను లై వ్రజ్యావిహారాగతో  
దన్యత్వంబున భూరిభూధరదరీద్వారంబులందుండి సా  
జన్యక్రీడల నీరుగాలి వడి కాసారావగాహార్థ మై. 26

ఆ. అంధకార మెల్ల నద్రిగుహంతర, వీధులందుఁ బగలు వెఱచి డాఁగి  
యెడరువేచి సంధ్య నినుఁడు వృద్ధతనున్న, వెడలెననగ గుహలువెడలెఁగరులు.

క. తలఁగవు కొండల కై నను, మలఁగవు సింగముల కై న మార్కొనుకడిమిం  
గలఁగవు పిడుగుల కై నను, నిల బలసంపన్నవృత్తి నేనుఁగుగున్నల్. 28

సీ. పులులమొత్తంబులు పొదరిండ్లలోఁదూలు ఘోరభల్లుకముల్ గుహలుసొచ్చు  
భూదారములు నేలజొటియలలో డాఁగు హరిదంతములకేఁగు హరిణచయము  
మడుపులఁ జొరఁబాటు మహిషసంఘంబులు గండశైలంబులఁ గపులు ప్రాఁకు  
వల్లీకములు సొచ్చు వనభుజంగంబులు నీలకంఠంబులు నింగి కెగయు

తే. వెఱచి చమరీమృగంబులు విసరు వాల, చామరంబుల విహరణశ్రమమువాయ  
భయదపరిహేల విహరించు భద్రకరుల, గాలివాఱినమాత్రన జాలిఁ బొంది.

క. మదగజదానామోదము, గదలనితమకములఁ ద్రావి కడుపులు నిండం  
బొదలుచుఁ దుమ్మెదకొదమల, కదుపులు జొంజు మ్మటంచు గానము సేసెన్. 30

క. తేఱి యొకటి యొరు ప్రియకును, మాటికి మాటికిని నాగమదజలగంధః  
ఘేటి కని తన్నుఁ బొందెడి, బోటికి నందిచ్చు నిండుబోటుఁడనమునన్. 31

క. అంగీకృతరంగస్తా, తంగీమదగంధ మగుచుఁ దద్దయు వేడ్క  
సంగీతవిశేషంబుల, భృంగీగణ మొప్పె మ్రాను పెట్టెడిమాడ్కిన్. 32

క. వల్లభలు వాఱి మునుపడ, వల్లభ మని ముసరిరేని వారణదానం  
బొల్లక మధుకరవల్లభు, లుల్లంబులఁ బొంది రెల్లయుల్లాసంబుల్. 33

వ. అప్పుడు. 34

మ. కలభంబుల్ నెరలాడుఁ బల్కలము లాఘ్రాణింది మట్టాడుచు  
ఫలభూజంబుల్ డాఁచుచుఁ బిచ్చుబోలెనులుల్ సఖి మేయుచు

బులులం గాతెనుపోతులన్ మృగములం బోసీక శిక్షించుచుం

గొలంకుల్ సొచ్చి కలంచుచున్ గిరులపై గొబ్బిళ్లు గోరాడుచున్. 35

క. తొండంబుల మదజలవృత్త, గండంబులఁ గుంభములను ఘట్టన సేయం  
గొండలు దల క్రిందై పడు, బెండుపడున్ దిశలు సూచి బెగడున్ జగముల్.

క. ఎక్కడఁ జూచిన లెక్కకు, నెక్కువయై యడవి నడచు నిభయూథములో  
నొక్కకరినాథుఁ డెడతెగి, చిక్కె నొకక రేణుకోటి సేవింపంగన్. 37

వ ఇట్లు వెనుక ముందట నుభయపార్శ్వంబులఁ దృమార్దితంబులై యరుగుదెంచు  
నేనుంగుగములం గానక తెఱంగు దప్పి తొలంగుడుపడి యీశ్వరాయత్తం  
బైన చిత్తంబు సంవిత్తంబుగా కుండుటంజేసి తానును దనక రేణుసముదయం  
బును నొక్కతెరు వై పోవుచు. 38

సీ. పల్వలంబుల లేతపచ్చిక మచ్చిక జెలుల కందిచ్చు నచ్చికము లేక  
నివురుజొంపములఁ గ్రొవ్వెలయువూఁగొమ్మలఁ బ్రాణవల్లభలకుఁ బాలువెట్టు  
ఘనదానశీతలకర్ణ తాళంబుల దయితలచెమ టార్పు దనువు లరసి  
మృదువుగాఁ గొమ్ముల మెల్లన గళములు నివురుచుఁ బ్రేమతో నెఱపు పలపు

లే. పిఱుదుచకట్ల డగ్గటిప్రేమతోడ, డాసిమూర్కొని దివికిఁ దొండంబు సాచు  
వెద వివేకించుఁ గ్రిడించు విశ్రమించు, మత్తమాతంగమల్లంబు మహిమతోడ

సీ. తనకుంభములపూర్ణతకు డిగ్గి యువతులకుచములు పయ్యెదకొంగు లీఁగఁ  
దనయానగంభీరతకుఁ జాల కబలలయానంబు లం దెల నండగొనఁగఁ

దనకరశ్రీఁ గని తలఁగి బాలలచిటుదోడలు మేఖలదీప్తి దోడు పిలువఁ  
దనదంతరుచికోటి తరుణులనగవులు ముఖచంద్రదీప్తుల ముసుగు దిగువఁ

లే. దనదులావణ్యరూపంబుఁ దలఁచి చూడ, నంజనాభ్రముకపిలాదిహరిదిభేంద్ర  
దయితలందఱుఁదనవెంటఁదగిలినడవఁ, గుంభివిభుఁ డొప్పెనొప్పులకప్పవోలే.

వ. మఱియు నానాగహనవిహరణమహిమతో మదగజేంద్రంబు మార్గంబుఁ దప్పి  
పిపాసాపరాయత్తచిత్తంబున మత్తక రేణువుల మొత్తంబునుందానునుగజనిచని.

మ. అటఁ గాంచెం గరిణీవిభుండు నవపుల్లాంభోజకహ్లాఠమున్  
నటదిందీవరవారముం గమతమీనగ్రాహదుర్వారమున్

వట హింతాల రసాల సాల సుమనోవల్లికుటీతీరముం  
జటులోద్ధూతమరాళచక్రబకసంచారంబుఁ గాసారమున్. 42

వ. ఇట్లనన్యపురుషసంచారంబై నిష్కళంకం బైనయప్పంకజాకరంబుఁ బొడగని 43

సీ. తోయజగంధంబు దోఁగినచల్లనిమెల్లనిగాడ్పుల మేను లలరఁ  
గమలనాళాహారవిమలవాక్కులహంసరవములు నెవులపండువులు సేయ

పుల్లదిందీవరాంభోరుహమోదంబు పూణరంధ్రంబుల గారవింప  
నిర్మలకల్లోలనిర్గతాసారంబు వదనగహ్వరములవాడు దేర్ప

తే. ద్రిజగదభినవసౌభాగ్యదీప్త మైన, విభవ మిక్షణములకును విందు నేయ  
నరిగి పంచేంద్రియవ్యవహారములను, మఱచి మత్తేభయూథంబుమడుగుసొచ్చె,  
క. తొండంబులఁ బూరించుచు, గండంబులఁ జల్లుకొనుచు గళగళరవముల్  
మొందుకొన వలుదకడుపులు, నిండక వేదండకోటి నీటిం ద్రావెన్. 45

వ అప్పుడు. 46

మ. ఇభలోకేంద్రుడు హస్తరంధ్రముల నీ రెక్కించి పూరించి చం  
డభమాన్దంబున కెత్తి నిక్కి వడి నుడ్డాడించి పింజింప నా  
రభటిక నీరములోనఁ బెల్లెగసి నక్రగ్రాహపాతీనముల్  
నభమం దాడెడుమీనకర్కటముల స్పృశ్చై సురల్ మ్రాన్పడన్. 47

వ మఱియు నగ్గజేంద్రంబు నిరర్థభవిహారంబున. 48

నీ. కరిణీకరోష్ఠ్యై తకంకణచ్చటఁ దోఁగి నెలయేటిసీలాద్రి చెలువుఁ దెగడు  
హస్తిసీహస్తవిన్యస్తపద్మంబుల వేయిగన్నులవానివెరపు సూపుఁ  
గలభసముత్క్లిష్టకష్టారరజమునఁ గనకాచలేంద్రంబుఘనతఁ దాల్చుఁ  
గుజరిపరితితకుముద కాండంబుల ఫణిరాజమండనప్రభ వహించు

ఆ. మదక రేణుముక్తమాక్షికశుక్తుల, మెఱఁగుమొగిలుతోడ మేలమాడు  
నెదురు లేనిగరిమ నిభరాజమల్లంబు, వనజగేహకేళి వ్రాలునపుడు. 49

వ. మఱియు నానరోవరలక్ష్మీ మదగ జేంద్రవివిధవిహారవ్యాకులితనూతనలక్ష్మీవిభవ  
యై యనంగవిద్యానిరూఢ పల్లవప్రబంధపరికంపిత శరీరాలంకార యగుకుసుమ  
కోమలయునుంబోలె వ్యాకీర్ణచికురమత్తమధుకరనికరయు విగతరసవదనకమ  
లయు నిజస్థానచలితకుచర థాంగయుగలయు లంపటితజఘనపులినతలయు నై  
యుండె నంత. 50

నీ. భుగభుగాయితభూరిబుద్బుదచ్చటలతోఁ గదలుచు దివికి భంగంబు లేగయ  
భువనభయంకరపూర్తార్కరవమున ఘోరనక్రగ్రాహకోటి బెగడ  
వాలవిక్షేపదుర్వారధుంధూనిలవశమున ఘుమఘుమావర్త మడరఁ  
గల్లోలజాలసంఘట్టనంబులఁ దటితరు లమూలంబు లై ధరణిఁ గూల  
తే సరసిలోనుండి పాడగని సంభ్రమించి, యుదిరి కుప్పించి లంఘించి హుంకరించి  
భానుఁ గబళించి పట్టుస్వర్భానుపగిది, నొక్కమక రేంద్రుఁ డిభరాజు నొడిసిపట్టె.  
క. వడి దప్పించి కరీంద్రుడు, నిడుదకరం బెత్తి ప్రేయ నీరాటంబుం  
బొడవడఁగినట్లు జలములఁ, బడి కడువడిఁ బట్టెఁ బూర్వపదయుగళంబున్. 52

చ. పదములఁ బట్టినం దలఁకుఁతొ టొకయింతయు లేక శూరతక  
మదగజవల్లభుండు భృతిమంతుండు దంతయుగాంతఘట్టనం  
జెదరఁగఁ జెట్టె నమృకరిచిప్పలు పాదులు దప్పనో వృణ్  
వదలి జలగ్రహంబు కరిహాలముమూలముఁ జీరె గోరులన్.

- క. కరిఁ దిగుచు మకరి సరసికి, గరి చరికిని మకరిఁ దిగుచుఁ గరకరి బెరయన్  
గరికి మకరి మకరికి గరి, భర మనుచును నతలకుతలభటు లరుదుపడన్. 54
- వ. ఇట్లు కరిమకరంబులు రెండును నొండొండ సముద్గండదండంబు లై తలపడి  
నిఖిలలోకాలోకనభీకరంబులై యన్యోన్యవిజయశ్రీవశీకరంబులై సఁక్షోభిత  
కమలాకరంబులై హరి హరియును గిరి గిరియునుం దాఁకి పిలువెనియక పెనం  
గుతెఱంగున నీరాటంబయినపోరాటంబునం బట్టుచు వెలికి లోనికిం దిగుచుచుఁ  
గొలంకు గలంకంబొండఁ గడువడి నిట్టట్టుఁబడితడఁబడి బుడబుడాను కారంబులై  
బుగులుబుగు ల్లనుచప్పళ్లతో నురువులు గట్టుచు జలంబు లుప్పరం బెగయం  
జప్పరించుచుఁ దప్పక వదనగవ్వారంబుల నప్పళించుచు నిశితనితాంతదురంత  
దంతకుంతంబుల నింతింతలు దునియలయి నెప్పళంబునం బునుక చిప్పలు గుదుళ్లు  
దప్పి రక్తంబులు గ్రమ్ముదేర హుమ్మని యొక్కుమ్మడిం జిమ్ముచు నితరేతరసమా  
కర్షణంబులం గదలక వదంబుల మొదలిపట్టు వదలక కుదురై వర్తించుచుఁ బరి  
భ్రమణచేగంబున జలంబులం దిరుగుచు మకరకమతకర్కటగండకమండూకాది  
సలిలనిలయంబుల ప్రాణంబులు క్షీణంబులుగా నొండొంటిం దాఁకురభసంబున  
నిక్కలువడ మ్రక్కంద్రొక్కుచు మెండుచెడి బెండువడినాఁచుగల్గచిప్పతండం  
బులఁ బరస్పరతాడనంబులకు నడ్డంబుగా నొడ్డుచు నోలమాసగొనక గెలుపుఁ  
దలంపులు బెట్టిదంబు లై రెట్టింప నహోరాత్రంబులుంబోలెఁ గ్రమక్రమ  
విజృంభమాణంబు లై బహుకాలకలహవిహారంబు లై నిర్గతనిద్రాహారంబు లై  
యవక్రపరాక్రమఘోరంబు లై పోరు చున్న సమయంబున. 55
- క. జవమును జలమును బలమును, వివిధములుగఁ బోరుకరటివీరతకు భువిన్  
దివి మకరమీనకర్కట, నివహము లొక్కటన మిత్రనిలయముఁ బొందెన్. 56
- శా. ఆటోపంబునఁ జిమ్ము తొమ్మగల వజ్రాభీలదంతంబులం  
దాటించున్ మెడ జొట్టిపట్టి హరిదోర్దండాభశుండాహతిన్  
నీటన్ మాటికి మాటికిం దిగువఁగా నీరాటమున్ నీటిపో  
రాట నోటమిపాటుఁ జూపుట కరణ్యాటంబు వాచాట మై. 57
- వ. అప్పుడు. 58
- ఆ. మకరితోడఁ బోరుమాతంగవిభుని నొక్కరుని డించి పోవఁ గాళ్లు రాక  
కోరి చూచుచుండెఁ గుంజరీయూథంబు, మగలు దగులు గారె మగువలకును. 59
- వ. అంత. 60
- ఆ. జీవనంబు దనకు జీవనం బై యుంట, నలవుఁ జలము నంతకంత కెక్కి  
మకర మొప్పె డస్సె మత్తేభమల్లంబు, బహుళపక్షితభానుపగిది. 61
- మ. డిటుకుం గుంభయుగంబుపై హరి క్రియన్ హుమ్మంచు బాదంబులం  
నెఱయం గంతము వెన్ను దన్ను నెగయున్ హేలాగతిన్ మాలముఁ.

- జటచుక్ నుగ్గు గఁ దాఁకు ముంచు మునుఁగుక్ శల్యంబులుక్ దంతముల్  
విలుగక్ వ్రేయుచుఁ బొంచి పొంచి కదియుక్ వేదండయాథోత్తమున్. 62
- మ. పాడగానం బడకుండ డాఁగు వెలికిం బోవంగఁ దానడ్డ మై  
పాడచూపుఁ జరణంబులం బెనఁగొనుం బో రాక రా రాక బె  
గ్గడిలం గూలఁగఁ దాఁచు లేచుతటి నుద్ధాటించు లంఘించు బ  
వ్విడిఁ జీరుం దలఁగుక్ మలంగు నొడియుక్ వేధించుఁ గ్రోధించుచున్. 63
- వ. ఇట్లు విస్మితనక్రచక్రం బయి నిర్వక్రవిక్రమంబున నల్పహృదయజ్ఞానదీపంబు  
నతిక్రమించుమహామాయాంధకారంబునుంబోలె నంతకంతకు నుత్సాహకలహ  
సన్నాహబహువిధజలావగాహం బయిన గ్రాహంబు మహాసాహసంబున. 64
- శా. పాదద్వంద్వము నేల మోపి పవనుక్ బంధించి పంచేంద్రియో  
న్మాదంబుం బరిమార్చి బుద్ధిలతకుక్ మాతాకు హత్తించి ని  
ష్ఠేద బ్రహ్మపదావలంబనరతిం గ్రీడించుయోగీంద్రుమ  
ర్యాదక్ నక్రము విక్రమించెఁ గరిపాదాక్రాంతినిర్వక్ర మై. 65
- ఆ. వనగజంబు నెగచువనచారిఁ బాడగని, వనగజంబ కాన వజ్రగజము  
వెల్ల నై సురేంద్రు వేచి సుధాంధులు, పట్టఁ బట్ట నీక బయలు ప్రాఁకె. 66
- ఉ. డాహ గలంగి జీవనపుటోలమునం బడి పోరుచుక్ మహా  
మోహలతానిబద్ధపదముక్ విడిపించుకొనంగ లేక సుం  
దేహముఁ బొందుదేహిక్రియ దీనదశక్ గజ ముండె భీషణ  
గ్రాహదురంతదంతపరిఘట్టితపాదఖురాగ్ర శల్య మై 67
- వ. ఇవ్విధంబున. 68
- క. అలయక సొలయక వేసట, నొలయక కరి మకరితోడ నుద్బండత రా  
త్రులు సంధ్యలు దివసంబులు, సలిపెం బో రొక్కవేయిసంవత్సరముల్. 69
- మ. పృథుశక్తిక్ గజ మాజలగ్రహముతోఁ బెక్కేండ్లు పోరాడి సుం  
శిథిలం బై తనలావు వైరిబలముం జింతించి మిథ్యామనో  
రథ మిం కేటికి దీని గెల్వ సరి పోరం జాల రా దంచు న  
వ్యథ మై యిట్లనుఁ బూర్వపుణ్యఫలదివ్యజ్ఞానసంపత్తితోన్. 70
- శా. ఏరూపంబున దీని గెల్తు నిట మీఁ దేవెంటఁ జింతింతు నె  
వ్వారిం జీరుదు నెవ్వ రడ్డ మిఁక నివ్వారిప్రచారోత్తముక్  
వారింపం దగువార లెవ్వ రఖిలవ్యాపారపారాయణుల్  
లేరే మ్రొక్కెద దిక్కుమాలిన మొతాలింపం బ్రపుణ్యాత్మకుల్. 71
- శా. నానా నేకపయాథముల్ వనములోనం బెద్దకాలంబు స  
న్నానింపక్ దళింపక్కోటికరిణీసాధుండ నై యుండి మ  
ద్దానాంబోగిపరిపుష్టచందనలతాంతచ్ఛాయలం దుండ లే

- కీనీరాస ని తేల వచ్చితి భయం బెట్టో కదే యీశ్వరా. 72
- ఉ. ఎవ్వనిచే జనించు జగ మెవ్వనిలోపల నుండు లీన మై  
యెవ్వనియందు డిందుఁ బరమేశ్వరుఁ డెవ్వఁడు మూలకారణం  
బెవ్వఁ డనాదిమధ్యలయుఁ డెవ్వఁడు సర్వముఁ దాన యైనవాఁ  
డెవ్వఁడు వాని నాత్మ భవు నీశ్వరు నే శరణంబు వేఁడెదన్. 73
- క. ఒకపరి జగములు వెలిసిడి, యొకపరి లోపలికిఁ గొనుచు నుభయముఁ దానై  
సకలార్థసాక్షి యగున, య్యకలంకుని నాత్మమూలు నర్థిఁ దలంతున్. 74
- క. లోకంబులు లోకేశులు, లోకస్థులుఁ దెగినఁ దుది నలోకం బగుపెం  
జీఁకటి కవ్వల నెవ్వం, డేకాకృతి వెలుంగు నతని నే నేవెందున్. 75
- క. నర్తకునిభంగిఁ బెక్కగు, మూర్తులతో నెవ్వఁ డాడు మునులు దివిజులుం  
గీర్తింప నేర రెవ్వని, వర్తన మొరు లెటుంగ రట్టివాని నులింతున్. 76
- ఆ. ముక్తసంగు లైనమునులు దిదృక్షులు, సర్వభూతహితులు సాధుచిత్తు  
లసదృశ వ్రతాధ్యులై కొల్తు రెవ్వని, దివ్యపదము వాఁడు దిక్కు నాకు. 77
- సీ. భవము దోషంబు రూపంబుఁ గర్మంబు నాహ్వాయములు గుణము నెవ్వనికి లేక  
జగములఁ గలిగించు సమయించుకోఁజునై నిజమాయ నెవ్వఁడిన్నియునుదాల్పు  
నాపరేశునకు ననంతశక్తికి బ్రహ్మ కిద్ధరూపికి రూపహీనునకును  
జిత్రచారునికి సాక్షికి నాత్మరుచికిని బరమాత్మనకుఁ బరబ్రహ్మమునకు  
ఆ. మాటలను నెటుకల మనములఁ జేరంగఁ, శానిశుచికి సత్యగమ్యుఁ డనుచు  
నిపుణుఁ డైనవాని నిష్కర్తృతకు మెచ్చు, వాని కే నొనర్తు వందనములు. 78
- సీ. శాంతున కపవర్గసౌఖ్యసంవేదికి నిర్వాణభర్తకు నిర్విశేషు  
నకు ఘోరునకు గూఢునకు గుణధర్మికి సౌమ్యున కధికవిజ్ఞానమయన  
కఖలేంద్రియద్రష్ట కధ్యక్షునకు బహుత్వేత్రజ్ఞునకు దయాసింధుమతికి  
మూలప్రకృతి కాత్మమూలున కఖలేంద్రియజ్ఞాపకునకు దుగ్ధాంతకృతికి  
ఆ. నెఱి నసత్య మనెడినీడతో వెలుంగుచు, నుండు నెక్కటికి మహోత్తరనకు  
నిఖిలకారణునకు నిష్కారణునకు న, మస్కరింతు నన్ను మనుచుకొఁజు. 79
- క. యోగాగ్ని దగ్ధకర్తులు, యోగీశ్వరు లేమహాత్ము నొం డెటుంగక స  
ద్యోగవిభావితమనముల, బాగుగ వీక్షింతు రట్టిపరము భజింతున్. 80
- సీ. సర్వాగమామ్నాయజలధికి నపవర్గమయునికి సుత్తమమందిరునకు  
సకలగుణారణిచ్ఛన్నబోధాగ్నికిఁ దనయంత రాజిల్లుధన్యమతికి  
గుణలయోద్ధీపితగురుమానసునకు సంవర్తితకర్తనిర్వర్తితునకు  
దిశ లేనినాబోటిపశువులపాపంబు లడఁచువానికి సమస్తాంతరాత్మఁ  
ఆ. డై వెలుంగువాని కచ్చిన్నునకు భగ, వంతునకుఁ దనూజపశునివేళ  
దారసక్తు లయినవారి కందఁగ రాని, వాని కాచరింతు వందనములు. 81

వ. మఱియును.

82

సీ. వరధర్మ కామార్థవర్జిత కాములై విబుధులెవ్వని నేవించి యిష్ట  
గతిఁ జొందుదురు చేరి కాంక్షించువారి కవ్యయదేహ మిచ్చు నెవ్వఁడు కరుణ  
ముక్తాత్మ లెవ్వని మునుకొని చింతింతు రానందవార్ధి మగ్నాంతరంగు  
లేకాంతు లెవ్వని నేమియుఁ గోరక భద్రచరిత్రంబుఁ బాడు చుండు

ఆ. రామహేళు నాద్యు నవ్యక్తు నభ్యాత్మ, యోగగమ్యుఁ బూర్ణు నున్నతాత్మ  
బ్రహ్మమయినవానిఁ బరుని నతీంద్రియు, నీశు దూరు సూక్ష్మ నే భజింతు. 83

వ. అని మఱియు నిట్లని వితర్కించె.

84

సీ. పావకుం డర్చుల భానుండు దీప్తుల నెబ్బంగి నిగిడింతు రెట్లడంతు  
రాక్రియ నాత్మకరావళిచేత బ్రహ్మాదుల వేల్పుల నఖిలజంతు  
గణముల జగముల ఘననామరూపభేదములతో మెఱయించి తగ నడంచు  
నెవ్వఁడు మనము బుద్ధీంద్రియంబులుఁ దాన యై గుణసంప్రవాహంబు నెఱపు

తే. స్త్రీనపుంసకపురుషమూర్తియును గాక, తిర్యగమరనరాదిమూర్తియును గాక  
కర్మగుణభేదసదసత్ప్రకాశి గాక, వెనుక నన్నియుఁ దానగువిభుఁ దలంతు. 85

క. కలఁ డందురు దీనులయెడఁ, గలఁ డందురు పరమయోగిగణములపాలం

గలఁ డందు రన్నిదిశలను, గలఁడు కలం డనెడువాఁడు గలఁడో లేఁడో. 86

సీ. కలుగఁడే నాపాలికలిమి సందేహింపఁ గలిమిలేములు లేక కలుగువాఁడు  
నా కడ్డపడ రాఁడె నలి నసాధువులచేఁ బడినసాధుల కడ్డపడెడువాఁడు  
చూడఁడే నాపాటుఁ జూపులఁ జూడక చూచువారలఁ గృపఁ జూచువాఁడు  
లీలతోనామొఱాల్పింపఁడేమొఱఁగులమొఱలెఱుంగుచుఁ దన్ను మొఱఁగువాఁ

తే. అఖిలరూపముల్ దనరూప మైనవాఁడు [డు

ఆదిమథ్యాంతములు లేక యడరువాఁడు

భక్తజనములదీనులపాలివాఁడు

వినఁడె చూడఁడె తలఁపఁడె వేగ రాఁడె.

87

క. విశ్వకరు విశ్వదూరుని, విశ్వాత్ముని విశ్వవేద్యు విశ్వ నవిశ్వ  
శాశ్వతు నజ బ్రహ్మప్రభు, నీశ్వరుని బరమపురుషు నే భజియింతున్. 88

వ. అని పలికి తనమనంబున నగ్గజేంద్రుం డీశ్వరసన్నిధానంబు కల్పించుకొని  
యిట్లనియె.

89

శా. లావొక్కింతయు లేదు ధైర్యము విలోలంబయ్యెఁ బ్రాణంబులున్  
తావుల్ దప్పెను మూర్ఛ వచ్చెఁ దనువున్ డస్సెన్ శ్రమంబయ్యెడిన్  
నీవే తప్ప నితఃపరం బెఱుంగ మన్నింపం దగున్ దీనునిన్  
త్వావే యీశ్వర కావవే వరద సంరక్షింపు భద్రాత్మకా.

90

క. విను-దఁట జీవులమాటలు, చను దఁట, చనరానిచోట్ల శరణార్థుల కో

- యను దంట పిలిచిన సర్వముఁ గను దంట సందేహమయ్యెఁ గరుణావార్ధి. 91
- ఉ. ఓకమలాప్త యోవరద యోప్రతిపక్షవిపక్షదూర కు  
య్యో కవియోగివంద్య సుగుణోత్తమ యోశరణాగతామరా  
నోకహ యోమునీశ్వరమనోహర యోవిమలప్రభావ రా  
వే కరుణేపవే తలఁపవే శరణార్థిని నన్నుఁ గావవే. 92
- వ. అని పలికి మఱియు నరక్షితరక్షకుం డైనయీశ్వరుం డాపన్నుం డైననన్నుం  
గాచుఁ గాక యని నింగి నిక్కి చూచుచు నిట్టూర్పులు నిగిడించుచు బయ  
లాలకించుచు నగ్గజేంద్రుండు మొఱి సేయు చున్న సమయంబున. 93
- ఆ. విశ్వమయత లేమి వినియు నూరక యుండి, రంబుజాసనాదు లడ్డపడక  
విశ్వసయుండు విభుండు విష్ణుండు జిష్ణుండు, భక్తియుతున కడ్డపడఁ దలంచె.
- మ. అలవై కుంతపురంబులో నగరిలో నామూలసౌధంబుదా  
పల మందారవనాంతరామృతసరగిప్రాంతేందుకాంతోపలో  
త్పలవర్యంకరమావినోది యగునాపన్న ప్రసన్నుండు వి  
హ్వలనాగేంద్రము పాహి పాహి యనఁ గుయ్యాలించి సంరంభి యై. 95
- మ. సీరికిం జెప్పఁడు శంఖచక్రయుగముం జేదోయి సంధింపఁ జే  
పరివారంబును జీరఁ డభ్రగపతిం బన్నింపఁ డాకర్ణికాం  
తరధమ్మిల్లముఁ జక్క నొత్తఁడు వివాదప్రాప్తితశ్రీకుచో  
పరిచేలాంచల మైన వీడఁడు గజప్రాణావనోత్సాహి యై. 96
- వ. ఇట్లు భక్తజనపాలనపరాయణుండును నిఖిలజంతుహృదయారవిందసదనసం  
స్థితుండును నగునారాయణుండు కరికులేంద్రవిజ్ఞాపిత నానావిధదీనాలాపంబు  
లాకర్ణించి లక్ష్మీకాంతావినోదంబులం దగులు సాలించి సంభ్రమించి దిశలు  
నిరీక్షించి గజేంద్రరక్షాపరత్వంబు నంగీకరించి నిజపరికరంబు మరల నవధరించి  
గగనంబున కుద్గమించి వేంచేయునప్పుడు 97
- మ. తనవెంటఁ సిరి లచ్చివెంట నవరోధవ్రాతమున్ దానివె  
స్కను బక్షింద్రుండు వానిపొంతను ధనుగిక్ఠామోఢకీశంఖచ  
క్రనికాయంబును నారదుండు ధ్వజినీకాంతుండు రా వచ్చి రొ  
య్యన వై కుంతపురంబునం గలుగువా రాబాలగోపాలమున్. 98
- వ. తదనంతరంబ ముఖారవిందమకరందబిందుసందోహపరిష్యందనానందదిందిరిర  
యగునయ్యుందిరాదేవి గోవిందక రారవిందసమాకృష్యమాణసంవ్యానచేలాం  
చలయయి పోవుచు. 99
- మ. తనవేంచేయుపదంబుఁ జేర్కొనఁ డనాథస్త్రీజనాలాపముల్  
వినెనో మ్రుచ్చులు మ్రుచ్చిలించిరొ ఖలుల్ వేదప్రపంచంబులన్  
దనుజానీకము దేవతానగరిపై దం డెత్తెనో భక్తులం



గని చక్రాయుధుఁ డేడి చూపుఁ డని ధిక్కారించిరో దుర్జనుల్. 100  
వ. అని వితర్కించుచు. 101

శా. తాటంకాచలనంబుతో భుజనటద్ధవ్విల్లబంధంబుతో  
శాటీముక్తకుచంబుతో నదృఢచంచత్కాంచితో శీర్షలా  
లాటా లేపముతో మనోహరకరాలగ్నోత్తరీయంబుతోఁ  
గోటీందుప్రభతో నురోజభరసంకోచద్విలగ్నంబుతోన్ 102

క. అడిగెద నని కడు వడిఁ జను, నడిగినఁ దను మగుడ నుడుగఁ డని నెడ నుడుగున్  
వెడవెడ చిడిముడి తడఁబడ, నడు గిడు నడుగిడదు జడిమి నడు గిడునెడలన్.

నీ. నిటలాలకము లంట నిపుర జంజుమ్మని ముఖసరోజము నిండ ముసరుఁ దేంట్లు  
నభులఁ బోవఁగఁజిల్లు లల్ల నల్లన చేరి యోష్ఠబింబద్యుతు లొడియ నులుకు  
శుకములఁ దోలఁ జక్షుర్దీనములకు మందాకినీపాతీనలోక మెసఁగు

మీనపంక్తుల దాట మెయిదీగతో రాయ శంపాలతలు మింట సరణి గట్టు  
ఆ. శంపలను జయింపఁ జక్రవాకంబులు, కుచయుగంబుఁ దాకి కొవ్వ సూపు  
మెలఁత మొగిలుపిఱిఁచి మెలుఁగుఁదీవయుఁబోలె, జలదవస్థవెనుకఁజనెడునపుడు

మ. వినువీధిం జనుదేరఁ గాంచి రమరుల్ విష్ణున్ సురారాతిజీ  
వనసంపత్తినిరాకరిష్టుఁ గరుణావరిష్టు యోగీంద్రహృ  
ద్వనవ ర్విష్టు సహిష్టు భక్తజనబృందప్రాభవాలంకరి  
ష్టు నవోధోల్లసదించిరావరిచరిష్టున్ జిష్టు రోచిష్టునిన్. 103

వ. ఇట్లు పొడగని. 106

మ. చనుదెంచెఁ ఘనుఁ డల్లవాఁడె హరిపజ్జం గంటిరే లక్ష్మీ శం  
ఖనినాదం బదె చక్ర మల్లదె భుజంగధ్వంసియున్ వాఁడె క్ర  
న్నన యేతెంచె నటంచు వేల్పులు నమోనా రాయణాయేతిని  
స్వను లై మ్రొక్కిరి మింట హస్తీదురవస్థావక్రికిం జక్రికిన్. 107

వ. అయ్యవసరంబునఁ గుంజరేంద్రపాలనపారవశ్యంబున దేవతానమస్కారంబు  
లంగీకరింపక మనస్సమానసంచారుం డై పోయి పోయి కొంతదూరంబు శింశు  
మారచక్రంబునుంబోలె గురుమకరకుభీరమీనమిఖునంబై కిన్న రేంద్రనిభాండా  
గారంబునుంబోలె స్వచ్ఛవరకచ్ఛపం బై భాగ్యపంతునిభాగధేయంబునుం  
బోలె సరాగజీవనం బై వైకుంఠపురంబునుంబోలె శంఖచక్రకమలాలంకృతం  
బై సుసారచక్రంబునుం బోలె ద్వంద్వసంకులపంకసంకీర్ణం బై యొప్పునప్పుం  
కజాకరంబుఁ బొడగని. 108

మ. కరుణాసింధుఁడు శౌరి వారిచరమున్ ఖండింపఁగాఁ బంపె స  
త్వరితాకంఠితభూమిచక్రము మహోద్యద్విస్ఫులింగచ్ఛటా  
పరిభూతాంబరశుక్రమున్ బహువిధప్రహ్లాంధభాండచ్ఛటాం

- తరనిర్వక్రముః బాలితాఖిలసుఖాంధశ్చక్రముం జక్రమున్. 109.
- వ. ఇట్లు పంచిన. 110
- శా. అంభోజాకరమధ్యనూతననలిన్యాలింగనక్రీడనా  
రంభం దై నవెలుంగుతేనిచెలు వారన్ వచ్చి నీట గుభుల్  
గుంభ థ్వానముతోఁ గొలంకువు గలంకం బొందఁగాఁ జొచ్చి దు  
ష్టాంభోవర్తి వసించుచక్కటికి డాయం బోయి హృద్వేగ మై. 111
- శా. భీమం బై తలఁ ద్రుంచి ప్రాణములఁ బాపెం జక్ర మాశక్రియన్  
హేమత్వధరదేహముం జకితవన్యేభేంద్రసందోహముం  
గామక్రోధనగేహమున్ గరటిరక్తసానగాహంబు ని  
స్సీమోత్సాహము వీతదాహము జయశ్రీమోహమున్ గ్రాహమున్. 112
- వ. ఇట్లు నిమిషస్పర్శనంబున సుదర్శనంబు మకరితలఁ ద్రుంచునవసరంబున. 113
- క. మకర మొకటి రవిఁ జొచ్చెను, మకరము మఱియొకటి ధనదుమాటున డాఁగెన్  
మకరాలయమునఁ దిరిగెడు, మకరంబులు కూర్చరాజుమఱువున కరిగెన్. 114
- మ. తమముం బాసినరోహిణివిభుక్రియన్ దర్పించి సంసారదుగ్ధ  
ఖము నీడ్కొన్నవిరక్తచిత్తునిగతిన్ గ్రాహంబుపట్టాడ్చి పా  
దము లల్లార్చి కరేణుకావిభుఁడు సౌందర్యంబుతో నొప్పె సం  
భ్రమదాశాకరిణీకరోష్ఠితసుఖాంధసాన్నినవిశ్రాంతుఁ డై. 115
- శా. పూరించెన్ హరి సాంచజన్యముఁ గృపాంభోరాశిసౌజన్యమున్  
భూరి థ్వానచలాచలీకృతమహాభూతప్రచైతన్యమున్  
సారోదారశితప్రభాచకితపర్జన్యాదిరాజన్యమున్  
దూరీభూతవిపన్నదైన్యమును నిర్భూతద్విషలైన్యమున్. 116
- మ. మొరనెన్ నిర్జరదుందుభుల్ జలరుహమోదంబు లై వాయుపుల్  
దిరిగెం బువ్వులవానజల్లు గురినెన్ దేవాంగనాలాస్యముల్  
పరఁగెన్ దిక్కులయందు జీవజయశబ్దథ్వానముల్ నిండె సా  
గర ముప్పొంగెఁ దరంగచుంబితనభోగంగాముఖాంభోజ మై. 117
- క. నిడుద యగుకేల గజమును, మడువున వెడలంగఁ దిగిచి మదజలరేఖల్  
దుడుచుచు మెల్లన పుడుకుచు, నుడివెన్ విష్ణుండు దుగ్ధ ముర్వీనాథా. 118
- క. శ్రీహరికరసంస్పర్శను, దేహము దాహంబు మాని ధృతిఁ గరిణీసం  
దోహంబుఁ దాను గజపతి, మోహనఘీంకారశబ్దములతో నొప్పెన్. 119
- క. కరమున మెల్లన నివురుచుఁ, గర మనురాగమున మెఱసి కలయం బడుచుం  
గరి హరికతమున బ్రదుకుచుఁ, గరపీడన మాచరించె గరిణుల మరలన్. 120
- సీ. జననాథ దేవలశాపవిముక్తుఁ డై పటుతరగ్రాహరూపంబు మాని  
ఘనుఁడు హలూహనానామగంధర్వుఁ డప్పుడు దనతోంటినిర్మలతనువుఁ దాల్చి

- హరికి నవ్యయునకు నతిభక్తితో మ్రొక్కి తవిలి కీర్తించి గీతములు వాడి  
యాదేవుక్మప నొంది యందంద మఱియును వినతశిరస్సుఁ డై వేడ్కతోడ
- ఆ. దళితపాపుఁ డగుచుఁ దనలోకమున కేఁగె, నపుడు శౌరి గేల నంటి నడవ  
హస్తీలోకనాథుఁ డజ్ఞానరహితుఁడై, విష్ణురూపుఁ డగుచు వెలుఁగు చుండె.
- మ. అవనీనాథ గజేంద్రుఁ డామకరితో నాలంబు గావించె మున్  
ద్రవిశాధీశుఁ డతండు పుణ్యతముఁ డింద్రద్యుమ్న నాముండు వై  
ష్ణవముఖ్యుండు గృహీతమాననియతిన్ సర్వాత్మ నారాయణున్  
సవిశేషంబుగఁ బూజ సేసెను మహాశైలాగ్రభాగంబునన్. 122
- మ. ఒకనాఁ డానృపుఁ డచ్యుతున్ మనములో నూహించుచున్ మాని యై  
యఃలంకస్థితి నున్నచోఁ గలశజం డచ్చోటికిన్ వచ్చి లే  
వక పూజింపక యున్న మానిఁ గని నవ్యక్రోధుఁ డై మూఢులు  
బ్ధ కరీంద్రోత్తమయోనిఁ బుట్టు మని శాపం బిచ్చె భూవల్లభా. 123
- క. మునిపతి నవమానించిన, ఘనుఁ డింద్రద్యుమ్న విభుఁడు గౌంజరయోనిం  
జననం బందెను విప్రులఁ, గని యవమానింపఁ దగదు ఘనపుణ్యులకున్. 124
- క. కరినాథుఁ డయ్యె నాతండు, కరు లైరి భటాదు లెల్ల గజముగ నశ్శూక్  
హరిచరణసేవకతమునఁ, గరిపరునకు నధికము క్తి గలిగె మహాత్మా. 125
- ఆ. కర్తతంత్రుఁ డగుచుఁ గమలాక్షుఁ గొల్పుచు, నుభయనియతవృత్తి నుండేనేని  
జెడును గర్త మెల్ల శిథిల మై మెల్లన, ప్రబల మైనవిష్ణుభక్తి నెడదు. 126
- క. చెడుఁగరులు హరులుధనములు, జెడుదురునిజసతులునుతులుఁ జెడుచెనఁటులకుం  
జెడక మనునట్టిగుణులకుఁ, జెడనిపదార్థములు విష్ణుసేవానిరతుల్. 127
- వ. అప్పుడు జగజ్జనకుం డగునప్పరమేశ్వరుండు దరహాసితముఖకమల యగున  
క్కమల కి ట్లనియె. 128
- క. బాలా నావెనువెంటను, హేలన్ వినువీధినుండి యేతెంచుచు నీ  
చేలాంచలంబుఁ బట్టుట, కాలో నే మంటి నన్ను నంభోజముఖి. 129
- క. ఎగుఁగును తెఱవా యెప్పుడు, మఱవను సకలంబు నన్ను మఱచినయెడలన్  
మఱతునని యెఱిగి మొఱిగె, మఱవక మొఱియిడిరయేని మఱియన్యములన్. 130
- వ. అని పలికిన నరవిందమందిగ యగునయ్యిందిరాదేవి మండస్తితచంద్రి కాసుందర  
వదనారవింద యగుచు ముకుందున కి ట్లనియె. 131
- క. దేవా దేవరయడుగులు, భావంబున నిలిపి కొలుచుపని నాపని గా  
కొవల్లభ యే మనియెద, నీవెంటన వచ్చు చుంటి నిఖిలాధిపతి. 132
- క. దీనులకు య్యానింపను, దీనుల రక్షింప మేలు దీవనఁ బొందన్  
దీనావన నీ కొప్పును, దీనపరాధీన దేవదేవ మహేశా. 133
- నాదావిశేషమును సముచితసంభాషణంబుల నంకించు చున్న యప్పరమవైష్ణవీ

రత్నంబును సాదరసరససల్లాపమందహాసపూర్వకంబుగా నాలింగనంబు గావించి.  
సపరివారుం డై గరుడగంధర్వసిద్ధవిబుధగణజేగీయమానుం డై గరుడారుఢుం  
డగుచు నిజసదనంబునకుం జనియె నని చెప్పి శుకయోగీంద్రుం డిట్లనియె.

సీ. నరనాథ నీకును నాచేత వివరింపఁబడినయీకృష్ణానుభావ మైన  
గజరాజమోక్షణకథ వినువారికి యశము లిచ్చును గల్గఁపాఁహంబు  
దుస్స్వప్ననాశంబు దుఃఖసంహారంబుఁ బ్రోద్దన మేల్పొంది పూతవృత్తి  
నిత్యంబుఁ బఠించుచునిర్మలాత్మకు లైన విప్రులకును బహువిభవ మమరు  
తే. సంపదలు గల్గుఁ బీడలు శాంతిఁ బొందు  
సుఖము సిద్ధించు వర్ధిల్లు శోభనములు  
మోక్ష మటచేలి దైయుండు ముదము నేరు  
ననుచు విష్ణుండు ప్రీతుఁ డై యాన తిచ్చె.

135

వ. అని మఱియు నప్పరమేశ్వరుం డిట్లని యాన తిచ్చె నెవ్వరేని నపరరాత్రాం  
తంబున మేల్పొంది సమాహితమనస్కు లయి నన్నును నిన్నును నీసరోవరం  
బును శ్వేతద్వీపంబును శాకుం బ్రియం బైనసుధాసాగరంబును హేమనగం  
బును నిగ్గిరికందరకాననంబులను వేత్రకీచకవేణులతాగల్గుసురపాదపంబులను  
నేనును బ్రహ్మాయు ఫాలలోచనుండునునివసించి యుండునక్కొండశిఖరంబులను  
గౌమోదకీ కాస్తుభ సుదర్శన పాంచజన్యంబులను శ్రీదేవిని శేష గరుడ వా  
సుకి ప్రహ్లాద నారదులను మత్స్యకూర్మవరాహాద్యవతారంబులను దదవతార  
కృతకార్యంబులను సూర్య సోమ పావకలను బ్రణవంబును ధర్మతపస్సత్యంబు  
లను వేదంబును వేదాంగంబులను శాస్త్రంబులను గో భూసుర సాధు పతివ్రతా  
జనంబులను జంద్ర కాశ్యపజాయాసముదయంబును గౌరీ గంగా సరస్వతీ కాళిం  
దీ సునందా ప్రముఖపుణ్యతరంగిణీనిచయంబును నమరులను నమరతరువును  
నైరావతంబును నమృతంబును ధ్రువుని బ్రహ్మనివహంబును బుణ్యశ్లోకు  
లయినమానవులను సమాహితచిత్తులై తలఁతురు వారలకుఁ బ్రాణావసానకా  
లంబున మదీయం బగువివలగతి నిత్తు నని హృషీకేశుండు నిర్దేశించి శంఖంబు  
పూరించి సకలామరవందితచరణారవిందుం డై విహగవరివృధవాహనుం డై  
వేంచేసె విబుధానీకంబు సంతోషించె నని చెప్పి శుకుండు రాజున కిట్లనియె.

క. గజరాజమోక్షణంబును, నిజముగఁ బఠించునట్టినియతాత్మలకఁ  
గజరాజవరదుఁ డిచ్చును, గజతురగస్యందనములుఁ గైవల్యంబున్.

137

క. తామసుతమ్ముండు రైవత, నామకుఁ డై వెలసె మనువు నలుపురమీందఁ  
భూమికఁ బ్రతివింధ్యాద్దన, నామాదులు నృపులు మనువునందనులు నృపా.

సీ. మునులు హిరణ్యరోముండు సూర్యబాహుండు వేదకీర్షం డనువీరు మొదలు  
నమరులు భూతరయాదులు శుభ్రునిఁత్తి వికుఁతాఖ్య పరవ సాధ్య

యాయద్ధతకుఁ బుత్రుఁడై తనకళలతో వైకుంఠుఁడనఁ బుట్టి వారిజాక్షుఁ  
డవనిపై వైకుంఠ మనియెడిలోకంబుఁ గల్పించె నెల్లలోకములు మ్రొక్క  
తే. రమయెదుర్కొలునేకొనె రాజముఖ్యతదనుభావంబుగుణములుఁదలఁపఁదరమె  
యీధరా రేణుపటలంబు నెఱుంగవచ్చుఁ, గాని రాదయ్యహరిగుణగణముసంఖ్య.  
వ. తదనంతరంబ. 140

సీ. చక్షుస్తనూజుండు చాతుషం డనువీరుఁ డాటవమను వయ్యె నవనినాథ  
భూమిశ్వరులు పురుషపురుషసుద్యమ్నాదు లాతనినందను లమరవిభుఁడు  
మంత్రద్యుమాఖ్యుఁడమర్త్యు లాప్యాదికు లాహవిష్ణద్వీరకాదిభునులు  
మును లందు విభుఁడు సంభూతికి వైరాజనకుఁబుట్టి యజితుండు నాఁగ నొప్పె  
ఆ. నతఁడ కాడె కూర్చ మైమందరాద్రిని, నుదధిజలములోన నుండి మోచె  
నతఁడ చువ్వె దివిజు లర్థింప నమృతాబ్ధి, ద్రచ్చి యిచ్చె నాసుధారసంబు. 141

— శ్రీరసాగరమథనకథాప్రారంభము. —

వ. అని పలికినఁ బరీక్షిన్న రేంద్రుండు మునీంద్రున కిట్లనియె. 142  
మ. విను మున్నేటికిఁ ద్రచ్చె పాలకడలిక విష్ణుండు కూర్తాకృతిక  
వనధిం జూచ్చి య దెట్లు మోచె బలుకవ్వం బైనశైలంబు దే  
వనికాయం బమృతంబు నెట్లు వడసె వారాళి నేమేమి సం  
జనితం బయ్యె మునీంద్ర చోద్యము గదా సర్వంబుఁ జెప్పంగదే. 143  
క. అప్పటనుండి బుధోత్తమ, చెప్పెడుభగవత్కథావిశేషంబులు నా  
కెప్పుడుఁ దనివి జనింపదు, నెప్పుగదే చెవులు నిండ శ్రీహరికృతముల్. 144  
వ. అని మఱియు నడుగంబడినవాఁడై యతని నభినందించి హరిప్రసంగంబు నెప్పు  
నుపక్రమించె నని సూతుండు ద్విజుల కిట్లనియె నట్లు శుకుండు రాజుం జూచి.  
క. కసిమసఁగి యసురవిసరము, లసిలతికల సురల నెగవ ససువులు వెడలం  
బనఁ జెడిరి ఁడిరి కెడసిరి, యసవసమరవిలసనముల నను వెడలి నృపా.  
క. సురఁపతివరుణాదులతో, సురముఖ్యులు గొందఁ జరిగి సురశైలముపై  
సురనుతుండగునజుఁ గని యా, సురదుష్కృతిఁజెప్పిరపుడు సోలయుచు నతులై.  
క. దుర్వాసుశాపవశమున, నిర్విర్యత జగము లెల్ల నిశ్చీకము లై  
పర్వతరిపుతోఁ గూడ నపర్యము లయి యుండె హతసుపర్వానభు లై. 148  
ఆ. నెలపు వెడలి వచ్చి నిజేజులై రట్టి, వేల్పుగములఁ జూచి వేల్పుఁబెద్ద  
పరమపురుషుఁడలఁచి క్రుణ్ణుఁడై సుపుల్ల. వద్దనదనుఁ డగచుఁ బలికె దెలియ  
క ఏనును మీరును గాలము, మానవతీర్థగ్రంథ్రున క్షేదముల్  
మానుగ నెవ్వనికళలము, వానికి మ్రొక్కదము గాఁ నగనఁగ నేలా 150  
క. వధ్యుండు రక్షణీయుండు, సాధ్యుండు మాన్యుఁడని లేక సర్వత్రాణా  
వధ్యాదు లొనర్పువరేం, డాధ్యంతివిధానమునకు నర్హుండు మనకున్. 151

క. వరదునిఁ బరము జగద్గురుఁ, గరుణాపరతంత్ర మనము గనుఁగొన దుగళి  
జ్వరములు నెడునని సురలకు, సరసిజజని చెప్పి యజితుసదనంబునకున్. 152

వ. తానును దేవతాసమూహంబును నతిరయంబునం జని వినయంబునఁ గానం  
బడనియవ్విభు నుద్దేశించి దైవికంబు లగువచనంబుల నియతేంద్రియం దై  
యిట్లని స్తుతియించె. 153

సీ. ఎవ్వనిమాయకు నింతయు మోహించుఁ దఱిమి యెవ్వనిమాయ దాఁట రాదు  
తనమాయ నెవ్వఁ డింతయు గెల్చినట్టివాఁ డెవ్వనిఁ బొడగాన రెట్టిమునులు  
సర్వభూతములకు సమవృత్తి నెవ్వఁడు చరియించుఁ దనచేత జనిత మయిన  
ధరణిపాదములు చిత్తము సోముఁ డగ్ని ముఖంబు గన్నులు సోమకమలహితులు

తే. చెవులు దిక్కులు రేతంబు సిద్ధజలము  
మూఁడుమూర్తులపుట్టిల్లు మొదలినెలపు  
గర్భ మఖిలంబు మూర్ధంబు గగన మగుచు  
మలయు నెవ్వఁడు వాని నమస్కరింతు. 154

వ. మఱియు నెవ్వనిబలంబున మహేంద్రుండును బ్రసాదంబున దేవతలును గోపం  
బున రుద్రుండును బరుషంబున విరించియు నింద్రియంబులవలన వేదంబులును  
మునులును మేడ్రంబునఁ బ్రజాపతియును వక్షంబున లక్ష్మయు ఛాయవలనఁ  
బితృదేవతలును స్తనంబులవలన ధర్మంబును బృథ్వీంబులవలననధర్మంబునుశిరంబు  
వలన నాకంబును విహాసంబువలన నప్పరోజనంబులును ముఖంబువలన విప్రు  
లును గుహ్యం బైనబ్రహ్మంబును భుజంబులవలన రాజులును బలంబును నూరు  
వులవలన వైశ్యులును నైపుణ్యంబును బదంబులవలనశూద్రులునునవేదంబును  
నధరంబున లోభంబును నుపరిదచచ్చదంబులవలనఁ శ్రీతియు నాసాపుటంబు  
వలన ద్యుతియు స్పర్శంబునఁ గామంబును భ్రూయుగళంబున యమంబును  
బక్షంబునఁ గాలంబును సంభవించె నెవ్వనియోగమాయావిహితంబులు ద్రవ్య  
వయగ్గర్తగుణవిశేషంబులు చతుర్విధసర్గం బెవ్వనియాత్మతంత్రం బెవ్వని  
వలన సిద్ధించి లోకంబులును లోకపాలురుఁ బ్రదుకు చుందురు పెరుగు  
చుందురు దివిజలకు నాయువు నంధంబు బలంబు నై నగంబులకు నీశుం దై  
ప్రజలకుఁ బ్రజనుండై ప్రజాపనక్రియాకాండనిమిత్తసంభవుం డగుజాతవేదం  
దై యంతస్సమద్రంబున ధాతుసంఘాతంబులం బ్రపచించుబ్రహ్మమయం దై  
మాత్మకీ ద్వారం బై యమృతమృత్యుస్వరూపుం దై చరాచరప్రాణులకుఁ  
బ్రాణం బై యోజస్సహోబల వాయు రూపంబు లైనప్రాణేంద్రియాత్మశరీర  
నికేతనుం దై యరస మహాభూతి యగునప్పర మేశ్వరుండు మాకం బ్రసన్నుం  
డగుం గాక యని మఱియును. 155

క. మొదల జల మిడినభూజము,దుది నడుమను జల్లఁదనము దొరఁగొనుమాడ్కి

- మొదలను హరికిని మ్రొక్కిన, ముద మొందుదు మెల్ల వేల్పుమూఁకలు నేనున్.  
 క. ఆపన్ను లగుదిదృతుల, కోపుణ్య భవస్తుఖాబ్జ మొయ్యన తటితోఁ  
 బ్రాపింపఁ జేయు సంపద, నోపరమదయానివాస యుజ్జ్వలతేజా. 157
- వ. అని యిట్లు దేవగణనమేతుం డై యనేకవిధంబులం గీర్తించుచు నున్నపరమేష్ఠి  
 యందుఁ గరుణించి దయాగరిష్ఠుం డగువిశ్వగర్భుం డావిర్భవించె. 158
- మ. ఒక వేయర్కులు గూడి గట్టికరువై యుద్యత్ప్రభాభూతితో  
 నొకరూ పై చను దెంచుమాడ్కి హరి దా నొప్పారె నావేలుపుల్  
 వికలాలోకను లైవిషణ్ణమతు లై విబ్రాతు లై మ్రోలఁ గా  
 నక శంకించిరి కొంతప్రాఙ్ విభుఁ గాను బోలునే వారికిన్. 159
- వ. అప్పుడు. 160
- సీ. హరకీరీటకేయూరకుండలపాదకటక కాంచీలతాకంకణాది  
 కాస్తుభోవేతంబుఁ గామోదకీశంఖచక్ర శరాసనసంయుతంబు  
 మరకతశ్యామంబు సరసిజనేత్రంబుఁ గర్ణాభరణకాంతిగండయుగముఁ  
 గలితకాంచనవర్ణకాశేయవస్త్రంబు శ్రీవనమాలికాసేవితంబు
- ఆ. నై మనోహరంబు నై దివ్యభాభాగ్య, మైన యతనిరూపు హర్ష మెనఁగఁ  
 జూచిబ్రహ్మ హరుఁడుసురలునుదా నును, బొంగినమ్రుఁడగుచుఁబొగడఁదొడఁగె.
- క. జననస్థితిలయదూరుని, మునినుతు నిర్వాణసుఖసముద్రుని సుగుణుం  
 దనుతేనుని బృథులపృథులుని, ననఘాత్తు మహానుభావు నభినందితున్. 162
- క. పురుషోత్తమ సీరూపము, పరమశ్రేయంబు భువనఁకుల కెల్లకా  
 స్థిరవైదికయోగంబున, పరుసను మీయంద కానవచ్చెను మాకున్. 163
- క. మొదలును నీలోఁ దోఁచెను, దుదియును నటఁ దోఁచె నడుము దోఁచెను నీవే  
 మొదలు నడుముదుదిసృష్టికిఁ, గదియఁగఘటము నకుమన్ను గతియగఁమాడ్కిన్.
- క. నీమాయచేత విశ్వము, వేమాటు సృజింతు వనుచు విష్ణుఁడ వనుచుకా  
 ధీమంతులు గుణపదవిని, నేమంబున సగుణు డైననినుఁ గాఁతు రొగిన్. 164
- ఆ. అన్న మవనియందు నమృతంబు గోవుల, యందు వహ్ని సమిధలందు నమర  
 యోగవశతఁ బొందునోజను బుద్ధిచే, నగుణు నిన్నుఁ గాఁతు రాత్తవిడులు.
- మత్తకోకిలము. పట్టు లేక బహుప్రకారవిపన్నచిత్తుల మైతి మే  
 మెట్టకేలకు నిన్నుఁ గంటి మభీప్సితార్థము వచ్చుచు బె  
 న్నెట్ట యైనదవానలంబున వేగునేనుఁగుమొత్తమల్  
 నిట్ట వేర్చినగంగలోపల నీరు గాంచినచాడ్పునన్. 167
- మత్తకోకిలము. నీకు నే మని విన్నవించుము నీవు సర్వమయుండ వై  
 లోక మెల్లను నిండి యుండఁగ లోకలోచన నీపదా  
 లోకనంబు శుభంబు మాకును లోకపాలకు లేను నీ

- నాకవాసులు నీవ వహ్నిఁ దనర్చుకేతుతత్క్రియన్. 163
5. అని కమలసంభవ ప్రముఖులు వినుతిసేసినచెప్పి నరేంద్రునకు శుకుండిట్లనియె.  
 ౯. ఈరీతిం జతురాననాదినుతుఁడై యేపార జీమాతగం  
 భీరం బైనరవంబునం బలికె సంప్రీతాత్మఁడై యీశ్వరుం  
 డారోమాంచితకాయులక నవవిముక్తాపాయులం బ్రేయులం  
 బ్రారభోగ్రమహాన్లవోన్మథనవాంఛానల్పులక వేల్పులన్. 170
- క. ఓనలువ యోసురేశ్వర, యోనిటలతటాక్ష యోసురోత్తములారా  
 దానవులతోడ నిప్పుడు, మానుగఁ బోరామి గలిగి మనుటే యొప్పున్. 171
- వ. అది యెట్లంటిరేని. 172
- క. ఎప్పుడు దనకును సత్త్వము, సోప్పడు నందాక రిపులఁ జూచియుఁ దనమై  
 గప్పికొని యుండవలయును, నొప్పుగ నహి మామకమున కొదిగినభంగిన్.
- క. అమృతోత్పాదనయత్నము, విమలమతిం జేయు టొప్పువేల్పులు వినుఁ డీ  
 యమృతంబుఁ ద్రావి జంతువు, లమృతగతికొ బ్రదుకుచుండు నాయుర్వృద్ధిన్.
- సీ. పాలమున్నీటిలోపల సర్వతృణలతోషధములు దెప్పించి చాల వైచి  
 మందరశైలంబు మంథానముగఁ జేసి తనర వాసుఁడ దరిత్రాడు సేసి  
 నాసహాయతచేత నలీ నందఱును మీరు తరువ్వుండు వేగ మతంద్రు లగుచు  
 ఫలము మీఁ దయ్యెడు బహుళదుఃఖంబులఁ బడుదురు దైత్యులు పాపమతులు
- ఆ. అలస లేమి లేక యఖిలార్థములఁ గల్గు, విషధిలోన నొక్క విషము పుట్టుఁ  
 గలఁగి వెఱవ వలదు కామరోషంబులు, వస్తుచయమునందు వలదు చేయ. 175
- అని యాదేశించి. 176
- అంతాదిరహితుఁడచ్యుతుఁడంతర్ధానంబు నొందె నజఫాలాక్షుల్  
 సంతోషంబునఁ దమతమ, శాంతాలయములకుఁ జనిరి గౌరవ మొప్పున్. 177
- కయ్యంబు నేయ నొల్లక, నెయ్యంబున నతులు వెట్టి నిర్జరనికరం  
 బియ్యపునములు వెట్టుచుఁ, దియ్యంబునఁ గొల్పె బలిని దేవద్యేషిన్. 178
- ఘనచెడి తనకును వశ మై, సుసరపుగతిఁ గొల్పుచున్న సురసంఘములక  
 గసిమసఁగి చంపఁ బూనిన, నసురుల వారించె బలియు నతినయయుక్తిన్. 179
- వ. అట్లు వారించి వైరోచని రాక్షససముదయంబున కిట్లనియె. 180
- క. పగవారు శరణు చొచ్చిన, మగతనములు నెఱవఁ దగదు మగవారలకుక  
 దగుసమయ మెఱుంగ వలదే, మగఁటిమిఁ బాటింప వల దమర్త్యులతోడన్.
- వ. అని పలికి కొలువుకూటంబున సురనికరపరివృతుం డై నిఖిలలోకరాజ్యలక్ష్మీ  
 సహితుం డై యఖిలవిబుధవీరవిజయాహంకారనిజాలంకారుం డై సుఖంబునం  
 గొలువున్న విరోచననందనుం గని శచీవిభుండు త్తమసచివుండునుంబోలెసాంత  
 నవచనంబుల శాంతిం బొందించి పురుషోత్తమశిక్షితం బైననీతిమార్గంబున



శంబరునికిం బ్రియంబు నెప్పి యరిష్టనేమి ననునయించి త్రిపురవాసు లగుదాన  
వుల నొడంబఱిచి జంభునిసమృతంబు నేకొని హయగ్రీవునివిగ్రహంబు మాన్సి  
నముచితారకబాణాదులతో సఖ్యంబు నెఱపి విప్రచిత్తికిం బొత్తు హత్తింకి  
శకుని విరోచన ప్రహేతులకుఁ బోరామి సూపి మయమాలిసుమాలిప్రముఖ  
లకు మైత్రియెఱింగించి కుంభనికుంభులకు సౌజన్యంబు గైకొలిపిపాలోమకా  
కేయనివాతకవచాదులయెడ బాంధవంబు ప్రకటించి వజ్రదంష్ట్రకి వశం దై  
యితరదానవదైత్యసమూహంబువలన నతిన్నేహంబు సుపాదించి మనకు నక్క  
నెలియండ్ర బిడ్డలకు నొడ్డారంబు లేమిటికి నేకకార్యపరత్వంబున నడ్డంబు లేక  
బ్రదుకుద మన్యోన్యవిరోధంబు లేల తొల్లి యన్యోన్యవిరోధంబున నలంగి  
మిది మొదలు దనుజదివిజనముదయంబులకు రాజు విరోచననందనుండ ము  
మందఱ మతనిపంపు సేయంగలవార ముభయకులంబును వర్ధిల్లునట్టియుపాయ  
బెఱింగింతు నని యమృతజలధిమథనప్రారంభకథనంబు దెలియం జెప్పె నట్ల  
సురాసురయూథంబులు బలారాతిబలిప్రముఖంబు లై పరమోద్యోగంబున  
సుధాసంపాదనాయ త్తచిత్తులై యొకమత్యంబు నొంది యమందగమనంబున  
మందరనగంబునకుం జని.

182

- సీ. వాసవవర్ధకి వాఁడిగాఁ జఱచిన కుద్దాలముఖములఁ గొంత ద్రవ్వ  
ముసలాగ్రములు చొన్ని మొదలిపాఁ తగలించి దీర్ఘపాశంబులఁ ద్రిండు సుట్టి  
పెకలించి బాహులఁ బీడించి కదలించి పెల్లార్చి తమతమ పేరు వాడి  
పెఱికి మీఁదికి నెత్తి పృథులహస్తంబులఁ దలల భుజంబులఁ దరల కుండ  
తే. నాని మెల్లన కుటుతప్పటడుగు లిడుచు, భారమధికంబు మఱవక పట్టుడనుచు  
మందరనగంబుఁ దెచ్చి రమందగతిని, దేవదైత్యులు జలరాశితెరువు వట్టి. 18
- క. మందరము మోవ నోపమి, నందఱుపైఁ బడియె నదియు నతిచోద్యముగాఁ  
గొందఱు నేలం గలిసిరి, కొందఱు సుగ్గయిరి చనిరి కొందఱు భీతిన్.
- క. ఏలా హరికడ కేఁగితి, మేలా దొరఁకొంటి మధిక హేలన శైలో  
న్మూలనము నేసి తెచ్చితి, మేలా పెక్కండ్రు మడిసి రేలా నడుమన్.
- క. ఏటికి మముఁ బని పంచెను, నేటికి మనజోఁటివారి కింతలు పను లిం  
కేటికి రాఁడు రమేశ్వరుఁ, డేటి కుపేక్షించె మఱవ నేటికి మనలన్.
- వ. అని కులకుధరపతనజన్యం బగుదైనయంబు సహింప నోపక పలవించుచున్నదిఁ  
దితిజులభయంబు మనంబున నెఱింగి సకలవ్యాపకుం డగుహరి తత్సమీపంబు
- మ. గరుడారోహకుఁ డై గదాదిధరుఁ డై కారుణ్యసంయుక్తుఁ డై  
హరికోటిప్రభుతో నొహళో వెఱవకుం డంచుం బ్రదీపించి త  
ద్గిరిఁ గేలక నలు వొందఁ గందుకముమాడ్కిం బట్టి క్రీడించుచు

క. వారలు గోలువఁగ హరియును, వారాన్నిధి కరుగు మనఁగ వసుధాధరమున్  
వారిజనయనునిఁ గొంచు న, వారితగతిఁ జనియె విహగవల్లభుఁ డటుతన్

క. చని జలరాశితటంబున, వనజాతుని గిరిని డించి వందనములు స  
ద్వినుతులు సేసి ఖగేంద్రుఁడు, పనివినియెను భక్తి నాత్మభవనంబునకున్ 190

వ. అప్పుడు. 191

సీ. భూనాథ వినవయ్య భోగింద్రు వాసుకిఁ బిలిపించి యతనికిఁ బ్రియము నెప్పి  
ఫలభాగ మీ నొడఁబడి సమృదునిఁ జేసి మెల్లన చేతుల మేను నివిరి  
నీవ కా కెవ్వరు నేర్తు రీపని కియ్యకొమ్మని యతనికైకోలు వడసి  
కవ్వంపుఁగొండ నిష్కంటకంబుగఁ జేసి ఘర్షించి యతనిభోగంబుఁ జాట్టి

ఆ. కడఁగి యమృతజలధిఁ గలశంబుఁ గావించి, త్రచ్చునవసరమునఁ దలఁపు లమర  
బద్ధవస్త్రకేశభారు లై యారెండు, గములవారు తరువఁ గదిసి రచట. 192

వ. తడవంతరింబ. 193

క. హరియును దేవానీకము, నురగేంద్రునితలలు పట్ట నుద్యోగింపఁ  
హరిమాయాపరవశు లై, సురవిమతులు గూడి పలుకఁ జొచ్చిరి కడిమిన్. 194

మత్తకోకిలము. స్వచ్ఛ మైనఫణంబు మీరలు చక్కఁ బట్టి మధింపఁగాఁ  
బుచ్చ మేటికి మాకుఁ బట్టఁగఁ బూరుషత్వము గల్గి మే  
మచ్చమైనతపోబలాధ్యయనాన్వయంబులవార మై  
యిచ్చయింతుమె తుచ్చవృత్తికి నిండు మాకు ఫణాగ్రముల్. 195

వ. అని పలుకుదనుజాలం జూచి. 196

క. విస్తయముఁ బొంది దానవ, ఘోరరుఁ డహిఫణము విడువఁ గైకొని యసురుల్  
విస్తీతముఖు లై యార్చి ర, విస్తీతముగఁ గొనిరి సురలు వీరకం దోకన్. 197

వ. ఇట్లు సమాకర్షణస్థానభాగనిర్ణయంబు లేర్పఱచుకొని దేవతలు పుచ్చంబును  
బూర్వదేవతలు ఫణంబులుం బట్టి పయోరాశిమధ్యంబునం బర్వతంబు వెట్టి పర  
మాయత్తచిత్తు లై యమృతార్థంబు త్రచ్చు చున్నసమయంబున. 198

క. విడువిడుఁ డని ఫణి పలుకఁగఁ, గడుభరమున మొదలఁ గుదురు గలుగమి గెడవై  
బుడబుడరవమున నఖిలము, వడవడ వడఁకఁగ మహాద్రి వనధి మునింగెన్.

ఉ. గౌరవ మైనభారమునఁ గవ్వపుఁగొండ ధరింప లేక డో  
స్సారవిహిను లై యుభయపైనికులుం గడుసిగ్గుతో నకూ  
పారతటంబునం బడిరి పౌరుషముం జెడి పాండవేయ యె  
వ్వారికి నేరఁ బోలు బలవంతపుడై వము నాక్రమింపఁగన్. 200

. వననిధిజలములలోపల, మునిఁగెడిగిరిఁ జూచి దుగ్గఖమునఁ జింతాభి  
మునిఁగెడివేల్పులఁ గనుఁగొని, వనజాతుఁడు వార్ధినడుమ వారలు సూడన్.

—ॐ కూర్మసతాకథాప్రారంభము. ॐ—

సీ. సవర నై లక్షయోజనములవెడలు పై కడుఁగఠోరము నైనకర్పరమును  
నద నైన బ్రహ్మాండ మైన నాహారించు ఘనతరం బగుముఖగవ్వారంబు  
సకలచరాచరజంతురాసుల నెల్ల మ్రింగి లోఁగొనునట్టిమేటికడుపు  
విశ్వంబుపై వేటువిశ్వంబు పైఁబడ్డ నాఁగినఁ గదలనియట్టి కాళ్లు  
తే. వెలికి లోనికిఁ జను దెంచువులతుండ, మంబుజంబులఁ బోలెడునక్షియుగము  
సుందరంబుగ విష్ణుండు సురలతోడి, కూర్మి చెలువొందనొకమహాకూర్మమయ్యె.  
మ. కమతం బై జలరాశిఁ జొచ్చి లఘుముక్తాశుక్తిచందంబునక  
నమదద్రింద్రము నెత్తె వాసుకిమహానాగంబుతో లీలతో  
నమరేంద్రాదులు మాళికంపములతో నా నాఁ గదే బాపురే  
కమలాక్షా శరణంచు భూదిశలు నాకాశంబునుక మ్రోయఁగన్. 203

వ. ఇవ్విధంబున.

204

క. తరిగాండ్రలోన నొకఁ డట, తరిగడవకుఁ గుదురు నాకత్రా డట చేదుల్  
దరిగవ్వంబును దా నట, హరిహరి హరిచిత్రలీల హరియే యెఱుంగున్. 205

ఆ. జలధిఁ గడవ నేయ శైలంబుఁ గవ్వంబు, నేయ భోగిఁ ద్రాడునేయఁ దగువ  
సిరియుసుధయుఁబడయశ్రీవల్లభుడుదక్క, నొరుడుశక్తిమంతుఁడొకఁడుగలఁడె.

ఆ. గొల్లవారిబ్రదుకు గొఱఁ తన వచ్చునె, గొల్లరితిఁ బాలకుప్పఁ ద్రచ్చి  
గొల్లలైరి సురలు గొల్లయ్యె విష్ణుండు, చేటులేనిమందు సిరియుఁ గనిరి. 207

వ. ఇట్లు సురాసురయూథంబులు హరిసనాథంబు లయి కవచంబులు నెట్టంబులు వెట్టి  
కొని పుట్టంబులు పిరిచుట్లు సుట్టికొని కరంబులు కరంబుల నప్పళించుచు భుజం  
బులు భుజంబుల నొరయుచు లెండు లెండు దరువఁ దొడంగుఁడు రం డని  
యమందగతిం బెరుంగుఁ ద్రచ్చుమందగొల్లచందంబున మహాన్లవమధ్యంబున  
మంత్రాయమానమందరమహీధర విలగ్నభోగిభోగాద్యంతంబులం గరంబులం  
దెమల్పుచుఁ బెనుబొబ్బలం బ్రహ్మాండకటాహంబు నిర్భరం బయి గుబ్బుగు బ్బని  
యురలుఁజిండకవ్వంబుగుత్తి జిఱజిఱం దిరుగువేగంబున ఛటచ్చటాయమా  
నంబు లయి బుగులుబుగుళ్ల నుచప్ప ధ్లుప్పరం బెగసి లెక్కకు మిక్కిలి చుక్కల  
కొవ్వలచెక్కులనిక్కలువడుమిసిమిగలమీఁది మీఁగడపాలతేటనిగ్గుఁదుంపరల  
పరంపరలవలన నిజకరక్రమక్రమాకర్షణ పరిభ్రాంత ఫణిఫణాగర్భసముద్భూత  
నిర్భరవిషకీలీలజాలంబుల నప్పటప్పటికి నుప్పతిల్లినదప్పిం గొండ్లక మందగతిం  
జెందక యకూపారవేలాతటకుటజకుసుమగుచ్చ పిచ్చిలస్వచ్ఛమకరందసుగంధి  
గంధవహంబులం గ్రొంజెమటనీటి పెనువఱదగము లొడళ్ల నిగుర నొండ్ల  
రులం బరిహసించుచుఁ బేరువాడి విలసించుచు మేలుమేలని యుగ్గడించుచు  
గాదు కా దని భంగించుచు నిచ్చ మెచ్చనిమచ్చరంబులవలన విశేషజలమాన

వై శాఖవసుంధరాధరపరివర్తనసముజ్జనితఘమఘుమారావంబును మథనగుణా  
యమాన మహాహింద్రముఖముహుర్ముహుర్చులితభూరి ఘోర పూత్కార  
ఘోషంబును గలకథరపరిక్షేపణతోభితసముల్లంఘనసమాకులితంబులై వెఱ  
చఱచి గుబురుగుబురులై యొరలుకమతకర్కటకాకోదరమకరతిమితిమింగిల  
మరాళచక్రవాకబలాకభేకసారసానీకంబుల మొఱలునుం గూడికొని ముప్పిరి  
గొని దనుజదివిజభటాట్టహాసతర్జనగర్జనధ్వనులు నలుపురి యై మొత్తినట్టిన  
దశదిగంత భిత్తులును బేఁ తెత్తి వెల్లగిలం ద్రుళ్లుచుఁ గికురు పొడుచుచు  
నొకఁ డొకనికంటె వడియునుం గడపునుం గలుగఁ ద్రచ్చుచుఁ బంతంబు  
లిచ్చుచు సుధాజననంబుఁ జింతించుచు నూతనపదార్థంబులకు నెదుళ్లు సూచుచు  
నెంతదడవు ద్రుత్త మని హరి నడుగుచు నెడపడనితమకంబుల నంతకంతకు  
మురుపుడింపక త్రచ్చుసమయంబున.

203

క. అప్పాలవెల్లిలోపల, నప్పటి కప్పటికి మందరాగము దిరుగం

జప్పడు నిండె నజాండము, నెప్పెడి దే మజునిచెవులు సిందఱగొనియెన్. 209

వ. అంత నప్పయోరాశిమధ్యంబున.

210

క. ఎడమఁ గుడి మునుపు దిరుగుచుఁ, గుడి నెడమను వెనుకఁ దిరుగుకులగిరి గడలిం  
గడ లెడలసురలునసురలుఁ, దొడితొడిఫణిఫణము మొదలుఁదుదియునుదిగువన్.

క వడిగొని కులగిరిఁ దరువఁగ, జడనిధి ఖగమకరకమతర్ముషఫణిగణముల్  
సుడివడఁ దడఁబడుఁ గెలఁకులఁ, బడు భయపడి నెగసి బయలఁబడు నురలిపడున్.

క. అమరాసురకరవిపరి, భ్రమణధరాధరవరేంద్రభ్రమణంబును దాఁ

గమరేంద్రవీఁపుతీఁటను, శమియింపఁగఁ జాలదయ్యె జగతీనాథా. 213

వ. తదనంతరంబ.

214

క. ఆలోలజలధిలోపల, నాలో నహి విడిచి సురలు ససురలుఁ బఱవం

గీలాకోలాహల మై, హాలాహలవిషము పుట్టె నవసీనాథా.

215

వ. అదియునుం బ్రళయకాలాభీలఫాలలోచనలోచనానలశతంబుచందంబున నమం  
దం బై విలయదహనసహస్రంబుకై వడి వడి యై కడపటిపట్టపగలింటివెలుంగుల  
లక్షతెఱంగున దుర్లక్షితం బై తుడిరేయి వెలింగిన మొగిలుగములవలనం బడు  
బలుపిడుగులవడువున బెడిదం బై పంచభూతంబులుం దేజోరూపంబులైన  
చాడ్పున దుస్సహం బై భుగభుగాయమానంబులైన పొగలును జిటచిటాయ  
మానంబులైన విస్ఫులింగంబులును ధగధగాయమానంబులైన నెఱమంటలును  
గలిగి మహార్ణవమధ్యంబున మందరనగం బమంధరంబుగం దిరుగునెడ జని  
యించి పటపటాయమానం బై నింగికిం బొంగి దిశలకుం గేలుసాచి బయళ్లు  
ప్రబ్బికొని తరిగవ్వంపుఁగొండ నండగొనక నిగిడి కడల నలుగడలకుం బఱచి  
దరుల కుఱికి సురాసురసముదయంబులక దరికొని గిరివరగుహాగర్వార్థంబుల

నుడివడక కులశిఖరిశిఖరంబుల నెరగలిపడి గహనంబుల దహించి కుంజమంజరి  
పుంజంబుల భస్మంబు నేసి జనపదంబు లేర్పి నదీనదంబు లెరియించి దిక్కుంభి  
కుంభంబులు నీక్కిలువడ నిక్కి తరణితారామండలంబులపై మిట్టించి మహ  
ర్లోకంబు దరికొని యుపరిలోకంబునకు మాటుగొన లిడి నుడివడి ముసరుకొని  
బ్రహ్మాండగోళంబు చిటిలిపడక దాటి పాతాళాదిలోకంబులకు వేళ్లువాటి  
సర్వలోకాధికం బై శక్యంబు గాక యెక్కడఁ జూచినం దాన యై కురంగంబు  
క్రియం గ్రేళ్లుటకుచు భుజంగంబువిధంబున నొడియుచు సింగంబుభంగి  
లంఘించుచు విహంగంబుపగిది నెగయుచు మాతంగంబుపోలికీ నిలువంబడుచు  
నిట్లు హాలాహలదహనంబు జగంబులం గోలాహలంబు నేయుచున్న సమయం  
బున మెలకునెగల మిడుకం జాలక సీతైనదేవతలును నేలం గూలినక్కను  
లును డుల్లినతారకలును గీటడంగినకీన్నర మిథునంబులును గమరినగంధర్వ  
విమానంబులును జీకాకుపడినసిద్ధచయంబులును జిక్కుపడిన గ్రహంబులును  
జిందటవందఱు లయిన వర్ణాశ్రమంబులును నిగిరిపోయిననదులును నింకిసము  
ద్రంబులును గాలినకాననంబులును బొగిలినపురంబులును బొనుఁగుఁడొకపురు  
షులును బొక్కిపడినపుణ్యాంగనాజనంబులును బగిలిపడిన పర్వతంబులును  
భస్మంబు లైనప్రాణిసంఘంబులును వేఁగినలోకంబులును వివశ లైనదిశలును  
నొడ్డగెడవు లైనభూజచయంబులును నటవఱు లైనభూములును నై యకాల  
విలయకాలం బై తోచు చున్న సమయంబున.

216

క. ఒడ్డారించి విషంబున, కడ్డము చనుదెంచి కావ నధికులు లేమిక్  
గొడ్డేటి మ్రుంచి రాలన, బిడ్డన నెడ లేక జనులు పృథ్వీనాథా.

217

వ. అప్పుడు.

218

మ. చని కైలాసముఁ జొచ్చి శంకరునివాసద్వారముం జేరి యీ  
శునిదొవారికు లడ్డపడ్డఁ దల మంచుం జొచ్చి కుయ్యో మొత్తో  
విను మాలింపుము చిత్తగింపుము దయక్ వీక్షింపు మం చంబుజా  
సనముఖ్యుల్ గని రార్తిరక్షణకళాసంరంభునిక్ శంభునిన్.

219

క. వారలు దీనత వచ్చుటఁ గూరిమితో నెఱిగి దత్తుకూతురుఁ దానుం  
జేరోలగమున నుండి దయారతుండై చంద్రచూడుఁ డవసర మిచ్చెన్.

220

వ. అప్పుడు భోగిభూషణునకు సాష్టాంగదండప్రణామంబులు గావించి ప్రజాపతి  
ముఖ్యు లిట్లని స్తుతించిరి.

221

సీ. భూతాత్మ భూతేశ భూతభావనరూప దేవ మహాదేవ దేవవంద్య  
యీలోకముల కెల్ల నీశ్వరుండవు నీవ బంధమోక్షములకుఁ బ్రభుఁడ వీవ  
యార్తశరణ్యుండ వగుగురుండవు నిన్నుఁ గోరి భజింతురు కుశలమతులు  
సకలసృష్టిసీతీసంహారక ర్తవై బ్రహ్మవిష్ణుశివాఖ్యుఁ బరఁగు దీవు

ఆ. పరమగుహ్య మయినబ్రహ్మంబు సదసత్త, మంబు నీవ శక్తిమయుండ వీవ

- శబ్దయోని వీవ జగదంతరాత్మవు, నీవ ప్రాణ మరయ నిఖలమునకు. 222
- క. నీయంద సంభవించును, నీయంద వసించి యుండు నిఖలజగములక  
నీయంద లయముఁ జొందును, నీయుదరము సర్వభూతనిలయము రుద్రా. 223
- సీ. అగ్ని ముఖంబు పరాపరాత్మక మాత్మ కాలంబు గతి రత్నగర్భ పదము  
శ్వసనంబు నీయూర్పు రసన జలేశుండు దిశలు కర్ణంబులు దివము నాభి  
సూర్యుండు గన్నులు శుక్లంబు సలింబు జతరంబు జలధులు చదలు శిరము  
సర్వాషధులు రోమచయములు శల్యంబు లద్రులు మానస మమృతకరుడు  
తే. ఛందములు ధాతువులు ధర్మసమితి హృదయ  
మాస్యపంచక ముపనిషదాహ్వాయంబు  
నయిననీరూపు పరతత్త్వ మై శివాఖ్య  
మై స్వయంజ్యోతి యై యొప్పు నాద్య మగుచు. 224
- క. కొందఱు గలఁ డందురు నిన్ను, కొందఱు లేఁ డందు రతఁడు గుణిగాఁ డనుచుం  
గొందఱు గలఁ డని లేఁ డని, కొందల మందుదురు నిన్నుఁ గూర్చి మహేశా.
- సీ. తలఁచ బ్రాణేంద్రియద్రవ్యగుణస్వభావుఁడవు కాలక్రతువులును నీవ  
సత్యంబు ధర్మ మక్షరము ఋతంబును నీవ ముఖ్యుండవు నిఖలమునకు  
ఛందోమయుండవు సత్త్వరజస్తమశ్చక్షుండ వై యుండు. సర్వరూప  
కామపురాధ్వరకాలగ రాదిభూత ద్రోహభయము చోద్యంబు గాదు  
తే. లీల లోచనవహ్నిస్ఫులింగశిఖల, నంతకాదులఁ గాల్చినయట్టినీకు  
రాజఖండవతంస పురాణపురుష, దీనరక్షక కరుణాత్మ దేవదేవ. 225
- ఆ. మూఁడుమూర్తులకును మూఁడులోకములకు  
మూఁడుకాలములకు మూల మగుచు  
భేద మగుచుఁ దుది నభేద మై యొప్పారు  
బ్రహ్మ మనఁగ నీవ ఫాలనయన. 227
- క. సదసత్తత్త్వచరాచర, సదనం బగునిన్నుఁ బొగడ జలజభవాదుల్  
పెదవులు గదలుప వెఱుతురు, వదలక నినుఁ బొగడ నెంతవారము దేవా. 228
- మత్తకోకిలము. బాహుశక్తి సురాసురుల్ చని పాలవెల్లి మధింప హః  
లాహలంబు జనించె నేరి కలంఘ్య మై భువనంబు గో  
లాహలంబుగఁ జేసి చిచ్చును లాగముం గొని ప్రాణిసం  
దోహమున్ బ్రదికింపవే దయ దొంగలింపఁగ నీశ్వరా. 229
- క. లంపటము నివారింపను, సంపదఁ గృప నేయ జయము సంపాదింపం  
జంపెడివారి వధింపను, సొం పారఁగ నీక చెల్లు సోమార్థధరా. 230
- క. నీకంటె నొం డెటుంగము, నీకంటెం బరులు గావ నేరరు జగముల్  
నీకంటె నొడయఁ డెవ్వఁడు, లోకంబుల కెల్ల నిఖలలోకస్తుత్యా. 231

వ. అని మఱియును నభినందించు చున్న ప్రజాపతిముఖ్యులం గని సకలభూతసముం  
డగునద్దేవుండు దనప్రియసతి కీ ట్లనియె. 232

— శివుండు దేవప్రార్థితుం డై హాహాలమును బాసము నేయుట. —

క. కంటే జగములదుగ్గిఖము, వింటే జలజనితవిషము వేడిమి ప్రభు వై  
యుంటకు నార్తులయాపద, గెంటింపంగ ఫలము గాదె కీర్తి మృగాక్షి. 233

క. ప్రాణేచ్ఛ వచ్చి చొచ్చిన, ప్రాణుల రక్షింప వలయుం బ్రభువుల కెల్లం  
బ్రాణుల కీర్తురు సాధులు, ప్రాణంబులు నిమిషభంగురము అని మగువా. 234

క. పరహితము నేయ నెవ్వఁడు, పరమహితుం డగును భూతపంచకమునకుం  
బరహితమె పరమధర్మము, పరహితునకు నెదురు లేదు పర్యేందుముఖి. 235

క. హరి వది నానందించిన, హరిణాక్షి జగంబు లెల్ల నానందించు  
హరియును జగములు మెచ్చంగ, గరళము వారించు టొప్పుఁ గమలదళాక్షి. 236

క. శిక్షింతు హాహాలమును, భక్షింతును మధురసూక్ష్మఫలరసముక్రియన్  
రక్షింతుఁ బ్రాణకోట్లను, వీక్షింపుము నీవు నేఁడు విక చాబ్జముఖి. 237

వ. అని పలికిన ప్రాణవల్లభునకు పల్లభ దేవా దేవరచిత్తంబుకొలది నపధరింతు  
గాక యని పలికె నని చెప్పిన నరేంద్రుం డి ట్లనియె. 238

మ. అమరన్ లోకహితార్థ మంచు నభవుం డొక గాక యం చాడె బో  
యమరుల్ భీతిని మ్రొంగవే యనిరి వో యంభోజగ ర్భాదులుం  
దముఁ గావన్ హర లెమ్ము లెమ్మనిరి వో తాఁ జూచి కన్గంట న  
య్యుమ ప్రాణేశ్వరు నెట్లు మ్రొగు మనె నయ్యుగ్రానలజ్వాలలన్. 239

వ. అనిన శుకుం డి ట్లనియె. 240

క. మ్రొంగెడువాఁడు విభుండని, మ్రొంగెడిదియు గరళమనియు మేలని ప్రజకున్  
మ్రొంగు మనె సర్వమంగళ, మంగళసూత్రంబు నెంత మది నమ్మినదో. 241

మ. తనచుట్టున్ సురసంఘముల్ జయజయధ్వానంబులన్ బొబ్బిడన్  
ఘనగంభీరరవంబుతో శివుఁడు లోక ద్రోహి హంఁ పోకు ర  
మ్మని కెంగేలఁ దెమల్చి కూర్చి కడిగా నంకించి జంబూఫలం  
బని సర్వంకషమున్ మహావిషము నాహరించె హేలాగతిన్. 242

వ. అయ్యవిరళమహాగరళదహనపానసమయంబున. 243

మ. కదలం బాటపు పాఁపవేరు లొడలన్ ఘర్జాంబుజాలంబు పు  
ట్టదు నేత్రంబులు నెట్టి గావు నిజజూటాచంద్రుఁడుం గండఁపన్  
వదనాంభోజము వాడ దావిషము నాహ్వనించు వో డాయుచోఁ  
బదిలుం డై కడి నేయుచోఁ దిగుచుచో భక్షించుచో మ్రొంగుచోన్. 244

క. ఉదరము లోకంబులకును, సదనం బగు టెటింగి శివుఁడు చటులవిషాగ్నిం  
గుదురుకొనఁ గంతబిలమునఁ, బదిలంబుగ నిలిపె సూక్ష్మఫలరసముక్రియన్. 245

- క. మెచ్చిన మచ్చిగ గలిగిన, నిచ్చిన నీ వచ్చుఁ గాక యిచ్చ నొరులకుం  
జిచ్చు గడిగొనఁగ వచ్చునె, చిచ్చుటరూ పచ్చుపడినశివునకుఁ దక్కన్. 246
- ఆ హరుఁడు గళమునందు హాలాహలము వెట్టెఁ, గప్పు గలిగి తొడవుకరణి నొప్పె  
సాధురక్షణంబు సజ్జనులకు నెన్న, భూషణంబు గాదె భూవరేంద్ర. 247
- వ. తదనంతరంబ. 248
- క. గరళంబుఁ గంతబిలమున, హరుఁడు ధరించుటకు మెచ్చి యా నొ ననుచున్  
హరియు విరించియు నుమయును, సురనాథుఁడుఁబొగడిరంత సుస్థిమతితోన్. 249
- క. హాలాహలభక్షణకథ, హేలాగతి విన్న వ్రాయ నెలమిఁ బఠింపన్  
వ్యాళానలవృశ్చికముల, పా లై చెడ రెట్టిజనులు భయవిరహితు లై. 250
- వ. మఱియు నారత్నాకరంబు సురాసురులు ద్రచ్చునెడ. 251

❀ పాలకడలిం దరుచునెడ నై రావతాదులు జనించుట. ❀

- క. తెల్లనిమేనును నమృతము, జిల్లున జల్లించుపాదుఁగు శితశృంగములుం  
బెల్లుగ నథ్థలకోర్కులు, వెల్లి గోలుపు మొదవు పాలవెల్లిం బుట్టెన్. 252
- ఆ. అగ్నిహోత్రీ యనుచు నాసురభిని దేవ, మునులు పుచ్చికొనిరి ము న్నెఱింగి  
విబుధసంఘములకు వెరవుతో నధ్వర, హవులు పెట్టుకొంటకు నవనినాథ. 253
- వ. మఱియు నాజలరాశియందు. 254
- క. సచ్చంద్రపాండురం లై, యుచ్చైశ్శ్రీవ మనఁగఁ దురగ మొగి జనియించెం  
బుచ్చికొనియె బలి దైత్యుం, డిచ్చగొనం డయ్యె నిద్రుఁ డీశ్వరశిక్షన్ 255
- క. ఒటపగునురమునుబిలుఁదును, నెఱిఁదోకయుముఖముసిరియునిర్మలఖురముల్  
కుటుచ చెవులుఁ దెలిగన్నులుఁ, దఱ చగుకందంబుఁ జూడఁ దగు నాహరికిన్. 256
- వ. అంత నప్పాలకుప్పయందు. 257
- క. దంతచతుష్టాహతి శై, లాంతంబులు విఱిగి పడఁగ నవదాతకుభృ  
త్కాంతం బగునై రావణ, దంతావళ ముద్భవించె ధరణీనాథా. 258
- క. తడ లేనినడవునడి గల, యొడలును బెనునిడుదకరము నురుకుంభములున్  
బెడఁ గై యువతులమరిపపు, నడకలకున్ మూలగురు వనన్ గజ మొప్పెన్. 259
- వ. మఱియు నత్తరంగిణీవల్లభ మధించునయ్యెడ 260
- ఆ. ఎల్లఋతువులందు నెలరారి పరువ మై, యింద్రునిరులతోఁట కేపు దెచ్చి  
కోరి వచ్చువారికోర్కులనీనెడు, వేల్పుమ్రాసు పాలవెల్లిఁ బుట్టె. 261
- వ. మఱియునుం గొండకవ్వంబునం గడలి మధింప నప్పరోజనంబు జనించె సంత. 262
- క. క్రొక్కారుమెఱుఁగుమేనులుఁ, గ్రిక్కిరిసినచన్నుఁగవలుఁ గ్రిస్సిననడుముల్  
పిక్కటిలి యున్నతులుములుఁ, జక్కనిచూపులును దివిజసతులకు నొప్పెన్. 263
- వ. మఱియు నారత్నాకరంబునందు సుధాకరుం డుద్భవించి విరించియునుమతం  
బునఁ దనయథాస్థానంబునం బ్రవర్తించు చుండె సంత. 264



క. తోలుకారు మెఱుంగుకై వడి, దళతళ మని మేను మెఱవ ధగధగ మనుచు  
గలుముల నీ నెడుచూపుల, జెలువంబుల మొదలిటెంకి సిరి పుట్టె న్నపా. 265

సీ పాలమున్నీ టిలోపలిమీఁదిమీఁగడ మిసిమిజిడ్డునఁ జేసి మేను వడసి  
క్రొక్కారు మెఱుంగులకొనలక్రొత్తభుకుఁ మేనిచే గలనిగ్గు మెఱుంగు నేసి  
నాఁటినాఁటికిఁ బ్రోదినవకంపుఁదీపల నునుఁబోదనెయ్యంబు నూలుకొలిపి  
క్రొవ్వారు కెందమిక్రిలఁకునఁ బ్రొద్దునఁ బొలసినవలపులఁ బ్రోది పెట్టి  
తే. పసిఁడిచంపక దామంబు బాగుఁ గూర్చి, వాలుక్రొన్నెల చెలువున వాఁడి దీర్చి  
జాణతనమునఁ జేతుల జడ్డు విడిచి, నలువ యీకొమ్మనొగిఁ జేసినాఁడు నేఁడు.

క. కెం పారెడునధరంబును, జం పారెడినడుము సతీకి శంపారుచుల  
సొం పారుమోముఁగన్నులు, బెంపారుచు నొప్పు గొప్పపిఱుఁదును గుచముల్.  
వ అని జనులు పొగడు చుండ. 268

సీ. తరుణికి మంగళస్నానంబు నేయింత మని పెట్టె నింద్రుఁ డనర్హమైన  
మణిమయపీఠంబు మంగళవతు లైన వేలుపుగరితలు విమలతోయ  
పూర్ణంబు లై యున్న పుణ్యావకలశంబు లిడిరి పల్లనముల నిచ్చె భూమి  
గడిమి గోవులు పంచగవ్యంబులను నిచ్చె మలసి నసంతుఁడు మధు వాసంక  
తే. మునులు కల్పంబుఁజెప్పిరి మొగిలుగములు, పణచగోముఖ కాహళపటహమురజ  
శంఖవల్లకి వేణునిస్వరము లిచ్చె, బాడి రాడిరి గంధర్వవతులు సతులు. 269

క. పండితసూక్తులతోడుతఁ, దుండంబులు సాచి లీగతోయము లెల్లం  
దుండముల ముంచి దిగ్గే, దండంబులు జలక మార్చెఁ దరుణీమణికిన్. 270

సీ. కట్టంగఁ బచ్చనిపట్టుఁబుట్టపువోయి ముదితకుఁ దెచ్చి సముద్రుఁ డిచ్చె  
వత్తాళినికరంబు నుధువాన మూఁగినవై జయంతీమాల వరుణుఁ డిచ్చె  
గాంచనకేయూరకంకణకింకిణీకట కాదులను విశ్వకర్మ యిచ్చె  
భారతి యొకమంచితారహారము నిచ్చె, బాణిఁద్రవము నిచ్చె బద్ధభవుఁడు  
ఆ. కుండలివ్రజంబు గుండలమాల నిచ్చె, శ్రుతులు భద్ర మైచనుతులు నేనె  
నెల్లలోకములకు నేలికసాని వై, బ్రదికె దనుచు దిశలు పలికె సధిప. 271  
వ. మఱియును. 272

సీ. పలుకుల నమృతంబు చిలుక నెవ్వనితో భాషించె వాఁడెపో బ్రహ్మ యనఁగ  
నెలయించి కెంగేల నెవ్వని వరియించె వాఁడె లోకములకు వల్లభుండు  
మెయిదీగె నెవ్వనిమేనితోఁ గదియించె వాఁడెపో పరమసర్వజ్ఞమూర్తి  
నెలఁతుక యెప్పుడు నివసించె నేయింట నాయిల్లు కర మగునమృతపదము

ఆ. నింతిచూపు వాతె నెచ్చోటి కచ్చోటు, జిష్ణుధనదధర్మజీవితంబు  
గొమ్మపిన్ననగపు గురుతరదుగఖని, వారణంబు సృష్టికారణంబు. 273.

వ. మఱియు నక్కొమ్మ నెమ్మనంబున, 274.

- సీ. భావించి యొకమాటు బ్రహ్మాండ మంతయు నాటలబొమ్మరిల్లని తలంచుఁ  
బోలించి యొకమాటు భువనంబు లన్నియుఁ దనయింటిలో దొంతులనితలంచుఁ  
బాటించి యొకమాటు బ్రహ్మాదిసురులను దనయింటిలో బొమ్మలని తలంచు  
గొనకొని యొకమాటు కుంభినీచక్రంబు నలవడ బొమ్మపీటని తలంచు
- ఆ. సొలసి యొక్కమాటు సూర్యేందురోచుల, నచటిదీపకళికలని తలంచు  
భామ యొక్కమాటు భారతీదుర్గల, నాత్మసఖు లటంచు నాదరించు. 275
- వ. తదనంతరంబ. 276
- ఆ. చంచరీకనికరఝంకారనినదంబు, దనరునుత్పలములదండవెట్టి  
మేఘకోటిసడిమి మెఱుఁగుఁబు త్తడిమాడ్కి, సురులనడుమ నిల్చె సుందరాంగి.
- క. ఆకన్నులు నాచన్నులు, నాకురు లాపిఱుఁడు నడుము నాముఖ మాన  
వ్యాకారముఁ గని వేల్పులు, సీకాకునఁ బడిరి కలఁగి శ్రీహరి దక్కన్. 278
- వ. అట్లు నిలిచి దశదిశలం బరివేష్టించి యున్న యక్షరక్షస్సిద్ధసాధ్య దివిజగరుడగం  
ధర్వచారణప్రముఖనిఖిలయూథంబులం గనుంగొని యప్పురాణప్రాధకన్యకా  
రత్నంబు దనమనంబున నిట్లని వితర్కించి. 279
- సీ. విదువ నైయుండ నలవడ దొకచోట నొకచోట సవతితో నోర్వ రాదు  
తగ నొకచోట సంతతవై భవంబు గా దొకచోట వేడిమి నుండఁ బోల  
దొకచోటఁ గరుణ లే దొక్కింత వెదకిన నొకచోట డగ్గటి యుండ బెట్ట  
నెరయంగ నొకచోట నిలుకడ సాలదు చర్చింప నొకచోట జడత గలదు
- ఆ. కొన్ని చోట్లు కామగుణగరిష్ఠంబులు, క్రోధసంయుతములు గొన్నియెడలు  
గొన్ని మోహలోభకుంతితంబులు గొన్ని, ప్రమదమత్సరానుభావకములు. 280
- వ. అని సకలసత్పురుషజననవర్తనంబులు మానసించి పరిహరించి. 281
- సీ. అమర ముత్తైదువనై యుండ వచ్చును వరుసకు సవతు లెవ్వరును లేరు  
వెలయంగ నశ్రాంతవిభవ మీతనియిట్లు శృంగారచందనశీతలుండు  
గలఁగఁ డెన్నఁడు శుద్ధకారుణ్యమయమూర్తి విమలుండు గదిసి నేవింపవచ్చు  
నెఱి నాడి తిరుగఁడు నిలుకడ గలవాఁడు సకలకార్యములందు జడత లేదు
- ఆ. సాధురక్షకుండు షడ్వర్గరహితుండు, నాథుఁ డయ్యెనేని నడప నోపు  
నితఁడె భర్త యనుచు నింతి సరోజాత్ముఁ, బుష్పదామకమునఁ బూజసేసె. 282
- క. ఇందీవరదామమున ముకుందునిఁ బూజించి తనకుఁ గూడి వసింపక  
మందిరముగఁ దదవ్యక్షము, నందంద సలజ్జదృష్టి నాలోకించెన్. 283
- ఆ. మోహరుచులవలన ముద్దియ దల యెత్తు, సిగ్గువలన బాల శిరము వంచు  
నింతి వెఱపువలన నెత్తదు వంపదు, తనదుముఖము ప్రాణదయితుఁ జూచి 284
- క. హరి సూచిన సిరి సూడదు, సిరి సూచిన హరియుఁ జూడ సిగ్గును బొందుక  
హరియును సిరియును దమలో, సరిచూపులఁ జూడ మరుఁడు పందడి చెల్లెన్.

- చ. జగములతండ్రి యై తనరుకౌరి జగంబులతల్లి నిందిరం  
దగ నురమందుఁ దాల్చె నటఁ దత్కరుణారసదృష్టిచేఁ బ్రజల్  
మగుడఁగఁ దొంటిభంగి నతిమంగళసాధ్యవతిత్వసంపదన్  
నెగడినలోకముల్ గని రనేకశుభంబులఁ బొంది రత్తటిన్. 286
- వ. అట మున్న యబ్ధిరాజు దనయందు నున్న యమూల్యం బయినకౌస్తుభంబు పేరిటి  
యనర్హమణిరాజంబు నయ్యంబుజాతునకు సమర్పించిన దాని దనవక్షస్థస్థలం  
బున ధరియించె నప్పు డయ్యాదిలక్ష్మీయు శ్రీవత్సకౌస్తుభవై జయంతీవనమాలి  
కాతారహారాద్యలంకృతం బైనపుండరీకాక్షువక్షస్థస్థలంబున వసియించె నయ్య  
వసరంబున. 287
- శా. మ్రోసెన్ శంఖమృదంగవేణురసముల్ మున్నాడి పెంజీకటుల్  
వాసెన్ నర్తనగానలీలల సురల్ భాసిల్లి రాయ్యల్ జగ  
ద్వాసుల్ విష్ణుని బ్రహ్మదేవముఖరుల్ దల్లింగమంత్రంబులం  
భ్రాసత్క్తే వినుతించి రుల్లసితపుష్పశ్రేణి వర్షించుచున్. 288
- క. ఆపాలవెల్లికూడురు, దీపులచూపులను దోఁగి తిలకింపఁ బ్రజల్  
చేఁజ్జిరి సంపదలను, బ్రాపించెను మేలు జగము బ్రదికె నరేంద్రా. 289
- క. పాలేటిరాచకన్నియ, మేలారెడుచూపులేక మిడుమిడు కంచుం  
జాలిం బురపురఁ బొక్కుచు, దూలిరి రక్కసులు కీడు దోచిన నధిపా. 290
- క. వారిధి దరువఁగ నంతట, వారుణి యన నొక్కకన్య వచ్చిన నసురుల్  
వారిజలోచనుసప్తతి, వారై కైకొనిరి దాని వారిజనేత్రన్. 291
- వ. మఱియుం దరువం దరువ నప్పయోరాశియందు. 292
- సీ. తరుణుండు దీర్ఘదోర్దండండు గంబుకంధరుండు పీతాంబరధారి స్రగ్వి  
లాసితభూషణాలంకృతుం డరుణాక్షుం డున్న తోరసుక్కు డత్వత్తముండు  
నీలకుంచితకేశనివహండు జలధరశ్యాముండు మృగరాజసత్త్వశాలి  
మణికుండలుండు రత్నమంజీరు డచ్యుతునంశాంశసంభవుం డమలమూర్తి  
ఆ. భూరియాగభాగభోక్త ధన్వంతరి, యనఁగ నమృతకలశహస్తుడగుచు  
నిఖిలవైద్యశాస్త్రనిపుణుఁ డాయుర్వేది, వేల్పువెజ్జి గడలి వెడలి వచ్చె. 293
- వ. తదనంతరంబ. 294
- ఆ. అతనిచేతనున్న యమృతకుంభము సూచి, కెరలు వొడిచి సురలఁ గిక్కురువెట్టి  
పుచ్చికొనిరి యసురపుంగవు లెల్లను, మాటు లేనిబలిమి మానవేంద్ర. 295
- వ. వెండియు. 296
- ఆ. చావు లేనిమందు చక్కగ మన కట్టె  
ననుచుఁ గడవ నసురు లాచికొనిన  
వెఱచి సురలు హరికి మొఱలువెట్టిరి సుభా  
పూర్ణఘటము వోయెఁ బోయె ననుచు. 297

— శ్రీ విష్ణుమూర్తి మోహినీస్వరూపంబు నొందుట. —

వ. ఇట్లుశరణాగతులైన వేల్పులదైన్యంబువొడగని భృత్యజనకామదుండగునప్పర  
మేశ్వరుండు మీరలు దుగళింపవలవ దేను నామాయాబలంబునంజేసి మీ  
యర్థంబు మరల సాధించెద నని పలికె దత్తమయంబున నయ్యమృతపూరంబు  
నేమ త్రావుదుమని తమకించుదై త్యదానవజనంబులలోపల నమంగళం బగుకలి  
సంభవించినకతంబునఁ బ్రబలు లగురక్కసులు విలోకించి సత్త్రయాగంబునందు  
నడచుచందంబునఁ దుల్యప్రయాసహేతువు లగుసురలును సుఖాభాగంబున  
కర్ణులగుదురు గావునఁ బంచి కుడుచుట కర్తవ్యం బిది సనాతనం బగుధర్మం  
బగుటంజేసి యియ్యమృతకుంభంబు విడువుం డని దుర్బలు లగునిశాచరులు  
జాతమత్సరులై ప్రబలులైన తమవారల వారించు చున్నసమయంబున. 298

ఆ. ఒకనిచేత నుండ నొకఁడు బలిష్ఠుఁ డై పుచ్చికొనిన వానిఁ బొదుగఁ బట్టి  
యంతకంటె నధికుఁ డమృతకుంభమునెత్తికొంచుఁ బాతెఁ బరులు గుయ్యిడంగ.

వ. అంత.

300

సీ. మెత్తనియడుగుల మెఱుఁగారుజానువు లరఁజికంబములదో నైననతోడలు  
ఘనమగుజఘనంబుఁ గడు లేతనడుమును బల్ల వారుణకాంతిపాణియుగముఁ  
గడుదొడ్డపాలిండ్లుఁ గంబుకంతంబును బింబాధరముఁ జంద్రబింబముఖముఁ  
దెలిగన్నుఁగవయును నలికుంతలంబులు బాలేందుసన్నిభఫాలతలము

తే. నమరఁ గుండలకేయూరహారకంక, శాదు లేపార మంజీరనాద మొప్ప  
నల్లనవ్వులఁ బద్మదళాతుఁ డసుర, పతుల నడఁగింప నాఁడురూపంబు దాల్చి 301

వ. అయ్యవసరంబున జగన్తోహనాకారంబున.

302

సీ. పాలిండ్లపై నున్నపయ్యెద జాతించు జారించి మెల్లన చక్కనొత్తుఁ  
దళుకదళుకనుగండఫలకంబు లొలయించు నొలయించి కెంగెల నుజ్జగించు  
గడుమెఱుంగులు వాఱుకడకన్ను లల్లార్చు నల్లార్చి తెప్పల నండగొలుపు  
సవరనిదరహాసచంద్రికఁ జిలికించుఁ జిలికించి కెచ్చెఱివిఁ జిక్కువఱుచు

తే. దళితధవ్విల్లు కుసుమగంధమ్మ నెఱుపు, గంకణాదిరూణంకృతుల్ గడలుకొలుపు  
నొడలికాంతులు పట్టులే కులుకఁబాటు, సన్నవలిపంపుఁబయ్యెద సౌకళించి. 303

వ. ఇవ్విధంబున నక్కవటయువతిరత్నంబు జగన్తోహనదేవతయునుంబోలె నెమ్మొ  
గంబుతావిని మత్తిల్లిన తేటిమొత్తంబులకా కెటసి చికింబుజొంగంబు నెడగలుగ  
జడియు - 304

304

సీ. అపుంగదే నావణ్య ముపుంగదే నాంధుర్య ముల్లసిదే సతి నవయాననాంగి  
యెటనుండి వచ్చితే వేమి యిచ్చించెద నీనామ మయ్యది సీరజాతీ  
యమరగంధర్వసిద్ధాసురచారణమనుజకిన్యలకు నీమహిమగలదె  
ప్రాణచిత్తేంద్రియపరిణామదాయయై నిర్మించె జో విధి నిన్నుఁగర్హణ.

- తే. వనిత గళ్యపుసంతతివార మేము, భ్రాతలము సురలకు నిధిపౌరుషులము  
జ్ఞాతులకు మాకు నేకార్థసంగతులకుఁ, బాలు దీరనియర్థంబు పంచి యిమ్ము.
- క. సభ యై యుండెద మిందఱి, మభయంబున వచ్చుకొలఁది నమృతంబును నీ  
విభ రాజగమన తప్పక, విభజింపు విపక్షపక్షివిరహితమతి వై. 306
- వ. అని మందలించినదై త్యులం గని మాయాయునతిరూపుం డగుహరి తనవాఁడి  
వాలుచూపుటంపఱవలన వారలతాలుముల నగలించి చిటునగవు లేగయ  
మొగ మెత్తి యిట్లనియె. 307
- క. సుందరు లగుపురుషులఁ గని, పొందెడునాయందు నిజము పుట్టునె మీమీన్  
బృందారకరిపులారా, చెందరు కామినుల విశ్వసీంపరు ఎద్దల్. 308
- క. పలుకులు మధురసథారలు, దలఁపులు నానాప్రకారదావాసలముల్  
నెలుములు సాలావృకములు, నెలువల నమ్ముటలు వేదసిద్ధాంతములే. 309
- క. నానేర్చుకొలఁది మీకును, మానుగ విభజించి యిత్తు మీనుఁడు శంకం  
గానిం డనవుడు నిచ్చిరి, దానవు లమృతంపుఁగడవఁ దరుణీమణిన్. 310
- క. ఆశాంతాలోకనములు, నాశీతలభాషణములు నాటాలితముల్  
రాశివరంపర లగుచుం, బాశము లై వారినోళ్లు బంధించె నృపా. 311
- వ. ఇట్లు సుధాకలశంబు కేల నందికొని మందస్తితభాషణంబుల సుందరీహూపుం  
డగుముకుందుండు మేలు గీడనక నేను బంచి యిచ్చినతెఱంగున నంగీకరించుట  
కర్తవ్యం బనవుడు నగుం గాక యని సురాసురదైత్యదానవసమూహం బుప  
వసించి కృతస్నాను లై హోమంబు లాచరించి విప్రులకు గోభూషారణ్యాది  
దానంబులు నేసి తదాశీఃప్రవచనంబును గైకొని ధవళపరిధాను లై గంధ  
మాల్యధూపదీపాలంకృతం బగుకనకరత్నశాలామధ్యంబునఁ బ్రాగ్గ్రకుశపీఠం  
బులం బూర్వదిశాభిముఖు లై పంక్తులు గొని యున్న సమయంబున. 312
- క. శ్రోణీభరకుచయుగభర, వేణీభరములను డస్సి వివిధాభరణ  
క్వాణ యయి యువిడ పచ్చెను, బాణిసరోజమున నమృతభండముఁగొంచున్. 313
- క. భాసురకుండలభాసిత, నాసాముఖకర్ణగండనయనాంచల యై  
శ్రీసతి యగుసతిఁ గని దే, వాసురయూథంబు మోహమందె నరేంద్రా. 314
- వ. అప్పుడు. 315
- క. అసురుల కమృతము వోయుట, వొసఁగదు పాములకుఁబాలు వోసినమాడ్కిన్  
దొసఁ గగు నంచును వేరొక, దెస గూర్చుండంగఁబెట్టె దేవాహితులన్. 316
- వ. ఇట్లు రెండుపంక్తులుగా నేర్పరించి. 317
- సీ. వేగిరపడకుఁడి వినుఁడు దానవులార తడవు నేయక వత్తు దైత్యులార  
యటు సక్కఁ గూర్చుండుఁ డని కన్ను లల్లార్చి చనుఁగవపయ్యెడ జాఱఁ దిగి  
వది నెనుఱందలి వాపులు కల్పించి మర్తంబు లెడలించి మఱుఁగు నేని

మెల్లనినగవుల మేనులు మఱపించి కడుజాణమాటలఁ గాకుపటిచి  
ఆ. యసురవరులనెల్ల సడకించి సురలను, దడవు నేయ వలదు ద్రావుఁ డనుచు  
వచ్చుకొలఁది నమృతవారి విభాగించె, దరుణి దివిజులెల్ల దనిసి పొగడ. 318  
వ. ఆయ్యవసరంబున. 319

సీ. మనకు వేల్పులకును మందట లేకుండఁ బంచి పెట్టెద నని పడఁతి వూనెఁ  
దా నేల తప్పను దప్పదు తరళాక్షి గాక రమ్మనుచును గడఁకఁ బిల్వ  
మఱుమాట లాడదో మఱి చూడ కుండునో చనుఁగవఁ గప్పనో చాలుననుచు  
నొండాడఁగలఁగుచునొక్కింత సొలయునో మనయెడఁగందునో మగువయనుచు  
ఆ. నెలఁతచూడ్కిగముల నీరై కరంగుచుఁ  
బ్రణయభంగభీతి బద్ధు లగుచు  
నూర కుండ్రు గాని యువిద తే తెప్పని  
యడుగఁ జాల రప్పు డసురవరులు. 320

వ. అప్పుడు. 321

మ. అమరవ్రాతములోనఁ జొచ్చి దివిజుం డై రాహు పీయూషపా  
నము నేయం గని చంద్రభాస్కరులు సన్నల్ నేయ నారాయణుం  
డమరారాతిశిరంబు చక్రహతిఁ దున్నాడెన్ సుధాసీక్తమై  
యమరత్వంబును జెందె మూర్ధము దదన్యాంగంబు నేలం బడెన్. 322

ఆ. అజుఁడు వానిశిరము సంబరవీధిని, గ్రహము నేసి పెట్టి గారవించె  
వాఁడు పర్వములను వైరంబు దప్పక, భానుచంద్రములను బట్టుచుండు. 323

క. ఒకబొట్టుఁ జిక్క కుండఁగ, సులసుధారసము నమరసంఘంబులకుం  
బ్రకటించి పోసి హరి దన, సుకరాకృతిఁ దాల్చె నసురశూరులు బెగడన్. 324

మ. అమరుల్ రక్కసులుం బ్రయాసబలసత్త్వార్థభిమానంబులన్  
సము లై లబ్ధవికల్పు లైరి యమరుల్ సంశ్రేయముం బొంది ర  
య్యమరారుల్ బహుదుగఖముల్ గనిరి తా మత్యంతదోర్లర్వులై  
కమలాక్షున్ శరణంబు వేడనిజనుల్ గల్యాణసంయుక్తులే. 325

— జే వా ను ర యు థ ము. —

క. దానవు లమృతము ద్రావం, బూని పయోరాశిఁ ద్రచ్చి పొగిలినమాడ్కిన్  
శ్రీనాథపరాజ్ఞులు లగు, హీనులు వొందంగఁ జాల రిష్టార్థంబుల్. 326

క. శోధించి జలధి నమృతము, సాధించి నిలిపవై రిచక్షుర్గుతులన్  
రోధించి సురల కిడి హరి, బోధించి ఖగేంద్రు నెక్కి పోయె నరేంద్రా. 327

క. శుద్ధముగ సురల కమృతము, సిద్ధించిన నసురవరులు సిడిముడిపడుచున్  
గుద్ధులు నానాయుధసన్నద్ధులు నయి యుద్ధమునకు నడచిరి బలిమిన్. 328

క. ధన్యులు వైరోచనిశత, మన్యుప్రముఖులు మదాభిమానులు డమలో

నన్యోన్యరణము బాహు, సిన్యాసంబులను బేర్చి చేసిరి కడిమిన్.

329

మ. అరుదై కామగమై మయాసురకృతం బై లోకీతాలోక్యమై  
వరశస్త్రాస్త్రసమేత మై తరళమై వై హాయసంబై మహా  
సుర యోధాన్విత మై సయానమున సంశోభిల్లై బూర్ణైందుసు  
స్థిర కాంతిక్ బలి చామరధ్వజచమూదీ క్షస్థితక్ ముందటన్.

330

వ మఱియు నముచి శంబర బాణ ద్విమూర్ధ కాలనాభ శకుని జంభా యోముఖ  
ప్రహేతి హేతి భూతసంత్రాస హయగ్రీవ కపి లేల్వ లోత్కల మేఘదుందుభి  
మయ త్రిపురాధిప విప్రచిత్తి విరోచన వజ్రదంష్ట్ర తార కారి ప్తారిష్ట నేమి  
శుంభ నిశుంభ శంకుశిరగ ప్రముఖులును బొలోమ కాలేయులును నివాతకవచ  
ప్రభృతులును దక్కినదండ యోధులునుంగూడికొని యరదంబులం దురగంబుల  
మాతంగంబుల హరిణంబుల హరి కిరి శరభ మహిష గవయ ఖడ్గ గండ భేరుండ  
చమరీ జంబుక శార్దూల గోవృషాదిమృగంబులను గంక గృధ్ర కాక కుక్కుట  
బక శ్వేన హంసాదివిహంగంబులను దిమి తిమింగిలాదిజలచరంబులను నరులను  
నసురసురనికరవికృతవిగ్రహరూపంబు లగుజంతువులను నారోపించి తమకు  
నడియాలంబు లగుగోడుగులు పడగలు జోడుంగైదువులు పక్కెరలు బొమడి  
కంబులు మొదలగుపాటుముట్లాయితంబుగఁ గైకొని వేటువేటు మొసల్తై  
విరోచననందనుండగుబలిముందట నిలువంబడిరి దేవేంద్రుండును నైరావతా  
దూఢుండై వైశ్వానరవరుణవాయుదండధరాద్య నేక నిర్జరవాహినీసందోహం  
బును దాను నెదురుపడి పిటుతివియక మోహరించె నట్లు సంగంభసన్నాహసము  
త్సాహంబుల రెండుదెఱంగులనానునుం బోరాడు పడునల మీఁటగుపూటల  
సందడించుచున్న సమయంబున.

331

సీ. వజ్రదంష్ట్రాంచితవ్యజనంబులును బర్హ చామరంబులు సతేచ్ఛత్తిములును  
జిత్రచర్మధ్వజచేలంబులును వాతచలితో త్రైలోక్యషజాలములును  
జవ్వల్ల నెరుగుభూషణంకణంబులు జుడాంశురోచులశస్త్రములును  
వివిధభేటములు వీరకూలికలును బాణపూర్ణము లైనతూణములును

ఆ. నిండి పెచ్చు రేఁగి నిర్జరాసురవీర, నైన్యగముగ్ధకంబు సాల నొప్పి  
గ్రాహతతులతోడఁ గలహంబునకు నచ్చు, సాగరములభంగి జనవ ర్జెన్య. 332

క. భరిభాంకారంబులు, వానిజాఘంకారములను వానిగఁ హిమిల్  
భూరింధ నేనిరపణలు, భూరింధులై పెల్లగంబులు నొసలున్. 333

వ. ఇవిధంబున సుభయబలంబులును మోహరించి ఎంతో సింధ్రుండును దారకు  
నితో గుహుండును హేతితో నరుణుండును బ్రహేతితో మిత్రుండును గాలనా  
భునితో యముండును మయనితో విశ్వకర్తయు శంబరునితో ద్వష్టయు విరోచ  
నునితో సవితయు నముచితో బరాజితుండును వృషపర్వునితో నశ్వదేవతలును

బలిసుతబాణాదిపుత్రశతంబుతో సూర్యుండును రాహువుతో సోముండును  
 బులోమునితో ననిలుండును శుంభనిశుంభులతో భద్రకాళీదేవియు జంభునితో  
 వృషాకపియును మహిషునితో విభావసుండును నిల్వలవాతాపులతో బ్రహ్మ  
 పుత్రులును దుర్జునునితోఁ గామదేవుండును నుత్కలునితో మాతృకాగణం  
 బును శుక్రనితో బృహస్పతియు నరకునితో శనైశ్చరుండును నివాతకవచులతో  
 మరుత్తులును గాలేయులతో వసువులు నమరులును బౌలోములతో విశ్వేదేవ  
 గణంబును గ్రోధవశులతో రుద్రులును నివ్వధంబునం గలసి పెనంగి ద్వంద్వ  
 యుద్ధంబు నేయుచు మఱియు రథికులు రథికులను పదాతులు పదాతులను వాహ  
 నాచూఢులు వాహనారూఢులనుం దాఁకి సింహనాదంబులు నేయుచు నట్టహా  
 సంబు లిచ్చుచు నాహ్వనంబు లొసంగుచు నన్యోన్యతిరస్కారంబులు నేయుచు  
 బాహునాదంబుల విజృంభించుచుఁ బెనుబొబ్బలనుబ్బి రేగుచు హంకరించుచు  
 నహంకరించుచు ధనుర్దణంబులఁ దొకరించుచు శరంబుల నాఁటించుచు బరశు  
 వుల నఱుకుచుఁ జక్రంబులం జెక్కుచు శక్తులం దునుముచుఁ గళలం బెట్టుచుఁ  
 గుఠారంబులఁ బొడుచుచు గదల నడచుచు గరంబులఁ బొడుచుచుఁ గరవాలం  
 బుల వ్రేయుచుఁ బట్టిసంబుల నొంచుచుఁ బ్రాసంబులం ద్రెంచుచుఁ బాశంబులం  
 గట్టుచుఁ బరిఘంబుల మొత్తుచు ముసలంబుల మోందుచు ముద్గరంబులఁ జడి  
 యుచు ముష్టివలయంబుల ఘట్టించుచు దోమరంబుల నుఱుముచు శూలంబులఁ  
 జిమ్ముచు నఖంబులం జీరుచుఁ దరుకైలంబుల టువ్వుచు నుల్టుకంబులం జూఁ  
 డుచు నిట్లు బహువిధంబులం గలహావిహారంబులు సలుపునవసరంబున భిన్నంబు  
 లైనశిరంబులును విచ్ఛిన్నంబు లైనకపాలంబులును వికలంబు లైనకపోలంబు  
 లును జిక్కుపడినకేశబంధంబులును భగ్నంబు లైనదంతంబులును గృత్తంబు  
 లైనభుజంబులును ఖండితంబు లైనకరంబులును విదళితంబు లైనమధ్యంబు  
 లును వికృతంబు లైనవదనబింబంబులును వికలంబు లైననయనంబులును వికీ  
 ర్ణంబు లయినకర్ణంబులును విశీర్ణంబు లైననాసికలును విఱిగిపడినయూరుదేశం  
 బులును విసంధు లయినపదంబులును జిరిగినకంకటంబులును రాలినభూషణంబు  
 లును వ్రాలినకేశంబులును గూలినఛత్రంబులును మ్రొగినగజంబులును  
 నుగ్గయినరథంబులును నుఱు మైనహయంబులును జిందఱవందఱు లైనభట  
 సమూహంబులును నొఱులెడుకోటప్రాణంబులును బొరలెడుమేనులును నుబ్బి  
 యాడెడుభూతంబులును బాటెడురక్తప్రవాహంబులును గట్టలు గొన్నమాం  
 సంబులును నెగసితిరిగెడికేశేబరంబులును గలకలంబులు నేయుకంక గృధ్రాచివాం  
 గంబులు నయి యొప్పునప్పో రతిఘోరం బయ్యె నప్పడు.

334

శా. నాకాధీశుఁ బదింట మూఁట గజమున్ నాల్గింట గుఱ్ఱంబులన్  
 ఏకాస్త్రంబున సారథిం జొనిపె దై త్యేంద్రుండు దా నాకన



ల్లోకాధీశుడు ద్రుంచి యన్నిటిని దోడ్తో నన్ని భల్లంబులఁ  
రాకుండఁ రిపుచర్లముం దునిమె గీర్వాణారి యగ్నింపఁగన్.

335

సీ తనతూపు లన్నియుఁ దరమిడి శక్రుడు నఱికిన జోదువిన్ననువు మెఱసి  
బలి మహాశక్తిచే బట్టిన నదియును నతఁడు ఖండించె నత్యద్భుతముగ  
మఱి ప్రాసశూలతోమరములు గైకొన్నఁ దోడ్తోడ నవియును దునిమివై చె  
నంతటఁ బోక యెయ్యది వాడు సాగించె దోడరి తా నదియును దుమురునేసె

ఆ. నసురభర్త విరభుఁడై తనపగఱకుఁ, గానఁబడక వివిధకపటవృత్తి  
నేర్పు మెఱసి మాయ నిర్మించె మింటను, వేల్పుగములు సూచి వెఱఁగుపడఁగ.

వ. ఇట్లు దానవేంద్రునిమాయావిశేషవిధానంబున సురాసీకంబులపైఁ బర్యవంతులు  
వడియె దావాగ్ని దండహ్యమానతరువర్షంబులు గురిసె సటంకశిఖరనికరశిలా  
సారంబులు గప్పె మహారోగదండశూకంబులు గఱచె వృశ్చికంబులు మీఱె  
వరాహవ్యాఘ్రసింహంబులు గదిసి విదళింపఁ దొరఁకొనియె వనగజంబులు  
మట్టి మల్లాడం జొచ్చె శూలహస్తలు దిగంబరులు నై రండు రం డని బలు  
రక్కసులు శతసహస్రసంఖ్యలు భేదనచ్ఛేదనభాషణంబులు సేయం దోడంగిరి  
వికృతవదనులు గదాదండధారులు నాలంబితకేశభారులు నై యనేకరాక్షస  
వీరులు పోసీకు పోసీకుడు తునుము తునుముం డని వెనుతగిలిరి పరుషగంభీర  
నిర్ఘాతసమేతంబు లయినజీమాతసంఘాతంబులు వాతాహతంబు లై యుప్పు  
తిల్లి నిష్పలకపులు మంటలప్రోవులుం గురిసె మహాపవనవిజృంభితం బైన  
కార్పిచ్చు ప్రళయానలంబుచందంబునం దరికొనియెఁ బ్రచండఝంఝానిల  
ప్రేరితసముత్తుంగతరంగావర్తభీషణం బయినమహాన్లవంబు నెలియలికట్ట దాటి  
వెల్లివిరిసిన ట్లమేయం బైయుండె నాసమయంబునం బ్రళయకాలంబునుంబోలె  
మిన్ను మన్నును రేయుం బగలు నెఱుంగ రాదయ్యె నయ్యవసరంబున.

337

క. ఆయసురేంద్రునిబహుతర, మాయాజాలంబులకును మా తెఱుంగక వ  
జ్రాయుధముఖరాదిత్యుల, పాయంబును బొంది చిక్కువడిరి నరేంద్రా.

338

వ. అప్పుడు.

339

క. ఇయ్యసురులచేఁ జిక్కితి, మెయ్యది దెరు వెందుఁ జొత్తు మిటు వొలయఁ గడే  
యయ్యా దేవ జనార్దన, కుయ్యో మొట్టో యటంచుఁ గూయిడి రమరుల్.

వ. అని మొఱ యిడునవసరంబున.

341

మ. విహగేంద్రాశ్వనిరూఢుఁడై మణిరమావిభ్రాజితోరస్కుఁడై  
బహుశస్త్రాస్త్రరథాంగసంకలితుఁడై భాస్వత్కిరీటాదిదు  
స్సహం డై నవ్యపిశంగచేలధరుఁడై సంఘల్లపద్మాక్షుఁడై  
విహితాలంకృతితోడ మాధవుఁడు దా వేంచేసె నచ్చోటికిన్.

342

చ. అసురులమాయ లన్నియును నట్లదళొడుడు వచ్చినంతటా

గసిబిసి యై నిరర్థ మయి గ్రక్కునఁ జోయెను నిద్ర నొంది సం  
తనమున మేలుకొన్నగతిఁ దాల్చి చెలంగిరి వేల్పు లందఱుం  
బస నెడ కేల యుండు హరిపాదపరిష్కృతి నేయ నాపదల్.

343

వ. అయ్యెడ.

344

ఆ. కాలనేమి ఘోరకంఠీరవము నెక్కి, తార్థ్యశిరము శూలధారఁ బొడువ  
నతనిపోటుముట్టు హరి గేల నంకించి, దానఁ జావఁ బొడిచె దానవునిని.

345

క. పదపడి మాలిసుమాలులు, బెదరించినఁ దలలు ద్రుంచె బృథుచక్రహతిఁ  
గదఁగొని గరుడునితెక్కలు, నెదరించినమాల్యవంతుశిరమున్ ప్రేసెన్.

346

వ. ఇట్లు పరమపురుషుం డగుహరి కరుణాపరత్వంబునం బ్రత్యుపలబ్ధమనస్కు  
లైనవరుణావాయువాసనప్రముఖులు పూర్వంబున నెవ్వ రెవ్వరితోఁ గయ్యంబు  
నేయుదురు వారు వారలం దలపడి నొప్పించి రయ్యవసరంబున.

347

క. బాహుబలంబున నింద్రుఁడు, సాహసమున బలిని గెలువ సమకట్టి సము  
త్సాహమున వజ్ర మెత్తిన, హాహానినదంబు నేసి రఖిలజనములున్.

348

వ. ఇట్లు సముద్యతభిదురహస్తుం డై యింద్రుండు దనపురోభాగంబునం బరాక్ర  
మించు చున్నవిరోచననందను నుపలక్షించి యిట్లనియె

349

మ. జగతిఁ వైరి మొఱంగి గెల్పు టదియున్ శౌర్యంబె ధైర్యంబె తా  
మగవాఁ డయ్యును దన్నుఁ దా నెఱిగి సామర్థ్యంబునుం గల్గియున్  
బగవానిం గని డాఁగెనేని మెయి సూపం జాలఁడేనిం గటా  
నగరే బంధులు దిట్టరే బుధులు గన్యల్ గూర్తురే దానవా.

350

శా. మాయల్ నేయఁగ రాదు పో నగపులే మాతోడిపోరాటముల్  
దాయా చిక్కితి వ్రక్కలించెదఁ గనద్దంభోలిథారాహతిఁ  
నీయిష్టార్థము తెల్లఁ జూడుము వెసన్ నీవారలం గూడుకో  
నీయాటోపము నిర్జరేంద్రుఁ డడఁచున్ నేఁ డాజిలో దుర్జతీ.

351

వ. అని యుపాలంభించిన విని విరోచననందనుం డిట్లనియె.

352

శా. నీవే పోటరివే సురేంద్ర తెగడన్ నీ కేల గె లోట్టముల్  
లేవే యెవ్వరిపాలఁ జోయినవి మే ల్గిడుల్ విరించాదులుం  
ద్రోవం జాలుదు రెవ్విధానమున సంతోషింప శోకింప నా  
దైవం బేమి కరస్థలామలక మే దర్పిక్తులుం బొడియే

353

ఆ. జయము లపజయములు సంపద లాపద, లనిలచలితదీపికాంచలములు  
చంద్రకళలు మేఘచయములు దరఁగలు, మెఱుంగు లమరవర్య మిట్టిపడకు.

354

వ. అని యిట్లాక్షేపించి.

355

క. వీరుఁడు దానవనాథుఁడు, నారసముల నింద్రమేన నాఁటించి మహా  
ఘోరాయుధకల్పము లగు, శూరాలాపములు నెవులఁ జొనిపెన్ మర్దలన్.

- వ. ఇట్లు తథ్యవాది యైనబలిచే నిరాకృతుం డై. 357
- క. శత్రువునాజేపంబునఁ, దోత్రాహతగజముభంగిఁ ద్రుళ్లుచు బలి నా  
వృత్రారి వీచి వైచిన, గోత్రాకృతి నతఁడు నేలఁ గూలె నరేంద్రా. 358
- క. చెలికానిపాటు గనుఁగొని, బలిసఖుఁ డగుజంభుఁ డతులబాహశక్తిం  
జెలితనము సాల నెఱపుచు, నిలు నిలు మని వీఁకఁ దాఁకె నిర్జరనాథున్. 359
- క. పంచాననవాహనుఁ డై, చంచద్గద జంభుఁ డెత్తి శైలారిని దాఁ  
కించి సురేభంబును నొప్పించి విజృంభించి యార్చి పేర్చెం గడిమిన్. 360
- క. వీక నెడి ఘనగదాహతిఁ, దోఁకయుఁ గదలింప లేక దుస్సహపీడక  
ప్రాకరిలఁ బడియె నేలను, సోఁ కోర్వక దిగ్గజంబు సుడిసుడిగొంచున్. 361
- వ. అయ్యెడ. 362
- క. సారథి వేయుహయంబుల, తే రాయితపటిచి తేర దేవేంద్రుఁడు దా  
నారోహించెను దైత్యుఁడు, దారత మాతలిని శూలధారం బొడిచెన్. 363
- ఆ. శూలనిహతి నొంది స్రుక్కక యార్చిన, సూతు వెఱకు మంచు సురవిభుండు  
వానిశిరముఁ దునిమె వజ్రఘాతంబున, దైత్యసేన లెల్లఁ దల్లడిల్ల. 364
- చ. చని సురనాథుఁడే గలన జంభుఁడు సచ్చుట నారదుండు నె  
ప్పిన విని వానిభ్రాతలు గభీరబలాధికుఁ డాబలుండు పా  
కనముచు లాపురందరునిఁ గాంచి ఖరోక్తులఁ దూల నాడుచున్  
ఘనజలధారలక నగముఁ గప్పినచాడ్పునఁ గప్పి రమ్ములన్. 365
- సీ. విబుధలోకేంద్రునివేయుగుఱ్ఱంబుల నన్నికోలల బలుఁ డదర నేసె  
నిన్నుట మాతలి నిన్నుట రథమును నారీతి నింద్రుప్రత్యంగకమును  
వేధించె బాకుండు వింట వాఁ డస్త్రంబు లేయుట దొడుగుట యెఱుఁగరాదు  
కనకపుంఖంబుల కాండంబు లొకపదియేనింట నముచియు నేసి యార్చె
- ఆ. బలిమి నిట్లు ముగురు పగవాని రథసూత, సహితు ముంచి రస్త్రజాలములను  
వనజలోకసఖుని వానకాలంబున, మొగిలుగములు మునుఁగ మూఁగినట్లు. 366
- వ. అయ్యవసరంబున. 367
- మ. అమరారాతులబాణజాలములపా లై పోయితే చెల్లరే  
యమరాధీశ్వర యంచు ఖన్నతరు లై యంభోధిలోఁ జంచల  
త్వమునం గ్రుంకువణిగ్దనంబులక్రియక దైత్యాధిపత్యాహమ  
ధ్యమునం జిక్కిరి వేల్పు లందఱు విపద్ధానంబులంజేయుచున్. 368
- శా. ఓహో దేవతలార కుయ్యిడకుఁ డే నున్నాడ నం చంబుభృ  
ద్వాహుం డాశరబద్ధపంజరము నంతం జించి లేజంబునక  
వాహోపేతరథంబుతోడ వెలికిక వచ్చెన్ నిశాంతోల్లస  
న్వాహత్త్యంబునఁ దూర్పునం బొడుచునామూర్తాండుచందంబునన్. 369

వ. ఇట్లు వెలువడి.

370

చ. విఠిగిననేనఁ గాంచి సురవీరుఁ డొహో యని బిట్టు చీరి క్ర  
మృణఁ బురికొల్పి పాకబలమస్తకముల్ నిశితాస్త్రధారల్  
నెఱసినతీక్షణవజ్రమున నేలకు వ్రాల్చెను వానిచుట్టముల్  
వెఱచిరి తచ్చమూపతులు విహ్వలు లై చెడి పాటి రార్థితోన్.

371

వ. అప్పుడు నముచి నిలువంబడి.

372

మ. తనచుట్టంబులఁ జంపె వీఁ డనుచు నుద్యత్క్రోధశోకాత్ముఁ డై  
కనకాంతంబును నశ్త సారమయమున్ ఘంటాసమేతంబు నై  
జనదృష్టస్సహ మైనశూలము నొగిన్ సారించి వైచెన్ సురేం  
ద్రునిపై దీన హతుండ వా దని మృగేంద్రుం బోలి గర్జించుచున్.

373

శా. ఆకాశంబున వచ్చుశూలమును జంభారాతి ఖండించి నా  
నాకాండంబుల వానికింతము దెగ న్దంభోళియున్ వైచె న  
స్తోకేంద్రాయుధమున్ సురారిగళముం ద్రుంపంగ లేదయ్యె వాఁ  
డాకంపింపక నిల్చె దేవవిభుఁ డత్యాశ్చర్యముం బొందగన్.

374

వ. ఇట్లు నిలిచి యున్ననముచిం గనుంగొని వజ్రంబు ప్రతిహతం బగుటకు శంకించి  
బలభేది దనమనంబున.

375

సీ కొండలతెక్కలు ఖండించి వైచుచో వజ్ర మెన్నఁడు నింత వాఁడి పెడదు  
వృత్రాసురాదుల విదళించుచో నిది దిరుగ దెన్నఁడు పనిఁ దీర్చికాని  
యింద్రుండఁగానొకో యేను దంభోళియుఁగాదొకో యిదిప్రయోగంబునెడనొ  
దనుజాధముఁడు మొనతాఁకుఁ దప్పించెనో భిదురంబు నేఁ డేల బెండుపడియె

ఆ. ననుచు వజ్ర వగవ నార్ద్ర శుష్కంబులఁ, జావ కుండఁ దపము సలిపె నీతఁ  
డితర మెద్ది యైన నింద్ర ప్రయోగింపు, వైశ మనుచు దివ్యవాణి వలికె

376

వ. ఇట్లు దేశించిన దివ్యవాణిపలుకు లాకర్ణించి పురందరుండు

377

ఆ. ఆత్మబుద్ధిఁ దలఁచి యార్ద్రంబు శుష్కంబు, గానిసాధనంబు ఘేన మనుచు  
నది యమర్చి దాన నమరులు మెచ్చంగ, నముచిశిరముఁ ద్రుంచె నాకవిభుఁడు.

379

వ. అయ్యవసరంబున.

సీ. పురుషబాతు నగ్గించి పుష్పాంజలులు నేసి మునులు దీవించిరి ముదముతోడ  
గంధర్వముఖ్యులు ఘనులు విశ్వావసుఁడును బరావసుఁడు నిం పెనయఁ బాడి  
రమరాంగనాజను లాడిరి దేవతాదుండుభులును మ్రోసె దురములోన  
వాయువహ్నికృతాంతవరుణాదులను బ్రతిద్వంద్వల గెల్చి రుద్దండవృత్తి  
తే. నల్పమృగముల సింహంబు లట్లతోలి, రమరవర్యులు దనుజుల నదటు వాయ  
నజుఁడు వుత్తేర నారదుఁ డరుగుదెంచె, దైత్యహరణంబు వారింప ధరణీనాథ.

వ. వచ్చి సురలకు నారదుం డిట్లనియె.

381

శా. సిద్ధిం చెక్ సురలార మీ కమృతమున్ శ్రీనాథసంప్రాప్తులై  
వృద్ధిం బొందితి రెల్ల వారలును విద్యేషుల్ మృతిం బొందిరి  
యుద్ధం బేటికి నింకి జాలుఁ బనిలే దోహా పురే యంచు సుం  
బద్ధాలాపము లాడి మాన్పె సురలం బాండవ్యవంశాగ్రణి.

331

వ. ఇట్లు నారదవచననియుక్తులై రాక్షసులతోడిసంగ్రామంబు సాలించి సకలదేవ  
ముఖ్యులును ద్రివిష్టపంబునకుం జనిరి హతశేషులై నదైత్యదానవులు వివన్నుఁ  
డై నబలిం దోడ్కొని పశ్చిమశిఖరిశిఖరంబుఁ జేరిరి విధ్వంసమానకంధరులై విస  
ష్టదేవాల లగుయామినీచరుల నెల్లను శుక్రండు మృతసంజీవని యైనతనవిద్య  
వెంపునం జేసి బ్రదికించె బలియును భార్గవానుగ్రహంబున విగతశరీర వేదనుం  
డై పరాజితుం డయ్యును లోకతత్త్వవిచక్షణుం డగుటంజేసి దుఃఖంపక  
యుండె నని చెప్పి రాజునకు శుకుం డిట్లనియె.

332

సీ. కైలాసగిరిమీఁద ఖండేందు సూషణుం డొకనాఁడు గొలువున నున్న వేళ  
నంగన రై విష్ణుఁ డసురుల వంచించి సురలకు నమృతంబు సూటి లిడుట  
విని దేవియునుదానువృషభేంద్రగమనుండై కడు వేడ్క భూతసంఘములుగొలువ  
మధుసూదనుం డున్న మందిరంబున కేఁగి పురుషోత్తమునిచేతఁ బూజ పడసి

తే. తాను గూర్చుండిపూజించెదనుజనైరి, గుశల మేమి కుమాకునుగుశలమనుచు  
మధురభాషలహరిమీఁదమైత్రి నెఱపి, హయఁడుపద్మాక్షుఁజూచి యిట్లనియెఁబ్రీతి.

సీ. దేవజగన్తయ దేవేశ జగదీశ కాలజగద్వ్యాపకస్వరూప  
యఖిలభావములకు నాత్మయు హేతువు నైనయాశ్వరుఁడ వాద్యంతములకు  
మధ్యంబు బయలును మఱి లోపలయు లేక పూర్వమై యమృత మై భూరిసత్య  
మానందచిన్తాత్ర మవికార మాద్య మనన్య మశోకంబు నగుణ మఖిల  
తే సంభవస్థితీలయములదంభకంబు, నై నబ్రహ్మంబు నీవ నీయంప్రియుగము  
నుభయసంగవిస్మృతులై యున్నమునులు, గోరి కైవల్యకాములై కొల్లు రెపుడు.

సీ. భావించి కొందఱు బ్రహ్మంబు నీ వని తలపోసి కొందఱు ధర్మ మనియుఁ  
జర్చించి కొందఱు సదసదీశ్వరుఁ డని సరవిఁ గొందఱు శక్తిసహితుఁ డనియుఁ  
జింతించి కొందఱు చిరతరుం డవ్యయుఁ డాత్మతంత్రుఁడు పరుం డధికుఁ డనియుఁ  
దొడరి యూహింతురు తుది నద్వయద్వయసదసద్విశిష్టసంశ్రయఁడ పీఠ

తే. తలఁప నొక్కింత వస్తుభేదంబు గలదె, కంకణాదులు పసిఁడి యొక్కటియ కాదె  
కడలు పెక్కై న వార్ధి యొక్కటియ కాదె, భేద మందును నిను వికల్పింపవలదు.

సీ. యద్విలాసము మరీచ్యాదు లెటుంగరు నిత్యుండ నైయున్న నేను నెటుంగ  
యన్తాయ నంధులై యమరాసురాదులు వనరెడ రఁట యున్న వార లెంత  
యేరూపమునఁ బొంద కేసారుదువు నీవు రూపి వై సకలంబు రూపు సేయ  
రక్షింపఁ జెఱువఁ గారణ మైననుచరాచరాఖ్య మై విలసిల్లు దంబరమున

తే. ననిలుఁ డేరీతి విహరించు నట్ల నీవు, గలసి వర్తింతు సర్వాత్మకత్వ మొప్పు  
జగములకు నెల్ల బంధమోక్షములు నీవ, నీవ సర్వంబుఁ దలపోయ నీరజాత్.

మ ఘనతః నీమగపోడుముల్ వలుమటుం గన్నారఁ గన్నార మే  
నిను విన్నారము చూడ మెన్నఁడును ముక్ నీయాఁడుఁజందంబు మో  
హిని వై దైత్యులఁ గన్నఁబ్రామి యమృతం బింద్రాదిదేవాళి కి  
చ్చినసీరాపముఁ జూపుచూ కుతుకముం జిత్తంబునం బుట్టెడిన్. 388

క. మగవాఁడ వై జగంబులఁ, దగిలిచి చిక్కులను బెట్టుదంటకు నీకుఁ  
మగువతనంబున జగములఁ, దగులముఁ బొందింప నెంతదడవు ముకుందా. 389

వ. అని పలుకుచున్న శూలపాణిచే నవేక్షితుం డై విష్ణుండు భావగంభీరం బగు  
నవ్వు నివ్వటిల్ల నవ్వామదేవున కి ట్లనియె. 390

శా. శ్రీకంఠా నిను నీవ యేమటకుమీ చిత్తంబు రంజించెదన్  
నాక ద్వేషుల డాఁగురించుటకు నై నాఁ డేను గైకొన్న కాం  
తాకారంబు జగన్నిమజ్జనము నీకై చూచెదేఁ జూ పెదం  
గైకో నర్హము లండు కాముకులు సంకల్పప్రభావంబులన్. 391

— హరి దన మోహిసీరాపంబుచే నీశ్వరుని మోహింపఁ జేయుట. —

వ. అని పలికి కమలలోచనుం డంతర్నితుం డయ్యె నయ్యుమాసహితుం డయిన  
భవుండు విష్ణుం డెటు వోయెనో యెందుఁ జొచ్చెనో యని దశదిశలం గలయ  
నవలోకించు చుండం దనపురోభాగంబున. 392

నీ. ఒకయెలదోఁటలో నొకవీధి నొకనీడఁ గుచకుంభములమీఁదికొంగు దలఁగఁ  
గబరికాబంధంబు గంపింప నుదుటిపైఁ జికురజాలంబులు సిక్కువడఁగ  
ననుమాన మై మధ్య మల్లాడఁ జెక్కులఁ గర్ణకుండలకాంతి గంతులిడఁగ  
నారోహభరమున నడుగులు దడఁబడ దృగ్ధీప్తిసంఘంబు దిశలఁ గప్ప

తే. వామకరమున జాతీనవలువఁ ఒట్టి, కనకనూపురయుగళంబు గల్లనంగఁ  
గంకణంబులర్పుణర్పుణత్కార మెసఁగ, బంతిచే నాడుప్రాయంపుటింతిఁ గనియె.

వ. కని మున్ను మగువ మరగి సగ మయినమగవాఁ డమృగువవయోరూపగుణ  
విలాసంబులు దన్ను నూరింపం గనుటెప్ప వ్రేయక తప్పక చూచి మెత్తనయిన  
చిత్తంబున. 394

శా. ఈకాంతాజనరత్న మెవ్వరి దొకో యీయాఁడురూపంబు ము  
న్నేకల్పంబులయందుఁ గాన మజాఁ డీయింతిఁ సృజింపంగఁ దా  
లే కుం టెల్ల నిజంబు వల్లభత నీలిలావతిం జేరఁ గా  
నేకాంతుండు గలండ్ొ క్రిడలకు నా కీయింతి సిద్ధించునే. 395

వ. అని మఱియుం జెఱకువిలుతునిమెఱవడిఁ దరసిననెఱవిరుదు వెఱంగుపడం  
దెఱవ దుఱిమినతులుముబిగిముడి వదలి కదలి భుజముల మెడల నదిరి చెదరిన

కురులు నొసలియ్యగమదలిలకంపుటసలు మసల విసవిస నగుమొగముమెఱుం  
గులు దశదిశలం బసలుకొలువఁ జెఱునగవుమెఱయ నునుఁజెమటం దడంబడి  
పులకరములు గులకరములుగొన హృదయానందకందంబగుకుందుకుంబు గరార  
విందంబునం దమర్చి యక్కునం జేర్చి చెక్కున హత్తించి చుబుకంబు మోపి  
చూచుకంబులం గదియించి నఖంబుల మీటుచు మెల్లమెల్లన గెల్లాడుకరకమ  
లంబులఁ గనకమణివలయంబులు ఝణఝణ యనం గుచకలశంబు లొండొంటి  
నొరయ నెడమఁ గుడిం దడంబడ గ్రమ్మన నెగురఁ జిమ్ముచు నెగురఁ జిమ్మి తనకుఁ  
దానె కొన్ని చిన్నపన్నిదంబులు సేసికొని బడుగునడుము బెడఁకి వడవడ  
వడంకనఁజీతినరులు గలయంబడఁ దిరుగుచుఁ తిరుగునెడఁ బెనఁకువలుగొనఁ జెవుల  
తోడవులరుచులు గటముల నటనములు సలువఁ బరితరిగి యొడియుచు నొడిసి  
కెలంకులక జడియుచు జడిసి జడనుపడక వలువ నెలవు వదలి దిగంబడం గటి  
స్థలంబునఁ గాంచీకనకమణికింకణులు మొరయఁ జరణకటకమ్ములు గల్లుగల్లుమనం  
గరకంకణమణిగణములు మెఱయ వెనుకొని యుఁజీక పట్టుచుఁ బట్టి పుడమింబడ  
వైచి పాటువెంటన మింటి కెగసి గెంటక కరంబునం గరంబు దిరం బయి పలు  
మఱు నెగయ నడుచుచు నెగయునెడం దిగంబడుతఱిని నీలంపుమెఱుంగునిగ్గు  
సోగపగ్గంబులవలలు వైచి రాఁ దిగిచినపగిది వెనుకొనంగ విలోకినజాలంబులు  
నిగిడించుచు మగిడించుచుఁ గరలాఘవంబున నొకటి పది నూలు వేయి సేసి  
నేర్పులు వాటించుచు నరుణచరణకమలరుచుల నుదయశిఖరిశిఖరతరణికరణి  
సేయుచు ముఖచంద్రచంద్రికలఁ జంద్రమండలంబులు గావించుచు నెడనెడ ను  
రోజదుర్గనిర్గతచేలాంచలంబుఁ జక్కనొత్తుచుఁగపాలఫల కాలోలఘర్తజలబిందు  
బృందంబుల నఖాంకురంబుల నోసరించుచు నధరబింబాలుణసంభ్రాంతసమా  
గతరాజకీరంబులం జోవుచు ముఖసరోజపరిమళాసక్తమత్తమధువంబుల నివా  
రించుచు మందగమనాభ్యాసకుతూహలాయత్తమరాశియుగ్గంబులకుం దలం  
గుచు విలాసవీక్షణానందితమయూరమిథునంబులకు నెడగలుగుచుఁ బొదరిండ్ల  
యూఱములకుంబోకమలంగుచుఁగరకీసలయాస్వాదకాముకలకంఠదంపతులకు  
దూర మగుచుఁ దీఁగెయుయ్యలల నూగుచు మాధవీమండపంబు లెక్కుచుఁ  
గునుమరేణుపటలంబులగుబృథ్వి వ్రాఁకుచు మకరందస్యందబిందుబృందంబు నుత్త  
రించుచుఁ గృతకజైలంబుల నారోపించుచుఁ బల్లవపీఠంబులం బథిశ్రమంబు  
వుచ్చుచు లతాసౌధభాగంబులఁ బొడనూపుచు నున్నతకేతకీస్తంభంబుల  
నొరగుచుఁ బుష్పదళరచితవాతాయనంబులం దొంగిచూచుచుఁ గమలకాండ  
పాలికల నాలంబించుచుఁ జంపకదేహళిమధ్యంబుల నిలువంబడుచుఁ గదలికా  
పత్రకవాటంబుల నుద్ఘాటించుచుఁ బరాగనిర్మితసాలభంజికానివహంబుల నాద  
రించుచు మణికుట్టిహంబుల మురియుచుఁ జంద్రకాంతవేదికల నొలయుచు

రత్నపంజరశారితానివహంబులకుం జదువులు నెప్పుచుఁ గోరినక్రియం జూచు  
చుఁ జూచినక్రియ మెచ్చుచు మెచ్చినక్రియ వెఱుగుపడుచు వెఱుగుపడిన  
క్రియమఱచుచు మఱవక యేకాంతం బగునవ్వనాంతంబున ననంతవిభ్రమంబుల  
జగన్తోహిని యై విహరించుచు నున్నసమయంబున. 396

ఆ. వాలుఁగంటివాఁడివాలారుఁజూపుల, శూలి ధైర్యమెల్లఁ గోలుపోయి  
తఱలి యెఱుక లేక మఱచె గుణంబుల, నాలి మఱచె నిజగణాలి మఱచె. 397

వ. అప్పుడు. 398

ఆ. ఎగుర వైచి పట్ట నెడలేమిఁ జే దప్పి, వ్రాలుబంతిఁ గొనఁగ వచ్చునెడను  
బడఁతివలువ వీడి పడియె మారుతహతిఁ, జంద్రధరునిమనము సంచలింప. 399

మ. రుచిరాపాంగిని వస్త్రబంధనపరక రోమాంచవిభ్రాజితం  
గుచభారానమితం గరద్వయపుటీగూఢీకృతాంగిం జల  
త్కచబంధం గని మన్తథాతురత నాకంపించి శంభుండు ల  
జ్జ చలింపం. దనకాంత సూడఁ గదిసెం జంద్రాస్యకేల్లమ్మికిన్. 400

ఆ. పదము సేర వచ్చుఫాలాక్షుఁ బొడగని, చీర వీడి పడిన సిగ్గుతోడ  
మగువ నగుచుఁ దరులమాటున డాఁగెను, వేల్పుతేఁడు నబల వెంటఁబడియె

మ. ప్రబలోద్యత్కరిణిం గరింద్రుండు రమింపక వచ్చులీలక శివుం  
డబలా పోకుము పోకుమీ యనుచు డాయం బాటి కెంకేలఁ ద  
త్కబరీబంధము వట్టి సంభ్రమముతోఁ గొంగిల్ల నోలార్చె నం  
త బహిఃప్రక్రియ నెట్టకేనిఁ గదియం దద్యాహునిర్వక్త యై. 402

సీ. వీడి వెన్నున నాడువేణీభరంబుతో జఘనభారాగతశ్రాంతితోడ  
మాయావధూటి యై మరలి చూచుచుఁ బాటువిష్ణు నదృశ్యకర్తువెంటఁదగిలి  
యీశాను మరల జయించె మరుం డనఁ గరిణి వెన్నునుకరికరణిఁ దాల్చి  
కొండలు నేటులుఁ గొలఁకులు వనములు దాఁటి శంభుండు సనం దన్తహాత్తు  
తే. నిర్వలామోఘవీర్యంబు నేలమీఁదఁ, బడినచోఁతెల్ల వెండియుఁ బైఁడియయ్యె  
ధరణీవీర్యంబువడఁదన్నుఁదానెఱింగి, దేవమాయాజడత్వంబు దెలిసె హరుండు.

క. జగదాత్మకుఁ డగుశంభుండు, మగిడెను హరి నెఱింగి తనదుమాహాత్మ్యమునక  
విగతత్రపుఁడై నిలిచెను, మగువతనం బుడిగి హరియు మగవాఁ డయ్యెన్.

ఆ. కాము గెలువవచ్చుఁ గాలారి గావచ్చు, మృత్యుజయము గలిగి మెఱయవచ్చు  
నాఁడువారిచూపుటంపఱ గెలువంగ, వశము గాదు త్రిపురవైరి కైన. 405

వ. ఇట్లు పురుషాకారంబు వహించినహరి హరున కిట్లనియె. 406

సీ. నిఖలదేవోత్తమ సీ వొక్కరుండు దక్క నెవ్వండు నామాయ నెఱుంగనేర్పు  
మానిని యైననామాయచే మునుఁగక ధృతిమోహితుండ వై తెలిసి తీపు  
కాలరూపంబునఁ గాలంబుతోడ నాయందును సీమాయ యధిపసిండు



నీమాయ నన్ను జయింప నేరదు నిజ మకృతాత్మలకు నెల్ల ననువలభ్య  
తే. మిపుడు నీనిష్ఠ వెంపున నెఱిగి తనుచు, సత్కరించిన సఖ్యంబు సాల నెఱిపి  
దక్షతనయగణంబులుఁ దన్నుఁ గొలువ, భవుఁడువిచ్చేసెఁదగనిజభవనమునకు.

శా. పారావారముఁ ద్రచ్చుచో గిరిసముద్యద్భార మై కచ్చపా  
కారుం డైనరమేశున ర్తనము నాకర్ణింపఁ గీర్తింప సం  
సారాంభోనిధిలో మునుంగుకుజనుల్ సంశ్రేయముం బొంది వి  
స్తారోదారసుఖంబుఁ జెందుదురు తథ్యం బెంతయున్ భూవరా. 408

మ. ఎలమిన్ దైత్యుల నాడురూపమున మోహింపించి పీయూషముం  
జలితాపన్నులకున్ సురోత్తములకుం జక్కన్ విభాగించి ని  
ర్మల రేఖల్ విలసిల్లుశ్రీవిభునిఁ దన్వాయావధూరూపముం  
దలఁతున్ మ్రొక్కుదు నాత్మలోన దురితధ్వాంతార్కరూపంబుగన్. 409

వ. అని చెప్పి శుకుం డిట్లనియె. 410

తే. నరవరాధీశ యిప్పుడు నడుచు చున్నవాఁడు సప్తమమనువు వైవస్వతుండు  
శ్రాద్ధదేవుం డనం దగు జనవరేణ్య, పదురు నందను లతనికిఁ బ్రకటబలులు. 411

వ. వార లిక్ష్వాకుండునునభగుండును ధృష్టుండును శర్యాతియు నరిష్ట్యంతుండును  
నాభాగుండును దిష్టుండును గరూశకుండును బృషడ్ధుండును వసుమంతుండు  
ను ననువారు పదుగురు రాజులు పురందరుం డనువాఁ డింద్రుం డాదిత్యమరుదశ్వి  
వసురుద్రసంజ్ఞలు గలవారు దేవతలు గౌతమశ్రవ్యపాత్రివిశ్వామిత్రజమదగ్ని  
భరద్వాజ వసిష్ఠ లనువారు సప్తర్షు లయి యున్న వారందుఁ గశ్యపున కదితి  
గర్భంబున విష్ణుండు వామనరూపుం డై జనియించి యింద్రానరజం డయ్యె నిప్పు  
డేడుమన్వంతరంబులు నెప్పుబడియె రాఁ గలమన్వంతరంబులును శ్రీహరిపరా  
క్రమంబునుం జెప్పెద దత్తావధానుండ వై వినుమని శుకుం డిట్లనియె. 412

నీ జననాథ సంజ్ఞయు ఛాయయు ననువారు గల రక్కనకు విశ్వోర్తతనయ  
లిరువురు వల్లభ లిట మున్న చెప్పితిఁ బరఁగుఁ దృతీయయు బడబయనఁగ  
సంజ్ఞకు యముండును శ్రాద్ధదేవుండును యమునయుఁ బుట్టిరి హర్ష మెసఁగ  
ఛాయకుఁ దపతియు సావర్ణియును శనైశ్చగుండును గలిగిరి సంవరణుండు

తే. దపతి నాలిఁగఁ గైకొనెఁ దా వరించి, యశ్వయుగశోభి బడబకు నవతరించె  
వచ్చు నప్తమవసువు సావర్ణి వాఁడు, తపము నేయుచునున్నాఁడు ధరణినాథ.

క ఒకపరి సూచిన వెండియు, నొకపరి సూడంగ లేక యుండుసిరులకై  
యొకనొకనిచేటు వేళకు, నొకఁ డొక్కఁడు మనువుఁ గాచి యుండు నరేంద్ర.

వ. సూర్యసావర్ణిమన్వంతరంబున నతనితనయులు నిర్హింహవిరజస్కాద్యులు రాజు  
లును సుతహింహవిరజోమృతప్రభు లనువారు దేవతలును గాఁగలరు గాలవుండును  
దీప్తిమంతుండును బరశురాముండును ద్రోణపుత్రుం డగునశ్వత్థామయుఁ

గృప్తుండును మజ్జనకుం డగుబాదరాయణుండును ఋశ్యశృంగుండును సప్తర్షులయ్యెదరు వార లిప్పుడు దమతమయోగబలంబుల నిజాశ్రమమండలంబులం జరియించు చున్నవారు విరోచననందనుం డగుబలి యింద్రుం డయ్యెడు నని చెప్పి శుకుం డిట్లనియె.

415

- సీ. బలి మున్ను నాకంబు బలిమిమైఁ జేకొన్న వామనుం డై హరి వచ్చి వేడఁ బాదత్రయం బిచ్చి భగవన్ని బద్ధుఁ డై సురమందిరముకంటె సుభగ మైన సుతలలోకంబున సుస్థితి నున్నాఁడు వెత లేక యట మీఁద వేదగుహికి నాసరస్వతికిఁ దా నట సార్వభౌముండు నాఁ బ్రభువయి హరి నాకవిభునిఁ
- ఆ. బదవిహీనుఁ జేసి బలిఁ దెచ్చి నిలుపును, బలియు నిర్జరేంద్రుపదము నొందు నింద్రుపదము హరికి నిచ్చినకతమున, దానఫలము నెడదు ధరణినాథ.

416

- వ. అట మీఁదటికాలంబున వరుణనందనుం డగుదక్షసావర్ణి తొప్పిదవమను వయ్యెడు నతనికొడుకులు ధృతకేతుదీప్తకేతుప్రముఖులు రాజులును బరమరీచి గర్గాదులు నిర్జరులును నదృశ్యులు డనువాఁ డింద్రుండును ద్యుతిమత్ప్రభృతులగువారలు ఋషులును నయ్యెద రందు.

417

- ఆ. దనుజహరణుఁ డంబుధార కాముష్టంతు, నకు జనించి రక్షణంబు నేయ మూఁడులోకములను మోదంబుతో నేలు,నదృశ్యతాఖ్య నొప్ప నమరవిభుఁడు.
- వ. మఱియు నుపశ్లేశుతుం డగుబ్రహ్మసావర్ణి దశమమను వయ్యెడిఁ దత్పుత్రులు భూరిషేణాదులు భూపతులును హవిష్త్ప్రముఖులు మునులును శంభుం డనువాఁ డింద్రుండును విబుధాద్యులు నిర్జరులును నయ్యెద రందు.

419

- ఆ. విశ్వసృజనియింట విభుఁడు విషూచికి, సంభవించు సంశసహితుఁ డనుచుఁ జెలిమి శంభుతోడఁ జేయు విష్వక్సేనుఁ, డనఁగ జగముఁ గాచు నవనినాథ.
- వ. మఱియుం దదాగమిష్వత్కాలంబున ధర్మసావర్ణి పదునొకండవమను వయ్యెడి మనుతనూజులు సత్యధర్మాదులు పదుండ్రు ధరణిపతులును విహంగమకామ గమన నిర్వాణుచు లనువారు సురలును వైధృతుం డనువాఁ డింద్రుండును నరుణాదులు ఋషులును నయ్యెద రందు

421

- ఆ. అంబుజాతనేత్రుఁ డాసూర్యసూనుఁ డై, ధర్మనేతువనఁగఁ దగ జనించి వైభవాధ్యుఁడగుచు వైధృతుఁడలరంగఁ,గరుణాద్రి జగములను గావఁగలఁడు.
- వ. మఱియుం దదృశవిష్వత్ప్రమయంబున భద్రసావర్ణి పండ్రెండవమను వయ్యెడి నతనినందనులు దేవదమదేవ దేవ జ్యేష్ఠాదులు వసుధాధిపతులును ఋతు ధాముం డనువాఁ డింద్రుండును హరితాదులు వేల్పులును దపోమూర్తి తపాగ్నిధ్రగాదులు ఋషులును నయ్యెద రందు.

423

- ఆ. జలజలోచనుండు సత్యతపస్సూన్యతలకు సంభవించుఁ దనయుఁ డగుచు ధరణిఁ గాచు సంచితస్వధామూఖ్యుఁ డై, మనువు సంతసింప మానవేంద్ర.

424

- వ. మఱియుం దదేవ్యత్కాలంబున నాత్మవంతుం డగుదేవసావర్ణి పదుమూడవ  
మను వయ్యెడి మనుకుమారకులు చిత్రసేనవిచిత్రాదులు జగతీనాయకులును  
సుకర్మసుత్రామసంజ్ఞలు గలవారు బృందారకులును దినస్పతి యనువాఁ డిం  
ద్రుండును నిర్వోహత త్వదర్శాద్యులు ఋషులును నయ్యెడ రండు. 425
- ఆ. ధరణి దేవహోత్ర దయితకు బృహతికి, యోగవిభుఁడు నాఁగ నుద్భవించి  
వనజనేత్రుఁ డాదివస్పతి కెంతయు, సౌఖ్య మాచరించు జగతినాథ. 426
- వ. మఱియు నట వచ్చుకాలంబున నింద్రసావర్ణి పదునాలవమను వయ్యెడి మను  
నందనులు గంభీరవస్వాదులు రాజులును బవిత్రచాక్షుషు లనువారు దేవగణం  
బులును శుచి యనువాఁ డింద్రుండును నగ్ని బాహుశుచిశుక్రమాగ థాదులు  
ఋషులును నయ్యెడ రండు. 427
- తే. తనర సత్రాయణునకు వితాసయందు, భవమునొందెడిహరిబృహద్భానుఁడనఁగ  
విస్తరించుఁ గ్రియాతంతువిసరములను, నాకవాసులు ముదమంద నరవ రేణ్యు.
- క. జగతీశ త్రికాలములను, బొగఁదొందుమనుప్రకారములు నెప్పఁబడెం  
దగఁ బడునలుపురుమనువులుఁ, దెగయుగములు వేయు నడవ దివ మజన కిగున్.
- వ. అనినఁ బరీక్షింపు రేంద్రుండు శుకయోగీంద్రున కీ ట్లనియె. 430
- ఆ. ఈపదంబు లందు నీమనుప్రముఖుల, నెవ్వ రనుచు వార లేమికతన  
నధికవిభవు లైరి హరి యేల జనియిం చె, నెఱుంగఁ బలుకు నాకు నిధచరిత 431
- వ. అనినా బారాశర్యకుమారుం డీ ట్లనియె 432
- సీ. మనువులు మునులును మనుసుతు లింద్రులు నమరులు హరియాజ్ఞ నడఁగువారు  
యజ్ఞాదు లందఱు హరిపౌరుషాకృతు లామనువులు దత్సహాయశక్తి  
జగముల నడపుదు రొగి నాల్గుయుగములకడపటఁ గాలసంగ్రస్త మైన  
నిగమచయంబును నిజతపోబలముల మరలఁ గాంతురు ఋషివరులు దొంటి
- తే. పగిది ధర్మంబు నాలుగుపాదములును, గలిగి వర్తిల్లు మనువులు గమలనేత్రు  
నాజ్ఞఁ దిరుగుదు రేలుదు రవనివతులు, జగతి భాగించి తమతమసమయములను.
- వ. మఱియుం బ్రాప్తు లయినవారల నింద్రపదంబులను బహుప్రకారంబుల దేవ  
పదంబులను హరి ప్రతిష్ఠించు చుండు వారలు విహితకర్తంబుల జగత్త్రయం  
బునుం బరిపాలింతురు లోకంబులు సువృష్టు లై యుండు. 434
- సీ. యోగీశరూపుఁ డై యోగంబుఁ జూపుచు మానిరూపమునఁ గర్తంబు చాల్చు  
సర్గంబు నేయుం బ్రజాపతిరూపుఁ డై యింద్రుఁ డై దైత్యుల నేపడంచు  
జ్ఞానంబు నెఱిగించుఁ జతురసిద్ధాకృతిఁ గాలరూపమునఁ బాకంబు నేయు  
నానావిధము లైననామరూపంబులఁ గర్తలోచనులకుఁ గానఁబడఁడు
- ఆ చనినరూపములను జనురూపముల నింకఁ, జనఁగ నున్న రూపచయము నతఁడే  
వివిధుఁ డై యనేకవృత్తుల వెల్లిగించు, విష్ణుఁ డవ్యయుండు విమలచరిత. 435

❧ వామనచరిత్రకథాప్రారంభము. ❧

- వ. అనిన భూవరుం డిట్లనియె. 436
- మ. బలి నంభోరుహనేత్రుఁ డేమిటికి నై పాదత్రయిన్ వేడెని  
శృలుండుం బూర్ణుండు లబ్ధకాముండు రమాసంపన్నుఁడై తాఁ బర  
స్థలికిఁ దీనునిమాడ్కి నేల చనియెం ద ప్పేమియున్ లేక ని  
ష్కలుషున్ బంధన మేల చేసెను వినం గౌతూహలం బయ్యెడిన్. 437
- వ. అనిన శుకుం డిట్లనియె. 438
- సీ. పురుషూతుచే నొచ్చి పోయి భార్యపులచే బలి యెట్టకేలకు బ్రదికి వారి  
చిత్తంబు రాఁ గొల్చి శిష్యుఁడై వర్తింప వారు నాతనిభక్తివలన మెచ్చి  
విశ్వజిద్యాగంబు విధితోడఁ జేయింప భవ్యకాంచనపట్టబద్ధరథము  
నర్కవాజులఁ బోలుహరులుఁ గంతీరవధ్వజము మహాదివ్యధనువుఁ బూర్ణ  
తే. తూణయుగళంబుఁ గవచంబుఁదోలుతహామ, పావకుండిచ్చెనమ్లానఁదద్వమాలఁ  
గలుషహరుఁ డగుతనతాత కరుణ నొసఁగె, సోమసంకాశశంఖంబుశుక్రఁడిచ్చె.
- వ. ఇవ్వధంబున. 440
- క. పాణియు రధియుఁ గృపాణియుఁ, దూణియు ధన్వియును స్రగ్వితురగియు దేహ  
త్రాణియు ధిక్కుతవిమత, ప్రాణియు మణికనకవలయపాణియు నగుచున్. 441
- మ. యదానంబుల విప్రులం దనిపి తద్భద్రోక్తులం బొంది పె  
ద్దలకున్ మ్రొక్కి విశిష్టదేవతల నంతర్భక్తిఁ బూజించి ని  
ర్మలుఁ బ్రహ్లాదునిఁ జీరి నమ్రశిరుఁడై రాజద్రథారూఢుఁడై  
వెలిఁగెన్ దానవభర్త శైలశిఖరోద్వేల్లద్దవాగ్నిప్రభన్. 442
- క. దండితమృత్యుకృతాంతులు, ఖండితసురసిద్ధసాధ్యగంధర్వాదుల్  
పిండితదిశు లమరాహిత, దండాధీశ్వరులు సములు దన్నుం గొలువన్. 443
- క. చూపుల గగనము మ్రొంగుచు, నేపున దివి భువియు నాత లీతల సేయన్  
రూపించుచు దనుజేంద్రుండు, ప్రాపించెను దివిజనగరపథము నరేంద్రా. 444
- వ. ఇట్లు బలవంతుం డగుబలి సురేంద్రుని సాధింప సమకట్టి దండగమనంబులు నేసి  
నిడుదవయనంబులం జని చని. 445
- మ. కనియెం బుణ్యజనౌకమున్ విగతరోగస్వప్నపీడాన్నఖా  
దనసంశోకముఁ బుష్పపల్లవఫలోద్దామద్రుమానీకమున్  
స్వనితోద్ధూతపతాకముం బ్రవిచరవైవమానికానీకమున్  
ఘనగంగాసలిలైకమున్ మఘవయుక్తశ్రీకమున్ నాకమున్. 446
- వ. అని రక్కసులతోడఁ బెక్కసంబై చాల్పు గలపేల్పులనెలపు దఱియం జొచ్చి  
చెచ్చెర ముందటికింజని చని ముందట నెడవడక మొనమోసి యిగురుచు చిగురు  
తలిరాకుజొంపంబు నన మొగుడు మొగ్గ యరవిరి నెఱివీరి గుత్తి పిందె పూఁప

దోరగాయ పండు గెలకతంబుల ప్రేగులాంగ లేక మూఁగి వీఁగి ప్రేక లగునూఁ  
కుల ప్రాకలకుఁ బేట లగు వెందోటలును దోటల గాటంబులై నివ్వటిల్లుమవ్వం  
పుఁగ్రొవ్విరులకుఁ గవలు వివ్వక కసిమసలు గలిగి ముసరి కొసరి పూని పోని  
తేనియ లాని విసరు గలిగి మసరు కవిసి క్రొవ్వి యిచ్చగొని జుమ్ముజుమ్మునుచు జం  
జాటించు తెఱిదాఁటులును దాఁటువడక నాఁటుకొనికూడి బోడువీడక క్రొమ్మా  
పులకమ్మనికొమ్మల నిమ్మల ముసరి పసిమి గలకసలయమ్ములువొసంగ మెసంగి కిసరు  
పడక కసరు నెడి బిట్టురట్టుడితినంబు లలమి మించికి రాఁకుచుకొయిలల మొత్తంబు  
లును మొత్తంబులై చిత్తంబులు మత్తంబులుగఁ దత్తఱంబునం దియ్యనిపం  
డ్లకుఁ గయ్యంబులు నేసి చయ్యన నేసరేఁగి బేసంబులు గాసంబులు గొని వాసి  
కెక్కి పలుబాస లాడుచు బహుప్రకారంబు లగుకరంబులును గీరంబులకు సరి  
గడచి మింట నంట నెగసి పెట్టలం బట్టి చీరి యిట్టట్టుఁ జనక నెట్టుకొని నెలపుల  
వ్రాలుచు నింపుగలరవమ్ములు గలుగుకలరవమ్ములును గలగవమ్ములలరంవొలంకుల  
కొలంకులకెలంకులఁ గడంకలం బ్రియల నిడుకొని క్రమ్మి దొమ్మి నేసి యెలదమ్మి  
తూఁడుల వాఁడు లగుచంచువులంజించి మెక్కిచొక్కి మిక్కిలి కలఁలంబడుచు  
నలబలంబులు నేయుకలహంసంబులును హంసనుచిజనితేవికననముల నికవిక  
నగుచుం బస గలిగి మిసమిస మెఱచుపసఁడికెందమ్ము లిందిరావంబునమ్ములచంద  
మ్ములుగ నందమ్ము లగుకొలంకులును కొలంకులకరల్లఁ దడిసి వడవడ నడంచుచు  
నల్లిబిల్లులు గొని సాఁగినతీఁగెయిండ్లగండ్లయీఱములం దోరములు నెడి పలు  
విరులకమ్మవలపుల ప్రేగునం దూఱ లేక యాడిగిలం బడు గాడ్పులును గాడ్పుల  
వలన నెగసి గగనమున విరిసి పలువన్నెలం జెన్నగు మేలుకట్టుబుట్టంబులతెఱం  
గున దట్టంబులయినకుసుమపరాగంబులును బరాగంబుల సరాగంబు లగువాఁ  
గువ్రంతలచెంతల గుంపులుగొని గఱికజౌంపంబులలంపులుదిని మంపులుగొని  
పెల్లునెమర్లువెట్టుచు నొదుంగులపొదుంగులు గదల వాడలవాడలజాడలంబరుగు  
లిడుదూడల క్రీడలవేడుకలం గూడుకొని యిండ్లవాకిండ్లకుం జేరి పౌరులకోరికల  
కనుసారిక లగుచు నమృతంబు గురియు కామధేనువులును గామధేనువులకు  
నిలువనీడ లగుచు నడిగినజనమ్ములకు ధనమ్ములు ఘనమ్ముగఁ బుడుకుకల్పతరువు  
లును గల్పతరువులకల్లవమంజరులఁగంజరులకు విఱిచియిచ్చుచు మచ్చికలకలిమి  
నిచ్చు మెచ్చుచుఁ గృతకగిరులచఱులసిరులనడపడడతులనడలకు గురువులగుచు  
మెఱయుమురువుల నొత్తరించుమత్తేభంబులును నిభంబులసరస నొరసికొని  
వరుసఁ బరుసఁదనము లెడలి సుకరము లగుమకరతోరణ స్తంభంబులును తోరణ  
స్తంభంబులచేరువ నిలిచి చెఱకువిలుతుం దొఱవెఱికిన బెడిదము లగునవ  
కంపు మెఱుఁగుంజిగురుటడిదముల తెఱంగున నిలుకడసంపదలు గలుగుకంపల  
సొంపునం గరచరణాదికాఖిలు గలచంద్రరేఖలపొడిమిని వాహినిగలమోహిని

వీధ్యుల గ్రద్దనఁజూపులకుం దీపు లొదవించుచు మర్తకర్తంబువశంబు లరయు  
 యశంబులు గలిగి యనూనంబు లగువిమానంబు లెక్కి చచ్చివచ్చినసచ్చరిత్రు  
 లకుం జెచ్చెర నెదురుచచ్చి తూకొని తోకొనిపోవురంభాదికుంభికుంభకుచలకల  
 కలంబులును గలహంసకారండవకోక సారసబృందసుందరసుందరియు నిందీవరా  
 రవిదనంద దిందిదిరియు నభంగయు సభంగయు నగుగంగ నింగికిం బొంగెనో  
 యని మిగుల దిగులుపడఁ జొగడ్డల కెక్కినయగడ్డలును నగడ్డలమిన్నేటి  
 తేటనీటనీటులీనుసాటిసూటిచల్లులాటల మేటికూటువలు గొనుచు నేచినభేచర  
 కన్యకావారంబులును వారవనితాసుపూజితవిరాజిత దేహభీషాటవంబు లగు  
 గోపురకనకకవాటంబులును గవాటవేదికాఘటితమణిగణకిరణోదారంబు లగు  
 నింద్రనీలస్తంభ గంభీరతలును గంభీరవిమలకమలరాగ పాలికామాలికావారంబు  
 లగు చతుర్ద్వారంబులును ద్వారదేశంబులచావిల్లం గావ ఖ్లుండి ప్రాద్దు వోక  
 రక్కసుల వేల్పుల కయ్యంబులు నెయ్యంబులం జెప్పికొను చున్నయస్త్రశస్త్ర  
 ధారులు శూరులు నయినమహాద్వారపాలకవీరులును వీరరసజలధివేలోదారంబు  
 లయి శుద్ధస్ఫటిక బద్ధమహాత్మానంబు లగుసోపానస్సుభగాకారంబులును సుభగా  
 కారప్రదీప్తంబు లగువజ్రమహారజతవప్రంబులును వప్రోపరివజ్రకుడ్యశిరో  
 భాగచంద్రకాంతతరుణహిమకరకిరణముఖరంబు లగుసాలశిఖరంబులును శిఖర  
 స్తోమథామనికృత్తతారకంబులును దారతారమణిశిలాకతోరంబు లగుచు  
 మిగులగరిత యగునగరిసిరిమీఱ నమరు మొగులు వొడగని నిలుకడలకు నలువ  
 నడిగికొనిపడసినపసిడితెరలవలువల బెడంగునం దోరంబు లగుప్రాకారంబులును  
 బ్రాకారకాంచనాంచితయుద్ధసన్నద్ధ మహాఖర్వగంధర్వవాహినీపాలకంబులగు  
 మరకతాట్టాలకంబులును నట్టాలకోత్తుంగవజ్రమయస్తంభోదంచనంబులును  
 బరభటప్రాణవంచనంబులు సముదంచనంబులు నగుదంచనంబులును దంచనంబుల  
 తుదలు రథంబులయిరుసులు నొరసికొనం గోటయీవలియావలితివియనిదివి  
 యలకరణి రుచిరము లగుచుఁ బచరించునహిమకరహిమకరమండలంబులును  
 హిమకరమండలంబు నిద్ధంపుటద్ధం బని మూఁగి తొంగిచూచుచు నళికఫల  
 కంబులఁ గులకములు గొనునలకములం దరపి తిలకములం దెఱఁగుపలుచుకొను  
 సమయముల వెనుక నొదిగి కదిసి ముకురంబులం బ్రతిఫలితు లైనపతు లితర  
 సతులరతుల కనుమతు లని కనుకనికా మరలి నీడ తలంగినం గలంగి చని  
 కాంతులు వొలయ నలయుముగుదలకు నేకాంతంబులై గగనసముత్సేధంబు  
 లైనరాజసౌధంబులును సౌధంబులసీమలముత్తియంపుసరులతోడి నిబ్బరపుగుబ్బు  
 చన్నులచెన్నులం బ్రక్కలం జుక్కలపదుపు లుండ మండితసౌధశిఖరంబు  
 లకు శృంగారంబు లయినభృంగారంబులును భృంగారశయనజాలకడోలికా  
 నిశ్రేణికాదివిశేషరమ్యంబు లైనహర్ష్యంబులును హర్ష్యకనకగవాక్షరంధ్ర

నిర్గతకర్పూరకుంకుమాగురుధూపధూమంబులును ధూమంబులు జీమాతస్తో  
మంబు లని ప్రేమంబు లుబ్బ గొబ్బునం డబ్బాటు పబ్బంబు లబ్బె నని మరులు  
గొని పురులవన్నియలసిరులుసరులుగొనం గుటవిటపములఁ దట పెటనటించుచుఁ  
బలుకులువిరిసి కికురువొడుచు వలతేనిమటువుఁజదువులటిక లనం గేకలిడునెమి  
ళ్లును నెమిళ్ల పురులనారలు నారు లగురతనంపువిండ్లనినదము లనుతలంపులం  
దోఁకలు జడిసి వీఁకలు మెఱసి మూఁకలు గొనిదివి కెగరి రవికిం గవినినరాహువు  
క్రియం దివిఁ దడంబడుపడగలును బడగలును గొడుగులును దమకు నాలం  
బులకు నడియాలంబులుగఁ దోరంబు లైనసారంబుల బీరంబులు మెఱసి  
బెబ్బులులగబ్బునం గరులసిరుల సింగంబులభంగుల శరభంబులరభసంబుల  
ధూమకేతువులరీతుల వైరిం జీరికిం గొనక శంక లుడిగి ఊకె లిడుచు లంకెలై  
లెక్కకు మిక్కిలి యగుచు రక్కసులచక్కటి యెక్కటికయ్యముల దయ్యము  
లెఱుంగం దిరుగువీరభటకదంబంబులును గదంబకరవాలశూలాదుల మెఱుం  
గులు మెఱపులలెఱుంగుల దిశలచెఱుంగులం దుఱుంగలింప నేమినినదంబులు  
దరము లగునుటుములుగ్గ నడ మొగిళ్ల పెల్లునం బ్రవర్షితరథకమనోరథంబులగు  
రథంబులగములును గములు గొని గమనవేగములవలన హరిహరుల నగి గాలిం  
జాలిం బడం గేలికొని ఘనంబు లగుమనంబులం దెగడి నెగడుసురంగంబు లగు  
తురంగంబులును రంగదుత్తుంగవిశదమదకలకరటికటతటజనిత మదసలికణగణ  
విగళితదశశతనయనభుజసరళమిళితలలితనిఖిలదిగధిపతి శుభకరకరకనకకటక  
ఘటిత మణిసముదయసముదిత రేణువర్ణదుర్గమంబు లయినసిర్వక్రమార్గంబులును  
మార్గస్థలోపరిగతాగతశతశతాయుతానేక గణనాతీతరోహణాచలతటవిరాజ  
మానంబు లగువిమానంబులును విమానవిహారమాణసుందరసుందరీసందోహ  
సంవాదిత భూరిభేరివీణాపణవమృదంగ కాహళశంఖాదివాదనామానగాన  
సాహిత్య నృత్యవిశేషంబులును విశేషరత్నసంఘటితశృంగాటక వాటికాదేహ  
దేహలీప్రదీపంబులును దీపాయమానమానితసభామండప ఖచిత రుచిరచింతా  
రత్నంబులునుం గలిగి రత్నాకరంబునుం బోలె ననిమిషకౌశిక వాహినీవిశ్రుతం  
బయి శ్రుతివాక్యంబునుం బోలె నకల్పషసువర్ణప్రభూతం బయి భూతపతికంతం  
బునుంబోలె భోగిరాజకాంతం బయి కాంతాకుచంబునుం బోలె సువృత్తం  
బయివృత్తజాతంబునుం బోలె సదాగురులఘునియమాభిరామం బయి రామ  
చంద్రుని తేజంబునుం బోలె ఖరదూషణాదిదోషాచరానుపలబ్ధం బయి లబ్ధ  
వర్ణచరిత్రంబునుంబోలె నమలాంతరంగద్యోతమానంబయి మానధనునినడవడి  
యునుంజోలె సస్తార్థభాతి సుందరంబయి సుందరోద్యానంబునుం బోలె రంభాం  
చితాశోకపున్నాగం బయి పున్నాగంబునుం బోలె సురభిసుమనోవిశేషం బయి  
శేషాహిమ స్తంబునుంబోలె సున్నతక్షమావిశారదంబయి శారదసముదయంబు

నుంబోలె ధవళజీమూతప్రకాశితం బయి సితేతరాజినదానంబునుంబోలె సరస  
తిలో త్తమం బై యు త్తమపురుషవచనంబునుంబోలె ననేకసుధారసప్రవర్షంబై  
వర్షాదియునుంబోలె నుల్లసదింద్రగోపం బయి గోపతిమూపురంబునుంబోలె  
విచక్షురార్యాలంకృతం బయి కృతార్థం బయినయమరావతీనామనగరంబు  
నేరం జని కోటచుట్టునుం బట్టు గలుగ బలంబులఁ జలంబున విడియం బంచి  
పొంచి మార్గంబు లెల్ల సరికట్టుకొని యేమటక యుండె నంత. 447

క. మాయరు నగవులకును గను, మాయరు కాలంబుకతన ముదియరు ఖలులక  
దాయరు పుణ్యజనంబులఁ, బాయరు సురరాజువీటిప్రమదాజనముల్. 448

వ. అప్పుడు 449

క. దుర్భరదానవశంఖా, విర్భూతధ్వనులు నిండి విబుధేంద్రవధూ  
గర్భములు వగిలి లోపలి, యర్భకతతు లావురనుచు నాక్రోశించెన్. 450

వ. అంత. 451

సీ. బలి వచ్చి విడియుట బలభేది వీక్షించి గట్టిగాఁ గోటకుఁ గాపు చెట్టి  
దేవవీరులుఁ దాను దేవతామంత్రిని రప్పించి సురవైరిరాకఁ జెప్పి  
ప్రళయానలునిభంగి భాసిల్లుచున్నాఁడు భూరరాక్షసులను గూడినాఁడు  
మన కోడి చని నేఁడు మరల వీఁ డేతెంచె నేతపంబున వీని కింత వచ్చె

ఆ. నీదురాత్మకునకు నెవ్వఁడు దోడయ్యె, నింక వీని గెల్వ నేది త్రోవ  
యేమి నేయువార మెక్కడిమిగఁటిమి, నెదురు మోహరింప నెవ్వఁడోపు 452

క. మ్రొంగెడు నాకాశంబును, బొంగెడు నమరాద్రికంతుఁ బొడ వై వీఁడుం  
మ్రొంగెడుఁ గాలాంతకుక్రియ, భంగించును మరలఁబడ్డఁ బంకజగర్భున్. 453

క. ఈ రాదు రాజ్య మెల్లను, బో రాదు రణంబు నేయఁ బోయితిమేనిక  
రా రాదు దనుజచేతను, జా రాదిట మీఁద నేమిజాడ మహత్తా. 454

వ. అనిన సురరాజునకు నాచార్యుం డిట్లనియె. 455

సీ. వినవయ్య దేవేంద్ర వీనికి సంపద బ్రహ్మవాదులు భృగుప్రవరు లర్థి  
నిచ్చిరి రాక్షసునెదురను నిలువంగ హరి యీశ్వరుఁడు దక్క నన్యజనులు  
నీవును నీసముల్ నీకంటె నధికులుఁ జాలరు రాజ్యంబు సాలు నీకు  
విడిచి పోవుట నీతి విబుధనివాసంబు విమతులు నలఁగెడువేళ సూచి

తే. మరలి మఱునాఁడు వచ్చుట మామతంబు, విప్రబలమున వీనికి వృద్ధి వచ్చె  
వారిఁ గైకొన కిటమీఁద వాఁడినెడును, దలఁగుమందాఁకరిపు పేరుదడవవలదు.

క. పరు గెలువ వలయునొండెను, సరి పోరఁగ వలయు నొండె జా వలె నొండె  
సరిగెలుపు మృతియు దొరకమి, సరసంబుగ మున్న తొలఁగి చనవలె నొండెన్.

వ. అనినఁ గార్యకాలప్రదర్శి యగుబృహస్పతివచనంబులు విని కామరూపులై  
దివిజులు త్రివిష్టపంబు విడిచి తమతమపొందుపట్లకుం జనిరి బలియునుం బ్రతి



భట వివర్జిత యగుదేవధాని నధిష్ఠించి జగత్త్రయంబునుం దనవశంబు నేసికొని  
విశ్వవిజయుం డై పెద్దకాలంబు రాజ్యంబు నేయు చుండె శిష్యవత్సలు లగు  
భృగ్వాదు లతనిచేత శతాశ్వమేధంబులు నేయించిరి తత్కాలంబున. 458

శా. అర్థుల్ వేడరు దాతలుం జెడరు సర్వారంభముల్ పండుఁ బ్ర  
త్యర్థుల్ లేరు మహాత్మ్యంబులను దేవాగారముల్ వొల్పుఁ బూ  
ర్ణార్థుల్ విప్రులు వర్షముల్ గురియఁ గాలార్హంబు లై ధాత్రికి  
సార్థం బయ్యె వసుంధరాత్వ మనురేంద్రాధీశురాజ్యంబునన్. 459

వ అంత. 460

సీ. తనతనూజలప్రోలు దనుజులు గొనుటయు వేల్పులెల్లను డాఁగ వెడలుటయును  
భావించి సురమాత పరితాపమునఁ బొంది వగ ననాథాకృతి వనరుచుండ  
నాయుష్షుపెనిమిటి యగుకశ్యపబ్రహ్మ మఱి యొకనాఁడు సమాధి మాని  
తనకుటుంబిని యున్న ధామంబునకు నేఁగి నాతిచే విహితార్చనములు వడసి

ఆ. వంది వ్రాలి కుంది వాడినయిల్లాలి, వదనవారిజంబువడువుఁ జూచి  
చేరఁ దిగిచి మగువచిబుకంబు పుడుకుచు, వారిజాక్షి యేల వగచెదనుచు. 461

వ. అమృహాత్మం డి ట్లనియె. 462

మ. తెఱవా విఘ్నలు పూర్ణులే చెలఁగునే దేవార్చనాచారముల్  
తఱితో వేలుతురే గృహస్థులు సుతుల్ ధర్మానుసంధానులే  
నెఱి నభ్యాగతకోటి కన్న మిడుదే నీరంబునుం బోయుదే  
మఱి లే కర్థుల దాసులకా సుజనులకా మన్నింపుదే వైదలి. 463

ఆ. అన్న మైనఁ దక్ర మైనఁ దోయం బైన, శాక మైనఁ దనకు జరగుకొలఁది  
నతిభిజనుల కడ్డ మాడక యిడరేని, లేమ వారు గలిగి లేనివారు. 464

వ మఱియు 465

ఆ. నెలఁత విష్ణునకును నిఖిలదేవాత్మన, కాననంబు శిఖియు నవనిసురులు  
వారు దనియఁ దనియు వనజాతలోచనుఁడతఁడు దనియ జగములన్ని దనియు.

క. బిడ్డలు వెఱతురె నీ కఱి, గొడ్డంబులు నేయ కెల్లకోడండ్లును మా  
టొడ్డారింపక నడతురె, యెడ్డము గా కున్నదే మృగేక్షణ యింటన్. 467

వ. అని పలికినం బతికి సతి యి ట్లనియె. 468

ఉ. ప్రేమ యొకింత లేక దితిబిడ్డలు బిడ్డలబిడ్డలుకా మహా  
భీమబలాధ్యులై తనదుబిడ్డల నందఱు దోలి సాహసా  
క్రామితవైరు లయ్యు నమరావతి నేలుచు నున్నవారు నీ  
కేమని విన్నవించు హృదయేశ్వర మేలు దలంచి చూడవే. 469

క అక్కాచెల్లెం డ్రయ్యును, దక్కరు నాతోడిపోరు దాసుకా దితియుకా  
రక్కసులు సురల మొత్తంగ, నక్కట వలదనదు చూచు నొనొననుచున్.

- సీ. ఎండక న్నెఱుంగనియింద్రునియిల్లాలు పలుపంచలను జాలిఁ బడియె నేఁడు  
త్రిభువనసామ్రాజ్యవిభవంబుఁ గోల్పోయి దేవేంద్రుఁ డడవులఁ దిరిగె నేఁడు  
గలిమి గారాబుబిడ్డలు జయంతాదులు శబరాఝకులవెంటఁ జనిరి నేఁడు  
నమరుల కాధార మగునమరావతి యసురుల కాటప ట్టయ్యె నేఁడు
- ఆ. బలి జగముల నెల్ల బలియుచు నున్నాఁడు, వాని గెలువ రాదు వాసవునకు  
యాగభాగ మెల్ల నతఁ డాహరించుచుఁ, గడఁగి సురల కొక్కకడియు నీఁడు
- క. ప్రజలకు నెల్లను సముఁడవు, ప్రజలను గడు పారఁ గన్న బ్రహ్మవు నయ్యుం  
ప్రజలందు దుష్టమతులను, నిజముగ శిక్షింప వలదె నీవు మహాత్మా. 472
- మ. సురలక సభ్యుల నార్తులక విరథులక శోకంబు వారించి ని  
ర్జరధానిక నిలుపంగ రాత్రిచరులక శాసింప సత్కార్య మే  
వెర వేరీతి ఘటిల్లు నట్టిక్రమముక వేగంబ చింతింపవే  
కరుణాలోకనుధార్మురిం దనుపవే కల్యాణసంధాయ కా. 473
- వ. అనిన మనోవల్లభపలుకు లాకర్ణించి ముహూర్తమాత్రంబు చింతించి విజ్ఞాన  
దృష్టి నవలంబించి భావికాలకార్యంబు విచారించి కశ్యపబ్రహ్మ యి ట్లనియె.
- మ. జనకుం డెవ్వఁడు జాతుఁ డెవ్వఁడు జనిస్థానంబు లేవోచ్చిటు సం  
జననం బెయ్యది మేను లేకొలఁది సంసారంబు లేరూపముల్  
వినుమా యింతయు విష్ణుమాయ దలఁపక వే తేమియుక లేదు మో  
హనిబంధంబు నిదాన మింతటికి జాయా విన్నఁబో నేటికిన్. 475
- వ. అగు నయిననుం గాలోచితకార్యంబు నెప్పెద. 476
- మ. భగవంతుం బరముం జనార్దనుఁ గృపాపారీణు సర్వాత్మకుక  
జగదీశుక హరి నేవ సేయు మతఁడుక సాంగత్యముం బొంది నీ  
కగునిష్టార్థము లెల్లనిచ్చు నిఖిలార్థావాప్తి నేకూరెడిక  
భగవత్సేవలఁ బొంద రాదె బహుసౌభాగ్యంబులం జేయనీ. 477
- వ. అనిన గృహస్థునకు గృహిణి యి ట్లనియె. 478
- క. నారాయణుఁ బరమేశ్వరు, నేరీతిఁ దలంతు మంత్ర మెయ్యది విహితా  
చారంబు లేప్రకారము, లారాధనకాల మెద్ది యానతి యీవే. 479
- వ. అనిన గశ్యపప్రజాపతి సతికిఁ బయోభక్షణం బనువ్రతం బుపదేశించి తత్కా  
లంబును దంతంత్రంబును దద్విధానంబును దదుపవాసదానభోజనప్రకారంబు  
లును నెఱింగించిన నదితియును ఫాల్గునమాసంబున శుక్లపక్షంబునఁ బ్రథమదివ  
సంబునక దొరఁకొని పండ్రెండవినంబులు హరిసమర్పణంబుగా వ్రతంబు నేసి  
వ్రతాంతంబున నియత యై యున్నయెడఁ జతుర్భాహండును బీతవాసుండును  
శంఖచక్రగదాధరుండును నై నేత్రంబుల కగోచరం డైననారాయణదేవుండు  
ప్రత్యక్షం బైనం గనుంగొని. 480

- క. కన్నులసంతోషాశ్రులు, చన్నులవైఁ బఱచఁ బులకజాలము లెసఁగఁ  
సన్నతులును సన్నతులును, నున్నతరుచిఁ జేసి నిటలయుక్తాంజలి యై. 481
- క. చూపుల శ్రీపతిరూపము, నాపోవక త్రావి త్రావి హరోద్ధత యై  
వాపుచ్చి మందమధురా, లాపంబులఁ బొగడె నదితి లక్ష్మీనాథున్. 482
- సీ. యజ్ఞేశ విశ్వంభ రాచ్యుత శ్రవణమంగళనామధేయ లోకస్వరూప  
యాపన్నభక్తజనార్తివిఖండన దీనలోకాధార తీర్థపాద  
విశ్వోద్భవస్థితివిలయ కారణభూత సంతతానంద శశ్వద్విలాస  
యాయువు దేహంబు ననుపమలక్ష్మీయు వసుధయు దివముఁ ద్రివర్ణములును  
తే. వైదికజ్ఞానముక్తియు వైరిజయము, నిన్నుఁ గొలువనినరులను నెఱయఁ గలదె  
వినుతమందార గుణహార వేదసార, ప్రణతవత్సల పద్మాక్ష పరమపురుష. 483
- ఆ. అసురవరులు సురల నదలించి బెడరించి, నాక మేలు చున్న నాఁటనుండి  
కన్నకడుపు గాన కింటఁ గూయకు రాదు, కడుపుఁబొక్కు మాన్చి కావవయ్య.
- వ. అనిన విని దరహాసితవదన్ముండయి యాశ్రితకామధేను వైనయప్పురమేశ్వరుం  
డి ట్లనియె. 485
- శా. నీకోడండ్రును నీకుమారవరులున్ నీనాథుఁడున్ నీవు సు  
శ్లోకింపఁ సతులుం బతుల్ మిగుల సమ్మోదింప రాత్రించరుల్  
శ్లోకింపఁ భవదీయగర్భమునఁ దేజోమూర్తి జన్మించెదఁ  
నాకున్ వేడుక పుట్టు నీసుతుఁడ నై వర్తించి వర్తింపఁగాన్. 486
- మ. బలిమిఁ దైత్యులఁ జంప రాదు వినయోపాయంబునం గాని సు  
చలనం బొందకు నేను నీనియతికే సద్భక్తికే మెచ్చితిఁ  
బలివిద్యోషియు నానిలింపగణముం బొలోమియున్ మెచ్చు దై  
త్యులరాజ్యంబు హరింతు నింద్రునికి నిత్తున్ దుగభి మిం కేటికిన్. 487
- క. నీరమణుని నేవింపుము, నారూపము మానసించి నలసిగ రాభ  
గారంబు వచ్చి చొచ్చెద, గారామునఁ బెంప వస్తు కరుణన్ నన్నున్. 488
- క. ఏలింతు దివము సురలను, బాలింతు మహేంద్రయువతి భాగ్యశ్రీలం  
దూలింతు దానవుల నిర్హాలింతు రిపుప్రియాంగములభూషణముల్. 489
- వ. అని యిట్లు భక్తజనవరతంత్రం డగుపురాణపురుషుం డాన తిచ్చి తిరోహితుం  
డయ్యె నయ్యదితియుఁ గృతకృత్య యై సంతోషంబునఁ దనమనోవల్లభుం డగు  
కశ్యపు నాశ్రయించి నేవించు చుండె నంత నొక్కదినంబున. 490
- ఆ. ఘనసమాధినుండి కశ్యపుఁ డచ్యుతు, నంశ మాత్మ నొలయ నదితియందుఁ  
దనదువీర్య మధికతరము నేర్చెను గాలి, శిఖిని దారువందుఁ జేర్చినట్లు. 491
- వ. ఇట్లు కశ్యపచిరతరతపస్సంభృతవీర్యప్రతిష్ఠితగర్భ యై సురలతల్లి యుల్లంబున  
సుల్లసిల్లుచు నుండె నంత. 492

- క. చలచల నై పిదపిద నై, గలలం బై కరుడు గట్టి గళనాశముతోఁ  
దల యేర్పడి గర్భం బై, నెల మసలం జీరచిక్కె నెలఁతకు నధిపా. 493
- క. నెలఁతకుఁ జూలై నెల రె, న్నెల లై మఱి మూఁడు నాల్గునెల లై వరుసఁ  
నెల లంత కంత కెక్కంగ, నెలలును డగ్గఱిన నసురనిర్మూలతకున్. 494
- క. మహితతర మేఘమాలా, విహితాయుతచండభానుబింబప్రభవో  
విహితాంగంబులఁ గశ్యపు, గృహిణీగర్భమున శిశువు గ్రీడించె నృపా. 495
- క. తనకడుపున నొకయిరవున, వనరుహగ రాఘండభాండవనధిచయంబుల్  
గొనకొని జగములు నిడఁకొని, తనుగతిఁ గడునడఁగి మడఁగి తనరెఁ బెడఁగై. 496
- వ. అంత నక్కాంతాలికంబు క్రమక్రమంబున. 497
- మ. నిలిపెఁ తెప్పల బృందిమఁ విశదిమఁ నేత్రంబులం జూచుకం  
బుల నాకాళిమ మేఖలం ద్రుఢిమ నెమ్మో మూరఁగాఁ బాండిమ  
స్థలిమిం జన్నుల శ్రోణిపాళి గరిమ న్నధ్యంబునఁ బృంహిమ  
స్థలితాత్మఁ లఘిమఁ మహామహిమ మేనఁ గర్బదుర్వార మై 498
- క. పెట్టుదురు నుదుట భూతిని, బొట్టిపదురు మేనఁ బట్టుఁబట్టుపుదోయిం  
బెట్టుదురు వేల్పులమ్మకుఁ, గట్టుదురు సురక్షఁ పడఁతిగర్భంబునకున్. 499
- వ. ఇవిధంబున. 500
- తే. విశ్వగర్భుఁడు దనగర్భనివరమందుఁ, బూటపూటకుఁ బూర్ణుడై పొటకరింప  
వ్రేఁకఁ జూలాలితనమున వేల్పుఁబెద్ద, పొలఁతి కంతట నీల్లాడుప్రాద్దు లయ్యె. 501
- వ. తదనంతరంబునం జతురాననుం డరుగుదెంచి యదితిగర్భపరిభ్రమవిభ్రముం  
డగునప్పర మేశ్వరు నుద్దేశించి యిట్లని స్తుతియించె 502
- సీ. త్రిభువనజయరూఢ దేవ త్రివిక్రమ పృథులాత్మ శిపివిష్ట పృశ్నిగర్భ  
ప్రీతత్రిణాభ త్రిపృష్ఠ జగంబుల కాద్యంతమధ్యంబు లరయ వీవ  
జంగమస్థావరజననాది హేతువు నీవ కాలంబ వై నిఖిల మాత్మ  
లోపల ధరియింతు లోనిజంతుల నెల్ల ప్రోతంబులోఁ గొని సుందరతను 503
- తే. బ్రహ్మలకు నెల్ల సంభవభవన మీవ, దివమునకుఁ బాసి దుర్దశ దిక్కులేక  
శోకవార్ధి మునింగినసురల కెల్లఁ, దేల నాథార మగు చున్న తెప్ప వీవ. 504
- క. విచ్చేయు మదితిగర్భము, చెచ్చెర వెలువడి మహాత్మ చిరకాలంబుఁ  
విచ్చలవిడి లే కమరులు, ముచ్చటపడి యున్న వారు ముద మందింపన్. 505

— వామనమూర్త్యవిరాఘవస్తుతము. ౨ —

- వ. అని యిట్లు కమలసంభవుండు వినుతి సేయునయ్యవసరంబున 506
- మ. రవి మధ్యాహ్నమునం జరింప గ్రహతారాచంద్రభద్రస్థితిఁ  
శ్రవణద్వాదశినాఁడు శ్రోణ నభిజిత్సంజ్ఞాతలగ్నంబునఁ  
భువనాధీశుఁడు పుట్టె వామనగతిం బుణ్యవ్రతోపేతకుఁ

దివిజాధీశ్వరుమాతకుం బరమపాత్రవ్రత్యవిఖ్యాతశున్.

506

వ. మఱియు నద్దేవుండు శంఖచక్రగదాకిమలకిలితచతుర్ముఖుడందును బిశంగవర్ణ  
వస్తుండును మకరకుండలమండితగండభాగుండును శ్రీచత్వరేణుండును నలిస  
చతుండును నిరంతరశ్రీవిరాజితరోలంబకదంబాలంబితపనమాలికాపరిష్కృ  
తుండును మణికిసకాంచితకాంచీపల చూంగిదకిరిటహారనూపురాలంకృతుం  
డును గమనీయకింఠకౌస్తుభభరణుండును సిఖజనవనోహరణుండును నై  
యవతరించిన సమయంబున.

507

శా. చింతం బాసిరి యక్షతార్క్షసుమనస్సిద్ధిరగాధీశ్వరుల్  
సంతోషించిరి సాధ్యచారణమునీశబ్రహ్మవిద్యాధరుల్  
గాంతిం జెందిరి భౌసుచంద్రములు రంగద్గితవాద్యంబులన్  
గంతుల్ వైచిరి మింటం గింపురుషులన్ గంధర్వులుం గిన్నరుల్.

508

క. దిక్కులకావిరి వాసెను, నెక్కువనిర్మలత నొండె నేడుపయ్యాధుల్  
నిక్క మెయి నిలిచె ధరణీయుం, జుక్కలత్రోవయును విప్రసుర సేవ్యము లై.  
క. ముంపుగొని విరులవానల, జొంపంబులు గురయు సురలు సుమనోమధువుల్  
తుంపర లెగయం బరాగపు, రొంపుల భూభాగ మతనిరూపితి మున్యున్.

510

వ. తదనంతరంబ.

511

ఆ. ఈమహానుభావుఁ డె ట్లింతకాలంబు, నుదరమగదు నిలచి యుండె ననుచు  
నదితి వెఱుగుపడియె నానందజయశబ్దములను గళ్యపుండు మొగి నుటించె.  
వ. అంత నవ్విభుండు సాయుధసాలంకారం బగుతనదివ్యరూపంబు నుజ్జగించి యా  
పాంతరం బంగీకరించి కపటవటునిచందంబున నుపనయనవయస్కుండై నవామ  
నబాలకుం డై దల్లిముందటం గుమారసముచితాలాపంబు లాడుదుఁ గ్రీడించు  
సమయంబున నదితియుం దనయవిలోకినపరిణామపారవశ్యంబున.

513

ఆ. నన్ను గన్నతండ్రి నాపాలిదైవమ, నాతఁగళంబ నాకుమార  
నాదు చిన్నివడుగ నాకులదీపక, రాఁ గదయ్య భాగ్యరాశి వగుచు.

514

క. అన్నా రమ్మని దగ్గఱఁ, జన్నులపాలేటు వాఱ సంశ్లేషిణ యై  
చిన్నారిమొగము నిపురుచుఁ, గ న్నారం జూచెఁ గన్నకడు పై యుంటన్.

క. పురు డీబోటికి నిందిర, పురు డంబిక గాక యెరులు పురుడే యనుచున్  
బురుటూలికిఁ బదిదినముల, పురుడు ప్రవర్తించి రెలమి బుణ్యపుగరితల్.

516

వ. అంత నబ్బాలునకు సంతసంబున మహర్షులు గళ్యప్రజాపతిం బురస్కరించు  
కొని సముచితోపనయనకర్తకలాపంబులు సేయించిరి సవిత సావిత్రి నుపదే  
శించె బృహస్పతి యజ్ఞోపవీతంబును గళ్యపుండు ముంజియుఁ గౌపీనం బడి  
తియు ధరణి గృహ్లాశింపంబును దండంబు వనస్పతి యగుసోముండును గగనా  
ధిపానదేవత ఛత్రంబును గమండలువు బ్రహ్మయు సరస్వతి యక్షమాలికయు

సప్తర్షులు గుశపవిత్రంబులు నిచ్చిరి మఱియును.

517

క. భిక్షుపాత్రిక నిచ్చెను, యక్షేశుండు వామనునకు నక్షయ మనుచున్  
సాక్షాత్కరించి వెట్టెను, భిక్షునకు భవాని పూర్ణభిక్ష నరేంద్రా.

518

క. శుద్ధబ్రహ్మరి సమా, రాధ్యం దై విహితమంత్రరాజిఁ జదువుచుం  
బ్రోధం బగుననలంబున, వృద్ధాచారమున వటుండు వేల్చెన్ గడఁకన్.

519

— బలివక్రవర్తికడకు వామనమూర్తి యేతెంచుట. —

వ. ఇట్లు కృతకృత్యుం దై నమాయామాణవకుండు దేశాంతరసమాగతు లగు  
బ్రహ్మణులం గొందఱ నవలోకించి యిట్లనియె.

520

క. వత్తురె విప్రులు వేడఁగ, నిత్తురె దాతలును వేడ్క నిష్టార్థములం  
దెత్తురె మీరును సంపద, లితైఱఁగున దానవీరుఁ డెవ్వఁడో చెప్పుఁడా.

521

వ. అనిన నఖిలదేశీయు లగుభూసురు లిట్లనిరి.

522

మ. కలరుక్ దాతలు నిత్తురుక్ ధనములుం గామ్యార్థముల్ గొంచు వి  
ప్రులు నేతెంతురు గాని యీవిని బలిం బోలన్ వదాన్యుండు లేఁ  
డలఘుం దై యునరించె నధ్వరశతం బాభార్థవానుజ్ఞ చే  
బలి వేడం బడయంగ వచ్చు బహుసంపల్లాభముల్ వామనా.

523

వ. అని తెలియం జెప్పిన బ్రహ్మణులవచనంబు లాలకించి లోకంబులకుం బ్రీతి  
పుట్టింపఁ బయనం బై లాభవచనంబులు గైకొనుచుఁ దల్లిదండ్రుల వీడ్కొని  
శుభముహూర్తంబునం గదలి.

524

క. ప్రక్షీణాదివిజవల్లభ, రక్షుపరతం త్రుఁ డగుచు రాజీవాత్ముం  
డాక్షణమున బలియింటికి, భిక్షుగమనంబు నేనెఁ బేడఱికముతోన్.

525

క. హరిహరి సిరి యురమునఁ గల, హరి హరిహాయుగోఱకు దనుజు నడుగం జనియెం  
బరహితరతిమతియుతు లగు, దొరలకు నడుగుటయునొడలితోడవగుఁబుడమిన్.

క. సర్వప్రపంచగురుభర, నిర్వాహకుఁ డగుటఁ జేసి నెఱిఁ జనుదేరన్  
ఖర్వునివేఁగు సహింపక, నుర్విస్థలి గ్రుంగె మొగ్గె నురగేంద్రుండున్.

527

వ. ఇట్లు సని చని.

528

క. శర్మద యమదండక్షత, వర్మద నతికఠినముక్తివనితాచేతో  
మర్మద నంబునివారిత, దుర్మద నర్మదఁ దరించె ద్రోవన్ వటుండున్

529

వ. దాఁటి తత్ప్రవాహంబున కుత్తరతటంబునందు.

530

శా. చండస్ఫూర్తి వటుండు గాంచె బహుధాజల్పన్ని శాటంబు ను  
ద్దండాహూతమునీభ్యబిభ్యదమృతాంధస్సిద్ధకూటంబు వే  
రండాశ్వధ్వజనీక వాటము మహోద్యద్ధూమసంఘన్నమా  
కండస్యందనఘోటమున్ బలిమఖాంత ర్వేదికా వాటమున్.

531

వ. కనిదానవేంద్రునిహయమేధవాటి దఱియం జొచ్చునయ్యవసరంబున.

532

- శా. శంభుండో హరియో పయోజభవుండో చండాంశుండో సహియో  
దంభాకారత పచ్చెం గాక ధరణిక్ ధాత్రీసుం డెప్పుడీ  
శంభుద్యోతనుఁ డీనునోజ్జతనుఁ డంచున్ విస్తయ భ్రాంతు లై  
సంభాషించిరి బ్రహ్మచారిఁ గని తత్సభ్యుల్ రహస్యంబు గన్. 533
- క. గుజగుజలు వోవువారును, గజబిడిఁ బడువారుఁ జాలఁ గలకలపడుచున్  
గజబిజి యైరి సభాస్థలిఁ, బ్రజ లెల్లను బొట్టిపడుగుఁ బావనిరాన్ 534
- వ. ఆసమయంబున బలిసభామండపంబుఁ దఱియిం జొచ్చి. 535
- సీ. చవులుగాఁ జెవులకు సామగానంబులు సమపునుద్ధాతలచదువు వినుచు  
మంత్రతంత్రార్థసంబంధః పములు పేర్కొనెడిహోతలతోడఁ గూడికొనుచు  
హోమకుండంబులం దున్న దేతాగ్నుల వెలఁగించుఁగూజకవితతఁ గనుచు  
దక్షు లై బహువిధాధ్వరవిధానంబులు నెప్పడుసభ్యులఁ జేరఁ జనుచు  
తే. బెట్టు గోరెడువేడుక పట్టువలుచు, సవితేపుట్టువు లచ్చిక నాటకట్టు  
గోరి చరియిం చ సభలోనఁ గొంతదడపు, పుట్టు వెన్నఁడు నెఱుంగ నిబొట్టివడుగు.  
వ. మఱియును 537
- క. వెఱచుచు వంగుచు వ్రాలుచు, నఱిముఱిగుబురులనుఁజనుచు హరిహరియనుచున్  
మఱుంగుచు నులుకుచు కరివిఱుఁ, గులునుట్టపుఁబొట్టివడుగు గొంత సఱిం చెన్.  
క. కొందఱతోఁ జర్చించును, గొందఱతో జటలు నెప్పు గొప్పిం జేయుం  
గొందఱతోఁ దర్కించును, గొందఱతో ముచ్చటాడుఁ గొందఱ నవ్వున్. 539
- వ. మఱియు ననేకవిధంబుల నంపఱకు నన్నియొపు లై వివోదించుచు. 540
- క. వెడవెడ నడకలు నడచుచు, నెడనెడ నడు గిడఁగ నడరి యిల దిగఁబడఁగా  
బుడిబుడి నొడుపులు నొడువుచు, జడిముడి తడఁబడఁగ వడుగు నేరెక రాజన్.  
వ. ఇట్లు డగ్గఱి మాయాభిక్తుకుండు రక్షోవల్లభుం జూచి యిట్లనియె. 542
- మ. ఇతఁడే దానవచక్రవర్తి సురలోకేంద్రాగ్నికాలాదిది  
కృతిగర్వాపనయప్రవర్తి గతలోభస్ఫూర్తి నానామఖ  
వ్రతదానప్రవణానువర్తి సుమనోరామామనోభేదనో  
ధృతచంద్రాతపకీర్తి సత్యకరుణాధర్మోల్లసన్తుర్తి దాన్. 543
- వ. అని కుశపవిత్రాక్షితసంయుతం బగుదక్షిణవాస్తంబు సాచి యిట్లనియె. 544
- ఉ. స్వక్షోజగత్త్రయీభువనశాసనకర్తకు హాసమాత్రవి  
భ్యస్తనిలిపభర్తకు నుదారపదవ్యవహర్తకున్ మునీం  
ద్రస్తుతమంగళాధ్వరవిధానవిహర్తకు నిర్జరిగళ  
స్వస్తుమవర్ణసూత్రపరిహర్తకు దానవలోకభర్తకున్. 545
- వ. అని దీవించి కేశవరూపాద్యవయవంబులు ధరించినవేదరాశియుంబోలె మందఱు  
నకుటిలుండును బటిలుండును సదండచ్చత్తుండను గడులంబితభిషాత్తులై

డును గరకలితజలకమండలుండును మనోహరవదనచంద్రమండలుండును  
మాయావాదననటుండును నగువటువుంగని దినకరకీరణపిహితంబు లైన గ్రహం  
బులచందంబునఁ దిరోహితు లై భృగువులు గూర్పున్నయెడల లేచి నేమం  
బడిగి తియ్యనిమాటల నాదరించిరి బలియును నమస్కరించి తనగద్దియ నునిచి  
పాదంబులు దుడిచి తనప్రాణవల్లభ వసిండిగిండి నుదకంబులువోయ వడుగుం  
గొమరునిచరణంబులు గడిగి తడి యొత్తి తత్సమయంబున. 546

౨. వటునిపాదశౌచవారి శిరంబునఁ, బరమభద్ర మనుచు బలి వహించి  
నేజలము గిరిశంఁ డిందుజూటుండు దేవ, దేవుఁ డుద్వహించె భృతి శిరమున.

౩. మఱియు నయ్యజమానుం డభ్యాగతున కిట్లనియె. 548

దు. పడుగా యెవ్వరివాఁడ వెవ్వఁడవు సంవాసస్థలం బెయ్య ది  
య్యెడకుక నీ వరుదెంచుటక సఫల మయ్యెక వంశముక జన్మముం  
గడు ధన్యాత్ముడ నైతి నీవఃఖము యోగ్యం బయ్యె నాకోరికల్  
గడలేతెక సుహృతంబు లయ్యె శిఖులుం గల్యాణ మిక్కాలమున్. 549

దు. వరచేలంబులొ మాడలో ఫలములో వన్యంబులో గోవులో  
హరులో రత్నములో రథంబులొ విమృష్టాన్నంబులో కన్యలో  
కరులో కాంచనమో నికేతనములో గ్రామంబులో ధూములో  
ధరణీఖండమొ కాక యే మడిగెదో ధాత్రీసురేంద్రోత్తమా. 550

వ. అని ధర్మయుక్తంబుగాఁ బలికినవై రోచనివచనంబులు విని సంతోషించి  
యీశ్వరుం డిట్లనియె. 551

సీ. ఇది నాకు నెల వని యేరితిఁ బలుకుదు నొకచో టనక యెందు నుండ నేర్తు  
నెవ్వనివాఁడ నం చే మని పలుకుదు నాయంతవాఁడ నై నడవ నేర్తు  
సీనడవడి యని యెట్లు వక్కాణింతుఁ బూని ముప్పోకలఁ బోవ నేర్తు  
నది నేర్తు నిది నేర్తు నని యేల చెప్పంగ నేరుపు లన్నియు నేన నేర్తు

౩. నొరులు గారు నాకు నొరులకు నే నాదు, నొంటివాఁడఁ జుట్ట మొక్క  
ఃః సీరియుఁ దొల్లి గలదు చెప్పెద నాటెంకి, సుజనులందుఁ దఱచు సొచ్చియుందు.  
వ. అది యట్లుండ నిమ్ము. 553

సీ. జననాథ నీమాట సత్యంబు సత్కీర్తిదంబుఁ గులార్హంబు ధర్మయుత్తముఁ  
గరుణానువర్తులు ఘనతత్త్వమూర్తులు గాని మీకులమందుఁ గలుగ రొరులు  
రణభీరువులు వితరణభీరువులు లేరు ప్రత్యర్థ లర్థులు ప్రబ్ధికోనిన  
దానశౌండిమమునఁ దనువుదు రధికు లై మీతాత లందఱు మేటిమగఁ

౩. మీకులంబునండ్లి మెఱయుఁ బ్రహ్లాదుండు, మింటిచంద్రునూడ్కి మే  
బ్రథితకీర్తితోడ భవదీయవంశంబు, నీరరాశిభంగి నెగడు చుండ

వ. తొల్లిమీఁమూఁడవతాత హిరణ్యేతుండు విశ్వజయంబు నేసే



భూతలంబునఁ బ్రతివీర్యులం గానక సంచరింప విష్ణుండు వరాహరూపంబున  
నతని సమయించెఁ దద్భ్రాత యగుహిరణ్యకశిపు డది విని హరిపరాక్రమంబు  
నకు నాశ్చర్యంబు నొంది తనజయంబును బలంబునుం బరిహసించి గ్రద్దన నుద్ద  
విడి నద్దనుజమద్దనుమందిరంబునకుం జనియె నప్పుడు. 555

క. శూలాయుధహస్తృడై, కాలాకృతి వచ్చురనుజుఁ గని విష్ణుండుం  
గాలజ్జత మాయాగుణ, శీలత నిట్లని తలంచెఁ జిత్తములోనన్. 556

మ. ఎదురై పోర జయింప రా దితనిఁ గా కెందేనినిం బోవ భీ  
ప్రదుఁడై ప్రాణులఁ దోలు మృత్యువుక్రియం బై వచ్చు నంచుం గ్రియా  
విదుఁ డబ్జాతుండు సూక్ష్మరూపమున నావేశించి నిశ్శ్వాసరం  
ధదిశక్ దైత్యుహృదంతరాశమునఁ బ్రత్యక్షక్రియాభీరుఁడై. 557

వ. అంత నద్దైత్యవల్లభుండు, వైష్ణవాలయంబు సొచ్చి వెడకి హరిం గానక కోపంబు  
మానక మిన్ను మన్ను నన్వేషించి త్రిదివంబున నరసి దిశలం బరికించి భూవి  
వరంబులు వీక్షించి సముద్రంబులు వెడకి పురంబులు శోధించి వనంబులు విమ  
ర్శించి పాతాళంబు వరీక్షించి జగంబున నదృష్టశత్రుం డై మార్గణంబు సాలించి  
తనలో నిట్లనియె. 558

క. పగవాడు మడియ నోపును, దెగఁడేనిని నెరుగుకడఁడె దేహధరులకుం  
దెగినయెడఁ బగఁజమీఁదను, బగ గొనఁ దగ దనుచు నుడిగెఁ బ్రాభవశక్తిన్. 559

వ. అతండు మీప్రపితామహుం డతనిగుణంబు లనేకంబులుగలవనియట్లుండనిమ్ము.

క. ఆతురభూసురగతిఁ బురుహూతాదులు దన్ను వేడ నొగి గొం డనుచున్  
మీతండ్రి యిచ్చె నాయువు, నేతన్మాత్రుండవె నీవు నీలోకమునన్. 560

క. ఏలితివి మూ డుజగములు, దోలితి వింద్రాదిసురులఁ దొల్లిటివారిం  
దోలితివి దానగుణముల, సోలితివి పిశాచరాక్షసుల రక్షింపన్. 561

మునుం గాక.

562

క. మీ కలిగె నేనిని, బూజ్యులకును యాచకులకు భూమిసురులకున్

భాజ్యముగ బ్రదుకఁడేనిం, రాజ్యంబులు వానిజన్మధనగేహంబుల్. 563

క. ము న్నెన్నుదురు వదాన్యుల, నెన్నెడుచో నిన్నుఁ ద్రిభువనేశుం డనుచున్  
ఇన్నిధిసంబులనుండియు, నెన్నడు నినుఁ బెట్టు మనుచు నీంద్రము సేయన్.

ఆ. ఒంటివాడ నాకు నొకటి రెండడుగుల, మేర యిమ్ము సొమ్ము మేర యెల్ల  
గోర్కి దీర బ్రహ్మకూటి ముట్టెక, దానకుతుకసాంద్ర దానవేంద్ర. 564

అనినఁ బరమయాచకునకుఁ బ్రదాత యిట్లనియె. 565

మాట లెల్ల నొప్పును విప్రుండ, సత్యగతులు వృద్ధసమృతంబు

దలఁచి కొంచె మడిగితి వోచెల్ల, దాతవెంపు సొంపుఁ దలఁచువలదె.

నీట్లనియె.

566

మ వసుధాఖండము వేడితో గజములకా వాంఛించితో వాజులకా  
వెన నూహించితో కోరితో యువతులకా వీక్షించి కాంక్షించితో  
పసిబాలుండవు నేర వీ వడుగ నీభాగ్యంబు లీపాటి గా  
కసురేంద్రుండు పదత్రయం బడుగ నీయల్పంబు నీ నేర్పునే. 570

వ. అనిన మొగంబునం జిటునగవు మొలకలొత్తగృహమేధికి మేధావి యిట్లనియె.

మ. గొడుగో జన్నిదమో కమండలువో నాకుకా ముంజియో దండమో  
వడు గే నెక్కడ భూము లెక్కడ కరుల్ వామాడు లశ్వంబు లె  
క్కడ నిత్యోచితకర్మ మెక్కడ మదాకాంతామితం బైనమూఁ  
డడుగుల్ మేరయ త్రోవ కిచ్చు టది బ్రహ్మాండంబు నాపాలికిన్. 572

వ. అదియునుం గాక. 573

క. వ్యాప్తి బొందక వగవక, ప్రాప్తం బగులేశ మైనఁ బదివేలనుచుం  
దృప్తి జెందనిమనుజుఁడు, సప్తద్వీపముల నయినఁ జక్కంబడునే. 574

శా. ఆశాపాశము దాఁ గడుకా నిడుపు లే దంతంబు రాజేంద్ర వా  
రాశిప్రావృత మేదిసీవలయసామ్రాజ్యంబు సేకూడియుం  
గాసిం బొందిరి గాక వైన్యగయభూకాంతాదులు న్నర్థకా  
మాశం బాయఁగ నేర్చిరే మును నిజాశాంతంబులం జూచిరే. 575

సీ. సంతృప్తుఁ డీమూఁడుజగములఁ బూజ్యుండు సంతోషి కెప్పుడు జరుగు సుఖము  
సంతోషి గాకుంట సంసారహేతువు సంతసంబున ముక్తిసతియు దొరకుఁ  
బూటపూటకు జగంబుల యదృచ్ఛాలాభతుష్టిని దేజంబు దోస పెరుగుఁ  
బరితోపహీనతఁ బ్రభ సెడి పోవును జలధార ననలంబు సమయనట్లు

ఆ. నీవు రాజవనుచు నిఖిలంబు నడుగుట, దగవుగాదు నాకుఁ దగినకొలది  
యేను వేడిగొనినయీపదత్రయమును, జాల దనక యిమ్ము చాలుఁ జాలు. 576

వ. అని యిట్లు పలుకుచున్న ఖర్వునకు నుర్వీదానంబు సేయందలంచి కరకలిత  
సలికలశుం దైనయవ్వితరణముఖరునిం గని నిజవిచారయుక్తదనుజరాజ్య  
చక్రం డగుశుక్రం డిట్లనియె. 577

సీ. దనుజేంద్ర యీతఁడు ధరణీసురుఁడు గాఁడు దేవకార్యంబు సాధించుకొఱకు  
హరి విష్ణుఁ డవ్యయుం డదితిగర్భంబునఁ గశ్యపసూనుఁడై కలిగె నకట  
యెటుఁగ కీతనికోర్కి నిచ్చెద నంటివి దైత్యసంతతి కుపద్రవము వచ్చు  
నీలక్ష్మి దేజంబు నెలపు నైశ్వర్యంబు వంచించి యిచ్చు దా వాసవునకు

ఆ. మొనసి జగములెల్ల మూఁడుపాదంబుల, నఖిలకాయుఁ డగుచు నాక్రమించు  
సర్వధనము విష్ణు సంసర్జనము సేసి, బడుగుపగిది నెట్లు బ్రదికె దీవు. 578

క. ఒక్కపదంబున భూమియు, నొక్కటఁ ద్రిదివంబుఁ ద్రోక్కి యున్నతమూర్తికా  
దిక్కులు గగనముఁ దా నై, వెక్కసమై యున్న నెందు వెడలెదు చెవుమా.

- సీ. ఇచ్చెద నని పల్కి యీకున్న నరకంబు ద్రోవ నీవును సమర్థుడవు గావ  
యేదానమున నాశ మే తెంచు నదియును దానంబు గాదండ్రు తత్త్వవిదులు  
దానంబు యజ్ఞంబుఁ దపము గర్హంబును దా విత్తవంతుఁడై తలఁపవలయుఁ  
దనయింటఁ గలసర్వధనమును నైదుభాగములుగా విభజించి కామమునకు
- ఆ. నర్థమునకు ధర్మయశముల కాశ్రిత, బృందములకు సమతః బెట్టునట్టి  
పురుషుఁ డిందు నందుఁ బూర్ణుడై మోదించుఁ,దన్ను మాని చేతఁ దగవుగాదు.
- వ. అదియునుం గాక యీ యర్థంబునందు బహుభంగి బహ్వృచగీతాన్ధంబు గల  
దొక్కటి సావధానుండ వై యాకర్షింపుము. 581
- సీ. అంగీకరించిన నఖిలంబుఁ బోవుచో నన్మతంబు గాదు లేదనిన నధిప  
యాత్మవృక్షముమూల మన్మతంబు నిశ్చయ మన్మతమూలముగల్గ నాత్మ సెడదు  
పుష్పఫలము లాత్మ భూజంబునకు సత్య మామ్రాను బ్రదుకమి నదియుఁ జెడును  
ఫలపుష్పములు లేక పన సెడి వృక్షంబు మూలంబుతో వృద్ధి బొందుఁ గాదె  
లే. చేటుఁ గొఱతయు లఘిమయుఁ జెందకుండ  
నిచ్చుపురుషుండు సెడకుండు నిద్రచరిత  
కాక యంచితసత్యసంగతి నటంచు  
నిజధనం బర్థి కిచ్చిన నీకు లేదు. 582
- ఆ సర్వమయినచోట సర్వధనంబులు, నడుగ లేదటంచు నన్మతమాడు  
చెనఁటిపంద నేమి సెప్పఁ బ్రాణముతోడి, శవము వాఁడు వానిజన్మ మేల. 583
- వ. మఱియు నిం దొక్కవిశేషంబు గలదు వివరించెద. 584
- ఆ. వారిజాతులందు వైవాహికములందుఁ, బ్రాణవిత్తమానభంగమందుఁ  
జితేతగోకులాగ్రజన్మరక్షణమందు, బొంకవచ్చు నఘము వొందఁ డధిప. 585
- మ. కులమున్ రాజ్యముఁ దేజమున్ నిలుపు మీకుబుండు విశ్వంభరుం  
డలఁతెం బోఁడు త్రివిక్రమస్ఫురణవాడై నిండు బ్రహ్మాండముం  
గలఁడే మాన్వ నొకండు నాపలుకు లాకర్షింపు కర్ణంబులన్  
వల దీదానము గీనముం బనుపుమా వర్ణిన్ వదాన్యోత్తమా. 586
- వ. అని యిట్లు హితంబు వలుకుచున్న కులాచార్యునకు క్షణమాత్రనిమిలిత  
జ్ఞోచనుం డయి యశస్వి యిట్లనియె. 587
- సీ నిజ మానతిచ్చితి నీవు మహాత్మక మహిని గృహస్థధర్మంబు నిదియ  
యర్థంబుఁ గామంబు యశమను వృత్తియు నెయ్యది ప్రాధింప నిత్తుననియు  
నర్థలోభంబున నర్థి బొమ్మను బెట్లు పలికి లేదనుకంటఁ బాప మెద్ది  
యెట్టిదుష్కర్మని నే భరించెదఁ గాని సత్యహినుని మోవఁ జాలననుచుఁ  
లే. బలుకదే తొల్లి భూదేవి బ్రహ్మతోడ, సమరమున నుండి తిరుగక చచ్చుకంటఁ  
బలికి బొంకక నిజమునఁ బరఁగొకంటె, మానధనులకు భద్రంబు మఱియుఁగలదె.

క. ధాత్రిని హలికునకును సు, క్షేత్రము బీజములు నొకటఁ జేకులుభంగిం  
జిత్రముగ దాత కీవియుఁ, బాత్రము సమకూరునట్టిభాగ్యము గలదే. 539

శా. కారే రాజులు రాజ్యముల్ గలుగ వే గర్వోన్నతిం బొందరే  
వా రేరీ సిరి మూట గట్టికొని పోవం జూలిరే భూమిపైఁ  
బే నైనం గలదే శిబిప్రముఖులుం బ్రీతిక యశగ కాములై  
యారే కోర్కులు వారలక మఱచిరే యిక్కాలముక భార్గవా. 590

క. ఉడుగనికృతువుల వ్రతములఁ, బొడగనఁ జననట్టిపొడవు పొడవునఁ గులుచై  
యడిగెడి నఁట ననుబోఁటికి, నిడ రాదె మహానుభావ యిష్టార్థంబుల్. 591

శా. ఆదిక శ్రీసతికొప్పుపైఁ దనువుపై నంసోత్తరీయంబుపైఁ  
బాదాబ్జంబులపైఁ గపోలతటిపైఁ బాలిండ్లపై నూత్నమ  
ర్యాదం జెందుకరంబు గ్రిం దగుట మీఁ దై నాకరం బుంట మేల్  
గాదే రాజ్యము గీజ్యముక సతతమే కాయంబు నాపాయమే 592

మ. నిరయం బైన నిబంధ మైన ధరణీనిర్మలనం బైన దు  
ర్వరణం బైనఁ గులాంత మైన నిజముక రానిష్టు కానిష్టు పో  
హరుఁ డైనక వారి యైన నీరజభవుం డభ్యాగతుం డైన నొఁ  
దిరుగక నేరదు నాదుజిహ్వా వినుమా ధీవర్య వే యేటికిన్. 593

ఆ. నొడివినంతవట్టు నుసలక యిచ్చుచో, నేల కట్టు విష్ణుఁ డేటిమాట  
గట్టినేని దాన కరుణించి విడుచును, విడువ కుండ నిష్టు విమలచరిత. 594

క. మేరువు దలక్రిం దైనను, బారావారంబు లింకఁ బాటిన లోలో  
ధారుణి రజ మై పోయినఁ, దారాధ్యము బద్ధ మైనఁ దప్పక యిత్తున్. 595  
మత్తకోకిలము. ఎన్నఁడుం బరు వేడఁ బోఁడఁట యేకలుండఁట కన్నవా

రన్నదమ్ములు నైన లే రఁట యన్ని విద్యలమూలగో  
ష్ఠి న్నెఱింగినప్రాడగు జ్జట చేతు లొగ్గి వసింప నీ  
చిన్నిపాపని ద్రోసి పుచ్చుగఁ జిత్త మెల్లదు సత్తమా. 596

వ. అని యిట్లు సత్యపదవీప్రమాణతత్పరుండును వితరణకుతూహలసత్యరుండును  
విమలయశస్కుండును దృఢమనస్కుండును నియతసత్యసంఘండును నర్థిజన  
కమలబంధుండును నైనఁబలిం జూచి శుక్రుండు గోపించి మదీయశాసనం బతిక్ర  
మించితివిగావున శీఘ్ర కాలంబునఁ బదభ్రష్టుండవుగవుని శాపంబిచ్చె బలియును  
గురుశాపతప్తుండయ్యు ననృతమార్గంబున కభిముఖుండు గాకుండె నప్పడు.

ఆ. బ్రదుకవచ్చు గాక బహుబంధనము లైన, వచ్చు గాక లేమి వచ్చు గాక  
జీవధనము లైనఁ జెడుఁ గాక పడుఁ గాక, మాటఁ దిరుగలేరు మానధనులు. 599

వ. అయ్యవసరంబున.

ఆ. దనుజలోకనాథుడయిత వింధ్యావళి, రాజవదన మదమరాళగమన

- వటునికాళ్లు గడుగ నరహేమఘటమున, జలము చెచ్చె భర్తసన్న యెఱిగి.  
వ. అయ్యవసరంబున గపటవటునకు నద్దానమేద్రుం డిట్లనియె. 601
- క. రమ్మా మాణవకోత్తమ, లెమ్మా నీవాంఛితంబు లేదన కీర్తనం  
దెమ్మా యడుగుల నిటు రా, నిమ్మా కడుగంగవలయు నేటకే దడయన్. 602  
వ. అనిన విని. 603
- మ. బలిదై త్యేంద్రకరద్యయీశ్వతజలప్రసవశనవ్యాప్తికే  
జలజాతాక్షుండు సాచె యోగిసుమనస్సంప్రార్థితశ్రీదముం  
గలితానమ్రమాలలటపడవీకస్తూరి కాశాదమున్  
నలినామోదము రత్ననూపురితనానావేదముం బాదమున్. 604
- క. సురలోకసముద్ధరణము, నిరతశ్రీరణ మఖిలనిగమాంతాలం  
కరణము భవసంహరణము, హరిచరణము నీట గడిగె నసురోత్తముండున్.  
వ. ఇట్లు ధరణీసురదక్షిణచరణప్రసవశనంబు నేసి వామపాదంబు గడిగి తత్సావన  
జలంబు శిరంబునం జల్లుకొని వార్చి దేశకాలాపిపరిగణనంబు నేసి. 606
- శా. విప్రాయ ప్రకటవ్రతాయ భవతే విష్ణుస్వరూపాయ పే  
దప్రామాణ్యవిదే త్రిపాదధరణేం దాస్యమి యంచుం గ్రియ  
క్షీప్రం దై దనుజేశ్వరుండు వడుగుం జే సాచి పూజించి బ్ర  
హ్మస్తీతమని దార వోసె భువనం బాశ్చర్యముం బొందగన్. 607  
వ. తత్కాలంబున. 608
- ఆ. నీరథారం బడంగ నీక యడ్డంబుగాఁ, గలశరంధ్ర మాఁగఁ గాను దెలిసి  
హరియుఁ గావ్యునేత్రమటఁ గుళాగ్రంబున, నడువ నేక నేత్రుఁడ మృతతఁడు.  
వ. అంత. 610
- మ. అమరా రాతిక రాక్షతోజ్ఞితపవిత్రాంభగిరశ్రేణికం  
గమలాధీశ్వరుఁ డొడ్డె ఖండితదివోకస్వామిజన్మస్తముం  
గమలాకర్షణసుప్రశస్తము రమాకాంతాకుచోపాస్తమున్  
విమలశ్రీకుచశాతచూచుకలటివిన్యస్తమున్ హస్తమున్. 611
- క. మునిజననియమాధారను, జనితాసురయువతినేత్రజలకణధారన్  
దనుజేంద్రనిరాధారను, వనజాక్షుండు గొనియె బలివివర్జితధారన్. 612
- ఆ. కమలనాభునెఱిగి కాలంబుదేశంబు, నెఱిగి శుక్రమాటలెఱిగి నాశగ్రలంఘ  
మెఱిగి పాత్రవసుచునిచ్చె దానముబలి,మహి వదాన్యుఁ డొరుండుమఱియుం.
- క. బలి నేసినదానమునకు, నలినాక్షుండు నిఖిలభూతనాయకుఁ డగుటం  
గలకల మని దశదిక్కులు, బలిబలి యని పొగడె భూతపంచక మనఘా. 614
- క. ఊతిదాన మిచ్చునతఁడును, నతికాంక్షుఁ బరిగ్రహించునతఁడును దురిత  
చ్యుతులై శతవత్సరములు, శతమఖిలోకమునఁ గ్రిడ సలుపుదు రెలమిన్.

వ. అట్లు గావున నేదానంబును భూదానంబునకు సదృశంబు గానేరదు గావున  
వసుంధరాదానం బిచ్చితి పుభయలోకంబులం గీర్తిసుకృతంబులు వడయు మని  
పలికి యవ్తూయాపటుం డిట్లనియె. 616

క. ఇది యేమి వేడి తని నీ, మది వగవక ధార వోయుమా సత్యము పెం  
పాదవంగఁ గోరిన యర్థం, బిది యిచ్చుట ముజ్జగంబు లిచ్చుట మాకున్. 617

వ. అని పలికినవటునిపలుకులకు హర్ష నిర్భరచేతస్కుండై వైరోచనుండు 618

ఆ. పుట్టి నేర్పుకొనెనొ పుట్టక నేర్చెనో, చిట్టిబుద్ధు లిట్టిపాటివడుగు  
బొట్ట నున్న వెల్ల బూమెలు నని నవ్వి, యెలమి ధరణిదాన మిచ్చె నపుడు.

—ॐ వామనమూర్తి విశ్వరూపము నొంది విజృంభించుట. ॐ—

ఆ. గ్రహమునీంద్రసిద్ధగంధర్వకిన్నర, యక్షపక్షి దేవతాహిపతులు  
వొగడి రతని వెంపుఁ బుష్పవర్షంబులు, గురిసె దేవతూర్యకోటి మొరసె. 620

వ. ఇట్లు ధారాపరిగ్రహంబు సేసి. 621

శా. ఇంతిం తై వటుఁ డింత యై మఱియుఁ దానిం తై నభోవీధిపై  
నం తై తోయదమండలాగ్రమున కల్లంతై ప్రభారాశిపై  
నం తై చంద్రుని కంత యై ధ్రువునిపై నం తై మహర్వాటిపై  
నం తై సత్యపదోన్నతుం డగుచు బ్రహ్మాండంతసంవర్ధి యై. 622

మ. రవిబింబం బుపమింపఁ బాత్ర మగు ఛత్రం బై శిరోరత్న మై  
శ్రవణాలంకృతి యై గళాభరణ మై సౌవర్ణకేయూర మై  
ఛవిమత్కంకణ మై కటిస్థలి నుదంచద్ధంబు యై నూపుర  
ప్రవరం బై పదపీఠ మై వటుండు దా బ్రహ్మాండమున్ నిండుచోన్. 623

వ. ఇట్లు విష్ణుండు గుణాత్మయాత్మకం బగువిశ్వరూపంబు ధరియించి భువియును  
నభంబును దివంబును దిశలును దిశాభిద్రంబులును సముద్రంబులును జలద  
ఖలభూతనివహంబులుం దాన యై యేకీభవించి క్రమక్రమంబున భూలోకంబు  
నకుం బొడ వై భువర్లోకంబు నతీక్రమించి సుషర్లోకంబును దలకడచి మహా  
ర్లోకంబు దాఁటి జనోలోకంబునకు మీఁదై తపంబునకు నుచ్చితుండై సత్యలో  
కంబుకంటె నొన్నత్యంబు వహించి యెడ లిటములు సందులు రంధ్రంబులు లే  
కుండ నిండి మహాదేహమహితుం డై చరణతలంబున రసాతలంబును బాదంబుల  
మహియును జంఘుల మహీధ్రంబులును జానువులఁ బతేత్రిసముదయంబులును  
నూరువుల నింద్ర సేనమరుద్గణంబులును వాసస్థలంబున సంధ్యయు గుహ్యం  
బునఁ బ్రజాపతులును జఘనంబున దనుజులును నాభిని నభంబును నుదరంబున  
నుదధిసప్తకంబును నురంబునఁ దార కానికరంబును హృదయంబున ధర్మంబును  
నురోజంబుల ఋతసత్యంబులును మనంబునఁ జంద్రుండును వక్షంబునఁ గమల  
హస్త యగులక్ష్మీయుఁ గంతంబున సామాదిసమస్త వేదంబులును భుజంబులఁ

బురందరాదిదేవతలును గర్భంబుల దిశలును శిరంబున నాకంబును శిరోజంబుల  
మేఘంబులును నాసాపుటంబున వాయువును నయనంబుల సూర్యుండును వద  
నంబున వహ్నియు వాణి సఖులచ్చందస్సముదయంబును రసనను జలేశుండును  
భూయుగ శంబున విధినిమేధంబులును తెప్పల సహారాత్రంబులును లలాటం  
బున గోపంబును నధరంబున లోభంబును స్పర్శంబున గామంబును రేతంబున  
జలంబును బృష్ఠంబున నధర్తంబును గ్రమణంబుల యజ్ఞంబులును ఛాయల మృ  
త్యువును నగవున ననేకమాయావిశేషంబులును రోమంబుల నోషధులునునాడీ  
ప్రదేశంబుల నదులును నఖంబుల శిలలును బుద్ధి నజుండును బ్రాణంబుల దేవ  
ర్షిగణంబులును గాత్రంబున జంగమస్థావరజంతుసంఘంబులును గిలవాడై జల  
ధరనినదశంఖ శార్ఙ్గసుదర్శనగదాదండఖడ్గాక్షయబాణతూణిరవిభ్రాజితుండును  
మకరకుండల కరీట కేయూరహార కటకకంఠణ కౌస్తుభమణిమేఖలాంబరవన  
మాలి కావిరాజితుండును సునందనందజయవిజయప్రముఖపరిచరవాహినీ  
సందోహపరివృతుండును నమేయ తేజోపిరాజితుండును నై బ్రహ్మాండంబు  
దనమేనికప్పు తేజంగున నుండ విజృంభించి.

624

మ. ఒకపాదంబున భూమిఁ గప్పి దివి వెఱ్ఱింటన్ నిరోధించి యుం  
డొకటన్ మీఁదిజగంబులెల్లఁ దొడి యెం దొంటిక విలంఘించి ప  
ట్టక బ్రహ్మాండకటాహముం బగిల వేండ్రం బై పరుల గాన రా  
కొకఁ డై వాగ్దేవగలభ్యుండై హరి విభుం డొప్పారె విశ్వాత్పతిన్.

625

ఆ. ఒకపదంబు క్రింద నుర్వి పద్మము నంటి, కొన్న పుంకలపముకొమరుఁ దాల్చె  
నొకటి మీఁదఁ దమ్మి కొదెగినతేటి నా, పలన మిన్ను నృప త్రవిక్రమమున.  
వ. తత్సమయంబున.

627

ఆ. జగములెల్ల దాటి చనిన త్రవిక్రము, చరణసఖరచంద్రచంద్రికలను  
బొనుఁగుపడియె సత్యమున బ్రహ్మతేజంబు, దివసకరునిరుచుల దివియవోలె

628

సీ. భవబంధములఁ బాసి బ్రహ్మలోకంబునఁ గాఢురంబులు సేయుఘనులు రాజు  
లామరీచ్యాదులు నాసనందాదులు నాదివ్యయోగింద్రులచట నెపుడు  
మూర్తిమంతంబులై మ్రోయుపురాణతర్కామ్నాయనియమేతహసధర్మ  
సంహితాదులు గురుజ్ఞానాగ్నినిరగకర్తులై మఱియును గలుగునట్టి

ఆ. వారలెల్లఁ జొచ్చి వచ్చి సర్వాధిపు, సంప్ర జూచి మ్రొక్కి రధికభక్తి  
దమమనంబులందుఁ దలఁచునిధానంబు, గంటిమనుచు నెడు మంటిమనుచు.

మ. తనపుట్టిల్లిదె పొమ్మటంచు నజుండుం దన్నాభిషంకేఱుహం  
బు నిరిక్షించి నటించి యున్నతపదంబుం జూచి తత్పాదనే  
చనముం జేసెఁ గమండలూదకములం జల్లించి తత్తోయముల్  
వినువీధిం బ్రవహించె దేవనది నా విశ్వాత్పతి ర్విప్రభన్.

630

వ. తత్సమయంబున.

631

సీ. యోగమార్గంబున నూహించి బహువిధపుష్పదామంబులఁ బూజ నేసి  
దివ్యగంధంబులు దెచ్చి సమర్పించి ధూపదీపములఁ దోడ్తోడ నిచ్చి  
భూరిలాజాక్షతంబులు సల్లి ఫలములు గానిక లిచ్చి రాగములఁ జొగడి  
శంఖాదిరవములు జయ ఘోషములుఁ జేసి కరుణాంబునిధి త్రివిక్రమ యటంచు

ఆ. బ్రహ్మ మొదలు లోకపాలురు గొనియాడి, రెల్లదిశల వనచరేశ్వరుండు  
జాంబవంతుఁ డరిగి చాటె భేరిధ్వని, వెలయుఁజేసి విష్ణువిజయ మనుచు. 632

క. అన్ని జగంబులఁ దానై, యున్న జగన్నాథుఁ జూడ నొగి భావింపం  
గన్నందక మన మందక, సన్నుతులం జేసి రపుడు సభ్యులు బలియున్. 633

వ. అంత నొయ్యన పూర్వప్రకారంబున వామనాకారంబు వహించి యున్న వామ  
నునిం గని పదత్రయవ్యాజంబున నితండు సకలమహిమండలంబు నాక్రమించె  
గపటవటురూపతిరోహితుం డగువిష్ణుం డని యెఱుంగక మనదానవేంద్రుండు  
సత్యసంధుండు గావున మాట దిరుగక యిచ్చె నతనివలన నేరంబు లేదీకుజ్జుం  
డప్రతిహతతేజగిప్రభావంబున సజ్జకంబుగా నిజగంబులం బరిగ్రహించి పర్జ  
న్యాదులకు విసర్జనంబు నేయం దలంచి యున్న వాఁ డీపాటునిం దూటి పాటనీక  
'నిర్జించుట కర్జం బని తర్జనంబులును గర్జనంబులును జేయుచు వజ్రాయుధాదిమరు  
జ్జేత లగు హేతిప్రహేతివిప్రచిత్తిముఖ్యు లయినరక్కసులు పెక్కంద్రుక్కుమిగిలి  
యుద్ధంబునకు సన్నద్ధు లై పరశుపట్టినభల్లాదిసాధనంబులు ధరియించి కసిమ  
సంగి ముసరికొని దశదిశలం బ్రసరించినంజూచి హరిపరిచరులు సునందనంద జయ  
జయంత విజయ ప్రబలోద్భల కుముద కుముదాక్ష తార్క్య పుష్పదంత విష్వ  
క్సేనశ్రుతదేవ సాత్వత ప్రముఖు లగుదండనాథు లయుతవేదండసముద్దండబలులు  
దమత్రయూథంబుల నాయుధంబులతోడం గూర్చుకొని దానవానీకంబులఁ  
బరలోకంబున కనుచువార లై వారల నెదుర్కొని కదనంబునకు బరవసంబు  
నేయు చున్నం గనుంగొని శుక్రశాపంబుఁ దలంచి దనుజవల్లభుం డిట్లనియె.

సీ. రాక్షసోత్తములార రండు పోరాడక కాలంబు గా దిది కలహమునకు  
సర్వభూతములకు సంపదాపదలకుఁ బ్రభు వైనదైవంబుఁ బరిభవింప  
మన మోపుదుమె తొల్లి మనకు రాజ్యంబును సురలకు నాశంబు సొరిది నిచ్చి  
విపరీతముగఁ జేయువేల్పు నే మందము మనపాలిభాగ్యంబు మహిమ గాక  
తే. వెఱచి పలుమాటుఁ బాటెడివిష్ణుభటులు, మిమ్ము నెగచుట దైవంబుమేరగాదె  
మనకు నెప్పుడు దైవంబు మంచిదగును, నాఁడుగెలుతము పగవారి నేడువలదు.

వ. అదియునుం గాక.

636

క. బలుదుర్గంబులు సచివులు, బలములు మంత్రైషధములు బహుశేముషియుం  
గలిగియు సామోషాయం, బులఁ గాల మెఱింగి నృపుండు వోరుట యొప్పున్.



వ. అట్లు గావున రణంబున కిప్పుడు శత్రుల మోహరించుట కార్యంబు గాదు మనకు  
దగుకాలంబున జయంతము నలంగక తొలంగుండనినఁ దలంగి భాగవతభట  
భీతులై చిక్కి రక్కసులు రసాతలంబునకుం జని రంత హరిహృదయం  
బెఱింగి తార్జ్యనందనుండు యాగసుత్యాహంబున వాసునిపాశంబుల నసుర  
వల్లభుని బంధించె సంత 638

క. బాహులు బదములు గట్టిన, శ్రీహరికృప గాక యేమి సేయుదునని ను  
దేహింపక బలి నిలిచెను, హాహారన మెరుగై దశదిగంతములందున్. 639

క. సంపద నెడియును దైన్యము, గంకంబును లేక తొంటికింటెను బెంపుం  
దెంపును నెటుకయు ధైర్యము, పంపనిసురవైరి జూచి కటుఁ డిట్లనియెన్.

సీ. దానవ త్రిపదభూతల మిత్తు నంటివి ధరణి జగద్రాక్ష్మి లెంఱాక నుండు  
రంతభూమియు నొక్కయడుగయ్యె నానును పృథ్వి మును నొక్కచరణమయ్యె  
నీసొమ్ము సకలంబు నేడు రెండడుగులు గలపాదమునకు గలదె భూమి  
యిచ్చెద నన్నర్థ మీనిదురాత్ముండు నిరయంబు బొందుట నిజము గాదె

తే. కాన దుర్గతికిని గొంతకాల ముగు, కాక యిచ్చెద వేని వేగంబ నాకు  
నిపుడు మూడవపదమున కిమ్ముజూపు, బ్రాణాధీశములద్రోవ బ్రహ్మవశమె.

వ. అని యిట్లు వాసునుండు వలుక సత్యభంగసూదేహవిషదిగ్ధశల్యనిశ్చిత్రహృద  
యుండయును విషణ్ణుండుగాక వైరోచని సన్నవదనంబుతోడఁ జిన్ని  
ప్రోడవడుగున కిట్లనియె. 642

ఆ. సూన్యతంబు గాని సుడియదు నాజిహ్వా, బొంకఁజాల నాకు బొంకు లేదు  
నీతృతీయపదము నిజము నాశిరమున, నెలపు నేసి పెట్టు నిర్మలాత్మ. 643

ఆ. నిరయమునకుఁ బ్రాప్తనిగ్రహంబునకును, బదవిహీనతకును బంధనమున  
కర్ణభంగమునకు నఖిలదగ్ధిమునకు, వెఱవ దేవ బొంక వెఱచినట్లు. 644

వ. అదియునుం గాక. 645

సీ. తల్లిదండ్రులు నన్నదమ్ములు జెలికాండ్రు గురువులు శిక్షింకఁ గొఱతనడునె  
పిదప మేలగుఁగాక పృథుమదాంధులకును దాసవులకు మానుఁదటి యెఱింగి  
విభ్రంశవత్తువు వెలయ నిచ్చుటఁ జేసి గురువులలో నాదిగురున నీవ  
నీవు బంధించిన నిగ్రహమో లజ్జయో నష్టియో బాధయో తలంప

తే. నిన్ను నెదిరించి పోరాడి నిర్బరారు, లాదియోగీంద్రు లందెడునట్టిటుంకి  
నందరే తొల్లి వెక్కింద్రహర్షమూర్తి, యీశ నీయెడ దుర్లభ మేమి గలదు.

మ. చెలియే మృత్యువు చుట్టమే యముడు సునేవాన్ధులే కింకరుల్  
శిలలం జేసెనె బ్రహ్మ దన్ను దృఢమే జీవంబు నోచెల్లరే  
చలితం బొట యెఱుంగ కీకపటసంసారంబు నిక్కంబుగాఁ  
దలంచుక మూఁడు సత్యదానకరుణాధర్మాదినిర్దుష్టుడె.

- సీ. చుట్టాలు దొంగలు సుతులు ఋణస్థులు కాంతలు సంసారకారణములు  
ధనము లస్థిరములు దను వతిచంచల గార్యాధ్యు లన్యులు గడచుఁ గాల  
మాయువు సత్వర మైశ్వర్య మతిశీఘ్ర మని కాదె తమతండ్రి నతకరించి  
మాతాత సాధుసమృతుఁడు ప్రహ్లాదుండు నీపాదకమలంబు నియతిఁ జేరె  
తే. భద్రుఁడతనికి మృతి లేనిబ్రదుకు గలిగె, వైరులై కాని తొల్లి మావారు గాన  
రథివై వచ్చి నీవు నన్నడుగుపెల్లఁ, బద్ధలోచన మాపుణ్యఫలము గాదె. 648
- వ. అని యిట్లు పలుకుచున్న యవసరంబున. 649
- శా. ఆదై త్యేంద్రుఁడు పీనవతు నవపద్మాక్షుం బిశంగాంబరా  
చ్చాదుఁ నిర్మలసాధువాదు ఘనసంసారాదివిచ్ఛేదు సం  
శ్రీదుఁ భక్తిలతాతిరోహితహరిశ్రీపాదు నిగభేదుఁ బ్ర  
హ్లాదుఁ బోధకభావినోదుఁ గనియెఁ హర్షంబుతో ముందటన్. 650
- వ. ఇట్లు సమాగతుం డైనతమతాతం గనుంగొని విరోచననందనుండు వారుణపాశ  
బద్ధుండు గావునఁ దనకుం దగిననమస్కారంబు సేయ రామింజేసి సంకులాశ్రు  
విలోలలోచనుం డై సిగ్గుపడి నతశిరస్కుం డై నమ్రభావంబున మ్రొక్కు  
నెల్లించె నంతఁ బ్రహ్లాదుండు ముఖమండపంబున సునందాదిపరికరసమేతుం డై  
కూర్చున్న వామనదేవునిం గని యానందబాష్పంబులుఁ బులకాంకురంబులుఁ  
నెఱయ దండప్రణామం బాచరించి యిట్లని విన్నవించె. 651
- సీ. ఇతనికి మున్ను నీవింద్రపదం బిచ్చి నేడు త్రిప్పటయును నెఱయ మేలు  
మోహనాహంకృతి మూలంబు గర్వాంధతమసవికారంబు దాని మాన్వి  
కరుణ రక్షించుట గాక బంధించుటే తత్త్వజ్ఞునకు మహేంద్రత్వ మేల  
నీపాదకమలంబు నియతిఁ గొల్పినదానిఁ బోలునే సురరాజ్యభోగపరత  
తే. గర్వ మేపారఁ గన్నులు గానరావు, చెవులు వినరావు చిత్తంబు సిక్కువడును  
మఱచు నీనేవలన్నియు మహిమ మాన్వి, మేలు సేసితి నీమేటి మేర సూపి.  
వ. అని పలికి జగదీశ్వరుండు నిఖిలలోకసాక్షియు నగునారాయణదేవునకు నమ  
స్కరించి ప్రహ్లాదుండు పలుకుచున్న సమయంబున. 653
- మ. తతమ త్తద్విషయాన యై కుచనిరుంధచ్ఛోశసంఘ్యాన యై  
ధృతబాష్పాంబువితాన యై కరయుగాధీనాలిక్ష్టాన యై  
“పతిభిక్షాం మమ దేహి కోమలమతే పద్మాపతే” యంచుఁ ద  
త్సతి వింధ్యావళి సేర వచ్చెఁ ద్రిజగద్రక్షామనుఁ వామనున్. 654
- వ. వచ్చి యచ్చేడియ తచ్చరణసమీపంబునం బ్రణత యై నిలువంబడి యిట్లనియె.  
క. నీకుం గ్రీడార్థము లగు, లోకంబులఁ జూచి పదులు లోకులు కుమతుల్  
లోకాధీశుల మందురు, లోకములకు రాజ వీర లోకస్తుత్యా. 656
- క. కా దనఁడు పొమ్ము లే దీ, రా దనఁడు జగత్త్రయైకరాజ్యము నిచ్చెఁ

- నాదయితఁ గట్ట నేటికి, శ్రీదయితాచిత్తచోర శ్రితమందారా 657
- వ. అనియిట్లు వింధ్యావళియుం బ్రహ్మాదుండును విన్నవించునవసరంబున హిరణ్య గర్భుండు సనుదెంచి యిట్లనియె. 658
- సీ. భూతలోకేశ్వర భూతభావన దేవదేవ జగన్నాథ దేవచంద్య  
తనసొమ్ము సకలంబుఁ దప్పక నీకిచ్చె దండయోగ్యుండు గాఁడు దానవకుండు  
గరుణింప నర్హుండు గమలలోచన నీకు విడిపింపు మీతని వెఱపు దీర్చి  
తోయవూరము సల్లి దూర్వాంకురంబులఁ జేరి నీవదము లర్పించునట్టి  
తే. భక్తియుక్తుండు లోకేశ్వరము నందు, నీవు ప్రత్యక్షముగ వచ్చి నేడు వేడ  
నెఱిగి తనరాజ్యమంతయు నిచ్చినట్టి, బలికిఁ దగునయ్య దృఢపాశబంధనాబు.
- వ. అని పలికిన బ్రహ్మచరణంబులు విని భగవంతుఁ డిట్లనియె. 660
- సీ. ఎవ్వనిఁ గరుణింప నిచ్చించితిని వాని యఖిలవిత్తాబు నే నపహరింతు  
సంసారగురుకుడ న్నబ్ధుడై యెవ్వండు దెగడి లోకము నన్ను ధిక్కరించు  
నతఁ డెల్ల కాలంబు నఖిలయోనులయందుఁ బుట్టును దుర్గతి బొందుఁ బరవ  
విత్తయోరూపవిద్యాబలై శ్వర్యకర్త జన్మంబులగర్వ ముడిగి  
తే. యేకవిధమునవిమలుడై యెవ్వండుండు, వాఁడు గాఁగూర్చిరక్షింపఁగలమువాఁడు  
స్తూభలోభాభిమానసంసారవిభవ, వత్తుడై చెడనొల్లఁడు చుత్సరుండు 661
- కా. బంధుడై గురుశాపతప్తఁ డయి తా బంధువ్రజత్వముడై  
సిద్ధేశ్వర్యముఁ గోలుపోయి విభవక్షీణుండు నై వేద యై  
శుద్ధత్వంబును సత్యముం గరుణయున్ సొంపేమియుం దక్కఁ గు  
దృఢుం డై యజయాఖ్యమాయ గెలిచెం బుణ్యుం డితఁ డెల్లుండే 662
- ఆ. అసురనాథుఁ డనుచు ననఘనిమర్యాద, యేను జూత మనుగు నితఁ డెల్ల  
నిజము వలికె నితఁడు నిర్వలాచారుండు, మేలు మేలు నాకు మెచ్చువచ్చు 663
- క. సావర్ణిమనువు వేళను, దేవేంద్రుం డగు నితండు దేవతలకు దు  
ర్భావిత మగువాచోటికి, రావించెద నంతమింద రక్షింతు దయన్. 664
- క. వ్యాధులుఁ దప్పలు నొప్పులు, బాధలుఁ జెడి విశ్వకర్మభావికదనుజా  
రాధితమతలాలయమున, నేధితవిభవమున నుండు నితఁ డందాఁకన్. 665
- వ. అని పలికి బలిం జూచి భగవంతుం డిట్లనియె. 666
- సీ. నేమంబు నీకింద్ర సేనమహారాజ వెఱవకు మేలు నీవితరణంబు  
వేలుపు లందుండ వేడుకపడుదురు దుగిఖంబు లిడుములు దుర్గరణము  
లాతురతలు నొప్పు లందుండువారికి నొందవు సుతలమం దుండు నీవు  
నీపంపు సేయనివిర్భరాతుల నాచక్ర మేతెంచి నఱకుచుండు  
ఆ. లోకపాలకులకు లోకు గా వక్కడ, నమ్యు లెంతవార లచట నిన్ను  
నెల్లప్రాధ్ద వచ్చి యేకైక్యమేడు, గరుజతోడ నీకుఁ గానవత్తు. 667

క. దానవదైత్యులసంగతిఁ, బూనిననీయసురభావమును దోడ్తో మ  
ద్ధానమునఁ దలఁగి పోవును, మానుగ సుతలమున నుండుమా మఃయాజ్ఞన్.  
వ. అని యిట్లు పలుకుచున్న ముష్కూర్తులముదుక వేల్పు దియ్యని నెయ్యంపుఁబలుకుఁ  
జెఱకురసంపుసోనలు వీనుల తెరువులం జొచ్చి లోను బయలు నిండి తేప్పలకప్పు  
దప్పంద్రోచికొని కనుఁగఁకొలంకుల నలుఁగులు వెడలినచందంబున సంతసంబునం  
గన్నీరు మున్నీరై పఱవ నురగఫలకంబునం బులకంబులు కులకంబు లయి తిల  
కంబు లొత్తఁ గేలు మొగిడ్చి నెక్కిన్న వేడుకం ద్రొక్కుడువడుచుఁ జిక్కని  
చిత్తంబునఁ జక్కనిమాటల రక్కసులతోఁ డిట్లనియె 669

ఉ. ఎన్నడు లోకపాలకుల నీకృపఁ జూడనినీవు నేఁడు న  
న్నున్నతుఁ జేసి నాబ్రదుకు నోజయు నానతి యిచ్చి కాచి తీ  
మిన్న న లీదయాసము మాటల పెద్దఱికంబుఁ జాలవే  
పన్నగతల్ప ని న్నెఱిఁగి పట్టిన నాపద గల్గ నేర్పునే. 670

వ. అని పలికి హరికి సచుస్కరించి బ్రహ్మకుం బ్రణామంబు నేసి యిందుధరునకు వం  
దనం బొచరించి బంధవిముక్తు డై తనవారలతోఁ జేరికొని బలి సుతలంబునకుం  
జనియె నంత హరికృపాపశంబునం గృతార్థుం డై కులోద్ధారకుం డయినమను  
మనిం గని సంతోషించి ప్రహ్లాదుండు భగవంతున కి ట్లనియె. 671

నీ. చతురాననుఁడు నీప్రసాదంబు గానఁడు శర్వుఁ డీలక్ష్యులజాడఁ బొందఁ  
డన్యుల కెక్కడి దనురులకును మాకు బ్రహ్మాదిపూజితపదుఁడ వయిన  
దుర్లభుండవు నీవు దుర్గపాలుఁడ వైతి పద్మజాదులు భవత్పాదపద్మ  
మకరంద సేవనమహిమ నైశ్వర్యంబు లందిరి కాక మే మల్పమతుల

లే. మధికదుర్యోధులము కుత్సితాత్మ కులము, నీకృపాదృష్టిమార్గంబు నెలవు నేర  
నేమితప మాచరించితి మెన్నఁగలమె, మమ్ముఁ గాచుట చిత్తంబు మంగళాత్మ.

వ. అదియునుం గాక. 673

ఆ. సర్వగతుఁడవయ్య సమదర్శనుఁడవయ్య, నొకట విషమవృత్తి నుండుదరయ  
నిచ్చలేనివారి కీవు భక్తులు గోరు, తలఁపు లిత్తు కల్పతరువుమాడ్కి 674

వ. అని విన్నవించు చున్న ప్రహ్లాదుం జూచి పరమపురుషుం డి ట్లనియె. 675

తే. పత్న ప్రహ్లాద మేలు నీవారు నీవు, సొరిది మనుమనిఁ దోడ్కొని సుతలమునకుఁ  
బయన మై పొమ్ము నే గదాపాణి నగుచు, జేరి రక్షింప దురితంబు నెందదచట.

వ. అని యిట్లు నియమించినం బరమేశ్వరునకు నమస్కరించి వలగొని కరకమలపుట  
ఘటితనిటలతటుం డై వీడ్కొని బలిం దోడ్కొని నకలాసురయాథంబునుం  
దాను నొక్కమహాబిలద్వారంబు సొచ్చి ప్రహ్లాదుండు సుతలలోకంబునకుం  
జనియె నంత బ్రహ్మవాదు లయినయాజకులసభామధ్యంబునం గూర్చున్న శుక్ర  
నిం జూచి నారాయణుం డి ట్లనియె. 677

ఆ. ఏమి గొఱతవడియె నీబలిజన్నంబు, విస్తరింపు కడమ విప్రవర్య  
విషమమయినకర్త విసరంబు బ్రాహ్మణ, జనులు సూచినంత సమతః బొందు. 678

వ. అనిన శుక్రుం డిట్లనియె. 679

సీ. అఖిలకర్తంబుల కధినాథుడవు నీవ యజ్ఞేశుడవు నీవ యజ్ఞపురుష  
ప్రత్యక్షమున నీవు పరితుష్టి నొందినఁ గడ మేల కల్లు నేకర్తములకు  
ధనదేశకాలార్హతంత్రమంత్రంబులఁ గొఱతలు నిన్నుఁ బేర్కొనిన మాను  
నయినఁ గావించు నీయానతి భవదాజ్ఞ మెలఁగుట జనులకు మేలుగాదె

తే. యంతకుంటెను శుభము నాకెచటఁగలుగుననుచుహరిపంపుశిరముననావహించి  
కావ్యుడనురేంద్రుజన్నంబుకడమదీర్చె, మునులువిప్రులుసాహాయ్యమునఁజరింప

వ. ఇవ్విధంబున వామనుం డయి హరి బలి నడిగి మహింబరిగ్రహించి తనకునగ్రజం  
డగునమరేంద్రునకుం ద్రిదివంబు సదయుం డయి యొసంగె నత్తటి దక్షభృగు  
ప్రముఖప్రజాపతులును భవుండును గుమారుండును దేవర్షిపితృగణంబులును  
రాజులును దాసును గూడికొని చతురాననుండు గశ్యపునకు నదితికి సంతో  
షంబు గా లోకంబులకు లోకపాలురకు వామనుండు వల్లభుం డని నియమించి  
యంత ధర్తంబునకు యశంబునకు లక్ష్మీకి శుభంబులకు దేవతలకు వేదంబు  
లకు స్వర్గాపవర్గంబులకు నుపేంద్రుండు ప్రధానుం డని సంకల్పించె నానమ  
యంబున. 681

క. కమలజాఁడు లోకపాలురు, నమరేంద్రునిఁ గూడి దేవయానంబున న  
య్యమరావతికిని వామను, నమరం గొనిపోయిరంత నటమీఁద నృపా. 682

ఆ. బల్లిదంపుఁదోడుప్రాపున నింద్రుని, కింద్రపదము నేరు టిట్లు గలిగెఁ  
దనకు నాధ్యుఁడై సతమ్ముండు గలిగినఁ, గోర్కు లన్న కేల కొఱతనొందు.

క. పాలడుగఁడు మేలడుగం, డేలఁడు భిక్షించి యన్న కిచ్చెఁ ద్రిజగమున్  
వేలుపులతల్లికడపటి, చూలుం బోలంగఁ గలరె సొలయనితమ్ముల. 684

ఆ. కడుపు బడర గాఁగ గొడుకులఁ గనుకంటె, దల్లి కొకఁడె చాలు బల్లిదండు  
త్రిదశగణముఁ గన్నయదితి గానుపు దీఱఁ, జిన్ని మేటివడుగుఁ గన్నయట్లు.

వ. ఇట్లు దేవేంద్రుండువామనభుజపాలితంబగుత్రిభువనసామ్రాజ్యవిభవంబు మరల  
సంగీకరించె నప్పుడు బ్రహ్మయు శర్వుండును గుమారుండును భృగుప్రముఖు  
లయినమునులు బితృదేవతలును దక్షప్రజాపతులును సిద్ధులును వైమాని  
కులును మఱియుం దక్కినవారలును బరమాద్భుతం బైనవిష్ణునిసుమహాకర్తం  
బులకు నాశ్చర్యంబునొందుచుఁ బ్రశంసించుచు నాడుచుం బాడుచుఁ దమతమ  
నివాసంబులకుం జనిరని చెప్పి శుక్రుం డిట్లనియె. 686

తే. మనుజునాథత్రివిక్రముమహిమకొలఁది, యెఱుంగఁదర్శింపలెక్కింపనెవ్వఁదోవుఁ  
గుంభినీరేణుకణములు గుఱుతు వెట్లు, వాఁడు నేరఁడు దక్కినవారివశమె.

క. అద్భుతవర్తనుఁ డగుహరి, సద్భావిత మైనవిమలచరితము వినువాఁ  
డుద్భటవిక్రముఁ డై తుది, నుద్భాసితలీలఁ బొందు నుత్తమగతులన్. 688  
తే. తగిలి మానుష పైతృక దైవకర్మ, వేశలందుఁ ద్రివిక్రమవిక్రమంబు  
లెక్క డెక్కడఁగి ర్తింతు రెవ్వరేనిఁ, బొందుదురు నిత్యసౌఖ్యంబు భూవ రేంద్ర.

❦ మత్స్యవతారకథాప్రారంభము. ❦

వ. అని యిట్లు శుకుండు రాజునకు వామనావతారచరితంబు నెప్పైనని సూతుండు  
మునులకుం జెప్పిన విని వార లతని కిట్లనిరి. 690

సీ. విమలాత్మ వినమాకు వేడ్క యయ్యెడు మున్ను హరిమత్స్యమైనవృత్తాంతమెల్లఁ  
గర్త బద్ధునిభంగి ఘనుఁ డీశ్వరుండు లోకనిందితం బై తమోనిలయమైన  
మీనరూపము నేల మేలని ధరియించె నెక్కడ వర్తించె నేమి నేనె  
నాద్యమై వెలయునయ్యవతారమునకు నెయ్యది కారణంబు గార్యాంశమెట్లు

ఆ. నీవు దగుదు మాకు నిఖిలంబు నెఱిగింపఁ, దెలియఁ జెప్పవలయు దేవదేవు  
చరిత మఖిలలోకసౌభాగ్యకరణంబు, గాదె విస్తరింపు క్రమముతోడ. 691

వ. అని మునిజనంబులు సూతు నడిగిన నతం డిట్లనియె మీరలడిగిన యీయర్థంబుఁ  
బరీక్షింప రేంద్రుం డడిగిన భగవంతుం డగుబాదరాయణి యిట్లనియె. 692

సీ. విభుఁ డీశ్వరుండు వేదవిప్రగోసురసాధుధర్మార్థములఁ గావఁ దనువుఁ దాల్చి  
గాలిచందంబున ఘనరూపములయందుఁ దనురూపములయందుఁ దగిలియుండు  
నెక్కువదక్కువ లెన్నఁడు నొందక నిర్గుణత్వంబున నెఱియుఘనుండు  
గురుతయుఁగొఱతయుఁగుణసంగతివహించు మనుజేశచోద్యమే మత్స్యమగుట

తే. వినుము పోయినకల్పాంతవేశఁ దొల్లి, ద్రవిళదేశపురాజు సత్యవ్రతుండు  
నీరుద్రాపుచు హరిఁ గూర్చి నిష్ఠతోడఁ, దవముఁగావించెనొక యేటితటమునందు.

వ. మఱియు నొక్కనాఁ డప్పేదిసికాంతుండు గృతమాలిక యను నేటిపాంత హరి  
సమర్పణంబుగా జలతర్పణంబు నేయు చున్న సమయంబున నారాజుదోసిట  
నొక్కమీనుపిల్ల దవిలి వచ్చిన నులికిపడి మరలం దరంగిణీజలంబునందు శకుల  
శాబకంబు విడిచె నట్లు విడివడి నీటిలో నుండి జలచరపోతంబు భూత లేశ్వరున  
కిట్లనియె. 694

మత్తకోకిలము. పాటు వచ్చినజ్ఞాతిఘాతులు పాపజాతిఝషంబు లీ

యేటఁ గొండాకమీనుపిల్లల నేటి పట్టి వధింప న  
చోచ్చట నుండక నీడుదోసిలి సొచ్చి వచ్చిననన్ను న  
ట్టేటఁ ద్రోవఁగఁ బాడియే కృప యింత లేక దయానిధి.

695

ఆ. వలలు దారు నింక వచ్చి జాలరివేట, కాటు నేటు గలఁచి కార పెట్టి  
మిడిసి పోవనీక మెడఁ బట్టుకొనియెద, రప్పు డెందుఁ జొత్తు ననఘచరిత. 696

క. భక్షించు నొందె ఝషములు, శిక్షింతురు భూర్తు లొండె జెడకుండ ననుక

రక్షింపు దీనవత్సల, ప్రక్షిణులఁ గాచుకంటె భాగ్యము గలదే. 697

వ. అనిన విని కరుణాకరుం డగునవ్విభుండు మెల్ల న యయ్యంభశ్చరడింభకంబును  
గమండలుజలంబునం బెట్టి తననెలపునకుం గొనిపోయె నదియు నొక్కరాత్రం  
బునం గుండక నిండి తనకు నుండ నిమ్మసాలక రాజన్యన కీట్లనియె. 698

క. ఉండ నిది గొంచె మెంతయు, నొండొకటిం దెమ్ము భూవరోత్తమ యనుడుకా  
గండకముఁ దెచ్చి విడిచెను, మండలపతి సలికలశమధ్యమునందున్. 699

వ అదియును ముహూర్తమాత్రంబునకు మూడుచేతులనిడువై యుదంచనంబు  
నిండి పట్టు సాలక వేటొండు దెమ్మనపుడు నారాచపట్టి కరుణాగుణంబునకు నాట  
పట్టు గావున గండకంబు నొండొక్కచిటుతమడుగున నునిచె నదియు నాసరో  
వరజలంబునకు నగ్గలం బై తనకు సంచరింప నది గొంచెం బని పలికినం బుడమి  
తేడు మంచివాఁ డగుటంజేసి యాకంచరంబు నుదంచితజలాస్పదం బైన  
ప్రాదంబునందు నిడియెనదియు నాసలీలాశయంబునకును నధికంబై పెరుగ నిమ్మ  
సాలదని చెప్పికొనిన నప్పుణ్యం దొప్పెడినడవడిం దప్పనివాడైనతంబున  
నమ్మహామీనంబును మహార్ణవంబున విడిచె నదియును మకరాకరంబునం బడి  
రాజున కీట్లనుఁ బెనుమొనల్ల ముసరికొని కనిపనంగి మ్రొగెడి నింతకాలంబు  
నడపి కడపట దిగవిడువకు వెడలఁ దిగువు మని యెలింగింపం దెలిసి యన్నీటి  
తిరుగుడుప్రాడకుం బుడమితేఁ డిట్లనియె. 700

సీ. ఒకదినంబున శతయోజనమాత్రము విస్తరించెడు నీవు వినము చూడ  
మిటువంటిర్లుపముల నెన్నఁడు నెఱుంగము మీనజాతుల కీట్టిమేను గలదె  
యేమిటి కెవ్వఁడ వీలీలఁ ద్రిప్పెదు కరుణ నాచన్నులఁ గావ వేడి  
యంభశ్చరం బైనహరివి నే నెఱిగితి నవ్యయ నారాయణాభిధాన  
తే. జననసంస్థితిసంహారచతురచిత్త, దీసులకు భక్తులకు మాకు దిక్కు నీవ  
నీదులీలావతారముల్ నిఖిలభూతభూతిహేతువుల్ మ్రొక్కెడఁ బురుషవర్య.

క. ఇతరులము గాము చిత్సంగతులము మాపాల నీవు గలిగితి భక్త  
స్థితుండ వగునిన్ను నెప్పుడు, నతి నేసినవాని కేల నాశము గలుగున్. 702

క. శ్రీలలనాకుచవేదికఁ, గెలీపరతంత్రబుద్ధి గ్రీడించుసుఖా  
లోలుండవు దామసాకృతి, నేలా మత్స్యంబ వైతి వెఱింగింపు హరీ. 703

వ. అని పలుకునత్యవ్రతమహారాజునకు నయ్యగంబుకడపటఁ బ్రశయవేళాసము  
ద్రంబున నేకాంతజనశ్రీతుం డయి విహరింప నిచ్చించి మీనరూపధరం డైన  
హరి యిట్లనియె. 704

సీ. ఇట మీఁద నీరాత్రి కేడవదినమునఁ బద్మగర్భుని కొక్కపగలు నిండు  
భూమ్మవాచికజగంబులు మూడు విలయాబ్ధిలోన మునుంగు నాలోనఁ బెద్ద  
భావ నేరంగ వచ్చు శాపంపుఁజెంపునఁ దానిపై వోషధితత్తులు భీజ

రాసులు నిడి పయోరాశిలో విహరింపఁగలవు సప్తర్షులుఁ గలిసి తిరుగ

ఆ. మ్రోలఁ గానరాక ముంచుపెంజీకటి, మిడుకుచుండు మునులమేనివెలుఁగు  
దొలఁకుచుండు జలధి దోఘాయమాన మై, నావ దేలుచుండు నరవరేణ్య.

వ. మఱియు నన్నావ మున్నీటికరళ్లకు లోను గాకుండ నిరుగెలంకుల వెనుకముం  
దట నేమఱకుండఁ బెన్నెలు లగునాగఱులకొ జషియుఁడు బొడువ వచ్చిన  
బలుగ్రాహంబుల నొడియుచు సంచరించెద నొక్కపెనుఁబాము చేరువ నాయ  
నుమతిం బొడసూపెడు దానంజేసి సుడిగాడ్పులకతంబున నావ వడిం దిరుగం  
బడకుండ నాకొమ్మతుడిం బదిలముచేసి నీకును మునులకును నలజడి సెంద  
కుండ మున్నీట నిప్పాటం దమ్మిచూలిరేయి వేగునంతకు మెలంగెద నది కార  
ణంబుగా జలచరరూపంబుఁ గయికొంటి మఱియునుం బ్రయోజనంబు గలదు  
నామహిమ పరబ్రహ్మం బని తెలియుము నిన్ను ననుగ్రహింతు నని సత్య  
వ్రతుండు సూడ హరి దిరోహితుం డయ్యె నయ్యవసరంబున. 706

ఆ. మత్స్యరూపి యైనమాధవునడుగులు, దలఁచికొనుచు రాచతపసి యొక్క  
దర్శశయ్యఁ దూపు దలగడగాఁ బండి, కాచి యుండె నాటికాలమునకు707

వ. అంతఁ గల్పాంతంబు డాసిన. 708

క. ఉల్లసితమేఘమక్తులు, జల్లించి మహాగ్రవృష్టి జడిగొని కురియకొ  
వెల్లివిరిసి జలరాసులు, నెల్లెకట్టలను పాటి సీమల ముంచెన్. 709

వ. తదనంతరంబ. 710

తే. మున్ను పోయినకల్పాంతమున నరేంద్ర, బ్రాహ్మమనఁగ నైమిత్రికప్రళయవేశ  
నింగిపై నిట్టతోలఁకుమున్నీటిలోనఁ, గూలె భూతాళి జగములకొలఁదులెడలి.

వ. అంత నమ్మహారాత్రియందు. 712

మ. నెఱి నెల్లప్పుడు నిల్చి ప్రాణిచయముకొ నిర్మించి నిర్మించి వీ  
పిఱియకొ నీల్లుచు నాపులించుచు నజాం డేసృష్టియుకొ మాని మే  
నొఱగకొ తెప్పలు మూసి కేల్ దలగడై యుండంగ నిద్రించుచుకొ  
గుఱువెట్టం దొడఁగెం గలల్ గనుచు నిర్ఘోషించుచుకొ భూవరా. 713

ఆ. అలసి సొలసి నిదుర నందినపరమేష్ఠి, ముఖమునందు వెడలె మొదలిశ్రుతులు  
నపహరించె నొక హయగ్రీవుఁడనుదైత్యభటుఁడుదొంగఁదొడర బరులవశమె.

క. చదువులు దనచేపడినం, జదువుచుఁ బెకబయల నుండ శంకించి వడిం  
జదువులముదుకఁడు గూరుకఁ, జదువులతస్కరుఁడు సొచ్చె జలనిధికడుపున్.

వ. ఇట్లు వేదంబులు దొంగిలి దొంగరక్కసుండు మున్నీట మునింగిన వాని  
జయింప వలసియు మ్రానుదీఁగెల విత్తనంబులపొత్తరలు పెన్నీట నాని చెడ  
కుండ నునుప వలసియు నెల్ల కార్యంబులకుం గావలి యగునాపురుషోత్తముం  
డప్పెను రేయిపొరుదలయందు. 716



క. కుటుగటులు వలుడ మీసలు, చిటుదోడయుఁ బసిఁడియొడలుసిరిగలపొడలు  
నెఱి మొగము నొక్కకొమ్మను, మిటుచూపులుఁగలిగి విభుఁడుమీసంబయ్యెన్.

వ. అట్లు లక్షయోజనాయతం బయినపాతీనం బై విశ్వంభరుండు జలధి సొచ్చి,  
సీ. ఒకమాటు జలజంతుయూథంబుతోఁ గూడు నొకమాటు దరులకు నుఱికివచ్చు  
నొకమాటు మింటికి నుదరి యుల్లంఘించు నొకమాటు లోపల నొదిఁగి యుండు  
నొకమాటు వారాశినొడలుముంపఁగఁజూచునొకమాటు బ్రహ్మాండ మొరయందలఁ  
నొకమాటు ఝషకోటినిడిసియాహరించునొకమాటు జలములను మిసివై చుచు  
తే. గలులు సారించు మీసలు గడలుకొలుపుఁ  
బొడలు మెఱయించుఁ గన్నులపాలప మార్పు  
నొడలు జలిపించుఁ దళతళ లొలయుమీస  
వేషి వెన్నీట నిగమగ వేషి యగుచు.

71.

వ. అంతకు మున్న సత్యవ్రతుండు మహర్ణవంబులు మహివలయంబు ముంచునవ  
సరంబున భక్తపరాధీనుం డగుహరిం దలంచుచు నుండ నారాయణప్రేరితయై  
యొక్కనావ వచ్చినం గనుంగొని

720

మ. చని సత్యవ్రతమేదినిదయితుఁ డోజం బూని మ్రాస్తేఁగెవి  
త్తనముల్ పెక్కులు నావపై నిడి హరిధ్యానంబుతో దానిపై  
మునిసంఘంబులు దాను నెక్కి వెఱితో మున్నీటిపైఁ దేలుచుం  
గనియెన్ ముందట భక్తలోకహృదలంకర్తృణమున్ మీనమున్.

721

వ. కని జలచరేంద్రునికొమ్మన నొక్క పెనుఁబాఁపత్రాట నన్నావఁ గట్టి సంతసించి  
డెందంబు నిపురుకొని తపస్సులుం దాను నారాచవెద్ద మీనాకారుం డగువేల్పు  
తేని నిట్లని పొగడం దొడంగె.

722

మ. తమలోఁ బుట్టునవిద్య గప్పికొనుడుం దన్మూలసంసారవి  
భ్రములై కొందఱు దేలుచుం గలఁగుచున్ బల్వెంటలన్ దైవయో  
గమునం దేవరమేళుఁ గొల్చి ఘనులై కైవల్యసంప్రాప్తులై  
ప్రమదం బందుదు రట్టినిపు కరుణం బాలింపు మమ్మిశ్వరా.

723

ఉ. కన్నులు గల్గవాఁడు మఱి కాననివానికిఁ ద్రోవఁ జూపఁగాఁ  
జన్న తెఱంగు మూఢునకు సన్నతి దా గురుఁ డొట సూర్యుడే  
కన్నులు గాఁగ భూతములఁ గాంచుచు నుండురమేశ మాకు ను  
ద్యన్నయమూర్తివై గురువవై యలనద్గతిజాడఁ జూపవే.

724

క. ఇంగలముతోడింగతి, బంగారము వన్నెగలుగుభంగిని ద్వితే  
వాంగీకృతులయ్యుంబులు, భంగంబులఁ బొందు ముక్తి ప్రాపించు హరి.

725

క. హృదయేశ నీప్రసన్నత, పదివేలవపాలిలేశభాగముకతనం  
ద్రిదశేంద్రత్వము గలఁడట, తుది నిను మెప్పింప నేది దొరకదు శ్రీశా.

726

క వెఱవాడు గురుఁ డటంచును, గొఱగానిపదంబు సూపఁ గుజనుం డగు నీ  
నెఱత్రోవ నడవ నేర్చిన, నఱమఱ లేనట్టిపదమునందు దయాభీ. 727

మ. చెలి వై చుట్టమ వై మనస్థితుఁడ వై చిన్తూర్తి వై యాత్మ వై  
వల నై కోర్కులపంట వై విభుఁడ వై వర్తిల్లుని నొల్లకే  
పలువెంటంబడి లోక మక్కట వృథాబద్ధాశ మై పోయెడి  
నిలువక నేర్చునె హేమరాశిఁ గనియుక్ నిర్భాగ్యుఁ డంభశ్శయా. 728

ఆ నీరరాశిలోన నిజకర్తబద్ధ మై, యుచితనిద్రఁ బొంది యున్నలోక  
మేమహాత్ముచేత నెప్పటి మేల్కాంచు, నట్టిసీపు గురుఁడ వగుట మాకు 729

క. ఆలింపుము విన్నప మిదె, వేలుపుగమితేని నిన్ను వేడికొనియెడ  
లోనిచిక్కు మానిచి, నీలోనికిఁ గొంచుఁ బొమ్ము నిఖిలాధీశా. 730

“అని యిట్లు సత్యవ్రతుండు వలికిన సంతసించి మత్స్యరూపంబున మహాసముద్రం  
బున విహరించుహరి పురాణపురుషుం డగుటంజేసి సాంఖ్యయోగక్రియాసహిత  
యగుపురాణసంహిత నుపదేశించె నమృతహారాజు మునిసమేతుం డై భగవన్నిగ  
దితం బై సనాతనం బగుబ్రహ్మస్వరూపంబు విని కృతార్థుం డయ్యె నతం డిష్టుహా  
కల్పంబున వివస్వంతుం డనం బరఁగినసూర్యునకుశ్రాద్ధదేవుం డనజన్మించి శ్రీహరి  
కృపావశంబున నేడవమను వయ్యె నంత నవ్విధంబునఁ బెను రేయి నిండునంతకు  
సంచరించి జలచరాకారుం డగునారాయణుండు దన్ని శాంతసమయంబున. 731

మ. ఊట కంభోనిధి రోసి వేదములకుయుక్ వై న్యముం జూచి వే  
గలు లల్లార్చి ముఖంబు సాచి బలువీరకం దోక సారించి మే  
నైఱయక దొడలు దీటి మీస లదరక మీనాకృతిక విష్ణుఁ డ  
క్కఱటిం దాఁకి వధించె ముష్టిదళితగ్రావుక హయగ్రీవునిన్. 732

వ. అంతం బ్రళయావసానసమయంబున. 733


సీ. ఎప్పుడు వేగునం చెదురుసూచుచు నుండు మునులడెందంబులు ముదము నొందఁ  
దెలివితోఁ బ్రక్కనిద్రించుభారతి లేచి యోరపయ్యెడఁ జక్క నొత్తికొనఁగ  
మలిన మై వెనురేయి మ్రక్కిన తేజంబు దొంటిచందంబునఁ దొంగలింపఁ  
బ్రాణులసంచితభాగ ధేయంబులు గన్నులకొలుకులఁ గానఁబడఁగ

తే. నవయవంబులు గదలించి యాపులించి  
నిదురఁ దెప్పిఱి మేల్కొంచి నీల్గి మలఁగి  
యొడలు విఱుచుచుఁ గనుఁగవ లుసుముకొనుచు  
థాత గూర్చుండె సృష్టిసంథాత యగుచు. 734

వ. అయ్యవసరంబున. 735

ఆ. వాసవారిఁ జంపి వానిచే పడియున్న, వేదకోటిచిక్కు విచ్చి తెచ్చి  
నిదుర మాని యున్న నీరజాసనునకు, నిచ్చెఁ గరణతోడ నీశ్వరుండు. 736

- క. జలరుహనాభునికొఱ కై, జలతర్పణ మాచరించి సత్యవ్రతుఁ డా  
జలధి బ్రదికి మను వయ్యెను, జలజాతునిఁ గొలువ కెందు సంపద గలదే. 737
- ఆ. జనవిభుండు దపసి సత్యవ్రతుండును, మత్స్యరూపి యైనమాధవుండు  
సంచరించినట్టిసదమలాఖ్యానంబు, వినినవాఁడు బంధవిరహితుండు. 738
- క. హరిజలచ రావతారముఁ, బరువడిఁ బ్రతిదినముఁ జదువఁ బరమపదంబుకా  
నరుఁ డొందు వాని కోర్కులు, ధరణీశ్వర సిద్ధిఁ బొందుఁ దథ్యము సుష్టి. 739
- మ. ప్రళయాంభోనిధిలోన మే న్నటచి నిద్రం జెందువాణీశుమో  
ముల వేదంబులు గొన్నదై త్యుని మృతిం బొందించి సత్యవ్రతుం  
డలరక బ్రహ్మము మాటలం దెలిపి సర్వాధారుఁ డై మీన మై  
జలధిం గ్రుంకుచుఁ దేలుచుకా మెలఁగురాజన్మార్తికీక మ్రొక్కెదన్. 740
- శ. అని చెప్పి. 741
- క. రాజేంద్రదైత్యదానవ, రాజమహాగహనదహన రాజస్తుత్యా  
రాజావతంస మానిత, రాజధరాద్భితగుణాధ్య రాఘవ రామా. 742
- మాలిని. దివిజరిపువిదారి దేవలోకోపకారి  
భువనభరనివారి పుణ్యరక్షానుసారి  
ప్రవిమలశుభమూర్తి బంధుపోషప్రవర్తి  
ధవళబహుళకీర్తిధర్మనిత్యానువర్తి. 743
- గద్యము. ఇది శ్రీపరమేశ్వరకరుణాకలిత కవితావిచిత్ర కేసనమంత్రిపుత్ర సహజ  
పాండిత్య పోతనామాత్యప్రణీతం బయిన శ్రీమహాభాగవతపురాణం బను  
మహాప్రబంధంబునందు స్వాయంభువస్వారోచిషోత్తమతామస మనువులచరి  
త్రంబును గరిమకరంబులయుద్ధంబును గజేంద్రరక్షణంబును నైవత్యాక్షుష  
మనువులవర్తనంబును సముద్రమథనంబును గూర్తావతారంబును గరళభక్షణం  
బును నమృతాదిసంభవంబును దేవాసురకలహంబును హరి గపటకామిని  
రూపంబున నసురుల వంచించి దేవతల కమృతంబు వోయుటయు రాక్షసవధం  
బును హరిహరసల్లాపంబును హరికపటకామినిరూపవిభ్రమణంబును వైవస్వత  
సూర్యసావర్ణి దక్షసావర్ణి బ్రహ్మసావర్ణి భద్రసావర్ణి దేవసావర్ణి ధ్రువసావర్ణి  
మనువులవృత్తాంతంబును బలియుద్ధయాత్రయును స్వర్గవర్ణనంబును దేవపలా  
యనంబును శామనావతారంబును శుక్రబలిసంవాదంబును ద్రివిక్రమవిస్ఫు  
రణంబును రాక్షసులసుతతగమనంబును సత్యవ్రతోపాఖ్యానంబును మీనావ  
తారంబును ననుకథలు గలయష్టమస్కంధము.




శ్రీ ర న్దు.  
శ్రీకృష్ణాయ నమః.



## శ్రీమదాంధ్ర భాగవతము.

స వ మ స్కంధము.



రాజిత మునిపూజిత

వారిధిగర్వాతిరేకవారణబాణా

సూరిత్రాణమహోజ్జ్వల

సారయశస్సాంద్ర రామచంద్ర సరేంద్రా.

1

వ. మహానీయగుణగరిష్ఠు లగునమ్తునిశ్రేష్ఠులకు నిఖిలపురాణవ్యాఖ్యానవైఖరీసమేతుం డయినసూతుం డి ట్లనియె నట్లు ప్రాయోపవిష్టుం డయినపరీక్షిన్నరేంద్రుండు శుకయోగీంద్రుం గనుంగొని.

2

సీ. మనువులనడవల్లు మర్యాదలును వింటి మనన్వంతరంబున మాధవుండు దిరిగినజాడలు దెలిసె సత్యవ్రతుం డనురాజు ద్రవిళదేశాధిపుండు పోయినకల్పాంతమున విష్ణు నేవించి విజ్ఞానమునఁ బొంది వెలుంగుతేని కతఁడు వైవస్వతుం డై పుట్టి మను వయ్యె నతనికి నిత్యైకుం డాదిగాఁగఁ తే. బదురు గొడుకులు గల రండు పరంగ వారి, వంశ మేరితి వర్తించె వారిలోనఁ జనినవారిని జనువారిఁ జనెడువారిఁ జెప్పవే వ్యాసనందన చిత్తగించి.

3

క. చెవులార నేఁడు వినియెద, రవివంశమునందుఁ గలుగురాజులకీర్తుల్ వివరింపు వరుసతోడను, భువిఁ బుణ్యులకీర్తి వినినఁ బుణ్యముగాదే.

4

వ. అనినం బరాశరమునిమనుమం డి ట్లనియె.

5

—ॐ వైవస్వతమనుపంశకధనము. ॐ—

ఆ. వినుము మనువుకులము వేయినూతేండ్లును, బరంగ విస్తరించి పలుక రాడ నాకుఁ దోఁచినంత నరనాథ వేగంబ, యెఱుకపడఁగఁ జీతి నేర్పరింతు.

6

క. ఎక్కువదక్కువపాడవుల, కెక్కటిమొద లయినపురుషుఁ డింతయుఁ జెడఁ దా నొక్కఁడుఁ గల్పాంతంబున, నక్కజ మై నిల్చె విశ్వమతఁ డై యుంటన్.

7

సీ. భూమిశ యమ్మహాపురుషునినాభిమధ్యమున బంగారుఁ గెందమ్మి మొలచె నాదమ్మిపూవులో నటమీఁదఁ దనయంత నాలుగుమోములనలువ వుట్టె.

నా బ్రహ్మమనమున నట మరీచి జనించె గశ్యపుం డతనికిఁ గలిగె నంత  
నాశశ్యపునికి దహత్తజ యదితికిఁ గొమరుఁ డై చీకటిగొంగ వొడమె  
తే. జలజబంధుని పెండ్లాము సంజ్ఞయందు

శ్రాద్ధదేవుండు మనువు సంజాతుఁ డయ్యె  
మనువునకు శ్రద్ధ యనియెడిమగువయందుఁ  
బదురు గొడుకులు గలిగిరి భద్రయశులు.

8

వ. వార లిహ్యేకుండును నృగుండును శర్యాతీయు దిష్టుండును ధృష్టుండును  
గరూశకుండును సరిష్టుంతుండును బృషడ్గుండును నభగుండును గవియు నన  
నెగడి రట మున్ను మనువు గొడుకులు లేనివాఁ డై మిత్రావరుణుల నుద్దేశించి.

సీ. మనువుబిడ్డలు పుట్ట మఖ మాచరించుచో నతనిభార్యయు హోత నాశ్రయించి  
కూతురు పుట్ట నాకుం జేయు మని పల్కి వరభక్తితోఁ బయోవ్రతము సలిపె  
నానతి సెప్పిన ట్లధ్వర్యుండును హోత నగుఁ గాక వేలుపు మనుచుఁ బలికె  
హవి నందుకొని కూతు రయ్యెడుమని పషట్కారంబు సెప్పుచుఁ గదిసి వేల్పు

తే. హోతపెడచేత నిల యనునువిద పుట్టె  
దానిఁ బొడగని మనువు సంతాప మంది  
కొడుకు మేల్ గాక యేటికిఁ గూతు రకట  
చెప్పవే యని పోయె వసిష్ఠకడకు.

10

వ. చని యి ట్లనియె.

11

క. ఆయా కొడుకులకొఱకై, యియాగము నీయనుజ్ఞ నేఁ జేయం గా  
నియ్యాడు దేల పుట్టెను, మీయంతటివారి కొండుమెరయుఁ గలదే.

12

వ. అదియునుం గాక మీరు బ్రహ్మవాదులరు మంత్రవాదులరుఁ బాపంబు లంద  
కుండం జేయించువా రిదియేమి యనవుడు మాతాత వసిష్ఠుండు హోతృవృథి  
చారం బెఱింగి మనువున కి ట్లనియె.

13

తే. అధిప సుకల్పవైషమ్య మగుటఁ జేసి, హోతకల్లతనంబున నువిద గలిగె  
నైనఁ గలిగింతు నీకుఁ బ్రియాత్మజునిని, నీవు మెచ్చంగఁ జూడు నా నేర్పుబలిమి.

వ. అని పలికి భగవంతుం డగువసిష్ఠుండు గీర్తితత్పరుండు గావున మనువుకూతు  
మగతనంబుకొఱకు నేకచిత్తంబున నాదిపురుషుం డగుహరిం బొగడిన నప్పుర  
మేశ్వరుండు మెచ్చి తపసికోరినవరం బిచ్చెనది నిమిత్తంబుగా నిలాకన్యక  
సుద్యుమ్నుం డనుకుమారుం డయి రాజ్యంబు నేయుచు.

15

సీ. ప్రాడ్లు వో కొకనాడు వోయి వేరడవులవెంట వేటాడుచు వేడ్కతోడఁ  
గొండలుమంత్రులు గూడ రానైంధవం బయినగుట్టము నెక్కి యంద మైన  
బలువిల్లు గ్రవ్యాడిబాణంబులును దాల్చి పెనుమెకంబులు వెంట బిటుసుతోడ  
నుత్తరదిశకు మహోర్ముఁ డై చుని యని మేరువుపొంతఁ గుమారవనము

తే. జేరె నందు మహేశుండు శివయు నెపుడు  
రతి సలుపు చుందు రందు జొరంగఁ బోవ  
నాడు దయ్యెను రాజు రాజానుచరులుఁ  
బడఁతు లైరి తదశ్వంబు బడబ యయ్యె. 16

వ. ఇట్లు మగతనంబు నెడి మగువలై యొండొరుల మొగంబులు సూచి మఱుంగు  
చుండి రనిన విని శుకునకు రా జిట్లనియె. 17

ఆ. రాజుఁ దోడివారు రమణు లై రంటివి, కాంత లగుట యేమికారణమున  
నిట్టిదేశ మెఱుంగ మెన్నఁడు నాకథల్, వేడ్కదీర నాకు విస్తరింపు. 18

వ. అదియునుం గాక. 19

ఆ. మగువతనము మాని మగవాఁడు గావచ్చుఁ, గాక వేరుఁ బెంపు గ్రాసి గాఁగ  
మగతనంబు మాని మగువ గా వచ్చునె, మానవంతుఁ డైనమానవునకు. 20

వ. అని యడిగిన నర్జునపౌత్రునకు వ్యాసపుత్రుం డిట్లనియె. 21

సీ. పురవైరి కొకనాడు పాడసూపువేడుకఁ దద్దయు దిక్కులతమము లెల్లఁ  
దమతమవెలుగులు దగిలి గొందులు సొరఁ గొందలు మకానులు గోరి రాఁగఁ  
బ్రాణేశుతోడలపై భాసిల్లనంబిక వారలఁ జూచి మై వలువ లేమి  
సిగ్గు వుట్టిన లేచి చీరఁ గట్టినఁ జూచి దేవియు దేవుండు దీర్ఘలీల

తే. నొంటి దమలోనఁ గ్రిడించు చున్నవారు  
మనకు సమయంబు గా దని మరలి మునులు  
నరుండు నారాయణుండు ననారతంబు  
మెలఁగుచోటికి నడచిరి మేదినిశ. 22

వ. అది కారణంబుగా భగవంతుం డగుశివుండు దనప్రియురాలివేడుకలకొఱకు  
నిట్లని వక్కాణించె. 23

క. ఈనెల వెవ్వఁడు సొచ్చిన, మానిని యగు ననినతోంటిమాటకతమున  
మానవుండు మగువపోడిమి, మానక పేరడవులందు మఱియుం దిరిగెన్. 24

వ. ఇట్లు చెలిక త్రియల మొత్తంబులుం దానును నారాచవ్రాఁబోడి వాఁడిచూపుల  
నాఁడుపోడిమి నెఱపుచు దైవయోగంబున సోమసుతుండును భగవంతుం  
డును నగుబుధునియాశ్రమంబు నేరి మెలఁగు చున్నయెడ. 25

ఆ. రాజకొడుకుఁ జూచె రాజీవదళనేత్ర, రాజవదనఁ జూచె రాజపట్టి  
దొంగకాముఁ డంత దొందడిఁ జిగురాకు, వాలు వెఱికి యుటికి వారి మొత్తె. 26

వ. ఇట్లలరుచిల్లుని నెఱచిరుదు చిగురుటడిదంబు మొనకు నోహాటించి వార లిరు  
వురుం బైపడి వేడుకలకుం జొచ్చిన వారలకుం బురూరపుం డనుకుమారుండు  
పుట్టె నివ్విధంబున. 27

ఆ. మనుసుతుండు ఘనుండు మగనాలితనమునఁ, గొడుకుఁ గాంచి విసివి కుంఠి కుండి

- చింతఁ జొంది గురు వసిష్ఠుని భావించె, నతనితలఁపుతోన యతఁడు వచ్చె. 28
- వ. వచ్చి సుద్యుమ్నుండు మగవాఁ డగుకొఱకు నమ్మునిపుంగవుండు శంకరునారాధింప నీశ్వరుండును దపసిప్రయాసంబునకు సంతసిల్లి యిట్లనియె. 29
- మ. తనము న్నాడినమాటయున్ నిజముగాఁ దన్నెనికిం బ్రీతిగా  
మనుజుండున్ నెల వో నెలం బురుషుఁడై మాసాంతరం బైనఁ గా  
మినియై యీగతి వీడుపా టమర భూమిం దాన రక్షించుఁ బొ  
మ్మనినన్ వచ్చె వసిష్ఠుఁ డామనుసుతుం డారీతి రాజ్యస్థుఁడై. 30
- ఆ. మగువ యగుచు మరల మగవాఁడు నగుచును, భూతథాత్రి యంత నాతఁడేలే  
బ్రజలు సంతసింప బాహుబలముతోడ, గురునికరుణఁజేసి కువలయేశ. 31
- వ. అతనికి నుత్కలుండును గయుండును విమలుండును ననుకొడుకులు మువ్వరు  
గలిగి ధర్మపరు లై యుత్తరాపథంబునకు రాజు లయిరి సుద్యుమ్నుండు ముదు  
సలి యై ప్రతిష్ఠానపురంబు విడిచి పురారవునకు భూమి యిచ్చి వనంబునకుం  
జనియె నివ్విధంబున. 32
- సీ. కొడుకు సుద్యుమ్నుండు ఘోరాటవుల కేగ వందుచు మనువు వైవస్వతుండు  
దనకు బిడ్డలు గల్గెఁ దప మాచరించెను హరిఁ గూర్చి నూతేండ్లు యమునలోన  
హరి యంత నిత్యుక్తుఁ డాదిగాఁ బదుగురు పుత్రుల నిచ్చెను బొసంగ వారి  
యందుఁ బృషధ్ధాగ్నిఃకన్దనువాఁడు గురునాజ్ఞ విమలధర్మంబులు వెలయుఁబూని  
తే. ససులకదుపులఁ గాచుచు బలుమొగిల్లి, వచ్చి నడురేయి జోరున వాన గురియ  
మందవిడియించిచుట్టు నేమఱకయుండె, నడవిమెకములుసొరకుండ నరసికొనుచు. 33
- వ. అంత. 34
- క. ప్రబ్ధికొనినవెంజీకటి, నిబ్బరముగ నడికి నడికి నింగికి వడితో  
గొబ్బున నెగసి తటాలున, బెబ్బలి మందాపుఁ బట్టెఁ బెలుకుటి యఱవన్. 35
- క. ఉల్లములు గలఁగి మొదవుల, వెల్లువ లన్నియును లేచి విచ్చలవిడితోఁ  
జెల్లాచెదరై పాతెను, బెల్లుగ నంజే యటంచు. బెబ్బలిగాలిన్. 36
- వ. అయ్యవసరంబున. 37
- శా. ఆవెంజీకటి మ్రొల గాన కడిదం బంకించి శార్దూల మం  
చాపుల్లాపుశిరంబుఁ ద్రుంచి తెగదో యంచుం బులిన్ వెండియున్  
వాపోవం దెగ వ్రేసి భూవరుండు ద్రోవన్ ఖడ్గరక్తంబుచే  
వై వై గీయుచు జేరి చూచెఁ దల దైవ్వంబడ్డయద్ధేనువున్. 38
- వ. చూచి దుఃఖితుం డై యున్న పృషధ్ధానిం గని కులగురుం డగువసిష్ఠుండు  
కోపించి నీవు రాజత్వంబునకుఁ బాసి యీయపరాధంబున శూద్రుండవు  
గమ్మని శపియించె నతండును గృతాంజలి యై తనకులాచార్యునివలన మరలం  
గైకొలు వడసి యత్యయ్యనుమతంబున. 39

సీ. అఖిలాత్మఁ డగు చున్న హరియందుఁ బరునందు భక్తితోఁ జాలఁ దత్పరత మెఱసి  
యూర్ధ్వరేతస్కుండై యున్న ప్రాణులకెల్ల నాపుండై సర్వేంద్రియములు గెల్చి  
సంగంబునకుఁ బాసి శాంతుండు నపరిగ్రహుండు నై కోరక యుండి తనకు  
వచ్చినయదియ జీవనము గావించుచుఁ దనుఁ దాన నిలుపుచు ధన్యబుద్ధి

తే. జడుని తెఱఁగున సంధునిచందమునను

జెవిటిభంగిని మహి నెల్లఁ జెల్లఁ దిరిగి

యడపులకు నేఁగి కార్చిచ్చునందుఁ జొచ్చి

చిక్కి నియతుఁ డై బ్రహ్మాంబుఁ జెందె నతఁడు.

40

క. కవి యనుకడపటికొమరుండు, భవనము రాజ్యంబు విడిచి బంధులతో నేఁ

గి వనమునఁ బరమపురుషునిఁ, బ్రవిమలమతిఁ దలఁచి తలఁచి పరముం బొందెన్.

వ. మఱియుఁ గరూశుం డనుమానపునివలనం గొందఱు కారూశులు క్షత్రియులు  
గలిగి ధర్మంబుతోడిప్రియంబున బ్రహ్మణ్యులై యుత్తరావధంబునకు రక్షకు  
లైరి ధృష్టునివలన ధార్మ్యం బనువంశంబు గలిగి భూతలంబున బ్రహ్మభూయంబు

నొంది నెగడె నృగునివంశంబున సుమతి పుట్టె నతనికి భూతజ్యోతి పుట్టె  
నతనికి వసువు జనించె వసువునకుం బ్రతీతుండు గలిగెఁ బ్రతీతునికి నోఘ  
వంతుండుజనించె నతనికూఁతు నోఘవతి యనుకన్యకను సుదర్శనుండు  
వివాహం బయ్యె నరివ్యంతుం డనుమనుపుత్రునికి జిత్రసేనుం డావిభునకు  
దత్తుం డాపుణ్యునకు మీధ్వాంసుం డాసుజనునికి శర్వుం డమ్మహాత్మునికి నింద్ర  
సేనుం డారాజునకు వీతిహోత్రుం డాసుమతికి సత్యశ్రవుం డాఘనునికి నురు  
శ్రవుం డావీరునకు దేవదత్తుం డాపండితునకు నగ్ని వేశుండు సుతు లయి  
జనియించి రయ్యగ్ని వేశుండు గానీనుం డననెగడి జాతకర్ణుం డనుమహర్షి యై  
వెలసె నతనివలన నాగ్ని వేశ్యాయనం బనుబ్రహ్మకులంబు గలిగె నివ్వధంబున.

క. తెలుపఁబడె నరివ్యంతుని, కుల మెల్లను నీకు దిష్టకులముం దెలియం

దెలిపెద రాజేంద్రోత్తమ, తెలియును సర్వంబు నీకుఁ దేటపడంగన్.

43

వ. దిష్టునికొడుకు నాభాగుం డనువాఁడు కర్తవ్యంబున వైశ్యత్వంబు నొందె నా  
నాభాగునికి హలంధనుండు కలిగె నతనికి వత్సప్రీతియు వత్సప్రీతికిఁ బ్రాశువు  
నతనికిఁ బ్రమతియుఁ బ్రమతికి ఖమిత్రుండు ఖమిత్రునికిఁ జాతుఘండు నతనికి  
వివింశతియు వివింశతికి రంభుండు రంభునికి ధార్మికం డైనఖనినేత్రుండు నత  
నికిఁ గరంధనుండుఁ గరంధనున కవిక్షిత్తు నాయవిక్షిత్తునకు మరుత్తుండు జని  
యించి రామరుత్తుండు చక్రవర్తి యయ్యె నతనిచరిత్రంబు వినుము.

44

సీ. అంగిరస్సుతుండు మహాయోగి సంపర్తుఁ డతనియాగమునకు యాజకుండు

దిరిగి యుండెడివారు మరుదాఖ్యగణము లొప్పారువిశ్వేదేవు లచటిసభ్యు

లధికదక్షిణల బ్రాహ్మణకోటిఁ దనిపెను సోమపానంబున సురవరుండు



మది నుబ్బి బంగారుమయము గావించెను యాగవస్తువు లెల్ల నధికనియతి  
తే. నామరుత్తుఁడు నేసినయట్టిభంగి, ధీరభావంబుఁ జాగంబుఁ దెంపుఁ గలిగి  
మఖము నేసినవారిని మఱియు నెఱుంగ, మెల్లలోకములందు నరేంద్రముఖ్య.

వ. ఆమరుత్తునకు దముండును దమునకు రాజవర్ధనుండును రాజవర్ధనునకు  
సుధృతియు సుధృతికి సౌధృతేయుండును సౌధృతేయునకుఁ గేవలుండును  
కేవలునకు బంధుమంతుండును నతనికి వేదవంతుండును వేదవంతునికి బంధుం  
డును బంధునకుఁ దృణబిందుండును సంభవించి రంత. 46

క. అచ్చరకన్య యలంబున, గ్రచ్చుటఁ దృణబిందుఁ జూచి కామించి తుదిం  
బచ్చుమిలుకానియమ్ముల, ముచ్చిచ్చున వెచ్చి పొందె మోహతుర యై. 47

వ. ఆదంపతులకు నిలబిల యనుగూతురు జన్మించె నాకొమ్మను విశ్రవసుండు  
వొందిన నైలబిలుం డనం గుజేరుండు పుట్టు మఱియు నాతృణబిందునకు విశా  
లుండును శూన్యబంధుండును ధూమ్రకేతుండును ననువారు మువ్వరు గొడు  
కులు గలిగి రందు విశాలుండు వంశవర్ధనుండై వైశాలి యనునగరంబు నిర్మించె  
నారాజునకు హేమచంద్రుం డానరేంద్రునకు ధూమ్రాతుం డాపుడమితేనికి  
సహదేవుం డాబలిష్ఠునకుఁ గృశాశ్వం డాతనికి సోమదత్తుండు జన్మించె నతండు.

ఆ. అమరవిభుఁడు మెచ్చ నశ్వమేధము నేసి, భూరిపుణ్యగతికిఁ బోయె నెలమి  
సోమదత్తుకొడుకు సుమతికి జనమేజయుం డనంగఁ గొమరుఁ డుప్పతిల్లె. 49

వ. వీరులు వైశాలరనంబరఁగి తృణబిందునికి ర్తివహించిరాజ్యంబు నేసిరిమఱియును.

సీ. శర్యాతి యనురాజు జనియించె బ్రహ్మపరం డైనమనువుకు రూఢితోడ  
నతఁ డంగిరునిన త్రమందు రెండవనాఁటి విహితకర్తము లెల్ల వెలయఁ జెప్పె  
నతనికూతురు సుకన్యక యనువనజాక్షి దనతండ్రితోఁ దపోవనికి నరిగి  
చ్యవనాశ్రమముఁ జేరి శఫులును దాసును ఫలపుష్పములు గోయఁ బాఠితిరిగి

ఆ యొక్కపుట్టలోన నొప్పారుజ్యోతుల, రెంటిఁ గాంచి వాఁడిముంటఁ బొడిచెఁ  
గన్య ముగుద మఱచి ఖిద్యోతయుగ మంచు, దైవవశముకతనఁ దమకియగుచు.

క. జ్యోతుల ముంటం బొడిచిన, వాతుల నెత్తురులు గురిసె పసుధేశభట  
వ్రాతములకెల్ల నచ్చట, నాతఱి మలమూత్ర బంధ మయ్యె నరేంద్రా. 52

వ. వారలం జూచి రాజర్షి యగుశర్యాతి విస్తితుం డై మీర లియ్యాశ్రమదూష  
ణంబు నేయ నోపుదు రది కారణంబు గామీకి నిరోధంబు సిద్ధించె నని పలుకు  
వవసంబునఁ దండ్రికి సుకన్యక యిట్లనియె. 53

తే. అయ్య యాపుట్టచేరువ నాడియాడి, యిందులో రెండుజ్యోతుల నేను గాంచి  
కంటకంబునఁ బొడువ రక్తంబు గురిసె, నేవిధంబునఁ గురిసెనో యెఱుంగుమీవు.

వ. అనిన వినిశర్యాతి భీతుండై కూతుం దోడ్కొని వల్లీకంబుకడకుం జని యందుఁ  
దవంబు నేయు ముద్రామువననిర్మిం గని తననేర్పుట నతనివలనఁ బ్రసన్నత పడని

తపసిచిత్తంబు నెఱింగి తనపుత్రిక నిచ్చి యెట్టకేలకుఁ బ్రదికినవాఁ డై మునీ శ్వరుని వీడ్కొని పురంబునకుం జనియె నంత. 55

ఆ. పరమకోపుఁ డయినభార్గవుఁ బతిఁ జేరి, మిగులఁ బనులయెడల మెచ్చుఁ దిరిగి యతనిపల్లశాల నాసుకన్యక యను, మగువ గొన్నియేండ్లు మనువు మనియె.

వ. అంతనొక్కనాఁ డయ్యాశ్రమంబునకువేల్పువెజ్జలై నయాశ్విను లిద్దఱు వచ్చిన వారలం బూజించి తనముదిమి సూపి చ్యవనుం డిట్లనియె మీకు మున్ను యాగ భాగంబుల లేనిసోమపానంబు నేను గల్పించి యిచ్చెద సోమపానసమయంబునఁ బానపాత్రంబు మీకు నందిచ్చెద నాముదిమి మానువుం డని యిట్లనియె.

క. నవకం బగుప్రాయంబున, జవరాండ్రఁ గరంచుమేనిచక్కఁదనంబున్ శివతరముగఁ గృప సేయుఁడు, దివిజాధిపవైద్యులార దీవింతు మిమున్. 58

వ. అనిన నశ్వదేవతలు సంతోషించి సిద్ధనిర్జితం బయినయీమడుఁగున మునుఁగు మని పలికి. 59

సీ. ముసలితాపసుఁ బట్టి మొగి నెత్తుకొని పోయి ముగురునామడుఁగున మునిఁగి లేచి వనితాజనము నెల్ల వలపించువార లై సుందరమూర్తు లై సుభగు లగుచుఁ గమలమాలికలతోఁ గనకకుండలములతో మంచిచీరలతోడఁ దుల్యు లై సూర్యతేజస్కు లై యున్న వారల మువ్వరఁ బొడగాంచి ముగుడబాల తే. యిందుఁ బెనిమిటి వీడని యెటుఁగ లేక, గరిత గావున నిజనాథుఁ గానఁగోరి సుభగమతులారనానాథుఁజూపుడనుచు, నశ్వదేవతలకపు డయ్యబలమ్రొక్కె.

వ. వార లాపతివ్రతనిజమరితనంబునకు మెచ్చి వయోరూపసంపన్నుం డయిన చ్యవనుంజూపి దంపతులవీడ్కొని విమానారూఢులైవేలుపులప్రోలికింజనిరంత.

సీ. యాగంబు సేయంగ నర్థించి శర్యాతి చ్యవనమునీంద్రు నాశ్రమముకడకుఁ గూతు నల్లునిఁ దోడుకొని పోవువేడుక వచ్చి పుత్రికకుఁ బార్శ్వంబునందు సూర్యతేజంబున సొంపారునరుఁ గని వీఁ డెవ్వఁడో దీనివిభుఁడు గాఁడు చెల్లరే యని పుత్రి సేసినప్రియములు మ్రొక్కులు నొల్లక మోము వాంచి తే. మాటుమాటాడ దీవింప మనసు రోసి, చ్యవనుఁ డధికుండు మునిజనసత్తముండు భువనసన్నుతుఁ డతఁడెందుఁబోయె నాతఁ, డెట్లువంచించబడియెవీఁ డెవ్వఁడబల.

మ. తగవే ధర్మమె శీలమే కులజ వై దర్పించి మోదంప నా జగదారాధ్యునిఁ బుణ్యశీలుఁ దపసిన్ సాధ్వీమనస్సమృతున్ మగనిన్ మాని భుజంగుఁ బొందఁ దగునే మానంబు వాటింపఁగాఁ దగదే దుర్గతిఁ ద్రోచితే కఠినవై తండ్రిం బతిం గూతురా. 63

ఆ. పద్మనయన మగఁడు ప్రాయంపువాఁ డైనఁ, గాపువెట్టి కొంతఁ గావ నేర్పుఁ గడఁగి ముసలితపసి గావంగ నేర్పునే, యువతి ముదుకఁ గూర్చునొప్పు దెందు.

వ. అని పలికిన నప్పరమపతివ్రతాలలామంబు చిటునగవు నెక్కుటద్దంబులఁజడిముడి

పడఁ దండ్రి కిట్లనియె.

65

క. నీయల్లుఁ డితఁడు భార్యఁ, డయ్యా జారుండు గాఁడు హర ముతోడఁ  
నెయ్యంబు నిల్పు మంచును, దొయ్యలి సర్వంబు దండ్రితో వినిపించెన్. 66

వ. అంత శర్యాతియు నప్రమత్తుం డై కూతుం గొంగిలించుకొని గారవంబున  
నయిదువపు గమ్మని దీవించె నంత భార్యాసహితుం డై చ్యవనుండు సని  
తనమామకు యాగంబు నేయించి యొక్కపాత్రంబున సోమభాగంబుఁ బట్టి  
నిజతపోబలంబున నశ్వదేవతల కిచ్చినం జూచి. 67

క. కోపముతోడను వాసపుఁ, డేపున ముని వైవ వజ్ర మెత్తిన మరలం  
దాపసుండు వజ్రభుజమున, నాపవి నిలిపెఁ జగంబు లాశ్చర్యపడన్. 68

వ. ఇవిధంబున నశ్వదేవత లిద్దఱు వైద్యులై సోమభాగంబు లేనివారయ్యుఁ  
జ్యవనుసామర్థ్యంబునఁ బ్రాప్తభాగు లయి చనిరి శర్యాతికి నుత్తానబర్హియు  
నానర్తుండును భూరిషేణుండు ననుమువ్వురు కొడుకులు గలిగి రందు. 69

సీ. ఆనర్తునకు రైవతాహ్వయుం డుదయించె నతఁడు కుశస్థలి యనుపురంబు  
నీరధిలోపల నిర్మించిఁ బెంపుతో నానర్తముఖవిషయంబు లేలే  
గనియెఁ గకుద్దిముఖ్యం బైననందనశతము రైవతుండు విశాలయశుండు  
దనకూతు రేవతి థాత ముందటఁ బెట్టి తగువరు నడిగెడితలఁపుతోడఁ

తే. గన్యఁ దోడ్కొని బ్రహ్మలోకమున కేగి, యచట గంధర్వకిన్నరు లజానిమ్రాల  
నాటపాటలునలుపఁగ నవసరంబు, గాక నిలుచుండె నతఁ డొక్కక్షణముతడవు.

వ. అంత నవసరం బయిన నజానికి నమస్కరించి రైవతుండు రేవతింజూపియిట్లనియె.

ఆ. చాల ముద్దరాలు జవరాలుఁ గొమరాలు, నీశుభాత్మరాలి కెవ్వఁ డొక్కొక్క  
మగఁడు నెప్పుమనిన మదిఁ జూచి పకపక, నవ్వి భూమిపతికి నలువ వలికె. 72

సీ. మనుజేశ దీనికై మదిలోనఁ దలఁచినవార లెల్లను గాలవశతఁ జనిరి  
వారలబిడ్డల వారలమనుమల వారలగోత్రంబువారి నైన  
వినము మేదినిమీఁద వినుము నీవచ్చినయీలోన నిరువదియేడుమాటు  
లొండొండ నాలుగుయుగములుఁ జనియె నీ వటు గానధరణికి నరుగుమిపుడు

తే. దేవదేవుండు హరి బలదేవుఁ డనఁగ, భూమిభారంబు మాన్పంగఁ బుట్టినాఁడు  
సకలభూతాత్మకుండు నిజాంశంబుతోడ, యువతిమణినిమ్ము జనమణికున్నతాత్మ.

వ. అని యానతిచ్చిన బ్రహ్మకు నమస్కరించి భూలోకంబునకుఁ జనుదెంచి  
సోదరస్వజనహీనం బగుతననగరంబున కారాజు వచ్చి బలభద్రుం గాంచి  
రేవతీకన్య నతని కిచ్చి నారాయణాశ్రమం బగుబదరికావనంబునకు నియ  
మంబునఁ జపంబుసేయం జనియె. 74

క. నభగుం డనుడునుభవకిన్చి, శుభమతి నాభాగుం డనఁగ సుతుం డుదయించెం  
బ్రభులై కవి యెంతయును నెల్లజించిరి భ్రాత లతనివిత్తము నధిపా. 75

వ. అంత నాభాగుండును బ్రహ్మచారియై తనతోడంబుట్టువులను ధనంబుపా లడిగిన వారలు \*దం డ్రీ చెప్పిన క్రమంబున నిచ్చెద మనిన నాభాగుండు తం డ్రీయగు నభగు కడకుం జని విభాగంబు నేయు మని పలికిన నతం డిందు నంగిరసులు మేధ గలవార లయ్యును సత్రయాగంబు నేయుచు నాటవదినంబున నర్హకర్తంబులు దోషక మూఢు లయ్యెదరు వారలకు నీవు వైశ్యదేవసూ క్తంబులు రెం డెటిం గించినఁ గవి యనం బ్రసిద్ధి కెక్కెదవు దానంజేసి వారు కృతకృత్యులై స్వర్గం బునకుఁ బోవుచు సత్రపరిశేషితం బైనధనంబు నీ కిచ్చెద రని పలికినం దం డ్రీ వీడ్కొని నాభాగుండు సని యట్లు నేసిన నంగిరసులు సత్రపరిశేషితధనంబు లతని కిచ్చి నాకంబునకుం జని రంత.

76

క. అంగిరసు లిచ్చుపసిడికి, మంగళమతిఁ జేరునపుని మానిచి యొకఁ డు త్తుంగుండు గృష్ణాంగుండు దగ, ముంగల నిలుచుండి వి త్తముం జేకొనియెన్.

వ. వానిం జూచి నాభాగుండు దనకు మును లిచ్చుటంజేసి తనధనం బని పలికిన నమృహాపురుషుండు మీతం డ్రీ నెప్పిన క్రమంబ కర్తవ్యం బనిన నాభాగుండు నభగు నడిగిన నతండు యజ్ఞమందిరగతం బై యుచ్చిష్టం బగుధనంబు దొల్లి మహామునులు రుద్రున కిచ్చి రది కారణంబుగా నాదేవుండు సర్వధనంబునకు నర్హుండనిన విని వచ్చి నాభాగుండు మహాదేవునకు నమస్కరించి దేవా యీ ధనంబు నీయధీనం బని మాతం డ్రీ నెప్పె నే నపరాధంబు నేసితి సహింపు మన వుడు భ క్తవత్సలుం డగు నమృహాపురుషుండు నభగునత్యవచనంబునకు నాభాగుని నిజంబునకు మెచ్చి నీవు దప్పక పలికితివి కావున సత్రపరిశేషితం బగుధనంబు నీకు నిచ్చితి నని పలికి యంతర్ధర్మిత్వంబును సనాతనం బగుబ్రహ్మజ్ఞానంబును నుప దేశించి తిరోహితుం డయ్యె నివ్వధంబున

78

క. భువిలో నాభాగునికథ, దవిలి మతిఁ రేపు మాపుఁ దలఁచినమాత్రం గవి యగు మంత్రజ్ఞుం డగుఁ, బ్రవిమలగతిఁ బొందు నరుండు భ ద్రాత్మకుఁ డై.

వ. అంత నాభాగునకు నంబరీషుండు జనియంచె నతనియందు జగద ప్రతిహతంబైన బ్రాహ్మణశాపంబు నిరర్థకం బయ్యె ననిన విని యేమి కారణంబున దురంతంబైన బ్ర హ్మదండంబువలన నతండు విడువంబడియె ననిన నప్పుడమితేనీకి శుకుం డిట్లనియె.

—ॐ అం బ రీ షో పా భ్యా న ము. ॐ—

శా.సప్తద్వీపవిశాలభూభరము దోస్తంభంబునం బూని సుం  
ప్రాప్తశ్రీయుతుఁ డై మహావిభవసంపచ్చాతురిం గల్గి దు  
ర్వాప్తిఁ జెందక వైష్ణవార్చనలమేరం గాలముం బుచ్చుచుకొ  
సుప్తిం బొందక యొప్పె సద్గుణగరిష్ఠుం డంబరీషుం డిలన్.

81

సీ. చి త్తంబు మధురీపుశ్రీపాదములయంద పలుకులు హరిగుణవతనమంద

\*ఇచ్చో నిందలివిషయమునకును సంస్కృతభాగవతవిషయమునకును భేదము గానంబడియెడు.

కరములు విష్ణుమందిరమార్జనములంద శ్రవములు హరికథాశ్రవణమంద  
చూపులు గోవిందరూపనీక్షణమంద శిరము గేశవనమస్కృతులయంద  
పదము లీశ్వరగేహపరిసర్పణములంద కామంబు చక్రికైంకర్యమంద  
తే. సంగమచ్యుతజనతనుసంగమంద, స్రుణమసురారిభక్తాంఘ్రికమలమంద  
రసన దులసీదశములంద రతులు పుణ్యసంగతులయంద యారాజచంద్రమునకు.

వ. మఱియు నమృహివిభుండు.

83

సీ. ఘనవైభవంబునఁ గల్పపదూరుఁడై యజ్ఞేశు నీశు నబ్జాతుఁ గూర్చి  
మొనసి వసిష్ఠాదిమునివల్లభులతోడఁ దగిలి సరస్వతీతటమునందు  
మేధతో బహువాఙ్మేదంబు లొనరించె గణులింప రానిదక్షిణలు వెట్టి  
సమలోష్ఠహేముఁడై సర్వకర్తంబులు హరిపరంబులు గాఁగ నవని యేలే

ఆ. విష్ణుభక్తులందు విష్ణుప్రసందుఁ గ, లంక యెడల మనసు లంకె వెట్టి  
విహిత రాజ్యవృత్తి విడువనివాఁడు నై, యతఁడు రాచతపసి యనఁగనొప్పె.

వ. వెండియు నమృహిభాగవతుండు.

85

క. హరి యని సంభావించును, హరి యని దర్శించు నంటు నాఘ్రాణించున్  
హరి యనిరుచిగొనఁ దలఁచును, హరి హరి ఘన నంబరీషు నలవియె పొగడన్.

వ. ఇట్లు పుణ్యాచిత్తుండు నీశ్వరాయత్తుండు నై యల్లనల్లన రాజ్యంబు సేయుచున్న  
సమయంబున.

87

ఆ. అతని కీహ మానె హరులందుఁ గరులందు, ధనములందుఁ గేళివనములందుఁ  
బుత్రులందు బంధుమిత్రులయందును, బురమునందు సంతిపురమునందు. 88

వ. అంతఁ గొంతకాలంబున కమ్రేదినీ కాంతుండు సంసారంబువలనితగులంబు విడిచి  
నిర్మలుం డై యేకాంతంబున భక్తిపరవశుం డయి యుండ నా రాచతపసికి భక్త  
లోకవత్సలుం డగుపురుషోత్తముండు ప్రతిభటశిక్షణంబును నిజజనరక్షణంబును  
నిఖిలజగదవక్రంబును నగుచక్రంబు నిచ్చి చనియె నంత.

89

క. తనతోడినీడకై వడి, ననురూపగుణాధ్యయై నయాత్మమహిషితో  
జనవిభుండు ద్వాదశీవ్రత, మొనరఁగ హరిఁగూర్చి చేసె నొకయేఁ డధిపా. 90

వ. ఇట్లు వ్రతంబు సేసి యావ్రతాంతంబునం గార్తికమాసంబున మూడురాత్రు  
లుపవసించి కాళిందీజలంబుల స్నాతుం డయి మధువనంబున మహాభిషేకవిధా  
నంబున విహితపరికరసంపన్నుం డయి హరి నభిషేకంబు సేసి మనోహరంబు  
లయినగంధంబులు సమర్పించి యభినవామోదంబు లై నపుష్పములం బూజించి  
తదవంతరంబ.

91

శా. పా లేతై ప్రవహింప నంగరుచులుం బ్రాయంబులున్ రూపము  
ల్లేల్లె ధూర్తలుగొక వెండిగొరిజ ల్లే మోరుశృంగంబులుం  
గ్రాలం గ్రేపుల యిట్లునాచును మృగచ్ఛేల లై యున్నమం

దాలక్ న్యర్బుదషట్కు మిచ్చె విభుఁ డుద్యవైద్వికశ్రేణికిన్. 92

క. పెక్కండ్రు విప్రవరులకు, గ్రక్కున సతిభక్తితోడఁ గడుపులు నిండం  
జొక్కపుటన్నం బిడి విభుఁ, డొక్కెడఁ బారణము సేయ నుద్యోగింపన్. 93

వ. అయ్యవసరంబున. 94

క. భాసురనిగమపదోప, న్యాసుఁడు సుతపోవిలాసుఁ డనుపమయోగా  
భ్యాసుఁడు రవిభాసుఁడు దు,ర్వాసుఁ డతిథి యయ్యెఁ దన్ని వాసంబునకున్. 95

వ. అట్లతిథి యై వచ్చిన నమ్మనివల్లభునకుఁ బ్రత్యుత్థానంబు సేసి కూర్చుండ గద్దియ  
యిడి పాదంబులు గడిగి పూజించి సేమంబరసి తనయింట నన్నంబు గుడువుమని  
నమస్కరించిన నమ్మహాత్ముండు సంతసించి భోజనంబునకు నంగీకరించి నిర్తలంబు  
లగు కాళిందీజలంబునం బరమధ్యానంబు సేయుచు మునిగి లేచి రాక తడవు  
సేసిన ముహూర్తార్థావశిష్ట యగుద్వాదశియందెఁ బారణ సేయ వలయుటఁ  
జింతించి బ్రాహ్మణాతిక్రమదోషంబునకు శంకించి విద్యజ్ఞసంబుల రావించి  
వారల నుద్దేశించి. 96

క. ముని నీరు సొచ్చి వెడలఁడు, చనియెడు ద్వాదశియు నింత సనియె న్నీలో  
నన పారణయుక్ వలయును, వినిపింపుం డర్హధర్తవిధ మెట్టిదియో. 97

వ. అని పలికిన నారాజునకు బ్రాహ్మణజను లిట్లనిరి. 98

ఆ. అతిథి వోయి రామి నధిప యీద్వాదశి, పారణంబు మానఁ బాడి గాదు  
గుడువకుంట గాదు కుడుచుటయును గాదు, సలిలభక్షణంబు సమృతంబు. 99

వ. అని ధర్మసందేహంబు వాసిన నారాజుర్నిశ్రేష్ఠుండును మనంబున హరిం దలంచి  
నీరు పారణంబు సేసి జలంబుల మునింగినతపసిరాక కెదురుచూచు చున్నసమ  
యంబున. 100

సీ. యమునలోఁ గృతకృత్యుఁ డై వచ్చి రాజుచే సేవితం డై రాజుచేష్టితంబు  
బుద్ధిలో నూహించి బొమముడిమొగముతో నదరెడిమేనితో నాగ్రహించి  
రెట్టించి యాకలి గొట్టు మిట్టాడంగ నీసంపదన్నత్తు నీనృశంసు  
నీదురహంకారు నిందఱుఁ గంటిరే విష్ణుభక్తుఁడు గాఁడు వీడు నన్నుఁ

తే. గుడువరమ్మని మునుముట్టఁ గుడిచినాడు, ధర్మభంగంబు సేసి దుష్కర్మఁడయ్యె  
నయిన నిప్పుడు సూపెద నన్నిదిశల, నేను గోపింప మాన్పువాఁ డెవ్వఁడనుచు.

చ. పెటపెటఁ బండ్లు గీటుచును భీకరుఁ డై కనుఁగ్రేవ నిప్పుకల్  
పొటపొట రాల గండములు పొంగ మునీంద్రుఁడు హుంకరించుచున్  
జటమొద లంటఁగాఁ బెరికి చక్కన దానన కృత్య నాయుధో  
త్కటవరశూలహస్తయుతఁ గా నొనరించి కవించె రాజుపై. 102

వ. అంత. 103

క. కాలానలసన్నిభ యై, శూలాయుధహస్త యగుచు సుఱసుఱ సుక్కన్

- నేలఁ బదంబులఁ ద్రొక్కుచు, వాలి మహాకృత్య మనుజవల్లభుఁ జేరెన్ 104
- ఆ. ఆప్రకార మెఱిఁగి హరి విశ్వరూపుఁడు, వెట్టితపసి నేయువేడబంబుఁ  
జక్కఁదెట్టు మనుచుఁ జక్రంబుఁ బంచిన, వచ్చె నదియుఁ బ్రళయవహ్ని పగిది.
- వ. వచ్చి మునిపంచినకృత్యను దహించి తనివి సనక మునివెంటం బడిన మునియును  
మేరుగుహ సొచ్చిన నదియు వ్యాళంబు వెనుకొనుదవానలంబుచందంబునఁ  
దోస చొచ్చి మఱియును. 106
- మ. భువిఁ దూఱ్ భువిఁ దూఱు నభిఁ జొర నబ్ధుల్ సొచ్చు నుద్వేగి యై  
దివిఁ బ్రాఁకఁ దివిఁ బ్రాఁకు దిక్కులకుఁ బో దిగ్విధులం బోవుఁ జి  
క్కి వెను గ్రుంగినఁ గ్రుంగు నిల్వ నిలుచుం గ్రేడింపఁ గ్రేడించు నొ  
క్కపడిఁ దాపసువెంట నంటి హరిచక్రం బన్యదుర్వక్రమై. 107
- శా. ఏలోకంబున కైన వెంటఁబడి తో నేతెంచుచక్రానల  
జ్వాలల్ మానుపువారు లేమిఁ జని దేవజ్యేష్ఠు లోకేశు వాఁ  
డాలోకించి విధాత విశ్వజననవ్యాపారపారిణరే  
ఖాలీలేక్షణ చూడ వే కరుణఁ జక్రంబున్ నివారింపవే. 108
- వ. అనిన బ్రహ్మ యిట్లనియె. 109
- మ. కరమర్థిన్ ద్విపరార్థసంజ్ఞ గలయీకాలంబుఁ గాలాత్ముఁడై  
సారిడిన్ నిండఁగఁ జేసి లోకములు నాచోటున్ విభుండెవ్వఁడో  
పరిపూర్తిన్ గనుఁగ్రేవఁ గెంపు గదురన్ భస్మంబు గాఁ జేయు నా  
హరిచక్రానలకీల కన్యఁ డొకరుం డడ్డంబు గా నేర్చునే. 110
- ఆ. ఏనుభవుఁడు దత్తుఁ డింద్రాదులును బ్రజాపతులుభృగుఁడు భూతపతులుశిరము  
లందుఁ దాల్చు మతనియాజ్ఞ జగద్ధితం, బంచ భూరికార్యమతుల మనుచు.
- వ. కావున సుదర్శనానలనివారణంబులకు నోపనని విరించి పలికిన దుర్వాసుండు  
గైలాసంబునకుఁ జను దెంచి శర్వు నాలోకించి చక్రానలంబు తెఱుం గెఱింగించిన  
నమ్మహాదేవుం డిట్లనియె. 112
- సీ. వినవయ్య తండ్రి యీవిశ్వేశ్వరునియందుఁ జతురాస్యజీవకోశములు పెక్కు  
వేలసంఖ్యలు గూడి వేళతో నిబ్బంగి నగుచుండుఁ జనుచుండు నదియుఁ గాక  
యెవ్వనిచే భ్రాంతి నే మందుచున్నార మేను దేవలుఁ డనురేంద్రసుతుఁడు  
నారదుఁ డజుఁడు సనత్కుమారుఁడు ధర్ము డాకపిలుఁడు మరీచ్యాదులన్య
- ఆ. పారవిదులు సిద్ధపతులు నెవ్వనిమాయ, నెఱుంగ లేము దాన నింత వడుదు  
మట్టినిఖిలనాథునాయుధశ్రేష్ఠంబుఁ, దొలఁగఁజేయ మాకు దుర్లభంబు. 113
- వ. మున్నీంద్రా నీవు నమ్మహాత్మునిశరణంబు వేడు మతండు మేలు సేయం గలవాఁ  
డని పలికిన నీశ్వరునివలన నిరాశుండై దుర్వాసుండు వైకుంఠనగరంబునకుంజని.
- శా. ఆవై కుంఠములో విభవముడిచి డాగంబుపై లచ్చి దాఁ

గ్రేవ్ మెల్లన నర్తభాషణములం గ్రీడించుపుణ్యుక్ హరిక్  
దేవాధీశ్వరుం గాంచి యోవరద యోదేవేశ యోభక్తర  
క్షావిద్యాపరతంత్ర మానుపఁ గదే చక్రానలజ్వాలలన్.

115

ఉ. నీమహిమార్ణవంబుతుది నిక్కముగా నెఱుంగంగ లేక నీ  
ప్రేమకు వచ్చుదాసులకుఁ గ్రించుతనంబున నెగ్గు నేసితిఁ  
నామఱపుక్ సహింపు మట నారకుఁ డైన మనంబులో భవ  
న్నామము చింత నేసిన ననంతసుఖస్థితి నొంద కుండునె.

116

వ. అని పలికి పాదకమలంబులకు మ్రొక్కి లేవక యున్న దుర్వాసునిం గని హరి  
యి ట్లనియె.

117

చ చలమున బుద్ధిమంతు లగుసాధులు నాహృదయంబు లీల దొం  
గిలి కొని పోవు చుండుదు రకిల్బిషభక్తిలతాచయంబులక్  
నిలువఁగఁ బట్టి గట్టుదురు నేరుపుతో మడకుంభికై వడిఁ  
వలలకుఁ జిక్కి భక్తజనవత్సలతం జనకుండుఁ దాపసా

118

ఆ. నాకు మేలు గోర నాభక్తులక కాని, భక్తజనుల కేన పరమగతియు  
భక్తుఁ డెందు జనినఁ బఱతెంతు వెనువెంట, గోవువెంటఁ దగులుకోడెభంగి.

వ. అదియునుం గాక.

120

తనువు మనువు విడిచి తనయులఁ జుట్టాల, నాలి విడిచి సంపదాలి విడిచి

నన్న కాని యన్య మెన్నఁడు నెఱుంగని, వారి విడువ నెట్టివారి నైన.

121

పంచేంద్రియముల తెరువుల, వంచించి మనంబునందు వరమతులు ప్రతి

ష్ఠించి వహింతురు నన్నును, మంచివరుం బుణ్యసతులు మరగినభంగిన్.

122

సాధులహృదయము నాయది, సాధులహృదయంబు నేను జగముల నెల్లఁ

సాధుల నేన యెఱుంగుదు, సాధు లెఱుంగుదురు నాదుచరితము విప్రా

123

ధారుణీసురులకుఁ దపము విద్యయు రెండు, ముక్తి నేయుచుండుముదముతోడ

దుర్విసీతు లగుచు దుర్జను లగువారి, కివియెఁ గీడు నేయ కేల యుండు

124

నాతేజము సాధులలో, నాతత మై యుండు వారి నలఁచుజనులకుఁ

హేతిక్రియ భీతి నిచ్చుం, జేతోమోదంబుఁ జెలుచు సిద్ధము సుష్టి.

125

అదె పోబ్రాహ్మణ నీకును, సదయుండు నాభాగసుతుండు జనవినుతగుణా

స్పదుఁ డిచ్చు నభయ మాతని,మది సంతసపఱచి వేడుమూ శరణంబున్.

126

అని శ్రీవల్లభుఁ డానతిచ్చిన మహోద్యచ్చక్రకీలావళీ

జనితాయాసుండు నిర్వికాసుఁ డుదితశ్వాసుండు దుర్వాసుఁ డ

ల్లన యేతెంచి సుభక్తిఁ గాంచెఁ గరుణాలావణ్యవేషుక్ విదో

షు నయోదారమనీషు మంజుమితభాషు న్నంబరీషుక్ వెనన్.

127

కని దుగ్ధతుం డయి యమ్మహీవల్లభుపాదంబులు వట్టి విడువకున్న నానరేంద్ర



చంద్రుండు చరణస్పర్శనంబునకు నోడుచుఁ గరుణారసభరితహృదయుం డయి  
హరిచక్రంబు నిట్లని స్తుతియించె. 128

సీ. నీవ పావకుండవు నీవ సూర్యుండవు నీవ చంద్రుండవు నీవ జలము  
నీవ నేలయు నింగి నీవ సమీరంబు నీవ భూతేంద్రియనికర మీవ  
నీవ బ్రహ్మంబును నీవ సత్యంబును నీవ యజ్ఞంబును నీవ ఫలము  
నీవ లోకేశులు నీవ సర్వాత్మయు నీవ కాలంబును నీవ జగము

తే. నీవ బహుయజ్ఞభోజివి నీవ నిత్య, మూలతేజంబు నీకు నే మ్రొక్కువాఁడ  
నీరజాతుండు చాల మన్నించునట్టి, శస్త్రముఖ్యమ కావవే చాలు మునిని. 129

మ హరిచే నీవు విసృష్ట మై చనఁగ మున్నా లించి నీధారలకొ  
ధరణికి వ్రాలుట నిక్కమంచు మునుపే దై త్యేశ్వర ప్రాతముల్  
శిరముల్ బాదములు భుజాయుగళముల్ ఛేదిల్లి యంగంబు ల  
ష్టారగం బ్రాణసమీరముల్ వదలు నీ యుద్ధంబులం జక్రమా. 130

ఆ. కలఁగి నిద్ర వోవఁ గలలోన వచ్చిన, నిన్నుఁ జూచి దీర్ఘనిద్ర వోదు  
రసురవరులు శయ్యలం దున్న సతులు ప్రభాతమందు లేచి పలవరింప. 131

ఉ. చీకటిఁ బాపుచుకొ వెలుఁగు నేయుచు సజ్జనకోటి నెల్ల స  
శ్రీకను జేయు నీరుచులు నెల్లుగ ధర్మసమేతలై నినుకొ  
వాకున నిట్టి దట్టి దని వర్ణన నేయ విధాత నేరఁ డ  
స్తోకము నీదురూపు గలదుం దుది లేదు పరాత్పరాద్య మై. 132

ఆ. కమలలోచనుండు ఖలుల శిషింపంగఁ, బాలు నేయ నీవు పాలుపడితి  
వైన నింకఁ జాలు నాపన్నుండై యున్న, తపసిఁ గావు మీవు ధర్మవృత్తి 133

వ. అని వినుతించి కేలుఁడప్పిదోయి నొసలం బొసంగించి యి ట్లనియె. 134

ఆ. ఏ నమస్కరింతు నింద్ర శాస్త్రవధూమ, కేతువునకు ధర్మ నేతువునకు  
విమలరూపమునకు విశ్వదీపమునకు, జక్రమునకు గుప్తశక్రమునకు. 135

వ. అని మఱియు ని ట్లనియె. 136

ఆ. విహితధర్మమందు విహరింతునేనిని, నిష్ట మైనద్రవ్య మిత్తునేని  
ధరణీసురుండు మాకు దై వతం బగునేని, విప్రునకు శుభంబు వెలయుఁ గాక.

క. అఖిలగుణాశ్రయఁ డగుహరి, సుఖ యై నాకొలుపువలనఁ జొక్కెడినేనికొ  
నిఖిలాత్మమయుం డగుటకు, సుఖ మందుం గాక భూమిసురుఁ డివ్వేశన్. 138

వ. అని యివిధంబునం బొగడుపుడమితేనివలన మన్నించి తపసిని దాహంబు  
నొందింపక రక్కసులగొంగచక్రంబు తిరిగి చనియె నంత దుర్వాసుండు  
శాంతింబొంది మెల్లనిమాటల నారాజుకొ దీవించి యి ట్లనియె. 139

మ. నరనాథోత్తమ మేలు నేసితి కదా నాతప్పు మన్నించి శ్రీ  
హరిపాదాబ్జము తిండ్లముట్టఁ గొలుతే యాశ్చర్య మా నెన్ను చో

- నరుదం ద్రే నినుబోఁటిసాధునకుఁ దా నై యిచ్చుటల్ గాచుటల్  
సారిధి నై జగుణులు లై సరస వచ్చుం గాదె మిత్రాకృతిన్. 140
- వ. అదియనుం గాక. 141
- మ ఒకమాం టెవ్వనిపేరు కర్ణములలో నొయ్యార మై సోఁకినక  
సకలాఘంబులుఁ బల్లటిల్లి తొలఁగుక సుభ్రాంతితో నట్టిస  
త్సుకరుక మంగళతీర్థపాదు హరి విష్ణుక దేవదేవేశునిక  
అకలంకస్థితిఁ గొల్పుభ క్తులకు లే దడ్డంబు రాజాగ్రణీ 142
- మత్తకోకిలము. తప్పు లోఁగొని చక్రపావకదాహముం బెడఁబాపి తే  
నొప్పు నొప్పు భవద్దయారస మోనరేశ్వర ప్రాణముల్  
సెప్ప మున్నును వోయి క్రమ్యుఁడ జేరె ధన్యుఁడ నైతి నీ  
కెప్పుడుక శుభ మేను గోరెద నింకఁ బోయెద భూవరా. 143
- క. అనిన విని రాజముఖ్యుఁడు, మునివల్లభుపాదములకు మ్రొక్కి కడుక మ  
న్నన నేసి యిష్టభోజన, మనువుగఁ బెట్టింఁచె దృప్తుఁడయ్యె నతండున్. 144
- వ. మఱియు నమ్మునీంద్రుం డిట్లనియె. 145
- శా. కంటిక నేఁటికి నిన్ను నీవచనముల్ కర్ణద్వయిం బ్రీతిగా  
వింటి న్నన్నముఁ గొంటి నీగృహమునక వేడ్కూక ఫలం బబ్బె నే  
మంటిం బోయెద నీచరిత్ర మమరుల్ మర్త్యుల్ సుఖానీనులై  
మింటక మేదిని సన్నుతింపఁ గల రీమిఁదక నరేంద్రాగ్రణీ. 146
- వ. అని చెప్పి దుర్వాసుం డంబరీషుని దీవించి కీర్తించి మింటితెరువున బ్రహ్మ  
లోకంబునకుం జనియె మునీశ్వరుండు వచ్చి మగుడం జనువేళకు నొక్కవత్స  
రంబు నిండి వ్రతంబు పరిపూర్ణం బైన. 147
- ఆ. అవనిసురుఁడు గుడువ నతిపవిత్రం బైన, వంటకంబు భూమివరుఁడు గుడిచె  
దపసినెగులుమాన్పఁ దానెంతవాఁ డను, హరికృపామహాత్మ్య మనుచుఁడలఁచి. 149
- వ. మఱియును. 149
- క. హరిఁ గొల్పుచుండువారికి, బరమేష్ఠిపదంబు మొదలు పదభోగంబుల్  
నరకసమము లనుతలఁపున, ధరణీరాజ్యంబు తోడితగులము మానెన్. 150
- వ. ఇట్లు విరక్తుం డై. 151
- ఆ తనకు సదృశు లై నతనయుల రావించి, ధరణిభరము వారిఁ దాల్పఁ బంచి  
కాననంబు సొచ్చెఁ గామాదివిజయుఁ డై, నరవిభుండు హరిసనాథుఁడగుచు.
- క. ఈయంబరీషుచరితముఁ, దీయంబున విన్నఁ జదువ ధీసంపన్నుం  
డై యుండును భోగపరుం, డై యుండును నరుఁడు పుణ్యుఁడై యుండు నృపా.
- వ. విను మయ్యంబరీషునకు విరూపుండును గేతుమంతుండును శంభుండును నను  
వాడు మువ్వరు గొడుగు లందుఁ గేతుమంతుండును శంభుండును హరింగూర్చి

తపంబు నేయువారై వనంబునకుఁ జనిరి. విరూపునికిఁ బృషదశ్వుండును బృష  
దశ్వునకు రథీతసుండును గలిగి రమ్యహస్తానికి సంతతి లేకున్న నంగిరసుఁ డను  
ముసింద్రుం డతనిభార్యయందు బ్రహ్మతేజోనిధు లయినకొడుకులం గలిగించె  
వారలు రథీతరగోత్రులు నాంగిరసు లను బ్రాహ్మణులు నై యితరులందు ముఖ్య  
లయి ప్రవర్తిల్లి రని చెప్పి శుకుం డిట్లనియె. 154

❖ ఇత్యాకుపశానుకమము. ❖

క ఒకనాఁడు మనువు దుష్ఠి న, వికలుఁడు గా కతనిపూణవివరమువెంటం  
బ్రకటయశుం డిత్వాకుం, డకలంకుఁడు పుట్టె రవికులాధీశుం డై. 155

సీ ఇత్యాకునకుఁ బుత్రు లెలమిఁ బుట్టిరి నూర్వ రమర వికుక్షియు నిమియు డండ్  
కుండు నాతనిపెద్దకొడుకులు మువ్వు రాశ్యావర్తమందు హిమాచలంబు  
వింధ్యాద్రినుధ్య ముర్వీమండలము గొంత యేలిరి యిరువదియేపు రొక్క  
పొందున నాతూర్పుభూమి పాలించిరి యందఱు పడమటి కధిపు లైరి

తే. యున్న నలువదియేడ్వారు ను త్తరోర్వి, దక్షిణోర్వియుఁ గాచిరి తండ్రి యంత  
నష్టకాశ్రాధ మొనరింతు ననుచు నగ్ర, సుతు వికుక్షి నిరీక్షించి శుద్ధ మైన  
మాంసఖండంబు దెచ్చునె మహితయశుఁడు. 156

మ అగుఁ గా కంచు వికుక్షి వేట సని ఘోరారణ్యభూమిం దగ్గఁ  
మృగసంఘంబులఁ జంపి బిట్టడవి తా మే నొల్లఁ బో నాఁడటా  
సగ మై యొక్కశశంబుఁ బట్టి తిని శేషం బైనమాంసంబు శీ  
ఘ్రగతి దండ్రికిఁ దెచ్చి యిచ్చె నకలంకస్ఫూర్తి వర్ధిల్లగాన్. 157

తరలము. కులగురుండు వసిష్ఠుఁ డంత వికుక్షికుం దెలు దింట లో  
పల నెఱింగి యనర్హ మెంగిలి వైతృకం బొనరింపఁగా  
వలదు వీడు దురాత్మకుం డన వానితండ్రియు వానిఁ జెం  
తలను జేరఁగ నీక దేశము దాఁటి పో నడిచెన్ వడిన్. 158

ఆ కొడుకు వెడలఁగొట్టి గుణవంతుఁ డిత్వాకుఁ, డావసిష్ఠుఁ డేమి యానతిచ్చె  
నదియుఁజేసి యోగి యై వనంబునఁ గ శే,బరము విడిచి ముక్తిపదమునొందె.

చ. జనకుఁడు ముక్తి కేఁగ నయశాలి వికుక్షి శశాదుఁ డంచు భూ  
జనులు నుతింప నీధరణిచక్ర మశేషము నేలి యాగముల్  
గొనకొని చేసెఁ బ్రీతి హరిఁ గూర్చి పురంజయుఁ బుత్రుఁ గాంచె బే  
ర్కొనె నమరేంద్రవాహుడుఁ గకుత్స్థుండు నంచును వానిలోకముల్. 160

సీ. కృతయుగాంతంబున దితిసుతామరులకు రణమయ్యె నందు నారాక్షసులకు  
నమరవల్లభుఁ డోడి హరితోడఁ జెప్పిన జలజనేత్రుండు పురంజయునియందు  
వచ్చి నే నుండెద వాసవ వృషభంబ వై మోపు మని పల్క నమరవిభుండు  
గోరాజమూర్తి గకుత్స్థుడేళంబున నాపురంజయు మోచె నంత నతఁడు

- తే. విష్ణుతేజంబు దనయందు విస్తరిల్ల, దివ్యచాపంబు చే బట్టి దీప్తనిశిత  
బాణములఁ బూని వేల్పులు ప్రస్తుతించు, నంతఁ గాలాగ్ని చాడ్చున ననికైనడ చె.
- చ. నడచి శరావళిఁ దనుజనాథులమేనులు సించి కంఠముల్  
దొడిదొడి ద్రుంచి కాలపురిత్రోవకుఁ గొందఱు బుచ్చి కొందఱు  
వడి నురగాలయంబున నివాసము సేయఁగఁ దోలి యంత నూ  
ఱడక నిశాచరేంద్రులపురంబులు గూల్చె బురంజయాఖ్యతన్. 162
- వ. ఇవిధంబున శశాదపుత్రుండు రాక్షసులపురంబులు జయించినకతనం బురంజ  
యుండును వృషభరూపుం డైనయింద్రుండు వాహనం బగుటంజేసి యింద్రవా  
హనుండును సతనిమూఁపురం బెక్కి రణంబు సేసిన కారణంబునఁ గకుత్స్థుం  
డును నన నీమూఁడునామంబులం బ్రసిద్ధి కెక్కి దైత్యులధనంబుల నింద్రున కిచ్చె  
సప్తరంజయునిపుత్రుం డ నేనసుం డతనిపుత్రుండు పృథుండు పృథుకొడుకు విశ్వ  
గంధుండు విశ్వగంధునకు నందనుండు చంద్రుండు చంద్రసుతుండు యవనా  
శ్వండు యవనాశ్వతనూభవుండు శవస్తుం డతండు శావస్తినామనగరంబు  
నిర్మించె శవస్తతనయుండు బృహదశ్వండు బృహదశ్వతనూజుండు గువల  
యాశ్వం డానరేంద్రచంద్రుండు. 163
- క. లావు మెఱసి యిరువదియొక, వేవురు నందనులుఁ దాను వీరుఁ డతండు భూ  
దేవుఁ డుదంకుండు వనుప దు,రావహుఁ డై చంపె ధుంధు నమరాబంధున్.
- వ. అదికారణంబుగా ధుంధుమారుం డన నెగడె నయ్యసురముఖానలంబునఁ గువ  
లయాశ్వకుమారు లందఱు భస్మంబై రందు దృఢాశ్వండును గపిలాశ్వండును  
భద్రాశ్వండును ననువారలు ముగ్గురు సిక్కి రందు దృఢాశ్వనకు హర్యశ్వం  
డును హర్యశ్వనకు నికుంభుండును నికుంభునకు బర్హిణాశ్వండును బర్హి  
ణాశ్వనకుఁ గృతాశ్వండును గృతాశ్వనకు సేనజిత్తును సేనజిత్తునకు యువ  
నాశ్వండును జనించి రయ్యువనాశ్వండు గొడుకులు లేక నూర్వురు భార్య  
లుం దానును నివ్వెఱపడి యుండ నారాజునకు మునులు గృప చేసి యింద్రునిఁ  
గూర్చి సంతతి కొఱకు నైంద్రయాగంబు సేయించి రందు. 165
- సీ. భూమిశుభార్యకు బుత్రలాభమునకై పోయుతలంపున భూమిసురులు  
జలములు మంత్రించి జలకలశము దాచి నియమంబుతోఁ గూడి నిద్ర వోవ  
ధరణీశ్వరుండు వేరుదప్పితో నారాత్రి ధృతి లేక యజ్ఞమందిరముఁ జొచ్చి  
యాసీరు ద్రావిన నంత మేల్కని వార లెవ్వఁడు ద్రావె నీ రెందుఁ బోయె
- ఆ ననుచు రాజు ద్రావు టంతయు భావించి, యెఱిగి చోద్యమంది యీశ్వరాజ్ఞ  
యెవ్వఁ డోవుఁ గడవ నీశ్వరునకు నమ, స్కార మనుచు నేదికార్య మనుచు.
- వ. వారలు దుఃఖించు చుండు నంతఁ గొంతడడపునకు యువనాశ్వనికడుపు వ్రక్క  
లింతుకొని చక్రవర్తిచిహ్నంబులు గలకుమారుండు జన్మించి తల్లి లేనికతంబునఁ

గడువునకు లేక యేడ్పు చుండ నింద్రుండు వచ్చి శిశువునకు నాఁగలి దీటుకొఱకు  
వానినోటం దన దేశిని నిడినం ద్రావినకతంబున వానిపేరు మాంధాత యని  
నిర్దేశించి చనియె నివ్వధంబున.

167

ఆ. కడుపు పగుల ముద్దుకొడుకు జన్మించినఁ, దీఱఁ డయ్యెఁ దండ్రి దేవవిప్ర  
కరుణ యట్లకాదె కడిది దైవములావు, గలుగువాఁడు బ్రదుకుఁ గాక చెడునె.

ప. ఇట్లు బ్రహ్మకీ యున్నయువనాశ్వండు గొంతకాలంబునకుఁ దపంబు నేసి సిద్ధిం  
బొందె నంత.

169

సీ. పడమటఁ బొడమెడుబాలచంద్రునిమాడ్కిఁ బూటపూటకువృద్ధిబొందెబాలుఁ  
డల్లన పరిపూర్ణయశావనారూఢుఁడై రావణాదిరిపుల రాజవరుల  
దండించి తనుఁ ద్రసదస్యుఁడంచు సురేంద్రుఁడంకింప శూరుఁడై యఖిలదేవ  
మయు నతీంద్రియు విష్ణు మాధవు ధర్మాత్ము నజాని యజ్ఞాధీశు నాత్మఁ గూర్చి  
తే. చేసెఁ గ్రతువులు భూరిదక్షిణల నిచ్చి, ద్రవ్యయజమానవిధిమంత్రధర్మయజ్ఞ  
కాలముత్పిష్ఠిచేశముఖ్యంబులెల్ల, విష్ణురూపంబులనుచు భావించి యతఁడు.

క. బలిమి నడంచుచు నరులం, జలివెలుగుఁ వేడివెలుగుఁ జనుచో ప్లెల్ల  
జలరుహనయనునికరుణను, జెలువుగ మాంధాత యేలె సిరి నిండారన్.

171

ప. అంత నారాజునకు శతబిందునికూఁతు రగుబిందుమతియందుఁ బురుకుత్సుండు  
నంబరీషుండును ముచుకుందుండును ననువారు ముగ్గురు గొడుకులు నేఁబంద్రు  
గూఁతులును జనియించి పెరుగు చున్నయెడ.

172

సీ. యమునాజలములోన నధికుఁడు సౌభరి తపము నేయుచు జలస్థలమునందుఁ  
బిల్లలుఁ దనప్రాణవల్లభయును గూడి మెలఁగ నానందించుమీనరాజుఁ  
గనుఁగొని సుసారకాంక్షి యై మాంధాత నొకకన్య నడుగ నృపాత్తముండు  
దరుణి నిత్తును స్వయంవరమునఁ జేకొను మనవుడు ననుజూచి యశావనాంగి

ఆ. యేల ముసలిఁ గొరు నిట్టట్టు వడఁకెడి, వాడఁ జాల నరసినాడ నొడల  
జిగియు బిగియు లేని శిథిలుండఁ గరఁగింప, బాలఁ దిగిచికొనునుపాయ మెట్లు.

ప. అదియునుం గాక.

174

ఆ. బాల పువ్వుఁబోడి ప్రాయంపువానిని, జెన్నువాని ధనముఁ జేర్చువాని  
మరగెనేనిఁ గొంత మరగుఁగా కెదిరి ద,న్నెఱిగి ముసలితపసి నేల మరగు.

ప. అని విచారించి సౌభరి దనతపోబలంబునంజేసి ముసలితనంబు విడిచి యేలప్రా  
యంపుఁగొమరుం డయి యలంకరించుకొని ముందట నిలువంబడిన మాంధాత  
యుఁ గన్నియలనగరు గాచికొని యున్నవారికి నెలపు నేసిన వారముసింద్రుని  
నారాజపుత్రిక లున్నయెడకుం గొనిపోయి చూపిన.

176

ఉ. కోమలులారఁ వీడు నలకూబరుఁడో మరుఁడో జయంతుఁడో  
యేమఱి వచ్చె నీన్ది దడ వేల పరింతుము నేమ యేమ యుం

చామునినాథుఁ జూచి చలితాత్మిక లై సారిదిక్ వరించి రా  
భామిను లందఱుం గునుమబాణుఁడు గీ యని ఘంట వ్రేయఁగన్.

177

వ. ఇట్లు రాజకన్యకల నందఱుం జేకొని సౌభరి నిజతఃప్రభావంబున ననేకలీలా  
వివోదంబులఁ గల్పించి.

178

సీ. గృహరాజములయందుఁ గృతకాచలములందుఁగలువలు విలసిల్లుకొలఁకులందుఁ  
గలకంఠశుకమధుకరనినాదములచే వర్ణనీయము లై నవనములందు  
మణి వేదికలయందు మహనీయపర్యంకపీఠలీలాశైలబిలములందు  
శృంగారవతు లగుచెలువలు పలువురు తనపంపు నేయ సుస్థలములందు

తే. వస్త్రమాల్యాను లేపసువర్ణహార, భూరిసంపద నిష్టాన్న భోజి యగుచుఁ  
బూఁటపూటకు నొకవితపాలుపుఁ దాల్చి, రాజకన్యల నందఱ రతులఁ దేల్చె.

క. వెక్కిండ్లు రాజముఖులకు, నొక్కఁడు మగఁ డయ్యుఁ దనియకుండెమునీంద్రుం  
డెక్కిడుఘృతధారలచే, నక్కజ మై తృప్తి లేనియనలునిభంగిన్.

180

వ. ఇవ్విధంబున.

181

క. ఆరామంబున మునివరుఁ, డారామలతోడ బహువిహారమయుం డై  
పోరాములఁ దన కీట్టటు, పోరాములు నేసి కొన్నిప్రాద్ధలు వుచ్చెన్.

182

వ. అంత నొక్కనాఁడు మాంధాతృమేదిసీవల్లభుండు మునీశ్వరుం డెందుఁ బోయెఁ  
గూఁతు లెక్కడ నలజడి పడు చున్న వారలో యని తలంచి వెదకవచ్చి యొక్క  
మహాగహనంబున మణిమయసౌధంబులం జక్రవర్తియుం బోలెఁ గ్రీడించుచున్న  
తాపసరాజుం గని సంతసించి వెఱఁగుపడి మన్ననలం బొంది మెల్లన గూఁతు  
లం బొడగని సత్కరించి యిట్లనియె.

183

క. నాతోడులార మీపతి, మీతోడే పనులయెడల మేలే యనుడుక  
నాతో డిదె నాతో డిరు, తాతా మే లనుచు ననిరి తరుణులు వరుసన్.

184

వ. అంతఁ గొంతకాలంబునకు గృహగతచర్యుం డగుసౌభరి యేకాంతంబునఁ  
దన్నుఁ దాన చింతించుకొని మీనమిథునసంగదోషంబునం గాఁపురంబు దనకు  
నగపడుట యెఱింగి పశ్చాత్తాపంబున నిట్లనియె.

185

మ. ఉపవాసంబుల డయ్యుటో విషయసంయోగంబు వర్జించుటో  
తపముం బూని చరించుటో హరిపదధ్యానంబునక నిల్చుటో  
యపలాపంబున నేల పొందితి హతం బయ్యెం దపం బెల్ల నీ  
కపటస్త్రీపరిరంభముల్ మునులకుం డైవల్యసంసిద్ధులే.

186

చ. ముని నఁట తత్త్వవేది నఁట మోక్షమ కాని సుఖంబు లెవ్వియుం  
జన వఁట కాంత లేఁబ దఁట సౌధచయం బఁట వాసదేశముం  
దనయులు నైదువే లఁట నిదానము మీనకుటుంబి సౌఖ్యముం  
గను టఁట చల్ల రే నగవు గాక మహాత్ములు సూచి మెత్తురే.

187

ఆ. తపమునేయువాడుఁడ త్తల్లిజ్జుఁడగువాడు, నెలమిమోక్ష మిచ్చు నెంచువాడు  
నేకతంబు విడిచి యేర్పడ నేరఁడు, కాపురంబు నేయుఁ గఱితిపసి. 188

వ. అని దుగ్గిఖించి తన్నుం దాన నిందించుకొని తనవేడబంబు వివేకించుచు నిహపర  
సాధకుం డై కాపురంబు విడిచి సతులుం దానును వానప్రస్థధర్మంబున నడవికిం  
జని ఘోరతపంబు నేసి శరీరంబు గుదియించి యగ్నిసహితుం డై పరబ్రహ్మంబు  
సొచ్చె నంత. 139

క. మునిఁజతి వనమున కరిగిన, వనితలుఁ దో నరిగి ప్రాణవల్లభుగతికిం  
జనిరి వెనుతవిలి విడువక, యనలునితో శిఖలు నిలువ కరిగినభంగిన్. 190

వ. అంత మాంధాత పెద్దకొడుకగునంబరీషునిం దత్పితామహులం డగుటంజేసి యువ  
నాశ్వుండు దనకుఁ బుత్రుండు గావలయు నని కోరి పుచ్చుకొనియె నయ్యంబరీ  
షునకు యౌవనాశ్వుం డతనికి హరితుండు జనియించి రది కారణంబుగా నంబ  
రీషయౌవనాశ్వహరితులు మాంధాతృగోత్రంబునకుఁ బ్రవరులైరి మాంధాత  
రెండవకొడుకు పురుకుత్సుం డతని నురగలోకంబునకుఁ గొనిపోయి భుజంగ  
కుమారులు దమచెల్లెలి నర్హద యనుకన్యకను వివాహంబుచేసిరి. పురుకుత్సుండు  
నక్కడ ననేకగంధర్వనాథుల వధించి తననాగలోకసంచరణంబు దలంచువారికి  
నురగభయంబు లేకుండ వరంబు వడసి తిరిగి వచ్చె నాపురుకుత్సునకుఁ  
ద్రుసదస్యుండుఁ ద్రుసదస్యునకు ననరణ్యుండు నాయనరణ్యునకు హర్యశ్వుండు  
హర్యశ్వునకు నరుణుండు నరుణునకుఁ ద్రిబంధనుండుఁ ద్రిబంధనునకు సత్య  
వ్రతుండును జన్మించి రాసత్యవ్రతుండు త్రిశంకుఁ డనం బరఁగె నతండు. 191

సీ. గురుశాపవశమునఁ గూలి చండాలుఁ డై యనఘాత్తుఁ గౌశికు నాశ్రయించి  
యతనిలావున దివిజాలయంబున కేఁగ మన్నింప కమరులు మరలఁ ద్రోయఁ  
దలక్రిందుగాఁ బడి దైన్యంబుతో రాఁగఁ గౌశికుఁ డెప్పటిఘనత మెఱసి  
నిలిపె నాకసమున నేడు నున్నాడు త్రిశంకుఁ డాతఁడు హరిశ్చంద్రుఁ గనియె

తే. నాహరిశ్చంద్రుఁ గౌశికుఁ డర్థిఁ జేరి  
యాగదక్షిణామిషమున నఖిలధనముఁ  
గొల్లగొని మీఁదఁ గులహీనుఁ గొలువఁ బెట్టి  
బొంక కలజడిఁ బొందె నాభూపరుండు. 192

వ. ఇట్లు విశ్వామిత్రుండు హరిశ్చంద్రు నెగులుపఱచుట విని వసిష్ఠుండు విశ్వా  
మిత్రుని గృధ్రమృపు గమ్మని శపించి విశ్వామిత్రుండును వసిష్ఠుని బకంబవు  
గమ్మని శపించెఁ బక్షిరూపు లయ్యును వైరంబు మానక యయ్యిరువురును  
యుద్ధంబు నేసి రంత హరిశ్చంద్రుండు పుత్రులు లేక నారదునుపదేశంబున  
వరుణోపాసనంబు నతిభక్తితోఁ జేయ నావరుణుండు ప్రత్యక్షుం బైన నతనికి  
మ్రొక్కి యిట్లనియె. 193

- ఆ. వరుణదేవ నాకు వరవీరగుణముల, కొడుకు పుట్టినేని గొడుకుఁ బట్టి  
పశువుఁ జేసి నీవు పరిణమింపఁగ వేల్పు, గొడుకు నీఁ గడయ్య కొనుసు లేక.
- వ. అని పలికినం గుమారుండు గలిగెడు మని వరం బిచ్చి వరుణుండు సనియె నంత  
హరిశ్చంద్రునకు వరుణప్రసాదంబున రోహితుం డనుకుమారుండు జన్మించె  
వరుణుండును హరిశ్చంద్రకుమారు నుద్దేశించి. 195
- సీ. పురిటిలోపల వచ్చి పుత్రువేలువు మన్నఁ బురుడువోయినఁగాని పాసఁగ దనియెఁ  
బలురాకమును వచ్చి బాలు వేలువు మన్నఁ బండ్లు లే కుంట నభావ్యుఁ డనియెఁ  
బండ్లు రాఁజూత డింభకుని వేలువు మన్నఁ బడిపండ్లురామి నభావ్యుఁ డనియెఁ  
బడిపండ్లు వొడమినఁ గొడుకు వేలువు మన్నఁ బోరుల కొదవక పోల దనియెఁ
- ఆ. దొడరి యిట్లు గొడుకుతోడిమోహంబునఁబ్రొద్దు గడపుచుండె భూపరుండు  
దండ్రితలఁపుకొలఁది దనలోనఁ జింతించి, యింట నుండ కడవి కేఁగెఁ గొడుకు.
- వ. ఇట్లు వనంబునకుం జని శరశరాసనధరుం డయి రోహితుండు దిరుగు చుండి  
వరుణగ్రస్తుం డై హరిశ్చంద్రుండు మహోదరవ్యాధిచేఁ బీడితుండుగా  
నుండుట విని పురంబునకుం దిరిగి రా గమకింప నింద్రుండు ముసలితపస్వియై  
వచ్చి యిట్లనియె. 197
- ఆ. పుణ్యభూము లరుగు పుణ్యతీర్థంబులఁ గ్రుంకు పుణ్యజనులఁ గోరి చూడు  
పుణ్యకథలు వినుము భూపాలపుత్రక, మేలు గలుగునట్టిమేర గలదు. 193
- వ. అని యిట్లు మగిడించినం దిరిగి చని రోహితుం డొక్కయేఁ డవ్వనంబునం  
దిరిగి క్రమ్యుఁ జనుదేర నింద్రుండు వచ్చి తొంటియట్ల నివారించె నివ్వధంబున.
- సీ. ఐ దేండ్లు మరలించె నమరేంద్రుఁ డాబాలు నాటవయెటఁ దా నడవినుండి  
యింటికి వచ్చుచు నెలమి నజీగర్తు మధ్యమపుత్రు సన్తాన్యచరితు  
ఘను శునశ్శేఫునిఁ గొని యాగపశువుగ నాహరిశ్చంద్రున కాతఁ డిచ్చెఁ  
బురుషమేధము నేసి భూపాలవర్షుండు వరుణాదినిఖిలదేవతలఁ దనిపెఁ
- తే. హోత కాశికుఁ డధ్వర్యుఁ డొనర భృగువు  
బ్రహ్మ జమదగ్ని సామంబు పాడువాఁడు  
ముని వసిష్ఠుఁ డామఖమున ముదముఁ బొంది  
కనకరథ మిచ్చె నింద్రుఁ డామనుజపతికి. 200
- వ. శునశ్శేఫునిప్రభావంబు వెనుక వివరించెద నంత భార్యాసహితుం డైనహరి  
శ్చంద్రువలన నత్యంతప్రీతుం డై విశ్వామిత్రుం డతనికి ముఖ్యజ్ఞానంబు గృప  
నేసిన మనం బన్నమయంబు గావున మనంబున నన్నరూపి యైనపృథివి నెఱింగి  
పృథివిని జలంబువలన నడంచి జలంబు దేజంబువలన నింకించి తేజంబు వాయువు  
వలనం జేరిచి వాయువు నాకాశంబునం గలిపి యాకసంబు దామసాహంకా  
రంబునందు లయంబు నేసి యహంకారత్రయంబుమహత్తత్త్వంబునందు డింధించి



పరతత్త్వంబునకు లోకంబులు సృజించెద ననుతలం పై న మహత్తత్త్వంబునందు విషయాకారంబు నివర్తించి విషయవివర్జితం డై పరతత్త్వంబు నెఱుంగుచు నయ్యెఱుకవలన సుసార హేతు వై న ప్రకృతిని భస్మంబు నేసి యయ్యెఱుకను నిర్వాణసుఖపారవశ్యంబునం బరిహరించి సకలబంధవిముక్తుండై హరిశ్చంద్రం డవాఙ్మనసగోచరం బయిననిజరూపంబుతో వెలుంగు చుండె నతనికుమారునకు హరితుండు పుట్టె హరితునకుఁ జంపనామధేయుండు జనియించె నతండు దన పేరఁ జంపానగరంబు నిర్మించె నాచంపునికి సుదేవుండు సుదేవునికి విజయుండు విజయునకు రురుకుండు రురుకునకు వృకుండు వృకునకు బాహుకుండు జనియించి రండు బాహుకుండు.

201

— సగరచక్రవర్తికథా ప్రారంభము. —

సీ. దండించి పగవారు దనభూమిఁ జేకొన్న నంగనలును దాను నడవి కేఁగి యడవిలో ముసలి యై యాతండు సచ్చిన నాతనిభార్య దా ననుగమింపఁ గదియుచో నాస్త్రీకి గర్భంబు గలుగుట యార్యమునీశ్వరుఁ డాత్మ నెఱిగి వారించె నంత నవ్వనజాక్షి సవతులు సూలు నిం డారినఁ జూడఁజాల

తే. కర్ణి నన్నంబు గుడుచుచో నందుఁ గలిపి  
విషము పెట్టిరి పెట్టిన విరిసి వడక  
గరముతోఁ గూడ సగరుండు ఘనుండు పుట్టి  
వరయశస్సుర్నిర్మితోఁ జక్రవర్తియయ్యె.

202

కా. చండస్ఫూర్తి నతండు తండ్రివగకై సంగ్రామరంగంబులం జెండె హైహయబర్హరాదుల వధించెం దాళజంఘాదులం ముండీభూతులుగా నిరంబరులు గా మూర్తుల్ సభీభత్సలై యుండం జేసె నిజారులక సగరనామోర్వివిభం డల్పుండే

203

క. ఖగరాజరుచులు గలయిల, పగరాజుల నడచి యేలె బాహుశక్తి  
నగరాజధీరు శూరుకా, సగరుకా హతవిమతనగరుఁ జను వినుతింపన్.

204

సీ. ఔర్వుండు నెప్పంగ నమర వేదాత్మకు హరి నీశు నమృతు ననంతంఁగూర్చి వాఙ్మేధంబులు వసుధేశ్వరుండు నేసె నం దొక్కమఖమున హయము విడువ నగభేది గొనిపోయి నాగలోకంబునఁ గపిలునిచేరువఁ గట్టి తొలఁగె నంత గుఱ్ఱముఁ గాన కారాజు దనపుత్రనివహంబు దిశలకు నెమకఁ బంప

తే. వారు నిలయెడుదీపుల వరుస వెదకి, మఖతురంగంబు లేకున్న మగిడి రాక ప్రాభవంబున దోర్దండబలము మెఱసి, గ్రొచ్చి కోరాడి త్రవ్విరి కుతలమెల్ల.  
ప. ఇట్లు సుమతికొడుకులు నేలంద్రవ్వి పాతాళంబునం దూర్పుముట్టియున్న యుత్తరభాగంబునం గపిలమునిహంత నున్నతురంగంబుఁ గని.

206

చ. ఎఱిగితి మద్దిరయ్య తడ వేటికి గుఱ్ఱపుదొంగ వీడె యీ

జటభునిఁ బట్టి చంపుఁ డతిసాధుమునీంద్రుఁడువోలె నేత్రము  
లైఱవక బాకినోరు మెదలింపక బైసుక పట్టె నంచు న  
య్యలువదివేపురుక నిజక రాయుధముల్ జళిపించి డాయుచోన్. 207

చ. కపిలుఁడు నేత్రముల్ దెఱవఁ గాఁ దమమేనుల మంట వుట్టితా  
రపగత్యధైర్య లై పడి యహంకరణంబున మూఢచిత్తులై  
నృపసుతు లందఱుక ధరణి నీ అయి రాక్షణమంద సాధులం  
దపసులఁ గానిఁ బెట్టెడిమదస్ఫురితాత్ములు నిల్వ నేర్తురే. 208

సీ. కొందఱు కపిలునికోపానలంబున మ్రందిరి సగరకుమారు లనుచు  
నందు రాముని శాంతుఁ డానందమయమూర్తి తొడరి కోపించునే దువ్వనేలఁ  
గాక జన్పించునే గగనస్థలంబున నేసాంఖ్యమతమున నిర్ధమతులు  
భవసముద్రము మృత్యుభయమును లంఘింతు రాబుద్ధిఁ జేయుపరాత్త భూతుఁ  
లే. డశలబోధకుఁ డతనికి నరసి చూడ, సఖు లమిత్రులు నెవ్వరు సగరసుతులు  
దాము దమచేయు నేరమిఁ దనువులందు, ననలకీలలు వుట్టి నీ త్రైరిగాక. 209

వ. మఱియు సగరుండు గేశనియందుఁ గన్న పుత్రుండసమంజసుండను వాఁడు సమం  
జసగుణంబులు లేక పూర్వజన్మంబున యోగీశ్వరుం డై యుండి సంగదోషంబు  
వలన యోగ భ్రష్టుం డయి సగరునకు జన్పించి జాతిస్తరజ్ఞానంబు గలిగి లోకంబు  
వారలకుఁదమవారలకు నప్రియంబగువర్తనంబునం దిరుగుచు నొక్కనాఁడు.

చ. పరుస నయోధ్యలోనఁ గలవారల నాడెడుపిన్న వాండ్ర నా  
సరయువులోన వైచి జనసంఘముఁ దండియుఁ దిట్టుచుండ వాఁ  
డురుమతిఁ గొన్ని ప్రార్థులకు యోగబలంబునఁజేసి బాలురం  
దిరిగి పురంబులోపలికిఁ దెచ్చిన నివ్వెఱఁ గంది రందఱున్. 211

వ. అయ్యసమంజసునీకొడు కంశుమంతుం డనువాఁడు వినీతుం డయి తనయొద్దఁ  
బనులు నేయు చుండునంత సగరుం డమ్మనుమని నంశుమంతు నశ్వంబు వెదకి  
తెచ్చని పంచిన నతండు దనతండ్రులచొప్పునం జని వారలు ద్రవ్వినమహా  
ఖాతంబు సొచ్చి యందు భస్తరాసులపొంత నున్న హయంబుఁ గని హయసమీ  
పంబునం దున్నకపిలాఖ్యుం డయినవిష్ణునికి దండప్రణామంబు నేసి యిట్లని  
స్తుతియించె. 212

సీ. మతి సిక్కఁ బట్టి సమాధిగౌరవమున వ్రాలియుఁ దనకు నవ్వల వెలుంగు  
నినుఁ గానఁ డొకనాఁడు ని న్నెఱుంగునె బ్రహ్మ యజునిమనంబున నవయవముల  
బుద్ధి జన్పించినభూరిజంతువులందు హీనుల మైనమా కెఱుంగ వశమె  
తమలోన నీ వుండఁ దా మెఱుంగరు నిన్ను గుణములఁ జూతురు గుణములైన

లే. గాన రొకవేళఁ జికటిఁ గందు రాత్త  
లందుఁ దెలియరు వెలుపల నమరుబొందు

లరయుదురు దేహధారు అత్యంధు లగుచుఁ

గడి:దిసీమాయ నెన్నఁడుఁ గడవ లేక.

213

వ. అని వినుతి సేయుచు హయంబు విడువు మని చెప్పక తనతండ్రులు నీ అగుటం  
దడవక మ్రొక్కి నిలుచున్న యంశుమంతునికీ గరుణావిపులుం డగుకపిలుం  
డి ట్లనియె

214

క. గుట్టుముఁ గొనిపో బుద్ధుల, కుట్టఁడ మీతాతయొద్దకుఁ నీతండ్రుల్  
వెట్టులు నీతై రదె యీ, మిట్టున గంగాజలంబు మెలఁగ శుభ మగున్.

215

వ. అని వల్కిన నమస్కరించి తురంగంబుఁ గొని వచ్చి యాపగరుని కిచ్చిన సగరుం  
డావశువువలన జన్నంబు కడమ నిండించి యంశుమంతునకు రాజ్యం బిచ్చి  
ముక్తబంధనుం డై యాహ్వండు సెప్పినమార్గంబున నుత్తమగతికిం జనియె నంత.

క. జనకులు మ్రగ్గినచోటికి, ననిమిషనదిఁ దెత్తు ననుచు నటవీధిలికిం  
జని తపము సేయఁ జాలక, మనమున వగ లొలయ నంశుమంతుఁడు దీతెన్.

క. ఆతనికొడుకు దిలీపుఁడు, భూతలమున గంగ దెచ్చి పొందించుట కై  
శ్రీతిఁ దపంబు సేయుచు, భాతిగఁ దే లేక కాలవరవశుఁ డయ్యెన్.

218

క. ఆతనిసుతుండు భగీరథుఁ, డతితప మొనరించి కనియె నమృతాపాంగఁ  
సుతరంగఁ ముఖవనరుహ, రతభృంగఁ శివజటాగ్రరంగఁ గంగన్.

219

వ. కని నమస్కరించిన గంగ గృహ సేసి వరంబు వేడు మనిన నారాచపట్టి  
యి ట్లనియె.

220

క. మావారిభన్త రాసుల, నీవారిం గలపిగొనుము నెఱి మావారల్  
నీవారిఁ గలయ నాకము, మావారికిఁ గలుగు నిది ప్రమాణము దల్లి.

221

ఇంద్ర. చెల్లెల్ మదిన్ నిన్ను భజింతు గంగఁ, పుల్లాంతరంగఁ బహుపుణ్యసంగం  
గల్గొలల్కీజితకాశమల్లిం, దల్లిఁ సుధీకల్పలతామతల్లిన్.

222

వ. అని వినుతి సేయు చున్న రాజకుమారునకు లోకపావని యి ట్లనియె.

223

మ. వినువీదిం బఱతెంచి నేలఁ బడ నా వేగంబునున్ నిల్ప నో  
పినవాఁ డెవ్వఁడు మేదిసీతలము నే భేదించి పాతాళముం  
జనుదున్ వచ్చితి నేని నాజలములన్ సంస్నాతు లై మానవుల్  
ననుఁ బొందించునపుప్రజం బెచట నే నాశంబుఁ బొందించెదన్.

224

వ. అది కారణంబుగా విచారిం చెద నని పలుకు చున్న లోకమాతకు రాజన్యవద్యం  
డగుభగీరథుం డి ట్లనియె.

225

మ. పరతత్త్వజ్ఞులు శాంతచిత్తులు తపసిపారీణు లార్యుల్ ఘనుల్  
పురుషశ్రేష్ఠులు వచ్చి తల్లి భవదంభోగాహముల్ సేయఁ గా  
నరసంఘాఘము నిన్నుఁ బొందునె జగన్నాథుండు నానాఘసం  
హరుఁ డావిష్ణుఁడు పాఠించి త్తములఁ బానై యుంట మందాకినీ.

226





గంగావతరణము.

మ. తనలో నిన్ని జగంబులుం గలుగుటం దా నిన్నిటం గల్లుటన్  
జననీ తంతువులందుఁ జీర గలయాచందంబునన్ విశ్వభా  
వనుఁ డై యొప్పుశివుండు గాక మఱి నీవారిన్ నివారింప నే  
ర్చినవా రెవ్వరు నిన్ ధరించుకొఱకై శ్రీకంతునిం గొల్పెదన్. 227

వ. అని యెఱింగించి వీడ్కొని చని భగీరథుండు మహేశ్వరు నుద్దేశించి గ్రద్దనఁ  
దవంబు నేసిన. 228

ఆ. భక్తవత్సలుండు ఫాలాతుఁ డాభగీ, రథుని మెచ్చి నిజశిరంబునందు  
శౌరిపాదపూతనలల యై దివినుండి, ధరకు వచ్చుగంగఁ దాల్చెనపుడు. 229

— శ్రీ పరమేశ్వరజటానిర్గళగంగా ప్రవాహమహాభివర్ణనము. —

వ. ఇట్లమ్మహానది పురారాతేజటాజూటరంధ్రంబులవలన దిగంబడి నిరర్గళప్రవా  
హంబై నేలకు జల్లించి నెఱసి నిండి పెల్లుపెల్లిగొని పెచ్చు పెరిగి విచ్చలవిడిం  
గ్రేపువెంబడి నుఱక క్రేళ్లులుకుమఱక ప్రాయంపుఁ గామ ధేనువుచందంబున ముంద  
ఱికినిగుడుచు ముద్దుఁజందురుతోడి నెయ్యంబునఁ గ్రయ్యనడరి చొప్పుదప్పక  
సాఁగి చను దెంచుసుధార్ణవంబుకై వడిఁ బెంపు గలిగి మహేశ్వరువదనగహ్వ  
రంబువలననోంకారంబుపిఱుంద వెలువడుశబ్దబ్రహ్మంబుభంగి నదశ్రవిశ్రమంబై  
యమ్మహీపాలతిలకంబు తెరువువెంట నంటివచ్చు వెలియెనుఁగుతోండంబుల నను  
కరించి పఱచు వఱద మొగంబులును వఱద మొగంబులపిఱుంద నందందక్రందు  
గొని పొడచూపి తొలంగుబాలశారదాకుచకుంభంబులకు నగ్గలం బైన బుగ్గ  
లును బుగ్గలసంగడంబునం బారిజాతసుమస్తబకంబుల చెలువంబులం దెగడువెలి  
నురువులును వెలినురువులచెంగట నర్థోస్తీలితకర్పూరతరుకిసలయంబులం గేలి  
గొనుసుళ్లును సుళ్ల కెలంకుల ధవళజలధర రేఖాకారంబులబాగు మెచ్చనినిడుద  
యేలులును నేలులం గలసి వాయువశంబున నొండొంటిం దాఁకి బిట్టు మిట్టించి  
మీఁది కెగయు దురితభంగంబు లైనభంగంబులును భంగంబులకొనల ఛిన్న  
భిన్నంబు లై కుప్పించి యుప్పరం బెగసి ముత్తియంపునరులవడుపున మల్లికా  
దామంబుల తెఱంగునఁ గర్పూరఖండకదంబంబుల చెలువంబున నిందుశకలం  
బులతేజంబునఁ దారకానికరంబులపాలుపున మెఱయుచు ముక్తికన్యావశీ  
కరంబు లైనశీకరంబులునుం గలిగి మధ్యమలోక శ్రీకరం బై శ్రీకరంబుతెఱంగున  
విష్ణుపదంబు ముట్టి విష్ణుపదంబుభాతి నుల్లసితహంసరుచిరం బై రుచిరపక్షంబు  
రీతి నతిశోభితకువలయం బై కువలయంబుచెన్నున బహుజీవనంబై జీవనంబు  
లాగున సుమనోవికాసప్రధానంబై ప్రధానపర్వంబుపాలుపున నేకచక్ర బకభీమ  
మహాభంగసుభద్రార్జున చరిత్రాభిరామం బై రామచిత్తంబుమెలపునం దన  
వారిలోఁ జొచ్చినదోషాచరుల కభయప్రదానచరణంబై ప్రదానచణవర్దనంబు  
భాతి సముపాసితమృత్యుంజయంబై మృత్యుంజయురూపంబుపాలికవిభూతిసుకు

మారంబై కుమారచరిత్రంబులేవను గ్రాంచ ప్రముఖవిజయంబై విజయరథంబు  
 భాతిహరిహయామంధరంబై మంధరవిచారంబుగ్రద్దన మహారామగిరివనప్రవేశ  
 కామంబై కామకేతనంబుపెల్లున నుద్దీపితమకరంబై మకరకేతనుబాణంబుకైవడి  
 విలీనపరవాహినీకలితశంబరంబై శంబరారాతిచిగురుగొంతంబుసూటి నధ్వగ  
 వేదనాశమనంబై శమనదండంబుజాడ న్నిమ్నాన్నత సమవృత్తంబై వృత్త  
 శాస్త్రంబు విధంబున వడి గలిగి సదాగురులఘువాక్యచ్చటా పరిగణితంబై  
 గణితశాస్త్రంబుకొలదిని ఘనఘనమూల వర్ణమూల సంకలితభిన్న మిశ్రప్రకీర్ణ  
 ఖాతభీష్మంబై భీష్మపర్వంబుపెంపున ననేకభగవద్గీతంబై గీతశాస్త్రంబు  
 నిలుకడను మహాసుషితనుఘననానాశబ్దంబై శబ్దశాస్త్రంబుమర్యాద నచ్చు  
 వడి హల్లు గలిగి మహాభాష్యరూపావతారవృత్తివృద్ధిగుణసమర్థంబై యర్థ  
 శాస్త్రంబుమహిమను బహుప్రయోజనప్రమాణ దృష్టాంతంబై దృష్టాంతంబు  
 తెఱంగున సర్వసామాన్యగుణవిశేషంబై శేషవ్యాపారంబుకరణిని సుస్థిరోద్ధరణ  
 తత్పరంబై పరబ్రహ్మంబుగరిమ నతిక్రాంతానేకనిగమంబై నిగమంబు నడవడిని  
 బ్రహ్మవర్ణపదక్రమసంగ్రహంబై గ్రహశాస్త్రంబుపరిపాటిని గర్కట మిస  
 మిథున మకరరాశిసుందరంబై సుందరీముఖంబుపోడిమిని నిర్మలచంద్ర కాంతం  
 బై కాంతాధరంబురుచిని శోణచ్చాయావిలాసంబై విలాసనతిశోష్ణ నొప్పునఁ  
 గృష్ణనాగాధికంబై యధికమతిశాస్త్రసంవాదంబుసొంపున నపారసరస్వతీ  
 విజయవిభ్రమంబై విభ్రమవతిచనుదోయిపగిది నిరంతరపయోవ్యాప్తాఖిలలోక  
 జీవనప్రదతుంగభద్రాతరేఖాసలలితంబై లలితవతిసగవుమించున నపహసిత  
 చంద్రభాగధేయంబై భాగధేయవంతునివివాహంబులీల మహామేఖలకన్యకా  
 విస్తారంబై తారకెం గేలియొడికంబున నాక్రాంతసూర్యతనయంబై సూర్యతనయు  
 శరవర్షంబుపోలిక భీమరథ్యాటోపవారణంబై వారణంబుపరుసునం బుష్క  
 రోన్నతసంరంభంబై రంభనెమ్మోముడాలున సురసాతిశయదశంబై దశరథ  
 తనయుబామముడి చాడ్పున సింధుగర్వప్రభంజనంబై ప్రభంజనతనయుగద  
 పెట్టుమాడ్కిని సమీపగతదుశ్శాసనదుర్జదనివారకంబై వారకన్యకముంజేతి  
 గతిని ముహుర్దుహురుచ్చలితకంకణాలంకృతంబై కృతయుగంబునోజ నపంకం  
 బై పంకజాసనముఖంబునొఱపునఁ బ్రభూతముఖ్యవర్ణంబై వర్ణగుణితంబు  
 తెఱకువను బహుదీర్ఘ బిందువిసర్గంబై సర్గబంధకావ్యంబువిన్నువున గంభీర  
 భావమధురంబై మధురాపురంబుసాబగున మహానందనందనంబై నందనవనంబు  
 పొందున విహరమాణకాశికంబై కాశికహయంబురీతి సుదశఘ్రువంబై ఘ్రువు  
 తలంపు క్రియం గ్రియాబరిశీలితవిశ్వంభరంబై విశ్వంభరునిశంఖంబురూపున  
 దక్షిణావర్తోత్తరంబై యుత్తరావివాహంబుచందంబునఁ బ్రముదితనరంబై నర  
 సింహునఖరంబులభాతి నాత్రిత్వప్రహ్లాదగురువిభవప్రధానంబై దానకాండంబు

సిరిం గామధేనుకల్పలతాద్యభినవం బై నవసూతికాకుచంబువేర్చిని నిరంతర  
పయోవర్ధనంబై ధనదునిలయంబు తూనికను సంభృతమకరపద్మమహాపద్మకచ్ఛ  
పం బై కచ్ఛపకర్పరంబుబలిమిని బతితశైలసముద్ధరణంబై ధరణీధరంబుసాటి  
నుత్తుంగతటముఖ్యం బై ముఖ్యవరాహంబుగరిమ నున్నతక్షమం బై క్షమా  
సురహస్తంబుగరగరికను సత్పవిత్రమనోభిరామం బై రామచంద్రబాణంబు  
కడిందినభ్యాగతఖరదూషణమదాపహరణముఖరం బై ముఖర రామకుతారంబు  
రీతిని భూభృన్మూలచ్ఛేదనప్రబలం బై బలరామహాలంబుభాతిని బ్రతికూలసన్ని  
కర్షణప్రబుద్ధం బై బుద్ధదేవుని మేనియొలుపున నభియాతిరక్షోదారమనోహరం  
బై హరతాండవంబు మేర నుల్లసితానిమిషం బై యనిమిషావతారంబుకీర్తిని  
శ్రుతిమంగళప్రదంబై ప్రదాతయ్యాగిసూటి నర్థపరంపరావామనంబై వామన  
చరణరేఖను బలివంశవ్యవసయంబై నయశాస్త్రంబుమార్గంబున సామభేదమా  
యోపాయచతురంబై చతురాననాండంబుభావంబున నపరిమితభువనజంతు  
జాలసేవ్యమానంబై మానిని యన లోతు సూపక గరిత యన సడిచప్పడు  
సేయక ముగుదయన బయలుపడక ప్రమద యన గ్రయ్యంబాటుచుఁ బతివ్రత  
యన నిట్టట్టుఁ జనక తల్లియన నెవ్వియైన లోఁగొనుచు దైవంబన భక్తమనో  
రథంబులిచ్చుచు నంతకంతకు గుఱి గడచి యవాజ్ఞనసగోచరం బై ప్రవహించి.

మ. జగతీనాథురథంబుఁజ్జ బహుదేశంబుల్ వడిక్ దాఁటి త  
త్సగరత్నాపకమారభస్తములమీఁదక్ ముంచి పాఱ్ మరు  
న్నగరావాసము వారు వొందిరి నవీనశ్రీలతో గంగనీ  
రుగతిం గాక మహాదురంతసుజనద్రోహానలం బాటునే.

231

మ. హరు మెప్పించి మహాతపానియతుండై యాకాశగంగానదిన్  
ధరకుం దెచ్చి నితాంతకీర్తిలతికాస్తంభంబుగా నవ్యసు  
స్థిరలీలం బితృకృత్య మంతయు నొసర్చెన్ వారితానేకదు  
స్తరవంశవ్యథుఁ డాభగీరథుఁడు నిత్యశ్రీకరుం డల్పుండే.

232

క. హరిఁ దమమనములలో నిడి, హరిపాదాంభోజజనిత మైననదిక్ సు  
స్థిరుఁ లై క్రుంకి ముసీంద్రులు, హరిఁ గలిసిరి త్రిగుణరహితు లై యవ్వేశన్.  
వ. అంత నాభగీరథునకు శ్రుతుండును శ్రుతునకు నాభావరుండును నాభావరు  
నకు సింధుద్వీపుండును సింధుద్వీపునికి నయుతాయువును నయుతాయువునకు  
బుతుపర్ణుండును జనియించె నతండు.

234

ఆ. నయవిశాలబుద్ధి నలచక్రవర్తితో, సంగడినితనము సాలఁ జేసి  
యక్షప్రాదయ మతని కవ్యస్తముగ నిచ్చి, యశ్వవిద్య నేర్చె నతనివలన.  
వ. ఆబుతుపర్ణునకు సర్వకాముండును సర్వకామునకు మదయంతీపల్లభుం డైన  
ముదాసుండును బుట్టె నారాజశ్రేణుని మిత్రసహుండును గల్తాషపాదుండు నని



చెప్పుదు రాభూవరుండు వసిష్ఠనిశాపంబున రాక్షసుం డయి తనకర్తృబున  
ననఁజున్ డయ్యె ననిన విని పరిక్షిన్న రేంద్రుం డేమి కారణంబున సుదాసు  
నకు గురుశాపంబు ప్రాప్తం బయ్యె నని యడిగిన శుకుం డిట్లనియె. 236

సీ. ఆసుదాసుండు వేటకై వనంబున కేగి గర్వించి యొక్కరక్కసునిఁ జంపి  
వానితోఁబుట్టినవానిఁ బోవడిచిన వాఁడును దనతోడివానిచావు  
వో నీక కపటియై భూపాలుగృహమున నడబాలతనమున నర్థిఁ గొలిచి  
యుండ వసిష్ఠున కుర్వీకుఁ డొక్కనాఁ డన్నంబు సేయంగ నతనిఁ బనుప  
తే. వాఁడు మానవమాంసంబు వండి తెచ్చి, మునికి వడ్డింపఁ గోపించి మునినరేంద్రుఁ  
బిలిచి మనుజామిషంబును బెట్టి తనుచు, నలుకతో రాక్షసుడవు గమ్మని శపించె.  
వ. ఇట్లు శపించి పడంపడి రాక్షసుండు వండి తెచ్చుటయు సుదాసుం డెటుంగ  
మియుఁ దనమనంబున నెఱింగి వసిష్ఠుండు పండ్రొండేండ్లు రక్కసుండ వయి  
యుండు మని నియమించె నయ్యవసరంబున. 238

మ. గురువున్ మాటు శపింతు నంచు జలముల్ గోపంబుతో దోయిటన్  
నరనాథుండు ధరింపఁ దత్సతి పతి న్నారినప మిన్నుం దిశల్  
ధరయన్ జీవమయంబ కా నిఖిలముం దాఁ జూచి చల్లెన్ ధరా  
వరుఁ డాత్మీయపదంబులం గరపుటీవాగిపూరముం బొక్కుచున్. 239

వ. ఇట్లు మిత్ర సహుండు గావునఁ గళత్రానుకూలుండై శపింప నొల్లక సుదా  
సుండు రాక్షసభావంబు నొంది కల్తాషవర్ణంబు లయినపాదంబులతో నడవు  
లం దిరుగుచు. 240

క. ఆకట మలమల మాఁడుచు, వీర నతం డడవి నున్న విప్రమిథునముం  
దాఁకి తటాలున విప్రునిఁ, గూఁకటిచేఁ బట్టి మ్రొంగఁ గొనిపోవుతఱిన్. 241

వ. అంత నాబ్రాహ్మణునిభార్య మోఁదికొనుచుం బెగ్గడిల్లి డగ్గుత్తికతోఁ బతికి  
నడ్డంబువచ్చి యేడ్చుచు రాచరక్కసున కిట్లనియె. 242

క. మానుషదేహము గలుగుట, భూనాయక దుర్లభంబు పుట్టినమోఁదన్  
దానముఁ బరోపకారము, భూసుతకీర్తియును వలదె పురుషున కెందున్ 243

మ. రవివంశాగ్రణివై సమస్తధరణీరాజ్యానుసంధాయి వై  
భువనస్తుత్యుండ వై పరాధరతివై పుణ్యానుకూలుండవై  
వివరం బేమియు లేక నాపెనిమిటిన్ విప్రుం దపశ్శీలు స  
త్ప్రవరున్ బ్రహ్మవిదున్ జగన్నుతగుణున్ భక్షింపఁగాఁ బాడియె. 244

శా.తండ్రి మీకు దినేశవంశజులకున్ దైవం బగున్ బ్రాహ్మణుం  
డం డ్రామాటలు లేవె భూమిసురగోహత్యాభిలాషంబు గై  
కొండ్రే మీయటువంటిసాధువులు రక్షోభావ మిట్లేల మీ  
తండ్రిం దాతలఁ బూర్వులం దలఁపవే ధర్మంబునం బోఁ గడే. 245

- శా.అన్నా చెల్లెల నయ్యెదక విడువు నీ కన్నంబు వెట్టింతు నా  
హృన్నాఘ్నా ద్విజు గంగికుట్టి నకటా హింసింప నేలయ్య నీ  
వెన్నం డింతులతోడఁ బుట్టవె నిజం బిట్టెన ముక్ముట్ట నా  
పన్న నన్ను శిరంబు ద్రుంచి మఱి మత్స్యాణేశు భక్షింపవే. 246
- క. అని కరుణ పుట్ట నాడుచు, వనితామణి పలవరింప వసుధాదేవుం  
దినియె నతఁడు పులి పశువుం, దినుక్రియ శాపంబుకతన ధీరహితుం డై. 247
- వ. అంత నాబ్రాహ్మణి గోపించి కామార్తనయిన నాదుపెనిమిటి భక్షించితివి  
గావున నీవు నెలంతలం బొందఁ జేరినవేళ మరణంబుఁ బొందు మని కల్తాప  
పాదుని శపించి పతిశల్యంబులతో నగ్నిప్రవేశంబు నేసి సుగతికిం జనియె  
నంతఁ బండ్రెండేండ్లు సనిన నారాజు మునిశాపనిర్దుక్తుం డై. 248
- ఆ. రతులకొఱకు నాలి రావింప నదియును, బెదరి విప్రసతి శపించు టెఱిగి  
మగని నడ్డపెట్టి మైథునకర్తంబు, మాన్చె సతులగోష్ఠి మానె నతఁడు. 249
- క. అది కారణముగఁ బుత్రా, భ్యుదయము లే దాసుదాసభూపాలునకుం  
దదనుమతి నవ్వసిష్ఠుండు, మదయంతికిఁ గడుపు నేనె మదనక్రీడన్. 250
- వ. ఇట్లు సుదాసునిభార్య యగుమదయంతి వసిష్ఠువలన గర్భిణి యై యేడేండ్లు  
గర్భంబు ధరించి నీల్లాడ సంకటపడుచున్న వసిష్ఠుండు వాఁడి యగునశ్వంబున  
నాగర్భంబుఁ జీరిన నశ్వ కుం డనుకుమారుండు పుట్టె నతనికి మూలకుండు పుట్టె  
నతండు. 251
- క. వీరుఁ డగుపరశురాముండు, ఘోరకుతారమున నృపులఁ గూలుచువేళక  
నారీజనములు దాఁచిన, నారీకవచుం డనంగ నలి నుతి కెక్కెన్. 252
- వ. ఆనారీకవచుండు నిర్దులం బయినరవిపంశంబునకు మూలం బగుటంజేసి  
మూలకుం డనం బరఁగె నామూలకునకు విశ్వసహుండు పుట్టె విశ్వసహునకు  
ఖట్వాంగుండు పుట్టి చక్రవర్తి యయ్యె నతండు. 253
- సీ. అమరులు వేడిన నసురనాథులఁ జంపి త్రిదశులతోఁ దనబ్రదుకుకాల  
మెంతని యడిగిన నిదె నిండు చున్నది తడవు లే దేమైన నడుగుమనిన  
వరములు గోరక వరవిమానం బెక్కి తనపురి కేటెంచి తత్త్వబుద్ధి  
బరమేశ్వరునియంద భావంబుఁ గీలించి కులదైవతద్విజకులముకంటె
- తే. నంగనాప్రాణరాజ్యపుత్రాదు లెల్లఁ  
గావు ప్రియములు ధర్మంబు గడచి నాదు  
మతి ప్రవర్తింప దెన్నఁడు మది నెఱుంగ  
నన్య మాయీశ్వరునిఁ దక్క ననుచు మఱియు. 254
- మ. ఇలమిందక బ్రదు కేల వేల్పులవరం బేలా ధనం బేల చం  
చలగంధర్వపురివిడంబనము లైశ్వర్యంబు లేలా జగం  
బులఁ బుట్టించుతలంపునం బ్రకృతితోఁ బొత్తై తుదిం బాసి ని

ర్వల మై వాఙ్మనసామితం బగుపర బ్రహ్మంబు నేఁ జెందెదన్.

255

వ. అని నిశ్చయించి.

256

మ కలసెన్ సంగము లెల్లఁ బాసి నియతిన్ ఖట్వాంగుఁ డశ్రాంత మై  
కలదయ్యున్ మఱి మీఁద లే దనెడి దై కల్యాణ మై యాత్మలోఁ  
దలఁపం బల్కుగ రాని దై పరమ మై తత్త్వజ్ఞు లూహించి హృ  
జ్జలజాతంబుల వాసుదేవుఁ డని సంస్థాపించు నా బ్రహ్మమున్.

257

వ. అట్టిఖట్వాంగునకు దీర్ఘబాహుండు దీర్ఘబాహునకు రఘువు రఘువునకు  
బృథుశ్రవుండుఁ బృథుశ్రవునకు నజుండు నజునకు దశరథుండును బుట్టి  
రాదశరథునకు సురస్థాధితుం డై పరబ్రహ్మమయుం డైనహరి నాల్గువిధంబులై  
శ్రీరామ లక్ష్మణ భరత శత్రుఘ్న నామంబుల నిజాంశసంభూతుండై జన్మించెఁ  
దచ్చరిత్రంబు వాల్మీకి ప్రముఖు లైనమునులచేత వర్ణితం బైనది యైననుం  
జెప్పెద సావధానమనస్కుండ వై యాకర్షింపుము.

258

— శ్రీ రామచరిత్రము. ౧ —

మ. అమరేంద్రాశకుఁ బూర్ణచంద్రుఁ డుదితుం డై నట్లు నారాయణాం  
శమునం బుట్టె మదాంధరావణశిరస్సంఘాతసంఘేదన  
క్రమణోద్దాముండు రాముం డాగరితకుం గౌసల్యకున్ సన్నతా  
సమనైర్వల్య కతుల్య కంచితజను స్సంసారసాఫల్యకున్.

259

మ. సవరక్షార్థము దండ్రీ వంపఁ జని విశ్వామిత్రుండుం దోడ రా  
నవలీలం దునుమాడె రాముం డడయుం డై బాలుఁ డై కుంతల  
చ్చవిసంపజ్జితహాటకం గపటభాషావిస్ఫురన్నాటకన్  
జవభిన్నార్యమఘోటకం గరవిరాజితేటకం దాటకన్.

260

క. గారామునఁ గౌశికముఖ, మారాముండు గాచి దైత్యు నధికు సుబాహున్  
ఘోరాజిఁ ద్రుంచి తోలెను, మారీచున్ నీచుఁ గపటమంజులరోచున్.

261

మ. ఒకమున్నూటు గదల్చి తెచ్చినలలాటో గ్రాక్షుచాపంబు బా  
లకరింద్రంబు సులీలమైఁ జెఱకుఁగోలం ద్రుంచుచందంబునన్  
సకలోర్వికులుఁ జూడఁగా విఱిచె దోశ్శక్తి విదేహక్షమా  
వకగేహంబున నీతకై గుణమణి ప్రసీతకై లిలతోన్.

262

క. భూతలనాథుండు రాముండు, ప్రీతుం డై పెండ్లి యాడెఁ బృథుగుణమణిసం  
ఘాతన్ భాగ్యోపేతన్, నీతన్ ముఖకాంతివిజితనీతభిష్యోతన్.

263

క. రాముండు నిజబాహుబల, స్థేమంబున భంగపఱిచె దీర్ఘ కుతారో  
ద్దామున్ విదళీకృతనృప, భామున్ రణరంగభీము భార్గవరామున్.

264

క. దశరథుండు మున్ను గైకకు, వశుఁ డై తా నిచ్చినట్టివరముకతన వా  
గ్దశ సెడక యడవి కనిచెను, దశముఖముఖకమలతుహినధామున్ రామున్.

- క. జనకుడు వనిచిన మేలని, జనకజయును లక్ష్మణుండు సంసేవింపన్  
జనపతి రాముండు విడిచెను, జనపాలారాధ్య ద్విషదసాధ్య నయోధ్యన్. 266
- క. భరతున్ నిజపదసేవా, నిరతున్ రాజ్యమున నునిచి వృషమణి యొక్కెన్  
సురుచిరచివరిభావిత, గురుగోత్రాచలముఁ జిత్ర కూటాచలమున్. 267
- ఉ. పుణ్యుండు రామచంద్రుఁ డట వోయి ముదంబునఁ గాంచె దండ కా  
రణ్యముఁ దాపసోత్తమశరణ్యము నుద్ధతబర్హి బర్హిలా  
వణ్యముఁ గౌతమీవిమలవాగికణపర్యటన ప్రభూతసా  
ధ్యణ్యము నుల్లసత్తరునికుంజవరేణ్యము నగ్రగణ్యమున్. 268
- సీ ఆవనంబున రాముఁ డనుజసమేతుఁ డై సతితోడ నొకపర్వశాల నుండ  
రావణుచెల్లెలు రతిఁ గోరి వచ్చిన మొగి లక్ష్మణుండు దానిముక్కు గోయ  
నది విని ఖరదూషణాదులు పదునాల్గువేలు వచ్చిన రామవిభుండు గలన  
బాణానలంబున భస్మంబు గావింప జనకనందనమేనిచక్కఁదనము  
తే. విని దశగ్రీవుఁ డంగజవివశుఁ డగుచు  
నర్థిఁ బంచినఁ బసిఁడిట్టి యై నటించు  
నీచు మారీచు రాముండు నెఱి వధించె  
నంతలో సీతఁ గొనిపోయె ననురవిభుండు. 269
- ఉ. ఆయసురేశ్వరుండు వడి నంబరవీధి నిలాతనూజ న  
న్యాయము నేసి నిష్కరుణుఁ డై కొనిపోవఁగ నడ్డ మైన ఘో  
రాయత హేతిఁ ద్రుంచె నసహాయత రామనరేంద్ర కార్యద  
త్తాయువుఁ బక్ష వేగపరిహాసితవాయువు నజ్జటాయువున్. 270
- వ. అంత నారామచంద్రుండు లక్ష్మణసహితుం డై సీతవెదక నరు దెంచి నిజకార్యనిహ  
తుం డై నజటాయువునకుఁ బరలోక క్రియలుగావించి ఋశ్యమూకంబునకుంజని.
- క. నిగ్రహము నీకు వల దిక, నగ్రజు వాలిన్ వధింతు నని నియమముతో  
నగ్రేసరుఁ గా నేలెను, సుగ్రీవుం జరణఘాతచూర్ణ గ్రావున్. 272
- క. లీలన్ రామవిభుం డొక, కోలం గూలంగ నేసె గురునయశాలిన్  
శీలిన్ నేవితశూలిన్, మాలిన్ వాలిన్ దశాస్యమానోన్మూలిన్. 273
- క. ఇలమీఁద సీత వెదకఁగ, నలఘుండు రాఘవుండు వనిచె హనుమంతు నతి  
చ్చలవంతున్ మతిమంతున్, బలవంతున్ శౌర్యవంతుఁ బ్రాభవవంతున్. 274
- క. అలవాటుకలిమి మారుతి, లలితామితలాఘవమున లంఘించెను శై  
వలినిగణసంబంధిన్, జలపూరితధరణిగగనసంధిం గంధిన్. 275
- వ. అట్లు సముద్రంబు దాటి సీతం గని హనుమంతుండు దిరిగి చను దెంచుచు  
నక్షకుమారాదుల వధియించి. 276
- క సముదగ్రత ననిలసుతుం, డమరాహితడత్తవాలహస్తాగ్నుల భ

- స్తము సేసె నిరాతంకక, సమదాసురసుభటవిగతశంకక లంకన్. 277
- వ. ఇట్లు లంకాదహనంబు సేసి వచ్చి వాయుజండు సీతాకథనంబు నెప్పిన విని రామచంద్రుండు వనచరనాథయూథంబులుం దానును జని చని. 278
- శా. ఆరాజేంద్రుండు గాంచె భూరివిధరత్నా గారముకొ మీనకుం  
భీరగ్రహాకరోరముకొ విపులగంభీరంబు నభ్రభ్రమ  
ష్టోరానోన్యన్యవిభిన్న భంగభవనిష్ఠోషచ్ఛటాంభకణ  
స్రాయద్ధాంబరపారముకొ లవణపారావారముం జేరువన్. 279
- వ. కని తచకుఁ ద్రోవ యి మ్మని వేడిన నదియు మాన్గంబు సూపక మి న్నందిన నారాచపట్టి రెట్టించినకోపంబున. 280
- క. మెల్లసినగవున నయనము, లల్లార్చి శరంబు విల్లు నందినమాత్రకొ  
గుల్లలు నాఁచులుఁ జిప్పలుఁ, బెల్లలు నై జలధి పెద్దబి డై యుండెన్. 281
- వ. ఇట్లు విషన్నుం డగుసముద్రుండు నదులతోఁ గూడి మూర్తిమంతుం డయి చను దెంచి రామచంద్రునిచరణంబులు శరణంబుఁ జొచ్చి యిట్లని స్తుతియించె. 282
- శా. ఓ కాకుత్స్థకులేశ యోగుణనిధీ యోదీనమందార నే  
నీకోపంబున కెంతవాఁడ జడధిక నీ వేమి భూరాజవే  
లోకాధీశుఁడ వాదినాయకుఁడ వీలోకంబు లెల్లప్పుడుకొ  
నీకుఁడీం బ్రభవించు నుండు నడఁగుకొ నిక్కంబు సర్వాత్మకా. 283
- క. ధాతల రజమున దేవ, వ్రాతము సత్త్వమున భూతరాశిఁ దమమునకొ  
జాతులఁగా నొనరించుగుణాతీతుఁడ వీవు గుణగణాలంకారా. 284
- క. కట్టుము సేతువు లంకం, జొట్టుము నీబాణపన్నీ సురవైరితలల్  
గొట్టుము నేలం బడఁ జే, చట్టుము నీయబల నధికభాగ్యప్రబలన్. 285
- ఆ. హరికి మామ నగుదు నటమీఁద శ్రీదేవి, తండ్రి నూర కేల తా గడింపఁ  
గట్టఁ గట్టి దాఁటు కమలాస్తకులనాథ, నీయశోలతలకు నెలవుగాఁగ. 286
- వ. ఆని విన్నవించిన రామచంద్రుండు సముద్రుని బూర్వప్రకారంబున నుండు పొమ్మని వీడుకొల్పె నంత. 287
- క. ఘనశైలంబులుఁ దరువులు, ఘనజవమునఁ బెరికి తెచ్చి కపికులనాథుల్  
ఘనజలరాశిం గట్టిరి, ఘనవాహప్రముఖదివిజగణము నుతింపన్. 288
- వ. ఇట్లు సముద్రంబుదాఁటి రామచంద్రుండు రావణుతమ్ముం డై నవిభీషణుండు శరణంబు వేడిన నభయం బిచ్చి కూడుకొని లంకకుఁ జని విడిసి వేడెపెట్టించి లగ్గులు పట్టించిన. 289
- సీ. ప్రాకారములు ద్రవ్వె పరిఖలు పూడిచి కోటకొమ్మలు నేలఁ గూలఁ ద్రోచి  
వస్త్రంబు లగలించి వాకిళ్లు వెకలించి తలుపులు విఱచి యంత్రములు నెఱచి  
ఘనవిటంకంబులు ఖండించి పడ వైచి గోపురంబులు నేలఁ గూలఁ దన్ని



సీతాకల్యాణమహోత్సవము.

II—110.



- మకరతోరణములు మహిఁ గూల్చి కేతనంబులు సించి సోపానములు గదల్చి  
ఆ. గృహము లెల్ల వ్రచ్చి గృహరాజముల గొచ్చి, భర్తకుంభచయముపాటవైచి  
కరులు కొలను సొచ్చి కలఁచినకైవడిఁ, గపులు లంకఁ జొచ్చి కలఁచి రపుడు.
- వ. అంత నయ్యసురేంద్రుండు వంచినఁ గుంభ నికుంభ ధూమ్రాక్ష విరూపాక్ష  
సురాంతక నరాంతక దుర్ముఖ ప్రహస్త మహాకాయ ప్రముఖు లగుదనుజ  
వీరులు శరశరాసతోమరగదాఖడ్గ తూలభిందిపాలపరశుపట్టిసప్తాసముసలాది  
సాధనంబులు ధరియించి మాతంగతురంగస్వందనసందోహంబుతో బవరంబు  
నేయ సుగ్రీవ పవనతనయ పనస గజ గవయ గంధమాదన నీలాంగద  
కుముద జాంబవదాదు లారక్కసుల నెక్కటికయ్యంబులందుఁ దరుల గిరులఁ  
గ రాఘాతంబుల నుక్కడఁచి త్రుంచి రంత. 291
- క ఆయెడ లక్ష్మణుఁ డుజ్జ్వల, సాయకములఁ ద్రుంచె శైలసమకాయు సురా  
జేయు ననర్గళమామో, పాయుక్ నయగుణవిధేయు నయ్యతి కాయన్. 292
- ఆ. రామచంద్రవిభుఁడు రణమున ఖండించె, మేటికడిమి నీలమేఘవర్ణ  
బాహుశక్తిపూర్ణుఁ బటుసింహనాదనం, కుచితదిగిభకర్ణుఁ గుంభకర్ణు. 293
- క. అలపున లక్ష్మణుఁ డాజి,స్థలిఁ గూల్చెన్ మేఘనాదుఁ జటులాహ్లాదున్  
బలభేదిజయవినోదున్, బలజనితసుపర్యసుభటభావవిషాదున్. 294
- వ. అంత. 295
- క. తనవా రందఱు మ్రగిన, ననిమిషపతివైరి పుష్పకారూఢుం డై  
యనికి నడచి రామునితో, ఘనరాద్రముతోడ నంపకయ్యము సేసెన్. 296
- వ. అయ్యవసరంబున. 297
- క. సురపతిపంపున మాతలి, గురుతర మగుదివ్యరథముఁ గొని వచ్చిన నా  
ధరణీపల్లభుఁ డెక్కిను, ఖరకరుఁ డుదయాద్రి నెక్కుకైవడి దోచున్. 298
- వ. ఇట్లు దివ్యరథారూఢుం డయి రామచంద్రుండు రావణున కిట్లనియె. 299
- మ. చపలత్వంబున డాఁగి హేమమృగమున్ సంప్రీతిఁ బుత్రైంచుటో  
కపటబ్రాహ్మణమూర్తివై యబల నాకాంతారమధ్యంబునం  
దపలాపించుటయో మదీయశితదివ్యామౌఘబాణాగ్నిసం  
తపనం జేగతి నోర్పువాడవు దురంతం బెంతయున్ రావణా. 300
- క. నీచేసినపాపములకు, నీచాత్మక యముఁడు వలదు నేఁ డిట నానా  
రాచములఁ ద్రుంచి వైచెద, భేదరభూచరులు గూడి క్రీడం జూడన్. 301
- వ. అని పలికి. 302
- మ. బలువింటన్ గుణటంకృతంబు నిగుడన్ బ్రహ్మాండభీమంబుగాఁ  
బ్రళయోగ్రానలసన్నిభం బగుమహాబాణంబు సంధించి రా  
జలలాముం డగురాముఁ డేసె ఖరభాషాశ్రావణున్ దేవతా



- బలవిద్రావణు వైరిదారజనగర్భస్రావణున్ రావణున్. 303
- క. దశరథసూనుం డేసిగ, విశిఖము హృదయంబుఁ దూఱి వివశుం డగుచున్  
దశకంధరుండు గూలెను, దశవదనంబులను రక్తధారలు దొరంగన్. 304
- వ. అంత నారావణుండు దెగుట విని. 305
- సీ. కొప్పులు బిగి వీడి కుసుమమాలికతో నంసభాగంబుల నావరింప  
సేసముత్యంబులు సెదరఁ గర్ణిక లూడఁ గంతహారంబులు గ్రందుకొనఁగ  
వదనసంకజములు వాడి వాలెఱి లెండఁ గన్నీళ్లవఱద లంగములు దడుప  
సన్నపునడుములు జవ్వాడఁ బాలిండ్లబరువులు నడుములఁ బ్రబ్బికొనఁగ
- ఆ. నెత్తి మోఁదికొనుచు నెఱిఁ బయ్యెదలు జాఱ, నట్టు నిట్టుఁదప్పటడుగు లిడుచు  
నసురసతులు వచ్చి రట భూతవేతాళ, సదనమునకు ఘోరకదనమునకు. 306
- వ. ఇట్లు వచ్చి తమతమనాథులం గని శోకించి రందు మందోదరి రావణుం జూచి  
యిట్లనియె. 307
- ఉ. హా దనుజేంద్ర హా సురగణాంతక హా హృదయేశ నిర్జరేం  
ద్రాదుల గెల్చి సీవు కుసుమాస్త్రునికోలల కోర్వలేక సో  
న్మాదముగ్గఁ రఘుప్రవరుమానిని నేటికే దెచ్చి తప్పు డేఁ  
గా దని చెప్పినన్ వినక కాలవశంబునఁ బొంది తక్కుటా. 308
- ఆ. ఎండఁ గాయ వెఱచు నినుండు వెన్నలఁగాయ, వెఱచు విధుండు గాలివీవవెఱచు  
లంకమీఁద నిట్టిలంకాపురికి మాకు, నధిప విధవభావ మడరె నేఁడు. 309
- క. దురితముఁ దలఁచరు గానరు, జరుగుదు రెట కైన నిమిషసౌఖ్యంబులకై  
పరవనితాసక్తులకును, బరధనరక్తులకు నిహముఁ బరముం గలదే. 310
- వ. అని విలపింప నంత విభీషణుండు రామచంద్రునిపంపు వడసి రావణునకు దహ  
నాదిక్రియలు గావించె నంత రాఘవేంద్రుండు నశోకవనంబున కేఁగి శింశుపా  
తరుసమీపంబునందు. 311
- శా. దైతేయప్రమదాఁగీత నతిభీతన్ గ్రంథిబంధాలక  
వ్రాతన్ నిశ్శ్వసనానిలాశ్రుకణజీవంజీవదారామభూ  
జాతన్ శుష్కకపోలకీలితక రాజ్ఞాతం బ్రభూతం గృశీ  
భూతం బ్రాణసమేత సీత గనియెన్ భూమిశుఁ డాముందటన్. 312
- వ. కని రామచంద్రుండును దాపంబు నొంది భార్యవలన దోషంబు లే కుండుట  
వహ్నిముఖంబునం బ్రకటంబు నేసి దేవతలపంపున దేవిం జేకొని. 313
- ఉ. శోపితదానవుండు నృపసోముండు రాముండు రాక్షసేంద్రతా  
శేషవిభూతిఁ గల్పసమజీవివి గ మ్ముని నిల్పె నర్థిసం  
తోషణుఁ బావశోషణు నదూషణు శశ్వదరోషణున్ మితా  
భాషణు నార్యపోషణుఁ గృపాగుణభూషణు నవ్వీభీషణున్. 314

వ. ఇట్లు విభీషణపంథాపనుండై రామచంద్రుండు సీతాలక్ష్మణసమేతుండై సుగ్రీవ హనుమదాదులం గూడికొని పుష్పకారూఢుం డై వేల్పులు గురియపువ్వుల సోసలం దడియుచు దొల్లి వచ్చినతెరువుజాడలు సీతకు నెఱిగించుచు మరలి నందిగ్రామంబునకు వచ్చె నయ్యవసరంబున. 315

ఆ. రామచంద్రవిభుండు రాక వీనుల విని, భరతుఁ డుత్సహించి పాదుకలను మోచికొనుచు వచ్చి ముదముతోఁ బురజను, లెల్లఁ గొలువ నన్న కెదురువచ్చె

వ. వచ్చి పాదుకల ముందట నిడికొని యెడ నెడ సాష్టాంగదండ ప్రణామంబులు నేయుచు మెల్లన డాసి రామచంద్రునిపాదంబులు దననొసలం గదియించి తప్పు రణరేణువులు దుడిచి శిరంబునం జల్లికొని తనివి సనక మఱియు నప్పదకమలం బులక్కున మోపికొనుచు సుతసూపుఁ గన్నీటం గడిగి సేమంబు లరయు చుండె నంత సీతాలక్ష్మణసహితుం డై విభుండును దన కెదురు వచ్చినబ్రాహ్మణ జనంబులకు నమస్కరించి తక్కినవారలచేత మన్ననలు వొంది వారల మన్నించె నయ్యవసరంబున. 317

చ నృపవర పెక్కునాళ్లఁగొలె నిక గన కుండినయట్టి నేఁడు మా తపములు పండె నిందఱము ధన్యుల మైతి మటంచు బుట్టముల్ చపలతఁ ద్రిప్పి పువ్వులవసంతము లాడుచుఁ బాడుచుక గత త్రపు లయి యాడుచుం బ్రజలు దద్దయుఁ బండుగు నేసి రెల్లెడన్. 318

సీ. కవ గూడి యిరు దెసఁ గపిరాజు రాక్షసరాజు నొక్కటఁ జామరములు వీవ హనుమంతుఁ డతిధవళాతపత్రముఁ బట్టఁ బాదుకల్ భరతుండు భక్తిఁ దేర శత్రుఘ్నుఁ డమ్ములుఁ జాపంబుఁ గొని రాఁగ సౌమిత్రి భృత్యుఁ డై చనవుసూప జలపాత్ర చేఁబట్టి జనకజ గూడిరాఁ గాంచనఖడ్గ మంగదుండు మోవఁ

ఆ. బసిఁడికేడె మర్రి భల్లూకపతి మోచి కొలువఁ బుష్పకంబు వెలయ నెక్కి గ్రహము లెల్లఁ గొలువఁ గడు నొప్పుసంపూర్ణ చంద్రుపగిది రామచంద్రుఁ డొప్పె. 319

వ. ఇట్లు పుష్పకారూఢుం డై కపిబలంబులు నేరి కొలువ శ్రీరాముం డయోధ్య కుం జనియె నంతకు మున్న యప్పురంబునందు. 320

సీ. వీధులు సక్కఁ గావించి తోయంబులు సల్లి రంభాస్తంభచయము నిలిపి పట్టుఁజీరలు సుట్టి బహుతోరణంబులుఁ గలువడంబులు మేలుకట్లుఁ గట్టి చేదిక లలికించి వివిధరత్నంబులముగ్గులు పలుచందములుగఁ బెట్టి కలయ గోడల రామకథ లెల్ల వ్రాయించి ప్రాసాదముల దేవభవనములను తే. గోపురంబుల బంగారుకుండ లెత్తి, యెల్ల వాకిండ్లఁ గానిక లేర్పరించి జనులు గై నేసితూర్యఘోషములతోడ, నెదురునడ తెంచిరా రాఘవేంద్రకడకు.

- క. సమదగజదానధారల, దుమదుమ లై యున్న పెద్దతోవలతోడన్  
రమణీయమయ్యె నప్పరి, రమణుడు వచ్చిన గరంగురమణియహోలెన్. 322
- ఆ. రామభూవరేంద్రురాక దూర్యములతో, రథగజాశ్వసుభటరాజితోడ  
నమరె బురము చంద్రుడరుదేర ఘూర్ణిల్లు, జంతుభంగమిళితజలధిభంగి.
- వ. ఇట్లాప్పుచున్న యప్పురంబు ప్రవేశించి రాజమార్గంబున రామచంద్రుం  
డరుగుచున్న సమయంబున. 324
- మ. ఇతఁడే రామనరేంద్రుఁ డీయబలకా యింద్రారి ఖండించె న  
ల్లతఁడే లక్ష్మణుఁ డాతఁడే కపివరుం డాపాంతవాఁడే మరు  
త్సుతుఁ డాచెంగట నానిభీషణుఁ డటంచుం జేతులం జూపుచున్  
సతు లెల్లం బరికించి చూచిరి పురీసాధాగ్రభాగంబులన్. 325
- వ. ఇట్లు సమస్తజనంబుఁ జూచు చుండ రామచంద్రుండు రాజమార్గంబునం  
జనిచని 326
- సీ. పటికంపుగోడలుఁ బవడంపువాకిండ్లు నీలంపుటరుంగులు నెఱయఁ గలిగి  
కమనీయవై దూర్యక స్థంభచయముల మకరతోరణముల మహితమగుచుఁ  
బడగల మాణిక్యబద్ధచేలంబులఁ జిగురుదోరణములఁ జెలుపు మీఱి  
పుష్పదామకముల భూరివాసనలను బహుతరధూపదీపముల మెఱసి  
తే. మాటువేల్పులభంగిని మలయు చున్న, సతులుఁ బురుషులు నెప్పుడు సందడింప  
గుఱుతు లిడ రానిధనములకుప్పలున్న, రాజసదనంబునకు వచ్చె రామవిభుడు.
- వ. ఇట్లు వచ్చి. 328
- ఉ. తల్లులకెల్ల మ్రొక్కి తమతల్లికి వందన మాచరించి య  
ల్లల బుధాభీక్ష వినతుఁడై చెలికాండ్రను దమ్ములం బ్రసం  
పుల్లతఁ గొంగిలించుకొని భూవరుఁ డోలిఁ గృపారసంబు రం  
జిల్లంగఁ జాల మన్ననలు సేసె నమాత్యులఁ బూర్వభృత్యులన్. 329
- వ తత్సమయంబునఁ దల్లులు. 330
- చ. కొడుకులుఁ బెద్దకోడలును గొబ్బున మ్రొక్కిన నెత్తి చేతులం  
బుడుకుచు మోములుం దలలు బోరన ముద్దులు గొంచు నవ్వుచుం  
దొడలకు వారి రాఁ దిగిచి తోఁగఁగఁ జేసిరి నేత్రధారలన్  
వెడలినప్రాణముల్ దగఁ బ్రవిష్టము లయ్యెనటంచు నుబ్బుచున్. 331
- వ. అంత వసిష్ఠుం డరుగుదెంచి శ్రీ రామచంద్రునిజటాబంధంబు విడిపించి కులవృద్ధు  
లుం దాసును సమం త్రకంబుగ దేవేంద్రుని వంగళస్నానంబు సేయించుబృహస్పతి  
చందంబున సముద్రనదీజలంబుల నభిషేకంబు సేయించె రఘువరండును సీతా  
సమేతుం డై జలకంబు లాడి మంచిపుట్టంబులు గట్టికొని కమనిపువ్వులు దుఱిమి  
సుగంధంబు లలందికొని తోడవులు దొడిగికొని తనకు భరతుండు సమర్పించిన

రాజసింహాసనంబునం గూర్పుండి యతని మన్నించి కౌసల్యకుఁ బ్రియంబు  
సేయుచు జగత్పూజ్యంబుగ రాజ్యంబు సేయు చుండె నప్పడు. 332

సీ. కలఁగు తెల్లను మానెఁ గంధు లేడింటికిఁ జలనంబు మానె భూచక్రమునకు  
జాగరూఃత మానె జలజలోచనునకు దీనభావము మానె దిక్పతులకు  
మాసి యుండుట మానె మార్తాండవిధులకుఁ గావిరి మానె దిగ్గనములకు  
నుడిగి పోవుట మానె నుర్వీకుహంబుల కడఁగుట మానె ద్రేతాగ్నులకును

ఆ. గడిదిప్రేగు మానెఁ గరిగిరికిటినాగ, కమతములకుఁ బ్రజలకలఁక మానె  
రామచంద్రవిభుఁడు రాజేంద్రరత్నంబు, ధరణిభరణిరేఖఁ దాల్చునపుడు 333

వ. మఱియును. 334

సీ పొలఁతులవాలుచూపులయంద చాంచల్య మబలలనడుములయంద లేమి  
కాంతాలకములంద కౌటిల్యసంచార మతివలనడపులయంద జడిమి  
ముగుదలపరిరంభములయంద పీడన మంగనాకుచములయంద పోరు  
పడఁతులరతులంద బంధసద్భావంబు సతులఁ బాయుటలంద సుజ్వరంబు

తే. ప్రియులు ప్రియురాండ్రమనముల బెరసి తార్పు  
లంద చొర్యంబు వల్లభు లాత్మసతుల  
నాఁగి క్రొమ్మళ్లు పట్టులం దక్రమంబు  
రామచంద్రుఁడు పాలించు రాజ్యమందు. 335

క. తండ్రిక్రియ రామచంద్రుఁడు, దండ్రుల మఱపించి ప్రజలఁ దా రక్షింపం  
దండ్రుల నందఱు మఱచిరి, దండ్రి గదా రామచంద్రధరణిపుఁ డనుచున్. 336

వ. మఱియు నారామచంద్రుండు రాజరి చరితుండును నిజధర్మ నిరతుండును నేక  
పత్నీవ్రతుండును సర్వలోకసమృతుండును నగుచు ధర్మవిరోధంబు గా కుండఁ  
గోరిక లనుభవించుచుఁ ద్రేతాయుగం బైన గృతయుగధర్మంబుఁ గావించుచు  
బాలమరణంబు మొద లగునరిష్టంబులు ప్రజలకుఁ గలుగ కుండ రాజ్యంబు  
సేయు చుండె నయ్యెడ. 337

ఆ. సిగ్గు వడుట గల్గి సింగారమును గల్గి, భక్తి గల్గి చాల భయముఁ గల్గి  
నయముఁ బ్రియముఁ గల్గి నరనాథుచిత్తంబు, సీత దనకు వశము సేసికొనియె.

వ. అనిన విని పరీక్షిన్న రేంద్రుం డి ట్లనియె. 339

ఆ. భ్రాతృజనులయందు బంధువులందును, బ్రజలయందు రాజభావ మొంది  
యెట్లు మెలఁగె రాఘవేశ్వరుం డెవ్వనిఁ, గూర్చి క్రతువు లెట్లు గోరి చేసె. 340

వ. అనిన శుకుం డి ట్లనియె. 341

సీ. భగవంతుఁ డగురామభద్రుండు ప్రీతితో దేవోత్తముని సర్వదేవమయునిఁ  
దనుఁ దాన కూర్చి యధ్వరములు సేసెను హోతకుఁ దూరుపు నుత్తరంబు  
సామగాయకునికి శమనదిగ్భాగంబు బ్రహ్మకుఁ గ్రమమునఁ బడమ రెల్ల ,

నధ్వన్యనకు శేష మాచార్యునకు నిచ్చి సొమ్ములఁ బంచి భూసురుల కొసఁగి  
తే. తనదురైదుపుట్టంబులుఁదనకు నయిన, మెలఁతమంగళసూత్రంబుమీనుకుఁడక్క  
విసతుఁడై యుండెనారామువితరణంబు, పాండవోత్తమ యేమని పలుకవచ్చు.  
వ. అంత నారామచంద్రునిదానశీలత్వంబునకు మెచ్చి విప్రవరులు దమతమ  
భూములు మరల నిచ్చి యిట్లనిరి. 343

ఆ. ధరణి వలదు మాకుఁ దపసుల కేల నీ, వఖిలలోకగురుఁడ వైనహరివి  
మామనంబులందు మలయుచీకటిఁ బాపు, భవదుదారరుచులఁ బార్థివేంద్ర. 344  
వ. అని పలికి బ్రహ్మణ్యదేవుం డైనరామచంద్రుని వినయోక్తులం బూజించి  
మునులు సని రిట్లు పెద్దకాలంబు రాజ్యంబు నేసి రాఘవేంద్రుం డొక్కదినంబున.

సీ. వసుధపైఁ బుట్టెడువార్త లాకర్ణించుకొఱకు నై రాముండు గూఢవృత్తి  
నడురేయి దిరుగువో నాగరజనులలో నొక్కఁడు దనసతి యొప్పు కున్న  
నొరునింటఁ గాపురం బున్న చంచలురాలిఁ బాయంగ లేక చేపట్ట నేమి  
తా వెట్టి యగురామధరణీశ్వరుండనే జేల పొమ్మనుమాట బిట్టు వలక

ఆ. నాలకించి మఱియు నామాట చారుల, వలన జగములోనఁ గలుగఁ దెలిసి  
సీత నిద్ర వోవఁ జెప్పక వాల్మీకి, పల్లశాలఁ బెట్టఁ బనిచె రాత్రి. 346

వ. అంత సీతయు గర్భిణి గావునఁ గుశలపు లనియెడికొడుకులం గనియె. వారికి  
వాల్మీకి జాతకర్తంబు లొనరించె లక్ష్మణునకు నంగదుండును జంద్రకేతుండును  
భరతునకు దత్తుండును బుష్కలుండును శత్రుఘ్నునకు సుబాహుండును  
శ్రుతసేనుండును సుభవించి రయ్యెడ. 347

క. బంధురబలుఁ డగుభరతుఁడు, గంధర్వచయంబుఁ ద్రుంచి కనకాదుల స  
ద్భంధుఁ డగునన్న కిచ్చెను, బంధువులును మాతృజనులుఁ బ్రజల్ మెచ్చన్.

ఆ. మధువనంబులోన మధునందనుం డగు, లవణుఁ జంపి భుజబలంబు మెఱసి  
మధుపురంబు నేసె మధుభాషి శత్రుఘ్నుఁ, డన్న రామచంద్రుఁడౌ ననంగ. 349

వ. అంతఁ గొంతకాలంబునకు రామచంద్రునికొమారు లయినకుశలపు లిద్దఱును  
వాల్మీకివలన వేదాదివిద్యలయందు నేర్పరులై పెక్కుసభల సతానంబుగా  
రామకథాశ్లోకంబులు వాడుచు నొక్కనాఁడు రాఘవేంద్రునియజ్ఞశాలకుం  
జని. 350

మ. త్తకోకిలము. వట్టిమ్రాఁకులు పల్లవింప నవారి యై మధుధార దా  
నుట్టఁ బాడిన వారిపాటకు నుర్వరాధిపుఁడుం బ్రజల్  
బిట్టు సంతస మంది రయ్యెడఁ బ్రీతిఁ గన్నులబాష్పముల్  
దొట్ట నొడల లూఁచి వారలతోడిమక్కువ పుట్టఁగాన్. 351

వ. అంత నారామచంద్రుండు కుమారుల కిట్లనియె. 352

ఆ. చిన్నియన్నలార శీతాంశుముఖులార, నలినదళవిశాలనయనులార

మధురభాషులార మహిమిఁడ నెవ్వరు, దల్లిదండ్రుమీకు ధన్యులార. 353  
 వ. అనిన వార లేము వాల్తీకిపాత్రులము రాఘవేశ్వరునియాగంబు సూడ వచ్చితి  
 మనవుడు మెల్లన నగి యెల్లిప్రాద్దున మీతండ్రి నెఱింగెద రుండుండని యొక్క  
 నివాసుంబునకు సత్కరించి పనిచే మఱునాఁడు సీతం దోడ్కొని కుశలవుల  
 ముందట నిడుకొని వాల్తీకి వచ్చి రఘుపుంగవునిం గని యనేకప్రకారంబుల  
 వినుతించి యిట్లనియె. 354

ఆ. సీతముద్దరాలు చిత్తవాక్కర్తంబు, లందు సత్యమూర్తి యమలచరిత  
 పుణ్య సాధ్వీ విడువఁజాలదు చేకొను, రవికులాభిచంద్ర రామచంద్ర. 355  
 వ. అని వాల్తీకి వలుక రామచంద్రుండు పుత్రార్థియై విచారింపఁ గుశలవులను  
 వాల్తీకి నొప్పగించి రామచంద్రచరణధ్యానంబు నేయుచు నిరాశ యై సీత  
 భూవివరంబు సొచ్చె నయ్యెడ. 356

మ. ముదితా యేటికిఁ గ్రుంకి తీవు మనలో మోహంబు చింతింపవే  
 వదనాంభోజము సూపవే మృదువు నీవాక్యంబు విన్వింపవే  
 తుది సేయం దగదంచు నీశ్వరుఁడు నై దుఃఖించె భూపాలుఁ డా  
 పద గాదే ప్రియురాలిఁ బాసినయెడన్ భావింప నెవ్వారికిన్. 357

వ. అని వగచి రామచంద్రుండు బ్రహ్మచర్యంబు ధరియించి పదుమూఁడువేల  
 యేండ్లడతెగ కుండ నగ్నిహోత్రంబులు నెల్లించి తా నీశ్వరుండు గావునఁ  
 దన మొదలినెలవునకుం జనియె నివ్వధంబున. 358

ఆ. ఆదిదేవుఁ డైనయారామచంద్రుని, కబ్ధి గట్టు శుంత యసురకోటిఁ  
 జంపు శుంత కపులసాహాయ్య మది యెంత, సురలకొఱకుఁ గ్రీడ సూపెఁగాక.  
 చ వశుఁడుగ మ్రొక్కెదన్ లవణవార్ధివిజృంభణతానివ ర్తికే  
 దశదిగధీశమాళిమణిదర్పణమండితదివ్యకీర్తికే  
 దశశతభానుమూర్తికి సుధారుచిభాషికి సాధుపోషికి  
 దశరథరాజుపట్టికిని దైత్యపతిం బొరిగొన్న జెట్టికిన్. 360

ఉ. నల్లనివాఁడు పద్మనయనంబులవాఁడు మహాశుగంబులున్  
 విల్లును దాల్చువాఁడు గడు విప్పగువక్షమువాఁడు మేలు పైఁ  
 జల్లెడువాఁడు నిక్కినభుజంబులవాఁడు యశంబు దిక్కులం  
 జల్లెడువాఁడు నై నరఘుసత్తముఁ డిచ్చుత మా కభీష్టముల్. 361

ఆ. రామచంద్రుఁ గూడి రాకలఁ బోకలఁ గదిసి తిరుగువారుఁ గన్న వారు  
 యింటికిన్న వారు నాకోసలప్రజ, లరిగి రాదియోగు లరుగుగతికి. 362

క. మంతనములు సద్గుతులకుఁ, బొంతనములు ఘనము లై నపుణ్యముల కిదా  
 సీతనపూర్వమహాఘని, కృంతనములు రామనామకృతచింతనముల్. 363

వ. ఆరామచంద్రునకుఁ గుశుండును గుశునకు నతిథియు నతిథికి నిషధుండును నిష

ధనుకు నభుండును నభునికీ బుండరీకుండును బుండరీకునకు ట్టేమధన్వుండును ట్టేమధన్వునకు దేవానీకుండును దేవానీకునకు నహీనుండును నహీనునకు బారియాత్మండును బారియాత్మనకు బలుండును బలునకు జలుండును జలునకు నర్కసంభవుం డగువజ్రనాభుండును వజ్రనాభునకు శంఖణుండును శంఖణునకు విధృతియు విధృతికి హిరణ్యనాభుండును జనియించి రతండు జైమినిశిష్యుం డైనయాజ్ఞవల్క్యుమునివలన నథ్వాత్మ యోగంబు నేర్చి హృదయకలుషంబులం బాసి యోగచర్యుం డయ్యె నాహిరణ్యనాభునకుఁ బుష్పండును బుష్పనకు ధ్రువసంధియు ధ్రువసంధికి సుదర్శనుండును సుదర్శనునకు నగ్ని వర్ణుండును నగ్ని వర్ణునకు శీఘ్రుండును శీఘ్రునకు మరు వనురాజశ్రేష్ఠుండును బుట్టి రారాజ యోగి సిద్ధుం డయి కలాపగ్రామంబున నున్న వాఁడు కలియుగాంతంబున నష్టం బయ్యెడుసూర్యవంశంబుఁ గ్రమ్మఁ బుట్టింపం గలవాఁ డామరువునకుఁ బ్రశు శ్రుకుండును నాప్రశుశ్రుకునకు సంధియు నతనికి నమర్షణుండును నాయమర్షణునికి మహస్వంతుండును నామహస్వంతునకు విశ్వసాహస్యుండును నావిశ్వ సాహస్యనకు బృహద్యలుండును జనియించి రాబృహద్యలుఁడు భారతయుద్ధం బున మీతండ్రి యగునభిమన్యునిచేత హతుం డయ్యె వినుము. 364

— ౩౬ భ వి ష్ణు ద్రా జే తి హా స ము. ౨ —

తే. పరంగ నిత్యాకుండును బృహద్యలుఁడు మొదలుఁ  
దుదయుఁ గాఁ గలరాజులఁ దోడుతోడ  
నెఱుంగఁ జెప్పితి నీవారి నింక మీఁదఁ  
బుట్టఁ గలవారిఁ జెప్పెద భూవరేంద్ర.

365

వ. ఆబృహద్యలునకు బృహద్రణుండును బృహద్రణునకు సురుక్షతుండును నాతనికి వత్సప్రీతుండును వత్సప్రీతునకు బ్రతివ్యోముండును బ్రతివ్యోమునకు భానుండును భానునకు సహదేవుండును సహదేవునకు బృహదశ్వండును బృహదశ్వనకు భానుమంతుండును భానుమంతునకుఁ బ్రతీకాశ్వండును బ్రతీకాశ్వనకు సుప్రతీకుండును సుప్రతీకునకు మేరుదేవుండును మేరుదేవునకు సుతక్షత్తుండును సుతక్షత్తునకు ఋక్షకుండును ఋక్షకునకు నంతరిక్షుండును నంతరిక్షునకు సుతఘ్నండును సుతఘ్ననకు నమిత్రజిత్తును నతనికి బృహద్వాజియునతనికి బర్హియు బర్హికి ధనంజయుండును ధనంజయునకు రణంజయుండును నతనికి సృంజయుండును సృంజయునకు శాక్యుండును శాక్యునకు శుద్ధాదుండును శుద్ధాదునకు లాంగలుండును లాంగలునకుఁ బ్రనేనజిత్తును నతనికి త్సుద్రకుండును త్సుద్రకునకు ఋణకుండును ఋణకునకు సురభుండును సురభునకు సుమిత్రుండును బుట్టుదురు సుమిత్రునియనంతర కాలంబున సూర్యవంశంబు నశింపఁగలదు వీరలు బృహద్యలునినుండి క్రమంబునం బుట్టం గలవార లని చెప్పి శుకుం డిట్లనియె.

సీ. ధన్యుఁ డాయిత్యైకుతనయుఁ డౌనిమి యాగ మాచరింపఁగఁ గోరి యాచసిష్ఠు  
నార్తిజ్యమునకుఁ దా నర్థింపఁ గని యాతఁ డింద్రునిమఖము నేయింప నియ్య  
కొని నాఁడ మఱి వత్తుఁ గొదవ లేదన వచ్చి సంసార మెంతయుఁ జంచలంబు  
కాలయాపన మేల క్రతువు సేసెద నని యన్యబుత్విక్కుల నతఁడు గూర్చి

లే. చేయ నింద్రునియాగంబు సెల్లఁ జేసి, గురుఁడుసను దెంచి శిష్యుఁడై గోపమెత్తి  
యోరి నావచ్చునందాఁక నుండవనుచు, నతనిదేహంబు వడుఁ గాత మనిశపించె.

వ. ఇట్లు వసిష్ఠుండు శపించిన నిమియును వసిష్ఠునిదేహంబు వడుఁగాక యని  
మరలశపియింప నవ్వసిష్ఠుండు మిత్రావరుణులవలనఁ గడపట సూర్యశికి జన్మించె  
గురుశాపంబున బ్రహ్మజ్ఞాని యైననిమి విగతదేహుం డైన నతనిదేహంబు మునీ  
శ్వరులు గంధనస్తువులం బొదివి దాచి దొరఁకొన్నసత్రయాగంబు సెల్లిం  
చిరి కడపట దేవగణంబులు మెచ్చి వచ్చిన వారలకు నిమిదేహంబు సూపి  
బ్రదుకం జేయుం డనపుడు వారలు నిమిప్రాణంబు వచ్చుం గాక యని పలికిన  
నిమి దనదేహంబు సొర నొల్లక యిట్లనియె

368

మ. అతిమోహాకులితంబు సాంద్రమమతాహంకారమూలంబు సం

తతనానాసుఖదుఃఖపీడిత మనిత్యం బిట్టిదేహంబుసం

కృతి నా కేటికి మీనదేహమునభంగిన్ భీతిబాహుశ్య మం

చితరుల్ పెద్దలు దీనిఁ జేకొనరు సర్వేశుఁ హరిం గొల్పుచున్.

369

వ. అని పలికిన నిమిమూటలు క్రమ్యతీంప నేరక శరీరులు గన్నులు దెఱచినప్పుడును  
మూసి నప్పుడును నిమి గాన వచ్చుం గాక యని పల్కి దేవతలు చని రంత.

ఆ పెద్ద లైనమునులు పృథివీస్థలికి రాజు, లేమిఁ జూచి నిమికశేబరంబు  
దరువ నొకఁడు పుట్టెఁ దనయుండు వానిని, జనకుఁ డనుచుఁ బలికె జగము లెల్ల.

వ. మఱియు నతఁడు విదేహజుండు గావున వైదేహుం డనియు మథనజాతుండు  
గావున మిథిలుం డనియు ననం బరఁగె నమ్మిథిలునిచేత నిర్మితం బయినది మిథిలా  
నగరంబు నాఁబరఁగె నాజనకునకు నుదావసుండును నుదావసునకు నందివర్ధనుం  
డును నందివర్ధనునకు సుకేతుండును సుకేతునకు దేవరాతుండును దేవరాతు  
నకు బృహద్రథుండును బుట్టి రాతనికి మహావీర్యుండును నతనికి సుధృతియు  
నతనికి ధృష్టకేతుండును నతనికి హర్యశ్వండును నతనికి మరువును నతనికిఁ  
బ్రతింధకుండును నతనికిఁ గృతరయుండును నతనికి దేవమీధుండును నతనికి  
విధృతుండును నతనికి మహాధృతియు నతనికిఁ గీర్తిరాతుండును నతనికి మహా  
తోముండును నతనికి స్వర్ణరోముండును నతనికి హ్రస్వరోముండును నతనికి  
సీరధ్వజుండును బుట్టిరి.

372

ఆ. అతఁడు మఖము నేయ నవని దున్నింపంగ, లాంగలంబుకొనను లక్షణాంగి

సీత జాత యయ్యె సీరధ్వజుం డనఁ, దానఁ జెప్పఁబడియె ధన్యుఁ డతఁడు. 373



వ. ఆశీర్వజునకుఁ గుశధ్వజుండును గుశధ్వజునకు ధర్మధ్వజుండును ధర్మధ్వజునకు గృతధ్వజ మితధ్వజు లనువా రిద్దఱుఁ బుట్టి రందుఁ గృతధ్వజునకుఁ గేశధ్వజుండుదయించె నతండు తన్నుఁ దా నెఱింగెడివిద్యయందు నేర్పరి యయ్యె మితధ్వజునకు ఖండిక్యుం డనువాఁడు జన్మించి తండ్రివలన నెఱుక గలవాఁడై కర్మతంత్రంబు నేర్చి కేశధ్వజునివలన భీతుం డై యేఁగె ఖండిక్యునకు భానుమంతుండును భానుమంతునకు శతద్యుమ్నుండును శతద్యుమ్నునికి శుచియు శుచికి సనద్వాజుండు సనద్వాజునకు సూర్యకేతుండును సూర్యకేతునకు నజుండును నజునకుఁగురుజిత్తును గురుజిత్తునకు నరిష్ట నేమియు నరిష్ట నేమికి శ్రుతాయువును శ్రుతాయువునకుఁ బార్శ్వకుండును పార్శ్వకునకుఁ జిత్రరథుండును జిత్రరథునకు డ్రేమాపియు డ్రేమాపికి హేమరథుండును హేమరథునకు సత్యరథుండును సత్యరథునకు నుపగురుండును నుపగురునకు నగ్ని దేవుప్రసాదంబున నుపగురుండును నుపగురునకు సావనుండును సావనునకు సువర్చసుండును గల్గి రతంఁడె సుభూషణుం డని వినంబడు నాసుభూషణునకు జయుండును జయునకు విజయుండును విజయునకుధృతుండును ధృతునకుననఘుండును ననఘునకు వీతి హవ్యుండును వీతిహవ్యునకు ధృతియుధృతికి బహుళాశ్వండును బహుళాశ్వనకుఁ గృతియుఁ గృతికి మహావశియును జన్మించిరి వీరలు మైథిలు లగు రాజు లని చెప్పంబడుదురు. యోగీశ్వరప్రసాదంబున గృహస్థు లై యుండియు బంధనిష్టుక్తులై యాత్మజ్ఞానంబు గలిగి నిరంతర బ్రహ్మనుసంధానంబు సేయుచు నుండుదు రని పలికి శుక యోగీంద్రుం డిట్లనియె.

374

— చంద్రవంశ్యు లగురాజులయితోహము. ౭ —

ఆ. చంద్రగౌర మైనచంద్రవంశమునందుఁ, జంద్రకీర్తితోడ జనిత మైన యట్టిపుణ్యమతుల నై శాదిరాజుల, నింక వినుము మానవేంద్రచంద్ర. 375

సీ. ఒక వేయితలలతో నుండుజగన్నాథుబొడ్డుఁదప్పిని బ్రహ్మ పుష్ట మొదల నతనికి గుణముల నతనిఁ బోలినదత్తుం డగునత్రి సంజాతుఁ డయ్యె నత్రి కడగంటిచూడ్కులఁ గలువలసంగడీఁ డుదయించి విప్రుల కోపధులకు నమరఁ దారాతతి కజునిపంపున నాథుఁ డై యుండి రాజసూయంబు చేసి

తే. మూఁడులోకములను గెల్చి మోఱకమునఁ

జని బృహస్పతివెండ్లాముఁ జారుమూర్తిఁ

దార నిలు పొచ్చి కొనిపోయి తన్ను గురుండు

వేడుసంపాఁక నయ్యింతి విడువఁ డయ్యె.

376

వ. అంత వేల్పులతో రక్కసులకుఁ గయ్యెం బయ్యె బృహస్పతితోడివైరంబునం జేసి రాక్షసులుం దానును శుక్రుండు చంద్రునిం జేపట్టి సురాచార్యునిం బోఁ దోలిన హరుండు భూతగణసమేతుం డై తనగురుపుత్రుం డైనబృహస్పతిం

జేపట్ట దేవేంద్రుండు సురగణంబులుం దానును బృహస్పతికి నడ్డంబు వచ్చె  
నయ్యవసరంబున బృహస్పతిభార్యానిమిత్తంబున రణంబు సురాసురవివాళకరం  
బయ్యె నాలోన బృహస్పతితండ్రి యగునంగిరసుండు నెప్పిన వినిబ్రహ్మదేవుండు  
వచ్చి చంద్రునిం గోపించి గర్భిణి యైనతారను మరల నిప్పించినం జూచి బృహ  
స్పతి దాని కిట్లనియె. 377

ఉ. సిగ్గాకయింత లేక వెలచేడియకై వడి ధర్మకీర్తులకై  
బొగ్గులు నేసి జారు శశిఁ బొంది కటా కడు పేల లెచ్చుకొం  
టెగు దలంపఁగా వలదె యిప్పుడు గర్భము దించుకొమ్ము నిక  
మగ్గఁగఁ జేసెదం జెనఁటి మానవతుల్ నినుఁ జూచి మెత్తురే. 378

వ. అని కోపించు చుండ నాచెలువకుఁ బసిండిచాయ మేను గలకుట్టండు పుట్టె  
వానిం జూచి మోహంబు నేసి బృహస్పతి దనకొడు కనియునుం జంద్రుండు  
దనకన్న వాఁ డనియునుం జగడించి రప్పడు. 379

ఆ. వారివాదు సూచి వారింపఁగా వచ్చి, యేర్పరింప లేక యెల్లమునులు  
నమరవరుల నడుగ నావేడుకలకత్తై, యెఱుంగుఁ గాని యితరు లెఱుంగరనిరి.

వ. ఆపలుకులు విని సిగ్గుపడి యున్న తారకుఁ జిన్నికొమరుం డిట్లనియె. 381

క. ఇలువరుస చెడఁగ బంధులు, దల వంపఁగ మగఁడు రోయఁ దల్లి కట్టా  
వెలి నేల నన్నుఁ గంటివి, కలిగించినవాడు శీతకరుఁడో గురుఁడో. 382

వ. అని పలుకు చున్నకొడుకునకు మఱుమాట లాడ నేరక యూరక యున్నతార  
నేకాంతంబునకుం జీరి మంతనంబున బ్రహ్మ యిట్లనియె. 383

మ. చెలువా నీయెలసిగ్గు వాసి గురుఁడో శీతాంశుఁడో యెవ్వఁ డీ  
లలితాకారుఁ గుమారుఁ గన్నయతఁ డేలా దాచ నీపాటు నీ  
తలనే పుట్టెనె వెచ్చ నూర్పకుము కాంతల్ గాముకల్ గారె మా  
టల నిం దేమియుఁ బోదు పో యెరులతోడం జెప్ప వినింపవే. 384

వ. అని పలికిన బ్రహ్మకు నెదురు మాటాడ వెఱచి మంతనంబున నయ్యంతి చంద్రు  
నికిం గన్నదాన ననవుడు నాబాలకునకు బుధుండని పేరు వెట్టి చంద్రున కిచ్చి  
బ్రహ్మ సనియె నంత. 385

ఆ. బుద్ధిమంతుఁ డయినబుధుండు పుత్రుం డైన, మేను వెంచి రాజు మిన్ను ముట్టె  
బుద్ధిగలసుతుండు పుట్టినచోఁ దండ్రి, మిన్ను ముట్ట కేల మిన్నకుండు. 386

వ. ఆబుధునకుఁ దొల్లి చెప్పినయిళాకన్యకవలనఁ బురూరవుండు పుట్టెనాపురూరపు  
నకుం గలశౌర్యసౌందర్యగాంభీర్యాదిగుణంబులు నారదునివలన నింద్రసభ  
లోన నూర్వశి విని మిత్రావరుణశాపంబున మనుష్యస్త్రీరూపంబు దాల్చి  
భూలోకంబునకు వచ్చి ముందట నిలువంబడి. 387

శరలము. సరసిజాతు మృగేంద్రమధ్య విశాలవతు మహాభుజుక

సుకుచిరాననచంద్రమండలశోభితుఁ సుకుమారు నా  
పురుషవర్ణుఁ బురూరవుం గని పువ్వుటంపజతోదుచేఁ  
దొరఁగుక్రొవ్విరితూపులఁ మది దూలి పోవఁగ భ్రాంత యై.

383

వ. ఊర్వాశి నిలిచి యున్నంత.

389

ఉ భావజదీమమో మొదలుఁ బాసి వెలుంగుమెటుంగో మోహిని  
దేవతయో నభోరమయై దీనికరగ్రహణంబు లేనిచో  
జీవన మేటి కంచు మరుచేఁ జిగురాకడిదమ్ముజిమ్ములం  
దా వడఁకెం బురూరవుఁడు దామరపాకుజలంబుకై వడిన్.

390

వ. ఇట్లారాచపట్టి చెఱకువింటివానిదాడికి నోడి యెట్టుకేలకు సైరణ నేసి నిలుకడఁ  
దెచ్చికొని యచ్చెలువ కిట్లనియె.

391

ఉ. ఎక్కడనుండి రాక మన కిద్దఱకుం దగు నీకు దక్కితిఁ  
మ్రుక్కడి వచ్చెనే యలరుముల్కులవాఁ డడిదంబుఁ ద్రిప్పు చే  
దిక్కు నెటుంగఁ జూడు నను దేహము దేహము గేలుఁ గేల నీ  
చెక్కునఁ జెక్కు మోపి తగుచెయ్యుల నన్ను విపన్నుఁ గావవే.

392

వ. అనినం బ్రోడచేడియ యిట్లనియె.

393

మ ఇవె నాకూర్పుతగల్గు రెండు దగ నీవెల్లప్పుడుం గాచె దే  
ని వివస్తుండవు గాక నాకడఁ దగ్గ నీవుండుదేనిఁ విశే  
షవిలాసాధిక నీకు నాఘృతము భక్ష్యం బయ్యెనేనిఁ మనో  
జవినోదంబుల నిన్నుఁ దేల్చు నగునే చంద్రాన్వయగ్రామణీ.

394

వ. అని పలికిన వేల్పులవెలయాలిప్రతినమాటల కియ్యకొని తనమనంబున.

395

క. మంచి దఁట రూపు సంతతి, నంచిత యాదేవగణిక యఁట మరుచేతఁ  
సంచలితచిత్త యై కా, మించిన దఁట యంతకంటె మేలుం గలదే.

396

వ. అని నిశ్చయించుకొని.

397

ఆ. రాజు రాజముఖిని రతిఁ దేల్చె బంగారు, మేడలందు దరులసీడలందుఁ  
దోటలందు రత్నకూటంబులందును, గోలఁకులందు గిరులకెలఁకులందు.

398

వ. అంత నయ్యద్దఱకుం దగులంబు నెలకొని.

399

క. ఒకదిక్క కాని చనఁ బో, రొకచోటన కాని నిలిచియుండరు దమలో  
నొకటియ కాని తలంపరు, నొకనిమిషముఁ బాయ లేరు సువిదయు టేడున్.

క. దయ్య మెటుంగుఁ వారల, నెయ్యంబులు మక్కువలును నిజమరితనముల్  
వియ్యములును నెడసందిని, బయ్యదకొం గడ్డ మైనఁ బ్రాణము వెడలున్.

401

వ. ఇట్లూర్వాశియుం బురూరవుండు నొండొరువులవలన మక్కువలు చెక్కులొత్తం  
బగల్గు రేలు నెట్లెడల విహరింప నొక్కనాఁడు దేవలోకంబున దేవేంద్రుండు  
గోలు వుండుతఱిఁ గోలువున మూర్వాశి లేకుండుటం జూచి.

402

- క. ఇన్ని దినంబులకును మన, మున్న సభామధ్యవేది యూర్వశి లేమి  
విన్నదనంబున నున్నది, వన్నె దటింగి యున్న బసిడివడువున ననుచున్. 403
- వ. ఇంద్రుండు గంధర్వులం బనిచిన వారు నడురేయిం జని చీకటి నూర్వశిపెంచు  
చున్న యేడకంబులం బట్టిన నవి రెండును మొఱ వెట్టిన వానిమొఱ విని రతి  
భిన్నుం డై మేను మఱచి కూరుకుచున్నపురూరపుకొంగిట నుండి యూర్వశి  
యిట్లనియె. 404
- మ. అదె నాబిడ్డలం బట్టి దొంగలు మహాహంకారు లై కొంచు ను  
న్నదు లై పోయెద రడ్డపాటునకు సామర్థ్యంబున పీనుఁ డై  
కదలం డీమగపంద కూరుకుగతిం గ న్నూసి గు రెట్టుచున్  
వదలంజాలఁడు నాదుకొంగిలియు దా వంధ్యాత్తుఁ డై చెల్ల రే 405
- క. పగతురు దొంగల రేఁపఁగ, మగఁటిమి వాటింప లేక మగతన మెల్లన్  
మగువలకొంగిటఁ జూపెడు, మగ వాఁడగుకంటె మగఁడు మగు వగు టొప్పున్.
- ఆ. అధముఁ డైనవాని కాలగుకంటె న, త్యధికునింట దాని యగుట మేలు  
పీనుఁ బొంది యోని హింసింపఁగా నేల, యువతిజనుల కూరకుంట లెస్స.
- క. ఏటికి నీరాచటికం, బాఁటది మొఱవెట్టఁ బశువు లాతురపడ నో  
యాట దని లేచి దొంగల, గీఁటపు వెడలంగ శవము క్రియ నుండె దిదే.
- క. వినియు వినవు రణభీరువు, మనుజాధము నిదురపోతు మందుని నకటా  
నినుఁ జక్రవర్తిఁ జేసిన, వనజాసనుకంటె వెట్టివాఁడును గలఁడే. 409
- వ. అని పెక్కుభంగుల నయ్యింతి పరుసనిపలుకు లనుకటకువాలమ్ములు నెవులఁ  
జొనుప నారాజశేఖరం డంకుశంబుపోట్ల నడరుమదగజంబుచందంబునఁ జీర  
మఱచి దిగంబరుం డై లేచి వాలు కేలనంకించి యానడురేయి దొంగల నఱకి  
వైచి మేఘంబుల విడిపించుకొని తిరిగి వచ్చునెడ. 410
- ఆ. చీర లేనిమగనిఁ జెలువ దా నీక్షించి, కన్ను మొఱఁగిఃపోయెఁ గడఁక నతఁడు  
వెట్టివానిభంగి వివశుఁ డై పడి లేచి, పొరల తెరలి స్రుక్కి పొక్కిపడియె. 411
- వ. మఱియుఁ బురూరపుండు మదనాతురుం డై వెదకుచు సరస్వతీనదీతీరంబునం  
జెలిక తైలతోఁ గూడియున్న యూర్వశిం గని వికసితముఖకమలుం డై యిట్లనియె.
- మ. తనుమధ్యా యిది యేల వచ్చి తకటా ధర్మంబె శర్మంబె మున్  
మనలో నుంకుగ నాడికొన్న పలుకుల్ మర్యాదలుం దప్పెనే  
నిను నేఁ బాసినయంతనుండి తనువు న్నేలం బడం బాతె నన్  
దిను నుగ్రంపుమృగాళి దీనుఁ గరుణాదృష్టి విలోకింపవే 413
- వ. అనిన నూర్వశి యిట్లనియె. 414
- క. మగువలకు నింత లొంగెడు, మగఁజాడవె నీవు పశువుమాడ్కిన్ వగవం  
ధగవే మానుషపశువును, మృగములుఁ గని రోయుఁ గాక మేలని తినునే,

వ. అదియునుం గాక.

416

మ. తలఁపుల్ చిచ్చులు మాట లుజ్జ్వలసుధాధారల్ విభుం డైనపు  
వ్విలుతున్ మెచ్చుర యన్యులన్ వలతు రేవిశ్వాసమున్ లేదు కూ  
రలు తోడుం బతి నైనఁ జంపుదు రధర్మల్ నిర్దయల్ చంచలల్  
వెలయాం డైక్కడ వారివేడబము లావేదాంతసూక్తంబులే. 417

ఉ. ఇం కొక్కయేడు వోయిన నరేశ్వర యాతలిరేయి నీవు నా  
లంకెకు వచ్చి యాత్మజుల లక్షణవంతులఁ గాంచె దేమియుం  
గొంకక పొమ్ము నీ వనుడుఁ గొమ్మును గర్భిణిఁ గాఁ దలంచుచున్  
శంక యొకింత లేక నృపసత్తముఁ డల్లన పోయె వీటికిన్ 418

వ. ఇట్లు మరలి చని తనపురంబున నొక్కయేఁ డుండి పిదప నూర్వాశికడ కేగి  
యొక్కరేయి పురారవుం డయ్యంతికడ నున్న నావెలందియు గంధర్వవరుల  
వేడిగొనుము న న్నిచ్చెద రనవుడు నతండు గంధర్వవరులం బ్రార్థించిన వార  
లతండు వొగడుటకు మెచ్చి యగ్నిస్థాలి నిచ్చిన నయ్యగ్నిస్థాలి నూర్వాశింగా  
దలంచుచు దానితో నడవించి దిగుచుండి యొక్కనాఁ డది యూర్వాశిగా దగ్ని  
స్థాలి యని యెఱింగి వసంబునం దిగవిడిచి యింటికిఁ జను దెంచి నిత్యంబు రాత్రి  
దానిన చింతించు చుండఁ ద్రేతాయుగంబు సొచ్చిన నారాజుచిత్తంబునఁ గర్మ  
బోధంబు లయి వేదంబులు మూఁడుమార్గంబులం దోచిన నాభూవరుండు స్థాలి  
కడకుం జని యందు శమిగర్భజాతం బైనయశ్వత్థంబుఁ జూచి యాయశ్వత్థంబు  
చేత నరణులు రెండు గావించి ముందటియరణి దానును వెనుకటియరణి  
యూర్వాశియును రెంటినడుము నున్న కాష్ఠంబు పుత్రుండు నని మంత్రంబు  
సెప్పుచుం ద్రచ్చు చుండ జాతవేదం డనునగ్ని సంభవించి విహితారాధన  
సంస్కారంబునంజేసి యాహవనీయాదిరూపి యై నెగడి పురారవునిపుత్రుం  
డని కల్పింపబడియె నాయగ్ని పురారవునిఁ బుణ్యలోకంబునకుఁ బనుపం  
గారణం బగుటంజేసి. 419

క. ఆయగ్ని చేఁ బురారవుఁ, డాయజ్ఞేశ్వరు ననంతు హరి వేదమయున్  
శ్రీయుతుఁ గూర్చి యజించె గుణాయుతుఁ డూర్వాశిఁ గనంగ నరిగెడుకొఱకై.

ఉ. ఒక్కడ వహ్ని వేల్పు పురుషోత్తముఁ డొక్కడ సర్వవాజ్ఞయం  
బొక్కడ వేద మాప్రణవ మొక్కడ వర్ణము దొల్లి త్రేతయం  
దెక్కటి మాన్చి మూఁడుగను నేర్పఱిచెం దనబుద్ధిపెంపుచే  
జక్కఁగ నాపురారవుఁ డశక్తులకున్ సులభంబు లొగతిన్. 421

వ. ఇట్లు వేదవిభాగంబు గల్పించి యాగంబుసేసి పురారవుం డూర్వాశి యున్నగం  
ధర్వలోకంబునకుం జనియె నతనికి నూర్వాశిగర్భంబున నాయుపుత్రుతాయుపు  
సత్యాయుపురయండు జయండు విజయుం డన నాల్గురు పుత్రులు గలిగి ధండు

శ్రుతాయువునకు వసుమంతుండును సత్యాయువునకు శ్రుతంజయుండును రయునకు శ్రుతుండు నేకుం డన నిరువురును జయునకు నమితుండును విజయునకు భీముండును జనించి రాభీమునకుఁ గాంచనుండు కాంచనునకు హోత్రకుండు హోత్రకునకు గంగాప్రవాహంబు పుక్కిటం బెట్టినజహ్నుండు జహ్నునకుఁ బూరుండు పూరునకు బాలకుండు బాలకునకు నజకుం డజకునకుఁ గుశుండు గుశునకుఁ గుశాంబుండు ధూర్తయుండు వసువు కుశనాభుం డన నలువురును సంభవించి రండుఁ గుశాంబునకు గాధి యనువాఁడు గలిగె నాగాధి రాజ్యంబు నేయు చుండ.

422

నీ సత్యవతిని గాధిజాతను గన్యను విప్రుఁడు ఋచికుండు వేడికొనిన గాధియు సుత కీడు గాఁ డని తెల్లనినవకంపుమేనులు నల్ల చెవులు గలగుఱ్ఱములు వేయి కన్యకు నీ వుంకు విచ్చినఁ గూఁతు నే నిత్తు ననిన వసుధామరుండును వరుణునికడ కేఁగి హరులఁ దెచ్చినఁ గూఁతు నాతఁ డిచ్చె

ఆ నామహాత్ముఁడత్యు నత్తయుఁ గొడుకులఁ, గోరి యడుగ నియ్యకొని యతండు విప్రరాజమంత్రవితతుల వేల్పించి, చరువు నేసి క్రుంకఁ జనియె నదికి. 423

వ. అయ్యోడం దల్లి యడిగిన సత్యవతి బ్రహ్మమంత్రంబుల వేల్పించిన చరువు దల్లి కిచ్చి ట్రాత్రమంత్రంబులం దల్లికి వేల్పించినచరువు దా నందుకొని యుండ నా ముని సను దెంచి చరువు వీడ్వడుట యెఱింగి భార్య కి ట్లనియె. 424

ఆ. తల్లిచరువు నీవు దాల్చి నీచరు వేల, తల్లిపాల నిడితి తరళనేత్ర కొప్పు యింక నీకుఁ గ్రూరుఁడు పుట్టు మీ, యప్పు బ్రహ్మవిదుని ననఘఁ గాంచు.

వ. అనిన నయ్యంతి వెఱచి మ్రొక్కి వినయంబు లాడినం బ్రసన్నుం డై నీకొడుకు సాధు వై నీమనుమండు క్రూరుం డగుం గాక యని ఋచికుం డనుగ్రహించిన నాసత్యవతికి జమదగ్ని సంభవించె సత్యవతియుం గౌశికీనదియై లోకపావని యైప్రవహించె రాజమదగ్నియు రేణువుకూఁతు రయిన రేణుకను వివాహం బై వసుమనాదికుమారులం గనియె నందు. 426

క. పురుషోత్తమునంశంబున, ధర జమదగ్నికి జనించి ధన్యుఁడు రాముం డిరువదియొకమరి నృపతుల, శిరములఁ జక్కడిచెఁ దనదుచేగొడ్డంటన్. 427

వ. అనిన విని భూవరుండు శుకున కి ట్లనియె. 428

— ప ర శు రా ము ని చ రి త్రము. —

ఉ. ఏటికిఁ జంపె రాముఁ డవనీశులఁ బల్కుర వారియందుఁ ద ప్పేటికిఁ గల్గె విప్రుఁ డతఁ డేటికి రాజసతామసంబులక వాటముఁ బొందె భూభరము వారిత మా టది యేవిధంబు నా మాటకు మానిచంద్ర మటుమాట ప్రకాశము గాఁగఁ జెప్పవే. 429

వ. అనిన విని శుకుం డి ట్లనియె. 430

- సీ. హైహయాధీశ్వరం డర్జునుం డనువాఁడు ధరణీశ్వరులలోనఁ దగినవాఁడు  
పురుషోత్తమాంశాంశుఁ బుణ్య దత్తాత్రేయు నారాధనము నేసి యతనివలన  
బరిపంధిజయమును బాహుసహస్రంబు నణిమాదిగుణములు యశము బలము  
యోగీశ్వరత్వంబు నోజయుఁ దేజంబుఁ జెడనియింద్రియములు సిరియుఁ బడసి  
తే. గాలికై వడి సకలలోకంబులందుఁ, దనకుఁ బోరాని రారాని తావు లేక  
యెట్టిచోనై నఁదనయాజ్ఞ యేపుమిగుల ధరణి వెలుఁగొం దెవినువీడిదరణిమాడ్కి  
మ. ఒకనాఁ డామనుజేంద్రుఁ డంగనలతో నుద్దాముఁ డై వీట నుం  
డక రేవానది కేఁగి యందు దెలిసీటం జల్లుపోరాడి దీ  
ర్ఘక రాజ్జంబుల నానదీజలములం గట్టె వడిక నీరు మ్రో  
లకుఁ బెల్లుబ్బి రణాగతుం డయినయాలంకేశువైఁ దొట్టంగన్. 432
- వ. ఇట్లు దిగ్విజయార్థంబు వచ్చినరావణుం డారాజుచేకట్టం దొట్టినయేటిసీటికి స  
హింపక రోషంబునం బోటరియుంబోలె నప్పేటిమగనితోడిపోరాటకుం దొడ  
రినఁ బాటింపకఁ దనబాహుపాటవంబున. 433
- క. వీరక మెయి నతఁడు రావణుఁ, గూఁకటు లగలించి కట్టికొని మోఁకాళ్లం  
దాఁకించి కోఁతీకైవడి, నాఁకం బెట్టిం చెఁ గింక రావళిచేతన్. 434
- వ. అంత సర్జునుండు మాహిష్ఠతీపురంబున కేతెంచి. 435
- క. ఆరాజేంద్రుండు రావణు, నోరీ యిట మీఁద నూర కుండుము జగతికొ  
వీరుడ ననకుము కాచితఁ, బోరా యని సిగ్గు పఱిచి పుచ్చెన్ మరలన్. 436
- వ. అంత. 437
- సీ. ధరణీశుఁ డొకనాఁడు దైవయోగంబున వేట కై కాంతారవీధి కేఁగి  
తిరిగియాకట శ్రాంతదేహుఁడై జమదగ్నిమునియాశ్రమము జేరి మ్రొక్కినిలవ  
నాముసీంద్రుండు రాజు నర్థితోఁ బూజించి యారాజునకు రాజుననుచరులకుఁ  
దనహామధేనువుఁ దడయక రప్పించి యిష్టాన్నములు గురియింప నతఁడు  
తే. గుడిచి కూర్చుండి మొదవువైఁ గోర్కిఁజేసి  
సంపద య దేల యాయాపు చాలుఁగాక  
యిట్టిగోవుల నెన్నండు నెఱుంగ మనుచుఁ  
బట్టి తెం డని తనయొద్దిభటులఁ బనిచె. 438
- వ. పంచిన వారలు దర్పంబునం జని. 439
- క. క్రేపుం బావకుఁ డంచును, హా పీడం బడితి ననుచు నంజే యనుచుం  
జూ పోపరు నృపు లంచును, వాపోవకొ మొదవుఁ గొనుచు వచ్చిరి పురికిన్.
- వ. అంత సర్జునుండు మాహిష్ఠతీపురంబునకు వచ్చునెడ రాముం డాశ్రమంబున  
కేతెంచి తదవృత్తాంతం బంతయు విని. 441
- ఆ. అద్విరయ్య యింట నశనెంబు గుడిచి మా, యయ్య వలదనంగ నాక్రమించి

కోరి మొదవు రాజు గొనిపోయినాడంట, యేను రాముఁ డాట యెఱుంగఁడొ  
వ. అని పలికి. [కొల్ల

మ ప్రళయాగ్నిచ్చటభంగిఁ గుంభి విదళింపం బాటుసింహాకృతిం  
బెలుచు రాముఁ డిలేశువెంట నడచెం బృథ్వీతలం బెల్ల నా  
కుల మై క్రుంగఁ గుతారి యై కవచి యై కోదండి యై కాండి యై  
ఫలి యై సాహసి యై మృగాజినమనోజ్ఞ శ్రోణి యై తూణి యై. 444

వ. చని మాహిష్టతీపురంబుఁ జేరి నిలుచున్న సమయంబున. 445

మ. కనియెన్ ముందటఁ గా ర్తవీర్యుఁడు సమిత్కముం బ్ర కామున్ శరా  
సనతూణీరకుతారభీము నతిరోషప్రోచ్చలదూభ్రయుగా  
నననేత్రాంచలసీము నైణపటనానామాలికోద్ధాము నూ  
తనసంరంభనరేంద్రదారశుభసూత్ర ఘోషమునిన్. 446

వ. కని కోపించి. 447

ఉ. బాలుఁడు వెట్టిబ్రాహ్మణుఁడు బ్రాహ్మణుకై వడి నుంట మాని భూ  
పాలురతోడ భూరిబలభవ్యులతోడ భయంబు దక్కి క  
య్యాలకు వచ్చినాఁడు మనయం దిఁకఁ బాపము లేదు లెండు లెం  
డేల సహింప భూసురుని నేయుఁడు వ్రేయుఁడు గూల్పుఁ డిమ్మహిన్. 448

వ. అని కదలించి దండనాయకులఁ బురికొల్పిన వారు రథగజతురగపదాతిసమూ  
హంబులతో లెక్కకుం బదియే డక్షాహిణులతో నెదురునడచి శరచక్రగదాఖడ్గ  
భిందిపాలశూలప్రముఖసాధనంబుల నొప్పించిన నవ్వివ్రుండు గన్నులకొలుకుల  
నిప్పులు గుప్పులుగొన రెట్టించినకట్టల్కు మిట్టిపడి యజ్ఞోపవీతంబు సక్కనిడికొని  
కరాళించి బిట్టు దట్టించి కఠోరం బగుకుతారంబు సారించి మూఁకలపై కుటికి  
తొలకరి మొగంబునం గ్రొచ్చెలికపట్టునం జెట్టులు గొట్టుకృషీచలుని తెఱంగునఁ  
బడంబులు ద్రెంచుచు ననఁటికంబంబులఁ దెగనడుచునారామకారునిపగిది  
మధ్యంబులఁ ద్రుంచుచు దాశఫలంబులు రాల్చుచుఁగొరొహకునికై వడి శిరం  
బులుద్రుంచుచు మృగంబుల వండం దుండించుసూపకారునిభంగి నవయవంబులం  
జెక్కుచు నంతటం దనివి సనక విలయకాలకీలకీలిని మంట లుమియుచు  
విల్లంది యెల్లెడం బిడుగులసోనలు గురియుబలు మొగిల్లవడుపున నప్రమా  
ణంబు లగుబాణంబులఁ బఱపి సుభటనైన్యంబుల దైన్యంబు నొందించుచు  
నడ్డంబు లేనియాశ్ఫటంబులు గలబాణవర్షఘృతంబులతో రాహుతులం  
గోపానలంబున కాహుతులు సేయుచు తురంగంబుల నిరంగంబులఁ గావించుచు  
రథంబుల విశ్లేథంబులఁగా నొనర్చుచు ద్విరదంబుల నరదంబులపైఁ బఱవం  
దోలుచు నివ్విధంబున సేనల సంఘవానల ముంచి రూపుమాపిన. 449

క. మత్తిల్లి భూతజాలము, చిత్తంబులఁ జొక్కి వేడ్కఁ జిందులు వాఱన్.



- బొత్తిల్లి సమిత్తమున, నెత్తురుమేదంబు పలలనిఁరం బయ్యెన్. 450
- వ. అయ్యవసరంబున. 451
- క. మే లీ బ్రాహ్మణుఁ డొక్కఁడు, నేలం బడఁ గూల్చె నై న్యనిచయము నెల్లఁ  
బాలార్ప నేల యీతనిఁ, దూలించెదఁ గాక నాదుదోర్బలమువడిన్. 452
- వ. అని పలికి. 453
- మ. ఒకయేనూఁకరంబులన్ ధనువు లత్కుల్లాసియై తాల్చి వే  
తొకయేనూట గుణధ్వనుల్ నిగుడ శాతో గ్రాస్తముల్ గూర్చి వి  
ప్ర కుతారంబును నిన్నుఁ గూల్తు ననుచున్ భర్జించి పూఱానుపుం  
ఖకతోరంబుగ నేసి యార్చె రయ రేఖాధామునిన్ రామునిన్. 454
- క. వడిఁ దూపు లెగయ గుడుసులు, పడి కార్తుకపంచశతము పరఁగ విభుఁడు సొం  
పడఁరెఁ బరివేషమండలి, నడుముఁ గరద్యుతుల వెలయునలినాప్తుక్రియన్. 455
- వ. ఇట్లర్జునుండు బాణవిలాసంబు సూపిన. 456
- మ. ధరణీదేవుఁడు రాముఁ డాధ్యుఁడు జగద్ధానుష్కరత్నంబు దు  
ష్కరచాపం భోక లెక్కువెట్టి శరముల్ సుధించి పెల్లెసి భూ  
వరుకోదండము లొక్కచూడ్కిఁ దునిమెన్ వాఁ డంతటం బోక వే  
తరువుల్ టువ్వఁ గుతారధార నఱకెన్ దద్యాహుసందోహమున్. 457
- క. కరములు దునిసిన నతనికి, శిర మొక్కటి చిక్క శైలశిఖరముభంగిం  
బరశువున నదియుఁ ద్రుంచెను, బరసూదనుఁ డైనఘనుఁడు భార్గవుఁడు వడిన్. 458
- ఆ. తండ్రి వడిన నతనితనయులు పదివేలు, దలఁగి పోయి రతని దాఁక లేక  
పరభయంకరుండు భార్గవుం డంత నా, గోవుఁ గ్రేపుతోడఁ గొనుచుఁ జనియె.
- వ. ఇట్లు హోమధేనువు మరలం దెచ్చి యిచ్చి తనపరాక్రమంబు దండ్రికిం దోఁ  
బుట్టువులకుం దెలియం జెప్పిన జమదగ్ని రామున కిట్లనియె. 460
- క. కలవేల్పులెల్లఁ దమతమ, చెలువంబులు దెచ్చి రాజుఁ జేయుదు రకటా  
బలువేల్పు రాజు వానిం, జలమున నిట్టేల పోయి చంపితి పుత్రా. 461
- క. తాలిమి మనకును ధర్మము, తాలిమి మూలంబు మనకు ధన్యత్వమునం  
దాలిమి గలదని యీశుం, డేలించును బ్రహ్మపదము నెల్లఁ మనలన్. 462
- క. ఊమ గలిగిన సిరి గలుగును, ఊమ గలిగిన వాణి గలుగు సౌరప్రభయున్  
ఊమ గలుగఁ దోన గలుగును, ఊమ గలిగిన మెచ్చు శౌరి సదయుఁడు దండ్రి.
- క. పట్టపురాజును జంపుట, గట్టలుకన్ విప్రుఁ జంపుకంటెను బాపం  
బట్టి ట్టినకుము. నీవీ, చెట్ట నెడం దీర్ఘనేవ నేయుము దనయా 464
- క. అని తమ్ముఁ దండ్రి పనిచినఁ, బని పూని ప్రసాదమనుచు భార్గవుఁడు రయం  
డ. బున నొకయేడు ప్రయాణము, సని తీర్థములెల్ల నాడి చనుదెంచె నృపా. 465
- ఆయెడ నొక్కసాక్షిని లోకము రేణుక గంగలోనికిం

బోయి ప్రవాహమధ్యమునఁ బొల్పుగ నచ్చరలేమిండుతోఁ  
దోయవిహారముల్ సలుపుదుర్లభుఁ జిత్రరథుఁ సరోజమా  
లాయుతుఁ జూచుచుండెఁ బతియాజ్ఞ దలంపక కొంతప్రేమతోన్.

466

వ. ఇట్లు గంధర్వవల్లభునిం జూచుకొరణంబునం దడసి.

467

ఉ. అక్కట వచ్చి పెద్దతడ వయ్యెను హోమమువేళ దప్పె నే  
నిక్కడ నేల యుంటి ముని యే మనునో యని భీతచిత్త యై  
గ్రక్కునఁ దోయకుంభము శిరస్థులమం దిడి తెచ్చి యిచ్చి వే  
మొక్కి కరంబు మోడ్చి పతిముందట నల్లన నిల్చె నల్కుచున్.

468

వ. ఆప్పుడు

469

క. చిత్తమున భార్య దడసిర, వృత్తాంతం బెరిగి తపసి వే కని సుతులఁ  
మత్తం దీనిం జావఁగ, మొత్తుం డన మొత్తరైరి మునుకుచు వారల్.

470

క. కొడుకులు పెండ్లముఁ జంపమిఁ, గొడుకులఁ బెండ్లాముఁజంప గురుఁ డానతి యీ  
నడుగులకు నెఱఁగి రాముం, డడుగిడ కుండంగఁ ద్రుంచె నన్నలఁ దల్లిన్.

471

శా. తల్లిఁ బ్రాతల నెల్లఁ జంపు మనుచోఁ దాఁ జంపి రాకున్నఁ బెం  
పెల్లం బోవ శపించుఁ దండ్రి తనపం వేఁ జేయుదుఁ మెచ్చి నా  
తల్లిఁ బ్రాతల నిచ్చు నిక్కము తపోధన్యాత్మకుం డంచు వే  
తల్లిఁ బ్రాతలఁ జంపె భార్గవుఁడు లేదా చంపఁ జేయాడునే.

472

వ. ఇవిధంబున.

473

క. అడ్డము నెప్పుక కడపటి, బిడ్డఁడు రాముండు సుతులఁ పెండ్లము నచటఁ  
గొడ్డంటం దెగ నడిచిన, జడ్డనఁ దల యూచి మెచ్చె జమదగ్ని మదిన్.

474

క. మెచ్చినతండ్రిని గనుఁగొని, చెచ్చెర నీపడినవారిజీవంబులు నీ  
విచ్చితి ననుమని మ్రొక్కిన, నిచ్చెఁ వారలును లేచి రెప్పటిభంగిన్.

475

ఆ పడినవారి మరల బ్రదికింప నోపును, జనకుఁ డనుచుఁ జంపె జామదగ్న్యుఁ  
డతఁడు సంపె ననుచు నన్నలఁ దల్లిని, జనకునాజ్ఞ యైనఁ జంపఁ దగదు.

476

సీ. పరశురాముని కోడి పరుగులు వెట్టిన యద్దునుపుత్రకు లాత్మయందు  
దండ్రి మ్రగ్గుటకు సంతపు లై పొగులుచు నింతట నంతట నెడరు వేచి  
తిరిగి యాడుచు నొక్కదివసమం దా రాముఁ డడవి కన్నలతోడ నరుగఁ బిదప  
బగదీర్పఁ దఱి యని పఱతెంచి హోమాలయంబున సర్వేశు నాత్మ నిలిపి  
తే. నిరుపమధ్యానసుఖవృత్తి నిలిచియున్న, పుణ్యజమదగ్ని నందఱుఁ బొదివిపట్టి  
కుదలకుండంగఁదలఁద్రెంచికొనుచుఁజనిరి, యడ్డమే తెంచిరేణుకయడిచికొనఁగ.

478

వ. మఱియును.

మ. జనకుం జంపినవైరముం దలఁచి రాజన్యాత్మజుల్ నేడు మీ

జనకుం జంపిరి రామ రామ రిపులఁ శాసించు రమ్మంచు న

- మునిపై వ్రాలి లతాంగి మోదికొనియెన్ ముయ్యేడుమాటుల్ రయం  
బున రాముం డరుదెంచి యెన్నికొన నాపూర్ణాపదాక్రాంత యై. 479
- వ. ఆపూడు దల్లి మొఱ విని జమదగ్ని కుమారులు వచ్చి యిట్లని విలపించిరి. 480
- క వాకిలి వెడలవు కొడుకులు, రా కుండంగ నట్టిసీవు రాజసుతులచే  
జీకాకు నొంది పోవంగ, నీకా శ్లాఘాడె దండ్రీ నిర్జరపురికన్. 481
- వ. ఆని విలపించు చున్నయన్నలం జూచి రాముం డిట్లనియె. 482
- ఉ. ఏడువ నేల తండ్రితను వెమఱ కుండుండు తోడులార నే  
సూ డిదె తీర్తునంచు బరళుద్యుతిభీముండు రాముం డుగ్రుండై  
యోడక యర్జునాత్మభవు లున్న పురంబున కేగి చొచ్చి గో  
డాడంగఁ బట్టి చంపె వడి నర్జునజాతుల బ్రహ్మఘాతులన్. 483
- క. ఖండించి రిపులశిరములు, గొండలు గాఁ బ్రోఁగు లిడియె గురుర క్తనదుల్  
నిండికొని పాఱ నుబ్బుచు, భండనమున విప్రరిపులు భయమంద నృపా. 484
- వ. మఱియు నంతటఁ బోక. 485
- ఆ. అయ్యవగను రాముం డలయక రాజుల, నిరువదొక్కమాటు నరసి చంపె  
జగతిమీఁద రాజశబ్దంబు లేకుండ, సూడు దీర్ప లేనిసుతుండు సుతుండె. 486
- వ. మఱియు నారాముండు శమంతపంచకంబున రాజర క్తంబులం దొమ్మిదిమడు  
గులు గావించి తండ్రిశిరంబు దెచ్చి శరీరంబుతో సంధించి సర్వదేవమయుం  
డగుదేవుండు దాన కావునఁ దన్ను నుద్దేశించి యాగంబు నేసి హోతకుం  
దూర్పును బ్రహ్మకు దక్షిణభాగంబును నధ్వర్యునకుఁ బడమటిదిక్కును నుద్ధా  
తకును తరదిశయునున్న వారల కవాంతరదిశలును గశ్యపునకు మధ్యదేశంబును  
నుపద్రప్తకు నార్యావర్తంబును సదస్యులకుం దక్కినయెడలను గలయ నిచ్చి  
బ్రహ్మనదియైనసరస్వతీయం దవభృథన్నానంబు నేసి కల్తపంబులం బాసి మేఘ  
విముక్తుం డయినసూర్యుండునుంబోలె నొప్పు చుండె నంత. 487
- క. ఆవుఁ డగుపుత్రువలనను, బ్రాప్తతనుం డగుచుఁ దపముబలిమిని మింట  
సప్తర్షి మండలంబున, సప్తముం డై వెలుగు చుండె జమదగ్ని నృపా. 488
- క. ఆజమదగ్నితనూజుండు, రాజీవాతుండు ఘనుండు రాముం డధికుండై  
యోజను సప్తర్షులలో, రాజిల్లెడు మీఁదిమనువు రా నవ్వేశన్. 489
- ఆ. శాంతదిత్తుం డగుచు సంగవిముక్తుండై, భవ్యుండై మహేంద్రవర్షతమున  
నున్నవాఁడు రాముం డోజతో గంధర్వ, సిద్ధవరులు నుతులు సేయుచుండ.
- క. భగవంతుండు హరి యీక్రియ, భృగుకులమునఁ బుట్టి యెల్లపృథ్విపతులన్  
జగతీభారము వాయంగఁ, బగగొని పలుమాటుం జంపె బవరమున నృపా.
- వ. అంత గాధిక నగ్నితేజం డగువిశ్వామిత్రుండు జన్మించి తపోబలంబున రాజ  
ధర్మంబును మాని బ్రహ్మర్షి యై యేకశతసంఖ్యాగణితంబగుకొడుకులం గనియె

నయ్యెడ భృగుకులజాతుం డయినయజీగర్తునికొడుకు శునశ్శేపుండు దల్లిదం  
 డ్రులచేత హరిశ్చంద్రునియాగపశుత్వంబునకు నమ్మడువడి బ్రహ్మదుల వినుతి  
 నేయుచు మెప్పించి దేవతలచేత బంధవిముక్తుం డయిన వానియందుఁ గృప  
 గలిగి విశ్వామిత్రుండు పుత్రుల కిట్లనియె 492

క. కన్నులఁ గగిటిని వీనిని, మన్ననకొమరుండు నాకు మక్కువ మీ రో  
 యన్నన్న యనుచు నీతని, మన్నింపుం డనినఁ జూచి మదసంయతు లై 493

క. ఇతఁ డన్నఁట వో మాకును, గృతకృత్యుల మయితి మనుచు గేలి యొనర్చు  
 సుతులకా మ్లేచ్ఛులు గండని, ధృతి లేక శపించె దపసి తిరుగుడువడఁగన్.

వ. అయ్యెడ సతనిశాపంబునకు వెఱచి యానూర్వరయందు మధ్యముం డయిన  
 మధుచ్ఛందుం డేబండ్రు దమ్ములుం దానును నమస్కరించి తండ్రి నీచెప్పిన  
 క్రమంబున శునశ్శేపుండు మా కన్న యని మన్నింపంగలవార మనపుడు  
 సంతసించి మంత్రదర్శి యైనశునశ్శేపుని వారలయందుఁ బెద్దజేసి మధుచ్ఛం  
 దున కిట్లనియె 495

ఆ. పాడి నెడక వీడు నేడు మీకతమునఁ, గొడుకు గలిగె నాకుఁ గొడుకులార  
 కడపులార మీరు గొడుకులఁ గనుఁ డింకఁ, బ్రీతితోడ దేవరాతుఁ గూడి.

వ. అని పలికె నట్లు శునశ్శేపుండు దేవతలచేత విడివడుటంజేసి దేవరాతుం  
 డయ్యె మధుచ్ఛందుండు మొద లయిన యేబండ్రు నాదేవరాతునకుఁ దమ్ము  
 లైరి పెద్ద లయినయష్టకహారీతజయంతసుమదాదు లేబండ్రును వేటై చని  
 రీక్రమంబున విశ్వామిత్రుకొడుకులు రెండువిధంబు లయినం బ్రవరాంతరంబు  
 గలిగె నని చెప్పి శుకుం డిట్లనియె నాపురూరపుకొడు కగునాయువునకు  
 నహంబుండును ఓత్త్రవృద్ధుండు రజయును రంభుండును ననేససుండును నను  
 వారు పుట్టి రందు ఓత్త్రవృద్ధునకుఁ గుమారుం డగుసుహోత్త్రునకుఁ  
 గాశ్యుండుఁ గుశుండు గృత్సముదుండు నన ముగ్గురు గలిగి రాగృత్స  
 మదునకు శునకుండును శునకునకు శౌనకుండును నమృహత్తునికి బహ్వృచ  
 ప్రవరుండు జన్మించి రాబహ్వృచప్రవరుండు దపోనియతుం డై చనియెఁ గాశ్య  
 నకుఁ గాశియుఁ గాశికి రాష్ట్రుండును రాష్ట్రునకు దీర్ఘతపుండును జనియించిరి.

క. ఆదీర్ఘతపుని కధికుండు, శ్రీదయితాంశమునఁ బుట్టె నేవ్యుం డాయు  
 ర్వేదజ్ఞుండు ధన్వంతరి, భేదంబులు వాయు సతనిఁ గీర్తన సేయన్. 498

వ. వాసుదేవాంశసంభూతుం డగునాధన్వంతరి యజ్ఞభాగంబున కర్తుం డతనికిఁ  
 గేతుమంతుండుఁ గేతుమంతునకు భీమరథుండు సతనికి దివోదాసుం డనం  
 బరఁగుద్యుమంతుండు నుదయించి రాద్యుమంతునకుఁ బ్రతర్దనుండు జన్మించె  
 నాప్రతర్దనుండు శత్రుజిత్తనియు ఋతధ్వజుం డనియుం జెప్పబడె నాతనికిఁ  
 గువలయాశ్వుండు సంభవించె, 499

ఆ. వసుమతీశ విను కువలయాశ్వభూభర్త, లలితపుణ్య ఘను నలర్కుఁ గనియె  
నాతఁ డేలే నేల నలువదియాటువే, లేండ్లు వానిభంగి నేల రెవరు. 500

వ. అయ్యలర్కునకు సన్నతియును నతనికి సుసీతుండును నతనికి సుకేతనుండును  
నతనికి ధర్మకేతువును నతనికి సత్యకేతువును నాతనికి ధృష్టకేతువును నా  
ధృష్టకేతువునకు సుకుమారుండును సుకుమారునకు వీతిహోత్రుండును వీతి  
హోత్రునకు భర్గుండును భర్గునకు భార్గభూమియు జనియించిరి. 501

ఆ. వాఁడు తుదయఁ గాఁగ వరుస నాకాశ్యాది, యైనవారు కాశులనఁగ నెగడి  
రవనిమీఁద వార లాక్షత్రవృద్ధుని, వంశజాతు లగుచు వంశవర్య. 502

వ. మఱియు ఊత్రవృద్ధునికి రెండవకొడు కగుకుశునికిఁ బ్రీతియును వానికి  
సంజయుండును సంజయునికి జయుండును జయునికిఁ గృతుండును గృతునికి  
హర్యధ్వనుండును హర్యధ్వనునకు సహదేవుండును సహదేవునికి భీముండును  
భీమునకు జయతేనుండును జయతేనునకు సంకృతియు సంకృతికి జయుండును  
జయునికి ఊత్రధర్ముండును బుట్టిరి వీరలు ఊత్రవృద్ధునివంశంబునం గలరాజులు  
రంభునికి రభసుండును రభసునికి గంభీరుండును గంభీరునికిఁ గృతుండును గల్లి  
రాకృతునికి బ్రహ్మకులంబు పుట్టి నయ్యనేనునకు శుద్ధుండును శుద్ధునకు  
శుచియు శుచికి బ్రహ్మసారధి యైన త్రికకుత్తును జనించి రతనికి శాంతరజుండు  
పుట్టి నతండు విజ్ఞానవంతుండుఁ గృతకృత్యుండు విరక్తుండు నయ్యె. 503

సీ. రజి యనువానికి రాజేంద్ర యేనూఁటుకొడుకులు గలిగిరి ఘోరబలులు  
వేల్పులెల్లను వచ్చి వేడిన నారజి దైత్యులఁ బెక్కండ్ర ధరణిఁ గూల్చి  
నాకంబు దేవేంద్రునకు నిచ్చె నిచ్చిన రజికాళ్ల కెఱుంగి సురప్రభుండు  
వెండియు నతనికి విబుధగేహము నిచ్చి సంతోషబుద్ధి నర్చన మొనర్చె

ఆ. నంత నారజి మృతుఁ డైన నతనిపుత్రు, లమరవిభుండు తమ్ము నడిగికొనిన  
నీక యింద్రలోక మేలిరి యాగభాగములు పుచ్చికొనిరి గర్వ మంది. 504

క. వేలుపులఁజేడు గురుచే, వేలిమి వేల్పించి బలిమి వెలయఁగ నిజదం  
భోళిని రజసుతులను ని, ర్హాలము గావించి నాకముం గైకొనియెన్. 505

వ. అది యట్లుండె నహుఘనకు యతియు యయాతియు సంయాతియు నాయా  
తియు వియాతియుఁ గృతియు నన నార్దురు గొడుకులు దేహికి నింద్రియంబుల  
చందంబున సంభవించి రందుఁ బెద్దకొడు కగుయతికి రాజ్యం బిచ్చిన నతండు  
విరక్తు డై. 506

క. రాజ్యంబు పాశుమాలము, రాజ్యముతో నొడ లెఱుంగ రాదు సుమతియొక  
రాజ్యమునఁ బూజ్య నెఱుంగఁడు, రాజ్యము గీజ్యమ్ము ముక్తిరతునకు నేలా.

వ. అని పలికి వాడు రాజ్యంబునకుం బాసి చనియె. 508

క. ఆనహుఘండు మఖశతమును, మానుగఁ గావించి యింద్రమానినిఁ గవయం

- బూని మునీంద్రులు మోచిన, యానమువై నుండి కూలె నహియై నేలన్. 509
- ఉ. అన్నయుఁ దండ్రీయుం జన యయాతి మహిపతి యై చతుర్దిశల్  
పన్నగఁ గావఁ దమ్ములకుఁ బాలిడి శుక్రనికూతురున్ సుసం  
పన్నగుణాభిరామ వృషపర్వునికూతురు నోలి నాండ్రు గా  
సన్నయశాలి యీధరణిచక్రధురంధరుఁ డయ్యెఁ జేర్చితోన్. 510
- వ. అనిన విని పరీక్షిన్న రేంద్రుం డి ట్లనియె 511

— య యా తి చ రి త్ర ము. —

- ఆ. పార్థివుఁడు యయాతి బ్రహ్మర్షి భార్గవుఁ, డల్లుఁ డగుట మామ యగుట యెట్లు  
రాజు రాచకూతు రతి సేయఁ దగుఁ గాక, విప్రకన్య నొంద విహిత మగునె.  
వ. అనిన శుకుం డి ట్లనియె. 513
- సీ. దనుజేంద్రకూతురు తరళాక్షి శర్తిష్ఠ పురములో నొకనాఁడు ప్రాద్దు వోక  
వేపురు బోటులు వెంట రా గురుసుత యగుదేవయానితో నాట మరగి  
పూచినయెలదోఁటపొంత జొంపము గొన్న కొమ్మూవిచేరువకొలఁకుఁ జేరి  
యందుఁదమ్ముల తేనె లానిచొక్కుచు మ్రోయు నళిలధుంకృతులకునదరించుచు  
ఆ. వలువ లూడ్చి కొలఁకు వడిఁ జొచ్చి తమలోనఁ, బెల్లురేఁగి నీటఁ జల్లులాడ  
నంది నెక్కి మాళి నిందురోచులు పర్వ, శూలి వచ్చెఁ గొండచూలితోడ.  
వ. మలహరుఁ జూచి సిగ్గుపడి మానిను లందఱు సంభ్రమంబునన్  
వలువలు గట్టుచో దనుజవల్లభుకూతురు దేవయానిదు  
వ్వలువ ధరించి వేగమున వచ్చినఁ జూచి యెఱింగెఱింగి నా  
వలు విది యెట్లు కట్టికొని వచ్చును దానికి నంచుఁ దిట్టుచున్. 515
- వ. దేవయాని యి ట్లనియె. 516
- శా. ఆలోకేశుముఖంబునం గలిగె బ్రాహ్మణ్యంబు బ్రహ్మంబు నా  
మేలై వైదికమార్గముల్ దెలుపుచున్ మిన్నుండి యందున్ మహా  
శీటర్ భార్గవు లందు శుక్రఁడు సుధీనేవ్యుండు నే వానికిం  
జాలన్ నావలు వెట్లు గట్టితివి రక్షోజాత వై చేటికా. 517
- క. మహిమవతు లైనభూసుర, మహిళలవి త్తమ్ములు పెరిమగువల కగునే  
మహిఁ బసిఁడిగోలుసు లిడినన్, విహితములే కుక్కలకు హవిర్భాగంబుల్. 518
- క. మీతండ్రి మాకు శిష్యుఁడు, మాతండ్రి గురుండు గొంతమాత్రం బైనం  
బ్రీతిం గావింపక పరి, భూతం జేయుదువె తులువపోడిమిఁ జెనఁటి. 519
- వ. అని భర్జించు చున్న దేవయానిపలుకులు విని కరాళించి మ్రోగుచున్న భుజంగి  
చందంబున నిట్టూర్పులు నిగిడించి వెదవులు గొలుకుచు శర్తిష్ఠ యి ట్లనియె.  
శా. భిక్షుం డై తపతండ్రి మాజనకునిఁ భిక్షించినం దన్ను సం  
కక్షింపం దుది నింత యై మఱిపుతో రాజప్రసూనాకృతి

- నక్షోరాజతనూజతో సుగుణతో నాతో సమం బాడెడిం  
గుఱిసోట్టము గాంగ దీని జెలు లీకూపంబునం ద్రోవరే. 521
- వ. అని పలికి. 522
- ఆ. బోటిపిండుచేతఁ బొదువంగఁ బట్టించి, రాజసమున దైత్యరాజతనయ  
దొడరి దేవయానిఁ ద్రోపించె వలు వీక, క్రుంకి నూతిలోనఁ గుతిలకొనఁగ. 523
- వ. ఇట్లు నేసి శర్మిష్ఠ వోయిన వెనుక యయాతిభూపాలుండు వేటమార్గంబున  
నడవించిరుగుచు దైవయోగంబున నాదేవయాని యున్ననూయి నేరం జను  
దెంచి యందు. 524
- క. బంధువుల నెల్లఁ జీరుచు, నంధుజలామగ్నమధ్యయై వగచుచు ని  
ర్బంధమునఁ జిక్కి పీడా, సింధువున మునింగి యున్న చేడియఁ గనియెన్. 525
- వ. కనుంగొని. 526

—ॐ దేవయాని యయాతిని పఠించుట. ॐ—

- శా. సప్తాంభోనిధిమేఖలావృతమహాసర్వంసహాకన్యకా  
ప్రాప్తోద్యద్గరదక్షదక్షిణకరప్రాలంబముంజేసి ప్రో  
త్తిష్ఠం జేసె యయాతి గట్టుకొనఁ బైచేలంబు మున్నిచ్చి ప  
ర్యాప్తస్వేదజలాంగి నాళిసముదాయస్వర్గవికా భార్గవిన్. 527
- వ. ఇట్లు నూయి వెడలించిన రాజునకు రాజవదన యిట్లనియె. 528
- మ. ననుఁ బాణిగ్రహణం బొనర్చితి కదా నాభర్తవుకా నీవ దై  
వనియోగం బిది తప్ప దప్పురుషతావాక్యంబు సిద్ధంబు సా  
ఖ్యనివాసుకా నిను మాని యొందువరునిం గాంక్షింప నే నేర్తునే  
వనజం బానెడితేటి యన్యకుసుమావాసం బపేక్షించునే. 529
- వ. అదియునుం గాక. 530
- సీ. సుగుణాధ్య విను నేను శుక్రనికూతురు దేవయానిని దొల్లి దేవమంత్రి  
తనయుండు కచుండు మాతండ్రిచేత మృతసంజీవనిఁ దా నభ్యసించువేళ  
నతనిఁ గామించిన నతఁ డొల్ల ననవుడు నతఁడు నేర్పినవిద్య యడఁగిపోవ  
నతని శపించిన నతఁడు నాభర్త బ్రాహ్మణుండు గా కుండెడు మని శపించె  
తే. నది నిమిత్తంబు నాకు బ్రాహ్మణుండు గాఁడు  
ప్రాణనాథుండ వీ వని పడఁతి వలుకఁ  
దనదుహృదయంబు నెలఁతపైఁ దగులువడినఁ  
దమక మొకయంతయును లేక తలఁచి చూచి. 531
- మత్తకోకిలము దైవయోగము గాక విప్రసుతకా వరించునె నామనం  
బేవిధంబున వీశ్వరాజ్యము నిట్టి దంచు వరించె థా  
శ్రీవరుండును దేవయానిని ధీరబుద్ధులకు మనో

భావ మొక్కటియే ప్రమాణ మభావ్యభావపరితృకున్. 532

వ. ఇట్లు వరించి యయాతి సనినవెనుక దేవయాని శుక్రనికడకుం జని శర్మిష్ఠ సేసినవృత్తాంతం బంతయుం జెప్పి కన్నీరు మున్నీరు గావగచిన. 533

క. క్రూరాత్మలమందిరములఁ, బొరోహిత్యంబుకంటె పాపం బీసం  
సారము కంటె శిలలో దిని, యూరక కాపోతవృత్తి నుండుట యొప్పున్. 534

వ. అని వృషపర్వుకడ నుండుట నిందించుచు శుక్రం డాకూతుం దోడ్కొని పురంబు వెడలి చన నయ్యసురవల్లభుం డెఱింగి శుక్రనివలన దేవతల గెలువఁ దలంచి తెరువున కిడ్డంబు వచ్చి పాదంబులపైఁ బడి ప్రార్థించి ప్రసన్నుం జేసిన నాకోపంబు మాని శుక్రండు శిష్యున కిట్లనియె. 535

తరలము. చెలులు వేపురుఁ దాను సీసుత చేటికైవడి నాసుతం  
గొలుచు చుండినఁ దీటుఁ గోపము గొల్వఁ బెట్టెద వేని నీ  
వెలదిఁ దోడ్కొని వత్తు నావుడు వేగ రమ్మని భార్గవిం  
గొలువఁ బెట్టె సురారివర్మండు గూతు నెచ్చెలిపిండుతోన్. 536

మ. చల మిం కే లని తన్నుఁ దండ్రి వనుపకా శర్మిష్ఠ సన్నిష్ఠతో  
జలజాతాస్యలు సద్వయస్యలు సహస్రంబు న్నజస్రంబుఁ ద  
న్నలమకా దాసి సుదాసి యయ్యెఁ బగ వాయక భూరికోపానలా  
కలితగ్గానికి దేవయానికి మహాగర్వోద్యమస్థానికిన్. 537

వ. అంత. 538

ఉ. ఆతత మైనవేడ్క దనుజాధిపమంత్రి సురారినందనో  
వేతఁ దనూభవం బిలిచి పెండ్లి యొనర్చె మహావిభూతికిం  
బ్రీతి మహాగ్రజాతికి నభీతికి సాధువినీతికిన్ సిత  
ఖ్యాతికి భిన్నదుగిఖబహుకార్యభియాతికి నయ్యయాతికిన్. 539

వ. ఇట్లు యయాతికి దేవయాని నిచ్చి శుక్రండు శర్మిష్ఠాసంగమంబు సేయకు మని యతని నియమించి పనిచె పిదప దేవయానియు నయ్యయాతివలన యదు తుర్వసు లనుకుమారులం గనియె నొక్కరేయి నెఱంగు మాసి దేవయాని వెలుపలనున్నయెడ శర్మిష్ఠ యెడరు వేచి యేకాంతంబున యయాతికడకుం జని చెఱకువంటిజోదుపువ్వుటంపఱి కోహటించి తనతలంపు నెప్పిన. 540

శుక్రాచార్యులు యయాతికి శాపం బొసంగుట. ౧౭

ఉ. ఆజవరాలిఁ జూచి మన మాఁపఁగ లేక మనోభవార్తుఁడై  
యాజనభర్త మున్ను కవి యాడినమాట దలంచి యైనఁ జే  
తోజసుఖంబులం దనిపెఁ ద్రోవఁగ వచ్చునె దైవయోగములో  
రాజుఁట సద్రహస్య మఁట రాజకుమారుని మాన నేర్పునే. 541

వ. ఇట్లు యయాతివలన శర్మిష్ఠ గర్భం బై క్రమంబున ద్రుహ్యుండు సనువుఁ



బూరువు ననమువ్వురు తనయులం గాంచె నంత దేవయాని తద్వృత్తాంతం  
బంతయు నెఱింగి కోపించి శుక్రకడకుం జని కోధమూర్ఛిత యై యున్న సమ  
యంబున యయాతి వెంటం జని యిట్లనియె. 542

ఆ. మామ కేల చెప్ప మాను సరోజాక్షి, దనుజతనయఁ బొంది తప్పు వడితిఁ  
గామి నయిననన్నుఁ గరుణింపు పతిమాట, తండ్రిమాటకంటె దగును సతికి.  
వ. అని పలికి పాదంబుల కెఱిగిన నయ్యింతి యొడంబడక యుండె నంత నది  
యెఱింగి శుక్రం డిట్లనియె. 544

క. నామాటఁ ద్రోచి దానవ, భామను బొందితివి ధరణిపాలక తగవే  
యేమాట యేది రూపము, కాముకులకు లోలుపులకుఁ గలవే నిజముల్ 545

వ. అని పలికి నిన్ను వనితాజన హేయం బయినముదిమి వొందెడు మని శపియించిన  
యయాతి యిట్లనియె. 546

క. మామా నానైఁ గోపము, మామా నీపుత్రియందు మానవు నాకుం  
గామోపభోగవాంఛలు, ప్రేమక రమియించి ముదిమిఁ బిదపం దాల్తున్. 547

వ. అని పలికి యనుజ్ఞగొని దేవయానిం దోడ్కొని పురంబునకుం జని పెద్దకొడు  
కగు యదువుం బిలిచి యయాతి యిట్లనియె. 548

కా. నీతల్లిం గనినట్టిశుక్రవలనక నేఁ డీజరం బొందితిక  
నాతండ్రి యదునామధేయ తనయా నావృద్ధతం దాల్చువే  
నీతారుణ్యము నాకు నీవె తనివో నిండారఁ గొన్నాళ్లు నేఁ  
జేతోజాతసుఖంబులం దిరిగెడక శృంగారిని పుత్ర కా. 549

వ. అనిన విని తండ్రికి యదుం డిట్లనియె. 550

కా. కాంతా హేయము దుర్వికారము దురాకంఠాతిమి శ్రంబు హృ  
చ్చింతామూలము పీనసాన్వితము ప్రస్వేదప్రణాకంపన  
శ్రాంతిస్ఫోటకయుక్త మీముదిమి వాంఛం దాల్చి నానాసుఖో  
పాంతం బైనవయోనిధాన మిది యయ్యా తేర యీ వచ్చునే. 551

వ. అని యదుం డొడం బడ కున్న యయాతి దుర్వసుద్రుహ్యదుల నడిగిన వారును  
యదువు పలికినట్ల పలికినఁ గడగొట్టుకొమారుం డైనపూరువున కిట్లనియె. 552

ఉ. పిన్నపు గాని నీవు కడుఁ బెద్దపు బుద్ధులయందు రమ్ము నా  
యన్న మదాజ్ఞ దాటవుగ దన్న వినితుండ వన్న నీవు నీ  
యన్నలు నెప్పినట్లు పరిహారము నెప్పుకు మన్న నాజరక  
మన్ననఁ దాల్చి నీతరుణిమం బొనఁగూర్పుము నాకుఁ బుత్ర కా. 553

వ. అనిన విని గురుభక్తిగుణాధారం డయిన పూరుం డిట్లనియె. 554

కా. అయ్యా నన్నిట్లు వేడ నేల భవదీయాజ్ఞాసముల్లంఘనం  
బయ్యుండం బరిహారమున్ పొందువ నే ననాయనే నీజరక

నెయ్యం బొప్పంగఁ దాల్చి నాతరుణిమఁ నీ కిచ్చెదం బంపినం  
గయ్యం బాడెడిపుత్రకుండు క్రిమిసంకాశుండు గా కుండునే.

555

వ. అదియునుం గాక.

556

క. మునివృత్తి డయ్య నేటికి, జనపాలక సుగతిఁ గోరునత్పురుషులకుం  
దనుఁ గన్నతండ్రి నెప్పిన, పని నేసిన సుగతి గొంగుపసిడియ కాదే.

557

క. పనుపక చేయుదు రధికులు, పనిచిన మధ్యములు వొందుపలుతురు తండ్రులో  
పని చెప్పి కోరి పనిచిన, ననిశము మాతాడుపుత్రు లధములు దండ్రీ.

558

వ. అని పలికి పూరుండు ముదిమి నేకొని తనలేతప్రాయంబు యయాతి కిచ్చె  
నయ్యయాతీయుం దరుణుండై.

559

శా. ఏ డొద్దీపము లేడువాడలు గ సర్వేభాతలం బెల్లఁ బె  
న్నడై పోడి గ నేలుచుం బ్రజల నన్నేషించి రక్షించుచుం  
దోడఁ భార్గవి రా మనోజసుఖసంతోషంబులం దేలుచుం  
గ్రిడించెన్ నియతేంద్రియుం డగుచు నాక్రిడాతిరేకంబులన్.

560

క. మర్తంబుల నతిపాధ్వీ, ధర్మంబుల దేవయాని దనప్రాణేశుఁ  
నర్తముల మనోవాక్తను, కర్మంబుల నొండు లేక కడు మెప్పించెన్.

561

శా. ఆకాశంబున మేఘబృందము ఘనం బై సన్న మై దీర్ఘ మై  
యేకం బై బహురూప మై యడఁగున ప్లేదేవుగర్భంబులో  
లోకశ్రేణి జనించుచున్ మెలఁగుచున్ లోపించు నాదేవు సు  
శ్రీకాంతుఁ హరిఁ గూర్చి యాగములు నేనెన్ నాహుషం డిమ్ములన్.

562

వ. మఱియును.

563

మ. చెలికాండ్రం గరులఁ రథమ్ముల భటశ్రేణిం దురంగంబులం  
గలలోఁ గన్నధనావళిఁ సమములం గాఁ జూచుచున్ భార్యతోఁ  
బలువే లేండ్లు మనోజభోగలహరీపర్యాప్తుఁ డై తేలియున్  
బలుత్పన్నం గడఁ గాన కెంతయు మహాబంధంబులఁ స్రుక్కుచున్.

564

వ. ఒక్కదినంబున నాత్మజ్ఞానంబునంజేసి కాంతానిమిత్తంబున మోసపోవుట  
యెఱింగి యయాతి యతివిషాదంబు నొంది దేవయాని కి ట్లనియె

565

— యయాతి దేవయానికి బస్తోపాఖ్యాన మనెడివ్యాజంబున స్వవృత్తాంతంబు చెలుపుట. —

క. మనచారిత్రమువంటిది, విను మితిహాసంబు గలదు వృద్ధజనములుఁ  
మునులును మెత్తురు నీవును, మనమున నంగీకరింపు మంజులవాణి.

566

వ. అది యెట్టి దనిన.

567

సీ. అజ మొకం డడవిలో నరుగుచుఁ దాఁ గర్మఫలమున నూతిలోపలికి జాఱి  
లోఁగెడిఛాగి నాలోకించి కామి యై కొమ్మున దరిఁగొంత గూలఁ ద్రోచి  
వెడలినప నచ్చాగి విభునిఁ గాఁ గోరిన నగుఁ గాక యని తాను నదియుఁ దిరుగ

- నెన్నియేనిని దన్ను నెంత కామించిన నన్నిటికిని భర్తయై తనర్పి  
తే. వాని నేప్రాద్దు రతులకు వశలఁ జేసి, సారిదిఁగ్రీడించి క్రీడించి చొక్కిచొక్కి  
కాముఁ డనియెడిదుస్సహగ్రహముకతనఁ, జిత్త మేమటి మత్తిల్లి చెల్ల జిక్కి.  
క. పెడవిలుతుకేళిఁ జిగురా, కడిదపువ్రేటునకు లోఁగి యతిమోహితుఁడై  
విడువక సతులం దగిలెడు, జడునకు నెక్కడివి బుద్ధిచాతుర్యంబుల్. 569
- వ. అంత నచ్చాగంబు దనపిదపం దగిలినఛాగీనివహంబులోపలం జూడ నొప్పెడి  
ఛాగియందుఁ దగిలి క్రీడింపం గని నూతిలోపలం బడి వెలువడినఛాగి తనవతి  
వలనినెయ్యంబు లే కుండుటకు విన్న నై తనమనంబున. 570
- క. పలికినపలుకులు వలుకఁడు, కలయున్ నవకాంతఁ జూచి కడుసుంచలుఁడై  
నిలిచినచోటన్ నిలువఁడు, నిలు వెల్లును గల్ల కామి నిజమరి గలఁడే. 571
- వ. అని పలికి విడిచి చనిన నయ్యజవల్ల భుండు సురతపరతంత్రుం డై మిసిమిసి యను  
శబ్దంబునేయుచుఁ దచ్చాగివెంటం జని యొడంబటుపంజాల కుండె నంత దానికిఁ  
గర్తయైన బ్రాహ్మణుండు రోషంబున రతిసమర్థంబు గా కుండ నల్లాడు చుండ  
ఛాగవృషణంబులు ద్రెంచివేసిన నచ్చాగంబు గ్రిందఁబడి వేడుకొనినఁ బ్రయో  
జనంబు వొడగని యోగవిదుండు గావున బ్రాహ్మణోత్తముండు గ్రమ్మఱ  
నయ్యజవృషణంబులు సంధించిన. 572
- క. వృషణములు మరలఁ గలిగిన, సుషముండై ఛాగవిభుఁడు సుందరితోడన్  
విషయసుఖంబులఁబొందుచు, దృషతుడిగ నడయ్యెఁబెక్కుదివసములయ్యున్.  
వ. అని యివ్విభంబున యయాతి దేవయానికి నిజవృత్తాంతంబు గథారూపంబున  
నెఱింగించి యిట్లనియె. 574
- మ. అబలా నీనిబిడాతిదుర్జయసలజ్జాపాంగభల్లంబులం  
బ్రబలం బైనమనంబు భగ్నుముగ నాప్రావీణ్యముం గోలుపో  
యి బలిష్ఠం డగుకాముబారిఁ బడి నే నెట్లోర్తునే బందిక  
తైబడిం బాపపుఁదృష్ట యిప్పు డకటా దీర్ఘాకృతిఁ రొప్పెడిన్. 575
- క. అదలదు ప్రాణము లదలినఁ, గదలదు సర్వాంగకములుఁ గదలుచు నుండన్  
వదలదు బిగువులు వదలినఁ, దుదిలే దీతృష్ట దీనిఁ ద్రుంపఁగ వలయున్. 576
- క. వె య్యేం ధ్యయ్యెను నీతోఁ, గ్రయ్యంబడి యున్న వాడ గామసుఖములం  
గ్రయ్య దొకయింపు కైన, న్దయ్యదు కొన లిడియెఁ దృష్ట నవపద్మముఖి. 577
- క. ముదిసెను దంతావళియును, ముదిసెను గేశములు దనువు ముదిసెం దనకున్  
ముదియ నివి రెండు సిక్కెను, బ్రదికెడితీపియును విషయపక్షస్పృహయాన్.  
క. కడ లే దాళాలతకుం, గడఁ జూడఁగఁ గాన రాదు కడఁ గని రేనిన్  
గడుముదమున సుసారము, గడఁ గందురు తత్త్వవిదులు గవులదళాక్షి. 579
- క. మండనహాటకపక్షి, డిండాశ్వకభూదుకూలభాన్యాదులు పె

- క్కుండియు నాశాపాశము, ఖండింపఁగ లేవు మఱియుఁ గడమయ చుష్టా.
- క. కామోపభోగసుఖములు, వేమాటును బురుషుఁ డనుభవించుచు నున్నం  
గామంబు శాంతిఁ బొందదు, ధూమధ్వజుఁ డాజ్యవృష్టిఁ ద్రుంగుడువడు నే. 531
- ఆ. అక్క తల్లి చెల్లె లాత్తజ యెక్కిన, పాను పెక్క జనదు పద్మనయన  
పరమయోగి కైన బలిమిని నింద్రియ, గ్రాచు మధికపీడఁ గలుగఁ జేయు. 532
- క. వెంగలివిత్తయి తిరుగుచు, గంగారై చెడక ముక్తిఁ గాఁక్షించునతం  
డంగనలతోడ విడువని, సంగడములు వదల వలయు జలజాతముఖి. 533
- వ. అది గావున నేడుమొదలు తృప్తాఖండనంబు నేసి నిర్విషయుండ నయి  
యహంకారంబు విడిచి మృగంబులం గలసి వనంబున సంచరించెదఁ బరబ్రహ్మం  
బునందుఁ జిత్తంబు నేర్చెద బ్రహ్మనిష్ఠ మనుష్యులకు నాశానివారిణి యగు  
టంజేసి యే నందుఁ దత్పురుండ నై యాహారనిద్రాదియోగంబులం బరిహరిం  
చెద నాత్మవిడుండై సంసారనాశంబులఁ దలంచినవాడై విద్వాంసుం డని పలికి  
పూరునియావనం బతని కిచ్చి ముదిమి దాను గైకొని విగతలోభుం డై నిజ  
భుజశక్తిపాలితంబగుభూమండలంబు విభాగించి ద్రుహ్యునకుఁ బూర్వభాగం  
బును యదువునకు దక్షిణభాగంబును దుర్వుసునకుఁ బశ్చిమదిగ్భాగంబును నను  
వునకు నుత్తరదిగ్భాగంబును సంరక్షింపుం డని యిచ్చి వారలసమక్షంబున 534
- క. నాలుగుచెఱఁగుల నేలయుఁ, బాలింపు డనుచు నగ్రభవులను బంచెన్  
భూలోక మేలు మనుచును, బాలారోగిదారుఁ బూరుఁ బట్టము గట్టెన్. 535
- వ. ఇట్లు పూరునికి రాజ్యం బిచ్చి పెక్కువర్షంబులందు ననుభూతంబు లయిన  
యింద్రియసుఖంబులు విసర్జించి. 536
- క. మిక్కిలిసుజ్ఞానంబునఁ, జక్కగఁ దెగ నడిచి వైరిషడ్వర్ణంబున్  
తెక్కలు వచ్చినవివాగము, గ్రక్కున నీడంబు విడుచుకరణి నుదితుఁ డై. 537
- క. కారుణికోత్తముఁ డగుహరి, కారుణ్యముకతన నతఁడు ఘనుడై గెలిచెం  
గ్రూరము లగువిషయంబుల, నూరక గెలువంగ శక్తుఁ డొక్కఁడు గలఁడే. 538
- వ. మఱియు నిర్హాలితసంగుం డై సత్త్వరజస్తమోగుణంబుల దిగనాడి నిర్మలం  
బయి పరమం బయిన వాసుదేవాభిధాన బ్రహ్మంబునందు యయాతిభూపాలుండు  
స్వతస్సిద్ధ యయిన బాగవతగతిం జెందె నంత. 539
- సీ. ప్రాణేశుఁ డాడినపలుకులు నగవులు గాఁ జూడ కంతరంగమున నిలిపి  
పథికు లై పోవుచుఁ బానీయశాలలఁ జల్లగా నుండెడిజనులయట్ల  
సంసారమునఁ గర్మసంబంధులై వచ్చి యాలుబిడ్డలు మగం డనుచుఁ గూడి  
యుండుట గాని సంయోగంబు నిత్యంబు గా దీశమాయా ప్రకల్పితంబు
- తే. దీని విడుచుట దగ వని తెగువ మెఱసి, నిద్ర సాలించి మేల్కొన్న నేర్పుసాలఁ  
గలిగి భార్గవి సర్వసంగముల విడిచి, హరిపరాధీన యై ముక్తి కరిగె నధిష్ఠ 590

వ. అని యిట్లు యయాతిచరితంబు నెప్పి భగవంతుండును సర్వభూతనివాసుం  
డును శాంతుండును వేదమయుండును నైనవాసుదేవునికి నమస్కరించెద నని  
శుకుం డిట్లనియె. 591

క. భారత నీవు జనించిన, పూరునివంశంబునందుఁ బుట్టినవారిం  
జారుయశోలంకారుల, ధీరుల వినిపింతు నధిక తేజోధనులన్. 592

వ. పూరునకు జనమేజయుండు జనమేజయునకుఁ బ్రాచిన్వాంసుండు నాప్రాచిన్వాం  
సునకుఁ బ్రవిరోధనమన్యువు నతనికిఁ జారువుఁ బుట్టి రాచారువునకు సుద్యువు  
సుద్యువునకు బహుగతుండును బహుగతునకు శర్యాతియు శర్యాతికి సు  
యాతియు సయాతికి రాద్రాశ్యుండును రాద్రాశ్యునకు ఘృతాచి యను  
నచ్చరలేమయందు ఋతేపువుఁ గత్తేపువు స్థలేపువుఁ గృతేపువు జలేపువు సన్న  
తేపువు ధర్తేపువు సత్యేపువు వ్రతేపువు వనేపువు ననువారు జగదాత్మభూతుం  
డైనప్రాణునకు నిందియంబులచందంబునఁ బదుగురు గొడుకులు జన్మించి రందు  
ఋతేపువునకు నంతిసారుండును నంతిసారునకు సుమతియు ధ్రువుండు నప్రతి  
రథుండు నన మువ్వురు పుట్టి రందు నప్రతిరథునికిఁ గణ్వుండును గణ్వునికి  
మేఘాతిథియు నతనికిఁ బ్రస్కందండు మొదలగు బ్రాహ్మణులును జన్మించి  
రాసుమతికి రైభ్యుండు పుట్టె రైభ్యునకు దుష్యంతుండు పుట్టె. 593

క. పారావారఙ్గీతో, దారధరాభారదక్షదక్షిణహస్త  
శ్రీ రాజిల్లఁగ నొకనాఁ, దారాజేంద్రుండు వేటయం దభిరతుఁడై. 594

క. గండకకంఠీరవభే, రుండశశవ్యాళకోలరోహిషరురువే  
దండవ్యాఘ్రమృగాదన, చండశరభశల్యభల్లచమరాటపులన్. 595

క. చప్పుడు నేయుచు మృగముల, రొప్పుచు నీరములయందు రోయుచు వలలం  
ద్రిప్పకొని పడఁగఁ బోవుచు, దప్పక వ్రేయుచును వేటతమకం బొప్పన్. 596

క. మృగయాథంబులవెంటను, మృగలాంఛనసన్నిభుండు మృగయాతురుఁడై  
మృగయులుగొందఱుగొలువఁగ, మృగరాజపరాక్రమంబు మెఱయఁగవచ్చెన్. 597

వ. ఇట్లు వచ్చివచ్చి దైవయోగంబునఁ గణ్వమహామునితపోవనంబు నేరం జని.

సీ. ఉరుతరశ్రాంతాహియుగళంబులకుఁ బింఛముల వినరెడికేకి ముఖ్యములను  
గరుణతోమదయు క్తకలభంబులకు మేఁత లిడుచు ముద్దాడుమృగేంద్రములను  
ఘనమృగాదనములు గాపు గా లేళ్లతో రతులు సాగించుసారంగములను  
నునుపుగా హోమధేనువులకంతంబులు దువ్వుచు నాడుశార్దూలములను

తే. దార కలహించు నుందురుదంపతులకు, మైత్రి నంకించుమాఝాలమల్లములను  
మతిని జాతెవైరంబులు మాని యిట్లు, గలసిక్రీడించు మృగములఁగాంచెనతఁడు.

క. ఇతైఱగున మృగజాతుల, పాత్తులు మే మెఱుంగ మనుచు భూవల్లభుండొ  
డిత్తములోపల సాముత్తము సద్వృత్తమునకు సంతసపడుచున్. 600

- క. హల్లకబీసరుహసరసీ, కల్లోలోత్ఫుల్లయాధికారిమల్లీ  
మల్లీమరువకకురువక, సల్లలితానిలమువలన సంతుష్టం డై. 601
- వ. దుష్కంతుండు వచ్చునవసరంబున. 602
- క. ఇందిదిరాతిసుందరి, యిందిదిరచికుర యున్న దిందిద శుభం  
బిం దిందువంశ యనుక్రియ, నిందీవరవీధి మ్రోసె నిందిదిరముల్. 603
- క. మాకందర్పునిశరములు, మాకందము లగుటఁజేసి మాకందంబుల్  
మాకందము లనుకైవడి, మాకందాగ్రములఁ బికసమాజము లులిసెన్. 604
- వ. అంత. 605
- క. ఇం దున్నకణ్వామునికిని, వందన మొనరించి తిరిగి వచ్చెద ననుచుం  
బొందుగ ననుచరులను దా, నందఱ నందంద నిలిపి యటఁ జనిమ్రోలన్. 606
- శా. ఆకణ్వాశ్రమమందు సీరజనివాసాంతప్రదేశంబులఁ  
మాకందంబులనీడఁ గల్పలతికామధ్యంబులఁ మంజురం  
భాకాండాంచితశాలలోఁ గుసుమసంపన్నస్థలిం జూచెనా  
భూకాంతుండు శకుంతలఁ నవనటద్భూపర్యటత్కుంతలన్. 607
- క. దట్టపుఁదులుమును మీఁదికి, మిట్టించినచన్నుఁగవయు మిటుమిటుచూడ్కుల్  
నట్టాడునడుముఁ దేనియ, లుట్టెడుమోవియును మనము నూరింపంగన్. 608
- వ. అంత నారాజకుమారుం డలరుటమ్ములవిలుకానివెడవింట ఘణఘణాయమాన  
లయి మ్రోయుఘంటలకుం బంటించి తనమనంబున. 609
- శా. వన్యాహరములఁ జితేంద్రియత నావాసించునాకణ్వుఁ డీ  
కన్యారత్నము నేగతిం గనియెడిం గా దీకురంగాక్షి రా  
జన్యాపత్యము గాఁగ నోపు నభిలాషం బయ్యెఁ గా దేని నే  
యన్యాయక్రియలందుఁ బొరవుల కెం దాశించునే చిత్తముల్. 610
- క. అడిగిన నృపసుతఁ గా నని, నొడివెడినో యిది మనంబు నొవ్వ నని విభుం  
డుడురాజవదన నడుగక, తడుమన యొకకొంతప్రాద్దు దడఁబడఁ జొచ్చెన్. 611
- వ. మఱియు నెట్టకేలకుఁ దనచిత్తసంచారంబు సత్యంబు గాఁ దలంచి యిట్లనియె.
- క. భూపాలకకన్యక వని, నీపయిఁ జిత్తంబు నాఁపె నీవా రేరీ  
నీపే రెవ్వరు నిర్జన, భూపర్యటనంబు దగవెపూర్ణేందుముఖి. 613
- వ. అని పలుకు చున్న రాజకుమారునివదనచంద్రికారసంబు నేత్రచకోరంబులవలనం  
ద్రాపుచు నయ్యువిద విభ్రాంత యయి యున్న సమయంబున. 614
- క. కంఠేకాలునిచేతం, గుంతితుఁ డగు లెట్లు మరుండు కుసుమాస్త్రంబుల్  
లుంతించి గుణనినాదము, తంత మ్మన బాల నేసె తవతవ గదురన్. 615
- వ. ఇట్లు వలరాచవానిక్రొవ్విరికోలవేడిమిఁ దాలిమిపోడిమి నెడి యావాలుఁ  
గంటి యిట్లనియె. 616

- మ. అనివార్యప్రభ మున్ను మేనకయు విశ్వామిత్రభూభర్తయుం  
గని రామేనక డించి పోయె నడవిం గణ్ణుండు నన్నింతగా  
మనిచెక సర్వము నామునీంద్రుఁ డెటుఁగున్ మద్భాగ ధేయంబునక  
నినుఁ గంటిం బిడపం గృతార్థ నగుచుక నేఁ డీవనాంతంబునన్. 617
- క. నీవారము ప్రజ లేమును, నీవారము వూజ గొనుము నిలుపుము నీవున్  
నీవారును మాయొంటను, నీవారాన్నంబు గొనుఁడు నేఁడు నరేంద్రా. 618
- వ. అని పలికిన దుష్కృతుండు మెచ్చి మచ్చెకంటియిచ్చు యెఱింగి యిట్లనియె  
ఆ. రాజతనయ వగుదు రాజీవదళనేత్ర, మాట నిజము లోని మాట లేదు  
తనకు సదృశుఁ డయినతరుణునిఁ గైకొంట, రాజసుతకుఁ దగవు రాజవదన 620
- వ. అని మఱియుఁ దియ్యనినెయ్యంపుంబలుకులవలన నయ్యవిడ నియ్యకొలిపి. 621
- క. బంధురయశుఁడు జగన్నుత, సుంధుఁడు దుష్కృతుఁ డుచితసమయజ్ఞం డై  
గంధగజగమన నప్పుడు, గాంధర్వవిధిన్ వరించె గహనాంతమునన్. 622

— భ ర తు ని చ రి త్రము. —

- వ. ఇవ్విధంబున నమోఘవీర్యుం డగునారాచపట్టి దపనీరాచూలికిఁ జూలు నిలిపి  
మఱునాఁడు తనవీటికిం జనియె నయ్యంతియుం గొంతకాలంబునకుఁ గొడుకుం  
గనినఁ గణ్ణమునీంద్రుం డారాచపట్టికి జాతకర్తాదిమంగళాచారంబు లొనర్చె  
నాడింభకుండును దినదినంబునకు బాలచంద్రుండునుం బోలె నెదుగుచు. 623
- క. కుంతితుఁడు గాక వాఁ డుత్కంఠం దనపిన్ననాఁడె కణ్ణవనచర  
త్కంఠీరవముఖ్యంబుల, కంఠములం బట్టి యడుచుఁ గట్టుక విడుచున్. 624
- వ. అంత నాకణ్ణమునీంద్రుండు బాలకుం జూచి శకుంతల కిట్లనియె. 625
- ఉ. పట్టపురాజు నీమగఁడు పాపఁడు నన్నిట నెక్కు డంతకుం  
బట్టపుదేవి వై గలువబాగున నుండక పాటువారితో  
గట్టువనంబులో నవయఁ గాఁ బని లేదిటఁ దర్లి పోఁ గడే  
పుట్టినయిండ్ల మానినులు పోరచి గా ననిశంబు నుందురే. 626
- వ. అనిన నియ్యకొని. 627
- క. ఆపిన్నవాని నతుల, వ్యాపారు నుదారు వైష్ణవాంశోద్భవునిం  
జూపెద నంచు శకుంతల, భూపాలునికడకు వచ్చె బుత్రునిఁ గొనుచున్. 628
- వ. వచ్చి దుష్కృతుం డున్న సభామండపంబునకుం జని నిలిచి యున్నయెడ. 629
- మ. వలకేలక గురుచక్ర రేఖయుఁ బదద్వంద్వంబునం బద్ధరే  
ఖలు నొప్పారఁగ నందు వచ్చినరమాకాంతుండు నాఁ గాంతి న  
గ్గల మై యున్న కుమారు మారసదృశాకారున్ విలోకించి తాఁ  
బలుకం డయ్యె విభుం డెఱింగి సతి విభ్రాంతాత్మ యై వందురన్. 630
- వ. ఆసమయంబున. 631

- మ. అదే నీవల్లభ వాఁడు నీసుతుఁడు భార్యాపుత్రులం బాత్రులక  
వదలం గా దలనాటికణ్వవనికావై వాహికారంభముల్  
మది నూహింపు శకుంతలావచనముల్ మాన్యంబుగా భూవరేం  
ద్ర దయం జేకొను మంచు మ్రోసెను వియద్వాణీవధూవాక్యముల్. 632
- వ. ఇట్లశరీరవాణి సర్వభూతంబులకుఁ దేటపడ భరింపు మని పలికిన నాకుమారుండు  
భరతుం డయ్యెనంత నారాజు రాజవదన నంగీకరించి తనూభవుం జేకొని కొంత  
కాలంబు రాజ్యంబు నేసి పరలోకంబునకుం జనియెఁ దదనంతరంబ. 633
- క. రెండవహరిక్రియ భరణీ, మండలభారంబు నిజసమంచితభావ  
దండమున నిలిపి తనకును, భండనమున నెదురు లేక భరతుం డొప్పెన్. 634
- వ. మఱియు నాదౌష్యంతి యమునాతటంబున దీర్ఘతపుండు పురోహితుండు నా  
డెబ్బదియెనిమిదియును గంగాతీరంబున నేఁబదియైదును నిట్లు నూటముప్పది  
మూఁ డశ్వమేధయాగంబులు సదక్షిణంబులు గా నొనర్చి దేవేంద్రవిభవంబున  
నతిశయించి పదుమూఁడువేలు నెనుబ్రహ్మశ్రుగుకదుపుధేనువులు గలయది  
ద్వంద్వం బనం బరఁగు నట్టివేయిద్వంద్వ క్షివలన్జేడి మొదవులఁ గ్రేపులతోడ  
నలంకారసహితలం జేసి వేవురు బ్రాహ్మణుండు గజై మహ్మరతీర్థకూలంబున  
విప్రముఖ్యులకుఁ గనకభూషణశోభితంబును సభవశదంతంబులు గలనల్లని  
యేనుంగులం బదునాలుగులక్షల నొసలు దగ్విజయకాలంబున శకశబర  
బర్హరకషకిరాతకహవాణమైచ్చదేశంబులరాజులఁ బీచం బడంచి రసాతలంబున  
రాక్షసకారాగ్రహంబులం దున్న వేల్పులగరితలం బెక్కండ్ర విడిపించి తెచ్చి  
వారలవల్లభులం గూర్చెఁ ద్రిపురదానవుల జయించి నిర్జరుల నిజమందిరంబుల  
నునిచె నతనిరాజ్యంబున గగనధరణీతలంబులు ప్రజలు గోరినకోరిక లిచ్చుచుండె  
నివిధంబున. 635
- ఆ. సత్యచరితమందుఁ జలమందు బలమందు, భాగ్యమందు లోకపతులకంటె  
నెక్కు డైనవేర్చి నిరుపదియేడువే, లేండ్లు భరణి భరతుం డేలే నధిప. 636
- క. అర్థపతికంటెఁ గలిమిఁ గృతార్థం డై యతులశౌర్య మలవడియు నతం  
డధములను బ్రాణములను, వ్యర్థము లని తలఁచి శాంతుఁ డయ్యె నరేంద్రా.
- క. భరతునిభార్యలు మువ్వరు, వరుసం బుత్రకులఁ గాంచి వల్లభుతోడక  
సరి గారని తోడ్తోడను, శిరములు దునుమాడి రాత్త శిశువుల నధిపా. 638
- వ. ఇట్లు విదర్భరాజపుత్రికలు శిశువులం జంపిన భరతుం డపుత్రకుం డై మరుత్  
స్తోమం బనుయాగంబు పుత్రార్థియై చేసి దేవతల మెప్పించె నయ్యవసరంబున.
- సీ. అన్నయిల్లాలిఁ జూలాలిని మమతాఖ్యఁ జూచి బృహస్పతి సురతమునకుఁ  
దొరఁకొని వైపడ్డఁ దొల్లి గర్భంబున నున్నబాలుఁడు భయం బొడవి వలదు  
తగదని మొఱసేయఁ దమకంబుతో వాని సంధుండ వగుమన్న నలిగి వాఁడు



- యోనిలోఁబలివీర్య మూడఁ దన్నిన నేలఁ బడి బిడ్డఁడై యున్నఁ బాయలేక  
 ఆ. నితనిపెంపుకొడుకు లిరువురుజన్మించి, రనుచు వెలయుఁజేయు మనిన మమతఁ  
 బెంపఁ జాల నీవ పెంపు భరింపు మీ, ద్వాజు ననుచుఁ జనియె దాని విడిచి.  
 వ. ఇట్లుచక్రునిభార్య యగుమమతయు బృహస్పతియు శిశువుం గని ద్వాజుండైన  
 పీని నీవనీవ భరింపు మని వదినెమఱిందులు దమలో నొండొరువులం బలికినకార  
 ణంబున వాఁడు భరద్వాజుండయ్యె గర్భస్థుం డైనవాఁడు బృహస్పతిశాపంబున  
 దీక్ష తముం డయ్యె నంత నాబృహస్పతియు మమతయు నుదయించినవాని విడిచి  
 నిజేచ్ఛం జనిన మరుత్తులు వానిం బోషించి పుత్రార్థి యయినభరతున కిచ్చిరి  
 భరతుండు వానిం జేకొనియె వితథం బైనభరతవంశంబునకు నాభరద్వాజుండు  
 వంశకర్త యగుటంజేసి వితథుండనంబరఁగె నావితథునికి మన్యువు మన్యువునకు  
 బృహత్పత్ర జయ మహావీర్య నర గర్హ లనువారేవురు సంభవించి రందు నరు  
 నికి సంకృతి సంకృతికి , య రంతిదేవుం డన నిరువురు జన్మించి రందు. 641

— శ్రీ మదాంధ్ర భాగవతము. —

- సీ. రాజవంశోత్తమ రంతిదేవుఁ డగుమేల చెప్పఁగ విను మిందు నందు  
 నారాజు దనసంచితార్థ జనియె యు నెడపక దీనుల కిచ్చి యిచ్చి  
 సకుటుంబుఁ డై దైర్యః ధారాఁ డై పేద యొకూడు నీరు లే కథమవృత్తి  
 నెందేని నలువదియెనిమిదియొకఁడై చరియింప నొకదివసంబు రేపు  
 ఆ. నెయ్యి పాయసంబు నీనును గలిగిన, బహుకుటుంబభారభయముతోడ  
 నలసి నీరువట్టు నాఁకలియును మిక్కి, లొదవఁ జూచి కుడువ నుత్సహిం చె. 642  
 వ. అయ్యవసరంబున. 643  
 సీ. అతిథిభూసురుఁ డొక్కఁ డాహార మడిగినఁ గడపక ప్రియముతో గారవించి  
 హరిసమర్పణ మంచు నన్నంబులో సగ మిచ్చిన భజియించి యేగె నాతఁ  
 డంతలో నొకకూర్చుఁ డశనార్థి యై వచ్చి పాడసూప లేదనఁ బోక తనకు  
 నున్నయన్నములోన నొకభాగ మిచ్చిన సంతృప్తుఁ డై వాఁడు సనిన వెనుక  
 ఆ. కుక్కగమియుఁ దాను నొక్కఁ డేతేర నా, యన్న శేష మిచ్చి సన్నయంబు  
 లాడియొక్కి పంప నోడక చండాలుఁ, డొక్కఁ డరుగుదెంచి చక్క నిలిచి.  
 క. హీనుడఁ జండాలుండను, మానవకులనాథ దప్పి మానదు నవలం  
 బో నేర నీకుఁ జిక్కిన, పానీయము నాకుఁ బోసి బ్రదికింపఁగదే. 645  
 వ. అనిన వానిదీనాలాపంబులకుఁ గరుణించి రా జిట్లనియె. 646  
 ఉ. అన్నవల్ల లేదు కొన్ని మధురాంబువు లున్నవి త్రావు మన్న రా  
 వన్నవల్లరీరథారులకు నాపద వచ్చిన వారియాపదలో  
 గ్రస్తమ మాన్వి థారికి ముఖంబులు నేయుటకన్న నొండుమే  
 లున్నదె నాకు దిక్కు పురుషోత్తముఁ డొక్కఁడ చుమ్మ పుల్కసా. 647

వ. అని పలికి.

648

మ. బలవంతం బగునీరువట్టున నిజప్రాణాంత మై యున్నచో  
నలయం డేమియు వీనిహృజ్జ్వరము నాయాసంబు భేదంబు నా  
జలదానంబున నేడు మాను ననుచు సర్వేశ్వరాధీనుడై  
జలముం బోసెను రంతిదేవుడు దయం జండాలపాత్రంబునన్.

649

వ. తదనంతరంబ బ్రహ్మాదిదేవతలు సంతోషించి రంతిదేవునికి మేలు సేయం దలంచి  
నిజాకారంబులతో ముందట నిలువంబడి యారాజధైర్యపరీక్షార్థంబు దమ  
చేసినవృషలాదిరూపంబు లగువిష్ణుమాయ నెఱింగించిన నానరేంద్రుం డంద  
ఱకు నమస్కరించి.

650

క. వారల నేమియు నడుగక, నారాయణభక్తి దనమనంబున వెలుగఁ  
ధీరుం డాతఁడు మాయా, పారజ్ఞం డగుచు బరమపదముం బొందెన్.

651

క. ఆరాజ్ఞిని గొలిచిన, వారెల్లఁ దదీయయోగవైభవమున శ్రీ  
నారాయణచింతను లై, చేరిరి యోగీశు లగుచు సిద్ధపదంబున్.

652

వ. ఇట్లు రంతిదేవుండు విజ్ఞానగర్భిణి యగుభక్తివలనఁ బరమపదంబునకుం జనియె  
నంత గర్లనకు శిని జన్మించె శినికి గార్హ్యండు గలిగె నాతనినుండి బ్రాహ్మణ  
కులం బయ్యె మహావీర్యునికి నురుక్షయుండును నురుక్షయునకుఁ ద్రయ్యారు  
ణీయుఁ గవియుఁ బుష్కరారుణీయు నను మువ్వరు సంభవించిరి వారును  
బ్రాహ్మణు లయి చనిరి బ్రహ్మక్షత్తునికి సుహోత్రుండు సుహోత్రునకు హస్తీయు  
జనించి రాహస్తీ దనపేర హస్తీనాపురంబు నిర్మించె నాహస్తీకి నజమీధుం  
డును ద్వీమీధుండును బురుమీధుండును నన మువ్వరు జనియించి రం దజ  
మీధునివంశంబునం బ్రియమేధాదులు గొందఱు పుట్టి బ్రాహ్మణు లయి చని  
రయ్యజమీధునికి బృహదిషుండు నతనిపుత్రుండు బృహద్ధనువు నతనికి బృహ  
త్కాయుండు నతనికి జయద్రథుండు నతనికి విశ్వజిత్తు విశ్వజిత్తునకు సేనజిత్తు  
సేనజిత్తునకు రుచిరాశ్వండు దృఢహనుండుఁ గాశ్వండు వత్సుండు నన  
నలుగురు జనించి రందు రుచిరాశ్వనకుఁ బ్రాజ్ఞుండును నతనికిఁ బృథుసేనుం  
డును బృథుసేనునికిఁ బారుండును వానికి సీపుండును సీపునికి నూర్వురుగొడు  
కులును బుట్టిరి మఱియును.

653

ఆ. శుకునికూతు రై నసుందరి సత్కృతిఁ, బొంది వేడ్క నీపభూవిధుండు  
విమలయోగవిత్తు విజ్ఞానదీపితో, దారచిత్తు బ్రహ్మదత్తుఁ గనియె.

654

వ. ఆ బ్రహ్మదత్తుండు జైగిషవ్యోపదేశంబున యోగతంత్రంబునంజేసి గోదే యను  
భార్యవలన విష్వక్సేనుం డనుకుమారుని గనియె విష్వక్సేనునకు కుదక్సే  
నుండు నుదక్సేనునకు భల్లాదుండు వీరలు బార్హదిషవు లనురావైరి  
ద్వీమీధునకు యమీనరుండు యమీనరునికిఁ గృతిమంతుండు గృతిమంతునికి

సత్యధృతిసత్యధృతికిదృఢనేమి దృఢనేమికి సుపార్శ్వకృత్తు సుపార్శ్వకృత్తునకు  
సుపార్శ్వండు సుపార్శ్వనకు సుమతి సుమతికి సన్న తిమంతుండు సన్న తిమంతు  
కొడుకు కృతి యనువాడు హిరణ్యనాభునివలన యోగమార్గం బెఱింగి శోక  
మోహంబులు విడిచి తూర్పుదేశంబున సామసంహిత పఠియించె నతనికి నుగ్రా  
యుధుండు నుగ్రాయుధునకు తేమ్యుండు తేమ్యునకు సువీరుండు సువీరునకుఁ  
బురంజయుండుఁ బురంజయునకు బహురథుండును జన్తించిరి హస్తీకొడుకు  
పురుషాధునికి సంతతి లే దయ్యె నయ్యజమీధునికి నళిని యనుభార్యయందు  
నీలుండు నీలునికి శాంతియు శాంతికి సుశాంతియు సుశాంతికిఁ బురుజుండు బురు  
జునికి నర్కుండు నర్కునికి భర్త్యాశ్వండు భర్త్యాశ్వనకు ముద్గల యవీనర  
బృహదిషు కాంపిల్య స్పంజయు లనువా రేవురుం బుట్టిరి. 655

- క. మించినభర్త్యాశ్వండు సుత, పంచకమును జూచి విషయపంచకమును వ  
ర్జించితిఁ దల మని పల్కినఁ, బాంచాలురు నాఁగ సుతులు పరఁగిరి ధరణిన్.
- వ. అంత ముద్గలునినుండి బ్రాహ్మణకులం బై ముద్గలగోత్రంబు నా నెగడె భర్త్యాశ్వ  
పుత్రుం డై ఫయాముద్గలునికి దివోదాసుండు సహల్య యనుకన్యకయునుం  
బుట్టి రాయహల్యయందు గౌతమునికి శతానందుండు పుట్టె శతానందునికి ధను  
ర్వేదవిశారదుం డయినసత్యధృతి పుట్టె నతం డొకనాఁడు వనంబున నూర్వాశిం  
గనిన నతనికి రేతగపాతం బై తద్విర్యంబు శరస్తంబంబునం బడి మిథునంబయ్యె  
నానమయంబున. 657

- క. చపలరతి శంతనుం డను, నృపవరుఁ డడవికిని వేటనెపమునఁ జనుచుం  
గృహతోశిశుయుగముంగని, కృపియుఁగృపుండనుచుఁ దెచ్చిగృహమునఁబెంచెన్.
- వ. ఆకృపి ద్రోణునకు భార్య యయ్యె దివోదాసునకు మిత్రాయువు మిత్రాయువు  
నకుఁ జ్యవనుండుఁ జ్యవనునకు సుదాసుండు సుదాసునకు సహదేవుండు సహ  
దేవునకు సోమకుండు సోమకునకు సుజన్తకృత్తు సుజన్తకృత్తునకు నూర్వురుగొడు  
కులుం గలిగిరి వారిలో జంతు వనువాడు జ్యేష్ఠుండు కడచూలు పృషతుండు  
పృషతునకు ద్రుపదుండు ద్రుపదునకు ధృష్టద్యుమ్నాదు లయినకొడుకులును  
ద్రౌపది యనుకూతురుం గలిగిరి ధృష్టద్యుమ్నునకు ధృష్టకేతువు పుట్టె వీరలు  
పాంచాలరాజు లని యెఱుంగుము. మఱియు నయ్యజమీధునికొడుకు  
ఋతుండు ఋతునకు సంవరణుం డాసంవరణుండు తపతి యనియెడిసూర్యకన్య  
యందుఁ గురువుం గనియె నాకురువు పేరం గురుతేత్రం బయ్యె నాకురువునకుఁ  
బరీక్షిత్తు సుధనువు జహ్నువు నిషధుండు ననువారు నలువురు పుట్టి రందుఁ బరీ  
క్షిత్తు కొడుకులు లేక చనియె సుధనువునకు సుహోత్రుం డతనికిఁ జ్యవ  
నుండు చ్యవనునకుఁ గృతి గృతికి వసువు వసువునకు బృహద్రథకుసుంభమత్స్య  
ప్రత్యగ్గ చేదిషాదీతంబు పుట్టి రందు బృహద్రథునకుఁ గుశాగ్రుండు గుశాగ్రునికి

ఋషభుండు ఋషభునికి సత్యహితుండు సత్యహితునికిఁ బుష్పవంతుండు పుష్ప వంతునకు జహ్న్ను వనువాడు మఱియును. 659

సీ. ఆబృహద్రథునకు నన్యభార్యగర్భమున రెండు తనుఖండములు జనించెఁ దునుకలు గని తల్లి తొలఁగంగ వైచిన సంధించె నొకటి గా జర యనంగ నొకదైత్యకాంత వాఁ డొప్పె జరాసంధుఁ డన గిరివ్రజపుర మాతఁ డేలె నతనికి సహదేవుఁ డతనికి సోమాపి తనయుఁ డాతనికి శ్రు తశ్రవండు

తే. జహ్న్నుపుత్రుండు సురభుండు జనవ రేణ్య, యతనికొడుకు విదూరభుండతనిపట్టి సార్వభౌముండు వానికి సంభవుండు, విను జయత్సేనుఁ డనువాడు విమలకీర్తి.

ప. ఆజయ త్సేనునికి రథికుండు రథికునకు నయుతాయువు నయుతాయువునకుఁ గ్రోధ నుండుఁ గ్రోధనునకు దేవాతిథియు దేవాతిథికి ఋక్షుండు ఋక్షునికి భీమ సేనుండు వానికిఁ బ్రతీపుండుఁ బ్రతీపునకు దేవాపి శంతను బాప్లికు లన మువ్వరుగొడుకులు పుట్టి రండు. 661

సీ. దేవాపి రాజ్యంబు దీర్ప నొల్లక వనంబున కేఁగె దమ్ముండు పూర్వజన్మ మండు మహాభిషం డనియెడువాఁడు శంతనుఁ డయ్యె వాఁడె యీథాత్రి నెల్ల నేలుచుఁ గరముల నేవృద్ధ ముట్టిన వాఁ డెల్ల నిండుజవ్వనము నొందు నతఁడు శాంతిప్రాప్తుఁడై యున్న దానఁ బండ్రెండేడ్లు వజ్ర వర్షింప కున్న ఆ. వృష్టి లేనిచొప్పు విప్రుల నడిగిన, నన్న యుండఁ దమ్ముఁ డగ్ని హోత్ర దారసంగ్రహంబు దాల్చినఁ బరివేత్త, యండ్రు గాన నీవ యతఁడ వైతి. 662

ప. అదికారణంబు గా నన్న యుండ దమ్ముండు రాజ్యార్హుండు గాఁడు నీవు పరి వేత్తపు మీయన్న కు రాజ్యం బిచ్చిన ననావృష్టిదోషంబు నెడు నని బ్రాహ్మ ణులు వల్కిన శంతనుండు వనంబునకుం జని దేవాపికిఁ బ్రియంబు నెప్పి రాజ్యంబు సేకొమ్మని పల్కె నంతకుమున్న వానితండ్రి దేవాపిని రాజ్యంబున కర్హుండేయం దలంచి విప్రులం బిలిచిన నావిప్రులు పాపండుమతవాక్యంబులు దేవాపికి నుపదేశించిన దేవాపి వేదంబుల నిందించిన పాపండుండును దేవదూష కుండును నయ్యెం గావున దేవాపికి రాజ్యంబు లేదని బ్రాహ్మణులు నెప్పిన శంత నుండు మగిడి వచ్చి రాజ్యంబుఁ జేకొనియె నంతవర్షంబును గురిసె నివ్విధంబున.

క. దేవాపి కలాపపురం, బావాసము గాఁగ యోగి యై యున్నాఁ డు ర్వివర కలి నష్టం బగు, జైవాత్యకకులము మీఁడ సంస్థాపించున్. 664

ప. బాప్లికుం డనువానికి సోమదత్తుండు పుట్టె సోమదత్తునకు భూరియు భూరిశ్ర వసుండును శలుండు ననువారు మువ్వరు పుట్టిరి. 665

క. భాతిగ శంతనునకు గం, గాతటినికి వైష్ణవాగ్రగణ్యుండు భూరా రాతినయననీలోత్పల, భీతికరగ్రీవుఁ డైనభీష్ముండు పుట్టెన్. 666

జ్జ. పరశురాముతోడఁ బ్రతిఘటించి జయింప, నన్య నొకనిఁ గాన మతనిఁ దక్క

వీరయాభవతి వివేకధర్తజ్ఞుండు, దివిజనదినుతుండు దేవసముండు. 667

వ. ఆశంతనునకు దాశకన్యక యైనసత్యవతియందుఁ జిత్రాంగదవిచిత్రవీర్యులు వృట్టి  
రంకుఁ జిత్రాంగదుండు గంధర్వులచే నిహతుం డయ్యె మఱియును. 668

ఉ. సత్యనతీచఘాటి మును శంతను పెండ్లము గానినాఁడు సాం  
గత్యమునం బరాశరుండు గర్భము నేసిన బాదరాయణుం  
డత్యధికుండు శ్రీహరికళాంశజుఁడై ప్రభవించె నిత్యముల్  
సత్యము లైనవేదముల సాంగములక విభజింపఁ దత్తుం డై. 669

ఆ. బాదరాయణుండు భగవంతుం డనఘుండు, పరమగుహ్య మైనభాగవతము  
నందనుండ నయిననాకుఁ జెప్పెను శిష్య, జనుల మొఱుంగి యేను జదువుకొంటి.

వ. ఆవిచిత్రవీర్యునికిఁ గాశిరాజుకూతుల నంబికాంబాలికల భీష్ముండు బలాత్కా  
రంబునఁ దెచ్చి వివాహంబు నేసిన విచిత్రవీర్యుండు వారలం దగిలి మనోజ  
రాగమత్తుండై చిరకాలంబు నానావిధక్రీడల విహరించుచు రాజయత్నవీడి  
తుండై మృతుం డయ్యె నంత. 671

క. అతనినతులవలన సుతుల, సుత కను మని తల్లి వనుప సొరిదిం గనియెక  
భృతరాష్ట్ర పాండువిదురుల, నుతచరితుండు బాదరాయణుండు నరేంద్ర. 672

వ. అందు భృతరాష్ట్రునికి గాంధారియందు దుర్యోధనాదు లగుకొడుకులు  
నూర్వురును దుశ్శీల యనుకన్యకయును జన్మించిరి. మృగశాపభయంబునంజేసి  
భార్యం బొంద వెఱచినపాండునకుఁ గుంతీదేవియందు ధర్మానిలేంద్రుల ప్రసా  
దంబున యుధిష్ఠిరభీమాష్ట్రును లనుమువ్వరును మాది దేవివలన నాసత్యప్రసా  
దంబున నకులసహదేవు లనువా రిద్దఱునుగా నేవురు వృట్టిరయ్యెపురకు ద్రుపద  
రాజపుత్రి యైనద్రౌపదియందుఁ గ్రమంబునం బ్రతివింధ్యుండును శ్రుతనేనుం  
డును శ్రుతకీర్తియు శతానీకుండును శ్రుతకర్తుండునునన నేవురు వృట్టిరి మఱియు  
యుధిష్ఠిరునకుఁ బౌరవతియందు దేవకుండును భీమనేనునికి హిడింబయందు  
ఘటోత్కచుండును గాళియందు సర్వగతుండును సహదేవునికి విజయయందు  
సుహోత్రుండును నకులునకు రేణుమతియందు నిరమిత్తుండును నర్జునునకు  
నులూపి యనునాగకన్యకయందు నిలావంతుండును మణలూరుపతిపుత్రియయిన  
చిత్రాంగదయందు బభ్రువాహనుండు సుభద్రయందు శౌర్యదైర్యతేజోవిభ  
వంబుల నఖిలరాజనికరంబునం బ్రఖ్యాతుం డైనయభిమన్యుండును జన్మించి  
రందు బభ్రువాహనుం డర్జునునియోగంబున మాతామహునిగోత్రంబునకు  
వంశకర్త యయ్యె. 673

ఉ. అన్యసుహృజ్ఞు నీజనకుడై యభిమన్యుండు భూవరేంద్రమూ  
ర్ధన్యుండు ధన్యమార్గణదంబవిదారితవై రివీరరా  
జన్యుండు జన్యభీతగుహనై య్యుండు నై న్యసమూహనాథదృ

- జ్ఞాన్యుఁడు మాన్యకీర్తిమహిమం దనరెం గురువంశకర్త యై. 674
- వ. ఆయభిమన్యునకు నుత్తరయందు నీవు జన్మించితివి. 675
- క. ద్రోణసుతుతూపువేడిమిఁ, బ్రాణంబులఁ బాసి హరికృపాదర్శనసం  
త్రాణంబున బ్రదికితె కా, ఊటీశ్వర మున్ను నీశిశుత్వమువేళన్. 676
- వ నీకుమారులు జనమేజయశ్రుతసేనభీమసేనోగ్ర సేను లనునల్వరు వీరలయందు.
- ఆ. నీవు తక్షకాహినిహతుండ వని విని, సకలసర్పలోకసంహృతముగ  
సర్పయాగ మింక జనమేజయుఁడు సేయఁగలఁడు పూర్వరోషకలితుఁ డగుచు.
- వ. మఱియు నతఁడు సర్వధరణీమండలంబును జయించి కావమేయుండు పురో  
హితుండుగా నశ్వమేధంబు సేయం గలవాఁడు వానికి శతానీకుండు జనియించి  
యాజ్ఞవల్క్యునితోడ వేదంబులు పఠించి కృపాచార్యునివలన విలువిద్య నేర్చి  
శౌనకునివలన నాత్మజ్ఞానంబుఁ బడయం గలవాఁ డాశతానీకునికి సహస్రానీ  
కుండు వానికి నశ్వమేధజం డశ్వమేధజునికి నానీమకృష్ణం డానీమకృష్ణునకు  
నిచకుం డానిచకుండు గజాహ్వయంబు నదిచే హృతంబు గాఁ గొఱాంచి  
యందు వసియించు నాతనికి నుత్తం డుత్తునికిఁ జిత్రరథుండు చిత్రరథునకు  
శుచిరథుండు శుచిరథునికి వృష్టిమంతుండు వృష్టిమంతునికి సుషేణుండు  
సుషేణునికి సుపీతుండు సుపీతునికి నృచతువు నృచతువునకు సుఖాని  
లుండు సుఖానిలునికిఁ బరిష్లవుండు పరిష్లవునకు మేధావి మేధావికి సున  
యుండు సునయునికి నృపంజయుండు నృపంజయునికి దూర్వ్యుండు దూర్వ్యునికి  
నిమి నిమికి బృహద్రథుండు బృహద్రథునకు సుదాసుండు సుదాసునికి శతా  
నీకుండు శతానీకునకు దుర్దమనుండు దుర్దమనునికి విహీనరుండు విహీనరునికి  
దండపాణి దండపాణికి మితుండు మితునకు క్షేమకుండు క్షేమకునకు బ్రహ్మ  
క్షేత్రుండు వాఁడు నిర్వంశుండై దేవర్షిసత్కృతుండై కలియుగంబునందుఁ  
జనం గలవాఁడు. 679
- క. జగతి నిటమిఁదఁ బుట్టెడు, మగధాధీశ్వరుల నిఖిలమనుజేశ్వరులఁ  
నిగమాంతవిదులఁ జెప్పెద, సుగుణాలంకార ధీర సుభగవిచారా. 680
- వ. జరాసంధపుత్రుం డైనసహదేవునికి మాఝాలి మాఝాలికి శ్రుతశ్రవుండు శ్రుత  
శ్రవునకు నయుతాయువు నయుతాయువునకు నిరమిత్తుండు నిరమిత్తునకు  
సునక్షత్రుండు సునక్షత్రునికి బృహత్సేనుండు బృహత్సేనునికిఁ గర్తజిత్తు గర్త  
జిత్తునకు శ్రుతంజయుండు శ్రుతంజయునకు విప్రుండు విప్రునకు శుచి శుచికి  
క్షేముండు క్షేమునికి సువ్రతుండు సువ్రతునకు ధర్మనేత్రుండు ధర్మనేత్రునకు  
శ్రుతుండు శ్రుతునకు దృఢనేనుండు దృఢనేనునికి సుమతి సుమతికి సుబలుండు  
సుబలునకు సునీతుండు సునీతునకు సత్యజిత్తు సత్యజిత్తునకు విశ్వజిత్తు విశ్వజి  
త్తునకుఁ బురంజయుండును జన్మించెద రని చెప్పి మఱియు నిట్లనియె. 681

ఆ. వినుము మగధదేశవిభులు జరాసంధ

ప్రముఖధరణిపతులు ప్రబలయశులు  
వీరు కలియుగమున వేయేండ్లలోపలఁ

బుట్టి గిట్టఁ గలరు భూవరేంద్ర

682

వ. యయాతికొడు కనువునకు సభానరుండుఁ జతువుఁ బరోక్షుండు ననువారు  
ముగ్గురు వుట్టి రందు సభానరునికిఁ గాలనాథుండు గాలనాథునకు సృంజయుండు  
సృంజయునకుఁ బురంజయుండు పురంజయునకు జనమేజయుండు జనమేజయు  
నకు మహాశాలుండు మహాశాలునికి మహామనసుండు మహామనసునకు నుశీనరుం  
డు తితితువన నిరువురు జన్మించి రందు నుశీనరునకు శిబి వన క్రిమి దర్పు లననలు  
వురు జన్మించి రందు శిబికి వృషదర్ప సువీర మద్ర కేకయులు నలువురు పుట్టిరి  
తితితునకు రుశద్రథుండు రుశద్రథునకు హేముండు హేమునకు సుతపుండు  
సుతపునకు బలియుఁ బుట్టి రాబలివలన నంగవంగకళింగసింహపుండ్రాంద్రు లను  
వేల్గు గలవా రాద్వరు కుమారులు పుట్టిరి వారలు దూర్పుదేశంబునకు రాజు  
లయి దేశంబులకుఁ దమతమనామధేయంబు లిడి యేలిరి. సువీరునకు సత్య  
రథుండు సత్యరథునికి దివిరథుండు దివిరథునికి ధర్మరథుండు ధర్మరథునకుఁ  
జిత్రరథుండుఁ బుట్టి రాచిత్రరథుండు రోమపాదుండు నాఁ బరఁగె. 683

క. సంతతి లేనికతంబునఁ, జింతించుచు నుండ నతనిచెలికాఁ డగుధీ

మంతుండు దశరథుఁ డతనికి, సంతతి గా నిచ్చె నాత్మజను శాంతాఖ్యన్. 684

వ. అంత రోమపాదుండు దనకూతురు శాంత యని కైకొని మెలంగు చుండు  
నారాజు రాజ్యంబునఁ గొంతకాలంబు వర్షంబు లేమికిం జింతించి విభాండక  
సుతుం డైనఋశ్యశృంగుండు వచ్చిన వర్షంబు గురియు నని పెద్దలవలన  
నెఱింగి 685

క. ఆరాజు ఋశ్యశృంగుని, ఘోరతపోనియముఁ దెచ్చుకొఱకై పనిచెకొ

వారసతుల నేర్పరుల ను, దార స్తనభారభీరుతరమధ్యగలన్. 686

వ. వారలుఁ జని.

687

ఆ కాంతలార మెకము గన్న దిమొదలుగా, నాడువారి నెటుంగఁ డడవిలోన

గోఁచి బిగియఁగట్టుకొనినయావడుగని, మత్తికాని రతికి మరపవలయు. 688

వ. అని పలుకుచు.

689

క. ఆడుచుఁ జెవులకు నింపుగఁ, బాడుచు నాలోకనిశితబాణౌఘములకొ

వీడుచు డగ్గఱ నోడుచుఁ, జేడియ లాతపసికడకుఁ జేరిరి కలఁపన్. 690

వ. ఆయ్యవసరంబున వారలం జూచి.

691

సీ. మిలితొలిసీలధమ్మిల్లభారంబులు చారుజటావిశేషంబు లనియు

భర్తాంచలోజ్జ్వలప్రళమకూలంబులు తతచర్చవస్త్రభేదంబు లనియు

బహురత్న కీలితభాసురహారంబు లధికరుద్రాక్షమాలాదు లనియు  
మలయజమ్బుగనాభిమహితలేపంబులు బహువిధభూతిలేపంబు లనియు

తే. మధురగానంబు శ్రుతియు క్తమంత్రజాతు, లనియు వీణెలుదండంబులనియుసతుల  
మూర్తులెన్నఁడునెఱుంగనిముగుదతపసి, వారిఁదాపసులని డాయవచ్చిమ్రొక్కె  
వ. ఇట్లు వచ్చి మ్రొక్కినఋశ్యశృంగం జూచి నగుచు డగ్గఱి. 693

సీ. సేమమే యని సతుల్ సేతుల గ్రుచ్చి కర్కశకుచంబులు మోవఁ గౌఁగిలించి  
చిరతపోనియతి డస్సితి గదా యని మోముఁ గంతంబునాభియుఁ గలయఁబుడికి  
క్రొత్తదీవన వివి గొనుచుని వీనుల పొంత నాలుకలఁ జప్పబ్బు చేసి  
మావనంబులపండ్లు మంచివి తినుమని పెక్కు భక్ష్యంబులు ప్రీతి నొసఁగి

ఆ నూతనాజినంబు నును పిది మేలని, గోఁచి విడిచి మృదుదుకూల మిచ్చి  
మాని మరగఁ జేసి మావర్ణ శాలకుఁ, బోద మనుచుఁ గొంచుఁ బోయిరతని.

వ. ఇట్లు హరిణీసుతుండు కాంతాకటాక్షపాశబద్ధుండై వారలవెంటం జని రోమ  
పాదుకడకుం బోయిన సతండు దనప్రియనందనయైన శాంత నిచ్చి పురంబున  
నునిచికొనియె నమ్మనీశ్వరుండు వచ్చిన వర్షప్రతిబంధదోషంబు నెడి వర్షంబు  
గురిసె సంత. 695

ఆ. ఆనృపాలచంద్రుఁ డనపత్యుఁ డై యుండ  
నెఱిఁగి మునికులేంద్రుఁ డింద్రుఁగూర్చి  
యిష్టి నేసి సుతుల నిచ్చె నాతనికృపఁ  
బంక్షిరథుండు పిదపఁ బడసె సుతుల.

696

వ. ఆరోమపాదునకుఁ జతురంగుండును జతురంగునకుఁ బృథులాక్షుండును బృథు  
లాక్షునికి బృహద్రథుండు బృహత్కర్తుండు బృహద్భానుండు ననువారు  
మువ్వరు వుట్టి రందు బృహద్రథునకు బృహన్తనసుండు బృహన్తనసునకు జయ  
ద్రథుండు జయద్రథునకు విజయుండు విజయనకు సంభూతియనుభార్యయందు  
ధృతియు నాధృతికి ధృతవ్రతుండు ధృతవ్రతునకు సత్యకర్తుండు సత్యకర్తునకు  
సతిరథుండును జన్మించిరి. 697

ఆ. కుంతి పిన్ననాఁడు గోర్తి సూర్యునిఁ బొంద, బిడ్డఁ డుదితుఁ డైనఁ బెట్టెఁ బెట్టి  
గంగనీట విడువఁ గని యతిరథుఁ డంతఁ, గర్ణుఁ డనుచుఁ గొడుకు గారవించె.

వ. ఇట్లతిరథునకుఁ గానీనుం డైనకర్ణుండు కొడుకయ్యెఁ గర్ణునకు పృషనేనుండు  
పుట్టె నయ్యయాతికొడు కైనద్రుహ్యునకు బ్రునేతువు బ్రునేతువునకు  
నారభుండు నారభునకు గాంధారుండు గాంధారునకు ఘర్తుండు ఘర్తునకు  
ఘృతుండు ఘృతునకు దుర్తుండు దుర్తునకుఁ బ్రచేతసుండు ప్రచేతసునకు  
నూర్తురు పుట్టి మైఛ్ఛాధిపతు లయి యుద్ధిశ నాశ్రయించిరి తుర్వుసునకు వహ్ని  
వహ్నికి భర్తుండు భర్తునకు భానుమంతుండు భానుమంతునకుఁ ద్రిసామపుఁ



ద్రి సానువునకుఁ గరంధముండును గరంధమునకు మరుత్తుండు నతనికి యయాతి  
శాపంబునసంతతి లేదయ్యె వినుము. 699

— య దు వం శ చ రి త్ర ము. ౭౦ —

చ. అనఘ యయాతి పెద్దకొడు కై నయదుక్షితిపాలువంశమున్  
వినినఁ బరించినన్ నరుఁడు వెండియుఁ బుట్టఁడు ముక్తిబొందున  
య్యనుపమమూర్తి విష్ణుఁడు నరాకృతిఁ బొంది జనించెఁ గావునన్  
వినుము నరేంద్ర నాపలుకు వీనులపండువు గాఁగఁ జెప్పెదన్. 700

వ. యదువునకు సహస్రజిత్తుఁ గ్రోష్టువు నలుండు రిపుండు ననువారు నలువురు సంభ  
వించి రండుఁ బెద్దకొడు కై నసహస్రజిత్తునకు శతజిత్తు గలిగె నాశతజిత్తునకు  
మహాహయ వేణుహయ హేహాయులనువారు మువ్వురు జనించి రండు హే  
హాయునకు ధర్ముండు ధర్మునకు నేత్రుండు నేత్రునకుఁ గుంతి గుంతికి మహిష్మం  
తుండు మహిష్మంతునికి భద్ర సేనుండు భద్ర సేనునకు దుర్ముండు దుర్మునికి  
ధనికుండు ధనికునికిఁ గృతవీర్య కృతాగ్ని కృతకర్మ కృతౌజా లనునలుగురు  
సంభవించి రండుఁ గృతవీర్యునికి నర్జునుండు జనియించె నతండు. 701

నీ హరికళాసంజాతుఁ డైనదత్తాత్రేయు సేవించి సద్యోగసిద్ధిఁ బొంది  
బహుయజ్ఞ దానతపంబులు గావించి సకలదిక్కులు గెల్చి జయముతోడ  
సతతంబు హరినామసంకీర్తనము సేసి ధనముల నొంది యుదారవృత్తి  
నెనుబదియైదువేలేండ్లు భూచక్రంబు ఘనకీర్తిఁ దనపేరు గాఁగ నేలె

ఆ. ముదిమి లేక తరుణమూర్తియై యురుకీర్తి  
నమరెఁ గార్తవీర్యుఁ డనఁగ విభుఁడు  
నిజము వానిభంగి నేల యేలినయట్టి  
రాజు నెఱుంగ మెందు రాజముఖ్య. 702

వ. అయ్యర్జునునకుం గలపుత్ర సహస్రంబునం బరశురామునిబారికిం దప్పి జయధ్వ  
జండు శూరసేనుండు వృషణుండు మధువు నూర్జితుండు ననువా రేవురు బ్రది  
కిరి జయధ్వజునకుఁ దాళజంఘుండును దాళజంఘునకు నౌర్వమునితేజంబున  
నూర్వురు గొడుకులును గలిగి రండుఁ బ్రథముండు వీతిహాత్రుండు మధువు  
నకు వృక్షుండు వృక్షునకుఁ బుత్ర శతంబు పుట్టె నందుఁ బ్రథముండు వృష్టి  
మఱియు మధు వృష్టి యదువులయావంశంబులవారు మాధవులు వృష్టులు  
యాదవులు ననం బరఁగిరి యదుపుత్రుం డైనగ్రోష్టువునకు వృజినవంతుండు  
వృజినవంతునకు శ్వాహితుండు శ్వాహితునకు భేరు శేకుండు భేరు శేకునకు  
జిత్రరథుండు చిత్రరథునకు శశిబిందుండుఁ బుట్టిరి. 703

మ. కృశమధ్యల్ పదివేపు రంగనలతోఁ గ్రీడం బ్రమోదింప న  
త్కుశలుం డై పదివేలలక్షలు ఘృపుత్రుల్ భక్తి నేయం జతు

ర్గశరత్నుండును యోగి నాఁ బరఁగి సప్తద్వీపరాజేంద్రుఁ డై  
శశిబిందుం డురుసీలిమంతుఁ డమరెక సత్కాంతిపూర్ణేందుఁ డై.

704

వ. అతనికొడుకులమొత్తంబునకు ముఖరు లయినయార్వరలోఁ బృథుశ్రవుం డను  
వానికి ధర్ముండు పుట్టె ధర్మనకు నుశనుండు పుట్టి నూ ఐశ్వమేధంబులు నేసె  
నయ్యుశినునకు రుచకుండు పుట్టె నారుచకునకుఁ బురుజిత్తు రుక్మండు రుక్మే  
పుపు బృథుపు జ్యోమఖుండు ననువా రేపురు పుట్టి రందు జ్యోమఖుండు. 705

సీ. తొట్టుకొల్పెడునై బృతోడిప్రేమంబున ననపత్వ్యుఁ డయ్యును నన్యభార్యఁ  
గైకొన కొకకొంతకాలంబునకుఁ జోయి పగవారియింటను బలిమిఁ బట్టి  
యొకకన్యఁ దేరిపై నునిచి తోడ్డేరంగ జననాథుఁ గన్యను నై బృ సూచి  
కోపించి మానవకుహక యీపడుచును దెచ్చియు నే నుండఁ దేరిమోఁదఁ

ఆ. బెట్టినాడవనుచు బిటుసులు వలుకంగ, నతఁడు వలికె నంత నతినతోడ  
నాకుఁ గోడ లింత నప్పు మీలలితాంగి, సవతి గాదు నీకు సత్యమనుచు. 706

వ. అయ్యవసరంబున నై బృ కొడుకుం గాంచు నని యెఱింగి విశ్వేదేవతలును బిత్తు  
దేవతలును సంతసించిరి వారలప్రసాదంబున. 707

క. తనసవతి మొఱఁగి పెనిమిటి, తనుఁ బొందిన నై బృ మఱి విదర్భునిఁ గనియెం  
దనయుఁ గని జ్యోమఖుండును, దనతెచ్చినకన్యఁ దెచ్చి తనయునకిచ్చెన్. 708

వ. ఆకన్యకయందు విదర్భునకుఁ గుశుండును గ్రుథుండును రోమపాదుండునుం బుట్టి  
రారోమపాదునకు బ్రువు బ్రువునకు విభువు విభువునకుఁ గృతి గృతికి నుశి  
కుం డుశికునకుం జేది చేదికి జై ద్యాదులు పుట్టిరి క్రుథునకుఁ గుంతి గుంతికి ధృష్టి  
ధృష్టికి నిర్వృతి నిర్వృతికి దశార్హుండు దశార్హునకు వోమముండు వోమము  
నకు జీమూతుండు జీమూతునకు విక్రతి విక్రతికి భీమరథుండు భీమరథునకు  
నవరథుండు నవరథునకు దశరథుండు దశరథునకు శకుని శకునికిఁ గుంతి గుంతికి  
దేవరాతుండు దేవరాతునకు దేవక్షత్తుండు దేవక్షత్తునకు మధువు మధువున  
కుఁ గురువశుండు గురువశునకు నను వనువునకుఁ బురుహోత్తం డతనికి నంశు  
వతనికి సాత్వతుండు సాత్వతునకు భజమానుండును భజియును దివ్యం  
డును వృష్ణియు దేవాపృథుండును నందకుండు మహాభోజండును నన నేడ్డురు  
పుట్టి రందు భజమానునకుఁ బ్రథమభార్యయందు నిమ్రోచికకణవృష్ణులు  
మువ్వరును రెండవభార్యయందు శతజిత్తు సహస్రజిత్తు నయుతజిత్తునన మువ్వ  
రును బుట్టి రందు దేవాపృథునికి బ్రువు వీర లిరువురప్రభావంబులఁ బెద్దలు  
శ్లోకరూపంబునఁ బఠియింతు రట్టిశ్లోకార్థం బెట్టి దనిన. 709

తే. వినుము దూరంబునం దేమి వినుచు నుండు

మదియ చూతుము డగ్గఱ నరుగు దేర

నరులలో బ్రభుకంటె నున్నతుండు లేడు

యోజ దేవాపృథున కెన యొరుండు గలఁడె.

710

క. పదునాలుగువేపురు నలు, వదియేపురు నరులు ముక్తి వడసిరి బ్రతుం  
డుదితుడు దేవాపురుడును, బడపడి యోగంబుఁ దెలియఁ బలికినకతనన్.

వ. మహాభోజం డతిథార్మి కుండు వానిసంశంబువారు భోజు లని పలుకం బడిరి  
వృష్టికి సుమిత్రుండు యథాజిత్తును జన్మించి రండు యథాజిత్తునకు శినియు  
ననమిత్రుండును జనించి రనమిత్రునికి నిమ్నుండు నిమ్నునికి సత్రాజితుండుఁ బ్రసే  
నుండు నన నిరువురు పుట్టిరి మఱియు ననమిత్రునికి శిని యనువాఁడు వే  
టొకండు గలఁ డతనిపుత్రుండు సత్యకుండును సతనికి యుయుధానుం డనం  
బరఁగిన సాత్యకియు నాసాత్యకికి జయుండును జయునకుఁ గుడియు నాగుడికి  
యుగంధరుండునుం బుట్టిరి మఱియు ననమిత్రునకుఁ బృశ్ని యను వేటొక  
కొడుకు గలఁడు వానికి శ్వఫలకచిత్రకులు గలిగి రండు శ్వఫలకనకు గాండి  
నియం దక్రూరుండును నసంగుండును సారమేయుండును మృదుకుండును మృదు  
పచ్చిపుండును వర్షదృక్కును ధృష్టవర్షుండును తుత్రోపేతుండు నరిమర్దనుండు  
ను శత్రుఘ్నుండును గంధమాదనుండును బ్రతిభాహువును ననువారు పన్ని  
ద్దలుగొడుకులును సుచారు వసుకన్యకయు జనించిరి వారియం దక్రూరునికి దేవ  
లుండును ననుపదేవుండునుం బుట్టిరి మఱియుఁ జిత్రునకుఁ బృథుండును విడూ  
రకుండును మొదలుగాఁగలవారు వెక్కండ్రు వృష్టివంశజాతు లైరి భజమా  
నుండు కుకురుండు శుచి కంబళబద్ధి ఘండు నన నలుపు రంధకునకుఁ బుట్టిరి కుకు  
రునికి వృష్టి వృష్టికి విలోమ తనయుండు విలోమతనయునికిఁ గపాతరోముండు  
గపాతరోమునికిఁ దుంబురుసఖుం డైనయనువును ననువునకు దుందుభి దుందు  
భికి దవిద్యోతుండు దవిద్యోతునకుఁ బునర్వసువు సతనికి నాహుకుం డను  
కుమారుండు నాహుకియనుకన్యయుం గలిగి రాయాహుకునికి దేవకుండుగ్ర  
సేనుండు నన నిరువురు జనించి రండు దేవకునికి దేవలుం డనుపదేవుండు సుదే  
వుండు దేవవర్ధనుం డన నలుగురు గలిగిరి వారలకు ధృతదేవయు శాంతిదేవయు  
నుపదేవయు శ్రీదేవయు దేవరక్షితయు సహదేవయు దేవకియు ననఁ దోఁ  
బుట్టువు లేడువురు గలిగిరి వినుము.

712

క. అనదృశలలితాకారలఁ, గిసలయకరతలల దేవకిముఖ్యుల నా

విసురుహనయనల నందలు, వసుదేవుండు పెండ్లియాడె వసుధాధీశా. 713

వ. ఉగ్రసేనునకుఁ గంసుండును న్యగ్రోధుండును సునామకుండును గహ్వండును  
శంకుండును సుభువును రాష్ట్రపాలుండును విస్మృష్టుండును దుష్టిమంతుండును  
ననుకొడుకులును గంసయుఁ గంసవతియు సురాభువును రాష్ట్రపాలికయు  
ననుకూతులుం బుట్టిరి వారు వసుదేవానుజభార్యలైరి భజమానునికి విడూర  
కుండును విడూరకునికి శినియు సతనికి భోజుండు భోజునికి హృదికుండునుం  
గలిగి రండు హృదికునికి దేవహినుండు శతధనువు కృతవర్తయు ననుకొడు

కులు గలిగి రాదేవమీధుండు శూరుండు ననంబడు శూరునికి మారిష యను భార్యయందు వసుదేవుండును దేవభాగుండును దేవశ్రవుండును నానకుండును సృంజయుండును శ్యామకుండును గంకుండును ననీకుండును వత్సకుండును వృకుండును ననువారు పదుగురు గొడుగులును బృథయు శ్రుతదేవయు శ్రుతకీర్తియు శ్రుతశ్రవసయు రాజాధిదేవియు ననుకూతు లేవురును బుట్టి రందు. 714

— వ సు దే వు ని వ ం శ క్ర మా ను వ ర్ణ న ము. —

ఉ ధీనయశాలి యైనవసుదేవుండు పుట్టినవెంట మింటిపై  
నానకదుందుభిలో మొరసె నచ్యుతుఁ డీతనికిం దనూజుఁ డై  
మానుగఁ బుట్టు నంచు గరిమంబున దేవత లుబ్బ రాజవం  
చానన తన్ని మి త్తమున నానకదుందుభి యయ్యె వాఁ డిలన్. 715

క. తనచెలికాఁ డగుకుంతికిఁ, దనయులు లేకున్నఁ జూచి తనతనయఁ బృథం  
దనయఁగ ని మ్మన శూరుండు, దనయందలిమైత్రి నిచ్చె ధరణీనాథా 716

వ. అయ్యింతి కుంతిభోజనింటం బెరుఁగు చుండ నొకనాఁడు దుర్వాసుం డరుగు  
దెంచిన నమ్మహాత్మునకుఁ గొన్ని దినంబులు పరిచర్యలు నేసి వేల్పులం జేరం జీరు  
విద్యం బడసి యావిద్యలా వెలుంగ నొక్కనాఁ డేకాంతంబున వెలుంగుతేని  
నాకరించిన నాదేవుండు వచ్చినం జూచి వెఱఁగుపడి యి ట్లనియె. 717

క. మంత్రపరీక్షార్థం బభి, మంత్రించితఁ గాని దేవ మదనక్రీడా  
తంత్రంబుఁ గోరి చీరను, మంత్రించినతప్పు సైఁచి మరలు దినేశా. 718

వ. అనిన నయ్యవిదకుఁ బది నీవల్ల భుం డి ట్లనియె. 719

మ. తెఱవా నీపలు కట్ల యా ననదులే దేవోత్తమాహ్వనముల్  
మొఱఁగం బోలునె వేల్పులం బడయుటల్ మోఘంబులే నీకు నీ  
తఱి గర్భం బగుఁ బుత్రుఁడం గలుగు నీతారుణ్యముం బూజ్య మా  
వెఱవం గార్యము లేదు సిగ్గు దగునే ప్ర డావిన మ్రాననా. 720

వ. అని తగ నియ్యకొల్పి లలితాంగికి గర్భము నేసి మింటికిం  
జనియె దినేశ్వరుం డపుడు సక్కనిరెండవసూర్యుఁడో యనం  
దనరెడుపుత్రుఁ గాంచి కృప దప్పి జగజ్జనవాదభీత యై  
తనయుని నీటఁ బో విడిచి తా నరిగెం బృథ దండ్రయింటికిన్. 721

వ. అయ్యవిదను నీప్రపితామహుం డైనపాండురాజు వివాహం బయ్యె నయ్యంగ  
నకుఁ బాండురాజువలన ధర్మ జభీమార్జునులు పుట్టి రమ్మగువ చెల్లె లగుశ్రుతదేవను  
గారూషకుం డైనవృద్ధశర్మ పెండ్లి యాడె నయ్యిద్దఱకు మునిశాపంబున దంత  
వక్త్రు డనుదానవుండు జన్మించె దానితోడంబుట్టు వగుశ్రుతకీర్తిని గేకయరా  
జయినధృష్టకేతుండు పెండ్లి యాడె నాదంపతులకుఁ బ్రతర్దనాదు లేవురు పు  
త్రుని దానిభగిని యైనరాజాధిదేవిని జయ త్సేనుండు పరిణయం బయ్యె నామిథు

నంబునకు విందానువిందులు సంభవించిరి చేదిదేశాధిపతి యైనదమఘోషండు శ్రుతశ్రవసను బరిగ్రహించె వారలకుశిశుపాలుండుదయించె వసుదేవునితమ్ముఁ డైనదేవభాగునికిఁ గంసయందుఁ జిత్రకేతు బృహద్బలు లిరువురు జనించిరి వాని భ్రాత యగుదేవశ్రవుం డనువానికిఁ గంసవతియందు వీరుండును నిఘమంతుం డును సుష్పతిల్లిరి వానిసోదరుం డయినకంకునికిఁ గంక యనుదానికి బకుండు సత్యజిత్తుఁ బురుజిత్తు ననువా రుద్భవిల్లిరి వానిసహజుం డయినసృంజయునికి రాష్ట్రపాలియందు వృషదుర్త్తు నాదు లావిర్భవించిరి వానియనుజాతుం డయిన శ్యామకునకు సురభూమియందు హరికేశహిరణ్యాక్షులు ప్రభవించిరి వాని తమ్ముం డైనతత్సండు మిశ్రకేశి యనునప్పరసయందు వృకాదిసుతులం గనియె వానియనుజుం డైనవృకుండు దూర్వాక్షియందుఁ దక్షపుష్కరసాశ్వాదుల నుత్పాదించె వాని జఘన్యజుం డయినయనీకుండు సుహామని యనుదానియందు సుమిత్రానీకబాణాదు లయినకొడుకులం బడసె వానియనుజుం డైనయానకుండు గర్జికియందు ఋతథామజయులంగాంచె వసుదేవునివలన రోహిణియందుబలు డును గడుండును సారణుండును దుర్త్తుదుండును విపులుండును ధ్రువుండును గృతాదులును బౌరవియందు సుభద్రుండును భద్రబాహుండును దుర్త్తుదుం డును భద్రుండును భూతాదులుం గూడఁ బన్నిద్దలును మదిరయందు నందో పనందకృతః శ్రుతశూరాదులును గౌసల్యయందుఁ గేశియు రోచనయందు హస్తహేమాంగాదులును నిళయందు యదుముఖ్యు లయినయరువల్కలాదీ లును ధృతదేవయందుఁ ద్రిపుష్టుండును శాంతిదేవయందుఁ బ్రశ్రమప్రశ్రితాదు లునునుపదేవయందుఁ గల్పవృష్ణాదులు కదుండును శ్రీదేవయందు వసుహం సుభన్వాదు లార్ధురును దేవరక్షితయందు గదాదులు దొమ్మండును సహదేవ యందుఁ బురూఢశ్రుతముఖ్యు లెనమండును దేవకియందుఁ గీర్తిమంతుండును సుషేణుండును భద్రసేనుండును ఋజువును సమదనుండును భద్రుండును సంకర్షణుండును ననువా రేడ్వరును బుట్టిరి మఱియును. 72

క. దుష్టజననిగ్రహంబును, శిష్టజనానుగ్రహంబు సేయుటకొఱకై  
యష్టమగర్భమున గుణో, త్కృష్టుండు దేవకికి విష్ణుదేవుండు వుట్టెన్. 72

ఆ. విష్ణుఁ డుదితుఁ డైనవెనుక నాదేవకి, భద్రమూర్తి యగుసుభద్రఁ గనియె  
నాగుణాఢ్య ముత్తవగు నీకు నర్జును, దయిత యగుటఁజేసి ధరణినాథ. 724

క. ఎప్పుడు ధర్మక్షయ మగు, నెప్పుడు పాపంబు వొడము నీలోకములో  
నప్పుడు విశ్వేశుండు హరి, దప్పక విభుండయ్యుం దన్నుం దా సృజించున్.

క. తనమామయితోనకునకు, ఘనునకు నీశ్వరున కాత్మకర్తకు హరికి.

గలిమి కనుగ్రహమోక్షం, బులకును జీవునికి మూలములు నా నెగడున్. 727

సీ. అట్టిసర్వేశుని కరయంగ జన్మాదిపరతంత్రభావ మెప్పాటఁ గలదు  
రాజలాంఛనముల రాక్షసవల్లభు లక్షాహిణీశు లై యవనిఁ బుట్టి  
జనులను బాధింప శాసించుకొఱకు నై సంకర్షణునితోడ జననమంది  
యమరులమనముల కై న లెక్కింపంగ రాకుండునట్టికర్మములఁ జేసి

కలియుగంబున జన్మింపఁ గలుగునరుల

దుశ్శిఖశోకతమంబులఁ దొలగ జడిసి

నేలవ్రేఁ గెల్ల వారించి నిఖిలదిశల

విమలకీర్తులు వెదచల్లి వెలసె శౌరి.

728

మంగళహరికీర్తిమహా, గంగామృత మించు కై నఁ గర్ణాంజలులఁ

సంగతము చేసి ద్రావఁ దొ, లంగును గర్తంబు లావిలం బగుచు నృపా. 729

వనజాక్షునిమందస్థిత, ఘనకుండలదీప్తిగండకలితాననముఁ

వనీతలుఁ బురుషులుఁ జూచుచు, ననిమిషభావంబు లేమి కలయుదు రధిపా.

జనకునిగృహమున జన్మించి మందలోఁ బెరిగి శత్రుల నెల్లఁ బీఁచ మడఁచి

వెక్కిండు భార్యలఁ బెండ్లియై సుతశతంబులఁ గాంచి తను నాదిపురుషుఁగూర్చి

క్రతువులు పెక్కులు గావించి పాండవకౌరవులకు నంతఁ గలహ మయిన

నందఱ సమయించి యర్జును గెలిపించి యుద్ధపునకుఁ దత్త్వ మొప్పఁ జెప్పి

మగధపాండవసృంజయమధుదశాక్ష, భోజవృక్ష్యంధ కాదిసంపూజ్యుఁ డగుచు

ఘోరిభరము నివారించియుండనొల్ల, కామహామూర్తినిజమూర్తియందుఁబొందె.

నగు మొగమున్ సుమధ్యమును నల్లనిదేహము లచ్చి కాటవ

ట్టుగునురమున్ మహాభుజము లంచితకుండలకర్ణముల్ మదే

భగతియు నీలవేణియుఁ గృపారసదృష్టియుఁ గల్గవెన్నుఁ డి

మ్ముగఁ బొడసూపుఁ గాతఁ గనుమూసినయప్పుడు విచ్చునప్పుడున్.

732

ఱిని చెప్పి.

733

జనకసుతాహృచ్చోరా, జనకవ చోలబ్ధవిషినశై లవిహారా

జన కామితమందారా, జన కాదిమహీశ్వరాతిశయసంచారా.

734

మూలిన, జగదవనవిహారి శత్రులోకప్రహారి

సుగుణవనవిహారి సుందరీమానహారి

విగతకలుషపోషీ వీరవిద్యాభిలాషీ

స్వగురుహృదయతోషీ సర్వదాసత్యభాషీ.

735

గద్యము. ఇది శ్రీపరమేశ్వరకరుణాకలితకవితావిచిత్ర కేసనమంత్రిపుత్రసహజపాఠ

డిత్య పోతనామాత్యప్రణీతం బయిన శ్రీమహాభాగవతం బనుమహాపురాణంబు

నామ సూర్యసంశారంభంబును వైవస్వతమనుపుజన్మంబును హైమవత్సర

కథనంబును సుద్యుమ్నాదిమనుసూనులచరిత్రంబును మరుత్తే తృణబిందు  
 శర్యాతి కకుద్ది సగర నాభాగ ప్రముఖులచరిత్రంబులును నంబరీషునియందుఁ  
 బ్రయోగింపం బడినదుర్వాసునికృత్య నిరర్థక యగుటయు నిత్యైకువికుక్షి  
 మాంథాతృ పురుకుత్సహరిశ్చంద్ర సగర భగీరథ ప్రముఖులచరిత్రంబులును  
 భాగీరథీప్రవాహవర్ణనంబును గల్తాషపాదఖట్వాంగ ప్రముఖులవృత్తాంతంబును  
 శ్రీరామచంద్రకథనంబును దదీయవంశపరంపరాగణనంబును నిమికథయును  
 జంద్రవంశారంభంబును బుధపురూరపులకథయును జమదగ్ని పరశురాముల  
 వృత్తాంతంబును విశ్వామిత్ర నహుష యయాతి పూరు దుష్యంత భరత  
 రంతిదేవ పాంచాల బృహద్రథశంతను భీష్మ పాండవకౌరవ ప్రముఖులవృత్తాం  
 తంబును ఋశ్యశృంగ వ్రతభంగంబును ద్రుహ్యునుతుర్వసులవంశంబును  
 యదు కార్తవీర్యశశిబిందు జామదగ్న్యాదులచరిత్రంబును శ్రీకృష్ణావతార  
 కథాసూచనంబును ననుకథలు గలనవమస్కంధము.

శ్రీ రస్తు  
శ్రీకృష్ణాయ నమః



## శ్రీమదాంధ్ర భాగవతము.

దశమస్కంధము, పూర్వభాగము



కంఠచాపఖండన

పాకారిప్రముఖవినుతభండన విలస

త్కాకుత్స్థస్వరంశమండన

రాకేందుయశోవిశాల రామన్యపాలా

1

మహనీయగుణగరిష్ఠ లగునమ్మనిశ్రేష్ఠులకు నిఖిలపురాణవ్యాఖ్యానవైఖరిసమేతుం డయినసూతుం డిట్లనియె నట్లు పరీక్షింప రేంద్రుండు శుకయోగీంద్రుం గనుంగొని.

2

శ్రీకృష్ణకథాప్రారంభము.

తేలిపితివి సోమసూర్యుల, కులవిస్తారంబు వారికులము ధరిత్రీ  
కులనడవళ్లును వింటిమి, కిలరూపము లెల్ల మాకుం గడు వెఱుగులుగన్. 3  
శీలము గలయదుకులమున, నేలా పుట్టెను వ.హత్తుం డీశుండు విష్ణుం  
డలీల మెలంగె నేయే, వేళల నెమేమి నేనె వివరింపు తగన్. 4  
భవములకు మందు చిత్త, శ్రవణానందము ముముక్షుజనపదము హరి  
స్తనము పశుఘ్నుండుడక్కను, జెవులకుం దనివయ్యె ననెడిచెనఁటియుంగలఁడే.  
మాపెద్దలు మును వేల్పులు, నోపనిభీష్మాదికురుకులోత్తమనేనా  
కూపారము నేకోలము, ప్రాపుర లంఘించి రొక్కబాలపదముగాన్. 6  
మాయవ్వుకుఁగి గురుసుత, సాయకపీడితుండ నైనజడు నన్నును గౌం  
తేయకురుకులము నిలువంగ, నాయుత్తముం డాత్తచక్రం డై రక్షించెన్. 7  
కలసి పురుషమూర్తి కాలరూపములను, లోకజనులవెలిని లోన నుండి  
జన్మమృత్యువులను సంసారముక్తుల, నిచ్చు నతనిచరిత మెల్ల జెపుము. 8  
ఛిహించి రాముండు రోహిణికొడుకుండు నప్పడు యోగీంద్ర చెప్పితీపు  
దేవకీకడుపున నేవెరవున నాతఁ డుండెను దేహంబు నొండు లేక  
తనతండ్రియిలు వాసి వనజాతుం డేరితి మందకుం బోయె నేమందిరమున  
నుండి యెయ్యది సేయుచుండెను దనమేనమామ కంసుని నేల నామ మడఁచె



ఆ. నెన్నియేండ్లు మనియె నిలమిఁద మనుజుడై, యెందఱైరి భార్య లెట్లు మెలఁ  
మఱియు నేమి నేనె మాధవుచారిత్ర, మెంత గలదు నాకు నేర్పరింపు.  
వ. అని మఱియు నిట్లనియె.

ఆ. నీముఖాంబుజాతనిర్దు క్షహరికథా, శ్చుతముఁ ద్రావఁ ద్రావ మేను వాదలె  
వంత మానె నీరువట్టు నాఁకలియును, దూరమయ్యె మనము దొంగలించె.

వ. అని పలుకుచున్న రాజుమాటలు విని వైయాసి యిట్లనియె.

క. విష్ణుకథారతుఁ డగునరు, విష్ణుకథల్ నెప్పునరుని వినుచుండునరుకా

విష్ణుకథాసంప్రశ్నము, విష్ణుపదీజలముభంగి విమలులఁ జేయున్.

సీ. రాజేంద్ర విను తొల్లి రాజలాంఛనముల వేలసంఖ్యలదై త్యవిభులు దన్ను  
నాక్రమింపిన భార మాఁగఁజాలక భూమి గోరూప యై బ్రహ్మ జేరఁబోయి  
కన్నీరు మున్నీరు గా రోదనము నేయఁ గరుణతో భావించి కమలభవుఁడు  
ధరణి నూఱడఁ బల్కి ధాత్రియు వేల్పులుఁ గదలి రా విష్ణునిఁ గాన నేఁ

తే. పురుషసూక్తంబుఁ జదివి యద్భుతసమాధి

నుండి యొకమాట విని వారిజోద్భవుండు

వినుఁడు వేల్పులు ధరయు నే విన్న యట్టి

పలుకు వివరింతు నని ప్రీతిఁ బలికెఁ దెలియ.

క. యాదవకులమున నమరులు, మేదినివైఁ బుట్టఁ జనుఁడు మీయంశములఁ

శ్రీదయితుఁడు వసుదేవున, కాదరమునఁ బుట్టి భార మంతయుఁ బాపున్

క. హరిపూజార్థము పుట్టుఁడు, సురకన్యలు భూమియందు సుందరతను లై

హరి కగ్రజుఁడై శేషుఁడు, హరికళతోఁ బుట్టు దత్త్రియారంభుం డై.

ఆ. ఈప్రపంచ మెల్ల నేమాయచే మోహి, తాత్త మగుచు నుండు నట్టిమా

కమలనాభునాజుఁ గార్యాధమై నిజాం, శంబుతోడఁ బుట్టు జగతియంద

వ. అని యిట్లు వేల్పుల నియ్యకొలిపి పుడమిముద్దియ నొడంబఱిచి తమ్మిచూ

మొదలినెలపునకుం జనియె నంత యదువిభుం డయినశూరసేనుం డనుఁ

మఘరాపురంబు దనకు రాజధానిగా మాఘరంబులు శూరసేనంబు లని

దేశంబు లేలెం బూర్వకాలంబున.

క. ఏమఘరయందు నిత్యము, శ్రీమన్నారాయణుండు నెలఁగుఁ బ్రియముమై

నామఘర సకలయాదవ, భూమికుల కెల్ల మొదలిపురి యయ్యె నృపా.

సీ. ఆశూరసేనున కాత్తజుం డగువసుదేవుఁ డాపురి నొక్కదినమునందు

దేవకిఁ బెండ్లియై దేవకియును దానుఁ గడువేడ్క రథ మెక్కి కదలువేళ

నుగ్ర సేనునిపుత్రుఁ డుల్లాసి కంసుండు చెల్లెలు మఱిదియు నుల్లసిల్ల

హరులవగమఱుఁ జే నంది రొప్పుదొడంగె ముందట భేరులు మురజములును

ఆ. శంఖపటవాములును జడిగోని మ్రోయంగఁ, గూతుతోడివేడ్క కొనలుసా

దేవకుండు సుతకు దేవకీదేవికి, నరణ మిఁ దలంచి యాదరించి 20  
సార్థంబు లయినరథంబుల వేయునెనమన్నూటిని గనకదామసముత్తుంగంబు  
లయినమాతంగంబుల నన్నూటిని బదివేలతురంగంబులను విలాసవతు లయిన  
దాసీజనంబుల నిన్నూటిని నిచ్చి యనిచినం గదలి వరవధూయుగళంబు దెరు  
వునం జనుసమయంబున. 21

పగ్గములు వదలి వేగిర, మగ్గలముగ రథముఁ గడపునాకంసుండు లో  
శెగ్గిలి యెగ్గని తలఁపఁగ, దిగ్గన నశరీరవాణి దివి ని ట్లనియెన్. 22  
తుష్ట యగుభగిని మెచ్చఁగ, నిష్టుడ వై రథము గడవె దెటుఁగవు మీఁదఁ  
శిష్ట యగునీతలోదరి, యష్టమగర్భంబు నిన్ను హరియించుఁ జామి. 23  
అని యి ట్లాకాశవాణి వలికిన నులికి పడి భోజకులపాంసనుం డైనకంసుండు  
సంచలదంసుండై యడిదంబు బెడిదంబు గాఁ బెఱికి జళిపించి దెప్పరంబుగ  
ననుజకొప్పుఁ బట్టి కప్పురపాటున నొప్పుటం దిగిచి యొడిసిపట్టి తోఁబుట్టు వని  
తలంపక తెంపునేసి తెగవ్రేయ గమకించుసమయంబున వసుదేవుండు డగ్గఱి.

ఆపాపచిత్తు మత్తుం, గోపాగ్నిశిఖానువృత్తు గొనకొని తనన  
ల్లాపామృతధారావి,క్షేపంబునఁ గొంతశాంతుఁ జేయుచుఁ బలికెన్. 25

అన్నపు నీవు చెల్లెలికి నక్కట మాడలు సీర లిచ్చుటో  
మన్న నేయుటో మధురమంజులభాషల నాదరించుటో  
మిన్నులమ్రోతలే నిజము మేలని చంపకు మన్న మాని రా  
వన్న సహంపు మన్న తగ దన్న వధింపకు మన్న వేఁడెదన్. 26  
అదియునుం గాక. 27

చెలియల్ గన్నియ ముద్దరా లబల నీనేమంబ చింతించు ని  
క్రల దీనిక బయ లాడునూటలకు నై మర్యాదఁ బోఁదట్టి స  
త్కులజాతుండవు పుణ్యమూర్తి వకటా కోపంబు పాపంబు నే  
చ్చులి నోహో తెగ వ్రేయఁ బాడి యగునే చింతింపు భోజేశ్వరా. 28

మేనితోడన పుట్టు మృత్యువు జనులకు నెల్లి నేఁ దైన నూటేండ్ల కైనఁ  
దెల్లంబు మృత్యువు దేహంబు పంచత నందఁ గర్తానుగుఁ డై శరీరి  
మాటు దేహము నూఁది మఱితొంటిదేహంబుఁ బాయును దనపూర్వభాగమెత్తి  
వేఱొంటిపైఁ బెట్టి వెనుకభాగం బెత్తి గమనించుతృణజలూకయును బోలె  
వెంటవచ్చుకర్త వినరంబు మును మేలు, గన్న వేళ నరుండు గన్న విన్న  
తలఁపఁబడినకార్యతంత్రంబు కలలోనఁ, బాడితోడఁ గానఁబడినయట్లు. 29

తనతొంటికర్త రాశికి, ననుచర మై బహువికార మై మనసు వడిం  
జను నింద్రియముల తెరువులఁ, దనువులు పెక్కైనఁ జెడపు తనకర్తంబుల్. 30  
జలముటాదులందుఁ జంద్రసూర్యాదులు, గానఁబడుచు గాలిఁ గదలుభంగి

- నాత్మ కిర్తనస్థి శాంగంబులను బ్రాణి, గదలుచుండు రాగకలితుండగుచు. 31
- క. కిర్తములు మెలు నిచ్చును, గీర్తంబులు గీడు నిచ్చు గీర్తలు దనకుం  
గీర్తములు బ్రహ్మ కై నను, గీర్తకుండై పరుల దడన గా నేమిటికిన్. 32
- క. కావున బరులను హింసలు, గావింపగ వలదు తనకుం గల్యాణముగా  
భావించి పరుల నొంచిన, బోవునె తత్ఫలము పిదప బొందక యున్నే. 33
- మత్తకోకిలము. వాని జెల్లలు గాని పుత్రికవంటి దుత్తమురాలు సు  
భావనీయచరిత్ర భీరువు బాల నూత్నవివాహ సు  
శ్రీవిలాసిని దీనకంపితచిత్త నీ కిదె మొక్కదం  
గావపే కరుణామయూత్తక కంస మానవవల్లభా. 34
- వ. అని మఱియు సామరూపంబు లగువలుకులు పలికిన వినియు వాడు ప్రేడి  
చూపుల కాలునిప్పులు గుప్పలుగొన ననుకంప లేక తెంపునేసి చంపకగంధి  
జంపజూచుట యెఱింగి మొఱంగెడితెఱంగు విచారించి తనలో నిట్లనియె. 35
- క. ఎందును గాలము నిజ మని, పందతనంబునను బుద్ధి బాంధవ భును లై  
యెందాక బుద్ధి నెగడెడి, నందాక జరింప వలయు నాత్మ బలమునన్. 36
- వ. అని నిశ్చయించి. 37
- సీ. ఆపన్నురాలై నయంగన రక్షించి సుతుల నిచ్చెద నంట శుభము నేడు  
మీ దెవ్వర డెఱుంగును మెలత ప్రాణంబులొ నిలిచిన మఱునాడు నేరరాదె  
సుతులు పుట్టిరయేని సుతులకు మృత్యువు వాలాయ మై వెంట వచ్చెనేని  
బ్రహ్మచేతను వీడుపా తమియును లేక యుండునే సదుపాయ మొకటి లేదె  
తే పొంతమ్రాకుల గాల్పుక పోయి వహ్ని, యెగసి దవ్వలవాని దహించుభంగి  
గీర్తనశమున భవమృతికారణములు, దూరగతి బొందు నికయెలతోట్రుపడగ. 38
- క. కొడుకుల నిచ్చెద నని సత, విడిపించుట నీతి వీడు విడిచినమీదం  
గొడుకులు పుట్టిన గార్యము, దడబడదే నాటి కొక్కడైవము లేదే. 39
- క. ఎనిమిదవచూలు వీని, దునుమాడెడి నంచు మింట దోరపురబలుకుల్  
వినబడియె నేల తప్పును, వనితను విడిపించు టొప్పు వైశం బనుచున్. 40
- క. తిన్ననిపలుకులు వలుకుచు, గ్రన్నన తగల బూజ చేసి కంసు నృశంసు  
మన్నించి చిత్త మెరియ బ్రసన్నా నను డగుచు బలికె శౌరి నయమునన్. 41
- క. లలనకు బుట్టినకొమరుని, వలనం దెగె దనుచు గగనవాణి పలికె నం  
చలిగెదవేని మృగాక్షికి, గలకొడుకుల జంప నిత్తు గ్రమమున నీకున్. 42
- వ. అని యిట్లు పలికిన విని కంసుండు కంపితావతంసుం డై సంతసించి గుణగ్రాహి  
త్వంబు గైకొని కొందల మందు చలియలి ముందల విడిచి చనియె వసుదేవు  
డును బ్రదుకుమందల గంటి ననుచు సుందరియుం దానును మందిరంబునకు

బోయి డెందంబున నానందంబు నొంది యుండె నంతఁ గొంతకాలంబు సనిన  
సమయంబున.

43

క. విడువక కంసునియెగ్గులఁ, బడి దేవకీ నిఖిలదేవభావము దనకే  
ర్పడ నేట నొకనిలెక్కఁను, గొడుగుల నెనమండ్ర నొక్కకూఁతుం గనియెన్.  
వ. అందు.

45

ఆ. సుదలి మున్ను గన్నుసుతుఁ గీర్తిమంతునిఁ, బుట్టుశడవ కంసభూవరునకుఁ  
దెచ్చి యిచ్చెఁ జాల ధృతి గల్గి వసుదేవుఁ, డాసఁడక సత్యమందు నిలిచి. 46  
క. పలికినపలుకులు దిరుగక, సొలయకి పంచనము లేక సుతుల రిపునకుం

గలఁగక యిచ్చినధీయం, డిల వసుదేవుండు దక్క నితరుండు గలఁడే

47

ఆ. మానవేంద్ర సత్యమతికి దుష్కర మెయ్య, దెటుక గలుగువాని కిష్ట మెయ్య  
ఓశభక్తిరతుని కీ రాని నెయ్యది, యెటుక లేనివాని కేది కడు

48

వ. ఇట్లు సత్యంబు దప్పక కొడుకు నొప్పించిన వసుదేవునిపలుకు నిలుకడకు మెచ్చి  
కంసుం డిట్లనియె.

49

ఆ. కొడుకు నీవు మరలఁ గోనిపొమ్ము వసుదేవ, వెఱపు లేదు నాకు వీనివలన  
నల్ల వీనికి భవదష్టమపుత్రుండు, మృత్యు చట వధింతు మీఁద నతని.

50

వ. అనిన నానకదుందుభి నందసుం గోని చనియు నానందంబు నొందక దుష్ట  
స్వభావుం డగుబావపలుకులు వినియు నులుకు చుండె నంత.

51

శీ. ఒకనాఁడు నారదుం డొయ్యన కంసునియింటికిఁ జనుదెంచి యేకతమున  
మందలోపల నున్న నందాదులును వారిభార్యలఁ బుత్రులు బాంధవులున  
దేవకీ మొదలగు తెఱవలు వసుదేవుఁ డాదిగాఁ గలసర్వయాదవులును  
సురలు గాని నిజంబు నరులు గారని చెప్పి కంసుండ వీవు రక్కసుండ వనియు  
దేవమయుండు చక్రి దేవకీదేవకీ, బుత్రుఁ డై జనించి భూతలంబు  
సెఱుపఁ బుట్టినట్టిచెనఁటిదైత్యులనెల్లఁ, జంపు ననుచుఁ జెప్పి చనియె దివికి.  
నారదుమాటలు విని పెల్లారాటముఁ బొంది యదువు లనిమిషు లనియున్  
నారాయణకరఖడ్గవి,దారితుఁ డగుకాలనేమి దా ననియు మదిన్.

53

కలఁగం బాఠి మఱిందిఁ జెల్లెలి నుదగ్రక్రోధుఁ డై పట్టి బ  
ల్లలఁ గావించి హరిం దలంచి వెనఁ దోడ్తో వారు గన్నట్టిపు  
త్రులఁ జంపెన్ గురు నుగ్రనేను యదుఁ దదోఽబాంధ కాధీశు ని  
ర్మలఁ బట్టెం గడు వారి యేలెఁ జల మారన్ శూరసేనంబులన్.

54

శీ. దండ్రీ నైనఁ దమ్ముల నన్నల, సఖుల నైన బంధుజనుల నైన  
శృకాంతుఁడేసి రాజులు సంపుదు, రవనిఁ దఱచు జీవితార్థు లగుచు. 55  
యు బాణ భౌమ మాగధ మహాశన కేళి ధేనుక బక ప్రలంబ తృణావర్త  
జూర ముష్టి కారిష్ట ద్వివిద పూతనాదిసహాయసమేతుండై కంసుండు గదనం

- బున మదంబు లడంచిన పదనంబులు వంచికొని సదనంబులు విడిచి యదవ నై  
యదవులు పదవులు వదలి నిషధకురుకోసలవిదేహవిదర్భ కేకయపాంచాలసాల్య  
దేశంబులు సొచ్చిరి మచ్చరంబులు విడిచి కొండలు కంసుని గొలిచి నిలిచి రంత.
- క. తొడి దొడి గంసుడు దేవకి, కొడుకుల నార్జున వధింప గురుశేషాఖ్యం  
బొడ వగుహరించుచి యాసతి, కడుపున నేడవది మైనగర్భం బయ్యెన్. 57
- వ. అయ్యవసరంబున విశ్వరూపుం డగుహరి దన్ను నమ్మినయదువులకుఁ గంసుని  
వలన భయంబు గలుగు నని యెఱింగి యోగమాయాదేవి కిట్లనియె. 58
- శ్రీ గోపికాజనములు గోపాలకులు నున్న వసులమందకుఁ బొమ్మ భద్ర నీవు  
వసుదేవుభార్యలు వసున గంసునిచేత నాకలఁ బడి యుండ నందుఁ జొరక  
తలఁగి రోహిణి యనుతరళాక్షి నందగోకులమందు నున్నది గుణగణాధ్య  
దేవకికడుపున దీపించు శేషాఖ్య మైననాతేజ మీ వమరఁ బుచ్చి
- ఆ. నేర్పు మెరసి రోహిణిదేవికడుపునఁ, జొనుపు దేవకిని సుతుడ నగుదు  
నంశభాగయుతుడ నై యశోదకు నందు, పాలఁతి కంత మీఁదఁ బుట్టె దీవు
- క. నానావిధసంపదలకుఁ, దానక మై సర్వకామదాయని వగునికొ  
మానవులు భక్తి గొలుతురు, కానికలును బలులు నిచ్చి కల్యాణమయీః 60
- వ. మఱియు నిన్ను మానవులు దుర్గ భద్రకాలి విజయ వైష్ణవి కుముద చండి  
కృష్ణ మాధవి కన్యక మాయ నారాయణి యీశాన శారద యంబిక యనుపడు  
నాలుగునామంబులం గొనియాడుదు రయ్యెస్థానంబులయం దని యెఱింగిం  
సర్వేశ్వరుం డగుహరి పొమ్మని యానతిచ్చిన మహాప్రసాదం బని యయ్యోగ  
నిద్ర యియ్యకొని మ్రొక్కి-చయ్యన నియ్యల కయ్యెడ వాసి వచ్చి. 61
- తే. దేవకిదేవికడుపులో దేజరిల్లు, దీప్తగర్భంబు మెల్లన తిగిచి యోగ  
నిద్ర రోహిణికడుపుననిలిపిచనియె, గడుపుదిగె నంచుఁబౌరులుగలఁగఁబడఁగ.
- వ. అంత.
- ఆ బలము మిగులఁ గలుగ బలభద్రుడన లోక,రమణుడగుటఁజేసిరాముడనఁగ  
సతీకిఁ బుట్టె గర్భసంకర్షణమున సూ,కర్షణుం డనంగ ఘుఁచుడు సుతుఁడు.
- వ. తదనంతరంబ
- క ఆనకదుందుభి మనమున, శ్రీనాథుం డంశభాగశిష్టతఁ జొరఁగక  
భానురుచి నతఁడు వెలిఁగినఁ, గానఁగఁ బట్టయ్యె భూతగణములకు నృప.
- ఉ. ఆపసుదేవుఁ డంతఁ దనయం దఖిలాత్మక మాత్మభూతముం  
భావనరేఖము భవనభద్రము నై వెలుఁ గొందుచున్నల  
క్షీవిభుతేజ మచ్చువడఁ జేర్చినఁ దాల్చి నవినకాంతితో  
దేవకి యొప్పె బూర్వ యగుదిక్సతి చంద్రునిఁ దాల్చుకై వడిన్.
- వ. అనిన విని తరువాతివృత్తాంతం బెట్లయ్యె నని రాజుడిగిన శుకుం డెట్లనియె.

౪. గురుతరముగఁ దనకడుపున, సరసిజగ రాష్ట్రాండభాండచయములు గలయా  
హరి దేవకీకడుపున భూ, భరణార్థము వృద్ధిఁ బొందె బాలాహుక్రియన్. 69  
వ. అంత.

సీ. విమతులమోములు వెలవెలఁ బాటంగ విమలాస్యమోము వెల్వెలుకఁ బాటె  
మలయువైరులకీర్తి మాసి నల్లన గాఁగ నాలిచూచుకములు నల్ల నయ్యె  
దుష్టాలయంబుల భూమిరేఖలు వుట్టు లేమయారన రోమలేఖ మెఱసె  
సరిమానసముల కాహారవాంఛలు దప్ప వనజాక్షి కాహారవాంఛ దప్పె  
తే. శ్రమము సంధిలై రిపులకు శ్రమము గదుర  
జడత వాటిలై శత్రులు జడనుపడఁగ  
మన్ను రుచి యయ్యెఁ బగతురు మన్ను సొరఁగ  
వెలఁదియుదరంబులో హరి వృద్ధిఁ బొంద.

వ. మఱియును.

సీ. సలిల మాయెలనాఁగ జత రాష్ట్రకునిఁ గానఁ జనినకై వడి ఘర్జనలిల మొప్పె  
నొగిఁ దేజమాయెంతయుదరడింభకుఁ గొల్వఁ గదిసినక్రియదేహకాంతి మెఱసెఁ  
బవనుఁ డాకొమ్మగర్భస్థుని నేవింప నొలసె నా మిక్కిలియూర్పు లమరెఁ  
గుంభిని యాలేమకుక్షిగు నర్పింపఁ జొచ్చుభంగిని మంటిచొరవ దనరె  
ఆ గగన మిందువదనకడుపులో బాలు నేవలకు రూపు మెఱసి వచ్చినట్లు  
బయలువంటినడుముబహుళమయ్యెను బంచభూతమయఁడులోనఁబొదలసతికి.

వ. తదవంతరంబ.

సీ. అతివ కాంచీగుణం బల్లన విగియంగ వైరివధూగుణవ్రజము వదలె  
మెల్లన తన్వంగి మెయిదీవ మెఱుఁగెక్క దుష్టాంగనాతనుద్యుతు లడంగె  
నాతే కల్లన భూపణములు పల్కులన గాఁ బరసతీమాపణంక్తు లెడలె  
అంతి కొయ్యన గర్భంబు దొడ్డు గాఁ బరిపంధిదారగర్భములు వగిలె  
తే. బొలఁతి కల్లన నీల్లాడు ప్రొద్దు లెదుగ, నపి-తవల్లభ లైదువ లై తనర్పు  
ప్రొద్దులన్నియుఁగ్రమమునఁబోవదొడఁగె, చువిడకడుపుననసు రారియుంటఁజేసి.  
వ. ఇవిధంబున.

ఆ. జ్ఞానఖలునిలోనిశారదయునుబోలె, ఘటములోనిదీపకళికవోలె  
భ్రాతయింట నాఁకఁ బడి యుండె దేవకీ, కాంత విశ్వగర్భగర్భ యగుచు. 77  
వ. అంతనక్కంతాతిలకంబునెమ్మిగంబు తేలివియును మేని మెఱుంగును మెలంగెడి  
సొబగునుం జూచి వెఱుంగుపడితఱచు వెఱచుచుఁ గంసుండు దనలో నిట్లనియె.

క. కన్నులకుఁ జూడ బహు వై, యున్నది యెలనాఁగగర్భ ముల్లము గలఁగఁ  
మున్నెన్నడు నిట్లుండదు, వెన్నుండు సొరఁ బోలు గర్భవివరములోనన్. 79  
ఉ. ఏమి దలంచువాడ నిక నెయ్యది కార్యము నాఁటినాటికిం

గామినిచూలు పెం పెసఁగె గర్భిణిఁ జెల్లెలి నాఁడువేద నే  
నేమని చంపువాఁడఁ దగ వే లని చంపితి నేని శ్రీయు ను  
ద్దామయశంబు నాయువును ధర్మమునుం జెడి పోవ కుండునే.

80

క. వావి యెటుంగనిక్రూరుని, జీవన్మృతుఁ డనుచు నింద నేయుదు రతఁడుం  
బోవును నరకమునకు దు,ర్భావముతో బ్రదుకు టొక్కబ్రదుకే తలఁపన్

81

వ. అని నిశ్చయించి క్రౌర్యంబు విడిచి ధైర్యంబు నొంది గాంభీర్యంబు వాటించి  
కౌర్యంబు ప్రకటించితినుచు దిగ్గనం జెలియలిం జంపునగ్గలిక యెగ్గని యుగ్గ  
డించి మాని మానియుంబోలె నూర కుండియు.

82

ఆ. పాప రానిదోడ్డపగ వుట్టె నిక నెట్టు, లిందుముఖికిఁ జక్రి యెపుడు వుట్టుఁ  
బుట్టినపుడె పట్టి పురిటింటిలోఁ దెగఁ, జాతు ననుచు నెదురు సూచుచుండె

వ. మఱియు వైరానుబంధంబున నన్యాయసంఘానంబు మఱచి యతండు

84

క. తిరుగుచుఁ గుడుచుచుఁ ద్రాగుచు, నరుగుచుఁ గూర్పుండి లేచు చనవరతంబున్  
హరిఁ దలఁచి తలఁచి జగమా,హరిమయ మని చూచెఁ గంసుఁ డాటనియలుకన్.

వ. వెండియు.

86

సీ. శ్రవణరంధ్రముల నేశబ్దంబు వినఁబడు నది హరిరవ మని యాలకించు  
నక్షిమార్గమున నెయ్యది సూడఁబడు నది హరిమూర్తి గానోపు నంచుఁ జూచుఁ  
దిరుగుచో దేహంబు తృణ మైన సోఁకిన హరిక రాఘాతమో యనుచు నులుకు  
గంధంబు లే మైన పూణంబు సోఁకిన హరిమాలికాగంధ మనుచు నదరుఁ

ఆ. బలుకు లెవ్వియైనఁ బలుకుచో హరి పేరు, వలుకఁబడియె ననుచు బ్రమసి పలుకుఁ  
దలఁపు లెట్టి వైనఁ దలఁచి యాతలఁపులు, హరితలంపులనుచు నలుగఁదలఁచు.

వ. అయ్యవసరంబున ననుచరసమేతు లైనదేవతలును నారదాదిమునులునుం గూడి  
నడవ నలువయును ముక్కంటియు నక్కడకు వచ్చి దేవకీదేవిగర్భంబున నర్భకు  
డై యున్న పురుషోత్తము నిట్లని స్తుతియించిరి.

88

— బ్రహ్మాదిదేవతలు దేవకీగర్భస్థుం డగుశ్రీకృష్ణుని స్తుతించుట. —

సీ. సత్యవ్రతుని నిత్యసంప్రాప్తిసాధనుఁ గాలత్రయమునందుఁ గలుగువాని  
భూతంబు లైదును బుట్టుచోటగువాని నైదుభూతంబులం దమరువాని  
నైదుభూతంబులు నడఁగినపిమ్మటఁ బరఁగువానిని సత్యభాషణంబు  
ముహుర్భాషణంబును జరపెడువానిని నిన్నాశ్రయింతుము నీయధీన  
లే. మాయచేత నెటుకమాలినవారలు, పెక్కుగతుల నిన్నుఁ జేరుకొందు  
రెటుఁగ నెట్టువిబుధు లేకచిత్తంబున, నిఖిలమూర్తులెల్ల నీవ యంద్రు

వ. అదియునుం గాక.

సీ. ప్రకృతియొక్క దేహముఖములునుఖదుగిఖములురెండుగుణములుమూడువే  
తగురసంబులు నాల్గుభావముఖంబు లెఱిగెడివిధము లై దిండియంబు

- లాలు స్వభావంబు లాశోకమోహంబు లూర్తులు ధాతువు లొక్కయేడు  
వైపార లేనిమిది ప్రంగలు భూతంబు లైదు బుద్ధియు మనోహంకృతులును  
తే. రంధ్రములుదొడ్డిదియుఁగోటరములుప్రాణ, పత్రదశకంబు జీవేశపక్షియుగముఁ  
గలుగు సంసారవృక్షంబుగలుగఁజేయఁ, గావ నడఁగింప రాజ వొక్కరుఁడ నీవ.
- క. నీదేను దమచిత్తము లిడి, యేదెసలకుఁ బోక కడతు రెటుక గలుగువా  
రా దూడయడుగుక్రియ నీ, పాదం బనునావకతన భవసాగరమున్. 92
- ఆ. మంచివారి కెల్ల మంగళప్రద లయ్యుఁ, గల్గరులకు మేలు గానియట్టి  
తనువు లేన్ని యైనఁ దాల్చి లోకములకు, సేమ మెల్లప్రాద్దుఁ జేయుచీవు. 93
- క. ఎఱిగినవారల మనుచును, గొఱమూలినయెటుక రెఱిగి కొందలు నీవే  
రెఱిగియుఁ దలఁపఁగ నొల్లరు, పఱతు రథోగతులజాడఁ బడ్డదళాక్షా. 94
- క. నీవారై నీదేను దమ, భావంబులు నిలిపి ఘనులు భయవిరహితు లై  
యేవిఘ్నంబులఁ జెందక, నీవఱియెడిమేటిచోట నెగడుదు రీశా. 95
- క. నిను నాలుగాశ్రమంబుల, జనములు సేవింప నఖిలజగముల సత్త్వం  
బును శుద్ధంబును శ్రేయంబును ననుగాత్రంబు నీవు వొందుదువు వారి. 96
- సీ. నలినాక్ష సత్త్వగుణంబు నీగాత్రంబు గాదేని విజ్ఞానకలిత మగుచు  
నజ్ఞానభేదకం బగు తెట్లు గుణమొలయందును వెలుఁగ నీ వనుమతింపఁ  
బడుదువు సత్త్వరూపంబు సేవింపంగ సాక్షాత్కరింతువు సాక్షి వగుచు  
వాఙ్మనసముల కవ్వలి దైనమార్గంబు గలుగునీగుణజన్మకర్తరహిత
- తే. మైనరూపును బేరు నత్యనఘబుద్ధు  
రెటుఁగుదురు నిన్నుఁ గొల్వ నూహించుకొనుచు  
వినుచుఁ దలఁచుచుఁ బొగడుచు వెలయువాఁడు  
భవము నొందఁడు నీపాదభక్తుఁ డగును. 97
- క. ధరణీభారము వాసెను, బురుషోత్తమ యీశ నీదుపుట్టువున భవ  
చ్చరణాంబుజములప్రాపున, ధరణియు నాకసముఁ గాంచెదము నీకరుణన్. 98
- ఉ. పుట్టువు లేనినీ కభవ పుట్టుట క్రిడయ కాక పుట్టుటే  
యెట్లునుడు భవాదిదశ లెల్లను జీవులయం దవిద్య దా  
జుట్టుచు నుండుఁ గాని నినుఁ జుట్టినదిం బలెఁ బొంత నుండియుం  
జుట్టఁగ లేమిఁ దల్మియలఁ బొక్కనియొక్కటి వాదు వీశ్వరా. 99
- మ. గురుపాతీనమ వై జలగ్రహమ వై కోలంబ వై శ్రీనృకే  
సరి వై భిక్షుఁడ వై హయాననుఁడ వై త్వాదేవతాభర్త వై  
ధరణీనాథుఁడ వై దయాగుణగణోదారుఁడ వై లోకముల్  
సరిరక్షించిన నీకు మ్రొక్కెద మిలాభారంబు వారింపవే.
- మొచ్చి యున్నది లోకము, నిచ్చులఁ గంసాదిఖలులు నిర్దయు లేవు



మచ్చిగఁ గావఁగ వలయును, విచ్చేయుము తల్లికడుపు వెడలి ముకుందా 101  
వ. అని మఱియు దేవకీదేవిని గనుంగొని. 102

మత్తకోకిలము తల్లి నీయుదరంబులోనఁ బ్రధానపూరుషుఁ డున్నవాఁ  
డెల్ల పుట్టెడిఁ గంసుచే భయ మింత లేదు నిజంబు మా  
కెల్ల వారికి భద్ర మయ్యెడు నింక నీకడు పెప్పుడుం  
జల్లగా వలె యాదవావళి సంతసంబునఁ బొందఁగన్. 103  
వ. అని యివ్వధంబున హరిం బొగడి దేవకీదేవిని దీవించి దేవత లీశానబ్రహ్మల  
మున్నిడుకొని చని రంత. 104

శ్రీ కృష్ణ వ తా ర ఘ ట్ట ము. ౧౦

క. పంకజముఖి నీర్లాడను, సంకటపడ ఖలులమానసంబుల నెల్లఁ  
సంకటము దోచె మెల్లన, సంకటములు లేమి దోచె సత్పురుషులకున్ 105  
సీ. స్వచ్ఛంబు లై పొంగె జలరాసు లేడును గలఘోషణముల మేఘంబు లుఱిమె  
గ్రహతారకలతోడ గగనంబు రాజిల్లె దిక్కులు మిక్కిలి తెలివిఁ దాల్చెఁ  
గమ్మనిచల్లనిగాలి మెల్లన వీచె హోమానలంబు చెన్నొంది వెలిఁగెఁ  
గొలఁకులు కమలాళికులములై సీరినొప్పె బ్రవిమలతోయలై పాతె నదులు  
తే వరపుర గ్రామఘోషయై వసుధయొప్పె, విహగరవపుష్పఫలముల వెలసె వనము  
లలరుసోనలు గురిసి రయ్యమరవరులు, దేవదేవుని దేవకీదేవి గనఁగ 106  
క. పాడిరి గంధర్వోత్తము, లాడిరి రంభాదికాంత లానందమునం  
గూడిరి సిద్ధులు భయముల, వీడిరి చారణులు మొరనె వేల్పులభేరుల్. 107  
వ. అయ్యవసరంబున. 108  
క. సుతుఁ గనె దేవకీ నడురే, యతిశుభగతిఁ దారలును గ్రహంబులు నుండఁ  
దితిసుతనిరాకరిష్టుఁ, శ్రితవదనాలంకరిష్టు జిష్టుఁ విష్టున్. 109  
క. వెన్నుని సతిప్రసన్నుని, గ్రన్నన గని మెఱుఁగుఁబోడి గడు నొప్పారెం  
బున్నమనాఁడు కళానిధిఁ, గన్నమహేంద్రాశ చెలువు గలిగి నరేంద్రా. 110  
అప్పుడు. 111

జలధరదేహు నాజానుచతుర్బాహు సరసీరుహతు విశాలవతుఁ  
జారుగదాశంఖచక్రపద్మవిలాసుఁ గంఠకౌస్తుభమణి కాంతిభాసుఁ  
గమనీయకటిసూత్రకంకణకేయూరు శ్రీవత్సలాంఛనాంచితవిహారు  
శ్శిరుకుండలప్రభానుతకుంతలలలాటు వైదూర్యమణిగణవరకిరీటు  
తాళుఁ బూర్ణేంద్రుచిహులు భక్తలోక, పాలునుగుణాలవాలుఁ గృపావిశాలుఁ  
జూచి తిలకించి పులకించి చోద్యమంది, యుబ్బిచెలరేఁగి వసుదేవుఁడుత్సహించె.  
న్నానము నేయఁగ. తామని, నానందరసాభిమగ్నుఁ డై వివ్రులకుఁ  
ధేనువులం బదివేల్చును, మునుమున దాగవోనె మఱి యిచ్చుటకున్. 112

వ. మఱియు వసుదేవుండు.

114

క. ఈపురిటియింటి కుద్య, ద్వీపంబునుబోలె జాల దీపించె నిజం

బీపాపండు నలుమొగముల, యాపాపని గనినమేటి యగునని భక్తిన్. 115

ఆ. చాగి మ్రొక్కి లేచి సరగున నొసలిపై, గేలుదప్పిదోయి గీలుకొలిపి

పాపం డనక వెఱక పాపని మొదలింటి, పోక లెల్ల దలంచి పొగడం దొడంగె.

క. ఏ నిన్ను నఖిలదర్శను, జ్ఞానానందస్వరూపు సంతతు నపరా

ధీనుని మాయాదూరుని, సూనుని గాఁ గంటి నిట్టిచోద్యము గలదే. 117

క. అచ్చుగ నీమాయను మును, చెచ్చెరఁ ద్రిగుణాత్మకముగఁ జేసిన జగముం

జొచ్చినక్రియఁ జొరకుండువు, చొచ్చుటయును లేదులేదు చొరకుండుటయున్.

సీ. అదియు నెట్లన మహదాదులఁ బోలెడి దై వేటువేట యై యన్నివిధము

లగుసూక్ష్మభూతంబు లమర పోడశవికారములతోఁ గూడి విరాట్టనంగఁ

బరమాత్మనకు నీశుఁ బఱపై నమేను సంపాదించి యందులోఁ బడియుఁ బడక

యుండు సృష్టికి మున్న యున్న కారణమున వానికి లోనిభవంబు గలుగ

ఆ. దట్లు బుద్ధి నెఱుంగ ననువైనలాగునఁ, గలుగునింద్రియములకడల నుండి

వాని పట్టు లేక వరుస జగంబులఁ, గలసి యుండి యైనఁ గలయవెపుడు. 119

క. సర్వము నీలోనిది గా, సర్వాత్మక వాత్సవస్తుసంఘన్నుండ వై

సర్వమయుండ వగునీకును, సర్వేశ్వర లేవు లోను సంధులు వెలియున్. 120

ఆ. అత్తవలనఁ గలిగి యమరుదేహాదుల, నాత్మకంటె వేటు లవి యటంచుఁ

దలంచువాండు మాధతముండు గావున నీశ, విశ్వమెల్ల నీవ వేటు లేదు. 121

వ. అదియునుం గాక.

122

సీ. గుణము వికారంబుఁ గోరికయును లేనినీవలన జగంబు నెఱి జనించుఁ

బ్రబ్బు లే దగు నంచుఁ బలుకుట దప్పుగా దీశుండ వై బ్రహ్మ మీవ యైన

నినుఁ గొల్చుగుణములు నీయానతులు నేయ భటులశౌర్యంబులు పతికి వచ్చు

పగిది నీగుణములబాగులు నీవని తోచును నీమాయతోడఁ గూడి

క. నీవు రక్తధవళనీలవర్ణంబుల, జగము సేయఁ గావ సమయఁ జూడ

జనరు దట్లు నేడు దైత్యుల దండింపఁ, బృథివిఁ గావ నవతరించి తీశ. 123

క. మింటఁ మ్రోసినమ్రోత దాలిమిని లో మేండ్రింప ముక్ నీవు నా

యింటం బుట్టెద వంచుఁ గంసుండు దొడిఁ హింసిం చె నీయన్నలం

గంటం గూరుకుఁ దేడు నీయుదయ మాకారాజనుల్ సెప్పఁ గా

బంటింపం డెదురేగుదెంచు వడి నీపై నేడు సన్నధుఁ డై. 124

—ॐ దేవకీదేవి స్వామిని స్తుతించుట. ॐ—

అనుచుండ దేవకీదేవి మహాపురుషలక్షణుండును విచక్షణుండును సుకుమార  
కౌండును నై నకుమారుని గని కంసునివలనివెఱపున శుచిన్తి త యై యుట్లనియె.

సీ. అట్టిట్టి దనరాని దై మొదలై నిండుకొన్న దై వెలుగుచు గుణము లేని  
దై యొక్కచందంబు దై కలదై నిర్విశేష మైక్రియ లేక చెప్పరాని  
దేహాప మని శ్రుతు లెప్పుడు నొడివెడి నారూపమగుచు నధ్యాత్మదీప  
మై బ్రహ్మ రెండవయర్థంబుతుది జగంబులు నశింపంగఁ బెద్దభూతగణము

ఆ సూక్ష్మభూతమందుఁ జొరంగ నాభూతంబు

ప్రకృతిలోనఁ జొరంగ బ్రకృతి వోయి

వ్యక్తమందుఁ జొరంగ వ్యక్తమడంగను

శేషసంజ్ఞ నీవు సెలువ మగుదు.

126

ఉ. విశ్వము లీలఁ ద్రిప్పుచు నవిద్యకుఁ జాట్టమ వైననీకుఁ దా

శాశ్వత మైనకాల మీది సర్వము వేడబ మందు రట్టివి

శ్వేత్వర మేలుకుప్ప నిను నెవ్వడు గోరి భజించు వాడఁ పో

శాశ్వతలక్ష్మీమృత్యుజయసౌఖ్యయుతుం డభయుండు మాధవా.

127

మత్తకోకిలము. ఒంటినిల్చి పురాణయోగులు యోగమార్గనిరూఢు లై

కంటి మందురు కాని నిక్కమ కాన రీభవదాకృతి

గంటి భద్రముఁ గంటి మాంసపుంగన్నులం గనఁ జోల దీ

తొంటిరూపుఁ దొలంగఁ బెట్టుము తోయజేక్షణ మ్రొక్కెదన్.

128

ఆ. విలయకాలమందు విశ్వంబు నీపెద్ద, కడుపులోన దాఁచుకడిమి మేటి

నటుండ వీవు నేడు నాగర్భజుండ వౌట, పరమపురుష వేడబంబు గాదె.

129

తరలము. నలినలోచన నీవు నిక్కము నాకుఁ బుట్టెద వంచు నీ

ఖలుఁడు గంసుఁడు పెద్దకాలము కారయింట నడంచె దు

ర్షలినచిత్తుని నాజ్ఞ సేయుము మమ్ముఁ గావుము భీతులక

నులును లేక ఫలించె నోచిననోము లెల్లను నీవ యై.

130

—ॐ దేవకీదేవులపూర్వజన్మముల వృత్తాంతము. ॐ—

వ. అని యిట్లు దేవకీదేవి విన్నవించిన నీశ్వరుం డిట్లనియె నవ్వా నీవు దొల్లి  
స్వాయంభువమవ్వంతరంబునఁ బృథ్వి యనుపరమపతివ్రతపు వసుదేవుండును  
సుతపుం డను ప్రజాపతి మీ రిరువురును సృష్టికాలంబున బ్రహ్మపంపునఁ బెంపున  
నింద్రియంబుల జయించి తెంపున వానగాలియెండమంచులకు నైరించి యేక  
లవ్య లయి యాశలములు దిని యేకలంకంబును లేక వేండ్రంబుగఁ బండ్రెండు  
శేలదవ్యవర్తంబులు దపంబులు నేసిననెపంబున మీరూపంబులు మెఱయ  
నోజ నాజపంబులు నేసి డాసి వేర్చి యర్చింప మీకు నాకుం గలరూపుఁ జూపి  
యేను దిరంబు లగువతంబులు వేడుం డనిన మీరు నామాయం బాయని  
మోహంబున బిడ్డలు లేనిబొడ్డయడ్డంబున దుర్దమం బగునపవర్గంబు గోరక  
సాంఘికాదుకు బిడ్డలు లేనిబొడ్డయడ్డంబున దుర్దమం బగునపవర్గంబు గోరక

డన నర్భకుండ నయితి మఱియును.

131

క. అదితియుఁ గశ్యపుఁడును నన, విదితుల రగుమీకుఁ గులుచవేషంబున నే  
నుదయించితి వామనుఁడనఁ, ద్రిదశేంద్రానుజుఁడ నైద్వితీయభవమునన్. 132

క. ఇప్పుడు మూఁడవబామునఁ, దప్పక మీకిరువురకును దనయుఁడ నైతిం  
జెప్పితిఁ బూర్వము మీయం, దెప్పటికిని లేదు జన్మ మిటవై నాకున్. 133

క. నందనుఁ డనియుం బరమానందం బగుబ్రహ్మ మనియు ననుఁ దలఁచుచు నా  
పెందెరువు నొందెదరు నా, యందలి ప్రేమమున భవము నందరు మీరల్. 134

వ. అని యిట్లు పలికి యీశ్వరుం డారూపంబు విడిచి 135

క. తెప్ప లిడక తలదండ్రులు, దప్పక తనుఁ జూడ మాయఁ దనరి లలితుఁ డై  
యప్పు డటు గన్న పాపని యొప్పున వేడుకలు సేసె నొకకొన్ని నృపా. 136

వ. అంత వసుదేవుండు దనకుం జేయవలసినపను లీశ్వరుం డైనహరివలన నెఱింగిన  
వాఁడు గావున. 137

క. ఆపురిటియిల్లు వెలువడి, పాపనిఁ దరలించుకొనుచుఁ బఱచెద ననుచున్  
రూపింప నందుభార్యకుఁ, బాప యగుచు యోగమాయ ప్రభవించె నృపా. 139

వ. అయ్యవసరంబున. 139

క. బిడ్డనిఁ గరముల తొమ్మున, నడ్డంబుగఁ బట్టి పదము లల్లన యిడుచున్  
జడ్డన గావలివారల, యొడ్డు గడచి పురిటిసాల యొయ్యన వెడలెన్. 140

వ. అంత నట. 141

క. నందునిసతికి యశోదకుఁ, బొందుగ హరియోగమాయ పుట్టిన మాయా  
స్పందమున నొక్కయెటుఁగమి, క్రందుకొనియె నూరివారిఁ గావలివారిన్. 142

వ. అప్పుడు సప్పుడు గా కుండఁ దప్పుటడుగు లిడుచు నినుపగిలుసుల మెలసులు  
వీడినఁ దాలంబులు మహోత్తాలుం డయిన బిడ్డనికి నడ్డంబు గాక కీటాడి వీడి  
పడ నరళంబులు విరళంబు లయిన సరళంబు లగుమొగసాలలం గడచి పాప  
తేడు వాకిండ్లు మరల మాయుచుఁ బడగ లెడ గలుగ విప్పి కప్పి యేచి కాచి  
కొని వెంట నంటి రాఁగఁ దూఁగి నడచునెడ. 143

ఆతొరికిఁ దెరు వొసఁగఁ బ్ర, కాశోద్ధతతుంగభంగకలితధరాశా  
కాశ యగుయమున మును సీ, తేకునకుఁ బయోధి త్రోవ యిచ్చినభంగిన్.

వ. ఇట్లు యమున దాఁటి దూఁటి చని నందునిమందం జేరి యం దమందనిద్రం  
బొంది యొడ లెటుంగనిగొల్లలం దెలుప నొల్లక నిత్యప్రసాద యగుయశోః  
శయ్య నొయ్యన చిన్ని నల్లనయ్య నునిచి చయ్యన నయ్యవ్వకూతు నెత్తుకొని  
మరల నింటికి బంటింపక వచ్చి యచ్చిలుతపాపను దేవకిప్రక్కం జక్క వీడి,  
పదముల సంకెల లిడుకొని, మదిఁ దలఁకుచు శూరసుతుఁడు మందుఁడుఁబోలె  
బిడ్డ గల్గితి దేహము, గదలించుచు నొదిగి యుండె గలువతఱమునన్. 144

- క. క్రేళ్లుటికి మసలె లేగలు, మల్లడిగొని అంకె లిడియె మదవృషభంబుల్  
పెల్లుగ మొదవులపొదుంగుల, జల్లించెం బాలు బాలుసంభవవేళన్. 178
- క. ఆరంగఁ జదివెడిపొగడెడి, వారికి విద్యలను బ్రదుకువారికి లేమిం  
జేరినవారికి నెల్లను, గోరక మును నందుఁ డిచ్చె గోధనచయముల్. 179
- వ. ఆసమయంబున. 180
- క. కంచుకములుఁ దలచుట్లును, గాంచనభూషాంబరములుఁ గడు మెఱయఁగ నే  
తెంచిరి గోపకు లందఱు, మంచిపదార్థములు గొనుచు మాధవుఁ జూడన్. 181
- క. ఏతెంచి చూచి చెలఁగుచు, నేతులఁ బెరుంగులను బాల నీళ్లను వెన్నం  
శ్రీతి వసంతము లాడిరి, యేతరు లై సరసభాష లెనఁగఁ గొల్లల్. 182
- వ. తదనంతరంబ. 183
- ఆ. ఏమినోముఫలమొ యింతప్రాద్ధోకవార్త, వింటి మబలలార వీను లలర  
మనయశోద చిన్నిమగవానిఁ గనె నఁట, చూచి వత్త మమ్మసుదతులార. 184
- వ. అని యొండొరుల లేపికొని గోపిక లోపికలు లేనిచిత్తంబుల నెత్తినతత్తఱంబు  
లాత్తుకొన నుదారంబు లగుశృంగారంబులతో నిండ్లు వెలువడి. 185
- క. జడగతులును బలుపిఱుదులుఁ, బిడికెడునడుములును వలుదబిగిచనుఁగవలుక  
వెడఁదనయనములు సిరి దడఁ, బడుమోములు భ్రమరచికురభరములు నమరన్. 186
- ఉ. వేడుకతోడఁ గ్రొమ్ముడులు వీడఁ గుచ్చోపరిహారరేఖల  
ల్లాడఁ గపాలపాలికలహటకపత్తరుచుల్ వినోదనం  
బాడఁ బటాంచలంబు లసియాడఁగఁ జేరి యశోదయింటికిం  
జేడియ లేఁగి చూచి రొగి జిష్టుని విష్టునిఁ జిన్నికృష్టునిన్. 187
- వ. చూచి సంతసించి తెచ్చిన కానిక లిచ్చి. 188
- తే. పాపనికి నూనెఁ దల యంటి నసుపుఁ బూసి  
బోరు కాడించి హరిరక్ష పామ్మటంచు  
జలము లొకకొన్ని చుట్టి రాఁ జల్లి తొట్ల  
నునిచి దీవించి పాడి రయ్యువిద లెల్ల. 189
- క. జోజో కమలదళేక్షణ, జోజో మృగరాజమధ్య జోజో కృష్ణా  
జోజో పల్లవకరపద, జోజో పూర్ణేందువదన జోజో యనుచున్. 190
- వ. ఇవిధంబున. 191
- క. పలుతోయంబుల జగముల, బలుతోయములందు ముంచి భాసిల్లెడియా  
పలుతోయగాఁడు వల్లవ, లలనాకరతోయములఁ జెలంగుచుఁ దడియున్. 192
- క. లోకములు నిడ్లర వోవఁగ, జోకొట్టుచు నిదుర వోనిసంభగుండు రమణుల్  
జోకొట్టి పాడ నిదురం, నైకొనుక్రియ నూర కుండఁ గను దెఱవకయున్.  
ఏబాము లెటుఁగక యే పారుమేటికిఁ బసుల కాపరియింట బాము గలిగె.

- క. మహనీయగుణాస్పద యై, మహిలో నాదేవి జనము మన్నింపంగా  
బహునామనివాసంబుల, బహునామములం జరించె భద్రాత్మికయై. 156
- వ. అంత నాబోటి వలికినకలికిపలుకులు ములుకులై చెవులఁ జిలికిన నులికిపడి  
జభకు గదిరినమనంబున ఘనంబుగ వెఱుంగంది కంది కుండెడుదేవకీవసుదేవుల  
రావించి యాదరంబున సంభావించి చేరి వారితో నిట్లనియె. 157
- ఉ. పాపుడ బాలభూతుకుడ బంధువిరక్తుడ దుష్టచిత్తుడం  
గోపనుడం జరన్మృతుడ గ్రూరుడ బ్రాహ్మణహంతభంగి మీ  
పాపలఁ జంపితిం బయలిపల్కుల నమ్మితి సాధులార నా  
పాపము లుగ్గడింపక కృపాపరు లై కనరే శమింపరే. 158
- ఉ. ఓక్కెడఁ బ్రాణు లందఱు నిజోచితకర్తము లోలిఁ ద్రిప్పఁగా  
నొక్కొకమేనితోఁ బొడమి యొక్కొకత్రోవను రాకవోకలం  
జిక్కులఁ బొందు చుండుదురు చెల్లిని సంసృతితోడఁ బాయ రే  
నెక్కడిహంత మీశిశువు లెక్కడి హన్యులు దూఱ నేటికిన్. 159
- క. పగతురఁ జెఱచితి ననియును, బగతురచేఁ జెడితి ననియు బాలుఁడు దలఁచుం  
బగ చెలుములు లే వాత్సకుఁ, బగ చెలుములకీలు కర్తబంధము సుండ్లీ. 160
- వ. అని పలికి కన్నీరు నించి వగచి వెఱచుచు దేవకీవసుదేవులపాదంబులఁ బట్టు  
కొని సంకెలలు విప్పించి మిక్కిలియక్కఱ గలవాక్యంబుల నైక్యంబులు నెఱ  
పిన వారును బరితప్తం డైనకంసునిం జూచి రోషంబును బాసి రంత నావసు  
దేవుడు బావ కిట్లనియె. 161
- శా. బావా నీవచనంబు నిక్కము సుమీ ప్రాణుల్ గతజ్ఞాను లై  
నీవే నంచును లోభమోహమదభీనిర్మిత తామోదశో  
కావేశంబుల నొండొరుం బొడుతు రేకాకారుడై సర్వరూ  
పావిష్టుం డగునీశ్వరుం దెలియ లే రనోన్యవ్యవిభ్రాంతు లై. 162
- వ. అని యిట్లు ప్రసన్ను లైనదేవకీవసుదేవులయనుజ్ఞ వడసి కంసుం డింటికిం జని  
యారేయి గడపి మఱునాఁడు ప్రొద్దున గ్రద్దనం దనకుఁ బరతంత్రులగుమంత్రుల  
రావించి యోగనిద్రవలనం దా వినినవృత్తాంతం బంతయు మంతనంబుననెఱిం  
గించిన నపుడు వార లతని కిట్లనిరి. 163
- క. ఇట్టయినఁ దడయ నేటికిఁ, బట్టణముల మండలందుఁ బల్లెల నెల్లం  
బుట్టెడి పెరిగెడి శిశువులఁ, బట్టి వధించెదము మమ్ముఁ బంపు మధీశా. 164
- మ. భవదీయోజ్ఞులబాహుచాపవిలసద్బాణావళిభగ్ను లై  
దివిజాధీశ్వరు లేక్రియం జనిరొ యేదేశంబులఁ దాఁగిరో  
శివునిం జూచ్చిరొ బ్రహ్మఁ జెందిరొ హరిఁ నేవించిరొ మానివృ  
క్షిణివనాంతంబుల నిల్చిరొ మనకు శోధింపం దగుఁ వల్లభా. 165

- క. నొచ్చిరి శాస్త్రపు లనుచును, విచ్చలవిడిఁ దిరుగ వలదు వివిధాకృతులన్  
ముచ్చిలి నత్తురు వారలు, సచ్చినయందాఁక మఱవఁ జన దధిపునకున్. 166
- క. ఒత్తికొనుచు రాసీఁ జన, దెత్తినరోగముల రిపుల నింద్రియముల ను  
త్పత్తినమయములఁ జెటువక, మెత్తన గారాదు రాదు మీఁద జయింపన్. 167
- మ. అమరశ్రేణికి నెల్లఁ జక్రి ముఖరుం డాచక్రియే ధర్మమం  
దమరున్ గోవులు భూమిదేవులు దితిహమ్నాయకారుణ్యన  
త్యములున్ యాగతపోదమంబులును శ్రద్ధాశాంతులున్ విష్ణుదే  
హము లిన్నింటిని సంహరించిన నతం డంతంబునుం బొందెడిన్. 168
- వ. కాపున. 169
- ఉ. చంపుదుమే నిలింపులను జంకెల అంకెలఁ దాపసావలిం  
బంపుదుమే కృతాంతకునిపాలికిఁ గ్రేపులతోడ గోవులం  
ద్రుంపుదుమే ధరామరులఁ దోలుదుమే నిగమంబులన్ విదా  
రింపుదుమే వసుంధర హరింపుదుమే జననాథ పంపుమా. 170
- వ. అని పలుకుమంత్రులమంత్రంబుల నిమంత్రితం దై బ్రాహ్మణనిరోధంబు నీషి  
ద్ధం బని తలంపక కాలపాశబద్ధుండై విప్రాదిసాధుమానవులఁ జంప దానవులం  
బంపి యంతిపురంబునకుం జనియె ననంతరంబ యారక్కసులు వెక్కసంబు లగు  
మొక్కలంబుల సజ్జనులవజ్జలం బడి తర్జనగర్జనభర్జనాదిదౌర్జన్యంబులం జేసి  
నిర్జించి పాపంబు లార్జించిరి. 171
- ఆ. వెదకి వెదకి దైత్యవీరులు సాధుల, నడఁప వారిబలము లడఁగి పోయె  
యశము సిరియు ధర్మ మాయువు భద్రంబు, నార్యహింసనేయ నడఁగుఁ గాడె.
- వ. అంత మందలో నందుండు నందనుండు పుట్టుట యెఱింగి మహానందంబున నెఱ  
వాయ లగువేదవిదులం బిలిపించి జలకంబు లాడి శుచి యై శృంగారిండుకొని  
స్వస్తిపుణ్యాహవాచనంబులు సదివించి జాతకర్తంబులు నేయించి పితృదేవతల  
నర్పించి క్రేపులతోడం గూడఁ గై నేసినపాడి మొదవుల రెండులక్షలను గనక  
కలశమణివసనవిశాలంబు లైనతలకైలంబు లేడింటిని భూదేవతల కిచ్చిన. 173.
- క. ఈయాభీరకుమారుఁడు, శ్రీయుతుఁ డై వీరవైరిజేతయు నై దీ  
ర్ఘాయుష్మంతుం డగు నని, పాయక దీవించి రపుడు బ్రాహ్మణజనముల్. 174
- క. దుందుభులు మొరసె గాయక, సందోహము వాడె సూతసముదాయముతో  
పండితులు గీర్తించిరి, క్రందుగ వీతెంచె భద్ర కాహశరవముల్. 175
- క. పల్లవతోరణసురుచిర, వల్లిధ్వజరాజధూపవాసనములతో  
పల్లలితము లై యెప్పెను, పల్లవపల్లభులయిండ్ల వాకిం డెల్లన్. 176
- క. ముపులు నూనెలు నలఁగిన, బసు దనరి సువర్ణ బర్హి బర్హి పుత్రతోఁ  
బసిమి గలిగి వెల్లవొంతును, బసులన్ని యు మందఱుండు బ్రసరింపె న్నచా.

- క. క్రేళ్లుటికి మసలె లేగలు, మల్లడిగొని అంకె లిడియె మదవృషభంబుల్  
పెల్లుగ మొదవులపొదుంగుల, జల్లించెం బాలు బాలుసంభవవేళన్. 178
- క. ఆరంగఁ జదివెడిపొగడెడి, వారికి విద్యలను బ్రదుకువారికి లేమిం  
జేరినవారికి నెల్లను, గోరక మును నందుఁ డిచ్చె గోధనచయముల్. 179
- వ. ఆసమయంబున. 180
- క. కంచుకములుఁ దలచుట్లును, గాంచనభూషాంబరములుఁ గడు మెఱయఁగ నే  
తెంచిరి గోపకు లందఱు, మంచిపదార్థములు గొనుచు మాధవుఁ జూడన్. 181
- క. ఏతెంచి చూచి చెలఁగుచు, నేతులఁ బెరుంగులను బాల నీళ్లను వెన్నం  
శ్రీతి వసంతము లాడిరి, యేతరు లై సరసభాష లెనఁగఁ గొల్లల్. 182
- వ. తదనంతరంబ. 183
- ఆ. ఏమినోముఫలమొ యింతప్రాద్ధోకవార్త, వింటి మబలలార వీను లలర  
మనయశోద చిన్ని మగవానిఁ గనె నఁట, చూచి వత్త మమ్మ సుదతులార. 184
- వ. అని యొండొరుల లేపికొని గోపిక లోపికలు లేనిచిత్తంబుల నెత్తినతత్తఱంబు  
లాత్తుకొన నుదారంబు లగుశృంగారంబులతో నిండ్లు వెలువడి. 185
- క. జడగతులును బలుపిఱుదులుఁ, బిడికెడునడుములును వలుదబిగిచనుఁగవలుక  
వెడఁదనయనములు సిరి దడఁ, బడుమోములు భ్రమరచికురభరములు నమరన్. 186
- ఉ. వేడుకతోడఁ గ్రొమ్ముడులు వీడఁ గుచ్చోపరిహారరేఖల  
ల్లాడఁ గపాలపాలికలహటకపత్తరుచుల్ వినోదనం  
బాడఁ బటాంచలంబు లసియాడఁగఁ జేరి యశోదయింటికిం  
జేడియ లేఁగి చూచి రొగి జిష్టుని విష్టునిఁ జిన్నికృష్టునిన్. 187
- వ. చూచి సంతసించి తెచ్చిన కానిక లిచ్చి. 188
- తే. పాపనికి నూనెఁ దల యంటి నసుపుఁ బూసి  
బోరు కాడించి హరిరక్ష పా మ్మటంచు  
జలము లొకకొన్ని చుట్టి రాఁ జల్లి తొట్ల  
నునిచి దీవించి పాడి రయ్యువిద లెల్ల. 189
- క. జోజో కమలదళేక్షణ, జోజో మృగరాజమధ్య జోజో కృష్ణా  
జోజో పల్లవకరపద, జోజో పూర్ణేందువదన జోజో యనుచున్. 190
- వ. ఇవిధంబున. 191
- క. పలుతోయంబుల జగముల, బలుతోయములందు ముంచి భాసిల్లెడియా  
పలుతోయగాఁడు వల్లవ, లలనాకరతోయములఁ జెలంగుచుఁ దడియున్. 192
- క. లోకములు నిడ్లుర వోవఁగ, జోకొట్టుచు నిదుర వోనిసంభగుండు రమణుల్  
జోకొట్టి పాడ నిదురం, నైకొనుక్రియ నూర కుండఁ గను దెఱవకయున్.  
ఏబాము లెఱుంగక యే పారుమేటికిఁ బసుల కాపరియింట బాము గలిగె.



- నేకర్తములు లేక యెనయునెక్కటికిని జాతకర్తంబులు సంభవించె  
నేతల్లి చనుఁబాలు నెఱుంగనిప్రౌఢ యశోదచన్నులపాలచొరవ నెఱిగె  
నేహనివృద్ధులు నెఱుంగనిబ్రహ్మంబు పొదిగిటిలో వృద్ధి బొందఁ జొచ్చె
- ఆ. నేతపములనైన నెలమిఁ బండనిపంట, వల్లవీజనములవాడఁ బండె  
నేచదువుల నైన నిట్టిట్టి దనరాని, యగ్ధ మవయవముల నంత మొందె. 194
- మ. చెయువుల్ సేయుతఱిగ విధాతకరణిం జెన్నొందు సంతోషదృ  
ష్టియుతుం డై నగుచుక జనార్దనునిమాడ్కిం బొల్పు రోషించి యు  
న్నయెడఁ రుద్రునిభంగి నొప్పును సుఖానందంబునం బొంది త  
న్నయుఁ డై బ్రహ్మముభాతి బాలుఁ డమరు నాభహుశ్యబాల్యంబునన్. 195
- వ. అయ్యవసరంబున. 196
- ఆ. కొడుకుఁ గన్న వేడఁ గొనసాగ రోహిణి, జీరఁ బంచి చిత్రచేలములను  
మండనముల నిచ్చి మన్నించె నందుఁ డా, యంబుజాక్షి ప్రీత యైచరింప. 197
- వ. అది మొదలు మొదవులకదువులు బొదువులు గలిగి యుండె నంత నందుండు  
గోపకుల ననేకుల గోకులరక్షకు దత్తు లైనవారిని నియమించిమధురకం జని  
కంసునికి నేఁటేటం బెట్టెడియరిం బెట్టి వీడ్కొని వసుదేవునికడకుం జని యథో  
చితంబుగ దర్శించిన. 198
- క. నందునిఁ గనుఁగొని ప్రాణము, పొందినబొందియును బోలెఁ బాలు పారుచు సా  
నందాశ్రులు గడకన్నులఁ, గ్రందుకొనం గేలు సాచి కౌఁగిటఁ జేర్చెన్. 199
- వ. మఱియుఁ గౌఁగిలించుకొని సుఖాసీనునిం జేసి వసుదేవుండు దనకొడుకువలని  
మోహంబు దీపింప నందున కిట్లునియె. 200
- క. సంతతి లే దని మును ఘన, చింతనముల మునిఁగి ముదిసి చిక్కిననీకుఁ  
సంతతి గలిగెను భాగ్యము, సంతతిహీనునికి సౌఖ్యసంతతి గలదే. 201
- క. పొడగంటి నిన్ను బ్రదికితిఁ, గడచితి నాపదల నింకఁ గార్యంబుల నే  
యెడమడుగు లేనినెచ్చెలిఁ, బొడగాంచుట చచ్చి మరలఁ బుట్టుట గాదే. 202
- క. పలుపాటులఁ బడుజనులకు, నిల నొకచో నుండఁ గలదె యేటుల వెంటం  
గలిసి చనువ్రాఁకు లన్నియుఁ, బలువెంటలఁ బోవుఁ గాక పాయక యున్నే. 203
- మ. పలురోగంబుల నొంద కున్నవె పసుల్ పాలిచ్చునే ధేనువుల్  
గొలఁకుల్ వాఁగులు వారిపూరితములే గోష్ఠప్రదేశంబులం  
బులుబుజ్ దువ్వలు సంచరింపవు గదా పొల్పారునే ఘోషముల్  
కలవే నువ్వునిపూరిజొంపములు తత్కాంతారభాగంబులన్. 204
- క. తనపుత్ర మిత్రిముఖులఁ, దనుపక చూడకయు వారు దఱిఁగి నశింప  
మనుచు గృహవిధిచూశ్రమమున నుండెడివాని కొక్కమోదముఁ గలదే.
- క. నీకాంతయొద్ద నిత్యము నీకాంతయు గారవింప నినుఁ దండ్రిగ నా

లోకించుచు నీమందను, నాకొడు కున్నాడు నంద నందాన్వితుఁ డై. 206  
వ. అనిన నందుం డి ట్లనియె. 207

శా. నీకుఁ దేవకికీఁ జనించినసుతానీకంబుఁ దోడ్తోడ ము  
న్నీకంసుండు వధించె మీసుతఁ దుది స్థింసింపఁ జేఁ దప్పి తా  
నాకాశంబున కేఁగె బాల యది దైవాధీన మావద్దశఁ  
శోకం బందునె తజ్ఞఁ డూఱడుము నాసూనుండు నీసూనుఁడే. 208

వ. అనిన వసుదేవుండు నందునికి మఱియు ని ట్లనియె. 209  
క. జనపతి కరి యిడితిని మముఁ, గనుఁగొంటివి మేము నిన్నుఁ గంటిమి మేల  
య్యెను బొమ్మింకను గోకులమున నుత్పాతములు దోఁచెమునుకొనవలయున్.

— కంసునివంపునఁ బూతన యనురాక్షసి వ్రేవల్లెకుఁ జనుచెంచుట. —

వ. అని పలికి వసుదేవుండు నందాదు లయినవల్లవుల వీడ్కొలిపిన వారలు గొబ్బున  
వడి గలిగిబ్బులం బూనినశకటంబులు ప్రకటంబులుగ నెక్కి తమతమపల్లెల  
త్రోవలు వట్టిచని రానందుండు ప్రతీతంబులైనయుత్పాతంబులు ముందటఁ బొడ  
గని శౌరి దనతోఁ బలికినపలుకులు దప్ప వనుచుఁ దలంచుచుం జనియె నంత.

సీ. కంసుపంపున బాలభూతిని పూతన పల్లెల మందలఁ బట్టణముల  
నిల నెల్లచో బాలహింసఁ గావించుచుఁ జనుచు నెవ్వనివేరు శ్రవణవీధిఁ  
బడినయంతన సర్వభయనివారణ మగు నట్టిదైత్యాంతకుం డవతరించి  
యున్న నందునిపల్లె కొకనాఁడు భేచరి యై వచ్చి యందు మాయాప్రయుక్తిఁ  
తే. గామరూపిణి యై చొచ్చి కాన కుండ, నరిగి యిల్లెల్లుఁ దప్పక యరసికొనుచు  
నందగృహమున బాలునినాదమొకటి, విని ప్రమోదించి సుందరీవేష యగుచు.  
మత్తకోకిలము. క్రాలుకన్నులు గుబ్బచన్నులుఁ గందు వొందనిచందురుం  
బోలుమోమును గల్లు లే దన బుద్ధిఁ దూఱనికొను నే  
రాశ మైనపిఱుందుఁ బల్లవరాగపాదకరంబులుం  
జాల దొడ్డుగుకొప్పు నొప్పుఁగ సర్వమోహనమూర్తితోన్. 213

మానిని. కాంచనకుండలకాంతులు గండయుగంబునఁ గ్రేళ్లుకక జడపై  
మించిన మల్లెల మేలిమితావులు మెచ్చి మదాళులు మింటను రా  
సుచితకంకణహారరుచుల్ నెలు వారఁగఁ బైవలు వంచల నిం  
చించుక జాఱఁగ నిందునిభానన యేఁగెఁ గుమారునియింటికి నై. 214  
వ. ఆసమయంబున. 215

సీ. నీ మమ్ముఁ బ్రదుకంగఁ జూచుకొఱ కై శృంగారవేషంబుతో  
నరుదే నోపు నటంచు గోపికలు జిహ్వాల్ రాక మోహించి త  
త్పర లై చూడ లతాంగి వోయి కనియెం బర్యంకమధ్యంబునం  
భవ భస్మానలతేజ దుర్జనవధప్రారంభకుఁ డింభకున్. 216

వ. కని కదియ వచ్చుసమయంబున.

217

శా. ఆలోకేశ్వరుఁ డాచరాచరవిభుం డాబాలగోపాలుఁ డా  
బాలధ్యంసని గొంటు గం టిడి వెసక బాలెంతచందంబునం  
బాలిండ్ల విస మూని వచ్చుట మదిక భావించి లో నవ్వచుక  
గాలుం గేలు నెటుంగ కున్న కరణిం గ న్తోడ్చి గుర్పెట్టెగన్.

218

క. ఆపాపజాలి సుందరి, యాపాపనిపాన్పుఁ జేర నరిగి కరములక

లేపి చనుంగవ శిశువుక, మోపుచు ముద్దాడి శిరము మూర్కొని పలికెన్.

క. చను నీకుఁ గుడుపఁ జాలెడి, చనువారలు లేరు నీవు చనవలె ననుచుం

జను గుడిపి మీఁద నిలుకడఁ, జనుదాన ననంగ వేడ్కఁ జనుఁ జనుగుడుపన్.

క. నాచనుఁబా లొక గ్రుక్కెన్, డోచిన్ని కుమార త్రావు మొయ్యన పిడవక

నీచెలువ మెటుంగ వచ్చును, నాచెలువము సఫల మగును నలినదళాక్షా

221

వ. అని బాలు నుద్దేశించి ముద్దాడెడిభంగి మాట లాడెడిచేడియం జూచి.

222

మ. వనితా ముట్టకు వచ్చు చన్నగుడుపక వల్లమ నీచన్ను మా

తనయుం డొల్లఁడు వాసి పొమ్మని యశోదారోహిణుల్ సీరఁ గై

కొన కీఠించుచు మాయఁ బన్ని వెలుచం గోశంబులో వాలుమె

ల్పున రాజిల్లుచు మాటమెత్తఁదనము లోవాఁడియు న్నేర్పడన్.

223

వ. కదిసి కలికిపలుకులు వలుకుచు నులుకు నెడి జళుకు సొరక యెదుర నిదుర

గదిరిన ఫణిని ఫణి యని యెటుంగక గుణమతిం దిగుచుజడమతిబెడంగునఁ

గఱటిజఱభితేజవ వెరవునం జనుదెంచి యజపునడుమ నొటపు గలిగి మెఱ

యుచుఁ గన్ను దెఱవక వెఱపు మఱపు నెటుంగక కొమరు మిగులు చిటుత

కొమరునిందిగిచి తొడలనడుమ నిడుకొని యొడలు నిపురుచు నెడనెడ మమతం

గడలుకొలుపుచు నాఁకొన్న చిన్నియన్న చన్ను గుడుపు మని చ న్నిచ్చుసమ

యంబున.

224

సీ. మేల్కొన్న తెఱఁగున మెల్లన కను విచ్చి క్రేఁగంటఁ జూచుచుఁ గిదికి నీల్లి

యాపులించుచుఁ జేతు లాదరంబునఁ జూచి యొదిగిలియాఁకొన్న యోజనూడి

బిగిచన్నుఁగవఁ గేలఁ బీడించికబల్గించి గ్రుక్కగ్రుక్కకు గుటుగుటుకుమముచు

నొకరెండుగ్రుక్కల నువిదప్రాణంబులు సైతము మేనిలో సత్త్వ మెల్లఁ

తే. ద్రావె నదియును గుండెలు దల్లడిల్లఁ, జిమ్మఁ దిరుగుచు నిలువక శిరము వ్రాల

నితరబాలురక్రియవాడ వీవు గావు, చన్ను విడుపుమువిడుపుము చాలుననుచు

క. నిబ్బరపు దప్పి మంటలు, ప్రబ్బిన భృతి లేక. నేత్రపదహస్తంబుల్

గొబ్బున మెప్పుతములు గ నా, గు బ్బును చన్నట్టికూతఁ గూలెన్ నేలన్

మ. అదరెం గొండుల్లతోడ భూమి గ్రహతారానీకముల్ వింటిపై

బెడరెన్ దిక్కుననుచు నొకరెండు గొండుల్లతోడ భూమి గ్రహతారానీకముల్ వింటిపై

గదలం బాతెను వజ్రభిన్నగిరిరేఖం బూర్వదేహంబుతోఁ  
ద్రిదశధ్వంసిని గూలి కుయ్యడినతద్విరోధఘోషంబునన్.

4. అప్పుడు దెప్పర మగునా, చప్పుడు హృదయములఁ జొచ్చి సందడి వెట్టెన్  
ముప్పిరిగొని పడి రెటుకలు, దప్పి ధరణ్ గొల్లె లెల్లఁ దల్లడపడుచున్. 223

క. ఆజఙభిరండ రక్తసి, నైజశరీరంబు నేల నలియం బడినన్  
యోజనమున్నరమేర ధ, రాజంబులు నుద్గు లయ్యె రాజపరేణ్యా. 229

3. దారుణలాంగలదండదంతంబులు నగగహ్వరముఁ బోలునాసికయును గండవైలాకృతి గలకుచయుగమును విరిసి తూలెడిపల్ల వెండ్రుకలును జీఁకటిమాతలుఁ జెనయునే త్రంబులుఁ బెనుదిబ్బుఁ బోలెడి వైద్రపిఱుఁడుఁ జాఁగుకట్టలఁ బోలుచరణోరుహ స్తంబు లింకినమడుపుతో నెనయుకడుపుఁ

శ్రీ. గలిగి పట్టోక్తశదీర్ఘ మై కదిసి చూడ  
భయద మగుదానిఘనక శేబరముఁ జూచి  
గోపగోపేజనంబులు గుంపు గూడి  
బెగడు చుండిరి మనముల బెదరు గదిరి.

వ. ఇవిగ్రంథంబున. 231

క. ఆతటింగుడువంగ నడచెన్, నూతనపుల్లాబ్జలోచనుడు హరి మృత్యు  
ద్యోతన గృతమునిసముదయ, యాతన బూతన నెఱింగి యాతనలీలన్.232

క. విషధరరిపుగమనునికిని, విషగళసఖునికిని విమలవిషశయనునికిన్  
విషభవభవజనకునికిని, విషకుచచనువిషముఁ గొనుట విషమే తలఁచన్. 233

ప్ర. అంత నాగోపగోపీజనంబులు తెలిసి రోహిణీయశోదలం గూడుకొని బెగ్గడిలక-  
డగటి.

శ్రీ నేలం గూలినదాని పెన్నురముపై నిర్భీతిఁ గ్రీడింప నో  
బాలా రమ్మని మాఁపుఁ జేర్చుకొని సంస్కరించి యూరార్పుచుకొ  
గోలాంగూలముఁ ద్రిప్పి గోవురజముకొ గోమాత్రముం జల్లి త  
ద్బాలాంగంబుల గోమయం బలఁది రాపండ్రెండునామంబులన్.

5. మఱియు నంతటం దనియక గోపిక లాచమనంబు నేసి ధక్ష లయి మును  
పుగాఁ దమకు రక్షాకరం బగుబీజన్యాసంబు నేసికొని చిన్నియన్న నీయడుగు  
లజొండును జానుపు లనిలుండును దోడలు యజ్ఞుండును గటితలం బచ్చుతుం  
డును గడుపు వాయాస్యండును హృదయంబు గేశవుండును నురమీశుండును  
గంతం బినుండును భుజంబులు చతుర్భుజుండును ముఖంబు త్రివిక్రముండును  
శోం బీశ్వరుండును రక్షింతురు ముందు చక్రియు వెనుక గదాధరుం డైనహ  
రియుఁ బార్శ్వంబుల ధనుర్ధరుం డైనమధువైరియు నసిధరుం డగునజనుండును  
గోళంబుల శంఖచక్ర గదాధరుం డైనయరుగాయుండును మీఁదు పేంద్రుండును

గ్రిందు తాత్త్వండును నంతటను హలధరుం డగుపురుషుండును కాతురు నీ  
యింద్రియంబుల హృషీకేశుండును బ్రాణంబుల నారాయణుండును జిత్తం  
బును శ్వేతద్వీపవతియును మనంబును యోగీశ్వరుం డైనకపిలుండును బుద్ధిని  
పుష్పిగర్భుండును నహంకారంబును భగవంతుం డైనపరుండును బాల  
నంబు సేయుదురు నీవు క్రీడించునెడ గోవిందుండును శయనించుతటిమాధవుం  
డును నడచువేళ వైకుంఠుండును గూర్చున్న సమయంబున శ్రీపతియును గుడుచు  
కాలంబున సర్వభక్షకుం డైనయజ్ఞభుజుండును నేమఱి కుండుదురు నిన్నుఁ జే  
ర్చిననదుస్వప్న వృద్ధబాలగ్రహంబులును గూళ్ళాండ డాకినీయాతు థానులును  
భూత ప్రేత యక్ష రాక్షస పిశాచ వినాయకులును గోటరా రేవతులును జ్యేష్ఠా  
పూతనలును మాతృకాదిగణంబులు నశియింతురు నీయందుఁ బ్రాణేంద్రియ  
శరీరనిరోధంబు లయినయున్నాదంబులును నపస్తారంబులును మహోత్పాతం  
బులును బొంద కుండుం గావుత మని రక్ష సేసి దీవించి రంత. 236

క. ఆపెద్దవేడబంబుల, పాపనికిని జన్ను గుడిపి పానుపువై సం  
స్థాపించి కప్పి కూరుకు, మోపాపడ యని యశోద యొయ్యన పాడెన్. 237  
వ. అంత నందుండు మొదలయినగోపకులు మధురనుండి వచ్చి రక్కసిమేను గని  
వెఱుగుపడి మున్న వనుదేవుం డుత్పాతంబు లేటింగి చెప్పె నతండు మహా  
యోగి యని పొగడి కఠోరం బగుపూతనయొడలు కుతారంబుల నఱికి తమ  
కుటీరంబులకుం దవ్వగుప్రదేశంబునఁ బటేరంబుల దహనంబు సంగ్రహించి  
దహించి రంత. 238

ఆ. పొగిలి పొగిలి కాలు మగువదేహంబున, నగురుపరిమళములపొగలు వెడలె  
దేహకల్తపములు శ్రీహరిముఖమునఁ, ద్రావఁబడుటఁజేసి భూవరేణ్య. 239  
క. హరి దనమీఁదం బదములుఁ, గరములు నిడి చన్ను గుడిచి కదిసినమాత్ర  
హరిజననిపగిదిఁ బరగతి, కరిగెను దురితములఁ బాసి యసురాంగనయున్. 240  
క. వెన్నుని కొకమేరి విష మగు, చ న్నిచ్చినబాలహంత్రి చనె నఁట దివికొ  
వెన్నునిఁ గని వెంచుచుఁ దన, చ న్నిచ్చినసతికి మఱియు జన్తము గలదే. 241  
క. హరిఁ గని చన్నులు గుడిపెడి, తరుణులు ప్రాపించుపదము దలఁపఁగ వశమే  
హరి యారగించుటకుఁ బా, ల్లరిసిన ధేనువులు ముక్తికొనలఁ జరించున్. 242  
క. ఆపూతనమెయిగంధము, గోపాలు రెటింగి యిట్టికపవనితయొడలం  
దీపాటిపాద్మగంధము, ప్రాపించునె యనుచుఁ జనిరి పల్లెల కధిపా. 243  
వ. అంత నందుండు పరమానందంబున నింటికిం జని వ్రేతలచేత రక్కసిచేత లన్ని  
యు వెఱింగి వెఱుగుపడి పాపని లేపి శిరంబు మూర్కొని ముద్దాడి మృదంబున  
మందె ననిచెప్పిన పిల్లి పరితీర్చు రేంద్రుం డి ట్లనియె. 244  
క. నయేయవత గామము, చాచి కల్పములు నేనె వీధుండు హరి భ

ద్రావ్యతనము లన్నియు వినఁ, బాయదు చిత్తంబు నెవులపండువు లయ్యెన్.  
ఉరుసంసారపయోనిధి, తరణంబులుఁ బాపపుంజదరణంబులు శ్రీ  
కరణంబులు ముక్తిసమా, చరణంబులు బాలకృష్ణసంస్తరణంబుల్. 246  
అని తరువాత బాలకృష్ణుం డేమి నేనె నాయందుఁ గృప గల దేనిం జెప్పవే  
యని యడిగిన రాజునకు శుకుం డిట్లనియె. 247

— ౨౭ బాలకృష్ణుండు శకటముం దనపాదమునఁ గూలఁ దన్నుట. ౨౭ —

శాలకుం డొదింగిలఁ బడ నేర్చె నని జన్మనక్షత్రమం దొకనాఁడు నందు  
శాలతి వేడుక బోర్కుఁ బోయ వ్రేతలఁ జీరి వాదిత్రగీతారవంబు నెలఁగ  
పులతోఁ గూడ వేదమంత్రంబుల నభిషేచనాదిక మాచరించి  
శారిదీవన లొంది వారికి మొదవుల నన్నంబుఁ జీరల నడిగినట్టు  
చ్చి బాలుఁ డియ్య మెసఁగఁ బానుపు నేర్చి, నిదురపుచ్చి గోపనివహమునకు  
శికలకుఁ బూజఁ గొమరారఁ జేయుచు, జనని కొడుకు మఱి చె సంభ్రమమున.  
శమయంబున. 249

సురించినశిశు వాఁకొని, కిదుకుచుఁ జను గోరి కెరలి కిసలయవిలస  
మ్రుచక్రచాపరేఖా,స్పదపదమునఁ దన్నె నొక్కబండికొ దండిన్. 250

టము హరి దన్నిన దివిఁ, బ్రకటం బై యెగసి యిరుసు భరమునఁ గండ్లు  
టంబుగ నేలంబడె, నకటా యని గోపబృంద మాశ్చర్యపడన్. 251

౪౬౦ దున్న సరసపదార్థంబులు వ్యర్థంబు లై నేలం గూలుటం జూచి యశో  
రందముఖ్యు లై నగోపగోపికాజనంబులు పనులు మఱిచి పృథ్వింబులు మాని  
బ్బు నెడి వెఱుపులు ఘనంబులుగ మనంబులందు. 252

న్నన కూరక యెగయదు, తన్న సమర్థుండు గాఁడు తల్పగతుం డీ  
కుమారుండు దేరే, విన్న నువున నెగనె దీనివిధ మెట్టిదియో. 253

వితర్కించుసమయంబున. 254

గుఁ డాఁకొని యేడ్చుచు, గా లె త్తినఁ దాఁకి యెగనెఁ గాని శకట మే  
లమున నెగయ దని య, బృలునికడ నాడు చుండి పలికిరి శిశువుల్. 255  
శిశువులు వలికినపలుకుట విని. 256

1 డెక్కడ బండి యెక్కడ నభోభాగంబులైఁ జడ్చడం

దన్నుట యెక్క డేల పడుచుల్ గల్లాడి రీజడ్డుఁబ

కోకంబున నైనఁ జెప్పఁబడునే యేచందమో కాక యం

పించుచు వ్రేలు వ్రేతలుఁ బ్రభూత్వాశ్చర్య లై రందఱున్. 257

డాబాలునిరోదనంబు విని యశోద్గ్రహతెంచి. 258

ని గదన్న యాఁకొంటివి గదన్న ముచియన్న యేడ్చు మాఘ  
పడువు మన్న సంతసపడు మన్న యనుచుఁ జన్న గుడిపె నర

వ. అంత నబ్బలునిమేన బాలగ్రహంబు సోకునుగదా యని శంకించి గోపకు  
లనేకులనేకబలివిధానంబులు సేసిరి బ్రాహ్మణులు దధికుశాక్షతంబుల హోమంబు  
లాచరించిరి ఋగ్వజుస్సామమంత్రంబుల నభిషేచనంబులు సేయించి స్వస్తి  
పుణ్యాహవాచనంబులు సదివించి కొడుకున కభ్యుదయార్థంబు నందుం డలంక  
రించినపాడిమొదవుల విద్వజ్జనంబుల కిచ్చి వారలయాశీర్వాదంబులు స్వ  
కొని ప్రమోదించె నని చెప్పి శుకుం డిట్లనియె. 266

క. కొడుకు నొకనాఁడు దొడ్వై, నిడుకొని ముద్దాడి తల్లి యెలమి నివురుచోఁ  
గడుదొడ్డకొండశిఖరము, వడువున వ్రే గయ్యె నతఁడు వసుధాధీశా. 267

— తృణావర్తం దను రాక్షసుఁడు సుడిగాలి యై కృష్ణు నెత్తుకొని పోవుట. —

క. బరు వైనకొడుకు మోవను, వెరవిండి యిలమిఁదఁ బెట్టి వెఱచి జనని దా  
ధరఁ గావఁ బుట్టినమహా, పురుషుఁడు గాఁ బోలు ననుచు బుద్ధిఁ దలంచెన్.

వ. అప్పుడు.

క. ఖరుఁ డగుకంసునిపంపున, నరిగి తృణావర్తం దవని కవచాటము గా  
ఘరకరువలి యై బిసబిస, నరు దరు దన ముసరి విసరి హరిఁ గొనిపోయెన్. 268

క. సుడి యెఱుఁగనిహరి సుడివడ, సుడిగాలితెఱంగురక్కసుఁడు వినరెడియా  
సుడిగాలి ధూళి గన్నుల, సుడిసిన గోపకులు బెగడి సుడివడి రధిపా 269

వ. మఱియు నవ్వలయపవనదనుజుండు విలయపవనునితెఱంగునం గసిమను  
ముసరిమను గవిసి వినరెడిసురకరువలిం బొడమినపుడమిరజంబు వడి నె  
గగనమునమెఱసి తరణికిరణములకు మఱుఁగువడిన నిబిడ మగుబెడిద  
దిమిరమున దశదిశ లెఱుంగఁ బడక గోకులం బాకులత నొంద నొండొ  
నెఱుంగక బెండువడు చున్న జనంబులమనంబుల ఘనం బగుభయంబు ర  
బునం జెంద నదశ్రు పరిభ్రమణశబ్దంబున దిగంతంబులు నెవుడువడి పరిభ్రాం  
లుగ నొక్కముహూర్తమాత్రంబున భువనభయంకరత్వంబు దోచె న  
యంబున.

ఉ. పాపని జూడఁ గానక విపద్దశ నొంది కలంగి తల్లి యో  
పాపఁడ బాలసూర్యనిభ బాలశిరోమణి నేఁడు గాలికిం  
జేపడి పోయి తే యనుచుఁ జీరుచు దైవముఁ జాల దూఱుచుం  
దాపము నొంది నెవ్వగల దయుచుఁ గ్రయుచు బిట్టు గూయుచున్  
క. సుడిగాలివచ్చి నిన్నున్, సుడిగొని కొనిపోవ మింట సుడిసుడి గొను  
బెడఁ గడరెడినాముద్దుల, కొడుకా యే మంటి వనుచు ఘోరం బన

ఉ. ఇక్కడఁ బెట్టితిం దనయుఁ డిక్కడ నాడుచు నుండె గాలి ద  
నెక్కడ నుండి వచ్చె శిశు వెక్కడిమార్గము వట్టి పోయె నే  
నెక్కడఁ జొత్తు నంచుఁ గమలేక్షణ గ్రేవుఁ దొఱంగి ఖన్న యై

- పొక్కుచు వ్రాలుగోవుక్రియ భూస్థలి వ్రాలె దురంతచింత యై. 269
- క. పాపనికై యిటు వొగిలెడి, యాపాపనితల్లి జూచి యారటపడుచున్  
గోపాలసతులు బాష్పజలాపూరితనయన లైరి యార్తిం బడుచున్. 270
- శా. ఆలోఁ జక్రసమీరదైత్యుఁడు మహాహంకారుఁ డై మింటికిన్  
బాలుం దాఁ గొనిపోయి పోయి తుదిఁ దద్భారంబు మోవన్ బల  
శ్రీ లేమిం బరిశాంతవేగుఁ డగుచుం జేష్టింపఁగా లేక ము  
న్నీలా గర్భకుఁ జూడ నంచు నిటమీఁ దె ట్లంచుఁ జింతించుచున్. 271
- వ అట్లు దనుజుండు చింతించు చున్న సమయంబున. 272
- క. బాలద్విరదకరంబులఁ, బోలెడికరములను దనుజు బొండుగ బిగియం  
గీలంప వ్రేలఁ బడియెను, బాలకుఁ డొకకొండభంగి బరు వై యధిపా. 273
- క. మెడబిగియఁ బట్టుకొని డిగఁ, బడియెడిబాలకునిచేతఁ బర్వతనిభుచే  
విడివడఁ జాలక వాఁ డురిఁ, బడి బెగఁడెడుఖగముభంగి భయముం బొందెన్.  
హరికరతలపీడనమునఁ, బరవశుఁ డై తొలమీఁద భగ్నాంగకుఁ డై  
సురవైరిభటుఁడు గూలెను, బురభంజనుకోలఁ గూలు పురముంబోలెన్. 275
- వ. అంత గోపకాంత లంతయుం గని రోదనంబులు మాని సమ్మోదంబున విక్కి  
విరిసి రక్కసునియురంబున మురుపు గలిగి బరువు లేక వ్రేలుబాలుం గొనివచ్చి  
ముచ్చిరు చున్నతల్లి కిచ్చి రప్పడు గోపగోపికాజనంబు లందఱుఁ ధమలో  
నిట్లనిరి. 276
- క. రక్షణము లేక సాధుఁడు, రక్షితుఁ డగు సమతఁజేసి రాయుడులందున్  
రక్షణములు వెయి గలిగిన, శిక్షితుఁ డగు ఖలుఁడు పాపచిత్తం డగుటన్. 277
- మ. గతజన్మంబుల నేమి నోచితిమొ యాగశ్రేణు లే మేమి నే  
సితిమో యెవ్వరి కేమి వెట్టితిమొ యేచింతారతిం బ్రొద్దు పు  
చ్చితిమో సత్యము లేమి వల్కితిమొ యేసిద్ధప్రదేశంబుఁ ద్రొ  
క్కితిమో యిప్పుడు సూడఁ గంటి మిచటం గృష్ణార్భకున్ నిర్భయున్. 278
- వ. అని పలికి రంత నందుండు మున్ను దనకు వసుదేవుండు నెప్పినమాటలకు  
వెఱంగువడు చుండె మఱియును. 279
- సీ. జననాథ యొకనాఁడు చున్న నేఁపినఁ దల్లి చిన్నిముద్దులకృష్ణుఁ జేరఁ దిగిచి  
యెత్తి పెందొడలపై నిడిగొని ముద్దాడి చ న్నిచ్చి నెమ్మోము సక్కు నివిరి  
యల్లనినగవుతో నావులించిన బాలువదనగహ్వరమున వారినిధులు  
దిశలు భూమియు వనద్వీపకైలంబులు నేఱులు గాలియు నినుఁడు శశియు  
ఆదహనుఁ డాకసంబుఁ దారలు గ్రహములు, నఖిలలోకములుఁ జరాచరంభు  
లైనభూతగణము లన్నియు నుండుటఁ, జూచి కన్ను మోడ్చి చోద్యపడియె.  
వ అంత నొక్కనాఁడు వసుదేవుపంపున యాదవపురోహితుం డైనగర్భండు ముం



- దకుం జనుడెంచిన నందుం డతనిఁ గనుంగొని లేచి నిలిచి కృతాంజలి యై. 281
- క. కోరి భజించెను నందుడు, సారగుణాచారమార్గ సత్సంసర్గు  
న్నారాధితభర్త మతి, దూరితపడ్యర్గుఁ గుజనదుర్గుఁ గర్గున్. 282
- ప. మఱియుఁ దగినసత్కారంబులు నేసి యిట్లనియె. 283
- క. ఊరక రారు మహాత్ములు, వా రభములయిండ్లకడకు వచ్చుట లెల్లం  
గారణము మంగళములకు, నీరాక శుభంబు మాకు నిజము మహాత్మా. 284
- శా. జ్యోతిశ్శాస్త్రుల కెల్ల మేటరివి తేజోమూర్తి వాళాంతవి  
ఖ్యాతస్ఫూర్తివి బ్రహ్మబోధనుఁడ వాకర్ణింపు నాపల్కు ని  
ర్ణీతుం డైనగురుండు మానవులకు న్విప్రోత్తముం డండ్రు నీ  
చాతుర్యంబున నీకుమారులకు సంస్కారంబు గావింపవే. 285
- ప. అని రామకృష్ణులం జూపిన గర్లండు మున్ను కంసునిచేత ప్రేటువడి దివి కెగసి  
పోయినతెఱవ నెప్పినతెఱంగు దేటపటిచి దేవకీదేవికొడు కని కృష్ణునిఁ గం  
సుండు దలంచుం గావున రహస్యంబున సంస్కారంబు నేయుట కార్యం బని  
నందానుమతంబున రోహిణీసుకుమారు నుద్దేశించి. 286
- క. జనులు రమియింపఁ దిరిగెడి, యనువుకలిమి రాముఁ డనియు యదుసంకర్షం  
బున సంకర్షణుఁ డనియును, ఘనబలమున బలుఁడు ననియు గణుతిం చె నృపా.
- ప. మఱియుం గృష్ణు నుద్దేశించి తొల్లి యీశిశువు ధవళారుణావీతవర్ణుండై యిప్పుడు  
నల్లనైనకతంబునఁ గృష్ణుం డయ్యె వసుదేవునకు నొక్కెడ జన్మించినకారణం  
బున వాసుదేవుం డయ్యె నీపాపనికి గుణరూపకర్తంబు లనేకంబులు గలుగుటం  
జేసి నామంబు లనేకంబులు గలవు నీశాబకునివలన మీరు దుష్టఖంబులఁ దరి  
యింతు రీయర్థకునిచేత దుర్జనశిక్షణంబును సజ్జనరక్షణంబును నగు నీకుమా  
రుండు నారాయణసమానుం డని చెప్పి తనగృహమ్మున కమ్మనీశ్వరుండు  
సనియె నందుండును బరమానందంబున నుండె నంత. 288

— శ్రీకృష్ణబలరాములబాలకీడాభివర్ణనము. ౧ —

- సీ. జానుభాగముల హస్తములు వీడ్వడ నిడుచు దిగ్గనఁ బోదు రింత నంత  
నవ్వలపయ్యెడ లంది జ వ్యాడుదు రాలక్రేపులతోఁక లలమి పట్టి  
విడువ నేరక వానివెనువెంట జరగుదు రప్పంకముల దుడు కడరఁజొత్తు  
రెత్తి చ న్నిచ్చుచో నిరుదెసఁ బాలిండ్లు చేతులఁ బుడుకుచుఁ జేపు గలుగ  
తే. దూటుదురు గ్రుక్కగ్రుక్కకుఁ దోర మగుచు  
నాడుదురు ముద్దుపలుకు లవ్యక్తములు గఁ  
గరము లంఘ్రులు నల్లార్చి కదలుపుదురు  
రామకృష్ణులు కై శవరతులఁ దగిలి. 289

క. తడ వాడిరి బలకృష్ణులు, దడ వాడిరి వారిఁ జూచి తగ రంభాదుల్

- దడవాడి రరులు భయమునఁ, దడ వాడిరి మంతనములఁ దపసులు వేడ్కన్.  
 సీ. తల లెత్తి మెల్లన తడవి యాడెడువేళఁ బన్న గాఢీశులపగిదిఁ దాల్తు  
 రంగసమృష్టపంకాంగ రాగంబుల నేనుఁగుగున్న లయెత్తు వత్తు  
 రసమంబు లై నజవాతి రేకమ్ముల సింగపుఁగొదమలసిరి వహింతు  
 రాసనంబులఁ గాంతు లంత కంతకు నెక్కు బాలార్కచంద్రులపగిదిఁ దోఁతు  
 తే. రెలమిఁ దల్లులచన్నుఁబా లెల్లఁ ద్రావి, పరమయోగోద్భవామృతపానలీల  
 సోలి యెఱుఁగనియోగులసొంపు గందు, రాకుమారులు జనమనోహరులగుచు.
- క. చూడనివారల నెప్పుడుఁ, జూడక లోకములు మూఁడు చూపులఁ దిరుగం  
 జూడఁగ నేర్చినబాలక, చూడఁమణి జనుల నెఱిఁగి చూడఁగ నేర్చెన్. 292
- క. నగవుల నవిద్యపోడిమి, నగుబాటుగఁ జేయ నేర్చునగవరి యంతఁ  
 నగుమొగముతోడ మెల్లన, నగుమొగములసతులఁ జూచి నగ నేర్చె నృపా.
- క. అవ్వల నెఱుఁగక మువ్వరి, కవ్వల వెలుఁ గొందువరముఁ డర్భకుఁ డై యా  
 యవ్వలకు సంతసంబుగ, నవ్వా యవ్వా యనంగ నల్లన నేర్చెన్. 294
- క. అడుగులు వే గలిగియు రెం, డడుగులనే మన్ను మిన్ను నలమినబాలుం  
 డడుగిడఁ దొడఁగెనుశాత్రవు, లడుగులు సడుగులునువదలి యడుగవనిఁబడన్.  
 వ. మఱియును. 296
- సీ. తనువున నంటినధరణీపరాగంబు వూసిననెఱిభూతిపూత గాఁగ  
 ముందఱ వెలుఁ గొందుముక్తాలలామంబు తొగలసంగడికానితునుక గాఁగ  
 ఫాలభాగంబుపైఁ బరగు కావిరిబొట్టు కాముని గెల్చినకన్ను గాఁగఁ  
 గంతమాలికలోనిఘననీలరత్నంబు గమనీయ మగుమెడకప్పు గాఁగ
- ఆ. హారవల్లు లురగహారవల్లులు గాఁగ, బాలలీలఁ ప్రోధబాలకుండు  
 శివునిపగిది నొప్పె శివునికీఁ దనకును, వేఱు లేమిఁ దెల్ప వెలయునట్లు. 297
- క. ఆపాపలవిహరణములు, దీపులు వుట్టింప మరగితేకువ లే కా  
 గోపాలసతులు మక్కువ, నేపనులును మఱచి యుండి రీక్షణపర లై. 298
- వ. ఆసమయంబున బాలకులతల్లులు గోరుగోఱగొమ్ములు గలజంతువులవలన నేమ  
 ఱక జలదహనకంటకాదులయెడ మోసపోక బాలసంరక్షణంబునేయుచు నుల్లం  
 బుల మొల్లంబు లై నప్రేమంబు లభిరామంబులు గా విహరించు చుండి రంత.
- క. తనయాడుగోపబాలురు, దనుఁ గొలువఁగ రాముఁ గూడి తనువు గలుగుచుం  
 దనుగమనంబులఁ గృష్ణుండు, తనుమధ్యలు మెచ్చ నీలతనురుచి మెఱసెన్. 300
- వ. మఱియు నాకుమారుండు దినదినంబునకు సంచారసంభాషణదత్తుం డై. 301
- ఉ. చప్పుడు సేయ కుండు మని జంకె యొనర్చిన నల్లి పోవఁగా  
 నప్పుడు బార సాచి తనయర్చిలివిందులు వచ్చి రంచు న  
 వ్యోచ్చంగఁ జీరుతల్లి దెస కొత్తిలి కృష్ణుండు రంతు సేయుచు

న్నెప్పటి వచ్చి చ న్నడుచు ని పాలయన్ మొలగంట మ్రోయగన్. 302  
క. వల్లవగృహనవనీతము, లెల్ల ను భక్షించి వచ్చి యెలుంగనిభంగిం

దల్లెఁ గదిసి చిట్టాడుచు, నల్లన చను బువ్వఁ బెట్టు మవ్వా యనుచున్. 303  
వ. మఱియు గోపకుమారులం గూడుకొని కృష్ణుండు. 304

సీ గోవల్లభుండ నేను గోవులు మీరని వడి అంకె వైచుచు వంగి యాడు  
రాజ నే భటులు మీరలు రండు రం డని ప్రాభవంబునఁ బెక్కుపనులు వసుచు  
నేఁ దస్కరుండ మీ రింటివా రని నిద్ర పుచ్చి సొమ్ములు గొనిపోయి డాగు  
నే సూత్రధారి మీ రిందలు బహురూపు లని చెలంగుచు నాట లాడఁ బెట్టు  
తే మూలలులుకును డాఁగిలిమూఁతలాడు, నుయ్యెలలనూఁగుఁ జేబంతులొనరవైచు  
జారచోరలజాడలఁ జాల నిగుడు, శౌరి బాలురతో నాడుసమయమందు. 305

వ. మఱియు నాకుమారశేఖరుండు గపటశైశవంబున దొంగజాడలం గ్రీడింప  
గోపిక లోపికలు లేక యశోదకడకు వచ్చి యిట్లనిరి. 306

— ౧౦ గోపికలు శ్రీకృష్ణునిదుడుకుజేతల యశోదాదేవితోఁ జెప్పుట. —

క. బాలురకుఁ బాలు లే వని, బాలెంతలు మొఱులు వెట్టఁ బకవక నగి యీ  
బాలుం డాలము నేయుచు, నాలకుఁ గ్రేపులను విడిచె సంభోజాక్షీ. 307

క. పడఁతీ నీబిడ్డఁడు మా, కడవలలో నున్న మంచికాఁగినపా లా  
పడుచులకుఁ బోసి చిక్కిన, కడవలఁ బో నడిచె నాజ్ఞ గలదో లేదో. 308

క. మీపాపఁడు మాగృహముల, నాపోవఁగఁ బాలు ద్రావ నగపడ కున్నం  
గోపించి పిన్నపడుచుల, వాపోవఁగఁ జిమ్ముకొనుచు వచ్చెం దల్లీ. 309

మత్తకోకిలము. పుట్టి పుట్టఁడు నేఁడు దొంగిలఁ బోయి మాయలు సొచ్చి తా  
నుట్టి యందక తోట్లఁ బీటలు నొక్కప్రావిడి యెక్కి చే  
వెట్టఁ జాలక కుండక్రిం దొకపెద్దతూఁ టొనరించి మీ  
పట్టి మీఁగడ పాలుఁ జేరలఁ బట్టి త్రావెఁ దలోదరి. 310

క. ఆడం జని వీరలపెరుఁ, గోలక నీసుతుండు ద్రావి యొకయింతుక తాఁ  
గోడలిమూఁతం జరిమినఁ, గోడలు మ్రుచ్చునుచు నత్త గొట్టె లతాంగీ. 311

క. వా రిల్లు సొచ్చి కడవలఁ, దోరం బగునెయ్యి ద్రావి తుడ్ది నాకడవల్  
వీరింట నీసుతుం డిడ, వారికి వీరికిని దొడ్డవా దయ్యె సతీ. 312

క. వేలుపు లె నాకంటెను, వేలుపు మఱి యెవ్వఁ డనుచు వికవిక నగి మా  
వేలుపులగోడవై నో, హేలావతి నీతనూజాఁ డెంగిలిఁ జేసెన్. 313

క. పెన్నఁదిన్నఁగఁ బొడగని మా, పిన్నది యడ్డంబు వచ్చి పిఱిఁదికిఁ దివియం  
జ న్నొడిసి పట్టి చీరెను, జిన్ని కుమారుండె యితఁడు శీతాంశుముఖి. 314

క. ఇమ్మగువ దన్ను పాకిటఁ, గ్రమ్మచుచోఁ జిరి నిలిపికొని పే రడుగం  
గెమ్మొనిఁ గఱచి పడఁ జిమ్మనూ యీముద్దుఁగుట్టఁ డల్పుండఁ చెపుమా. 315

- క. చేబంతి దప్పి పడె నని, ప్రాబల్యముతోడ వచ్చి భవనమువెనుక  
మాబిడ్డ జలక మాడంగ, నీబిడ్డడు వలువ దెచ్చె నెలఁతుక తగునే. 316
- క. ఇచ్చెలువఁ జూచి మ్రచ్చిలి, యచ్చుగ నుఱికించుకొనుచు సరిగెద నాతో  
వచ్చెదవా యని యన్నాఁ, డిచ్చిటుతఁడు సుదతి చిత్ర మిట్టిది గలదే. 317
- క. కొడుకులు లే రని యొకసతి, గడు వగవఁగఁ దన్ను మగనిఁ గాఁ గైకొనినం  
గొడుకులు గలిగెద రని పై, ఁడినాఁ డిది వినుము శిశువుఁడులే తల్లి. 318
- క. తలఁగినదానం దల మనఁ, దలఁగక యాచెలికి నాన తల యెత్తఁగ నీ  
తలఁగినవో తెయ్యది యని, తల యూఁచెకొనిసుతుండు దగవె మృగాక్షి 319
- క. వ్రాలఁగ వచ్చిన నీసతి, చూలాలం దలఁగు మచుడుఁ జూ లగుటకు నే  
మూలంబు నెప్పు మనె నీ, బాలుఁడు నెప్పుదురె సతులు పర్యేందుముఖి. 320
- క. మగువా నీకొమరుఁడు మా, మగవా రటు వోవఁ జూచి మంతనమునకుం  
దగఁ జీరి పొంద నడిగెను, జగముల ము న్నిట్టిశిశువు సదుపంబడెనే. 321
- ఆ. నమ్మి నిదురవోవ నాపట్టిచుంచు మా, లేఁగతోఁకతోడ లీలఁ గట్టి  
వీధులందుఁ దోలె వెలఁది నీకొమరుండు, రాచబిడ్డఁ డైన అవ్వ మేలె. 322
- క. నాపట్టిపాట్ట నిండఁగఁ, బైపడ నీపట్టి చెన్న బానెం డిడినాఁ  
దూపిరి వెడలదు వానిం, జూపెద నే మైన నీవ చుమ్ము లతాంగీ 323
- క. తెజవ యొకతె నిద్రింపఁగ, నెఱిఁ గట్టినవలువ వీడ్చి నే టగుతేలుం  
గఱపించి నీకుమారుఁడు, వెఱచుచు నది పఱవ నగియొ విహితమె సాధ్యి. 324
- క. నాకొడుకును నాకోడలు, నేకతమునఁ బెనఁగఁ బాము నీతఁడు వైవం  
గోక లెటుంగక పాఱినఁ, గూఁక లిడెకొ నీసుతుండు గుణమె గుణాధ్య. 325
- ఆ. తరుణియొకతె పెరుంగు ద్రచ్చుచోఁ దుదివంగి, వెన్నదీయనొదిగి వెనుకఁ గదిసి  
మగువ నీసుతుండు మగపొండుములు నేయ, సాగినాఁడు తగదె చక్కఁజేయ.
- నీ. కలకంఠి మావాడ గరితల మెల్ల నీపట్టి రాఁ గలఁ డని పాలుపెరుంగు  
లిండ్లలోపల నిడియే మెల్లఁ దనత్రోవఁ జూచుచో నెప్పుడు సొచ్చినాఁడా  
తలుపులముద్రలుఁ దాళంబులును బెట్టి యున్నచందంబున నున్న వరయ  
నొకయింటిలో నాడునొకయింటిలోఁ బాఁడు నొకయింటిలో నవ్వునొకటఁదిట్టు
- ఆ. నొకట వెక్కరించు నొక్కొక చో మృగ, పక్షిఘోషణములు పరఁగఁ జేయు  
నిట్లు నేసి వెనుక నెక్కడఁ బోవునో, కాన రాఁడు రిత్తకడవ లుండు. 327
- క. కడు లచ్చి గలిగె నేనిం, గుడుతురు గట్టుదురు గాక కొడుకుల నగుచుకొ  
బడుగులవాడలవైఁ బడ, విడుతురె రాకాంత లెందు వినులేందుముఖి. 328
- క. ఓయొప్పు నీకుమారుఁడు, మాయొండ్లను బాలుఁ బెరుంగు మన నీఁ డమ్మా  
బోయెద మెక్కడి కైకనను, మాయన్నల సురభులాన మంజులవాణి. 329
- మ. ఇది ముఱియు ననేకవిధంబుల బాలకృష్ణుండు నేయువినోదంబులు దమయంధుఁ

జేయుమహాప్రసాదంబు లని యెటుంగక దూలు చున్న గోపికలకు యశోద  
యిట్లనియె. 330

క. చన్ను విడిచి చనఁ డిట్టటు, నెన్నఁడు బొరుగిండ్ల త్రోవ లెటుంగఁడు నేఁడుం  
గన్నులు దెఱవనిమాయీ, చిన్ని కుమారకుని అవ్వ నేయం దగునే. 331

తే. అన్య మెటుంగఁడుతనయంత నాడుచుండు, మంచివాఁ డీతఁ డెగ్గులు మానరమ్మ  
రామలార త్రిలోకాభిరామలార, తల్లులార గుణవతీమతల్లులార. 332

వ. అని యశోద వారల నొడంబఱిచి పంపి గొడుకుం గోపింపంజాలక యుండెనిట్లు.

—౧౩ మృదృక్షణవిశ్వరూపప్రదర్శనాద్యభివర్ణనము. ౧౩—

ఉ. కాంతలు దల్లితోఁ దనవికారము లెల్ల గణింప భీతుఁ డై  
శాంతునిసొంపునం బరమసాధునివెంపున గోలమాడ్కి వి  
భ్రాంతునికై వడిఁ జడునిభంగిఁ గుమారకుఁ డూర కుండె నే  
వితయు లేక తల్లికుచవేదికవైఁ దల మోపి యాడుచున్. 334

వ. అంత నొక్కనాఁడు బలభద్రప్రముఖు లైన గోపకుమారులు వెన్నుండు మన్ను  
దినె నని చెప్పిన యశోద బాలునికేలు వట్టికొని యిట్లనియె. 335

క. మ న్నేటికి భక్షించెడు, మన్నియమము లేల నీవు మన్నింపవు మీ  
యన్నయు సఖులును జెప్పెద, రన్నా మ న్నేల మఱి పదార్థము లేదే. 336

వ. అని పలికిన ముగుదతల్లికి నెఱదంట యైనకొడు కి ట్లనియె. 337

శా. అమ్మా మన్ను దినంగ నే శిశువనో యాఁకొంటినో వెట్టినో  
నమ్మం జూడకు వీరిమాటలు మదిఁ న న్నీవు గొట్టంగ వీ  
రిమ్మార్గంబు ఘటించి చెప్పెదరు కాదేనిఁ మదీయాస్యగం  
భ వ్తూఘ్రాణము నేసి నావచనముల్ దవ్వైన దండింపవే. 338

వ. అని పలికి నెయ్యంబున నయ్యవ్వ నియ్యకొలిపి క్రీడామనుజబాలకుం డైన  
యీశ్వరుండు తననోరు దెఱచి ముఖంబుఁ జూపిన. 339

క. ఆలలితాంగి గనుంగొనె, బాలునిముఖమందు జలధిపర్వతవనభూ  
గోళశిఖితరణిశశిది, క్పాలాదికరండ మైనబ్రహ్మాండంబున్. 340

వ. కనుంగొని. 341

మ. కలయో వైష్ణవమాయయో యితరసంకల్పార్థమో సత్యమో  
తలఁపఁ నేరక యున్న దాననా యశోదాదేవిఁ గానో పర  
స్థలమో బాలకుఁ డెంత యీతనిముఖస్థంబై యజాండంబు ప్ర  
జ్వల మై యుండుట కేమి హేతువా మహాశ్చర్యంబు చింతింపగన్. 342

ఆ. బాలమాత్రుఁడగుసలీలునిముఖమందు, విశ్వ మెల్ల నెట్లు వెలసి యుండు  
బాలుభంగి నితఁడు భాసిల్లుఁ గాని స, స్వాత్మఁ డాదివిష్ణుఁ డగుట నిజము. 343

వ. అని నిశ్చయించి. 344

- ఆ. ఏమహాత్మువలన నీవిశ్వరూపంబు, గానఁబడిన బుద్ధికంప మయ్యె  
నామహాత్ము విష్ణు నఖిలలోకాధారు, నార్తులెల్లఁ బాయ నాశ్రయింతు. 345
- క. నామగఁడు నేను గోవులు, నీమందయు గోవజనులు నిబ్బాలునినె  
మ్రోమున నున్నవిధము గని, యేమటితిమి గాని యీశుఁ డీతఁడు మాకున్. 346
- వ. అని తన్నుఁ బరమేశ్వరుం డని తలంచు చున్నయశోదయందు నాకృష్ణుండు  
వైష్ణవమాయం బొందించిన. 347
- క. జడనుపడి యెటుక నెడి యా, పడఁతుక సర్వాత్మఁ డనుచుఁ బలుకక యతనిం  
గొడుకని తొడపై నిడుకొని, కడువేడుకతోడ మమత గావించె నృపా. 348
- వ. అనిన విని రా జిట్లనియె. 349
- ఆ. జగదధీశ్వరునకుఁ జన్నిచ్చుతల్లి గా, నేమి నోము నోఁచె నీయశోద  
పుత్రుఁడనుచు నవనిఁ బోషించుతండ్రి గా, నందుఁ డేమి సేసె నందితాత్మ 350
- క. ప్రబ్బినభక్తిని హరివైఁ, గబ్బంబులు సెప్పి కవులు కైవల్యశ్రీ  
కబ్బుదురఁట హరిపోషణ, మబ్బినతలిదండ్రు లెచటి కబ్బుదురొ తుదిన్. 351
- వ. అనిన విని రాజయోగికి శుకయోగి యిట్లనియె. 352

— యశోదానందులపూర్వజన్మవృత్తాంతము. ౧ —

- సీ. అవనీశ విను ద్రోణుఁ డనువాఁడు వసువులయందు ముఖ్యుఁడు ధర యతనిభార్య  
వారి నిద్దఱు బ్రహ్మ వసుధపై జన్మింపుఁ డంచుఁ బంచిన వార లతనిఁ జూచి  
విశ్వేశ్వరుం డైనవిష్ణుసేవారతి మా కీచ్చి తేనిని మహి జనింతు  
మనవుడు నట్ల కా కనియె వేల్పులపెద్ద యాద్రోణుఁ డీనందుఁ డై జనించె
- ఆ. ధర యశోద యయ్యె దనుజేంద్రవైరియుఁ, గమలగర్భమూట గారవించి  
తల్లిదండ్రు లనుచుఁ దగ వారి మన్నించె, నధికభక్తితోడ నలరి రిట్లు. 353
- వ. అంత నొక్కనాఁడు దనయింటికడ పాప లందఱు నయ్యెపనులవెంటఁ బంపువడి  
పోయిన నందసుందరి సురంభంబునం దరికంబంబుకడఁ గుదురున నొక్కదధి  
కుంభంబు వెట్టి మిసిమి గలమీఁగడఁబెరుగు గూడం బోసి వీక నాఁకత్రాడు  
కవ్వంబున నలవరించి. 354

— యశోద దధిభాండవికలనాదులు సేసినకృష్ణునిఁ బట్టుకొనుట. ౨ —

- సీ. కరకమలారుణకాంతిఁ గవ్వపుఁద్రాడు పవడంపునునుఁదీవగిది మెఱయఁ  
గ్రమముతో రజ్జు వాక్ష్మింపఁ బాలిండ్లు వీడ్వడి యెండ్రికి వీక నొత్తఁ  
గువకుంభములమీఁదికొంగుజాఱఁగఁ జిక్కువడుచు హారావళుబ్బయలుపడఁగఁ  
బొడమిన చెమటతోఁ బొల్పారు నెమ్మోము మంచు పై పడినపద్మంబుఁ దెగడఁ  
తే. గౌను నులియంగఁ గంకణకన్యకాన మెసఁగఁ  
దులుము బిగి వీడఁ గర్ణి కాద్యుతులు మెఱయ  
బాలు నంకించి పాడెడిపాటవలనఁ

దరువు లిగు రొత్తఁ బెరుఁ గింతి దరువఁ జొచ్చె.

355

వ. ఆసమయంబున

356

క. సుడియుచు వ్రాలుచుఁ గిడుకుచు, సడి గొట్టుచు నమ్మ రమ్మ చన్నిమ్మనుచుఁ  
వెడవెడగంటులు వైచుచుఁ, గడవఁ గదిసి బాలకుండు గవ్వముఁ బట్టెన్.

క. కవ్వముఁ బట్టిన ప్రియసుతు, నవ్వనరుహనేత్ర దిగిచి యంకతలమునఁ  
నవ్వుచు నిడుకొనికూఁకటి, దువ్వుచుఁ జన్నిచ్చె నతఁడు దూఁటుచుఁ గుడిచెన్.

మ. కడుపారం జనుఁబాలు ద్రావనిసుతుం గంజాక్షి పీతంబువై

నిడి పొంగారెడిపాలు డించుటకు నై యేఁగంగఁ దద్బాలుఁ డె

క్కుడుకోపంబున వాడితాత దధిచుత్కుంభంబు వోఁ గొట్టి తెం

పడరం గుంభములోనివెన్నఁ దినె మిథ్యాసంకులద్బాహ్నుఁ డై.

359

వ. అంత నాలోలలోచన పాలు డించి వచ్చి వికలంబు లయినదధికుంభశకలంబులఁ  
బొడఁగని తుంటకొడుకు వెన్న డింట యెఱింగి నగుచు నాకలభ గామిని యతనిం  
గానక చని చని.

360

ఆ వికచకమలనయన వే తొకయింటిలో, వెలయ తోలు దిరుగ వేసి యెక్కి  
యుట్టిమిఁదివెన్న సులుకుచు నొకకోఁతి, పాలు సేయు చున్న బాలుఁ గనియె.

మ. కని చేతఁ నెలగోల వట్టికొనుచుం గానిమ్ము గానిమ్ము రా

తనయా యెవ్వరియందుఁ జిక్కువడ నేదండంబునుం గాన నే

వినివారంబును బొంద నేవెఱువు నేవిభ్రాంతియుం జెంద ము

న్ననియో నీ విటు నన్నుఁ గైకొనమి నే డారితీ సిద్ధించునే.

362

వ. అని యదలించుచుఁ గొడుకునడవడిం దలంచి తనుమధ్య దనమనంబున.

363

సీ. బాలుఁ డీతం డని భావించు నందునా యే పెద్దలును నేర రీక్రమంబు

వెఱ వెఱుంగుటకు నై వెఱపింతు. నందునా కలిగి లే కొక్కడు గాని లేడు

వెఱువుతో నాబుద్ధి వినిపింతు నందునా తనుఁ దాన యై బుద్ధిఁ దప్పకుండు

నొం డెఱుంగక యింట నుండెడి నందునా చొచ్చి చూడని దొకచోలులేదు

ఆ తన్ను నెవ్వరై నఁ దలపోయఁ బాతెడి, యోజ లేదు భీతి యొకటియెఱుంగఁ

డెలమి నూర కుండఁ డెక్కసక్కెము లాడుఁ, బట్టి శాస్త్రీ సేయుభంగి యెట్లు.

వ. అని వితర్కించి.

365

క. లాలసమున బహుదోషము, లోలిం బ్రాపించుఁ దాడనోపాయములం

జాల గుణంబులు గలుగును, బాలురకును దాడనంబ పథ్యం బరయన్.

366

వ. అని నిశ్చయించి కేల నున్నకోల జళిపించి బాలా నిలు నిలు మని బగ్గుబగ్గున  
నదల్చుచుఁ దల్లి డగ్గఱిన బెగ్గడిలినచందంబున నగ్గలిక నెడి తోలు డిగ్గ నుఱికి.

క. గజ్జెలు గల్గని మ్రోయంగ, నజ్జెలు ద్రొక్కుటలు మాని యతిజనమున యో  
పిజ్జనములు నగఁ దల్లియుఁ, బజ్జం జనుదేర నతఁడు పరువిడ్డె వధిపా.

368

వ. అప్పుడు.

369

మ. స్తనభారంబున డస్సి క్రుస్సి యస దై జవ్వాడుమధ్యంబుతో  
జనితస్వేదముతోఁ జలత్కబరితో స్తస్తో త్తరియంబుతో  
వనజాతేక్షణ గూడఁబాటి తిరిగెన్ వారింతుచున్ వాకిటన్  
ఘనయోగీంద్రమనంబులన్ వెనుకొనంగా లేనిలీలారతున్.

370

వ. ఇట్లు గూడం జని.

371

సీ. స్తంభాదికంబులు దనకు నడ్డం బైన నిట్టట్టు సని పట్ట నీనివాని  
నీతప్పు నైరింపు మింక దొంగిల బోవ నే నని మునుముట్ట నేడ్చువానిఁ  
గాటుక నెఱయంగఁ గన్నులు నులుముచు వెడలుకన్నీటితో వెగచువాని  
నేదెస వచ్చునో యిది యని పలుమాట సురుగుచుఁ గ్రేగంటఁ జూచువానిఁ

ఆ. గూడఁ బాటి పట్టుకొని వెఱపించుచు, జిన్ని వెన్నదొంగ సిక్కి ననుచు  
నలిగి కొట్టఁ జేతు లాడక పూజోడి, కరుణతోడ బాలుఁ గట్టఁ దలఁచి. 372

వ. ఇట్లనియె.

373

క వీ రెవ్వరు శ్రీకృష్ణులు, గారా యెన్నఁడును వెన్నఁ గాన రఁట కదా  
చోరత్వం బించుకయును, నేర రఁట ధరిత్రి నిట్టినియతులు గలరే. 374

క. పట్టినఁ బట్టువడనినిను, బట్టెద నని చలముగొనినఁ బట్టుట బెట్టే  
పట్టువడ వండ్రు పట్టి, పట్టుకొనన్ నాకుఁ గాక పరులకు వశమే. 375

క. ఎక్కడ నైనను దిరిగెద, వొక్కయెడన్ గుణము కలిగి యుండవు నియమం  
బెక్కడిది నీకు మఱచినఁ, జక్కఁగఁ బోయెదవు పెక్కుజాడలఁ బుత్రా. 376

సీ. తోయంబు లివి యని తొలఁగక చొచ్చెదు తలఁచెదు గట్టెనఁ దరల నెత్త  
మంటితో నాటలు మానవు కోరాడె దున్నత స్తోభంబు లూఁపఁ బోయె  
దన్యుల నల్పంబు లడుగంగఁ బాతెదు రాచవేటలఁ జాలఱవ్వ దెచ్చె  
దలయపు నీళ్లకు నడ్డంబు గట్టెదు ముసలిపై హరివృత్తి మొనయఁ జూచె

ఆ. దంబరంబు మొలకు నడుగవు తిరిగెద, వింకఁ గల్గిచేత లేల పుత్ర  
నిన్ను వంపవ్రాల్ప నే నేర ననియొ నీ, విట్టు క్రిందు మీఁదు నెఱుంగ కునికి.

—ॐ ఉలాఖలబంధనయమశౌద్ధనభంజనాద్యభివర్ణనము. ॐ—

వ. అని మర్తంబు లెత్తి పలికి.

378

క. ఆలలన గట్టె తోలన్, లీలన్ నవనీతచౌర్యలీలుం బ్రియవా  
గ్జాలుం బరివిస్తితగో,పాలున్ ముక్తాలలామఫాలున్ బాలున్.

379

క. తోలను గట్టువడియు న,బ్బాలుడు విలసిల్లె భక్తపరతంత్రం దై  
యాలాసనన్ని బద్ధ వి,శాలమదేభేంద్రకలభసమరుచి నధిపా.

380

క. వెలిలోను ఘోదలు దుది నడుం,ములు లేక జగంబుతుదియు మొదలున్ నడుమున్



- వెలియును లో నగునీశ్వరు, నలవడునే కట్టఁ బ్రణతురాల గా కున్నన్. 381
- ఆ. పట్టి యెల్లబోఁటి పట్టి యీతం డని, గట్టితలఁపుతోడఁ గట్టఁ గాక  
పట్టికడుపు పెక్కు బ్రహ్మాండములు వట్టు, తెఱిఁగెనేనిఁ దల్లి యేల కట్టు. 382
- క. చిక్కఁడు సిరికొంగిటిలోఁ, జిక్కఁడు సనకాదియోగిచిత్తాబ్జములం  
జిక్కఁడు శ్రుతిలతికావలిఁ, జిక్కె సతఁడు లీలఁ దల్లి చేతకొ టోలన్. 383
- వ. ఇట్లు గ్రద్దన నాముద్దియ ముద్దులపట్టియుదరంబు గట్ట నడచుచుఁ జతురంబుగఁ  
జక్క నొక్కత్రాడు సుట్టిన నది రెం డంగుళంబులు గడమపడియె మఱియు  
నొక్కబంధనంబు సంధించి వలగొనిన సంతియ కొఱంత యయ్యె వెండియు  
నొక్కపాశంబు గూర్చి పరివేష్టించిన వెల్లి సూపె నిట్లు. 384
- క. తజ్జనని లోఁగిటం గల, రజ్జపరంపరలఁ గ్రమ్మకొ సుతుఁ గట్టకొ  
బొజ్జ దిరిగి రా దయ్యె జగజ్జలము లున్నబొజ్జ గట్టకొ వశమే. 385
- వ. అప్పు డాయవ్యయు గోపికలును వెఱంగుపడిరి తదనంతరంబ.
- ఆ. ఒడలఁ జెమట లెగయ ను త్తరీయము జాఱ, వీడి యున్న తుఱుమువిరులు రాలఁ  
గట్ట రానితన్నుఁ గట్టెద నని చింతఁ, గట్టుకొనినతల్లిఁ గరుణఁ జూచి. 387
- క. బంధవిమోచనుఁ డీశుఁడు, బంధింపఁ బెనంగుజననిపా టోర్చి సుహృ  
ద్బంధుఁడు గావున జననీ, బంధంబునఁ గట్టువడియెఁ బాటించి నృపా. 388
- క. సంగడిఁ దిరిగెడుశంభుఁడు, సంగాశ్రయ యైనసిరియు నాత్మజుఁడై యు  
పొంగెడిపద్మజుఁడును గో, పాంగనక్రియఁ గరుణ వడయ రఖ లేశ్వరుచేన్. 389
- క. జ్ఞానులచే మానులచే, దానులచే యోగసంవిధానులచేతం  
బూని నిబద్ధం డగునే, శ్రీనాథుఁడు భక్తియుతులచేతం బోలెన్. 390
- వ. అంత నయ్యశోద యింటికడఁ బనులవెంటం దిరుగఁ గృష్ణుండు దొల్లి నారదు  
శాపంబున నిరుమద్దులైయున్న నలకూబరమణీగ్రీవు లనుగుహ్యకుల నిద్దఱంగని.  
ఱో లీడ్చుకొని చనియె నని చెప్పిన శుకయోగివరునకు భూవరుం డిట్లనియె.
- క. నారదుఁ డేల శపించెను, వా రావృక్షత్వమునకు వచ్చినపనికిం  
గారణ మెయ్యది యోగికు, లారాధ్య యెఱుంగఁ జెప్పుమయ్య వినియెదన్.
- వ. అనిన శుకుం డి ట్లనియె మున్ను కుజేరునికొడుకు లిరువురు శంకరకింకరులై  
యహంకరించి వెండికొండమీఁద విరులతోటలం బాడెడిచేడియలం గూడికొని  
కఠేసుంగతంబు లైనయేనుంగులభంగి సురంగంబు లైనమందాకినీతరంగం  
బులం గ్రీడింప నారదుండు వచ్చిన నచ్చెలువలు సెచ్చెర వలువలు ధరియించిరి  
మదిరాసానపదవశులు గావున వార లిరువురు వివస్త్రులై మెలంగు చున్న నా  
మునీశ్వరుండు సూచి శపియించువాఁడై ప్రతీతం బగుగీతంబు వాడె వినుము.
- శా. సంపన్నుం డోరుఁ గాన లేడు తనువుకొ సంసారముకొ నమ్మి హిం  
సింపం జూచు దరిద్రుఁడై త్తువడి శుష్కిభూతుఁడై చిక్కి ప్పొం

- సింపం డన్యుల నాత్తే కుఁ సములుగాఁ జింతించు నట్లొటఁ ద  
 త్సంపన్నాంధున కంజనంబు వినుమీ దారిద్ర్య మూహింపఁగన్. 394
- వ. అని గీతంబు వాడి తనమనంబున. 395
- క. కలవానిసుతుల మనుచును, గలకంతులతోడఁ గూడి కానరు పరులం  
 గలలో నైనను వీరికిఁ, గలక్రోవ్వడఁగించి బుధులఁ గలుపుట యొప్పున్. 396
- వ. అని చింతించి విజ్ఞానవిశారదుం డగునారదుండు నలకూబరమణిగ్రీవులం జూచి  
 మీరలు స్త్రీమదాంధులరు గావున భూలోకంబున. నర్జునతరువు లై నూటుదివ్య  
 వర్షంబు లుండుం డట మీఁద గోవిందచరణారవిందపరిస్పందంబున. 397
- క. ముక్తుల రై నారాయణ, భక్తుల రై పరమసాధుభావశ్రీసుం  
 సక్తుల రై సురలోక, వ్యక్తుల రయ్యెదరు నాదువాక్యముకతనన్. 398
- వ. అని యిట్లు వలికి నారదుండు నారాయణాశ్రమంబునకుం జనియె వారిరువురును  
 సంగడిమద్దు లైరి పరమభాగవతుం డైననారదుమాటలు వీటింబుచ్చక పాటించి.
- క. ముద్దులతేక్కరిబిడ్డఁడు, మద్దులఁ గూల్పంగఁ దలఁచి మసలక తా నా  
 మద్దికవ యున్న చోటికి, గ్రద్దన తో లీడ్చుకొనుచుఁ గడఁకం జనియెన్. 400
- వ. చని యాయూర్జితమహాబలుండు నిజోదరదామసమాకృప్యమాణతిర్యగ్భవ  
 దులూఖలుం డై యారెండుమ్రాఁకులనడుమం జొచ్చి ముందటికి నిగుడుచు.
- క. బాలుఁడు తో లడ్డము దివ, మూలంబులు వెకలి విటవములు విటిగి మహా  
 భీలధ్వనిఁ గూలెను శా,పాలస్యవివర్జనములు యమశార్జునముల్. 402
- వ. ఇట్లు నిర్దూలంబు లయి పడినసాలంబులలోనుండి కీలికీలలు వెల్వడుపాలిక  
 నెక్కుడుతేజంబున దిక్కులు పిక్కటిల్లం బ్రసిద్ధు లైనసిద్ధు లిద్దఱు వెడలి  
 వచ్చి ప్రబుద్ధు లై భక్తలోకపాలకుం డైనబాలకునకు మ్రొక్కి లేచి కరకమ  
 లంబులు మొగించి యిట్లనిరి. 403
- క. బాలుడవె నీవు పరుడ వ,నాలంబుడ వధికయోగి వాద్యుడవు తను  
 స్థూలాకృతి యగువిశ్వము, నీలీలారూప మండ్రు నిపుణులు కృష్ణా. 404
- నీ. ఎల్లభూతంబుల కింద్రియాహంకృతి ప్రాణంబులకు నధిపతివి నీవ  
 ప్రకృతియుఁ బ్రకృతిసంభవమహత్తును నీవ వీని కన్నిటికిని విభుండ వీవ  
 ప్రాకృతగుణవికారములఁ బొందక పూర్వసిద్ధుండ వగునిన్నుఁ జింత సేయ  
 గుణవృతుం డోవు నే గుణహీన నీయంద కలగుణంబుల నీవ కప్పఁబడుదు
- తే. మొదల నెవ్వనియవతారములు శరీరు, లందు సరిదొడ్డు లేనివీర్యములఁ దనువు  
 లడర జన్పించి వారలయందుఁ జిక్క, వట్టి పరమేశ మ్రొక్కెదమయ్య నీకు.
- క. భువనములు సేయఁ గావఁగ, నవతీర్ణుడ వైతి కాదె యఖలేశ్వర యో  
 గివరేణ్య విశ్వమంగళ, కవినన్నత వాసుదేవ కల్యాణనిధి. 406
- ఉపేంద్రవజ్రము తపస్వివాక్యంబులు దప్ప వయ్యెన్

నెపంబునం గంటిమి నిన్నుఁ జూడం  
దపంబు లొప్పెన్ మముఁ దావకీయ  
ప్రసన్నులం జేయుము భక్తమిత్రా.

407

శా. నీపద్యావళు లాలకించుచెవులున్ నీన్నాడువాక్యంబులున్  
నీసేరం బనిసేయుహ స్తయుగముల్ నీమూర్తిపైఁ జూపులున్  
నీపాదంబులపొంత మ్రొక్కుశిరముల్ నీసేవపైఁ జిత్తముల్  
నీపైబుద్ధులు మాకు నిమ్ము కరుణన్ నీరేజపత్రేక్షణా.

408

ప. అనియిట్లుకీర్తించినగుహ్యకులంజూచినగుచునులూఖలబద్ధుండైనవారి యిట్లనియె.

క. తమతమధర్మము దప్పక, సములై నను నమ్మి తిరుగుసభ్యులకును బం  
ధము నన్నుఁజూడవిరియును, గమలాప్తుఁడువొడమవిరియుఁగునతమముక్తియన్.

క. కారుణ్యమానసుం డగు, నారదువచనమునఁజేసి ననుఁ బొడగనుటన్  
మీరు ప్రబుద్ధుల రైతిరి, చేరెన్ నామీఁదితలఁపు సిద్ధము మీకున్.

411

ప. అని యీశ్వరుండు మీరు మీనెలవులకుం బొండని యానతిచ్చిన మహాప్రసా  
దం బని వలగొని పెక్కు మ్రొక్కు లిడి వీడుకొని నలకూబరమణిగ్రీవులు త్తర  
భాగంబున కరిగి రంత నందాదు లయినగోపాలకులు నిర్మూలంబు లయి పడిన  
సాలంబులచప్పుడు పిడుగుచప్పు డని శంకించి వచ్చి చూచి.

412

క. ఈపాదపములు గూలఁగ, నీపాప డులూఖలమున నిటు బద్ధుం డై  
యేపగిది బ్రదికెఁ గంటిరె, వాపోవఁడు వెఱవఁ డెట్టివాఁడో యితఁడున్.

413

ఆ. పిడుగు వడదు గాక పెనుగాలి విసరదు, ఖండితంబు లగుట గాన రాదు  
బాలుఁ డితఁడు వట్టి పడఁద్రోయఁ జాలఁడు, తరువులేల కూలె ధరణిమీఁద.

ప. అని పెక్కుండ్రు పెక్కువిధంబుల నుత్పాతంబులు గావలయు నని శంకింప  
నక్కడనున్న బాలకు లిట్లనిరి.

415

క. నందునికొమరుండు వినుఁ డీ, సందున మును దూఱి తోలు సరి యడ్డముగా  
ముందటి కీడ్చినమద్దులు, గ్రందుకొనం గూలె జనులఁ గంటి మీరుపురన్.

416

ప. అని యిట్లు వలికిన బాలకాలాపంబులు విని కొందఱు మిథ్యారూపంబు లనిరి  
కొందఱు నానావిధంబుల సందేహించి రంత నందండు వికసితవదనారవిందు  
డగుచుఁ బట్టికట్టు విడిచె నట్టియెడఁ దనతెఱుం గెవ్వరు నెఱుంగ కుండవలె నని  
కపటకుమారుండు.

417

శా. పాడున్ మందునిభంగి గోపవనితల్ పాణిధ్వనుల్ సేయఁగా  
నాడున్ జంత్రముకైవడిం బరవశుం డై హస్తముల్ ద్రిప్పచుం  
జూడ నేరనివానిభంగి జనులం జూచున్ నగున్ బాలురం  
గూడుం బెద్దలపంపు సేయఁ జను డాఁగున్ మట్టిఁ జిట్టాడుచున్.

418

క. చుంచెదుగుఁ బాలు ద్రావు ము, బంచితముగ ననుడు బాలుడ్రావి జననితోఁ

జొంచెదగదనుచు లీలా, చుంచుం డై యతడు చుంచు జూపు నరేంద్రా.  
 క. సెలగోల వట్టుకొని జల, కలశములో నీడఁ జూచి కలశయుతుం డై  
 సెలగోలఁ బాపఁ డొకఁ డిదె, తలఁచెక ననుఁగొట్ట ననుచుఁ దల్లికిఁ జెప్పెన్.  
 క. భిక్షులు వచ్చెద రేడ్చిన, భిక్షాపాత్రమున వైచి బెగడించి నినుక  
 శిశిఁచెద రని చెప్పిన, భిక్షులఁ గని తల్లిఁ గనియు భీతిల్లు నృపా. 421

— ౧౧ నందాదులు బృందావనంబునకు నరుగుచుట. ౧౧ —

వ. ఇట్లు కృష్ణుండు బహువిధంబులఁ గవటబాలలీలల వినోదింప బృహద్వనం  
 బున నందాదు లైనగోపవృద్ధులు మహోత్సాహంబు లగుటయు వానివలన  
 బాలుం డుత్తరించుటయుఁ జూచి యేకాంతంబున నొక్కనాఁడు విచారింప  
 నుపనందుం డనువృద్ధగోపకుండు దనయెటుక మెఱసి యిట్లనియె 422

ఉ. ఇక్కడ నుందురే మనుజు లీమనకృష్ణున కెక్కు సేయఁ గా  
 రక్కసురాలు చ న్నొసఁగె తాలపయిక్ సుడిగాలి వీచెఁ బైఁ  
 గ్రిక్కిఁతీయం దరుల్ వడియెఁ గేశవునత్కృపఁ దప్పెఁ జాలు నేఁ  
 డెక్కడ కై నఁ జోవలయు నిం కిట గోపకులార వింటిరే. 423

క. కనపు గల దిరపు పసులకు, లసదద్రినదీమహిజలతికావలి పెం  
 పెనఁగును గాఁపురమునకును, బొనఁగును బృందావనంబు వొడఁ డచ్చటికిన్.

వ. అని పలుకునుపనందునిపలుకుల కార్యు లైనగోపకు లిదియ కార్యంబు మందల  
 యని కొందల మందక యాలమందల నమందగమనంబున ముందరనడవం బనిచి  
 పిటుందం గ్రందుకొన కుండ బాలవృద్ధనారు\* లేక్కినతేరులు సాగించి తారు  
 తనుత్రాణతూణీరబాణధరు లై విండ్లఁ బట్టుకొని నడవ బండ్లచెనుకం గొమ్ము  
 లిమ్ములం బూరించుచు నవార్యంబు లగుతూర్యరవంబులు సెలంగ నార్యపురో  
 హితసమేతులై నేడుకలు కొనలు నిగుడ మొన లేర్పఱచుకొని పాషణం బగు  
 బృందావనంబునకుం జని రప్పుడు 425

తరలము. పసుపు లాడి యురోజకుంకుమపగకశోభిత లై లస  
 ద్వసన లై కచభారచంపకదామ లై సులలామ లై  
 పసిడిమాడలకాంతు లట్టులఁజువ్వ దేరులవ్విడఁదెం  
 పెనఁగఁ బాడిరి వ్రేత లాహరి హేల లింపగునేలలన్. 426

వ. అప్పుడు రోహిణీయశోద లేకరథంబునఁ బరిపూర్ణమనోరథ లై రామకృష్ణుల  
 ముందట నిడుకొని వారలవినోదంబులకుఁ బ్రమోదంబు\* నొందుచుం జని  
 రిట్లు గోపకులు బృందావనంబు సొచ్చి యం దర్థచంద్రాకారంబుగ శకటసందో  
 హంబు నిలిపి మందల విడియించి వసియించిరి. 427

శ. చెందిరి బలమాధవు లభి, నందించుచుఁ బరమపావనము నంచిత  
 శిండిపండ్రివనముక, బృందావనముక మునీంద్ర బృందావనమున్.

- వ. ఇట్లు బృందావనంబు జెంది యందుఁ గొంతకాలంబునకు రామకృష్ణులు సమాన  
వయస్కులై నగోపబాలకులంగూడికొని వేడుకలూడుకొన దూడలఁగాచుచు,  
సీ. వేణువు లూఁడుచు వివిధరూపములతో గంతులు వైతురు కౌతుకమున  
గురుకంబళాదుల గోవృషంబులఁ బన్ని పరవృషభము లని ప్రతిభటింతు  
రల్లులు దట్టించి యంఘ్రులగజ్జెలు మొరయఁ దన్నుదురోలి ముమ్మరముగఁ  
బన్ని దంబులు వైచి ఫలమంజరులు గూల్చి వ్రేటు రాడుదురు ప్రావీణ్యమొప్ప  
తే. వన్యజంతుచయంబుల వానివాని, పదురు పదురుచు వంచించి పట్టఁజోదు  
రంబుజాకరములఁ జల్లులాడఁ జనుదు, రాకుమారులు బాల్యవిహారలగుచు,  
క. పోరుదురు గికురు వొడుచుచు, దూఱుదురు భయంబు లేక తోరపుటిరువుల్  
జాఱుదురు ఘనశిలాతటి, మీఱుదు రెన్నంగ రానిమెలఁకువల నృపా. 431  
వ. అంత నొక్కనాఁడు యమునాతీరంబున నాకుమారులు గోపకుమారులుం దారును  
గ్రేపుల మేప నొక్కరక్కసుండు క్రేపురూపునవచ్చి వారల హింసింపందలంచి.

— వత్సాసుర బకానుకులవధ. —

- క. క్రేపులయట్టులు నాకుచు, గ్రేపులలో నిదియె మంచిక్రేపనఁగఁ గడుం  
జూపట్టి భక్తసుగతిఁ, గ్రేపై చనువానిమ్రోలఁ గ్రేపై తిరిగెన్. 433  
వ. వాని నెఱింగి కృష్ణుండు రామునకుం జెప్పి. 434  
చ. ఇది యొకమంచిలేఁగ వినుఁ డెంతయు నొప్పెడి నంచు డాసి త  
త్పదములుఁ దోఁకయున్ బిగియుఁ బట్టి చెలంగి వెలంగన్త్రానితోఁ  
జదియఁగ నొక్కపెట్టుగొని చంపెఁ గుమారుండు లేఁగరక్కసుం  
గుదులుకొనంగ బాల్కులు గో యని యార్వ నఖర్వలీలతోన్. 435  
వ. ఇట్లు రక్కసుండు వ్రేటువడి విశాలం బగుసాలంబుతో నేలం గూత నప్పుడు.  
క. గొంగడు లెగురఁగ వైచుచు, జంగున దాఱుచును జెలఁగి చప్పట లిడుచుం  
బొంగుచుఁ గృష్ణునిఁ బొగడుచు, ద్రుంగినరక్కసునిఁ జూచి త్రుల్లిరికొమరుల్.  
వ. ఆనచయంబున వేలుపులు విరులవానలు గురియించి రివ్విధంబున. 438  
క. వత్సములపగిది జగమ్ముల, వత్సలతక్ మనుషఁ జూచువాఁడై యుంటన్  
వత్సముల మేపు చుండియు, వత్సాసురుఁడెంపె భక్తవత్సలుఁ డధిపా. 439  
వ. మఱియు నొక్కనాఁడు రేపకడ గోపకుమారులు క్రేపులం గొంచు నడవికిం  
జని యెండం బడి మెండుకొనినదప్పిని బెండువడినతమతమలేఁగకదుపుల నేర్ప  
రించి నిలువరించుకొని కలంకంబు లేనియొక్కకొలంకున నీరుద్రావించి తారును  
జలపానంబు నేసి వచ్చు నెడ నందు. 440  
క. అకలంకులు బాఱురు గని, రకుటిలదంభోభిహతసితాద్రి శిఖరరా  
ఫకమున్ హరిహింసారం, భకమున్ బకమున్ విశాలభయదాంబకమున్. 441  
వ. కని దానియొడలిపొడవునకు వెఱఁగుపడి చూచు చుండ. 442

- ఆ. ఎల్లవనులు మాని యేకాగ్రచిత్తుఁడై, మానివృత్తి నితరమమత విడిచి  
వనములోన నిలిచి వనజాక్షుపై దృష్టిఁ, జేర్చి బకుఁడు దపసి చెలువుఁ దాల్చె.
- వ. ఇవ్విధంబున నొదుఁగువెట్టుకొనియుండి. 444
- ఉ. చంచువు దీటి పక్షములు జల్లున విచ్చి పదంబు లెత్తి కు  
ప్పించి నభంబుపై కెగసి భీషణఘోషణవక్త్రుఁడై విజృం  
భించి గరుత్మమీరమున భిన్నము లై తరు లోలిఁ గూలఁ గా  
మించి బకాసురుం డొడిసి మ్రొంగె సహిష్ణునిఁ జిన్నికృష్ణునిన్. 445
- క. సంగడి లోకము లన్నియు, మ్రొంగుచుఁ గ్రక్కుచును బయల మెలఁగించుచును  
ప్పొంగెడు వేడుకకాఁడట, మ్రొంగుడు వడె బకునిచేత మీఁ దెఱిఁగి నృపా.
- క. దనుజుఁడు మ్రొగినఁ గృష్ణునిఁ, గన లేక బలాదిబాలకప్రముఖు లచే  
తను లై వెఱఁ గందిరి చ, య్యనఁ బ్రాణము లేనియింద్రియంబులభంగిన్. 447
- వ. ఇట్లు మ్రొంగుడు వడి లోనికిం జనక 448
- శా. కంఠోపాంతము దొడలుక మెఱముచుం గాలాగ్నిచందంబునం  
గుంతిభూతుఁడు గాక వేండ్ర మగునాగోపాలబాలుక జయో  
త్కంఠుక బ్రహ్మగురుక మహామహిముఁ జక్కఁ మ్రొంగ రాదంచు ను  
ల్లుతం బాడుచు వాడు గ్రక్కె వెడలక లోకం బశోకంబు గన్. 449
- క. క్రక్కి మహాఘోషముతోఁ, జక్కగఁ దనుఁ బొడువరాఁగఁ జంచులు రెండొక  
స్రక్కఁగఁబట్టి తృణముక్రియ, గ్రక్కున హరి సీరె బకునిఁ గలహోత్సుకునిన్.
- వ. అప్పు డానందనందనునిమీఁద వేలుపులుసాలుపులుగా నందనమల్లి కాదికుసుమ  
పర్వంబులు హర్షంబునం గురియించిరి దేవవాద్యంబులు మొరసె రామాది  
గోపకుమారులు ప్రాణంబులతోఁ గూడినయింద్రియంబులుంబోలెఁ గ్రవ్వఁ  
గృష్ణుని గని రమ్మని కౌఁగిలింతుకొని కృష్ణసహితంబు లయి లేఁగదాఁటుల మరల  
దాఁటించుకొని మందగమనంబున మంద కరిగిరి వారలచేత నావృత్తాంతం  
బంతయు విని వెఱంగుపడి గోపగోపికాజనంబులు. 451
- క. ఆపదలమీఁద నాపద, లీపాపనిఁ జెంది తొలఁగె నీయర్థకుపై  
వేపడినఖలులు దహనుని, వైపున శలభములపగిది బడిరి ధరిత్రిన్. 452
- వ. అని పలికిరి మఱియు నారామకృష్ణులు క్రేపులం గాచుతఱి. 453
- సీ కపులమై జలరాశిఁ గట్టుదమా యని కట్టుదు రడ్డంబు గాలువలకు  
మునుల మై తపములు మొనయుదమా యని మాను లై యుందురుమాటలేక  
గంధర్వవరుల మై గానవిద్యలు మీఱఁ బాడుదమా యని పాడఁ జొత్తు  
రప్పరోజనుల మై యాడుదమా యని యాడురూపులఁ దాల్చి యాడఁజనుదు
- ఆ. రమరదైత్యవరుల మై యబ్ధి ద్రుతమా, యని సరోవరములయందు హస్త  
దండచయముఁ ద్రిప్పి తరుతురు తమయాడుకొమరు లనుచరింపఁగొమరుఁగుల.

— శ్రీకృష్ణుడు గోపకులతో బంతిచట్టులు గుడువ వనమున కేగుట. ౧౯ —

వ. అంత నొక్కనాఁడు రామకృష్ణులు గాంతారంబున బంతిచలుదులు గుడువ నుద్యోగించి ప్రాద్దున లేచి గ్రద్దనం దమయింటి లేగకదుపులఁ గదలించి సురం గంబు లగుశృంగంబులు పూరించిన విని మేలుకని సురంభంబున గోపడింభకులు చలిది కావడులు మూపుల వహించి సజ్జంబు లగుకజ్జంబులు గట్టికొని పదత్రాణ వేత్రదండధరులై లెక్కలకు వెక్కసు బైనతమతమక్రేపుకదుపులం జప్పుచించి రొప్పుకొనుచుఁ గాననంబు సొచ్చి కాంచనమణిపుంజగుంజాదిభూషణభూషితు లయ్యును ఫలకుసుమకోరకపల్లవపల్లరులు దొడవులుగా నిడికొని కొమ్ము లిమ్ముగఁ బూరించుచు వేణువులూఁడుచుఁ దువ్వెదలం గూడి పాడుచు మయూరంబులతోడం గూడి యాడుచుఁ బికంబులంగలసి కూయుచు శుకంబులం జేరి రొదలునేయుచుఁ బులుంగులనీడలం బాటుచుఁ బొదరిండ్లం దూటుచు సరా శంబులగువాఁగులు గడచుచు మరాశంబులచెంత నడచుచు బకమ్ములం గని నిలుచుచు సారసంబులం జోపి యలంచుచు నదీజలంబులం దోఁగుచుఁ దీవ యుయ్యెలల నూఁగుచుఁ బల్లంబులఁ దాఁగుచు దూరంబుల కేఁగుచుఁ గపుల సంగడిఁ దరువు లెక్కుచు ఫలంబుల మెక్కుచు రసంబులకుం జొక్కుచు నింగికినిక్కుచు నీడలు సూచి నవ్వుచుఁ గయ్యంబులకుం గాలు ద్రవ్వచుఁ జెలంగుచు మెలంగుచు వ్రాలుచు సోలుచు బహుప్రకారంబుల శరీరవికారంబులుసేయుచు మఱియును.

455

- క. ఒకనొకనిచల్లికావడి, నొకఁ డొకఁ డడకించి దాఁచు నొకఁ డొకఁ డది వే  
తొకఁ డొకని మొఱిఁగికొని చన, నొకఁ డొకఁ డది దెచ్చి యిచ్చునుర్వీనాథా.  
క. ఒక్కఁడు ము న్నేమఱి చన, నొక్కఁడు బలుబొబ్బ వెట్టు నులికిపడఁ వే  
తొక్కఁడు మిట్టి తటాలున, నొక్కనికనుదోయిమాయు నొక్కఁడు నగఁగన్.  
క. తీపు గలకజ్జ మన్యుఁడు, గోపింపఁగ నొడిసి పుచ్చుకొని త్రోపాడం  
బై పడి యది గొని యొక్కఁడు, క్రేపులలో నిట్టు నట్టుఁ గికురించు నృపా.  
క. వనజాతుఁడు ము న్నరిగిన, మునుపడఁగా నతని నేనె ముట్టెద ననుచుం  
జని మును ముట్టనివానిఁ, మును ముట్టినవాఁడు నవ్వు మొనసి నరేంద్రా.  
వ. ఇవ్విధంబున.

460

- ఉ. ఎన్నఁడునైన యోగివిభు లెవ్వనిపాదపరాగ మింతయుం  
గన్నులఁ గాన రట్టిహరిఁ గౌఁగిటఁ జేర్చుచుఁ జెట్టుఁ బట్టుచుం  
దన్నుచు గ్రద్దుచుఁ నగుచుఁ దద్దయుఁ బై పడి కూడి యాడుచుఁ  
మన్నన నేయుపల్లవకుమారులభాగ్యము లింత యొప్పునే.  
క. విందులకును బ్రహ్మసుఖా, నందం బై భక్తగణమునకు బై వత మై  
మందులకు బాటుఁ డగుహరి, పొందుఁ గనిరి గొల్ల లిట్టిపుణ్యులు గలలే.

461

462

- వ. అని పలికి శుకయోగింద్రుండు మఱియు నిట్లనియె. 463
- క. అమరు లమృతపానంబున, నమరినవా రయ్యు నేనిశాటునిపంచ  
త్వమునకు నెదుళ్లు సూతురు, తము నమ్మక యట్టియఘండు దర్శిద్దతుఁ డై.
- క. బకునికిఁ దమ్ముండు గావున, బకమరణము దెలిసి కంసుపంపున గోపా  
లకబాలురతోఁ గూడను, బకవైరిని ద్రుంతు ననుచుఁ బటురోషమునన్. 465
- క. బాలురప్రాణంబులు గోపాలురకు మదగ్రజాతుప్రాణముమా టి  
బాలురఁ జంపిన నంతియ, చాలును గోపాలురెల్ల సమసినవారల్. 466
- వ. అని నిశ్చయించి యోజనంబునిడుపును మహాపర్వతంబుపొడుపును గొండ  
తుదల మీఁతినకోటలును మిన్ను దన్ని పన్నిన నల్ల మొగిళ్లపెల్లు గలపెదవు  
లును బిలంబులకు నగ్గలం బైనయిగుళ్లసందులును నంధకారబంధురం బైనవద  
నాంతరాళంబును దావానలజ్వాలాభీలం బైనదృష్టిజాలంబును వేడిమికి నివా  
సంబులైన యుచ్ఛ్వాసనిశ్వాసంబులును మెఱయ నేల నాలుకలు వఱుచుకొని  
ఘోరం బగునజగరాకారంబున. 467
- క. జాపిరము లేక యిప్పుడు, గ్రేవుల గోపాలసుతులఁ గృష్ణునితోడన్  
గీపెట్టఁగ మ్రింగెద నని, పాపపురక్కసుండు త్రోవఁ బడి యుండె నృపా. 468
- వ. ఆనమయంబున. 469
- మ. ఒకవన్యజగరేంద్ర మల్లదె గిరింద్రోత్సేధ మై దావపా  
వకకీలాపరుషప్రచండతరనిశ్శ్వాసంబుతో ఘోరవ  
హ్నికారాళాతతజిహ్వాతోడ మనల్గఁ పొంపింప నీక్షించుచున్  
వికటం బై పడి సాఁగి యున్నది పురోవీధిం గనుంగొంటిరే. 470
- వ. అని యుండొరులకుం జూపుచు. 471
- మ. బకునిం జంపినకృష్ణుఁ డుండ మనకుం బా మంచుఁ జింతింప నే  
టికి రా పోదము దాఁటి కాక యది కౌటిల్యంబుతో మ్రింగుడున్  
బకువెంటం జనుఁ గృష్ణుచేత ననుచుం బద్మాతు నీక్షించి యు  
త్సుకు లై చేతులు వేసికొంచు నగుచున్ దుర్వారు లై పోవఁగన్. 472
- వ. వారలం జూచి హరి దనమనంబున. 473
- ఉ. అర్భకు లెల్లఁ బాము దివిజాంతకుఁ డౌట యెఱుంగ రక్కటా  
నిర్భయు లై యెదుర్కొనిరి నే గల నంచు విమూఢులంచు నా  
విర్భవదాగ్రహత్వమున వెన్తగులం దమలేగపిండుతో  
దుర్భరఘోరసర్పఘనతుండబిలాంతముఁ జొచ్చి రందఱున్. 474
- వ. అయ్యవసరంబున. 475
- శా. వేల్పుల సూచి భయంబు నొంద గ్రసనావేశంబుతో నుజ్జ్వల  
త్ఫలంబుతో జ్వలమానజిహ్వాదహనాకారంబుతో మ్రింగె న



స్వల్పాహీంద్రము మాధవార్పితమనోవ్యాపారసంచారులఁ  
స్వల్పాకారుల శిష్యభారులఁ గుమారాభీరులఁ ధీరులన్. 476

వ. ఇట్లు పెనుఁబాముచేత మ్రింగుడుపడుసంగడికాటగమిం జూచి కృష్ణుండు 477  
చ. పడుచులు లేఁగలుం గలసి పైకొని వత్తురు తొల్లి కృష్ణ మా  
కొడుకు ల దేల రా రనుచు గోపిక లేల్లను బల్కు నేక్రియఁ  
నొడివెడ నేఁడు పన్నగమునోరికి వీరికి నొక్కలంకె గా  
నొడఁబడ నేల చేసె విధి యొడక నేయుం గ దయ్య క్రౌర్యముల్. 478

వ. అని తలపోసి నిఖిలలోచనుండును నిజాశ్రితనిగ్రహమోచనుండును నై నతన్ని  
కంటి మింటి తెరువదులు మొఱ లిడ రక్కసు లుక్కు మిగుల వెక్కిసం బగునజ  
గరంబయి యున్న యన్నరభోజనుకుత్తుకకుఁ బొత్తుగొని మొత్తంబువెంట నంటు  
జని తమ్ము నందఱఁ జిందఱవందఱ నేసి మ్రింగ నగ్గలించునజగరంబుకంతద్వారం  
బున సమీరంబు వెడల కుండఁ దనశరీరంబు వెంచి గ్రద్దన మిద్దె సఱచిన ట్లుండ.

క. ఊపిరి వెడలక కడుపున, వా పొదవినఁ బాముప్రాణవాతంబులు సం  
తాపించి శిరము వ్రక్కలు, వాపిగొనుచువెడలి చనియెఁ బటుఘోషముతోన్.

కా. క్రూరవ్యాళవిశాలకుక్షిగతులఁ గోవత్ససంఘంబుతోఁ  
గారుణ్యామృతవృష్టిచేత బ్రదుకంగాఁ జూచి వత్సంబులఁ  
వారుం దాను దదాస్యవీధి మగుడఁ వచ్చెన్ ఘనోన్ముక్తుడై  
తారానీకముతోడ నొప్పెసఁగునాతాచేశుచందంబునన్. 481

ఆ. అమరవరులకొఱకుఁ గమలజాండం బెల్ల, బలిఁ దిరస్కరించి బలియువడుగు  
గోపసుతులకొఱకుఁ బాపపుఁబెనుఁబాము, గళము దూటుగట్ట బలియకున్నె.

ఉ. ఆపెనుఁబాముమేన నొకయద్భుత మైనవెలుంగు దిక్తటో  
ద్దీపక మై వడిక వెడలి దేవపథంబునఁ దేజరిల్లుచుం  
గ్రేవులు బాలురుఁ బెదరఁ గృష్ణుని దేహము వచ్చి చొచ్చె నా  
పాపఁడు సొచ్చి ప్రాణములఁ బాపినయంతన శుద్ధసత్త్వ మై. 483

క. తనరూ పొకమాత్రైనను, మనమున నిడికొనినఁ బాపమయు నైనను లోఁ  
గొను చనుహరి దను మ్రింగిన, దనుజునిఁ గొనిపోవకున్నె తనలోపలికిన్. 484

వ. తడవసరంబున సురలు గునుమవర్తంబులు గురియించిరి రంభాదు లాడిరి గంధ  
ర్వాదులు పాడిరి మేఘంబులు మృదంగంబులభంగి ఘోషించె సిద్ధగణంబులు  
జయజయభాషణంబులు భాషించి రంత. 485

కా. ఆవాద్యంబులు నామహాజయరవం బాపాట లాయాటలుం  
దేవజ్యేష్ఠుండు పద్మజండు విని ప్రీతిఁ భూమి కేతెంచి నేఁ  
డీవతాస్పర్శకులఁ భుజంగపతి హింసింపంగ నీబాలకుం  
దేవెంటఁ బ్రదికించె మేలనుచు నూహించెం గడుఁ నివ్వెఱన్. 486

వ. అంత నయ్యజగరచర్చంబు గొన్ని దివసంబుల కెండి పెద్దకాలంబు గోపాల  
బాలురకుం గేలీబిలంబై యుండె నిట్లు కామారవివారంబున నైదవయేటఁ  
గృష్ణుం డఘాసురుని దెగఁజూచుటయుఁ దమ్ముం గాచుటయు నాఱవయేటి  
దైనపాగండవృత్తాంతం బని చిత్తంబుల గోపకుమారులు దలంచు చుందు రని  
చెప్పిన నప్పడమితేఁ డప్పరమయోగీంద్రున కిట్లనియె 437

సీ. అయిదేండ్లు కామార మటమీఁద నైదేండ్లు పాగండ మనియెడుప్రాచుమందు  
నయిదేండ్లవాఁ డైనయబ్బాతుచరితంబు పాగండ మని గోపబాలు రెల్లఁ  
దలఁతు రంటివె యెట్లు దలఁతురు వారలు నిరుడుసేసినపని నేటి దనఁగ  
వచ్చునే యిది నాకు వరుసతో నెఱిఁగింపు మనవుడు యతిచంద్రుఁ డైనశకుండు

ఆ. యోగదృష్టి జూచి యొక్కింత భావించి, వినుము రాజవర్య వినయధుర్య  
పరమగుహ్య మనుచుఁ బలుకుదు రాద్యులు, శిష్యజనుల కీపు సేయుతలఁపు.

క. ప్రియురాలివలనివార్తలు, ప్రియజనులకు నెల్లప్రాద్దుఁ బ్రియ మగుభంగిం  
బ్రియుఁ డగుహరిచరితంబులు, ప్రియభక్తుల కెల్లయెడలఁ బ్రియములు గావే.

వ. అని పలికి యోగీంద్రుండు రాజేంద్రున కిట్లనియె నట్లఘాసురు మొగంబువలనం  
గడచనినలేఁగల గోపకుమారులకై బ్రదికించి వారును దానునుం జని చని

మ. కనియెం గృష్ణుండు సాధునీరము మహాగంభీరముం బద్ధకో  
కనదాస్వాదవినోదమోదమదభృంగద్వంద్వర్థుం కారమున్  
ఘనకల్లోలలతావితానవిహారత్కాదంబకోలాహల  
స్వనవిస్ఫారము మందవాయుజకణాసారంబుఁ గాసారమున్. 491

— ౧౭ గోపాలబాలురు కృష్ణునితోఁ గూడి చట్టు లారగించుట. ౧ —

వ. కని తమ్మికంటి తమ్ములయింటిసొబగునకు నిచ్చ మెచ్చుచుఁ జెచ్చెర గాలి నోలిం  
గద లేడుకరళ్ల తుంపురులజల్లు పెల్లున నొడల్లగగురుపాడువఁ గొలంకుఁగెలం  
కులఁగాయవండులఁగొలవ్రేఁగున వీఁగి పట్టు గలచెట్టుఁదుటుమునీడల నొప్పు  
చున్న యిసుక తిప్పలవిప్పు సూచి వేడుక పిచ్చులింప నెచ్చెలుల కిట్లనియె 492

శా. ఎండక మ్రగ్గితి రాఁకటం బడితి రిం కేలా విలంబింపఁగా  
రం డోబాలకులార చల్లి గుడువకై రమ్యస్థలం బిక్క డీ  
దండక లేఁగలు నీరు ద్రావి యిరవందం బచ్చికల్ మేయుచుం  
దండం బై విహరించు చుండఁగ నమందస్తీతి భక్షింతమే. 493

వ. అనిన నగుఁ గాక యని వత్సంబుల నుత్సాహంబున నిర్వలంబు లగుజలంబులు  
ద్రావించి పచ్చికలమొల్లంబులు గలపల్లంబుల నిలిపి చొక్కంబు లగుచల్లుల  
చిక్కంబులు సక్క డించి. 494

మ. జలజాంతస్థితకర్ణికం దిరిగి రా సంఘంబు లై యున్నతే  
కులచందంబునఁ గృష్ణుని దిరిగి రాఁ గూర్చుండి వీక్షించుచుకే

శిలలుం బల్లవముల్ దృణంబులు లతల్ చిక్కంబులుం బువ్వులా  
కులు కంచంబులు గా భుజించి రచటన్ గోపార్థకుల్ భూవరా.

495

సీ మాటిమాటికి వ్రేలు మడిచి యూరించుచు

నూరుఁగాయలు దిను చుండు నొక్కఁ

డొకనికంచములోని దొడిసి చయ్యన మ్రింగి

చూడు లే దని నోరు సూపు నొక్కఁ

డేగు రార్థరచల్లు లెలమిఁ బన్నిద మాడి

కూర్కొని కూర్కొని కుడుచు నొక్కఁ

డిన్ని యుండఁగఁ బంచి యిడుట నెచ్చెలితన

మనుచు బంతెనగుండు లాడు నొకఁడు

ఆ. కృష్ణుఁ జూడు మనుచుఁ గిక్కిరించి పరు మ్రోల

మేలిభక్ష్యరాశి మెసఁగు నొకఁడు

నవ్వు నొకఁడు సఖుల నవ్వించు నొక్కఁడు

ముచ్చటాడు నొకఁడు మురియు నొకఁడు.

496

వ. అయ్యవసరంబున.

497

సీ కడుపున దిండుగాఁ గట్టినవలువలో లాలితవంశనాళంబుఁ జొనిపి

విమలశృంగంబును వేత్రదండంబును జాటి రాసీక డాచంక నిటికి

మీఁగడ పెరుఁగుతో మేళవించినచల్లిముద్ద డాఁలిచేత మొనయ నునిచి

చెల రేఁగి కొసరి తెచ్చినయూరుఁగాయలు వ్రేళ్లసందులయందు వెలయ నిటికి

ఆ. సంగడిలనడుమఁ జక్కఁగఁ గూర్పుండి, నర్త భాషణముల నగవు నెఱపి

యాగభోక్త కృష్ణుఁ డమరులు వెఱఁగంద, శైశవంబు మెఱసి చల్లి గుడిచె.

వ ఇట్లు కృష్ణసహితు లయినగోపకుమారులు చల్లులు గుడుచునెడఁగ్రేపులు మేపు

లకుం జొచ్చి పచ్చనిగఱికిజొంపంబులగుంపుల కుటికి లంపులు మేయుచు

ఘోరంబగునరణ్యంబునడుమఁ దోరం బగుదూరంబు సనిన వానిం గానక

వెఱచు చున్న గోపడింభకులకు సంభోజనయనుం డిట్లనియె.

499

మ. వినుఁ డోబాలకులార క్రేపు లటవీవీధి మహాదూరముం

జనియెం గోమలఘాసఖాదనరతోత్సాహంబుతో నెందుఁ బో

యెనో యేమయ్యెనో క్రూరజంతువులచే నేయాపదం బొందెనో

కని తెత్తుం గుడువుండు చల్లిఁ గొఱఁతల్ గాకుండ మీ రందఱున్.

500

వ. అని చెప్పి.

501

— అర్హు గోపశృములను గోపబాలకులను సంతర్ధానంబు సేయుట. —

కా. కర్ణాలంబితకాకపక్షములతో వైవేయహారాళితో

స్వర్ణభాసితవేత్ర దండకముతో సత్పించదామంబుతోఁ

బూర్జోత్సాహముతో ధృతాన్నకబళోత్కుల్లాబ్జహస్తంబుతోఁ  
దూర్జత్వంబున నేఁగె లేఁగలకు నై దూరాటవీధికిన్.

502

వ. ఇ క్లేగుచు.

503

క. ఇచ్చో బచ్చిక మేసిన, విచ్చో ద్రావినవి తోయ మేఁగిన విచ్చో  
నిచ్చోట మంద గొన్నవి, యిచ్చో బాసినవి జాడ యిదెయిదె యనుచున్.

క. కంజదళాక్షుఁడు వెదకెను, గొంజక లేఁగల నపారగురుత్పణవనికా  
పుంజంబుల భీకరమృగ, కుంజంబులఁ దరుల గిరులఁ గొలఁకుల నదులన్.

505

వ. అంత.

506

శా. బాలుం డయ్యు నితం డఘాసురుఁడు ద్రుంఁక బాలురం క్రేపులక  
ఏలీలక బ్రదికించె నొక్కొ భువి నూహింపం గడుం జోద్య మం  
చాలో నంబుజసంభవుండు సని మాయాబాలుశుంభద్బలం  
బాలోకింపఁ దలంచి డాచె నొకచో నాలేఁగలక బాలురన్.

507

వ. ఆసమయంబున దూడలువోయినజాడ యెటుంగక తప్పి యప్పద్దలోచనం  
డెప్పటికొలంకుకడకు వచ్చి యచ్చోట నెచ్చెలులం గానక వారిం జేరి లే కుం  
డుట నిశ్చయించి గోవిందుండు విశ్వవిదుండు గావున నిది విరించి మొఱంగని  
యెఱింగి తిరిగి పోవుచు

508

శా వంచింపం బని లేదు బ్రహ్మ కిచటక వత్సంబులక బాలురక  
వంచించెం గనుఁబ్రామి తన్ను మరలక వంచించు టాశ్చర్యమే  
వంచింపక మన కేల తెచ్చుటకు నై వల్దించు బ్రహ్మాండము  
ల్వంచింపక మరలింప నేర్చువారి లీలక మందహాసాస్యఁ డై

509

క. గోపాలసుతులు లేరని, గోషికలకుఁ జెప్ప నేల గోపాలకులుక  
గోషికలు నలర బాలుర, క్రేపులరూపముల నేఁ జరించెద ననుచున్.

510

మ కరముల్ పాదములుక శిరంబు లవలగ్నంబుల్ ముఖంబుల్ భుజాం  
తరముల్ ముక్కులుఁ గన్నులుక శ్రవణముల్ దంతాదులుక దండకాం  
బరస్రగ్వేణువిషాణభూషణవయోభాషాగుణాఖ్యానత  
త్పరతల్ వీడ్వడకుండఁ దాల్చె విభుఁ డావత్సార్థకాకారముల్.

511

క. రూపంబు లెల్ల నగు బహు, రూపకుఁ డిటు బాలవత్సరూపంబులతో  
నేపారు టేమి చోద్యము, రూపింపఁగ నతని కితరరూపము గలదే

512

క. మరలుపుమనియెడుక ర్తయు, మరలించుకుమారకులును మరలేడిక్రేపుల్  
పరికింప దాన యై వారి, మరలం జనె లీలతోడ మందకు నధిపా.

513

వ. ఇట్లు బాలవత్సరూపంబులతో విహరించుచు మందకు వచ్చి వారివారిదొడ్ల  
నయ్యైవత్సంబుల ముందఱికందువల నిలిపి తత్తద్బాలరూపంబుల నందఱి  
గృహంబులం బ్రవేశించి వేణునాడంబులు నేసిన,

514

- చ. కొడుకుల వేణునాదములు గొబ్బన వీనులకుం బ్రియంబు లై  
ముడివడ లేచి యెత్తికొని మూర్ఖుని తల్లులు గొంగిలించుచుం  
జడిగొనఁ జేపు వచ్చి తమచన్నులయందు సుఖాసమంబు లై  
వెడలెడిపాలు నిండుకొను వేడుక నిచ్చిరి తత్సతాళికిన్. 515
- వ. మఱియుఁ దల్లు లుల్లంబులఁ బెల్లుగ వెల్లిగొను వేడుకలం దమనందనులకు  
నలుంగు లిడి మజ్జనంబులు గావించి గండంబు లలంది తొడవులు దొడిగి నీటల  
తటంబుల రక్షితలకంబులు వెట్టి సకలపదార్థసంపన్నంబు లయినయన్నంబు  
లోసంగి సన్నములు గానిమన్ననలు నేసిరి 516
- క. ఏతల్లుల కేబాలకు, లేతెఱఁగునఁ దిరిగి ప్రీతి నెసఁగింతురు ము  
న్నాతల్లుల కాబాలకు, లాతెఱఁగునఁ బ్రీతిఁ జేసి రవనీనాథా, 517
- వ ఆసమయంబున. 518
- ఉ. పాయనివేడ్కతో నునికిపట్టులకుం జని గోవు లెల్ల నం  
జేయని చీరి హుమ్మనుచుఁ జేరిచి మూర్ఖుని పంచితిల్లి పె  
త్తై యతిరేక మై పొదుఁగులం దెడలేక స్రవించు చున్న పా  
లాయెడ నాకుచుఁ సుముఖ లై యొసఁగెఁ నిజవత్సకోటికిన్. 519
- క. వ్రేతలకును గోవులకును, మాతృత్వము సాలఁ గలిగె మఱి మాధవు పై  
మాతలని హరియు నిర్మల, కౌతూహల మొప్పుఁ దిరిగెఁ గడుబాల్యమునన్. 520
- ఆ. భూషజనులకెల్లఁ గుట్టలపై వేడ్క, పూటపూట కెలమిఁ బొటకరించె  
నిచ్చు క్రొత్త యగుచు నీరజాతునిమీఁద, వేడ్కఁ దమకుఁ దొల్లి వెలసినట్లు.
- వ. ఇట్లు కృష్ణుండు బాలవత్సరూపంబులు దాల్చి తన్నుఁ దాన రక్షించుకొనుచు  
మందను వనంబున నమందమహిమంబున నొక్కయేఁడు క్రీడించె నాయేటికి  
నైదాటుదినంబులు కడమపడి యుండ నం దొక్కనాఁడు బలభద్రుండును  
దానును వనంబునకుం జని మందచేరువ లేఁగల మేప నతిదూరంబునం గోవర్ధన  
శైలశిఖరంబున భూసంబులు గ్రాసంబులు గొనుచున్న గోవు లాలేఁగలం గని. 522
- చ. ముదమున హంకరించుచును మూపులపై మెడలెత్తి చాచుచుం  
బదములు నాల్గు రెండయిన బాగునఁ గూడఁగఁ బెట్టి దాటుచుఁ  
వదనములకొ విశాలతరవాలములకొ వడి నెత్తి పాటి యా  
మొదపులు సన్నులం గుడిపె మూఁతుల మ్రింగెడిభంగి నాకుచున్. 523
- వ. అంత గోపకులు గోవుల వారింప నలవి గాక దిగ్గన నలుకతోడిసిగ్గు లగ్గలం  
బుగ దుర్గమమార్గంబున వానివెంట నంటి వచ్చి లేఁగల మేపు చున్న కొడు  
కులం గని. 524
- ఉ. అయ్యలఁ గంటి మంచుఁ బులకాంకురముల్ వెలయంగఁ గుట్టలం  
జయ్యన డాసి యెత్తుకొని సంతస మంద్దుచుఁ గొంగిలించి తా

రయ్యెడ నొడలల్ మనము లారంగ మూర్ఖుని ముద్దు నేయుచున్  
దయ్య మెటుంగు గోపకులు దద్దయు నుబ్బిరి నిబ్బరంబుగన్. 525

5. ఇట్లు బాలకాలింగనంబుల నానందబాష్పపూరితనయను లై గోపకులు గోవుల  
మరలించుకొని తలంగి చన వారలం జూచి బలభద్రుండు దనలో నిట్లని తలంచె.

6. చన్ను మానినయట్టిశాబకశ్రేణిపై గోగణంబులకును గోపకులకు  
నిబ్బంగి వాత్యల్య మెబ్బంగి నుదయించె హరిఁ దొల్లి మన్నించునట్లు వీరు  
మన్నించు చున్నారు మమతఁ జేయుచుఁ బ్రీతి నంబుజాతునిఁ గన్నయట్లు నాకు  
శ్రేమమయ్యెడిడింభ బృందంబుఁగనుఁగొన్న నిదిమహాద్భుతమెందు నెఱుంగ రాదు

తే. మనుజుడై వతదానవమాయ యొక్కొ  
కాక నాభర్త యగుచున్నకమలనయను  
మాయయో కాక యితరులమాయ నన్నుఁ  
గలఁచ నోపదు విభుమాయ గాఁగ నోపు. 527

7. అని మున్ను ముగ్ధుఁ డయ్యును, దనయందులదివ్యదృష్టి దప్పక బుద్ధిం  
దనచెలికాండ్రును గ్రేపుల, వనజాతుఁ డనుచుఁ జూచె వసుధాధీశా. 528

8. ఇట్లు విజ్ఞానదృష్టిం జూచి యెఱింగియు నమృత బలదేవుండు గొందలంపడుచుఁ  
గృష్ణం జూచి మహాత్మా తొల్లి యెల్లశ్రేపులును ఋషులయంశం బనియును  
గోపాలకులు వేల్పులయంశం బనియును దోచు చుండు నిపుడు వత్సబాలక  
సందోహంబు సందేహంబు లేక నీవ యని తోచుచున్న దిదియేమి యని యడి  
గిన నన్నకు నున్నరూపు వెన్నుండు మన్నన నేసి క్రన్నన యెఱింగించె నతండు  
నెఱింగె నివ్విధంబున హరి బాలవత్సంబులు దాన యై సంచరించినయేడు విరిం  
చికిఁ దనమానంబున నొక్కత్రుటిమాత్రం బయిన విరించి చనుదెంచి వత్స  
బాలకాకారుం డైనకృష్ణబాలకుం జూచి వెఱంగుపడి యిట్లని వితర్కించె. 529

9. మందం గల్గినవత్సబాలకులు నామాయాగుహసుప్తులై  
యెందుం బోవరు లేవ రిప్పుడును వేతే చేయ నా కన్య లొం  
డెందు లేరు విధాతలుం బరులు వీ రెవ్వార లెట్టై రొకో  
యెం దేతెంచిరొ కృష్ణతో మెలఁగువా రేఁ డయ్యెడిన్ నేఁటికిన్. 530

10. త్తకోకిలము. బ్రహ్మపంపునఁ గాని పుట్టదు ప్రాణిసంతతి యెప్పుడున్  
బ్రహ్మ నొక్కడఁగాని వేటొక బ్రహ్మ లేఁడు సృజింపఁగా  
బ్రహ్మ నేను సృజింప నొండాక బాలవత్సకదంబ మే  
బ్రహ్మమందు జనించె నొక్కట బ్రహ్మ మా నది చూడఁగాన్. 531

11. అని యిట్లు సకలంబును సుకరంబున నెఱింగెడినెఱవాదిముదుక యెఱుక  
గలప్రోడ వెఱంగుపడి గ్రద్దనఁ బెద్దప్రొద్దు దద్దయుం దలపోసి కర్జంబు మందల  
యెఱుంగక గొందలంపడుచు నాందోళనంబున. 532

క. మోహము లేక జగంబుల, మోహింపఁగఁ జేయ నేర్చి మొనసినవిష్ణుకా  
మోహింపించెద ననియెడు, మోహమున విధాత దాన మోహితుఁ డయ్యెన్.  
తే. పగలు ఖిన్నోతరుచి చెడుపగిది రాత్రి, మంచు చీకటి లీనమై మాయుమాడ్కి  
విష్ణుపై నన్యమాయలు విశద మగునె, చెడి నిజేశులగరిమంబుఁ జెలుచుఁగాక.  
వ. మఱియును. 535

క. పుట్టితి బుద్ధి యెఱింగితిఁ, బుట్టించితి జగము సగము వోయెను బ్రాయం  
బిట్టివి నూతనసృష్టలు, పుట్టుట లే దార యిట్టిబూమెలు భూమిన్. 536

వ. అని యిట్లు దలవాకిట వాణి గలపోడిమిచే వాఁడిమి కెక్కిన నలుమొగంబుల  
తక్కిరిగొంటు పెనుదంట పలువెంటలం దనమనంబున వితర్కించి విచారించు  
నెడ నతండు గనుంగొను చుండ నబ్బాలకులు మేఘశ్యాములును హారకుండల  
కిరీటవనమాలికాభిరాములు శ్రీవత్సమంగళాంగద నూపుర కనకకటక కంకణ  
కటిఘటితికాంచీగుణోద్ధాములును నాపాదమస్తకతులసీదళదాములును విలస  
దంగుళీయకస్తోములును శంఖచక్రగదాకమలహస్తలును జతుర్భుజప్రశస్త  
లును బీతకౌశేయవాసులును జంద్రికాధవళహాసులును గరుణాకటాక్షవీక్షణ  
విలాసులును రవికోటిభాసులును ననంతసచ్చిదానందరూపమహితులును నణి  
మాదిగుణోపేతులును విజాతీయభేదరహితులును శ్రీమన్నారాయణప్రతిమాన  
విగ్రహస్వరూపులును నయితమకుఁ బరతంత్రు లగుచు నృత్యగీతాదిసేవా  
విశేషంబులకుం జొచ్చి మెలంగుచు మూర్తిమంతంబు లయిన బ్రహ్మాదిచరా  
చరంబులు నణిమాదిసిద్ధులును మాయాప్రముఖంబు లైన శక్తులును మహదాది  
చతుర్వింశతితత్త్వంబులును గుణక్షోభకాలపరిణామహేతుసంస్కారకామకర్త  
గుణంబులు సేవింప వేదాంతవిదుల కైన నెఱుంగ రాని లెఱుంగున మెఱయుచు  
గానంబడిన వారలం గనుంగొని 537

ఉ. బాలురఁ గంటి నాచెయిదిఁ బాసినవారిని మున్ను వారి నేఁ  
బోలఁగఁ జూచునంతటన భూరినిరర్థశదుర్గమప్రభా  
జాలముతోడఁ జూపులకుఁ జాలమిఁ గెచ్చుచు నున్న వారలే  
మూలమొ మార్గ మెయ్యదియొ మోసము వచ్చెఁ గదే విధాతకున్. 538

వ. అని సకలేంద్రియంబులకు వెక్కిరిం బయిన స్రుక్కి. 539

ఉ. ఏవర మేళులేజమున నీసచరాచర మైనలోక ము  
ద్వీపిత మయ్యె నట్టివిభు లేజముఁ గన్నులఁ జక్కఁ జూడఁగా  
నోపక పారవశ్యమును నొందుచు సంస్థిమితాఖిలేంద్రియం  
డై పరమేష్ఠి మై మఱచె నప్పుడు చిత్రపురూపుకై వడిన్. 540

వ. ఇట్లుమాయాతీతుండును వేదాంతవిజ్ఞానదుర్లభుండును స్వప్రకాశానందుండును  
నైనతనబాహుళ్యంబుఁ జూచి నివ్వెఱు పడిన బ్రహ్మం గని యీశ్వరుండు. 541

శా. బాలుం డై చతురాననుండు తనయీ బ్రహ్మభిమానంబునక  
లోలుం డై మతి దప్పి నామహిమ యులోకింప నేతెంచె దా  
నాలోకింపగ నెంతవాఁ డనుచు మాయాజాలముక విప్పి త  
ల్లీలారూపము లెల్ల దాఁచె నటఁ గేళీచాతురీధుర్యుఁ డై.

542

వ. అంతలోన నజీవుండు సజీవుం డైనతెఱంగున నెనిమిదికన్నులు గలవేలుపుగమి  
కాఁడు తేటి తెప్పిటి కాలుఁ గేలుఁ గదలించి చెచ్చెరం గన్నులు విచ్చి చూడ  
సమర్థుం డై ముందటఁ గని వెనుకఁ జూచి దివి విలోకించి దిక్కులు వీక్షించి  
యెల్ల యొడలం గలయ దర్శించి తనపురోభాగంబున హరిసంచరించుటం జేసి జాత  
వైరంబులు లేనినరపక్షిమృగాదులకు నాటప ట్టయి సిరి గలిగి కామక్రోధాది  
రహితులకు జీవనం బైనబృందావనంబుం బొడగాంచి యందె.

543

సీ. తన కన్యములు లేక తనరారి ముమ్మాలవిభుఁ డయ్యుఁ గ్రేపుల వెదకువాని  
నఖిలజ్ఞఁ డై యొక్కఁ డయ్యు నజ్ఞాకృతఁ జెలికాండ్రఁ బెక్కిండ్ర జీరువాని  
బహిరంతరాద్యంతభావశూన్యుం డయ్యు నంతంత నడుగుచొ పురయువాని  
గురుగభీరుం డయ్యు గురువులు వాఱుచు నట్టిట్టుఁ బాతరలాడువాని

ఆ. జాతరహితుఁ డయ్యుఁ జతురగోపార్థక, భావ మెల్ల నచ్చు వడినమేని  
చెలుపువాని హస్తశీతాన్నకబళంబు, వానిఁ గాంచె నపుడు వాణిమగఁడు, 544

వ. కని సంభ్రమించి విరించి రాయంచ డిగ్గ నుటికి కనకదండసుకుమారం బైనశరీ  
రంబుతోడ నేలం జాఁగిలంబడి మణిగణసుప్ర కాశంబు లైనతనకిరీటశిఖరప్రదే  
శంబు లాకుమారునిపాదపద్మంబులు మోవ మ్రొక్కి తోరంబు లగునానంద  
బాష్పజలపూరంబుల నతనియడగులు గడిగి మఱియును.

545

క. అడుగులపైఁ బడు లేచుం, బడుఁ గ్రమ్మఱ లేచు నిట్లు భక్తి మును తాఁ  
బొడగనిన పెంపుఁ దలఁచుచు, దుడుకినిమహిమాబ్ధి నజాఁడు దుడు కడిచె నృపా.

వ. అంత నల్లనల్లన లేచి నిలుచుండి నయనారవిందంబులు దెఱచి గోవిందుని సంద  
ర్శించి చతుర్ముఖుండు ముఖంబులు వంచి కృతాంజలి యై దిగ్గన డగ్గత్తికి  
యిడుచు నేకచిత్తంబునఁ జతుర్ముఖంబుల నిట్లని స్తుతియించె.

547

సీ. శంపాలతికతోడిజలదంబుకై వడి మెఱుఁగుటాల్లి యతోడిమేనివానిఁ  
గమనీయమృదులాన్నకబళి వేత్రవిమాణవేణుచిహ్నంబులు వెలయువానిఁ  
గుంజావినిర్మితకుండలంబులవాని శిఖపింఛ వేష్టితశిరమువాని  
వనపుష్పమూలీకావ్రాతకంఠమువాని నలినకోమలచరణములవానిఁ

ఆ. గరుణ గడలుకొనినకడగంటివాని గో,పాలబాలుభంగిఁ బరఁగువాని  
నగుమొగంబువాని ననుఁ గన్నతండ్రిని, నిను భజింతు మ్రొక్కి నీరజాక్ష.

మ. నను మన్నించి భవజ్ఞనంబులకు నానందంబు నిండించునీ

తనురూపం బిదె నామనంబున కచింత్యం బయ్యె నీయుల్లస



ధ్వనవిశ్వాక్పతి నెవ్వఁ డోపు నెఱుంగం గైవల్య మై యొప్పు నా  
త్తునివేద్యం బగునీదువై భవముచందం బెట్టిదో యీశ్వరా.

549

క. విజ్ఞానవిధము లెఱుంగక, తజ్ఞులు నీవార్తఁ జెప్పఁ దనువాఙ్మనముల్

యజ్ఞేశ నీకు నిచ్చిన, యజ్ఞులు నినుఁ బట్టి గెలుతు రజితుఁడ వైనన్.

550

క. శ్రేయములు గురియుభక్తిని, జేయక కేవలము బోధసిద్ధికిఁ దపముం

జేయుట విఫలము పొల్లున, నాయము నేకుఱునె తలఁప నధికం బైనన్.

551

క. నిజముగ నిన్నెఱుంగఁగ మును, నిజవాంఛలు నిన్నుఁ జేర్చి నీకథ వినుచున్  
నిజర్తలబృథక్షీ, సుజనులు నీ మొదలితుంకిఁ జొచ్చి రధీశా.

552

సీ. విక్రియాశూన్యమై విషయత్వమును లేని దగుచు నాత్మాకార మై తనర్పు

సంతోషకరణ మొక్కయధికసాక్షాత్కారవిజ్ఞానమునఁబట్టి వేఱురులకు

నెఱుంగంగ రాని దై యేపారి యుండుటఁ జేరి నీనిర్గుణశ్రీవిభూతి

బహిరంగవీధులఁ బాఱక దిరము లై యమలంబు లగునింద్రియములచేత

ఆ. నెట్టుకేలకైన నెఱుంగంగ నగుఁ గాని, గుణవిలాసి వగుచుఁ గొమరు మిగులు

నీగుణవ్రజంబు నేరరా దెఱుంగంగ, నొక్కమితము లేక యుంట నీశ.

553

క. తారాతుషారశీకర, భూరజముల కైన లెక్క బుధు లిడుదురు భూ

భారావతీర్ణకరుఁ డగు, నీరమ్యగుణాలి నెన్న నేర రగణ్యా.

554

శా. ఏవేశం గృహ జూచు నెన్నఁడు హరిన్ వీక్షింతు నం చాధ్యుఁడై

నీవెంటం బడి తొంటికర్తచయమున్ నిర్మలముం జేయుచున్

నీవాఁడై తనువాఙ్మనోగతుల ని న్నేవించువిన్నాఁడి వో

కైవల్యాధిపలక్ష్మీ సుద్ధవడిఁ దాఁ గైకొన్నవాఁ డీశ్వరా.

555

ఉ. మాయలు గల్లువారలను మాయలఁ బెట్టెడిప్రోడ నిన్ను నా

మాయఁ గలంచి నీమహిమ మానముఁ జూచెద నంచు నేరమిం

జేయఁగఁ బూనితిం గరుణ నేయుము కావుము యోగిరాజవా

గ్గేయ దవాగ్నిఁ దజ్జనితకీలము గెల్చి వెలుంగ నేర్చునే.

556

సీ. సర్వేశ నే రజోజనితుండ మాధుండఁ బ్రభుండ నేనని వెట్టిప్రల్లదమున

గర్వించినాడను గర్వాంధకారాంధనయనుండఁ గృహ జూడు ననుఁ బ్రథాన

మహాదహంకృతినభోమరుదగ్ని జలభూమిపరివేష్టితాండకుంభంబులోన

నేడుజేనలమేన నెనయునే నెక్కడ నీదృగ్విధాండంబు లేరి కైన

తే. సంఖ్య సేయంగ రానివి సంతతంబు, నోలఁ బరమాణువులభంగి నొడలిరోమ

వివరములయందె వర్తించువిపులభాతి, నెనయుచున్న నీ వెక్కడ నెంత కెంత.

తరలము. కడుపులోఁపల సున్నపాపఁడు గాలఁ దన్నినఁ గిన్నతో

నడువఁ బోలునె క్రొంగి తల్లికి నాద్య సన్నము దొడ్డు నై

- యడఁగి కారణకార్యరూపము నైనయాసకలంబు నీ  
కడుపులోనిది గాదె పాపఁడఁ గాక నే మఱి యెవ్వఁడన్. 558
- క. భూరిలయజలధినిద్రిత, నారాయణనాభికమలనాళమున నజుం  
డారయఁ బుట్టె ననుట నిజ, మోరాజీవాక్ష పుట్టె నోటు తలంపన్. 559
- సీ. నళినాక్ష వీ వాదినారాయణుండవు జలము నారము జీవచయము నార  
మందు నీ వుంట నీయం దవి యుంటను నారాయణుం డనునామ మయ్యె  
సకలభూతములకు సాక్షి వధీశుండ వబ్ధి నిద్రించునారాయణుండ  
సీమూర్తియిది నీకు నిజమూర్తి యనరాదు సలిననాళముత్రోవ నడచి మున్ను  
తే. కడఁగి నూతేండ్లు వెదకి నేఁ గాన నయితి, నేకదేశస్థుండవు గా వనేకరుచివి  
జగములోనుండు నీలోన జగములుండు, నరుదునీమాయ నెట్టు న నగుచునుండు.
- మ. విను మోయీశ్వర వెల్పులక వెలుఁగునీవిశ్వంబు సీమాయ గా  
క నిజం బైన యశోద యెట్లు గనియెం గ న్నార నీకుక్షిలోఁ  
గనెఁ బో క్రమ్మఁ గాంచెనే భవదపాంగశ్రీఁ బ్రపంచంబు చ  
క్కన లో నొ వెలి యాసు లోను వెలియుం గా దే దదన్యంబగున్. 561
- మ. ఒకఁడై యుంటివి బాలవత్సములలో నొప్పారి తీ వంతటక  
సకలోపాసితు లౌచతుర్భుజులు నై సంప్రీతి నేఁ గొల్వఁగాఁ  
బ్రకటశ్రీగలవాడ వైతి వటపై బ్రహ్మాండముల్ సూపి యొ  
ల్లక యిట్లొక్కడ వైతి నీవివిధలీలత్వంబుఁ గంటిం గదే. 562
- క. ఎఱిఁగినవారికిఁ దోతువు, నెఱిఁ బ్రకృతిం జేరి జగము నిర్మింపఁగ నా  
తెఱఁగున రక్షింపఁగ నీ, తెఱఁగున బ్రహరింప రుద్రుఁడెఱఁగున నీశా. 563
- క. జలచరమృగసురమునినా, కలముల జన్తించి తీవు కుజనులఁ జెఱుపం  
జెలిమిని సుజనుల మనుచను, దలపోయఁగ రాదు నీవిధంబు లనంతా. 564
- ఆ. మ్రబ్బుగొలిపి యోగమాయ నిద్రించిన, యోపరాత్నభూమి యోగిరాజ  
యెఱెఱంగు లెన్ని యెప్పు డెచ్చోట నీ, హేల లెవ్వఁ డెఱుఁగు నీశ్వరేశ. 565
- సీ. అది గాన నిజరూప మన రాదు కలవంటి దై బహువిధదుగ్ధి మై విహీన  
సంజ్ఞాన మై యున్న జగము సత్సఖబోధతనుండ వై తుది లేక తనరుసీదు  
మాయచేఁ బుట్టుచు మనుచు లే కుండుచు నున్న చందంబున నుండు చుండు  
నొకడ వాత్సుండ వితరోపాధిశూన్యుండ వాద్యుండ వమృతుండ వక్షరుండ
- ఆ. వద్యయుండవును స్వయంజ్యోతి వాపూర్ణః  
డవు పురాణపురుషుండవు నితాంత  
పౌఖ్యనిధివి నిత్యసత్యమూర్తివి నిరం  
జనుండ వీవు దలఁపఁజనునె నిన్ను. 566
- వ. దేవా యిట్టిసీవు జీవాత్మస్వరూపుండవును సకలాత్మలకు నాత్మయైన పరమాత్మ

స్వరూపకుండవు నని యెవ్వ రెటుంగుదురు వారు గదాగురు వనియెడడిన  
కరునివలనఁ బ్రాప్తం బైనయుపనిషదర్థజ్ఞానం బనుసునేత్రంబునంజేసి సంసార  
మిథ్యాసాగరంబుఁ దరించినచందంబున నుండుదురు రజ్జువందు రజ్జు వని యెఱింగి  
గెడియెటుక లేకుండ నయ్యెటుంగమి నది సర్పరూపం బయి తోచినపిదప  
నెఱింగినవారివలన రజ్జువు రజ్జువని యెటుంగు చుండ సర్పరూపంబు లే కుండు  
కై వడి నాత్మ యప్పరమాత్మయని యెవ్వ రెటుంగరు వారి కయ్యెటుంగమివలన  
సకల ప్రపంచంబుఁ గలిగి తోచు నాత్మ యప్పరమాత్మయని యెవ్వ రెటుంగుదురు  
వారి కయ్యెటుకవలనఁ బ్రపంచంబు లే కుండు నజ్ఞానసంభావితనామకంబు లైన  
సంసారబంధమోక్షంబులు జ్ఞానవిజ్ఞానంబులలోనివిగావు కావునఁ గమలమిత్రున  
కహోరాత్రంబులు లేనితెఱంగునఁ బరిపూర్ణజ్ఞానమూర్తి యగునాత్మయందు  
నజ్ఞానంబులేమిని బంధంబును సుజ్ఞానంబు లేమిని మోక్షంబును లేవాత్మవైన  
నిన్ను దేహాదికం బని తలంచియు దేహాదికంబు నిన్నుఁ గాఁ దలంచియు నాత్మ  
వెలి నుండునంచు మూఢులు మూఢత్వంబున వెదకు చుందురు వారిమూఢ  
త్వంబుఁ జెప్పనేల బుద్ధిమంతు లై పరతత్త్వంబుగానిజడంబును నిషేధించు  
చున్న సత్పురుషులు తమశరీరంబులయంద ని న్నరయుచుండు రదిగావున. 567

శా. దేవా నీచరణప్రసాదకణలభిం గాక లే కున్న నొం

దేవేంటం జను నీమహామహిమ సూహింపంగ నెవ్వారికిఁ

నీవారై చనువారిలో నొకఁడ నై నిక గొల్చుభాగ్యంబు నా

కివే యిప్పటిజన్మమం దయిన నొం డెం దైననో యీశ్వరా.

568

తరలము. క్రతుశతంబులఁ బూర్ణకుక్షివి గాని నీవిటు క్రేపులుక

సుతులు నై చనుఁబాలు ద్రావుచుఁ జొక్కి యాడుచుఁ గౌతుక

స్థితిఁ జరింపఁగఁ దల్లు లై విలసిల్లుగోవుల గోపికా

సతులధన్వత లెట్లు నెప్పఁగఁ జాలువాఁడఁ గృపానిధి.

569

క. పరిపూర్ణంబుఁ బురాణముఁ, బరమానందంబు నైన బ్రహ్మమె చెలికాఁ

డరు దరుదు నందఘోష, స్థిరజనములభాగ్యరేఖ చింతింపంగన్.

570

సీ. ఏకాదశేంద్రియాధీశులు చంద్రాదు లేను ఫాలాతుండు నిట్లు సూడఁ

బదుమువ్వరము నెడపడక నింద్రియపాత్రముల నీపదాంభోజముల మరంద

మమృతంబుగాఁ ద్రావి యమర నేకై కేంద్రియాభిమానులమయ్యు నతికృతార్థ

భావుల మైతిమి పరఁగ సర్వేంద్రియవ్యాప్తులు నీమీఁద వ్రాల్చి తిరుగు

తే. గోపగోపికాజనముల గురువిశిష్ట, భాగ్యసంపదఁ దలపోసి ప్రస్తుతింప

నలవి గా దెవ్వరికి నైన నంబుజాక్ష, భక్తవత్సల సర్వేశ పరమపురుష.

571

శా. ఏలా బ్రహ్మపదంబు వేదములకుఁ వీక్షింపఁగా రానిని

న్నీలోకంబున నీవనాంతరమునం దీమందలోఁ గృష్ణయం

- చాలాపాదిసమస్తభావములు నీయందే సమర్పించునీ  
ప్రేలం దొక్కనిపాదరేణువులు పై వేష్టించినం జాలదే. 572
- మ. నీను హింసించినపూతనాదులకు ముక్ నీమేటిసంకేత మి  
చ్చిన నీకుం బురదారపుత్రగృహగోస్థీప్రాణదేహదు లె  
ల్లను వంచినపక యిచ్చుగోపకులకు లక్షింప నేమిచ్చెదో  
యని సందేహము దోచుచున్నది ప్రపన్నా నీకరమౌచీ. 573
- క. దేహము కారాగేహము, మోహము నిగళంబు రాగముఖరములు రిపు  
పూహములు భక్తితో ని, న్నూహింపనియంతదడవు నోకమలామౌ. 574
- ఆ. ఆశ్రయించుజనుల కానందసందోహ, మీఁ దలంచి వివిధ హేలతోడ  
నప్రచండకుండ వయ్యుఁ బ్రపంచంబు, వెలయఁజేయుదీపు విశ్వమూర్తి. 575
- క. ఎఱిగినవారియెటుంగమి, యెటుంగమె బహుభాష లేల యీశ్వర నీపెం  
వెటుంగ మనోవాక్కులకు, గుఱి నేయం గొలఁది గాదు గుణరత్ననిధి. 576
- క. సర్వము నీవ యెటుంగుదు, సర్వవిలోకనుడ వీవ జగదధిపతివి  
సర్వాపరాధు నను నో, సర్వేశ యనుగ్రహింపు చనియెద నింకన్. 577
- క. జిహ్వు నిశాటవిపాటన, వృష్టికులాంభోజసూర్య విప్రామరగో  
వైష్ణవసాగరహిమకర, కృష్ణా పాషండభర్తగృహదావాగ్ని. 578
- వ. దేవా నీకుఁ గల్పవర్యంతంబు నమస్కరించెద నని యివ్విధంబున సంస్తుతించి  
మువ్వాటు వలగొని పాదంబులపైఁబడి వీడ్కొని బ్రహ్మదననెలపునకుం జనియె  
నతని మన్నించి భగవంతుం డైనవారి తొల్లి చెడి తిరిగి వచ్చినవత్సబాలకులం  
గ్రమ్మటం నైకొని పులినంబుకడఁ జేర్చె నిట్లు. 579
- క. క్రించుతనంబున విధి దము, వంచించినయేడు గోపవరనందను లా  
క్రించుక కాలంబుగ నీ, క్రించిరి రాజేంద్ర బాలకృష్ణనిమాయన్. 580
- ఆ. ఏమహాత్ముమాయ నీవిశ్వ మంతయు, మోహితాత్మకమయి మునిగి యుండు  
నట్టివిష్ణుమాయ నర్భకు లొక్కయేఁ, డెటుంగ కుండి రనుట యేమివెఱుగు. 581
- వ. అప్పుడు. 582
- మ. చెలికాఁడా యరుడెంచితే యిచటికి నేమంబునం గ్రేపులన్  
నెలపుల్ సేరె సరణ్యభూమివలనన్ నీవచ్చునందాఁకఁ జ  
ల్లులు వీ రించుక యెవ్వరుం గుడువ రాలోకింపు రమ్మంచు నా  
జలజాతుండు నగన్ భుజించి రచటన్ సంభాషలన్ డింభకుల్. 583
- వ. ఇట్లు బాలకులతోడఁ జల్లి గుడిచి వారలకు నజగరచర్తంబు సూపుచు వనంబున  
నుండి తిరిగి. 584

పంచచామరము.—

ప్రసూనపింఛమాలికాప్రభావిచిత్రితాంగుడుం  
బ్రసిద్ధశృంగవేణునాదపాశబద్ధలోకుడుం

బ్రసన్న గోపబాలగీతబాహువీర్యుఁడయ్య ను  
ల్లసించి యేఁగె గోపకుల్ సెలంగి చూడ మందకున్.

585

వ. ఆసమయంబున.

586

క. వెనుఁబాము దమ్ము మ్రింగిన, మననందసుతుండు పాము మర్దించి మమున్  
మనిచె నరణ్యములోపల, నని ఘోషించిరి కుమారు లాఘోషములోన్.

587

వ. అనిన విని నరేంద్రుం డిట్లనియె.

588

క. కని మనిచి యెత్తి వెంచిన, తనుజన్ములకంటె నందతనయుం డాఘో  
షనివాసులకు మనోరంజనుఁ డెట్లయ్యెను బుధేంద్ర చను నెఱింగింపన్.

589

వ. అనిన శుకుం డిట్లనియె.

590

సీ. అఖలజంతువులకు నాత్మ వల్లభుఁడైనభంగి బిడ్డలు నిండ్లుఁ బసిఁడి మొదలు  
వస్తువు లెవ్వియు వల్లభంబులు గావు సకలాత్మకుం డైనజలజనేత్రుఁ  
డఖలజంతువులకు నాత్మ గావున ఘోషవాసుల కెల్లను వల్లభత్వ  
మునను మిక్కిలియొప్పె మూఁడులోకములకు హితము సేయఁగజలజేక్షణుండు  
ఆ. మాయతోడ మూర్తిమంతుఁడై యొప్పారుఁ, గలఁడతండు నిఖలగణములందు  
భవతిథాతు వెట్లు భావార్థమై సర్వ, థాతుగణమునందుఁ దనరు నట్లు.

591

క. శ్రీపతిపద మనునావను, బ్రాపించి భవాభి వత్సపదముగ ధీరుల్  
రూపించి దాఁటి చేరుదు, రావత్పదరహితు లగుచు నమృతపదంబున్.

592

ఆ. అఘునిఁ జంపి కృష్ణుఁ డాప్తులుఁ దానును, జల్లి గుడిచి జలజసంభవునకుఁ  
జిద్విలాస మైనచెలుపు సూపినకథఁ, జదువ వినినఁ గోర్కి సంభవించు.

593

వ. అని చెప్పి మఱియు వ్యాసనందనుం డిట్లనియె.

594

క. రాగంబున బలకృష్ణులు, పొగండవయస్కు లగుచుఁ బశుపాలకతా  
యోగంబున బృందావన, భాగంబునఁ గాంచి రంతఁ బశువుల నధిపా.

595

వ. అయ్యెడఁ గృష్ణుం డొక్కనాఁడు రేపకడ లేచి వేణువు పూరించి బలభద్ర  
సహితుం డై గోపకుమారులు దన్ను బహువారంబులు గైవారంబులు సేయ  
మ్రోల నాలకదుపుట నిడికొని నిరంతర ఫలకిసలయకుసుమంబులును గుసుమమక  
రందనిష్యందపానానంద దిండిదిరకదంబంబును గదంబాదినానాతరులతాగుల్  
సంకులంబును గులవిరోధరహితమృగపక్షిభరితంబును భరితసరస్వరోరుహవరి  
మిళితపవనంబును నయినవనంబుఁ గని యందు వేడుకం గ్రీడింప నిశ్చయించి  
వెన్నుం డన్న కిట్లనియె.

596

శా. శాఖాపుష్పఫలప్రభారనత లై చర్చించి యోదేవ మా

శాఖత్వంబు హరింపు మంచు శుకభాషన్ నీ కెఱింగించుచున్

శాఖాహస్తములం బ్రసూనఫలముల్ సక్కన్ సమర్పించుచున్

శాఖశ్రేణులు నీపదాబ్జముల కోజన్ మొక్కెడిం జూచితే.

597

సీ. నిఖిలపావన మైననీకీర్తి బాడుచు నీతుమైదలు వెంట నేగుదెంచె  
నడవిలో గూఢుండ వైనయీశుండవని ముసరి కొల్వంగ వచ్చె మునిగణంబు  
నీలాంబరముతోడ నీవు జీమూతమ వని నీలకంఠంబు లాడఁ దొడఁగె  
బ్రియముతోఁ జూచుగోపికలచందంబున నినుఁ జూచె నది హరిణీచయంబు

ఆ. నీవు విందవనుచు నిర్దలసూక్తులు, వలుకుచున్నవిచటఁ బరభృతములు  
నేడు విసినచరులు నీవు విచ్చేసిన, ధన్యులైరి గాదె తలఁచి చూడ. 593

సీ. నీపాదములు సోఁకి నేడు వీరు తృణపుంజంబుతో భూమి పుణ్య యయ్యె  
నీనఖంబులు దాఁకి నేడు నానాలతాతరుసంఘములు గృతార్థంబు లయ్యె  
నీకృపాదృష్టిచే నేడు నదీశైలఖగమృగంబులు దివ్య కాంతిఁ జెందె  
నీపెన్నురము మోవ నేడు గోపాంగనాజనములపుట్టువు సఫల మయ్యె

ఆ. నని యరణ్యభూమి నంకించి పసులను, మిత్రజనులు దాను మేపుచుండి  
నలినలోచనుండు నదులందు గిరులందు, సంతసంబు మెఱయ సంచరించె. 594

వ. మఱియు నయ్యాశ్వరుండు.

600

సీ. ఒక చోట మత్తాలియాథంబు జుమ్మని మ్రోయంగ జుమ్మని మ్రోయుచుండు  
నొక చోటఁ గలహంసయాథంబుగూడికేంకృతులునేయంగఁ గేంకృతులునేయు  
నొక చోట మదకేఁకియాథంబు లాడంగ హస్తాబ్జములు ద్రిప్పి యాడఁదొడఁగు  
నొక చోట వనగజయాథంబు నడవంగ నయముతో మెల్లన నడవఁ జొచ్చు

ఆ. గ్రంచచక్రముఖరఖగము లొక్కొక చోటఁ, బలుక వానియట్ల పలుకుఁ గదిసి  
పులులసింహములనుబొడగనియొక చోటఁ, బఱచుమృగములందుఁదఱచు గూడి.

వ. మఱియును.

602

సీ. రా పూర్ణచంద్రిక రా గౌతమీ గంగ రమ్మ భగీరథరాజతనయ  
రా సుధాజలరాశి రా మేఘబాలిక రమ్మ చింతామణి రమ్మ సురభి  
రా మనోహరిణి రా సర్వమంగళ రా భారతీదేవి రా ధరిత్రి  
రా శ్రీమహాలక్ష్మీ రా మందమారుతి రమ్మ మందాకిని రా శృభాంగి

ఆ. యనుచు మఱియుఁ గలుగునాఖ్యలు గలగోవు, లడవిలోన దూరమందు మేయ  
ఘనగభీరభాషఁ గడునొప్పు జీరు నా, భీరజనులు వొగడఁ బెంపు నెగడ. 603

క. కాంతారవిహారమ్ముల, శ్రాంతుం డై గోపకాంక్షయుఁ డగునన్న  
సంతుష్టి బొందఁజేయు ని, రంతరకరచరణమర్చనాదుల నధిపా. 604

క. పాడుచు నాడుచు మందట, లాడుచు నొండొరులఁ దాఁకు నాపులఁ గని బి  
ట్టాడుచు జేతులువ్రేయుచు, గ్రీడింతురునగుచు బలుఁడుఁగృష్ణుఁడునొక చోన్.

వ. ఇవిధంబున:

606

సీ. వేదాంతవీధుల విహరించువిన్నాణి విహరించు గాంతారవీధులందు  
క్షణరాజశయ్యపైఁ బవళించుసుఖభోగి పల్లవశయ్యలఁ బవ్వళించు

గురుయోగిమానసగుహలఁ గ్రుమ్మరు మేటి గ్రుమ్మరు నద్రింద్రగుహలలోనఁ  
గమలతోడఁ బెనంగి కడు డయ్యుచతురుఁ డాభీరజనులతోడఁ బెనఁగి డయ్యు  
ఆ. నఖలలోకములకు నాశ్రయిం డగుధీరుఁ, డలసి తరులనీడ నాశ్రయించు  
యాగభాగచయము లాహరించుమహాత్ముఁ, డడవిలోనిఫలము లాహరించు.  
వ. ఆసమయంబున. 608

సీ. అలసినచోఁ గొంద టతిమోదమున వీఁపు లెక్కించుకొని పోదు రేపు మెఱసి  
సోలసి నిద్రించినచో నూరుతల్పంబు లిడుదురు కొందఱు హితవు గలిగి  
చెమరించి యున్న చోఁ జిగురుటాకులఁ గొంద టొయ్యన విసరుదు రుత్సహించి  
దవ్వేగి నిలుచుచోఁ దడయక కొందఱు పదములొత్తుదు రతిబాంధవమున  
ఆ. గోపవరులు మఱియుఁ గొందఱు ప్రియమున, మాధవునకుఁ బెక్కుమార్గములను  
బనులు నేసి రెల్ల భవములఁ జేసిన, పాపసంచయములు భస్మములుగ. 609  
వ. అయ్యవసరంబున శ్రీదామనామధేయుం డైనగోపాలకుండు రామకేశవులం  
జూచి యి ట్లనియె. 610

—ॐ గార్దభాకారుం డైనధేనుకాసురుని బలభద్రుఁడు వధించుట. ॐ—

క. దూరంబునఁ దాలతరు, స్ఫారం బగువనము గలదు పతితానుపత  
ద్యూరిఫలసహిత మది యే, ధీరులు సొర వెఱతు రందు ధేనుకుఁ డుంటన్.  
వ. ఆ ధేనుకాసురుండు మహాశూరుండును ఖరా కారుండునునై సమానసత్త్వసమేతు  
లైనజ్ఞాతులుం దానును మనుష్యులం బట్టి భక్షించు చుండు నయ్యెడఁ బరిమ  
ళోపేతంబు లైననూతనఫలవ్రాతంబు లసంఖ్యాతంబులు గలవు వినుడు 612  
క. ఫలగంధము నాసాపుట, ములఁ జొచ్చి కలంచి చిత్తముల గొనిపోయె  
ఫలముల నమలించుడు మము, బలియురకును మీకు దైత్యభటు లడ్డంబే. 613  
వ. అని పలికిన చెలికానిపలుకు లాదరించి వినినగి వారునుం దారును నుత్తలం  
బగుతాలవనంబునకుం జని యుండు. 614  
క. తత్తఱమున బలభద్రుఁడు, తత్తాలానోక హములఁ దనభుజబలసం  
పత్తిఁ గదల్చుచు గ్రక్కున, మత్తేభముభంగిఁ బండ్లు మహిమై రాల్చెన్. 615  
వ. అప్పుడు పండ్లు రాల్చినచప్పుడు నెవులకు దెప్పరం బయిన నదిరిపడి రిపుమర్దన  
కుతుకంబున గార్దభాసురుండు. 616

మ. పదవిక్షేపములకా సవృక్షధరణీభాగంబు గంపింపఁగా  
రదముల్ దీటుచుఁ గత్తిరించినచెవుల్ రాజిల్ల వాలంబు భీ.  
తిద మై తూలఁగఁ గావరంబున సముద్దీపించి గోపాలకుల్  
బెదరకా రామునితోమ్ముఁ దన్నె వెను కై బీరంబు దోరంబు గన్. 617  
క. మఱియును దమజుఁడు రామునిఁ, గఱవఁగ గమకించి తెఱపి గానక యతని  
జొఱచుటఁ జూచుచు శౌర్యము, పఱివోవఁగ నింత నంతఁ బదములఁ దన్నెన్.

వ. అంత బలభద్రుండు రౌద్రాకారంబున గర్దభాసురుపదంబులు నాలుగు నొక్క  
కేల నంటం బట్టి బెట్టు దట్టించి త్రిప్పి విగతజీవునిం జేసి. 619

మ. ఒకతాలాగ్రము: దాఁక వైవ నది కంపాద్రిక్షమై త్రుల్లి వే  
తొకతాలాగ్రముపైఁ బడ న్నదియు నయ్యుగ్రహతిన్ నిల్వ కొం  
డొకతాలాగ్రముపైఁ బడన్ విఱిగి యిట్లొండొంటిపైఁ దాలవృ  
క్షకముల్ గూలెఁ బ్రచండమారుతము దాఁకం గూలుచందంబునన్. 620

ఉ. తంతువులందుఁ చేలమువిధంబున నేవర మేళుమూర్తియం  
దింతయుఁ బుట్టు నట్టిజగదీశుఁ డనంతుఁడు దైత్యమాత్రు ని  
ట్లంతము సేయు తెంతపని యద్భుతమే విను మంతలోన వాఁ  
డంతముఁ బొందు తెల్లఁ గని యాతనిబంధులు గార్దభంబు లై. 621

క. బలకృష్ణులపైఁ గవిసిన, బలియుర ఖరదైత్యభటులఁ బశ్చిమపాదం  
బులు వట్టి తాలశిఖరంబుల కెగురఁగ వైచి వారు పొరిగొని రధిపా. 622

వ. అప్పుడు. 623

క. ఆలమున నోలిఁ గూలిన, తాలద్రుమఖండదైత్యతనుఖండములన్  
గీలిత యై ధర జలధర, మాలావృత మైనమింటిమాడ్కిన్ వెలిఁగెన్. 624

క. ధేనుకవనమున నమలిరి, మానవు లావేళఁ దాటిమ్రాఁకులఫలముల్  
ధేనువులు మెసఁగెఁ గసవులు, ధేనుకపారభ క్తకామధేనువు గలుగన్. 625

వ. ఆసమయంబున సురలు విరులవానలు గురియించి దుందుభులు మొరయించి రంతఁ  
గమలలోచనుండు గోపజనజేగీయమానవ ర్తనుం డై యన్నయుం దానును  
గోగణంబులం దోలుకొని మందకుం జనియె నయ్యెడ. 626

ఉ. గోపద రేణుసంకలితకుంతలబద్ధమయూరపింఛు ను  
ద్దీపితమందహాసశుభ దృష్టిలసన్తుఖు నవ్యపుష్పమా  
లాపరిపూర్ణ గోపజనలాలితవేణురవాభిరాము నా  
గోపకుమారునిం గనిరి గోపసతుల్ నయనోత్సవంబు గన్. 627

ఆ కమలనయనువదనకమలమరందంబుఁ, దవిలి నయనపట్టుదములవల్లనఁ  
ద్రావి దినవియోగతాపంబు మానిరి, గోపకాంత తెల్ల గోర్కు లలర. 628

వ. ఇట్లు గోపికలు సాదరంబుగం జూడ న్నీ డాహాసవినయంబులం జూచుచుఁగ్గి డా  
గరిష్ఠం డయినప్రాడ గోష్ఠంబు ప్రవేశించెనంత రోహిణీయశోదలు గుఱులవలని  
మచ్చికలు పిచ్చులింప నిచ్చకు వచ్చిన ట్లయ్యెవేళల దీవించిరి వారును మజ్జనోన్మర్ద  
నాదు లంగీకరించి సురభికుసుమగంధంబులు గైకొని రుచిరచేలంబులు గట్టికొని  
రసోపపన్నంబు లయినయన్నంబులు గుడిచి తృప్తులై మంజులశయ్యల సుప్తు  
లయి యుండి రందు. 629



శ్రీకృష్ణుడు కాళియమర్దనము గావించుట. ౭౭

సీ ఒకనాడు బలభద్రుఁ డొక్కఁడు రాకుండ గోపాలకులు దానుఁ గూడి కృష్ణుఁ  
డడవికిఁ జని యెండ నాగోవులును గోపకులు నీరువట్టునఁ గుంది డస్సి  
కాళిందిలో విషకలితతోయముఁ ద్రావి ప్రాణానిలంబులు వాసి పడిన  
యోగిశ్వరేశుండు యోగివంద్యుఁడు గృష్ణుఁ డీక్షణామృతధార లెలమిగురిసి

ఆ. పసుల గోపకులను బ్రదికించె మరలంగ, వారు దమకుఁ గృష్ణువలన మరల  
బ్రదుకు గలిగె నంచు భావించి సంతుష్ట, మానసములఁ జనిరి మానవేంద్ర 630

క. కాళియఫణిదూషిత యగు, గాళిందిఁ బవిత్రఁ జేయఁ గానుత్సుకుఁడై  
కాళిందీజలవర్షుఁడు, కాళియు వెడలంగ నడిచెఁ గౌరవముఖ్యా. 631

వ. అనిన నయ్యగాధజలంబువలన మాధవుం డెట్టి నేర్పున సర్పంబుదర్పంబు మాపి  
వెడలించె నందుఁ బెద్దకాలం బావ్యాళం బేల యుండె నెఱింగింపుము. 632

క. తొట్టులఁ గాచిననందుని, కుట్టనిచరితామృతంబు గొనకొని చేపులఁ  
జొట్టుంగఁ దనిపి గల్గునె, వెట్టుల కయినను దలంప విప్రపరేణ్యా. 633

వ. అనిన శుకుం డిట్లనియె. 634

సీ. మానవేశ్వర యొక్కమడుఁగు కాళిందిలోఁ గల దది యెప్పుడుఁ గాళియాపీ  
విషపహ్నిశిఖలచే వేచు చుండును మీఁదఁ బఱతెంచినంతన పక్షు లైనఁ  
బడి మ్రగ్గు నందుఁ దద్భంగశీకరయుక్త పవనంబు సోకినఁ బ్రాణు లెవ్వ  
యైన నప్పుడ చచ్చు నట్టియామడుఁగులో నుదకింబువొంగుచు నుడుకుచుండఁ

తే. జూచి వెఱంగంది కుజనుల సుక్కఁజేయ

నవతరించినబలువీరుఁ డాగ్రహించి

భుజగవిషపహ్నిదోషంబు వొలియఁ జేసి

సుజలఁ గావించి యీనదిఁ జూతు ననుచు. 635

వ. కృతనిశ్చయుం డై పూర్వజన్మభాగ్యంబులం దనచరణసంస్పర్శంబునకు యోగ్యం  
బైతత్సమీపంబున విశాలవిటపశాఖాకదంబంబుతోనున్న కదంబభూజంబునెక్కి.

మ. కటిచేలంబు బిగించి పింఛమునఁ జక్కం గొప్పు బంధించి దో

స్తటసంస్థాలన మాచరించి చరణద్వంద్వంబుఁ గీలించి త

త్కుటశాఖాగ్రముమీఁద నుండి యుఱకెఁ గోపాలసింహంబు ది

క్తుటముల్ మ్రోయ ప్రదంబులో గుభగుభ భ్యానం బనూనంబుగన్. 637

ఉ. భూరిమహాప్రతాపపరిపూర్ణభయంకరగోపబాలకం

తీరవపాతవేగవికిటికృతదుర్విషభీషణోర్తిసం

పూరితి మై వడిం గలఁగి పొంగి ధనుశ్శతమాత్రభాగవి

స్తారము వొంగె నప్పుడుఁగు త ప్రపయగకణబుద్బుదోగ్ర మై. 638

కా. పాతీనాకృతిఁ దోయరాశినడుమఁ భాసిల్లి మున్నాఘ్నఁడై

కాశిన్యక్రియ నీచు నేర్పు దనకుం గల్గెన్ భుజంగేంద్రహృ  
త్ప్రీతాగ్రంబున రోషవహ్ను లెగయన్ భీషంబుగా నీచె ను  
ల్లోతోత్తుంగతరంగ మై మడుగు దుర్లోక్యంబుగా బాహులన్

639

వ. ఆసమయంబున.

640

శా. బాలుం డొక్కఁడు వీఁడు నామడుగు విభ్రాంతోచ్చలత్కిర్ణక  
ల్లోలం బై కలఁగం జరించె నిట నే లోనుంటఁ జూడండు మ  
త్కిలాభీలవిశాలదుస్సహవిహగ్నిజ్వాలలన్ భస్మ మై  
కూలం జేసెద నేఁడు లోకులకు నాకోపంబు దీపింపఁగన్.

641

వ. అని తలంచి విజృంభించి.

642

ఉ. ఘోరవిషానలప్రభలు గొబ్బునఁ గ్రమ్మఁగ సర్పనైన్యవి  
స్ఫూరుండు గాళియోరగుండు వాటి వడిం గఱచెం బయోధరా  
కారుఁ బయోవిహారు భయకంపవిదూరు మహాగభీరు నా  
భీరకుమారు వీరు నవపీతశుభాంబరధారు ధీరునిన్.

643

క. కఱచి పిటుతివక మఱియును, వెఱవక నిజవదనజనితవిషదహనశిఖల్  
మెఱయఁ దననిడుద యొడలిని, నెఱి హరిఁ బెనఁగొనియె భుజగ నివహపతివడిన్.

వ. ఇట్లు భోగిభోగపరిచేష్టితుండై చేష్టలు లేనివానిలెఱుంగునఁ గానంబడుచున్న  
ప్రాణసఖునిం గనుంగొని తత్ప్రభావంబు లెఱుంగక తత్సమర్పితధనదారమనో  
రథమానసులు గావున.

645

చ. అదె మనకృష్ణునిం గఱచె నంతటఁ బోక భుజంగమంబు దు  
ర్దదమున మేనఁ జాటికొని మానక యున్నది యింక నేమి నే  
యుద మెటఁ జొత్త మేపురుషు లోపుదు రియహి నడ్డపెట్ట నె  
య్యది సదుపాయ మంచుఁ బడి రా ర్తరవంబులఁ దూలి గోపకుల్.

646

క. గోపకుమారకశేఖరు, నేపున సర్పంబు గఱచు టీక్షించి వగన్

మేపులకుఁ దొలఁగి గోవులు, వాపోవుచునుండె వృషభవత్సంబులతోన్.

647

క. భూతలము వడఁకె నుల్కా, పాతంబులు మింటఁ గానఁబడె ఘోషములో  
ప్రేతలకును గోపకసం, భూతముల కదరె వలకడకన్ను లిలేశా.

648

వ. అంత నాదుర్నిమిత్తంబులు వొడగని బెగడు గదిరినచిత్తంబుల నుత్తలపడుచు  
మంద నున్న నందయశోదాదు లైనగోషగోపి కాజనంబులు హరిదళసరి యెఱుం  
గక గోపాలగోగణపరివృతుండైనకృష్ణుం డెక్కడ నైనం జిక్కనోపు నని  
పొక్కుచుం బెక్కున లయినమక్కువలు చెక్కు లొత్త నొక్కపెట్ట బాల  
వృద్ధసమేతులై మహాఘోషంబున నాఘోషంబు వెలువడి.

649

క. వారిబ్బంగి నెఱుంగని, వారై హరిఁ జూడఁ బోవ వడిగొని నగుచున్

వారింపఁడయ్యె రాముండు, వారిని హరిలావెఱుంగువాఁ డయ్యు నృప్తా

వ. అంతలోన వాడునుం దానును గాంతారమార్గంబు వట్టి పోవుచు నెడనెడగోష్ఠి  
గోష్ఠిదంబులనందుల నింత నంత నక్క డక్కడ యవాంకుశహాలకమలకులిశ  
చక్రచాపకేతనాది రేఖాలంకృతంబులై మార్గారాభరణంబులైన హరిచరణంబుల  
జూడఁ గని చొప్పుదప్పక చనిదుర్లుటం బయినయమునాతటంబునేరివారిమధ్యం  
బున నితరుల కసాధ్యం బైనసర్పంబుచేతఁగాటువడి దర్పంబుసూపక భోగిభోగ  
పరివృత్తుం డైనకృష్ణుని గృష్ణకృష్ణేతివిలాపంబులఁ దాపంబులం బొందుచుఁ  
దత్కాలంబునం బ్రతిహాలం బయ్యె ననుచు దైవంబు దిట్టుగోపకులను  
గోపకులం గలసి మేత లుడిగి తెప్ప లిడక కృష్ణునిం దప్పక చూచుచు  
నొరలు చున్నగోవులం గని రందు గోపికలు యశోదం బట్టుకొని విలపించుచుఁ  
గృష్ణు నుద్దేశించి యిట్లనిరి. 651

సీ ఎదురువచ్చినఁ జాల నెదురుగాఁ జనుదెంతు వెదురువచ్చిన నేఁ డదేల రావు  
చూచినఁ గృపతోడఁ జూచుచుండువు నీవు సూచినఁ గను విచ్చి చూడవేల  
డాసిన నఱలేక డాయంగ వత్తువు డాసిన నేటికి డాయ విచటఁ  
జీరిన నో యని చెలరేఁగి పలుకుదు విది యేమి సీరిన నెఱుంగకుంట

ఆ. తలఁపు నేయునంతఁ దలపోయుచుండువు, తలఁపు నేయ నేఁడు దలఁపవకట  
యనుచు భక్తివివశ లాడెడికైవడి, వ్రేత లెల్ల నాడి వివశ లైరి. 652

వ ఆసమయంబున నందయశోదాదులు హరిం జూచి యధికం బైనశోకంబున  
నిట్లనిరి. 653

క విషకుచయుగ యగురక్కసి, విషకుచదుగ్ధంబు ద్రావి విషవిజయుండ వై  
విషరుహలోచన యద్భుత, విషయుం డగునీకు సర్పవిషమెక్కె గదా. 654

క. కట్టా క్రూరభుజంగము, గట్టలుక్క నిన్నుఁ గఱవఁ గంపించితివో  
తిట్టితివో పాపపువిధిఁ, బట్టి మముం దలఁచి కాఁకఁ బలవించితివో. 655

క. పన్నగము మమ్ముఁ గఱవక, నిన్నేటికిఁ గఱచెఁ గుట్టి నెమ్మి గలిగి నీ  
పున్నను మము రక్షింతువు, నిన్నుఁ రక్షింప నేము నేరము తండ్రి. 656

ఉ. చూడ వ దేమి గారవపుఁజూపుల మమ్ము సఖాలితోడ మా  
టాడ వ దేమి సర్పముగ నందెలు పాదములందు మ్రోయ నేఁ  
డాడ వ దేమి సర్పనము లవ్వలమ్రోలను గోపికావళిం  
గూడ వ దేమి నవ్వులకు గోపకుమారవ రేణ్య చిప్పమా. 657

సీ. శ్రవణరంధ్రంబులు సఫలతఁ బొందంగ నెలమి భాషించువారెవ్వరింకఁ  
గరచరణాదులకలిమి ధన్యత నొంద నెగిరి వైఁ బ్రాచువారెవ్వరింక  
నయనయుగ్ధంబు లున్నతి గృతార్థములు గా నవ్వులు సూపువారెవ్వరింక  
జిహ్వలు గౌరవశ్రీ జేరఁ బాటల యెడఁ బలికించువారెవ్వరింక

ఆ. దండ్రి నీవు సర్పదష్టుండ వై యున్న, నిచట మాకుఁ బ్రభువు లెవ్వరింక

- మరగి పాయ లేము మాకు సీతోడిద, లోక మీపు లేనిలోక మేల. 658
- వ. అనియెండొరులంబట్టుకొనివిలపించుచుంగృష్టనితోడనమడుంగుజొత్తముచత్త  
మనుచుఁ గృష్ణవిరహవేదనానలభారతపులై మడుంగుజొరఁబాటు చున్నవా  
రలఁ గనుంగొని భగవంతుండైనబలభద్రుండుమీరుమీఁదెటుంగరుధైర్యంబు  
విడుచుట కార్యంబు గాదు సహించి చూడుం డనుచు వారిని వారించె. 659
- క. తనుఁ గూర్చి యివ్విధంబున, వనితలు బిడ్డలును దారు వాపోయెడిఘో  
షనివాసులఁగనికృష్ణుఁడు, మనుజునిక్రియనొకముహూర్తమాత్రముజరపెన్.  
శా. అంతం గృష్ణుఁడు మేను వెంప భుజగుం డావృత్తులం బాసి తా  
సంతప్తాయతభోగుం డై కఱచుటల్ సాలించి నిట్టూర్పుతో  
శ్రాంతుం డై తల లెత్తి దుర్విషము నాసావీధులం గ్రన్తుదు  
శ్చింతక దిక్కులు సూచుచుం దలఁగి నిల్చెన్ ధూమకాష్ఠాకృతిన్. 661
- చ. వెఱ మెర లేనియట్టిబలువీరుండు కృష్ణకుమారుఁ డొక్కచేఁ  
జఱచి ఖగేంద్రుచందమునఁ జక్కన దాడలు వట్టి కన్నులం  
బొఱచొఱ దుర్విషానలము బొబ్బిలు చుండఁగ నెత్తి లీలతో  
జఱజఱఁ ద్రిప్పి వైచెఁ బరిశేషితదర్పముఁ గ్రూరసర్పమున్. 662
- వ. ఇట్లు వేగంబుగ నాగంబు వీచి వైచి జగజెట్టి యైననంధునిపట్టి రెట్టించిన సంభ్ర  
మంబున. 663
- సీ. ఘనయమునానదీకల్లోఁ ఘోషంబు సరసస్పృదంగఘోషంబు గాఁగ  
సాధుబృందావనచరచంచరీక గానంబు గాయకసుగానంబు గాఁగఁ  
గలహంససారసకమనీయమంజుశబ్దంబులు దాళశబ్దములు గాఁగ  
దివి నుండి వీక్షించు దివిజగంధర్వాదిజనులు సభాసీనజనులు గాఁగఁ  
తే. బద్ధరాగాదిరత్న ప్రభాసమాన, మహితకాళియఘణిఘణామండపమున  
నళినలోచనవిఖ్యాతనర్తకుండు, నిత్యనైపుణమునఁ బేర్చి నృత్యమాడె. 664
- శా. కుక్షిఁ లోకము లున్న గౌరవముతో గోపాకృతిన్నున్నయా  
రక్షోహంత వడిక మహాఘణిఘణారంగ ప్రదేశంబువై  
నక్షిణోద్ధతి నాడుఁ బాడుఁ జెలఁగున్ హాసంబుతోడం బద  
ప్రక్షేపంబులు నేయుఁ గేళిగతులం బ్రాణైక శేషంబు గన్ 665
- క. ఘనతరసుషిరానంద, స్వనములతో సిద్ధసాధ్యచారణగంధ  
ర్వనిలింపమునిసతులు చ,య్యనఁ గురిసిరి విరులవాన లాడెడువారివై. 666
- వ. ఇట్లు దుష్టజనదండధరావతారుం డైనవారి వడి గలిగినపడగలమీఁదఁ దాండ  
వంబు సలుప బెండువడి యెండొండ ముఖంబుల రక్తమాంసంబు లుమియుచుఁ  
గన్నుల విషంబు గ్రక్కుచు నుక్కునెడి చిక్కి దిక్కులు సూచుచుం గంత  
గతప్రాణుం డై ఘణింద్రుండు తనమనంబున. 667

- ఉ. వేలుపు లైన లావు నెడి వేదనఁ జొందుచు నావిషానల  
జ్వాలలు సోఁగినంతటన చత్తురు నేఁ డిది యేమిచోద్య మా  
భీలవిషాన్ని పోతచయవీడకు నోర్చియు గ్రమ్మఱంగ నీ  
బాలుఁడు మత్సరాశతము భగ్నము గా వెసఁ ద్రొక్కి యాడెడిన్. 668
- క. ఈతఁడు సర్వచరాచర, భూతేశుం డైనపరమపురుషుఁడు సేవా  
ప్రీతుఁడు శ్రీహరి యగునని, భీతిక శరణంబు నొంచె బిట్టలని నృపా. 669

—౧౭ కాళియనిభార్య లైననాగాంగనలు శ్రీకృష్ణుని నుతించుట. ౧౭—

- వ. ఇట్లు పూరంబు లైనహరిచరణప్రహారంబులం బడగ లెడసి నొచ్చి చచ్చిన  
క్రియం బడి యున్న పటం జూచి నాగ కాంతలు దురంతం బైనచింతాభరంబున  
నివ్వటిల్లెడు నెవ్వగల నొల్లం బోయి పల్లటిల్లినయుల్లంబుల. 670
- మ. కచబంధంబులు వీడ భూషణము లాకంపింప గౌఁదీవియల్  
కుచయుగ్గంబులవ్రేఁగునం జడియఁ బైకొంగుల్ వడిక జీరఁగాఁ  
బ్రచురభ్రాంతిఁ గలంగి ముందట రుదదబ్బాలావలిం గొంచు సు  
క్మచు భక్తిం జని కాంచి రాగుణమణి గోపాలచూడామణిన్. 671
- వ. కని దండప్రణామంబు లాచరించి నిటలతః ఘటితకరకమల లై యిట్లనిరి. 672
- క. పూ రాత్తుల దండింపఁగ, ధారుణిపై నవతరించి. తనరెడినీ కీ  
పూ రాత్తుని దండించుట, పూరత్వము గాదు సాధుగుణము గుణాధ్యా 673
- క. పగవారిసుతులయందును, బగ యించుక లేక సమతఁ బరఁగెడినీకుం  
బగ గలదె ఖలుల నడఁచుట, జగదననముకొఱకుఁ గాక జగదాధారా. 674
- క. నిగ్రహమే మము విషాస్యల, నుగ్రుల శిక్షించుటెల్ల నూహింప మహా  
నుగ్రహము గాక మా కీ, నిగ్రహము విషాస్యభావనిర్గతి జేసెన్. 675
- ఉ. ఎట్టితపంబు సేసె నొకొ యెట్టిసుకర్షము లాచరించెనో  
యెట్టినిజంబు వల్కె నొకొ యీఘణి పూర్వభవంబునందు ము  
న్నెట్టిమహానుభావులకు నెన్నఁడుఁ జేరువ గానినీవు నేఁ  
డిట్టివినోదలీలఁ దల లెక్కి నటించెద వీఘణీంద్రునై. 676
- మ. బహుకాలంబు దపంబు సేసి వ్రతముల్ వాటించి కామించి నీ  
మహానీయోజ్జ్వలపాదరేణుకణసంస్పర్శాధికారంబు శ్రీ  
మహిభారత్నము దొల్లి కాంచె నిదె నేమం బేమియున్ లేక యీ  
యహి నీపాదయుగావతించి బడసె నేఁ డత్యద్భుతం బీశ్వరా. 677
- ఉ. బల్లరు నిజరేంద్రపద మొల్లరు బ్రహ్మపదంబు నొందఁగా  
నొల్లరు చక్రవర్తిపద మొల్లరు సర్వరసాధిపత్యము  
నొల్లరు యోగసిద్ధి మఱి యొండుభవంబుల నొందనీనినీ  
సల్లలితాంఘ్రిరేణువులసంగతి నొందినధన్యు లెప్పుడున్. 678

- క. ఘనసంసారాహతు లగు, జను లాకాంక్షింపఁ గడు నశక్యం బగుశో  
భనము సమక్షంబున నహి, గనియెం దామసుండు రోషకలితుం డయ్యున్.
- వ. దేవా సకలపురుషాంతర్యామిరూపత్వంబువలనఁ బరమపురుషుండ వయ్యునునవ  
రిచ్ఛిన్నత్వంబువలన మహాత్ముండ వయ్యును నాకాశాదిభూతసమాశ్రయత్వంబు  
వలన భూతవాసుండ వయ్యును భూతమయత్వంబువలన భూతశబ్దవాచ్యుండ  
వయ్యును గారణాతీతత్వంబువలనఁ బరమాత్ముండ వయ్యును జ్ఞానవిజ్ఞానపరి  
పూర్ణత్వంబు గలిగి నిర్గుణత్వనిర్వికారత్వంబులవలన బ్రహ్మంబ వయ్యును  
బ్రకృతిప్రవర్తకంబువలన ననంతశక్తివై యప్రాకృతుండ వయ్యును గాలచక్ర  
ప్రవర్తకత్వంబువలనఁ గాలుండ వయ్యును గాలశక్తి సమాశ్రయత్వంబువలన  
గాలనాభుండవయ్యును సృష్టిజీవనసంహారాదిదర్శితత్వంబువలనం గాలావయవ  
సాక్షి వయ్యును నొప్పు నీకు నమస్కరించెదము మఱియును 680
- నీ. విశ్వంబు నీవ యై విశ్వంబుఁ జూచుచు విశ్వంబు నేయుచు విశ్వమునకు  
హేతువ వై పంచభూతమాత్రేంద్రియములకు మనగిప్రాణబుద్ధి చిత్త  
ముల కెల్ల నాత్మ వై మొనసి గుణంబుల నావృత మగుచు నిజాంశభూత  
మగునాత్మచయమున కనుభూతిసేయుచు మూఁడహంకృతులచే ముసుఁగుపడక
- తే. నెఱి ననంతుఁడవై దర్శనీయరుచివి, గాక సూక్ష్మఁడ వై నిర్వికారమహిమఁ  
దనరి కూటస్థుఁడన సమస్తంబు నెఱుంగు, నీకు మ్రొక్కెదమాల్చిపు నిర్మలాత్మ.
- వ. మఱియుఁ గలండు లేడు సర్వంబు నెఱుంగు నించుక యెఱుంగు బద్ధుండు  
విముక్తుం డొకం డ నేకుండు నను నివి మొదలుగాఁ గలవాదంబులు మాయవలన  
ననురోధింపుదురు గావున నానావాదానురోధకుండ వయ్యును సభిధానాభి  
ధేయశక్తిభేదంబులవలన బహుప్రభావప్రతీతుండ వయ్యును జతురాదిరూ  
పంబులవలనఁ బ్రమాణరూపకుండ వయ్యును నిరపేక్షజ్ఞానంబు కలిమిం గవి  
వయ్యును వేదమయనిశ్చాస్వసత్త్వంబువలన శాస్త్రయోని వయ్యును సంకర్షణ  
వాసుదేవప్రద్యుమ్నానిరుద్ధరూపంబులవలనఁ జతుర్థార్థై వయ్యును భక్తజన  
పాలకుండవయ్యును సంతకరణప్రకాశకత్వంబు గలిగి సేవకజనఫలప్రదానంబు  
కొఱకు గుణాచ్ఛాదకుండ వయ్యును జిత్రాదివర్తనంబులఁ గానం దగినగుణం  
బులకు సాక్షివై యొరుల కెఱుంగరామి నగోచరుండ వయ్యును దర్శింప  
రానిపెంపులన నవ్యాహతవిహారుండ వయ్యును సకలకార్య హేతు వయ్యు  
నంతగకరణప్రవర్తకత్వంబువలన హృషీకేశుండ వయ్యును సాధనవశంబు గాని  
యాత్మారామత్వంబువలన ముని వయ్యును స్థూలసూక్ష్మగతుల నెఱుంగుచు  
నెందుంజెందక నీవు విశ్వంబు గాకయు విశ్వంబు నీవ యయ్యును విశ్వభావా  
భావసందర్శకంబు నేయుచు విద్యావిద్యలకు హేతు వయిననీకుం బ్రణామంబు  
లాచరించెద మనఁగరింపుము 682

- క. లోకజనిస్థితిలయములు, గైకొని చేయుదువు త్రిగుణకలితుండ వై కా  
లాకారమున నమోఘు, శ్రీకలితుండ వగుచు నిచ్చు నెందక యీశా. 683
- క. నీశాంతలు గానితనువు, లీశా యీమూఢజాతు లీసజ్జాతుల్  
నీశాంతనువులందుఁ బ్రకాశింతువు ధర్మహితముగా సుజనులలోన్. 684
- ఉ. నేరము లేన్న నెక్కడివి నేము దలంచుతలంపులోపలక  
నేరుపు లున్న వే సుతుల నేరమిఁ దండ్రులు త్రోచి పుచ్చరే  
నేరము సేయువారి ధరణీపతు లొక్కొకమాటు గావరే  
నేరము గల్గుమద్విభుని నేఁ డిటఁ గావఁ గదే కృపానిధీ. 685
- శా. బాలుం డీతఁడు మంచివాఁ డనుచుఁ జెప్పక రాము క్రూరుండు దు  
శ్శీలుం డా నపు నైన నేము సుభగశ్రీఁ బాసి వైధవ్యదు  
ష్టాలంకారముఁ బొంద నో షడ మనాథాలాప మాలింపవే  
చాలుక నీపదతాండవంబు పతిభీతుం బెట్టి రక్షింపవే. 686
- ఉ. ఆకుల మయ్యె భోగ మిదె యాఁడలలన్నియు ప్రసైం బ్రాణముల్  
రాకలఁ బోకలం బొలిసె రాయిడి వెట్టక మానిజేశుపై  
నీకరుణాకటాక్షములు నిల్పఁ గదే తగ నోసమస్తలో  
క్షైకశరణ్య యోయభయకారణ యోకమలామనోహరా. 687
- ఆ. మమ్ముఁ బెండ్లి సేయు మాప్రాణవల్లభు, ప్రాణ మిచ్చి కాపు భక్తవరద  
నీవు సేయు పెండ్లి నిత్యంబు భద్రంబుఁ, బిన్ననాటి పెండ్లి పెండ్లి గాదు. 688
- ఇంద్ర. నీయాన యెవ్వారిని నిగ్రహింపఁ, డాయుగ్రపాపాకృతి నందఁ డింక  
నీయాజ్ఞ లో నుండెడు నేఁటఁగోలెక, మాయీశుప్రాణంబులు మాకు నీవే.
- వ. అని యిట్లు తమ పెనిమిటిబ్రదుకుఁ గోరెడిభుజగసతులయందు శరణాగతరక్షకుం  
డైనపుండరీకాతుండు గరుణించి చరణఘట్టనంబు పాలించి తలంగిన నెట్టకేలకుఁ  
బ్రాణేంద్రియంబులమరలం బడసి చిదిసి నలఁగినతలలు సవరించుకొని వగర్పుచు  
భుజగపతి జలజనయనునికి నంజలి నేసి మెల్లన యిట్లనియె. 690
- చ. మలఁకలు మాప్రచారములు మాముఖముల్ విషవహ్ని ఘోరముల్  
ఖలులము రోషజాతులము గర్వుల మే మొకమంచివారమే  
నలినదశాక్ష ప్రాణులకు నై జగుణంబులు మాన నేర్పునే  
వెలయవె మావికారములు వింతలె మే లొనరించి తీర్వరా. 691
- సీ. వివిధభావాకారవీర్యగజాశయజవయోనియుతముగా జగము లెల్ల  
నీవ చేసేతి మున్ను నే మాజగంబులో సహజకోపనులము సర్పములము  
దుర్వార మైననీతోరంపుమాయ నే మెఱిఁగి దాఁటెడుపని కెంతవార  
మంతకుఁ గారణ మఖలేశ్వరుండవు సర్వజ్ఞుండవు నీవు జలజనయన  
తే. మనిచె దేనిని మన్నించి మనువు నన్ను, నిగ్రహించెద వేనిని నిగ్రహింపు

మంకస ర్వేశమా యిమ్ములెందుఁగలవు, చిత్తమందున్న క్రమమునఁ జేయఁదగును  
క. నాపుణ్య మేమి నెప్పుడు, నీపాదరజంబుఁ గంటి నే సన కాదులే  
నీపాదరజము గోరుదు, రేపదమం దున్న నైన నిక మేలు హరి. 693  
వ అని విన్నవించినఁ గాళియుపలుకులు విన నవధరించి కారుణ్యమానసుం డయిన  
సర్వేశ్వరుం డతని కి ట్లనియె. 694

క. గోవర్గముతో మనుజులు, ద్రావుదు రీమడుఁగునీరు దగ దిం దుండన్  
నీవును నీబాంధవులును, నీవనితలు సుతులుఁ జనుఁడు నేఁ డఁబుధికిన్. 695

క. నిను నేశాసించినకథ, మనమునఁ జింతించి రేపు మాపును గీర్తిం  
చినమనుజులు నీభయమును, వినుమెన్నఁడుఁ బొంద రెందువిషవిజయముతోన్.

చ. ఇది మొద లెవ్వరైన నరు లీయమునాతటిసీహ్రదంబులో  
వదలక తోఁగి నన్ను నుపవాసముతోడఁ దలంచి కోల్పుచుం  
గదలక దేవతాదులకుఁ గా జలతర్పణ మాచరించినన్  
సదమలచిత్తులై దురితసంఘముఁ బాయుదు రాక్షణంబునన్. 697

ఆ. గరుడభీతి రమణకద్వీప మొల్ల కి, మడుపుఁ జొచ్చి తీవు మత్పదాబ్జ  
లాంఛనములు నీతలను నుంటఁజూచి యా, పక్షిరాజు నిర్ముఁ బట్టఁ డింక. 698

వ. అని యిట్లు విచిత్రవిహారుం డైనగోపాలకృష్ణకుమారుం డానతిచ్చిన నియ్య  
కొని చయ్యన నయ్యపీంధ్రుండు దొయ్యలులుండానును నెయ్యంబున నయ్య  
శ్వరునకు నవ్యదివ్యాంబరాధరణాత్మమాలికాను లేపనంబులు సమర్పించి తేటి  
తండంబులకు దండ యగునీలోత్పలంబులదండ యిచ్చిపుత్రమిత్రకళత్రసమే  
తుండై బహువారంబులు గైవారంబు సేసి వలగొని మ్రొక్కి లేచి వీడ్కొని  
రత్నాకరద్వీపంబునకుం జనియె నిట్లు 699

క. వారిజలోచనుఁ డెవ్వరు, వారింపఁగ లేనిఫణినివాసత్వంబున్  
వారించిన యమున సుధా, వారిం బొలుపారె నెల్లవారికిఁ బ్రియమై. 700

— ౭౭ కాళియుని పూర్వకథ. ౭౭ —

వ. అనిన విని మునీంద్రా యేమికారణంబునఁ గాళియుండు భుజగనివాసం బయిన  
రమణకద్వీపంబు విడిచె నతం దొక్కరుండును గరుడున కేమి తప్పుదలంచె నని  
నరవరుం డడిగిన మునివరుం డిట్లనియె. 701

సీ. సర్వభీరువు లైనజను లెల్ల నెలనెల సరసభక్ష్యములు వృక్షముల మొదల  
సర్పంబులకుఁ బెట్ట సర్పంబులును మును సర్పాంతకుండు దమ్ముఁ జంప కుండఁ  
బ్రతిమాసమును దమభాగభక్ష్యంబు లాపక్షిరాజున కిచ్చి బ్రదుకు చుండ  
విషవీర్యదుర్నదావిష్టుడై కాళియుఁ డహికులాంతకునిపా లపహరించి

తే. యీక తనపాలిబలిభాగ మెల్లఁ దినిన, విని ఖగేంద్రుండు కోపించి వీనితలలు  
సీరి చెండాడి భోగంబు చించివైచి, ప్రాణముల బాపి వచ్చెదఁ బట్టి యనుచు.



- క. అక్షీణకనకసన్నిభ, పక్షయుగోద్భూతఘోరపమానమహా  
విక్షేపకంపితానే, కక్షోణిధరేంద్రుఁ డగుచు గరుడుఁడు వచ్చెన్. 703
- ఉ. వచ్చినసర్పవైరిఁ గని వ్రాలక లేచి మహాఘణావళుల్  
విచ్చి దృగంచలంబుల నవీనవిషాగ్నికణంబు లొల్కుగా  
నుచ్చలదుగ్రజహ్వలు మహాద్ధతిఁ ద్రిప్పుచు నూర్పులందుఁ గా  
ర్చి చెృగయంగఁ బాటి కఱచెక విహగేంద్రు నహీంద్రుఁ డుగ్రతన్. 704
- క. కఱచినభుజగమురదములు, విటుగఁగ వదనములు విషమువెడలఁగ శిరముల్  
పఱియలు గ నడిచె గరుడుఁడు, తఱిమి కనకరుచులు గలుగుతనఁడతెక్కన్.
- వ. ఇట్లహికులా రాతిచేత వ్రేటుపడి వెఱచి పఱి లేంచి కాళియుం డీగభీరం బయిన  
మడుఁగుఁ జొచ్చె మఱియు నొక్కవిశేషంబు గలదు. 706
- సీ. మున్ను సౌభరి యనుముని యీహ్రదంబునఁ దపము నేయుచునుండ భరణిలోస  
నాఁకలిగొని పన్న గాంతకుఁ డొకనాఁడు సను దెంచి యిందులజలచరేంద్రు  
నొడిసి భక్షించిన నున్న మిసము లెల్ల ఖన్నంబు లైవగఁ గ్రిస్సి యున్నఁ  
జూచి యామునిరాజు శోకించి కోపించి గరుడుఁడు నేఁడాది గాఁగ నిందుఁ  
తే. జొచ్చి మిసంబులను మ్రింగఁ జూచెనేనిఁ  
జచ్చుఁ గావుత మని యుగ్రశాప మిచ్చె  
గాళియుం డొక్కఁ డాశాపకథ యెఱుంగు  
నితరభుజగంబు లెవ్వియు నెఱుంగ వధిప. 707
- వ. అది కారణంబుగాఁ గాళియుం డీమడుఁగుజొచ్చియున్న గోమనుజరక్షణార్థంబు  
కృష్ణుండతనివెడలించె నిట్లు దివ్యగంధాంబరసువర్ణమణిగణమాలికాలంకృతుం  
డై మడుగు వెడలి వచ్చినమాధవుంగని ప్రాణలాభంబులం బొందినయింద్రియం  
బులంబోలె యశోదారోహిణీసమేత లయినగోపికలును సందసునందాదు  
లైనగోపకులును మూర్ఖులం బాసి తేటి తెప్పిటి లేచి పరమానందంబునం  
బొందిరి బలభద్రుండు తమ్ముని నాలింగనంబు నేసె నప్పుడు. 708
- కి. ఊకెలు వైచె వృషభము ల, హంకారముతోడ లేగ లట్టి ట్టుటికెం  
బొంకముల నొప్పె ధేనువు, లంకురితము లయ్యెఁ దరువు లాహరిరాకన్. 709
- క. నీసుతుఁ డహిచే విడివడె, నీసురచిరభాగ్యమహిమ నిశ్చల మనుచుకా  
భూసురులు సతులు దారును, భాసురపచనముల నందుఁ బలికి రిలేశా. 710
- శా.ని న్నాయుగ్రభుజంగమంబు గఱవక నీవాపదం బొందుచుకా  
న న్నేమంటి తనూజ యోడవు గదా నాకూన నాతండ్రి రా  
వన్నా యంచు శిరంబు మూర్కొని నిజాంకాగ్రంబుపై నిల్పుచుం  
గన్నీ రొల్కుగఁ గౌఁగిలించె దనయుకా గారాముతోఁ దల్లిదాన్. 711
- వ. ఇట్లు పరమసంతోషులై ఘోషజను లారేయి కాళిందీతటంబున నాఁకలి నీరు

వట్టుల డస్సిక్రుస్సి గోవులుం దారు నుండ నగణ్యం బగునయ్యరణ్యంబుననొక్క  
దవానలంబు వుట్టి చుట్టు ముట్టికొని నడురేయి నిద్రితం బైన ప్రజంబుమీఁదగద  
సిన నదిరిపడి లేచి దండవ్యూహాన దేహు లయి సకలజనులును మాయామనుజ  
బాలకుం డైనహారికి శరణాగతు లై యిట్లనిరి 712

—ॐ గోగోపగోపికాసంఘము గార్చిచ్చు చుట్టుకొనుట. ॐ—

మ. అదె వచ్చెన్ దవవహ్ని ధూమకణిలాభీలదుర్వార మై  
యిదె కప్పెన్ మము నెల్లవారి నిట మీఁదేలాగు రక్షింపు నీ  
పదపద్మంబుల కాని యొం డెటుంగ మోపద్మాక్ష యోక్తృష్ట మ్రొ  
క్కెద మోరామ మహాపరాక్రమ దవాగ్ని వేగ వారింపవే. 713

క. నీపాదంబులు నమిన, నాపద లెక్కడివి జనుల కత్యుగ్రమహా  
దీపితదావజ్వలనము, పైపడ కుండెడివిధంబు భావింపఁ గదే. 714

వ అని ఘోషించు ఘోషజనులం గరుణించి జగదీశ్వరుం డగుననంతం డనంత  
శక్తియుతుం డై గహనంబు నిండినదావదహనంబు పానంబు నేసిన విజయ  
గానంబు దశదిశల నిగిడె నంతం గృష్ణుండు గోగణజ్ఞాతసహితుం డై మంద  
యానంబున మందకుం జనియె నిట్లు రామకేశవులు గోపాలబాలవేషంబులం  
గ్రీడించు సమయంబున. 715

—ॐ గ్రీష్మ రుద్ర పక్ష నమః. ॐ—

నీ దినము లంతంతకు దీర్ఘంబు లైయుండె దిననాథుఁ డుత్తరదిశఁ జరించె  
నాఁటినాఁటికి నెండ నవ్యమై ఖరమయ్యె వెచ్చనిగాడ్పులు విసరఁ జొచ్చె  
మేదినీరేణువుల మింట సంకుల మయ్యె నేటులుఁ గొలఁకులు నిగిరిపోయెఁ  
తానీయశాలలఁ బథికసంఘము నిల్పెఁ జప్పరంబుల భోగిచయము డాఁగెఁ

ఆ. దరులఁ గుసుమచయము దళములతోవాడె, మిథునకోటికి రతి మెండు దోఁచె  
నఖిలజంతుభీష్ట మైనగ్రీష్మమురాకఁ, గీలి యడవులందుఁ గేలి సలిపె. 716

ఆ. వాఁడిరుచులు గలుగువానివేడిమి గ్రీష్మ, కాలమందు జగము గలయఁబడియె  
బ్రహ్మ జనులకొఱకు బ్రహ్మాండఘటమున, నుష్ణరసముఁ దెచ్చి యునిచె ననఁగ.

వ. ఇట్లాభీలం బయిననిదాఘకాలంబు వర్తింప బృందావనంబు రామగోవింద మం  
దిరంబైనకతంబున నిదాఘకాలలక్షణంబులం బాసి నిరంతరగిరినివతితనిర్దుర  
శీకరపరంపరాభాసితపల్లవిత కుసుమితతరులతం బయ్యును దరులతాకుసుమపరి  
మళమిళితమృదులపవనం బయ్యును బవనచలితకమలకష్ణారసరోవరమహాగభీర  
నదీహ్రదం బయ్యును నదీహ్రదకల్లోలకంకణప్రభూతపంకం బయ్యును బంక  
సంజనితహరితాయమానతృణనికుంజం బయ్యును జనమనోరంజనం బైన వసంత  
కాలలక్షణంబులుగలిగి లలితమృగపక్షి శోభితంబయి యొప్పుచుండె మఱియు  
నందు. 718

- క. పికములకోలాహలమును, శుకసంఘముకలకలంబు సుభగమయూర  
ప్రకరముకేకారవ మళి, నికరమురొదయును జెలంగె నెఱి నయ్యడవిన్. 719
- క. ఆతతయమునాసరసీ, జాతతరంగాభిషిక్తజలరుహగంధో  
వేతానిల మడచె నిదా, ఘాతతదావాగ్ని పీడనవ్వనమందున్. 720
- వ. ఇట్లామనికందువ తెఱంగు గల్గి సుందరం బైనబృందావనంబునకు బలకృష్ణులు  
గోవుల రొప్పికొని చని గోపకులుం దారును నొండొరులతో నగుచుఁ దెగడుచుఁ  
జెలంగుచుఁ దలంగుచు జిఱజిఱం దిరుగుచుఁ దరులసందుల కరుగుచు దాఁగిలి  
మూత లాడుచు గీతంబులు వాడుచు వేణునాదంబులు ఘటియించుచు నటి  
యించుచు గతులు దప్పినక్రియ నొఱుగుచుఁ గుప్పల కుఱుకుచుఁ జప్పటలు  
గొట్టుచుఁ గందుకంబులఁ దట్టుచు నుప్పరం బెగసి దర్బరంబులచందంబున దా  
టుచు నామలకబిల్వాదిఫలంబుల మీటుచుఁ గుటవిటపంబులఁ గదల్చుచు  
మృగంబుల నదల్చుచుఁ బెరల రేపుచు మధుమక్షికలఁ జోపుచుఁ దేనియలు  
ద్రావుచు సొమ్ములు వోవుచు గురుశిష్యకల్పనంబులం బనులు నేయుచుఁ గాక  
పక్షధరులై ముష్టియుద్ధంబులకు డాయుచుఁ బన్నిదంబులు సఱచుచుఁ బులు  
గులభంగి నఱచుచు బహురూపంబులు వన్నుచు నెగిరి తన్నుచు నేవ్యనేవక  
మిత్రామిత్రభావంబులు వహించుచు నుత్సహించుచు మఱియు ననేకవిధం  
బులఁ గ్రీడించి రందు. 721
- క. మాపాలికి బలకృష్ణులు, భూపాలకు లంచు నెరిగి బొబ్బ లిడుచు న  
గ్గోపాలురు మోతురు ప్రమ, దాపాదకు లగుచు వల్లి కాంధోళికలన్. 722
- క. గోపకు లందఱు నాడుచు, దీపింపఁగ రామవాసుదేవులవెనుకం  
బైపడి పాతక గాయక, రూపంబులఁ బొగడుదురు నిరూఢాత్మకులై. 723
- క. ప్రితిఁ గోపకు లందఱు, గీతంబులు వాడఁ దరుల క్రిందను నగుచుం  
జేతులు ద్రిప్పుచు వెడవెడ, పాతర లాడును యశోదపాపం డడవిన్. 724
- మ. జలజాతుండును రాముడున్ నటనముల్ సల్పంగ గోపాలమూ  
ర్తులతో వారలఁ గొల్పునిర్జరులు సంతోషించి వేణుస్వనం  
బులు గావించుచు గొమ్ము లూడుచు శిరంబుల్ ద్రిప్పుచుం బాడుచున్  
వల నొప్పొ వినుతించి రప్పడు నటుల్ వర్ణించుచందంబునన్. 725
- బలభద్రుండు ప్రలంబాసురుని వధించుట. —
- వ. ఇట్లు రామకృష్ణులు నదనదీతీరంబులఁ గొలంకులసమీపంబులఁ గిరులచఱుల  
సెలయేఱులపొంతల మడుగులచెంతలఁ బొదలక్రేవలఁ బసిమి గలకసప్తజౌం  
పంబులఁ బనుల మేపుచుండఁ బ్రలంబుం డనురక్తసుం డుక్కు మిగిలి గోపాల  
రూపంబున వచ్చి వారల హింస నేయం దలంచు చుండ నయ్యఖిలదర్శనుం  
డగు సుదర్శనధరుం డెఱింగియు నెఱుంగని తెఱంగున. 726

- క. ఆరామునిసహజస్తుండు, రా రమ్మని వానిఁ జీరి రాకం బోకక  
 గారాము సేసి మెల్లన, పోరామి యొనర్చెఁ బిదపఁ బొరిగొనుకొఱకున్. 727
- వ. ఇట్లు ప్రలంబునితోఁ జెలిమి సేయుచుఁ గృష్ణుండు గోపాలకులకు ని ట్లనియె.
- ఆ. మనకుఁ బ్రొద్దువోదుమనమిందఱము రెండు, గముల వారమగుచుఁగందుకముల  
 శిలలు గుఱులు సేసి చేరి క్రీడింతము, రండు వలయు జయపరాజయములు.
- వ. అని యిట్లు వలికి తానును బలభద్రుండును బెన్నుడ్డు లై యితరవల్లపు లెల్ల  
 నుద్దించుకొని చిట్టుడ్డు లై వచ్చినసమయంబున విభజించికొని రెండుగముల  
 వారై మార్గంబులందుఁ దృణదారుశిలాకల్పితంబు లగుగుఱు లొడ్డి కందుక  
 శిలాదిప్రక్షేపణంబుల లక్ష్యంబులఁ దాఁకవైచి జయపరాజయనిర్ణయంబులు  
 గైకొని వాహ్యావాహకలక్షణంబుల నిర్దితులు జేతల వహించ క్రీడించుచు బల  
 రామునికి వానిచందంబు రహస్యంబున నెఱింగించి పసుల వెల్పుచు భాండీరకం  
 బనువటంబు సేరి రాసమయంబునఁ గ్రీడయందు శ్రీదామనామధేయుం డైన  
 గోపకుండు శ్రీకృష్ణుని వహించె భద్రసేనుండు వృషభు నెక్కించుకొనియె  
 బలభద్రుండు ప్రలంబు నారోహించె నప్పడు. 730
- మ. వనజాక్షుఁ బలిమిఁ బలాధ్యుండు దృణావర్తుండు ముఁ మింటికిం  
 గొని పోఁజాలక చిక్కినాఁ డితని నాకుఁ మోవ రా దంచు నా  
 దనుజారికఁ గొనిపోఁ దలంపక వడికఁ దై త్యేకుఁ డయ్యాటలోఁ  
 గొని పోయెఁ గిఱి దాఁటి రాము నఖిలక్రూరక్షయోద్ధామునిన్. 731
- వ. ఇట్లు క్రీడాకల్పితవాహనుం డైనప్రలంబుండు బలభద్రుని గొనిపోవుచు 732
- మ. గురువై లేంద్రసమానభారుఁ డగునాగోపాలకుఁ మోవ లే  
 క రయోద్రేకము మాని దై త్యుండు నరాకారంబు సాలించి భీ  
 కరదై త్యాకృతి నేఁగె హేమకటకాకల్పంబుతో రాముతో  
 మురు మౌఘంగఁ దట్టిల్ల లేందుయుతజీమాతంబు చందంబునన్. 733
- ఉ. మోసము లేక వానిపెనుమూఁపున నుండుచు నాహలాయుధం  
 డాసమయంబునం గనియె హఠఁకరత్నకీరీటకుండలో  
 ద్భాసితమస్తకుఁ భ్రుకుటిభాసురదారుణనేత్రు నుగ్రదం  
 స్త్రాసహితుం బ్రలంబు నురుశౌర్యవిలంబు మదావలంబునిన్. 734
- వ. కని నక్తంచరుం డని యించుక శంకించి వెఱవక. 735
- క. కడువడిఁ దను దివికిం గొని, వడిఁ జనియెడు దనుజుశిరము ప్రయ్య హలధరుం  
 డడరి పటుచటులతర మగు, పిడికిట వెస విసరి పొడిచె బిటుసున నలుకన్. 736
- క హలధరుబలుపిడికిటిహతిఁ, దల వగిలినరుధిరజలము దనువివరములం  
 దోలక మొఱ యిడుచు దనుజుండు, బలరిపువవినిహతనగముపగిదిం బడియెన్.  
 మత్తకోకిలము. మేలు మేలు గ ధయ్య రాముండు మేటిరక్కను నొక్కఁడు

నేలఁ గూలిచె నొక్క పోటున నేడు విస్తయ మంచు గో  
పాలకుల్ గని చచ్చి వచ్చిన భ్రాతఁ గన్న విధంబునం  
జాల దీవన లిచ్చి రాముని సత్కరించిరి వేడుకన్.

738

క. బలవంతుఁ డగు ప్రలంబుఁడు, బలుముష్టిన్ నిహతుఁ డైన బ్రదికితి మనుచున్  
బలసూదనాదివిజాలు, బలుపైఁ గుసుమములవానఁ బరఁగించి రోగిన్.

739

— శ్రీకృష్ణుండు దావాన్ని మ్రింగి గోపకగోసంఘమును గాపాడుట. —

వ. ఇట్లు గోపకులు శ్రీడింప గోవు లంతంతఁ గాంతారంబున వింతకసవులు మెన  
వుచు మేతవడి నొం డడవికి దూరంబు సని యందు దవదహనపవనసంస్క  
ర్పంబు సైరింపక కంపించి దప్పి నొప్పు నెడి ఘోషించిన.

740

శా. ఆగోపాలకు లందఱుం బసులకు య్యాలించి కౌమారకే  
లీగాఢత్వము మాని గోఖరదాళిచ్చిన్న ఘాసంబుతో  
బాగై యున్న పథంబునం జని దవాపన్నంబు గా కుండ వే  
వేగన్ గోగణమున్ మరల్చి రటవీవీధిన్ జవం బొప్పగన్.

741

క. జలధరగభీరవమున, నలినదళాతుండు దమ్ము నామాంకములం  
బిలిచిన విని ప్రతిఘోషణ, ములు సేయుచుఁ బసులు దిరిగె ముదమున నధిపా.  
వ. అంత నవ్వనంబున దైవయోగంబునం బుట్టిన కార్పిచ్చు బిట్టు వినరెడికరువలి  
వలన మిన్నుముట్ట మిట్టిపడి గట్టు చెట్టనక దరికొని యట్టెక్రాలుచుఁ జాట్టుకొని  
పరవం గని వల్లటిల్లినయుల్లంబులతో. వల్లవు లెల్లఁ దల్లడిల్లి నబలుం డైనవారికి  
మృత్యుభీతులరీతిం జక్క మొక్కి యిట్లనిరి.

743

క. అభ్రంకషధూమాయిత, విభ్రాంతమహాస్ఫులింగవినరోగశిఖా  
విభ్రష్టదగ్ధలోకా, దభ్రం బై వచ్చెఁ జూడు దవశిఖి కృష్ణా.

744

శా. నీచుట్టాలకు నాపదల్ గలుగునే నే మెల్ల నీవార మ  
న్యాచారంబు లెటుంగ మీశుండవు మా కాభీలదావాన్ని నేఁ  
డేచందంబున నింక దాటుదుము మ మ్మాడించి రక్షింప వ  
న్న చంద్రాభ విపన్నులన్ శిఖివితానచ్చన్నులన్ ఖన్నులన్.

745

వ. అని విన్నవించి రంత.

746

ఉ. బంధుజనంబుచేత నిటు ప్రార్థితుఁ డై హరి విశ్వరూపుఁ డో  
బంధువులార మీనయనపంకజముల్ ముకుళింపుఁ డగ్ని నీ  
సంధి నడంతు నే ననినఁ జక్కన వారలు నట్ల చేయుడున్  
బంధురదావపావకముఁ బట్టి ముఖంబునఁ ద్రావె లీలతోన్

747

వ. ఇట్లు నిజయోగవైభవంబున దావదహనంబు పానంబు సేసి నిమిషమాత్రంబున  
గోపకుల నందఱ భాండీరకపటసమీపంబునకుం దెచ్చి విడిచిన వారు వికసిత  
నయనకమలు లయి కృష్ణనియోగమాయాప్రభావంబున నెరగలిచిచ్చు మ్రగ్గె

నని యగ్నించుచుఁ దమమనంబులందు.

748

- క. కార్చిచ్చార్చుపటుత్వము, నేర్పున నరుఁ డొకఁడు శౌరి నేఁ డిదె కార్చి  
చ్చార్చి మరల రక్షింపఁగ, నేర్చె నితం డజుఁడొ హరియొ నిటలాతుండో.
- వ. అని వితర్కించి రంతఁ గృష్ణుండు సాయాహ్న సమయంబున రామసహితుండై  
వంశనాశంబు పూరించుచు గోపగణజేగీయమానుం డై గోష్ఠంబు ప్రవేశించె  
నప్పుడు.
- క. కమలాతుఁ డొద్ద నుండని, నిమిషము యుగశతము గాఁగ నెగడినగోప  
ప్రమదలు సంభ్రమమున నా, కమలాతునిఁ జూచి ముదము గనిరి మహిశా.
- వ. ఆసమయంబున గోపకు లిండ్లకడ నున్న వృద్ధకాంతాజనంబులకు రామకృష్ణుల  
చిత్రచరిత్రంబులు నెప్పిన విని వారు వారిని గార్యాధులై వచ్చినవియచ్చుర  
వరు లని తలంచి రంత.

750

752

—ॐ వ ర్ష ర్ష వ ర్ష న ము. ॐ—

- సీ. పూర్వవాయువులు ప్రభూతంబు లై వీచెఁ బడమట నింద్ర చాపంబు దోఁచెఁ  
బరివేషయు క్తమై భానుమండల మొప్పె మెఱపు లుత్తరదిశ మెఱవఁదొడఁగె  
దక్షిణగాము లై తనరె మేఘంబులు జలచరానీకంబు సంతసించె  
జాతకంబులపిపాసలు కడపలఁ జేరెఁ గాంతారవహ్నులగర్వ మడఁగె
- ఆ. నిజకరాళివలన నీరజబంధుండు, దొల్లి పుచ్చుకొన్న తోయ మెల్ల  
మరల నిచ్చుచుండె మహికర్షకానంద, కంద మైనవానకందువ నొగి.
- క. వర్షాకాలభుజంగుఁడు, హర్షముతో నిడినవనఖాంకము లని యు  
త్కర్షింప భూమిసత్తిపైఁ, గర్షకహలరేఖ లమరె గహనాంతమునన్.
- క. చెలువుఁడు ప్రావృట్కాలుఁడు, పాలసినఁ బులకించుభూమిపులకములనఁగా  
మొలచి తలలై త్తి నిక్కుచు, సలలితగతి జాలువాటె సస్యము లధిపా.
- వ. మఱియుఁ జటులపవనచలితంబు లై వన్ని మిన్ను దన్ని లెక్కకు మిక్కిలియై  
తెక్కలు గలనీలగిరులసిరుల మీఱి కాటుకొని తెఱపిపడక నిబిడంబులై శిశిర  
కిరణతరణిమండలంబులచొప్పు దప్పించి విప్పు గలిగి చదలు గప్పుకొనినలీలం  
గ్రాలునీలమేఘంబులును మేఘవిముక్తంబు లయి జలదసమయవిటుండు సరస  
గతి ధరణిసతీయరమ్మన దర్పించి నేర్పున సమర్పించుకర్పూరఖండంబులవడు  
పునఁ బుడమిం బడుకరకలును గరకానుగతంబు లై యసితభోగి భోగంబుల  
బాగున నీలమణిమాలికావిశేషంబులవిధంబున నెడపడక పడునలీలధారలును  
ధారాధరవిగళితవిమలసలీలంబులం దోగుచు మదజలాభిషి క్తమత్తమాతం  
గంబులసౌభగున నుండుకొండలును గొండలతుదలనుండి గండశైలంబులపైఁ  
బడి విశీర్యమాణంబు లగుగిరినిగ్ధరంబులశీకరంబులును శీకరపరంపరలఁ జొదు  
గులు మదుగులుగొనినఁ బిదపిద నగుచుఁ జిదుకుచిదుకు మనురొంపులును

రొంపులుగ్రొచ్చి క్రచ్చుట నుచ్చలితంబు లయి పటచువటదలును వటదలవలన  
మెదలికదలి పాతెడియేటులును నేటులవెంట గలులు త్రిప్పుచు గములు గొని  
క్రొన్నీటి కెదురునడచుమీనంబులును మీననయనల మెటుంగుసొంపు పెంపు  
నైరింపక కంపించి తిరిగి సురింగి చనియెడికరణి మేఘమధ్యంబులం జొలసి మలసి  
నిలువక మరలి చనుక్రొమ్మెటుంగులును మెటుంగులతెఱంగున మగువలు పురు  
షులం దగిలి నిలువ రని జనుల కెటుంగ నలువ మొఱ యిడిన తెఱంగున  
మొరయు నుటుములును నుటుముల కులికిపడక కికురుపొడుచుచు బిం చెంబులు  
గొంచెంబులు నేయక విప్పి దెప్పురంబుగ రొప్పుచు నర్తనంబులు నేయుమయూ  
రంబులును మయూరభూషంబులు భీషణంబు లై చెవులు సోక ననూనంబులైన  
మానంబులనాసలు నెడియొడొరులకుఁ గ్రిందుపడి క్రందుకొనువరహిజనులును  
జనులకు రేపు మా పని నిరూపింప రాక మాలతీకుసుమవిసరవికసనవిదితావసా  
నంబు లగుదుర్ధినంబులును దినావసానసమయంబున మినుకు మినుకు మని మెఱ  
యుచుం దిరుగుఖిద్యోతంబులును ఖిద్యోతసందర్శనంబు గోరుచు నుడుగక  
విడువక కురియుజడిం బడి వలిగొని వడఁకుచు నశనయత్నంబులు వజ్జించి  
ఖర్జూరజంబూఫలభక్షణంబుల దేహసంరక్షణంబు లాచరించువనచరులును  
వనచరానందకారిణు లయి వారరమణులరుచి ననవరతభుజగసమేత లగు కేత  
కులును గేతకీకదంబయూధి కామటజ కుసుమ పరిమళమిళితంబు లగువిపిన  
మార్గంబులును మార్గనిరోధంబు లగుచుం బెరింగి రసికంబు లై పసరుదొలం  
కుచు హరిన్తణికిరణపుంజంబులభంగి రంజిల్లి తొంగలించుచు జొంపంబులు  
గొనినకసపులును గసపులు మెసవి మిసమిసుం దనువులు మెఱవ వలుఁదపొడు  
గులబరువునం గదలక నిలిచి నెమరమర నిడుధేనువులును గలిగి ధేనువ్రజంబు  
కైవడిఁ బయగ్గకణమనోహరంబై హరకరంబుభంగిఁ బరిపూర్ణ సారంగభాసురం  
బై సురగిరిచెలువున హరిశ రాసనవిభీషణంబై విభీషణహృదయంబుపోలికంబ్రక  
టితహరిశబ్దవైభవంబై భవపూజనంబుచందంబున నింద్రగోపాదివిభవ జనకంబై  
జనకయాగంబుభాతి సీతాప్రకరణాలంకృతం బై కృతయుగంబుసొంపున  
బహువర్షంబు నై వర్షాగమంబు చెలువొందె నప్పడు.

756

- క. వాడక వ్రాలక తెవుళులఁ, గూడక తగ నల్ల గెఱలుగొని నవకము లై  
చూడఁగ భద్రము లగుచును, వీడెన్ సస్యంబు లిడుమ వీడెం బ్రజకున్. 757
- క. జీవనము సాలఁ గలిగియుఁ, గావరమున మిట్టిపడనిఘనునిక్రియ నదీ  
జీవనములు సొర జలనిధి, ప్రావృట్కాలమున డిందుపడి యుండె నృపా. 758
- శా. ఆవర్షాగమమందు గోవుల నరణ్యాంతంబులన్ మేపుచున్  
గోవిందుండు ప్రలంబవైరియుతుఁడై గోపాలవర్ణంబుతోఁ  
బ్రావీణ్యంబునఁ గందమాలఫలముల్ భక్షించుచున్ మంజుల

గ్రావాగ్రంబులఁ బ్రీతిఁ జల్ది గుడిచెం గాసారతీరంబులన్. 759  
వ. ఆసమయంబున. 760

సీ. విశ్వమోహన మైన వేణునినాదంబు సరసగంఢీరగర్జనము గాఁగ  
మహనీయనిర్మలమందహాసద్యుతి లలితసౌదామనీలతిక గాఁగఁ  
దలచుట్టు బాగుగఁ దనరుపించుపుదండ శైల భేదనశరాసనము గాఁగఁ  
గరుణాకటాక్షవీక్షణసుధావర్షంబు సలిలధారాప్రవర్షంబు గాఁగఁ  
తే.జాడ నేతెంచుగోపాలజనమునీంద్ర, చాతకంబులదురవస్థ సక్కఁజేసి  
కృష్ణమేఘంబు బహుతరకీర్తినొప్పె, విమలబృందావనాకాశవీధియందు. 761  
క. గోవులవృషవత్సంబుల, వావిరిఁ బూజించి పిదప వర్షాకాల  
శ్రీవనితను బూజించెను, శ్రీవల్లభుఁ డయ్యు గోపశేఖరుఁ డధిపా. 762  
వ. ఇట్లు కృష్ణుండు విహితవిహారంబుల వర్షాకాలంబు వుచ్చె నంత. 763

— శరద్భతువర్ణనము. —

క. జొంపములు గొనియె వనములు, రొంపులిగిరె నెమిలిగములరొదలుడిగెనదుల్  
పెంపులకుఁ బాసె నులుముల, శంపలసంపదలు మానె శారదవేళన్. 764  
వ. మఱియు జీవనంబులు విడిచి విమలజ్ఞానవశంబున ముక్తు లగుపురుషరత్నంబుల  
చెన్నున నన్ను పదలి మిన్ను విడిచి వాయువశంబులై వెల్లివిరిసి చను మేఘంబు  
లును మేఘపటలరహితంబును గలశభవమునిసహితంబును నై విజ్ఞానదీపవిలసితం  
బగుయోగిహృదయంబుచందంబున శుభ్రం బయినయశ్రంబున నశ్రంబున  
నీలదుకూలవితాన సంయుక్తముక్తాఫలంబులవడువున నెగడునుడుగణంబులును  
నుడుగణమయూఖంబుక్రొవ్వు లువ్వెత్తుగొని నివ్వటిల్లుచు బ్రహ్మాండకరండ  
కర్పూరఖండాయమానంబు లగుచంద్రకీరణంబులును జంద్రకీరణసంస్పర్శంబు  
న సగర్భంబులై భూమికి దుర్భరంబు లగుచు నిండి పండి హలికకరనిశితలవిత్ర  
ధారాసంరంభంబుఁ దలంచి తల్లడిల్లి వెలువెలుకం బాటుచుఁ దల్లి యగువిశ్వం  
భరకు మునుకొని ప్రణతంబులై వడంకుచు నెలుంగ మొఱి యిడుచున్న పెం  
పున సంపన్నంబు లయినయెన్నులచ్రేగున వ్రాలి గాలిం దూలుచు మర్తరధ్వ  
నులసారస్వంబు లగుకలమాదిసస్వంబులును నస్యకమంజరీపుంజంబులఁ గొంచక  
చంచువులఁ ద్రుంచి కబళించి పిల్లపెంటితండంబులం గూడి కడుపులు నిండ  
మెక్కి విక్కివిరిసి చొక్కుచుఁ ద్రిక్కలు గొని మహోత్తుంగ సమంచితమంచ  
ప్రదేశంబు లెక్కి సంచరించుచు వెన్నులకావలి యున్నయన్నులకెవ్వైపులు  
బింబఫలంబు లని కఱచి తత్కరాస్ఫలనంబుల నులికిడి యెగసి చనుశుకనికరం  
బులకలకలంబులును గలహంసకోక సారసకోలాహలమండితంబులై నిండిన నిర్మల  
జలంబులు గలజలాశయంబులును జలాశయంబులజలంబు లనుదినంబు నిగుర  
గృహంబుల బ్రదుకుదినంబులు ననుట యెఱుంగని మనుజులగమనికం దిరుగుజల



చరంబులును జలచరహృదయంబుల బెదరు గదుర డొంకి యింకిననదులును  
 నదులందుఁ గర్పూరమండపంబుల తెఱంగునమణికుట్టిమంబులమాడ్కిని సౌధ  
 సోపానమార్గంబులజాడను విలోకితంబు లగునూతననై కతంబులును నై కతప్రదే  
 శంబుల నుదయవేశల నిత్యకర్తానుష్ఠాననిరతు లగుమునులును మునికన్యకా  
 కరకలశసలిలాభిషి క్తమూలంబు లగుతపోవనబాలరసాలసాలంబులును సాల  
 విటపివాసంతి కాకుంజపుంజంబులతఱచున నిముడుకొని దినకరకిరణంబులకుం  
 గరువలికింజొర వెరవుపడనివనమ్ములును వనమ్ములం దరులకొనల నాకలములు  
 నేకలములై మెసంగి మనరుకవిసి క్రొవ్వి కొమ్ముకొనల సూటి నేటిదరులు త్రవ్వి  
 చిమ్మికుమ్మి కోరాడెడివనగజంబులును గజకుంభకనకకుంభరుచిరకుచభారభీరు  
 మధ్యసమంచిత లగుచెంచితలును జెంచితలమ్రూము లగువాలమ్ములసారమ్ములు  
 నెడిభేదమ్మునఁ బాదమ్ములు దొట్టుపడఁ బెనుగాతమ్ములం బడువరాహపుండరీకం  
 బులును బుండరీక కుముదకురంట కాదికుసుమమకరందంబులు గ్రోలి తేలి సోలి  
 వాలి మహాహంకృతుల ఝంకృతులు నేయు లేటికదుపులును గదుపులం గల  
 యక యెడ గలిగి మదమున నదనుపద నెఱింగి మదనమార్గణప్రేరితంబు లై  
 పెంటితుటుముల పెంటంజని యెండొంటి గెంటించుచుఁ దగుల నెక్కిగర్భం  
 బులు నెక్కిలుపున్మృగవృషభ రాజంబులును గలిగి రాజరాజగృహంబుపగిది  
 విలసితకుండపద్మసౌభాగ్యం బై భాగ్యహీనుకర్ణ రేఖగతి నశ్రుతనీలకంఠ  
 శబ్దం బై శబ్దశాస్త్రవేదిహృదయంబుబాగున విశ్వప్రకాశాభిరామం బై  
 రామసంగ్రామంబుకై వడి బాణాసనాలంకృతం బై కృతాంతహృదయంబు  
 కరణి నపంకం బై పంకజాసనుగేహంబుసొంపున రాజహంసవిరాజమానం బై  
 మానధనునిచరిత్రంబుసొబగున నకల్మషజీవనంబై వననిధిపాలుపున నమ్మిళిత  
 భూభృద్వాహినీసంకులం బై కలవధూరత్నంబుచెలుపున నదృష్టపయోధరం  
 బై ధరణికిం దొడ వగుచు శరత్కాలంబు వచ్చె నంత. 765

క. వాజలనీ రాజనములు, రాజులజయగమనములును రాజితలక్షీ  
 పూజలు దేవోత్సవములు, రాజిల్లెను జగతియందు రాజకులేంద్రా. 766

క. చేగ గల చెఱకువింటను, బాగుగ నీలోత్పలంబు బాణంబుగ సం  
 యోగంబు నేసి మదనుడు, వేగంబున విరహిజనుల వేటాడె నొగిన్. 767

వ. ఇట్లు భాసురంబు లయినశరద్వాసరంబుల గోవిందుడు గోపబృందసమేతుం డై  
 బృందావనంబునఁ బనులఁ బొసంగ మేపుచు. 768

సీ. కర్ణావతంశితకర్ణికారప్రభ గండభాగద్యుతిఁ గడలుకొలువ  
 భువనమోహన మైనఘ్రావిలాసంబుతో వామభాగానతవదన మొప్పు  
 నపసవ్యకరమృదులాంగులిచాతురి పద్మధ్వనికి మర్తసరిణిఁ జూప  
 దాకాలిమీఁద నడ్డము సాచి నిల్విన పదనఖద్యుతి భూమిఁ బ్రబ్బికొనఁగ

- తే. మాళిపింఛముఁగంతదామమును మెఱయ, విలసితగ్రామముగనొక్కవేణువందు  
బ్రహ్మగాంధర్వగీతంబు పరఁగఁజేసెఁ, జతురనటమూర్తి గోపాలచక్రవర్తి. 769
- వ. ఇట్లు హరి వేణునాదంబు పూరించిన మారవికార హేతు వగుతద్గీతం బాలించి  
సిగ్గులు సాలించి మక్కువలు నెక్కు లొత్త గోపిక లోపికలు లేక తమతమ  
పొత్తుకత్తెలుం దారును దత్తఱంబునఁ బదుగురు నేగురుఁ దుటుములు గట్టి జలి  
బిలిముచ్చటలకుం జొచ్చి తమలోన. 770
- మ. శ్రవణోదంచితకర్ణి కారకముతో స్వర్ణాభచేలంబుతో  
నవతంసాయితకేకీపింఛకముతో సంభోజదామంబుతో  
స్వవశుం డై మధురాధరామృతముచే వంశంబుఁ బూరించుచు  
న్నవిదా మాధవుఁ డాలవెంట వనమం దొప్పారెడిం జూచితే 771
- శా. రావే సుందరి యేమె బోటి వినవే రాజీవనేత్రుండు బృం  
దావీధిం దగ వేణువ్రాదుచు లసత్సవ్యానతాస్యంబుతో  
భ్రూవిన్యాసము లంగుళీకృమములుం బొల్పార షడ్జంబు గాఁ  
గావించెన్ నటుభంగి బ్రహ్మ మగుతద్గాంధర్వసంగితమున్. 772
- క. తలఁకెను గొబ్బునఁ జిత్తము, నలినాత్మునిమధుర వేణునాదము నావీ  
నులు సోఁకినంతమాత్రన, చెలియా యింక నేటివెఱపు చింతింపఁగదే. 773
- క. నాతోడ వెఱవ వలదే, నాతోడనె కొనుచుఁ బోయి నలినదళాత్ముఁ  
నీతోడుతఁ బలికించెద, నీతోడిజనంబు మెచ్చ నీతోడు సుమీ. 774
- వ. అని పెక్కుభంగుల నోర్తిర్తు నుద్దేశించి పలుకుచు గోపసుందరులు బృందా  
వనంబునకు గోవిందున కెదురు చని పరమానందంబున నతనిం దమమనంబులఁ  
బ్రతిపదంబును నాలింగనంబు నేసినవార లగుచు రామకృష్ణుల నుద్దేశించి. 775
- మ. నవగోష్ఠానకరంగమందుఁ బరమానందంబుతోఁ జూతప  
ల్లవనీలోత్పలపింఛపద్మదళమాలావస్త్రసంపన్ను లై  
కవ యై వేణువు లూఁదుచున్ బహునటాకారంబులం గేళితాం  
డవముల్ నేసెద రీకుమారకులు వేడ్కం గామినుల్ గంటిరే. 776
- క. ఓచెలువలార వినుఁడీ, వాచాశతకంబు లేల వర్ణింపంగా  
లోచనములకలిమికి ఫల, మీ చెలువురఁ జూడఁ గలుగు టింతియ సుండీ. 777
- వ. అని పక్షికి రండుఁ గొందఱు గోవిందు నుద్దేశించి. 778
- మ. ఒనరన్ ప్రేతల కించుకేని నట లే కుండంగ గోపాలకృ  
ష్ణనికెమ్మోవిసుధారసంబు గొనుచుం జోద్యంబుగా మ్రోయుచుం  
దనపర్వంబులు నేత్రపర్వములుగా దర్పించె బూర్వంబునన్  
వనితా యెట్టితపంబు నేసె నొకొ యీవంశంబు వంశంబులోన్. 779
- మ. ముదితా యేతటిసీపయగకణములన్ మున్ వేణు విడి తయ్యె నా

నది సత్పుత్రునిఁ గన్నతల్లిపగిదిక్ నందంబుతో నేడు స  
న్మద హంసధ్వనిపాటగా వికచపద్మశ్రేణిరోమాంచ మై  
యొదవం దుంగతరంగహస్తనటనోద్యోగంబు గావింపదే.

780

క. నలినోదరుభక్తునిఁ గని, కులజును నందాశ్రుజలము గురియుపగిది మ్రా  
కులు పూదేనియ లొలికెడు, నలినాత్మునిచేతివంశనాళము మ్రోతన్.

781

శా. నామోసంబున కెద్ది మేర వినవే నాపూర్వజన్మంబులక  
లేమా నోములు నోచుచో నకట కాళిందీతటిక వేణు వై  
భూమి బుట్టెద నంచుఁ గోరఁ దగదే బోధిల్లి యట్టైన నీ  
బామం దిప్పుడు మాధవాధరసుధాపానంబు గల్గుం గదే.

782

క. కాళిందీకూలంబున, నాళీ యీనందతనయునధ రామృతముం

గ్రోతెడివేణువ నగునో, మేలాగున నోచవచ్చు నెఱింగింపఁ గదే.

783

క. వనితా కృష్ణుడు నల్లని, ఘన మనియున్ వేఱరవము గర్జన మనియున్  
మనమునఁ దలంచి రొప్పుచు, ననవరతము నెమిలితుటుములాడెడిఁ గంఠే

784

క. గిరిచరమిథునము లోలిం, బరికింపఁగఁ గృష్ణపాదపద్మాంకిత మై  
సుర రాజునగరికంటెను, దరుణీ బృందావనంబు దద్దయు నొప్పెన్.

785

మ. అమరేంద్రాంగన లాకసంబున విమానాదూఢ లైపోవుచుం  
గమలాత్మున్ శుభమూర్తిఁ గాంచి మురళీగానంబు లందంద క  
ర్ణములక నిల్పుచు మేఖలల్ వదలఁగా నాథాంకమధ్యంబులం  
బ్రమదా వ్రాలిరి చూచితే వివశ లై పంచాశుగభ్రాంత లై.

786

ఉ. కానల నుండుచున్ సరసగానవివేకవిహీనజాతు లై  
వీనుల నేడు కృష్ణముఖవేణురవామృతధార సోకినక  
మేనులు మేతలక మఱచి మెత్తనిచూడ్కి మృగీమృగావళుల్  
మానిని చూడవచ్చు బహుమానము సేసెఁ గృతార్థచిత్తలై.

787

ఉ. తల్లులచన్నుఁబాలు నును ద్రావుతటిక దమకర్ణవీధులక  
వల్లభ మైనమాధవునివంశరవామృతధారసొచ్చినం  
ద్రుశ్లక పాలు రాఁ దివక దూటక మానక కృష్ణమీఁద దృ  
గ్వల్లులు సేర్చి నిల్పె నదె వత్సము లంగనలార కంటిరే.

788

మ. మమతక మోములు మీఁదికెత్తుకొని రోమంథంబు సాలించి హృ  
త్కమలాగ్రంబులఁ గృష్ణు నిల్పి మురళీగానామృతశ్రేణి క  
ర్ణములం గ్రోలుచు మేతమాని గళితానందాశ్రులై చిత్రితో  
పము లై గోవులు సూచుచున్న వదిగోఁ బద్మాక్షి వీక్షించితే.

789

మ. జగతీజంబులకాఖి లెక్కి మురళీశబ్దామృతస్వందముక

మిగులకవీనులఁ ద్రావి వ్రేఁగువడి నెమ్మిం గృష్ణరూపంబు చి  
త్తగ మైయుండఁగ నడ్డపెట్టుక్రియ నేత్రంబుల్ దగ్గ మూసి యీ  
భగముల్ సొక్కెడిఁ జూచితే మునిజనా కారంబులం గామినీ

790

మ. క్రమ మొప్పు నదులెల్ల వంశరవమాకర్ణించి సుజాతమో  
హములక మన్మథసాయకక్షతవిశాలావర్తలై హంసవా  
క్యములం జీరి తరంగహస్తముల నాకర్షించి యద్వోపహా  
రములం గృష్ణపదార్పనంబు సలిపెక రామా విలోకించితే

791

ఆ వనితనేడు కృష్ణునంశనినాదంబు, విని పయోధరంబు విరులు గురిసి  
తనశరీర మెల్ల ధవళాతపత్రంబుఁ, జేసి మింట నీడఁ జేసెఁ గంటె.

792

క. మంచిఫలంబులు హరిచే, నించి కరాలంబనముల నెగడుచు నిదె క్రి  
డించెద రంగన చూడుము, చెంచితలం బింఛపత్ర చేలాంచితలన్.

793

క. ఉల్లసితకుచభరంబుల, నల్లాడెడినడుముతోడ నలరులదండక  
భిల్లి యొకతె హరి కిచ్చెను, హల్లోహలకలిత యగుచు నంగన కంటె.

794

క. గిరులెల్ల జలములయ్యెను, దరులెల్లను బల్లవిచె ధరణిగగనభూ  
చరులెల్లను జొక్కిరి హరి, మురళీరవామృతము సోక ముద్దియ కంటె.

795

మ. బలకృష్ణాంఘ్రిసరోజసంగమముచే భాసిల్లుచుక ధన్యమై  
ఫలపుష్పంబులఁ గానికల్ గురిసి సుభావించి మిన్నందుచుక  
జలఘాసంబుల గోవులం దనిపి చంచద్భూజసోమాంచ మై  
వెలసెం జూడఁ గదమ్మ యీగిరి పురోవీధిక సరోజాననా.

796

వ. అని యిట్లు బృందావనవిహారి యైనగోవిందుని సందర్శించి పంచబాణభల్లభగ్ను  
హృదయ లయి వల్లవకాంత లేకాంతంబులఁ జింతించుచుఁ దత్పరతంత్ర లయి  
యుండి రంత.

797

—ॐ హే మం త ఋ తు వ ర్ణ న ము. ॐ—

క. శామంతికాస్రగంచిత, సీమంతవతీకుచోష్ణజితశీతభయ

శ్రీమంతంబయి గొబ్బున, హేమంతము దోచె మదనుఁ డేచె విరహులన్.

క. ఉత్తరపుగాలి విసరె వి,యత్తలమునఁ దుహినకిరణుఁ డహితుఁ డయ్యెం  
బొత్తు జరిగె మిథునములకు, నెత్తెమ్ములు దఱిగె హిమము నెలకొనియె నృపా

క. అహములు సన్నములయ్యెను, దహనము హితమయ్యె దీర్ఘదశలయ్యెనిశల్  
బహుశీతోపేతం బయి, యుహుహూ యని వడఁకె లోకముర్వీనాథా. 800

క. అన్నులచన్నులదండ వి, పన్నులు గా కెల్ల వారు బ్రదికిరి గాకీ

చన్నులు మీతిన వలి నా,పన్నులు గా కుండఁ దరమె బ్రహ్మాదులకున్. 801

ఆ. పొడుపుఁగొండమీఁదఁబొడుచుట మొదలుగాఁ,బరువువెట్టియునుఁడుపశ్చిమాద్రి  
మటుఁగుఁజొచ్చెఁగాక మసలినఁ జలిచేతఁ, జిక్కెఁజిక్కె ననఁగఁ జిక్కకున్నె.

- క. చెంగల్వవిరులగంధము, మంగళముగఁ గ్రోలుచున్న మధువము లొప్పై  
న్నంగజవహ్నులపై ను, పొప్పిగి విజృంభించుపొగలపొలిక నధిపా. 803
- ఆ. శంభుకంట నొకటి జలరాశి నొక్కటి, మఱియు నొకటి మనుజమందిరముల  
నొదిగెఁ గాక మెఱసి యున్న మూడగులు, చలికి నులికి భక్తి సలుప కున్నె. 804
- ఇ. ఈ హేమంతము రాకఁ జూచి రమణీ హేలాఽరీరంభస  
త్సాహాయ్యంబునఁ గాని దీని గెలువక శక్యంబు గాదంచుఁ దా  
రూహాపోహవిధిం ద్రిమూర్తులు సతీయుక్తాంగులైనారు గా  
నోహా వార లదేమి సంతతవధూయోగంబు రాఁ గందురే. 805
- క. ఈ హేమంతము రాకకు, శ్రీహరి యొక్కింత వడఁకి చింతింపంగా  
నోహా వెఱవకు మని తా, మాహరికిని శ్రీకుచంబు లభయం బిచ్చెన్. 806
- వ. ఇట్లు నితాంతం బగు హేమంతంబున మొదలినెలతోలిదినంబునందు నందుని  
మందం గలగోపకుమారికలు రేపకడ లేచి చని కాళిందీజలంబులం దోగి జల  
తీరంబున నిసుమునం గాత్యాయనీరూపంబుఁ జేసి సురభికుసుమగంధంబు లిడి  
ధూపదీపంబు లిచ్చి బహువిధోపహారంబులు సమర్పించి. 807
- క. ఓ కాత్యాయని భగవతి, నీకుఁ మ్రొక్కెదము నేము నేఁడనుకంఠ  
మా కిందఱకును వైళమ, శ్రీకృష్ణుఁడు మగఁడు గాఁగఁ జేయుము తల్లి. 808
- క. ఓతల్లి మాకుఁ గృష్ణుఁడు, చేతోవిభుఁడైననాఁడు చెలువల మెల్లఁ  
నేతివసంతము లాడుచు, జాతర సేనెదము భక్తిచాతురితోడన్. 809
- వ. అని నమస్కరించి హవిష్యంబులు గుడుచుచు నివ్వధంబున మాసప్రతంబు సలిపి  
రం దొక్కనాఁడు. 810

— ౧౦ గోపికావస్తాపహరణము. —

- మ. రమణుల్ ప్రొద్దున మేలుకాంచి సఖుల౯ రండంచు నాత్మీయనా  
మములం జీరి కుచదవ్యూభరము. మధ్యంబు లల్లాడఁగాఁ  
బ్రమదోద్ధామగజేంద్రయాన లగుచుం బద్మాతునిం బాడుచున్  
యమునాతీరముఁ జేరఁ బోయిరి గృహీతానోన్యహస్తాబ్జలై. 811
- వ. ఇట్లానదీతీరంబు సేరం జని గజగమనలు విజనస్థలంబున వలువలు విడిచి యిడి  
మది శంక లేక యకలంకలై క్రుంకులిడఁ జలంబుల జలంబులు సొచ్చి. 812
- క. వారిజలోచనుఁ బాడుచు, వారిజలోచనలు వారివారికి వేడ్కన్  
వారివిహారము సలిపిరి, వారివిహారములు జగతివారికిఁ గలవే. 813
- వ. ఆసమయంబున. 814
- క. తోయజనయనలు యమునా, తోయములం దుండు తెఱిగి దూరగుండయ్యుం  
దోయజనయనుఁడు హరి తన, తోయముగోపకులు దానుఁ దోఁతెంచె నృపా.  
తరలము, కదలకుం డని తోడివారలఁ గన్నుసన్నల నిల్పుచుం

బదము లొయ్యన నేలఁ బెట్టుచుఁ బద్మ నేత్రుఁడు మాని యై  
పొదలమాటున నల్లనల్లన పొంచి పొంచి నతాంగుఁడై  
యదను గోరుచు డాసి వ్రేతలయంబరంబులు దొంగిలెన్.

816

వ. ఇట్లు దొంగిలి.

817

శా. ఉద్యద్గంధగజేంద్ర గౌరవముతో యోషాంబరంబుల్ విభుం  
డాద్యుం డర్భకుభంగి నర్భకులతో హాసార్థి యై కొంచుఁ ద  
న్నద్యంభగకణసీతవాతజనితానందంబుతో నెక్కై దా  
సద్యోము క్తదురంతపాదపజనుస్సంతాపమున్ నీవమున్.

818

వ. అప్పు డయ్యింతు లి ట్లనిరి.

819

క. మామావలువలు ముట్టకు, మామా కొనిపోకు పోకు మన్నింపు తగక

మామాన మేల కొనియెదు, మామానసహరణ మేల మానుము కృష్ణా. 820

సీ. బహుజీవనముతోడ భాసిల్లి యుండుటో గోత్రంబు నిల్పుటో కూర్చితోడ  
మహి నుద్ధరించుటో మనుజసింహంబ వైప్రజలఁ గాచుటో కాక బలిఁ దెరల్చి  
పిన్న వై యుండియుఁ బెంపు వహించుటో రాజుల గెల్పుటో రణములందు  
గురునాజ్ఞ సేయుటో గుణనిధి వై బలప్రఖ్యాతిఁ జూపుటో భద్రలీల

ఆ. బుధులు మెచ్చభువిఁ బ్రబుద్ధత మెఱయుటో, కల్కితనముసేయ ఘనత గలదె  
వావి లేదు వారువారు నావా రను, నెఱుక వలదె వలువ లిమ్ము కృష్ణా. 821

క. కొంటివి మాహృదయంబులు, గొంటివి యానంబు లజ్ఞఁ గొంటివి వలువల్  
గొంటి విక నెట్లు సేసెదో, కొంటెవు గద నిన్ను నెఱిగికొంటిమి కృష్ణా.

సీ. రాజసంబున నీవు రంజిల్లు తెఱుంగమే చెలరేగి వింతలు సేయు చుండ  
సత్త్వసంపద గల్గి జరగుటఁ దలఁపమే సిరి గల్గి యన్యులఁ జెనకు చుండ  
గురుతరశక్తియు క్తుండ వొట యెఱుంగమే తామసంబున నెగ్గు దలఁచుచుండ  
నొకభంగితో నుండకుంటఁ జింతింపమే మాయావి యై మాఱుమలయుచుండ

ఆ. నేమిజాడవాఁడ వేపాటి గలవాఁడ, వేగుణంబు నెఱుంగ వెల్లయెడల  
నొదిగి యుండ నేర వోరంతప్రాద్దును, బటము లీగదయ్య పద్మనయన. 822

క. రాజుల నెఱుంగవు బలిమిని, రాజిల్లెడుచీర లీవు రమణుల మింక  
రాజున కెఱిగించెద మో, రాజీవదళాక్ష నీవు రాజవె ధరకున్. 824

వ. అని పలికినకన్ని యలపలుకు లాలించి మందహాససుందరపదనారవిందుం డై గో  
పాలబాలకులకరంబులం గరంబులు వ్రేసి యమ్ముద్దియల నుద్దేశించి నెఱవాది  
చతురుం డి ట్లనియె. 825

శా. రామల్ రాజులతోడ నీవనికి నారంభింతురే మీక్రియన్  
మోమో టేమియు లేక దూలెదరు మీమోసంబు చింతింప రం  
భోమధ్యంబున నుండి వెల్వడి వెసం బూర్ణేందుబింబాననల్

- మీమీచీరలు వచ్చి పుచ్చుకొనుఁడా మీ కిచ్చెదం జెచ్చెరన్. 826
- వ. అనిన నమ్మానవతు లొండొరులమొగంబులు సూచి నగుచు మర్తంబులు నాఁటు  
నమ్మాటలకు మగుడం బలుక సిగ్గు వడుచు నగ్గలం బయినచలిని వలిగొని కంఠ  
ప్రమాణజలంబులం దుండి డోలాయమానమానస లై యిట్లనిరి. 827
- క. మావలువ లాగడంబున, నీ వేటికిఁ బుచ్చుకొంటి నీ వల్పుడవే  
నీవెఱుంగని దే మున్నది, నీ విందఱలోన ధర్మనిరతుడవు గదే. 828
- శా. ఇంతుల్ తోయము లాడుచుండ మగవా రేతేంతురే వచ్చిరా  
యింతల్ సేయుదురే కృపారహితు లై యేలోకమం దైన నీ  
వంతల్ నీతలఁ బుట్టెఁగాక మఱి యేవీ కృష్ణ యోచెల్ల నీ  
చెంతకా దాసుల మై చరించెదము మాచేలంబు లిప్పింపవే. 829
- క. వచ్చెదము నీవు పిలిచిన, నిచ్చెద మే మైనఁగాని యెటఁ జొరు మనినం  
జొచ్చెదము నేఁడు వస్త్రము, లిచ్చి మముం గరుణతోడ నేలుము కృష్ణా. 830
- వ. అనిన దరహాసితవదనం దై హరి యిట్లనియె. 831
- క. ఏతరుణుఁడు మగఁ డొటకు, మీతపములు నెప్పుఁ డింక మీయానలు సుం  
డీ తప్పిన నీకూరిమి, మీతలలనె పుట్టె నోటు మేదిని లేదే 832
- క. ఎవ్వనిఁ గని మోహించితి, రెవ్వఁడు మీమానధనము లెల్ల హరించెన్  
నివ్వటిలే మీకుఁ గూరిమి, యెవ్వనిపైఁ బలుక రాదె యే నన్యుడనే. 833
- వ. అనిన విని సుందరు లనోన్యన్యసందర్శనంబులు సేయుచు హృదయారవిందంబు  
లందుఁ గందర్పుండు సుదడింప నగుచు నిరుత్తర లయి యున్న లోకోత్తరం  
డి ట్లనియె. 834
- క. నాయొంటికి దాసుల రై, నాయాజ్ఞ వహించి మీరు నడచెద రేనికా  
మీయంబరంబు లిచ్చెదఁ, దోయంబులు వెడలి రండు తోయ్యలులారా. 835
- వ. అనిన విని హరిమధ్యలు చలికి వెఱచి సలిలమధ్యంబున నిలువ నోపక. 836
- క. కొందఱు వెడలుద మందురు, కొందఱు వెడలుటయు సిగ్గుఁ గొను గోవిందుం  
డందురు కొందఱు దమలోఁ, గొందలమందుదురు వడఁకు గొని మనుజేంద్రా. 837
- వ. మఱియు నెట్టకేలకుఁ జిత్తంబులు గట్టిపఱచుకొని తనుమధ్యలు తోయ  
మధ్యంబు వెలువడి. 838
- క. చంచత్పల్ల వకోమల, కాంచననవరత్న ఘటితకంకణరుచిరో  
దంచితకరసంఛాదిత, పంచాయుధగేహలగుచుఁ బడఁతులు వరుసన్. 839
- వ. చని ప్రాథ లైనసుందరుల మూదట నిడుకొని మందగమనలు మందహాసంబు  
తోడ నెదుర నిలిచిన నరవిందనయనుం డి ట్లనియె. 840
- సీ. శృంగారవతులార సిగ్గేల మిముఁ గూడి పిన్ననాటను గోలెఁ బెరిఁగినాఁడ  
నెఱుంగనే మీలోన నెప్పుడు నున్నాఁడ నేను జూడనిమర్క మెద్ది గలదు

వ్రతనిష్ఠులై యుండి వలువలు గట్టక నీరు సొత్తురె మీరు నియతి దప్పి  
కాత్యాయనీదేవి: గల్ల సేయుట గాక యారీతి నోచువా రెండు గలరు

ఆ. వ్రతఫలంబు మీరు వలచినఁ జక్కగ, నింతు లెల్లఁ జేతు లెత్తి మ్రొక్కి  
చేరి పుచ్చుకొనుఁడు చీరలు సిగ్గువో, నాడ నేల యెగ్గు లాడనేల. 841

వ. అనిన విని మానవతులు దమలోన. 842

మ. వ్రతముల్ సేయుచు నొక్క మాటయిన నెవ్వనిన్ విచారించినన్  
వ్రతభంగంబులు మాను నట్టివరదున్ వామాక్షు లీక్షించియున్  
గతచేలాప్లవనంబు నేఁడు వ్రతభంగం బంచు శంకించి ఘా  
లతటన్యస్తకరాజ్యులై సరసలీలన్ మ్రొక్కి రట్లందఱున్. 843

క. బాలలకు హస్తకీర్తి, ఫాలలకు నితాంతశీతపవనాగమనా  
లోలలకు నంబరములు గృహాలుఁడు హరి యిచ్చె భక్తపాలకుఁ డగుటన్. 844

ఆ. చీర లవహరించి సిగ్గులు విడిపించి, పరిహసించి యైనఁ బరంగ మనకు  
ఘనుఁడు నోముకొఱఁత గాకుండ మ్రొక్కించె, ననుచుహరినుతించి రబలలెల్ల.

క. ఉల్లములు నొవ్వ నాడినఁ, గల్లలు సేసినను నగినఁ గలఁచిన నైనన్  
వల్లభులు సేయుకృత్యము, వల్లభలకు నెగ్గు గాదు వల్లభ మధిపా. 846

వ. ఇట్లు హరి వలువ లిచ్చినం గట్టుకొని సతు లతనియందు బద్ధానురాగ లయ్యుఁ  
జలింపక తెప్ప లిడక తప్పక చూడ నాప్రాడ యెఱింగి చేరి వారి కిట్లనియె.

సీ. లక్షణవతులార లజ్జించి చెప్పరు గాని మీమర్మముల్ గానఁ బడియె  
ననుగొల్వఁ జింతించినారు నాచేతను సత్యంబు మీనోము సఫల మగును  
గామితార్థంబులకలిమిఁ జెప్పఁగ నేల ననుఁ గొల్వ ముక్తికి నడవ వచ్చుఁ  
గడమ కూడఁగ నంబికాదేవి నోచంగ నటమీఁద రాత్రులయందు మీకు

ఆ. నన్నుఁ బొందఁ గల్గు నమ్మి పొండని హరి, వల్ల నింతు లెల్లభ్రాంతిఁ జనిరి  
తపముపండెననుచుఁ దత్పదాంభోజముల్, మానసింపుకొనుచు మందకడకు.

— మునిభార్య లన్నముఁ దీసికొని వచ్చి శ్రీకృష్ణుని నారగింపఁ జేయుట. —

వ. ఇట్లు గోపకన్యకలందుఁ బ్రసన్నుండై గోవిందుండు బృందావనంబు దాఁటి దూరం  
బున ధేనువుల మేపు చుండఁ జండకిరణునియెండం బడి దండిచెడి తరులదండ  
నండగొనుచు నాతపత్రా కారంబులై నీడలు సేయు చున్నవృక్షంబుల నీక్షించి  
కృష్ణబలశ్రీదామదేవప్రస్థవిశాలార్జునప్రముఖులకుం దక్కినగోపకు లిట్లనిరి.

మ. అపకారంబులు సేయ మెవ్వరికి నేకాంతంబులం దుండు నా  
తపశీతానిలవర్ష వారణము లై త్వగ్గంధనిర్యాసభ  
స్తపలాశాగ్రమరందమూలకుసుమచ్ఛాయాఫలశ్రేణిచే  
నుపకారంబులు సేయు నర్థులకు నీయుర్విజముల్ గంటిరే. 850

వ. అని చిగురాకు పువ్వు గాయ వండు తండంబుల వ్రేగున వీఁగినతరువులనడిమి



తెరువునం బసుల దాటుల దాటించి యమునకుం జని వెడఁదమడుగుల మెల్లన  
చల్లనినీరు ద్రావించి తన్నమీపంబున మేపుచు వల్లపులెల్ల మూఁతలుగొని  
యాఁతలిగొంటి మని విన్నవించినఁ దనకు భక్తురాం ద్రగువిప్రభార్యలవలనం  
బ్రసన్నుఁడై వారలం జూచి రామసహితుం డైనహరి యిట్లనియె. 551

సీ. వల్లపులార యీవనమునవిప్రులు బ్రహ్మవాదులు దేవభవనమునకు  
నరుగుట కాంగిరిసాహ్వయసత్త్రంబు సలుపుచు నున్నారు సనుడు మీరు  
మానామములు నెప్పి మైత్రితో నడిగిన నన్నంబు వెట్టెద రనుచుఁ బలుక  
వారలు చని విప్రవరుల కెల్లను మ్రొక్కి పసుల మేపుచు బలభద్రకృష్ణు  
లే. లలసి పుత్తెంచి రిట మమ్ము నన్న మడుగ, ధర్మవిదులార యర్థిప్రదాతలార  
పెట్టుఁడన్నంబు శ్రాంతులఁ బిలిచి తెచ్చి, పెట్టుదురుగా దెమిముబోఁటిపెద్దలెల్ల.

క. ఘనదీక్షితునకు నైనం, జనుఁ గుడువఁగఁ బశువధంబు సౌత్రామణియుం  
జనినవెనుక దోషము లే, దనఘాత్యకులార పెట్టుఁ డన్నము మాకున్. 553

ప. అని గోపకులు పలికిన. 554

మ. క్రతువుక్ మంత్రముఁ దంత్రముక్ ధనములుం గాలంబు దేశంబు దే  
వతయుక్ ధర్మము నన్యముల్ దలఁప నెవ్వఁ డట్టినర్వేశ్వరుక్  
మతి నూహించక గోపబాలుఁ డనుచుక్ మందస్థితిం జూచి దు  
ర్వతు లై యన్నము లేదు లేదనిరి సమ్మానక్రియాశూన్యులై. 555

ప. అంత గోపకులు నిరాశు లై వచ్చి యెఱింగించిన హరి లొకి కానుసారియగుచు  
మీ రయ్యార్యుల నడుగక వారిభార్యలకు మారాకఁ జెప్పం డన్నంబు వెట్టెద  
రని పంచిన వారలు సని బ్రాహ్మణసతుల దర్శించి నమస్కరించి సంపూజితులై  
యిట్లనిరి. 556

క. గోవుల మేపుచు నాఁకొని, గోవిందుం డన్న మడిగి కొనిరండని మ  
మ్మివేశం బుత్తెంచెను, ధీవిలసితలార రండు తెం డన్నంబుల్. 557

ప. అనిన విని గోవిందసందర్శనకుతూహలై ధరణీసురసుందరులు సంభ్రమానం  
దంబులు డెందంబుల సందడింప భక్త్య భోజ్య లేహ్య చోష్య పానీయభేదంబు  
లుం గలిగి సంస్కారసంపన్నంబు లైనయన్నంబులు కుంభంబుల నిడికొని సు  
రంభంబుల సముద్రంబునకు నడచునదుల తెఱంగున. 558

క. బిడ్డలు మగలును భ్రాతలు, నడ్డము చని వలదనంగ నటు దలఁ డని మా  
టొడ్డుచు జగదీశ్వరునకు, ఁడ్డన నన్నంబు గొనుచుఁ జని రానుడతుల్. 559

ప. చని యమునాసమీపంబున నవపల్లవతిరేకంబును విగతవనచరశోకంబును  
నైనయశోకంబుక్రింద నిర్మలస్థలంబున. 560

సీ. ఒక ఁలికానిపై నొకచేయి సాచి వే టొకచేత లీలాబ్జ మూఁచువానిఁ  
గోష్ఠన కందనికొన్ని కుంతలములు నెక్కుల నృత్యంబు నేయువానిఁ

- గుఱచచుంగులు వుచ్చి కొమరారఁ గట్టిన పసిడివన్నియ గలపటమువాని  
నాఁడలఁ దిరిగి రా నలవడఁ జుట్టిన దట్టంపు బిం చెపువండవాని  
తే. రాజితోత్పలకర్ణ పూరములవాని, మహితవల్ల వపుష్పదామములవాని  
భువనమోహననటవేషభూతివానిఁ, గనిరి కాంతలు కన్నులకఱవ్ర దీఱ. 861
- క. కని లోచనరంధ్రంబుల, మును మిడి హరిలలితరూపమును లోఁగొని నె  
మ్మనములఁ బరిరంభించిరి, తనుమధ్యలు హృదయజనితతాపము వాయన్. 862
- వ. ఇవిధంబున. 863
- క. వారితసర్వస్పృహ లై, వా రందఱుఁ దన్నుఁ జూడ వచ్చుట మదిలో  
వారిజనయనుఁడు వొడగని, వారికి నిట్లనియె నగి యవారితదృష్టిన్. 864
- ళా. కాంతారత్నములార మీగృహములం గల్యాణమే యేమి గా  
వింతుఁ మీ కిటు రండు మమ్ము నిచటఁ వీక్షింప నేతెంచినా  
రెంతేవేడుఁతో నెఱుంగుదును నిర్దేతుస్థితిఁ నన్ను ధీ  
మంతుల్ మీ క్రియఁ జేరి కందురు గదా మత్సేవలఁ సర్వమున్. 865
- వ. కావున గృహస్థులైనమీఁదతులు మిమ్ముం గూడి క్రతువు నిర్విఘ్నంబుగా సమాప్తి  
సేసెదరు మీరు యాగవాటంబునకుం జనుండనిన విప్రభార్యలిట్లనిరి. 866
- మ. తగునే మాధవ యిట్టివాఁడిపలుకుల్ ధర్మంబులే మాయెడఁ  
మగలుఁ బిడ్డలు సోదరుల్ జనకులుఁ మమ్ముఁ నివారింప మ  
చ్చిగ నీయంఘ్రులు సేరినార మటఁ బోఁ జేకొందురే వార లా  
పగి దే మొల్లము కింకరీజనులఁ గా భావించి రక్షింపవే. 867
- వ. అనిన జగదీశ్వరుండు. 868
- సీ. నానమీషమున నున్నారంచు నలుగరు బంధులు భ్రాతలు పతులు సుతులు  
మిమ్ము దేవత లైన మెత్తు రంగనలార నాదేహసంగంబు నరులకెల్ల  
సౌఖ్యానురాగసంజనకంబు గాదు ముక్తిప్రదాయకము నాకీర్తనమున  
దర్శనాకర్ణనభ్యాసంబునను గర్మబంధదేహంబునఁ బాసి మీరు  
తే. మానసంబులు నాయందు మరగఁజేసి, నన్నుఁజేరెద రటమీఁద నమ్ముడనుచుఁ  
బలికి వారలు దెచ్చినభక్షణాదు, లాప్తవర్గంబుతో హరి యారగించె. 869
- క. పరమేశ్వరార్పణంబుగఁ, బరజనులకు భిక్ష యిడినఁ బరమపదమునం  
బరఁగెదరఁట తుది సాక్షా, త్వరమేళుండు భిక్ష గొన్న ఫలమెట్టిదియో. 870
- వ. ఇట్లు సర్వేశ్వరుం డయినవారికి భిక్ష యిడి తమభార్య లతనివలనం గృతార్థ  
లగుట యెఱింగి భూసురవరులు తమలో నిట్లనిరి. 871
- చ. కటకఘ్న మోస పోయితిమి కాంతలపాటియు బుద్ధి లేదు నేఁ  
డిట హరిఁ గానఁ బో నెఱుంగ మేము దురాత్ముల మేము కల్మషో  
ద్భటులము విష్ణుదూరగుల ప్రాజ్ఞత లేల తపంబు లేల ప

- ర్యటనము లేల శీలములు యాగములు మఱి యేల కాల్పనే. 872
- క. జపహోమాధ్యయనంబులు, దపములు వ్రతములును లేనితరుణులు హరిసత్కృపఁ బడసి రన్ని గలిగియు, జపలతఁ బొందితిమి భక్తి సలుపమి నకటా.
- క. సురగురులగుయోగింద్రుల, నరుదుగ మోహితులఁ జేయు హరిమాయ ముమ్మానరగురుల మూఢవివ్రుల, నురవడి మోహితులఁ జేయనోపక యున్నే. 874
- మ. క్రతువుల్ ధర్మము మంత్రతంత్రధనముల్ గాలంబు దేశంబు దేశతఃకుఁ వహ్నులు మేదిసీసురులు నెవ్వఁ డట్టిసర్వేశుఁ డీక్షితి రక్షింప జనించినాఁ డెఱుంగ మాశ్రీభర్తకుం గర్తకుం గుతలోద్ధర్తకు మేము మ్రొక్కెదము రక్షి నాథసంహర్తకున్. 875

— నందాదు లింద్రయాగము సేయ శ్రీకృష్ణునితో నాలోచించుట. —

- వ. అని మఱియు ననేకవిధంబులఁ పశ్చాత్తాపంబులం బొంది హరిం దలంచి శమింపుమని మ్రొక్కి బ్రాహ్మణులు కంసభీతు లయి బల కృష్ణసందర్శనంబు సేయం జనరైరంత నక్కడ నఖిలదర్శనం దైనహరి యింద్రయాగంబు సేయం దలంచి తనకడకు వచ్చిననందాదిగోపవృద్ధులం గని నందున కిట్లనియె. 876
- సీ. యాగంబు సేయంగ నర్థించి వచ్చితి రీయాగమున ఫల మేమి గలుగు నెవ్వఁడు దీనికి నీశ్వరుం డధికారి యెవ్వఁడు సాధన మెంత వలయు శాస్త్రీయమో జనాచారమో కార్యంబు వైరుల కెఱిగింప వలదు గాని యెఱిగెడిమిత్రుల కెఱిగింపఁదగుఁ జేరి యెఱిగిచేసినఁ గోర్కులెల్లఁ గలుగుఁ
- ఆ. బగయుఁ జెలిమి లేక పరఁగినమిముబోటి, మంచివారి కేల మంతనంబు తలఁపులెల్ల మాకుఁ దగ నెఱిగింపవే, తాత వాక్కుధాప్రదాతవగుచు. 877
- వ. అని వలికిన ప్రాధకుమారునికిఁ దండ్రీ యిట్లనియె. 878
- సీ. పర్జన్యఁ డధికుండు భగవంతుఁడమరేంద్రుఁ డతనికిఁ బ్రియమూర్తులగుచున్న మేఘబృందంబులు మేదిసీతలముపై నతనిపంపున భూతపార్వణముగ జలములు గురియుఁ దజ్జలపూరములఁ దోఁగి పండు సస్యంబు లాపంట దమకు ధర్తార్థకామప్రదాయకంబుగ లోకు లెల్లను బ్రదుకుదు రింత యెఱిగి
- తే. మేఘవిభుఁ డైనయింద్రుండు మెచ్చుకొఱకు నింద్రయాగము సేయుదు రెల్లనృపులు కామలోభభయద్వేషకలితు లగుచుఁ జేయ కుండిన నశుభంబు నెందుఁ బుత్ర. 879
- వ. అదియునుం గాక. 880
- ఆ. మఖము సేయ వజ్ర మది సంతసించును, వజ్ర సంతసంప వాన గురియు వాన గురియుఁ గసపు వసుమతిఁ బెరుగును, గసపు మేసి ధేనుగణము బ్రదుకు.
- క. ధేనువులు బ్రదికె నేనికా, మానదు ఘన మైనపాడి మందలఁ గలుగు

మానుగను బాఁడిగలిగిన, మానవులును సురలుఁ దనిసి మనుదురు పుత్రా.

వ. అని యిట్లు నొడివిన నందునివచనంబులు విని యింద్రునికే గోపంబు దీపింప దనుజదమనుండు తండ్రి కిట్లనియె. 883

క. కర్తమునఁ బుట్టు జంతువు, కర్తమునన వృద్ధిఁ బొందుఁ గర్తమునఁ జేసెం  
గర్తమే జనులకు దేవత, కర్తమే సుఖదుఃఖములకుఁ గారణ మధిపా. 834

క. కర్తములకుఁ దగుఫలములు, కర్తులకు నిడంగ రాజు గాని సదా ని  
ష్కర్తుఁ డగునీశ్వరుండును, గర్తవిహీనునికి రాజు గాఁడు మహాత్మా. 835

వ. కావునఁ గర్తానుయాతంబు లయినభూతంబులకుఁ బురుషాత్మనివలనిభీతి యేటికి పురాతనజన్మసంస్కారంబులు గుప్పలుగొని కప్పినఁ గర్తంబులఁ దప్పించి పెంపువడయ నప్పరమేశ్వరుండును నేరఁ డితరులం జెప్ప నేల సురాసురనరా నీకంబులతోడిలోకంబు నిజసంస్కారవశంబై యంద డింది యున్నది సుదే హంబులేదు దేహి గర్తవశంబున గురుతను దేహంబులం జొచ్చి వెడలు నొజ్జ వేలుపునెచ్చెలి పగలు చుట్టంబులు కర్తంబు జీవుండు కర్తంబుతోడన వర్తించు నతనికిఁ గర్తంబు దైవతంబు కర్తంబునం బ్రదుకుచు నితరనేవ నేయుట సతి పతి విడచి జూచుం జేరిన చందం బగు విప్రుండు వైదికకర్తంబున మెలంగు నృపతి ధరణీపాలనంబున సంచరించు నైశ్వరుండు వాణిజ్యకృషికుసీదగోరక్షణాదుల వర్తించు శూద్రుం డగ్రజన్తుల నేవించి బ్రదుకు సత్త్వరజస్తమోగుణంబు లుత్పత్తిస్థితిలయ కారణంబు లందు రజంబున జగంబు జన్తించు రజోగుణ ప్రేరితంబు లయి మేఘంబులు వర్తించు వర్షంబునం బ్రజావృద్ధి యగు నింద్రుం డేమి నేయం గలవాఁ డదియునుం గాక. 836

శా. గోపింపం బని లేదు శక్రునికిఁ దాఁ గోపించుఁ గా కేమి సం  
క్షేపం బయ్యెడి దేమి పట్టణములుం గేహంబులుం దేశముల్  
వ్యాపారంబులు మీకుఁ బోయెడినె శైలారణ్యభాగంబులఁ  
గోపత్యంబున నుండుచు మనకు సంకోచింపఁగా నేటికిన్ 837

సీ. పసులకుఁ గొండకు బ్రాహ్మణోత్తములకు మఖము గావించుట మంచిబుద్ధి  
యింద్రయాగంబున కేమేమి దెప్పింతు రవియెల్లఁ దెప్పింపుఁ డరసి మీరు  
పాయసంబులు నపూపములు నైదపుఁబిండివంటలుఁ బప్పును వలయునట్టి  
ఫలశాకములు వండఁ బంపుండు హోమంబు నేయుండు ధేనుదక్షిణల నిచ్చి

తే. బహురసాన్నంబు వెట్టుండు బ్రాహ్మణులకు  
నచలు లై పూజ లొనరింపుఁ డచలమునకు  
నధమచండాళశునకసంహతికిఁ దగిన

భక్ష్యముల నిండు కసవులు పసుల కిండు.

838

శా. గంధాలంకరణాంబరావళులచేఁ గై నేసి యిష్టాన్నముల్

బంధుశ్రేణియు మీరలుం గుడిచి నాభాషారతిక వేడుకల్  
సంధిల్ల గిరిగోద్యుజానలనమస్కారంబు గావింపుఁ డో  
జం ధర్మం బని తోచెనేని జనకా జన్మంబు ధన్యం బగున్.

889

వ. అని మఱియు నిలింపవలసినపు దింపుతలంపున నిమ్మఖంబు దనకు సమృతం బని  
గోవిందుండు వలికిన నందాదులు మేలు మేలని తద్వచన ప్రకారంబునం బుణ్యా  
హవాచనంబులు సదివించి ధరణిసురులకు భోజనంబు లిడి పసులకుం గసపు  
లొసంగి రప్పుడు.

890

మ. సకలాభీరులు వీఁడె కృష్ణుఁ డన నై జం బైనరూపంబుతో  
నకలంకస్థితి నుండి శైల మిదె మీ రర్చింప రం డంచుఁ దా  
నొకశైలాకృతఁ దాల్చి గోపకులతో నొండ్లాండ పూజించి గో  
పకదత్తాన్నము లాహరించె విభుఁ డాప్రత్యక్షశైలాకృతిన్.

891

ను. వినుండే శైలము కామరూపి ఖలులక వేధించు నాజ్యోన్నముల్  
మన మొప్పించిన నాహరించె మనలక మన్నించె జిత్తంబులో  
ననుకంపాతిశయంబు నేనె మనపై నంచుక సగోపాలుండై  
వనజాత్ముండు నమస్కరించె గిరికొ వందారుమందారుండై.

892

వ. ఇట్లు గోపకులు హరిసమేతులై గిరికిం బూజనోపహారంబులు సమర్పించి గోధనం  
బులం బురస్కరించుకొని భూసురాశీర్వాదవచనంబులతో గిరికిం బ్రదక్షిణంబు  
నేసి రాసమయంబున.

893

క. గుఱ్ఱములపరువు మెచ్చని, నఱ్ఱలఁ గట్టినరథంబు నందప్రముఖుల్  
గుఱ్ఱలయాప్పులు నెలఁగఁగఁ, దొఱ్ఱులగమివెంట నంటఁ దోలి రిలేకా.

894

క. పాటించి గానవిద్యా, పాటవమునఁ దేరు లెక్కి బహుతానములం  
బాటలగంధులు కృష్ణునిఁ, బాటలఁ బాడిరి విరోధిపాటనుఁ డనుచున్.

895

క. కుండనిభాషీనంబులు, మండితవర్ణములు వివిధమహితాకృతులుక  
నిండినకడుపులుఁ గన్నుల, పండువులుగఁ బాడికుఱ్ఱపదువులు నడచెన్.

896

క. పొగరెక్కిసమూపురములుఁ, దెగగలవాలములుఁ శైలదేహంబులు భూ  
గగనములు నిండుఱంకెలు, మిగుల మెఱయువృషభగణము మెల్లన నడచెన్.

వ. ఇట్లు పర్వతప్రదక్షిణంబు నేసి గోపకులు మాధవసమేతులై మందకుం జని  
రంత మహేంద్రుం డంతయు నెఱింగి మహాకోపంబునఁ బ్రళయప్రవర్తకంబు  
లగుసంవర్తకమేఘంబులం జీరి యిట్లనియె

898

మ. పెరుగుల్ నేతులు ద్రావి క్రొవ్వి భువి నాభీరుల్ మదాభీరులై  
గిరిసంఘాతకతోరపత్రదళనక్రీడాసమారంభదు  
ర్భరదంభోభిధరుం బురందరు ననుం బాటించి పూజింప క  
గిరికిం బూజలు నేసి పోయి రిదె పో కృష్ణుండు ప్రేరేపగన్.

899

- క. గురుదేవహీను బాలుని, గిరిభూజ ప్రముఖవాసుఁ గృష్ణు ననీశుం  
బరిణామశీలుఁ గులగుణ, విరహీతుఁ జేపట్టి యింద్రు విడిచిరి గొల్లల్. 900
- ఆ. విమలఘనతరాత్మ విజ్ఞానవిద్యచే, నిగుడ లేక యుడుపనిభము లగుచుఁ  
గర్వమయము లైన క్రతువుల భవమహా, ర్ణవము గడవఁ గోరినారు వీరు. 901
- ఇ. ఉద్యత్సంపద నన్ని నందతనయోద్యోగంబునకా వెట్టు లై  
మద్యాగంబు విసర్జనీయమని రీమర్శ్యుల్ వడికా మీరు మీ  
విద్యుద్వల్లులఁ గప్పి గర్జనములకా వేధించి గోవుల్ జనుల్  
సద్యోమృత్యువుల బొంద తాల్ గురియుండి శౌర్యం బవార్యంబుగన్. 902
- క. మీవెంట వత్తు నే నై, రావణనాగంబు నెక్కి రయ మొప్పంగా  
దేవగణంబులతోడను, గోవిందునిమంద లెల్లఁ గొందలపెట్టన్. 903
- వ. అని యిట్లు వలికి జంభవైరి సంరంభంబున దంభోళి జలిపించి బింకంబున శంకిం  
పక కింకతోడ సంకలియ లూడ్చిన మహానిలప్రేరితంబు లయి చని నందుని  
మందమీఁద నమౌఘంబు లైనమేఘంబులు మహాఘంబు లై పన్ని ప్రచండ  
గతిం జండమరీచిమండలంబుఁ గప్పి దివి నిండి దిశ లావరించి రోదోంతరాళంబు  
నిరంతరసీరంధ్రనిబిడాంధ కారబంధురంబుగ నిరోధించి బలిభంజనద్వితీయపాద  
పల్లవభగ్నుం బైన బ్రహ్మాండభాండంబుచిల్లుల జల్లించి తోరఁగుబహిస్సముద్ర  
సలిలనిర్ఘ్నంబులవడువున నెడతెగక తోరంబులైన సీర భారలం గురియుచు శిలల  
వర్షించుచుఁ బిడుగుల టువ్వుచు నుండ మిట్టుపల్లంబులు సమతలంబు లయి  
యే కార్జ్వవంబు రూపుసూసిననందు దుడుకడుచుచు నీడుచు విలయశిఖిశిఖాసం  
రంభవిజృంభమాణవిద్యుల్లతావిలోకంబున రిమ్ములుగొని సొమ్ములు వోవు చున్న  
లేఁగలును లేఁగలకుమూతు లడ్డంబు లిడి ప్రళయబైరవభేరిభాంకారభీషణంబు  
లగుగర్జనఘోషణంబులఁ జెపుడువడిచిందఱవందఱ లైనడెందంబులంగంది కుంది  
వ్రాలుధేనువులును ధేనువుల వెనుక నిడుకొని దురంతకల్పాంతకాలకీలి కరాళ  
కాలకంతకరవిశాలగదాఘాత ప్రభూతంబు లైన నిర్హతపాతంబులకు భీతంబు లై  
హరికి మ్రొక్కి రక్షరక్షేతిశబ్దంబులు సేయుకై వడి విడువనిజడిం బడి నై రింపక  
శిరంబులు వంచుకొని గద్గదకంతంబున సంభారవంబులు సేయువృషభంబులును  
వృషభాదిగోరక్షణంబు సేయుచు దుర్వారఘోరశిలాసారంబుల సారంబులు  
సెడి శరీరంబులు భారంబు లైన మ్రానుపడుగోపకులును గోపకులం బట్టుకొని  
దట్టం బయిన వానకొట్టునం బెట్టువడి బడుగునడుములు నుసులువడ వడవడవడం  
కుచుగోవిందునిండిరుగోపికలును గోపికాజనకతినకుచకలశయుగళంబులమఱుం  
గునం దలలు వెట్టుకొని పరవశు లైన శిశువులునుం గలిగి మహాఘోషంబుతోడ  
నష్టం బైనఘోషంబుఁ జూచి ప్రబుద్ధు లైనగోపవృద్ధులు గొందఱు దుర్జనశిక్ష  
కుండును సజ్జనరక్షకుండును నైనపుండరీ కాక్షునకు మ్రొక్కి యిట్లనిరి. 904

ఉ. ఆక్కట వానఁ దోగి ప్రజ మాకులమయ్యెఁ గదయ్య కృష్ణ నీ  
వెక్కడ నుంటి వింతదడ వేల సహించితి నీపదాబ్జముల్  
దిక్కుగ నున్న గోపకులు దీనత నొంద భయాపహరి వై  
గ్రక్కునఁ గావ కి ట్లునికి కారుణికోత్తమ నీకుఁ బాడియే. 905

క. ఈయుటుములు నీమెటుములు, నీయశనులఘోషణములు నీజలధారల్  
నీయాన దొల్లి యెటుఁగము, కూ యాలింపంగదయ్య గుణరత్న నిధి. 906

క. వారి బరువయ్యె మందల, వారికి నిదె పరులు లేరు వారింపంగ  
వారిదపటలభయంబును, వారిరుహదళాక్ష నేడు వారింపఁ గదే. 907

వ. అనిన విని సర్వజ్ఞుం డైనకృష్ణుం డంతయు నెఱింగి. 908

ఉ. తన్నొకయింత వైకొనరు తప్పిరి యాగము సేసిరంచుఁ దా  
మిన్నున నుండి గోపకులమీఁద శిలల్ గురియించుచున్న వాఁ  
డున్న తనిర్జరేంద్రవిభవోత్థితగర్వనగాధిరూఢుఁ డై  
కన్నులఁ గానఁ డింద్రుఁ డిటు గర్వపరుం డొరుఁ గాన నేర్చునే. 909

క. దేవత లందఱు నన్నును, సేవింతురు రాజ్యమదముఁ జెందరు చెటుపం  
గా వలదు మానభంగము, గావింపఁగ వలయు శాంతి గలిగెడుకొఱకై. 910

వ. అని చింతించి శిలావర్షహతు లై శరణాగతు లై నఘోషజనుల రక్షించుట  
తగవని సకలలోకరక్షకుం డయినవిచక్షణుండు 911

చ. కలఁగకుఁడీ వధూజనులు కంపము నొందకుఁడీ వ్రజేశ్వరుల్  
తలఁగకుఁడీ కుమారకులు తక్కినవారలు తాలవానచే  
నలఁగకుఁడీ పశువ్రజము నక్కడ నక్కడ నిల్వ నీకుఁడీ  
మెలఁపున మీకు నీశ్వరుండు మేలొసఁగుం గరుణార్ద్రచిత్తుఁ డై. 912

వ. అని పలికి.

— శ్రీకృష్ణుండు గోవర్ధనపర్వతము నెత్తుట. —

క. కిరియై ధర యెత్తినహరి, కరి సరసిజముకుళ మెత్తుగతిఁ ద్రిభువనశం  
కరకరుఁ డై గోవర్ధన, గిరి యెత్తెం జక్క నొక్కకేలక లీలన్. 913

క. దండిని బ్రహ్మాండంబులు, చెండులక్రియఁ బట్టి యెగురఁ జిమ్మెడుహరికిఁ  
గొండఁ బెకలించి యెత్తుట, కొండొకపని గాక యొక్కకొండా తలచున్. 914

వ. ఇట్లు గిరియెత్తి. 915

శా. బాలుండాడుచు నాతపత్రమని సంభావించి పూగుత్తి కెం  
గేలం దాల్చినలీల లేనగవుతోఁ గృష్ణుండు దా నమ్మహా  
శైలంబున్ వలకేలఁ దాల్చి విపులచ్ఛత్రంబుగాఁ బట్టె నా  
భీలాభ్రచ్యుతదుశ్శిలాచకితగోపీగోపగోపం క్షిణిన్. 916

వ. ఇట్లు గోత్రంబు ఛత్రంబుగాఁ బట్టి గోపజనులకు గోపాలశేఖరుం డి ట్లునియె.

- క. రా తల్లి రమ్మ తండ్రి, వ్రేతలు గోపకులు రండు వినుఁడి గర్త  
త్రాతలమున నుండుఁడు గో, వ్రాతముతో మీరు మీకు వలసినయెడలన్.  
శా. బాలుం డీతఁడు కొండ దొడ్డది మహాభారంబు నై రింపఁగాఁ  
జాలఁడో యని దీనిక్రింద నిలువన్ శంకింపఁగాఁ బోల దీ  
శైలాంభోనిధి జంతుసంయుతధరాచక్రంబు పై పడ్డ నా  
కే లల్లాడదు బంధులార నిలుఁ డీక్రిందం బ్రమోదంబునన్. 919
- వ. అని పలుకు చున్న హరిపలుకులు విని నెమ్మనమ్ముల నమ్మి కొండయడుగునం దమ  
తమయిమ్ములం బుత్రమిత్రకళత్రాదిసమేతు లై గోవులుం దారును గోపజనులు  
జనార్దనకరుణావిలోకనామృతవర్షంబున నాఁకలిసీరువట్టులచొప్పెటుంగకకృష్ణ  
కథావినోదంబుల నుండి రివ్విధంబున. 920
- మ. హరిదోర్దండము గామ గుబ్బు శిఖరం బాలంబిముక్తావళుల్  
పరఁగన్ జాతెడుతోయబిందువులు గోపాలాంగనాపాంగహా  
సరుచుల్ రత్నచయంబు గాఁగ నచలచ్ఛత్రంబు శోభిల్లెఁ ద  
ద్దిరిభిద్దుర్నదభంజి యై జలధరాక్లిన్నప్రజారంజి యై. 921
- క. రాజీవాత్సునిచే నొక, రాజీవముభంగి శైలరాజము మెఱసెన్  
రాజేంద్ర మీఁద మధుకర, రాజీక్రియన్ మేఘరాజి రాజిల్లెఁ గడున్. 922
- క. వడిగొని బలరిపుపనుపున, నుడుగక జడి గురిసె నే డహారాత్రము ల  
య్యెడ గోపజనులు బ్రదికిరి, జడిఁ దడియక కొండగొడుగుఱాటున నధిపా.
- వ. ఇట్లు హరి యేడహారాత్రంబులు గిరి ధరించిన గిరిభేది విసిగి వేసరి కృష్ణ  
చరితంబులు విని వెఱఁగుపడి విఫలమనోరథుం డై మేఘంబుల మరలించుకొని  
చనియె నంత నభోమండలంబు విద్యోతమానఖద్యోతమండలం బగుట విని  
గోవర్ధనధరుండు గోపాలకుల కిట్లనియె 924
- క. ఉడిగెను వానయు గాలియు, వడి సెడి నదులెల్లఁ బొలిచె వఱద లిగిరెఁ గొం  
డడుగున నుండక వెడలుఁడు, కొడుకులుఁ గోడండ్లు సతులు గోవులు మీరున్.
- వ. అనిన విని సకలగోపజనులు శకటాద్యుపకరణసమేతు లయి గోవులుం దారును  
గొండయడుగు విడిచి వచ్చి రచ్యుతుండును జెచ్చెరఁ దొల్లింటియట్లు నిజస్థానం  
బున గిరి నిలిపె నంత వల్లవలెల్లం గృష్ణం గాఁగిలించుకొని సముచితప్రకా  
రంబుల సంభావించి దీవించిరి గోపికలు సేస లిడి దధ్యన్నకబళంబు లొసంగుచు  
నాశీర్వాదించిరి నంద బలభద్ర రోహిణీయశోద లాలింగనంబు సేసి భద్రవాక్యం  
బులు వలికిరి సిద్ధసాధ్యగంధర్వవరులు విరులు గురియించిరి సురలు శంఖదుండు  
భులు మ్రోయించిరి తుంబురు ప్రముఖు లయినగంధర్వులు పాడి రప్పాడు. 926
- క. వల్లవకాంతలు దనకథ, లెల్లను బాడంగ నీరజేక్షణఁ డంతన్  
వల్లవబలసంయుతుఁ డై, యెల్లన గోష్ఠంబు సేరె సురీవనాథా. 927



వ. అయ్యవసరంబునఁ గృష్ణుచరిత్రంబులు దలంచి వెఱుగుపడి గోపజనులు నందున కీ ట్లనిరి. 928

సీ. కన్నులు దెఱవనికడుఁజిన్నిపాపఁడై దానవిచనుబాలు ద్రాగి చంపె  
మూఁడవనెలనాఁడు ముద్దులబాలుఁడై కోపించి శకటంబుఁ గూలఁ దన్నె  
నేఁడాదికుఱ్ఱఁడై యెగసి తృణావర్తు మెడఁ బట్టుకొని కూల్చి మృతునిఁజేసె  
దల్లి వెన్నలకు నై తనుఱోలఁ గట్టినఁ గొమరుఁడై మద్దులు గూల నీడ్చె  
తే. బసులఁ గ్రేపులఁ గాచుచు బకునిఁ జీరె, వెలఁగతో వత్సదై త్యునివ్రేసి గెడపె  
సబలుఁడై ఖరదైత్యుని సంహరించె, నితఁడు కేవలమనుజుఁడే యెంచి చూడ.

క. తేంపరి యై రామునిచేఁ, జంపించె బ్రలంబు మ్రింగెఁ జటులదవాగ్ని  
సొంపు నెడఁ ద్రొక్కి కాళియుఁ, ద్రుంపక కాళింది వెడలఁ దోలెఁ లీలన్.

క. ఏడేండ్లబాలుఁ డెక్కడ, శ్రీడం గరి తమ్మియెత్తుక్రియ నందఱముం  
జూడ గిరి యెత్తు లెక్కడ, వేడుక నొక చేత నేఁడు వెఱు గౌఁ గాదే. 931

క. ఓనంద గోపవల్లభ, నీనందనుఁ డాచరించునేర్పరితనముల్  
మానవులకు శక్యంబులె, మానవమాత్రుండె నీకుమారుఁడు దండ్రీ. 932

వ. అనిన విని నందుండు వారలం జూచి మున్నుతనకు గర్గమహాముని చెప్పినసంకే  
తంబు దెలిసి శంక లేదుకృష్ణుండు లోకరక్షకుం డయినపుండరీ కాక్షుని నిజాం  
శంబ యనుచు నంతరంగంబునం జింతింతు నని పలికిన వెఱుగుపడి గోపకులు  
గృష్ణుం డనంతం డని పూజించి రంత. 933

మ. హరి గేలక గిరి యెత్తి వర్ష జలఖన్నా భీరగోరాజికి  
శరణం బైనఁ ద్రిలోక రాజ్యమదముం జాలించి నిర్గర్వఁడై  
సురభిం గూడి బలారి వచ్చి కనియెక సొంపేసి దుష్ట ప్రజే  
శ్వరదుర్దాననిరాకరిష్ణుఁ గరుణావర్ధిష్ణు శ్రీకృష్ణునిన్. 934

క. కని యింద్రుఁడు పూజించెను, దినకరనిభనిజకిరిటడిధితిచేత  
మునిహృదలంకరణంబులు, సునతోద్ధరణములు నందసుతుచరణంబుల్. 935

వ. ఇట్లు సమస్కరించి కరకమలంబులు ముకుళించి హరికి హరిహాయం డిట్లనియె,

సీ. పరమ సీధామంబు భాసురసత్త్వంబు శాంతంబు హతరజస్తమము నిత్య  
మధికతపోమయ మట్లు గావున మాయ నెగఁడెడిగుణములు నీకు లేవు  
గుణహీనుడవు గాన గుణముల నయ్యెడిలోభాదికములు నీలోనఁ జేర  
వైన దుర్జననిగ్రహము శిష్టరక్షయుఁ దగిలి చేయఁగ దండధారి వగుచు  
తే. జగముభర్తవు గురుఁడవుజనకుఁడవును, జగదధీశుల మనుమూఢజనులు దలఁక  
నిచ్చపుట్టినరూపంబు లీవు దాల్చి, హితము నేయుదుగాదె లోకేశ్వరేశ. 937

క. నావంటివెట్టివారిని, శ్రీవల్లభ నీవు శాస్త్రి నేసితి వేనిం  
గావరము మాని పెద్దల, త్రోవక జరుగుదురు బుద్ధితోడుత నీశా. 938

- క. ఒక్కొక్కలోకముఁ గాచుచు, నెక్కుడుగర్వమున నేమె యీశుల మనుచుం  
జొక్కి- ననుబోఁటివెట్టులు, నిక్కము నీమహిమఁ దెలియనేర రనంతా. 939
- ఆ. వాసుదేవ కృష్ణ వరద స్వతంత్ర విజ్ఞానమయ మహాత్మ సర్వపుణ్య  
పురుష నిఖిలబీజభూతాత్మక బ్రహ్మ, నీకు వందనంబు నిష్కలంక. 940
- శా. నీసామర్థ్య మెటుంగ మేఘములచే నీఘోషముఁ భీషణో  
గ్రాసారంబున ముంచితిఁ మఖము నాకై వల్లపుల్ నేయ రం  
చోసర్వేశ భవంతహత్త్వమున నాయుద్యోగ మిట్లయ్యె నీ  
దాసుఁ నన్నుఁ గృతాపరాధుఁ గరుణా దర్శింపవే మాధవా. 941
- మ. నినుఁ బ్రహ్మాదు లెటుంగలేరు జడతానిష్ఠుండ లోకత్రయా  
వనదుర్దానగరిష్ఠుండఁ విపులదుర్వైదుష్యభూయిష్ఠుండఁ  
వినయత్యాగవరిష్ఠుండం గుజనగర్విశ్రేష్ఠుండఁ దేవ నీ  
ఘనలీలావిభవంబుపెంపుఁ దెలియంగా నెవ్వండఁ సర్వగా. 942
- వ. అనిన విని నగుచు జలధరగంభీరరవంబుల శక్ర సకుం జక్ర యిట్లనియె. 943
- మ. అమరాధీశ్వర లక్ష్మితోఁ దగిలి యిట్లంధుండ వై యున్ననీ  
సమదోద్రేకము ద్రుంచి వైచుటకు నీజన్నంబు దప్పించితిం  
బ్రమదశ్రీకులు దండధారి నగునఁ భావింప రెవ్వనిని  
క్రము రక్షింపఁ దలంతు వాని నధనుం గావించు జంభాంతకా. 944
- క. నాయాజ్ఞ నేయుచుండుము, నీయధికారంబునందు నిలుపు సురేంద్ర  
శ్రీయుతుండ వై మదింపకు, శ్రేయంబులు గల్గుఁ బొమ్ము సీతకరిగమనా. 945
- వ. అని యిట్లు జిష్ఠునిం బలుకు చున్నకృష్ణునికి మ్రొక్కి గోగణసమేత యయిన  
కామధేనువు భక్తజనకామధేను వయినయాశ్వరున కిట్లనియె. 946
- క. విశ్వేశ విశ్వభావన, విశ్వాకృతి యోగివంద్య విను నీచేతఁ  
శాశ్వతుల మైతి మిప్పుడు, శాశ్వతముగఁ గంటి మధికసౌఖ్యంబు హరి. 947
- వ. దేవా మాకుం బరమదైవతంబ వింద్రుండవు భూసురగోసురసాధుసౌఖ్యంబుల  
కొఱకు నిన్నింద్రునిం జేసి పట్టంబు గట్టు మని విరించి నియమించి పుత్రైంచె  
నీవు భూతలభూరిభారనివారణంబు నేయ నవతరించిన హరివని పలికి యంత. 948
- మ. సురభిక్షీరములఁ సురద్విపమహాశుం డాలతానీతని  
ర్జరగంగాంబువులఁ నిలింపజననీ సన్దానిసంఘంబుతో  
సురనాథుం డభిషిక్తుఁ జేసి పలికెఁ సాంపార గోవిందుఁ డం  
చు రణాక్రాంతవిమతు దోయజదళాతుఁ సాధుసంరక్షణున్. 949
- నీ. తుంబురునారదాదులు సిద్ధచారణగంధర్వులును హరికథలు వాడి  
రమరకాంతలు మింట నాడిరి వేల్పులు గురియించి రంచితకుసుమవృష్టి  
జగములుమూడును సంతోషమును బొందె గుట్టులచన్నులఁ గురిసెఁ బాలు

నవజలంబులతోడ నదులెల్లఁ బ్రవహించె నిఖిలవృక్షములుఁ దేనియలువడిసె  
తే. సర్వలతకల ఫలపుష్పచయములమరె, బర్వతంబులు మణిగణప్రభలనొప్పెఁ  
బ్రాఃమలకు నెల్లఁ దమలోనిపగలు మానె, వాసుదేవునియభిషేకవాసరమున.  
వ. ఇట్లు గోపగోగణపతిత్వంబునకు గోవిందు నభిషిక్తుం జేసి వీడ్కొని పురంద  
రుండు దేవగణంబులతో దివంబున కరిగె నంత. 951

శ్రీకృష్ణమూర్తి నందుని వరుణనగరమునుండి కొనితెచ్చుట. 952

సీ. నందుఁ దేకాదశినాఁ డుపవాసంబు నేసి శ్రీహరిపూజ నేసి దనుజ  
వేళ యెఱుంగక వేగకముందర ద్వాదశీస్నానంబు దగ నొసర్ప  
యమునాజలము సొర నపు వరుణుడూత నందుని వరుణునినగరమునకుఁ  
గొనిపోవఁ దక్కినగోపకులందఱు నందగోపకునిఁ గానక కలంగి

తే. రామకృష్ణులఁ బేర్కొని రవము నేయఁ  
గృష్ణుఁ డీశుండు తమతండ్రిఁ గిక్కురు చెట్టి  
వరుణభృతుండు గొనిపోయి వరుణుఁ జేర్చు  
ఔఱిఁగి రయమున నచ్చోటి కేఁగె నధిప. 952

వ. అప్పుడు. 953

క. వచ్చినమూఢపుఁ గనుఁగొని, చెచ్చెర వరుణుండు పూజ నేసి వినతుఁ డై  
యచ్చుగ నిట్లని పలికెను, విచ్చేసితి దేవ నానివేశంబునకున్. 954

ఉ. ఏవిభుపాదపద్మరతు లెన్నఁడు నెవ్వరుఁ బొంద లేనిపెం  
ద్రోవఁ జరింతు రట్టిబుధతోషక నీ వరుదెంచుటం బ్రమో  
దావృత మయ్యెఁ జిత్తము గృతార్థత నొందె మనోరథంబు నీ  
నేవఁ బవిత్రభావమును జెందె శరీరము నేడు మాధవా. 955

ఉ. ఏవరమేశ్వరుఁ జగము లిన్నిటిఁ గప్పినమాయగర్భుఁ గా  
నోషక పారతంత్ర్యమున నుండు మహాత్మక యట్టినికు ను  
ద్దీపితభద్రమూర్తికి సుధీజనరక్షణవర్తికిం దనూ  
తాపము వాయ మ్రొక్కెను నుదారతపోధనచక్రవర్తికిన్. 956

చ. ఎఱుంగఁడు వీడు నాభటుఁ డొకించుక యైన మనంబులోపలం  
దెఱుకువ లేక నీజనకుఁ దెచ్చె దయం గొనిపొమ్ము ద్రోహమున్  
మఱివుము నన్ను నీభటుని మన్నన నేయుము నీదు సైరణన్  
వఱులుదుఁ గాదె యోజనకవత్సల నిర్మల భక్తవత్సలా. 957

ఐ. అని యిట్లు వలుకుచున్న వరుణుని గరుణించి తండ్రి దోడ్కొని హరి దిరిగి  
వచ్చె నంత నందుండు దన్ను వెన్నుండు వరుణనగరంబుననుండి విడిపించి తెచ్చిన  
వృత్తాంతం బంతయు బంధువుల కెఱింగించిన వారలు కృష్ణుం డీశ్వరుం డని  
తలంచి రఖిలదర్శనుం డయిన యీశ్వరుండును వారలతలం పెఱింగి వారికోరిక

సఫలంబు నేయుదునని వారి నందఱు బ్రహ్మప్రదంబున ముంచి యెత్తి. 958

ఆ ప్రకృతి కామకర్త పరవశ మై యుచ్చ  
నీచగతులఁ బొంది నెఱయ బ్రమసి  
తిరుగుచున్న జనము తెలియ నేరదు నిజ  
గతివిశేష మీఱగంబునందు. 959

మ. ఆని చింతించి దయాభుఁ డైనహరి మాయాదూర మై బోయితి యై  
యనిరూప్యం బయి సత్య మై యెఱుక యై యానంద మై బ్రహ్మ మై  
యనఘాత్తుల్ గుణనాశమందుఁ గనుని త్యాత్మీయలోకంబు గ్ర  
క్కునఁ జూపెం గరుణార్ద్రచిత్తుఁ డగుచుఁ గోపాలక శ్రేణికిన్. 960

వ. ఇట్లు హరిము న్నక్రూరుండు వొందినలోక మంతయుం జూపి బ్రహ్మలోకంబు  
సూపినం జూచి నందాదులు పరమానందంబునం బొంది వెఱఁగుపడి హంస  
స్వరూపకుం డైనకృష్ణునిం బొడగని పొగడి వూరించి రంత. 961

చ. కలువలమేలికందువలు కాముని కయ్యపుఁబా శేముల్ వియో  
గులఁ దలఁకించువేళలు చకోరకపంక్తులభోగ కాలముల్  
సెలువలు సై రణల్ విడిచి చిక్కుతెఱుల్ ఘనచంద్రచంద్రికా  
జ్వలితదిశల్ శరన్నిశలు జారకదుర్దశ లయ్యె నయ్యెడన్. 962

ఆ. కామతంత్రటిక కలువలజోక కం, దర్పుడాక విటులతాల్చి పోక  
చకితచక్రశాక సంప్రీతజనలోక, రాక వచ్చె మేలురాక యగుచు. 963

క. పతి దనకరములఁ గుంకుమ, సతి మొగమున నలఁదుభంగి సముదయవేళాం  
చితకరరాగమున నిశా,పతి రంజించెన్ నరేంద్ర ప్రాకృతిమొగమున్. 964

సీ. విటనేనపై దండు వెడలెడువలతేనిగొల్లెనపై హేమకుంభమనఁగఁ  
గాముకధృతివల్లికలు. ద్రైప నెత్తినశంబరాంతకుచేతి చక్రమనఁగ  
మారుండు పాంథులమానాటవులు గాల్పుఁ గూర్చిననిష్పలకుప్పయనఁగ  
విరహిమృగముల వేటాడ మదనుండు దెచ్చినమోహనదీప మనఁగ

ఆ. వింతనునుపు గల్గి వృత్తమై యరుణ మై, కాంతితోఁ జకోరగణము లుబ్బుఁ  
బొడుపుఁగొండచక్కిబొడిచె రాకాచంద్ర, మండలంబు గగనమండలమున.

శరద్రాత్రిం గాన మొనర్చుకృష్ణునిసన్నిధికి గోషికలు వచ్చుట.

వ. ఇట్లు వొడిచి నవకుంకుమాంకితరమాముఖమండలంబునుంబోలె నఖండం డైన  
చంద్రమండలంబుఁ బొడగని పుండరీకనయనుండు యమునాతటవనంబున జగ  
నోహనంబుగా నొక్కగీతంబుఁబాడినవిని పరాయ త్తచి త్తలై తత్తలై తత్తఱుంబున  
ప్రేత లేపనులకుం జేతు లాడకయు గోవులకుం గ్రేవుల విడువకయు విడిచి  
విడిచియు నీడకయు నీడి యీడియు నీడినపాలు కాఁపకయు గాఁచి కాఁచియుఁ  
గాఁగినపాలు డింపకయు డించి డించియు డించినపాలు భాలురకుం భోయకయ్య

బోసి పోసియుఁ బతులకుఁ బరిచర్యలు నేయకయుఁ జేసి చేసియు నశనంబులు  
గుడువకయుఁ గుడిచి కుడిచియుఁ గుసుమంబులు ముడువకయు ముడిచి  
ముడిచియుఁ దొడవులు దొడుగకయుఁ దొడిగి తొడిగియు గోవ్తంబులపట్టుల  
నుండకయుఁ బాయసంబు నెఱయ వండకయు నయ్యెయెడల నిలువం బడకయుఁ  
గాటుకలు సూటి నిడకయుఁ గురులు సక్క నొత్తకయుఁ గుచంబుల గంధం  
బులు గలయ మెత్తకయుఁ బయ్యెదలు విప్పి కప్పకయు సఖులకుం జెప్పకయు  
సహోదరులు మగలు మామలు మఱిందులు బిడ్డలు నడ్డంబు చని నివారింపం  
దలారింపకయు సంచలించి పంచభల్లునిభల్లుంబుల మొల్లంపుజల్లుల పెల్లునం  
దల్లడిల్లి డిల్లిపడి మొగిళ్ళగమి వెలువడి యుల్లసిల్లుతటిల్లుతలపొందున మంద  
గమన లమందగమనంబుల మంద వెలువడి గోవిందసందర్శనంబునకుం జని  
రప్పడు. 966

మ. తరుణుల్ గొందఱు మూలగేహముల నుద్దండించి రారాక త  
ద్విరహాగ్నిం బరితాప మొందుచు మనోవీధిక్ విభుక్ మాధవుం  
బరిరంభంబులు సేసి జారుఁ డనుచుక్ భావించియుం జొక్కి పొం  
దిరి ముక్తిక్ గుణదేహముక్ విడిచి ప్రీతిక్ బంధనిర్దుక్తలై. 967

వ. అనిన నరేంద్రుం డిట్లనియె. 968

క. జారుఁ డని కాని కృష్ణుఁడు, భూరిపరబ్రహ్మ మనియు బుద్ధిఁ దలంపక్  
నేరరు గుణమయదేహము, లేరీతిక్ విడిచి రింతు లెఱిఁగింపు శుకా. 969

వ. అనిన శుకుం డిట్లనియె. 970

మ. మును నేఁ జెప్పితిఁ జక్రికిం బగతుండై మాధుండు చైద్యుండు పెం  
పునఁ నైవల్యపదంబు నొందెఁ బ్రియలై పొందంగ రాకున్నదే  
యనఘం డవ్యయుఁ డప్రమేయుఁ డగుణుం డై నట్టిగోవిందుమా  
ర్తి నరశ్రేణికి ముక్తిదాయని సుమీ తెల్లంబు భూవల్లభా. 971

ఆ బాంధవమున నైనఁ బగనైన వగ నైన, ప్రీతి నైనఁ బ్రాణభీతి నయిన  
భక్తి నైన హరికిఁ బరతంత్రులై యుండు, జనులు మోక్షమునకుఁ జనుదురధిప.

వ. అటు గావునఁ బరమపురుషుండును నజుండును యోగీశ్వరేశ్వరుండును నైన  
హరిని సోఁకినస్థావరం బయిన ముక్తం బగు వెఱఁగుపడ వలవ దివ్విధంబున.

క. ఘనమధురగీతనినదము, విని వచ్చినగోపికలను వీక్షించి నయం  
బున మేటి సుగుణి నేర్పరి, తనవాగ్దైభవము మెఱయఁ దగ నిట్లనియెన్.

కా. మేలా మీకు భయంబు వుట్టదు గదా మీమందకుక్ సింహశా  
ర్థులారా నేకపముఖ్యముల్ దిరిగెడికా దూరంబు లేతెంతురే  
యేలా వచ్చితి రీనిశాసమయమం దిచ్చొట వర్తింతురే  
ఛాలుం జాలు లతాంగులార చనుండి సంప్రీతితో మందకున్. 975

శ్రా. మీ రేతెంచినజాడఁ గానక వగన్ మీతల్లులుం దండ్రులున్  
మీరాముల్ మఱిదుల్ తనూజులు గురుల్ మీసోదరుల్ బంధువుల్  
మేరల్ మీఱితి లేరు పోయి రనుచున్ మీఘోషభూభాగమం  
దేరితిం బరికించిరో తగవులే యీసాహసోద్యోగముల్. 976

చ. ఇలువడి సున్న నేసి హృదయేశుల సిగ్గులు వుచ్చి యత్తమా  
మల నెరియించి సోదరులమానము సూటలు వుచ్చి తల్లిదం  
డ్రులరుచి మాన్చి బంధులకు రోత యొనర్చుచు జారవాంఛలన్  
వలనఱి సత్కులాంగనలు వత్తురె లోకులు సూచి మెత్తురె. 977

సీ. ప్రాణేశుఁ డెఱిగినఁ బ్రాణంబునకుఁ దెగు దండించు నెఱిగిన ధరణివిభుఁడు  
మామ యెఱిగిన మనువెల్లఁ జెడిపోవుఁ దలవరి యెఱిగినఁ దగులు నేయుఁ  
దలిదండ్రు లెఱిగినఁ దల లెత్త కుండుదు రేరా లెఱిగిన నెత్తి పాడుచు  
నాత్తజు లెఱిగిన నాదరింపరు చూచి బంధువు లెఱిగిన బహి యొనర్తు

ఆ రితరు లెఱిగిరేని నెంతయుఁ జల్కుగాఁ, జూతు రిందు నందు సుఖము లేదు  
యశము లేదు నిర్భయానందమును లేదు, జారుఁ జేరఁ జనదు చారుముఖి.

క. నడవడి గొఱ గా కున్నను, బడు గైన గురూపి యైనఁ బామరుఁ డైనన్  
జడుఁ డైన రోగి యైనను, విడుచుట మరియాద గాదు విభు నంగనకున్. 979

చ. ఇది యమునానదీజలసమేధితపాదపవల్లవప్రసూ  
నదళవిరాజితం బగువనంబు మనంబుల మేర దప్పెనో  
పాదిఁగిటి నేడ్చుబిడ్డలకుఁ బోయుఁడు పాలు విడుండు లేఁగలన్  
మొదవులకున్ నిశ్శ్వరుల ముద్దియలార భజింపుఁ డొప్పుగన్. 980

చ. వనితలు నన్నుఁ గోరి యిట వచ్చితి రింతఁ గొఱంత లేదు మే  
లొనరె సమస్తజంతువులు నోలిఁ బ్రియంబులు గావె నాకు నై  
నను నిలువంగఁ బోలదు సనాతనధర్మము లాడువారికిం  
బెనిమిటులన్ భజించుటలు పెద్దలు నెప్పుచు నుందు రెల్లెడన్. 981

క. ధ్యానాకర్షణదర్శన, గానంబుల నాతలంపు గలిగినఁ జాలుం  
బూనెదరు కృతార్థత్వము, మానవతుల్ చనుఁడు మరలి మందిరములకున్.

వ. అని పలికిన విని. 983

సీ. విరహాగ్ని శిఖలతో వెడలునిట్టూర్పుల ముష్కరంబులఁ దాకి మోము లెండఁ  
గన్నుల వెడలెడికజ్జలధారలు కుచకుంకుమంబుల గ్రొచ్చి పాటఁ  
జెక్కులఁ జేర్చినచేతులవేడిమి మోముఁదమ్ముల మేలిమురువు డిందఁ  
బొరిఁబొరిఁ బుంఖానుపుంఖంబు లై తాఁకుమదనుకోలలధైర్యమహిమ నెదర

తే. దుఃఖభరమునమాటలు దొట్టుపడఁగఁ, బ్రియములాడని ప్రియుఁజూచి బెగ్గడిల్లి  
చరణముల నేల వ్రాయుచు సుభ్రమమునఁ, గాంతలెల్ల ను వగలనాక్రాంతలగుచు.

వ. ఇ ట్లనిరి.

985

మ. అకటా నమ్మితి మేము క్రూరుడని నిన్నర్హంబె మాయొండలలో  
సకలవ్యాప్తుల డించి నీపదసరోజాతంబు లర్చింపఁ జొ  
క్కక యేతెంచితి మీశుఁ డాధ్యుడవు మోక్షసక్తులం గాచుపా  
లికఁ గావం దగుఁ గావవే విడువ మేలే కాంతలకా భ్రాంతలన్.

986

మ. పతులక బిడ్డల బంధులక సతులకుం బాటించు శే ధర్మప  
ద్ధతి యా నంటివి దేహధారిణులకుఁ ధర్మజ్ఞు చింతింపుమా  
పతిపుత్రాదికనామమూర్తి వగుచుకా భాసిల్లునీయందుఁ ద  
త్పతిపుత్రాదికవాంఛలక సలిపి సంభావించు టన్యాయమే.

987

మ. త్తకోకిలము. నీపయిక రతి సేయుచుందురు నేర్పరుల్ సతతప్రియో  
ద్దీపకుండవు గాన నెవ్వగఁ దెచ్చు నాథసుతాదులం  
జూప నేటికి మన్నహాళలు సుట్టి నీకడ నుండఁగాఁ  
బాప నేల మడియతాపముఁ బాప బోలుఁ గృపానిధీ.

988

నీ. నీపాదకమలంబు నెమ్మి డగ్గఱఁ గాని తరలి పోవంగఁ బాదములు రావు  
నీకరాజ్ఞంబులు నెఱి నంటి తివఁ గాని తక్కినపనికి హస్తములు సొరవు  
నీవాగమృతధార నిండఁ గ్రోలఁగఁ గాని చెవు లన్యభాషలు నేరి వినవు  
నీసుందరాకృతి నియతిఁ జూడఁగఁ గాని చూడవన్యంబులఁ జూడ్మికవలు

ఆ. నిన్న కాని పలుక నేరవు మాజిహ్వ, లొల్ల ననుచుఁ బలుకనోడ వీవు  
మామనంబులెల్ల మరపించి దొంగిలి, తేమి నేయువార మింకఁ గృష్ణ.

989

చ. సిరికి నుదారచిహ్నములు నేయుభవచ్చరణారవిందముల్  
సరసిజనేత్ర మాతపముసంపదఁ జేరితి మెట్టకేలకుక  
మరలఁగ లేము మామగలమాటల నొల్లము పద్మ గంధముల్  
మరగినతెఱు లన్యకుసుమంబులచెంతను జేర నేర్పునే.

990

ఆ. సవతులేక నీవిశాలవక్షస్థలిఁ, దొలసితోడఁ గూడఁ దోయజాక్ష  
మనుపు మనుచు నెపుడు మాకాంత నీపాదకమలరజముఁ గోరుగాదె కృష్ణ.

ఉ. అత్తలు మామలుక వగవ నాఱడి కోడక నాథులక శుగా  
యత్తులఁ జేసి యిల్వరుస లాఱడి వోవఁగ నీదునవ్వులక  
మెత్తనిమాటలక మరుఁడు మేకొని యేచిన వచ్చినార మే  
పొత్తుల నొల్ల మోపురుషభూషణ దాస్యము లిచ్చి కావవే.

992

మ. మగువల్ నీకరె తొల్లివల్లభులకుక మన్నించి తద్వల్లభుల్  
మగపంతంబు దలంపరే తగులముల్ మాపాలనే పుట్టేనే  
మగవా రాడెడుమాటలే తగవు నీమాటల్ మనోజాగ్ని చే  
బొగులం జాలము కౌఁగిలింపుము మముం బుణ్యంబు పుణ్యాత్మకా.

993

ఉ. కుండలదీప్తగండమును గుంచితకుంతలఫాలమున్ సుధా  
మండితపల్లవాధరము మంజులహాసవిలోకనంబు నై  
యుండెడునీముఖంబుం గని యుండగ వచ్చునె మన్నభేతుకో  
దండవిముక్తబాణముల దాసుల మయ్యెద మాదరింపవే. 994

సీ. నీయధరామృతనిర్ద్వరంబుల నేడు నేరి వాతెఱలపైఁ జిలుకకున్న  
నీవిశాలాంచితనిర్లవక్షంబుం గుచకుట్టలంబులఁ గూర్చుకున్న  
నీరమ్యతరహస్తనీరజాతంబులు చికురబంధంబులఁ జేర్చుకున్న  
నీకృపాలోకననివహంబు మెల్లన నెవ్వైగంబులమీఁద నెఱవకున్న  
ఆ. నీనవీనమాననీయసల్లాపంబు, కర్ణరంధ్రదిశలఁ గప్పకున్న  
నెట్లు బ్రదుకువార మెందుఁజేరెడువార, మధిపవినఁగఁదగదె యాఁడుకుయులు.

మ. భవదాలోకనహాసగీతజము లై భాసిల్లుకామాగ్నులక  
భవదీయాధరపల్లవామృతముచేఁ బాపం దగుం బాపవే  
ని వియోగానల హేతిసంహతులచే నీ తై భవచ్ఛింతలక  
భవదంఘ్రిద్వయవీధిఁ బొందెదము నీపాదంబులానం బ్రియా. 996

క. తమమృగఖగగోగణములు, కర మొప్పెడునిన్నుం గన్న గానము విన్నం  
గరఁగి పులకించు నబలలు, గరఁగరె నినుం గన్న నీదుగానము విన్నన్. 997

సీ. ఈమంచబాణాగ్ని నేమిట నార్తుము నీమంజువాగ్వృష్టి నెగడదేని  
నీమన్నథాంభోధి నేత్రోవఁ గడతుము నీదృష్టి నావ యై నిలువదేని  
నీచిత్తజఘ్రిత మేజాడఁ జెఱుతుము నీహాసచంద్రిక నిగుడదేని  
నీదర్పకజ్వర మేథంగి నడఁతుము నీనవాధరసుధ నింపవేని

ఆ. నెట్లు నిర్వహింతు మేలాగు మాలాగు, కరుణ నేయవేనిఁ గదియవేని  
మరుఁడు నిర్దయుండు మననిచ్చునే యశో, దాకుమార యువతిదైర్యహార.

క. ఆమరులఁగాచినహరిక్రియఁ, గమలేక్షణ నీవు నేడు కరుణ నభయహా  
స్తము మాయురముల శిరములఁ, బ్రమదంబున నిడుము మూర్ఛపాల్పడకుండన్.

క. కట్టా తలమునుకలునై, దట్టపువీరహాభిలైరలు తరుణుల నేచక  
నెట్టుక దరిఁజేర్చ వయో, కట్టిఁడివి గదా కుమార కరుణోదారా. 1000

వ. అని యిట్లు కుసుమశరునిశరపరంపరాపరవశ లై యోషికలు లేక పలికిన గోపి  
కలదీనాలాపంబులు విని నవ్వి యోగేశ్వరేశ్వరుం డయినకృష్ణుం డాత్మార్థా  
ముండై వారలతో రమించె నప్పడు. 1001

మ. కరుణాలోకములం బటాంచలక చాకర్షణంబులక మేఖలా  
కరబాహు స్తనమర్శనంబుల నఖాంకవ్యాప్తులక నర్తవా  
కృరిరంభంబుల మంజులాధరసుధాపానంబులం గాంతలం  
గరఁగించెక రతికేళిఁ గృష్ణుండు గృహం గందర్పు బాలార్పుచున్. 1002



- క. మక్కువ వికసితవదనలు, సక్కగఁ దనుఁ గొల్వ హాసచంద్రికతోడఁ  
మిక్కిలి మెఱసెను గృష్ణుఁడు, చుక్కలగమినడిమిపూర్ణ సోమునిభంగిన్. 1003
- ఆ. సతులు దన్నుఁ బాడ సంప్రీతి నాడుచు, నటుత నున్నవై జయంతితోడ  
వనజలోచనుండు వనభూషణుండయ్యె, యువతిజనశతంబు లోలిఁ గొలువ.  
ఉ. చిక్కక యీశుఁ డై యెదిరి జిక్కుల బెట్టెడిమాయలానికిం  
జిక్కి కృతార్థలై మరునిచిక్కులఁ జొక్కి లతాంగు లుండఁగా  
మక్కువ శాంతి సేయుటకు మన్నన సేసి ప్రసన్నుఁ డౌటకుం  
జక్కన నావిభుండు గుణశాలి దిరోహితుఁ డయ్యె నయ్యెడన్. 1005
- వ. ఇట్లు హరి గనుమొఱంగి చనినతఱిం గానక కరిం బాసి తిరుగుక రేణుల వెల్లున  
నుల్లంబు దల్లడిల్ల వల్లవ కాంతలు తదీయగమనహాసలీలావిలాసవీక్షణవిహార  
వచనరచనానురాగంబులం జిత్తంబులు గోల్పడి వివిధచేష్టలకుంబాల్పడి తదాత్మ  
కత్వంబున నేన నేన కృష్ణుండ నని కృష్ణగుణావేశంబులం జరియించుచు. 1006
- క. భూతములలోనఁ వెలిఁ బ్రఖ్యాతుం డగునట్టివానిఁ గాంతలు కాళిం  
దీతీరవనాంతరముల, బ్రాతేఁ వెదకంగఁ జనిరి పాడుచు నధిపా. 1007
- సీ. పున్నాగ కానవే పున్నాగవందితుఁ దిలకంబ కానవే తిలకనిటలు  
ఘనసార కానవే ఘనసారశోభితు బంధూక కానవే బంధుమిత్రు  
మన్తథ కానవే మన్తథాకారుని వంశంబ కానవే వంశధరునిఁ  
జందన కానవే చందనశీతలుఁ గుందంబ కానవే కుందరదను  
తే. నింద్రభూజమ కానవే యింద్రవిభవుఁ  
గువలవృక్షమ కానవే కువలయేశుఁ  
బ్రియకపాదప కానవే ప్రియవిహారు  
ననుచుఁ గృష్ణుని వెదకి రయ్యబ్జముఖులు. 1008
- వ. మఱియును. 1009
- ఉ. నల్లనివాఁడు పద్మనయనంబులవాఁడు కృపారసంబు పైఁ  
జల్లెడువాఁడు మాళిపరిసర్వితపింఛమువాఁడు నవ్వు రా  
జిల్లెడుమోమువాఁ డొకఁడు చెల్వలమానధనంబుఁ దెచ్చె నో  
మల్లియలార మీపాదలమాటున లేడు గ దవ్వు చెప్పరే. 1010
- ఉ. అంగజు నైనఁ జూడ హృదయంగముఁ డై కరఁగించువాఁడు శ్రీ  
రంగదురంబువాఁడు మధురం బగు వేణురవంబువాఁడు మ  
మ్మంగజుపువ్వుదూపులకు నగ్గము సేసి లవంగలుంగనా  
రంగములార మీకడకు రాఁడు గదా కృప నున్నఁ జూపరే. 1011
- మూనిసీమన్తథు మాధవుఁ గానరే సలలితోదారవత్సకములార  
సలలితోదారవత్సకవైరిఁ గానరే సుందరోన్నతలతార్జునములార

- సుందరోన్నతలతాష్టనభంజుఁ గానరే ఘనతరలసదశోకంబులార  
ఘనతరలసదశోకస్ఫూర్తిఁ గానరే నవ్యరుచిరకాంచనంబులార  
ఆ. నవ్యరుచిరకాంచనకరీటుఁ గానరే, గహనపదవికురవకంబులార  
గహనపదవికురవకనివాసిఁ గానరే, గణికలార చారుగణికలార. 1012
- సీ. అదె నందనందనుం డంతర్వితుం డయ్యెఁ బాటలీతరులార పట్టరమ్మ  
హేలావతులఁ గృష్ణ యేల పాసితివని యైలేయలతలార యడుగరమ్మ  
వనజాతుఁ డిచటికి వచ్చి డాఁగఁడు గదా చూతమంజరులార చూడరమ్మ  
మానినీమదనుతో మారాక యెఱిఁగించి మాధవీలతలార మనుపరమ్మ
- ఆ. జాతినతులఁ బాయ నీతియే హరికని, జాతులార దిశలఁ జాటరమ్మ  
కదళీలార పోయి కదలించి శిఖపించు, జాటుఁ దెచ్చి కరుణఁ జూపరమ్మ.
- క. హరిచరణములకుఁ బ్రియవై, హరి నిను మన్నింప భద్ర మందెడుతులసీ  
హరి నీదెస రాఁడు గదా, హరిచో పెఱిఁగించి శుభము లందింపఁ గదే.
- తే. పొగడఁ దగువానిఁ గానరే పొగడలార, యీదెలుంగనివిభుఁ జూపుఁ డీడలార  
మొల్ల మగుక్రిక్రివాండే డి మొల్లలార, శుకనిగదితునిఁ జెప్పుఁడుకింశుకములార.
- క. తరుణికుచకుంకుమయుత, హరికంధరదామగంధ మడరెడు జూడ్కుల  
హరిఁ గనినపగిదిఁ దనరెడి, హరిణీ హరిజాడఁ బుణ్య మయ్యెడిఁ జెప్పుచూ.
- క. కిటి యై కాఁగిటఁ జేర్చెను, వటుఁ డై వర్ధిల్లి కొలిచె వడిఁ గృష్ణుం డై  
యిటఁ బదచిహ్నము లిడఁ గ్రిందటిబామున నేమి నోచితమ్మధరిత్రీ. 1017
- వ. అనుచు మదనోన్మాదచిత్తలై తదాత్మకత్వంబునఁ గృష్ణలీల ననుకరించుచు.
- సీ. పూతన యై యొక్కపాలఁతి చరింపంగ శౌరి యై యొకకాంత చన్నుగుడుచు  
బాలుఁ డై యొకభామ పాలకు నేడ్పుచో బండినే ననులేమఁ బాఱఁ దన్ను  
సుడిగాలి నని యొక్కసుందరి గొనిపోవ హరినని వర్తించు నబ్జముఖయు  
బకుండ నేనని యొక్కపడఁతి సందంభింపఁ బద్మాక్షుఁ డనుకొమ్మ పరిభవించు
- ఆ. నెలమి రామకృష్ణ లింతు లిద్దఱు గాఁగ, గోపవత్సగణము గొందఱగుదు  
రసురవైరి ననుచు నబల యొక్కతె చీరుఁ, బసుల మనెడిసతుల భరతముఖ్య.
- ఆ. లోక మెల్ల గుఱిలోపల నున్నది, మాధవుండ నేను మాత వీవు  
చూడుమనుచు నొక్కసుందరియొక తెకు, ముఖముదెఱచిచూపు ముఖ్యచరిత.
- క. వెన్నలు దొంగిలి తినియెడి, వెన్నుండ నని యొకతె నుడువ వేటొక్కతె చే  
సన్నల యశోద నంచును, గ్రన్నన కుసుమములదండఁ గట్టు నిలేశా. 1021
- క. కాళీయఫణి యిది వీరలు, కాళీయఫణిసతులు మ్రొక్కఁ గడఁగిరి నేగో  
పాలకుమారుండ ననుచును, లీలాగతి నాడు నొక్కలేమ నరేంద్రా. 1022
- క. తరుణులు గోపకు లందఱు, హరిహయుఁ డిదె వాన గురిసె హరి నేనని భా  
సురచేలాంచల మొక్కతె, గిరి నెత్తెద ననుచు నెత్తుఁ గెంగేల నృపా. 1023

- క. మీరలు గోపకు లే నను,రారిని దావాగ్ని వచ్చె నటు సూడకుండీ  
వారిం చెడ నని యొక్కటె, నేరి బయల్ కబళనంబు సేయు నరేంద్రా. 1024
- వ. ఇట్లు తన్నయత్వంబున గోపసుందరులు బృందావనంబునం గలతరులతాడుల  
హరి నడుగుచు దుర్గమంబు లయినవిసినమార్గంబులసరోజాత కేతనహలకులిశకల  
శాంకుశాదిశుభలక్షణలక్షితంబు లయి మహాహరంబు లయినహరిచరణంబుల  
చొప్పు గని తప్పక చెప్పికొనుచుఁ దమలో ని ట్లనిరి. 1025
- సీ. కొమ్మకుఁ బువ్వులు గోసినాఁ డిక్కడ మొనసి పాదాగ్రంబు మోపినాఁడు  
సతి నెత్తుకొని వేడ్క జరిగినాఁ డిక్కడఁ దృణములోఁ దోచదు తెఱవజాడ  
ప్రియకు ధష్టిల్లంబు వెట్టినాఁ డిక్కడఁ గూర్చున్న చోటిదె కొమరుమిగులు  
నింతికిఁ గెమ్మోవి యిచ్చినాఁ డిక్కడ వెలచి నిక్కినగతి విశద మయ్యె
- ఆ. సుదతితోడ నీరు సొచ్చినాఁ డిక్కడఁ, జొచ్చి తా వెడలిన చోటు లమరె  
దరుణిఁ గాముకేళిఁ దనిపినాఁ డిక్కడ, ననఁగి పెనఁగి యున్నయంద మొప్పె.
- వ. మఱియును. 1027
- సీ. ఒకయెలనాఁగచే యూఁదినాఁ డిక్కడ సరస నున్నవి నాల్గుచరణములును  
నొకనీలవేణితో నొదిగినాఁ డిక్కడ మగజాడలో నిదె మగువజాడ  
యొకలేమ మ్రొక్కిన నురివినాఁ డిక్కడ రమణి మ్రొక్కినచొప్పు రమ్యమయ్యె  
నొకయింతి కెదురుగా నొలసినాఁ డిక్కడ నన్యోన్యముఖములై యంఘ్రులొప్పె
- ఆ. నొకటె వెంటఁ దగుల నుండక యేఁగినాఁ, డడుగుమీఁదఁ దరుణియడుగులమరె  
నబల లిరుగెలంకులందు రాఁ దిరిగినాఁ, డాటుపదము లున్నవచ్చు యిచట.
- సీ. ఈచరణంబులే యిందునిభాసన సనకాదిమునియోగసరణి నొప్పు  
నీపాదతలములే యెలనాఁగ శ్రుతివధూసీమంతవీధులఁ జెన్నుమిగులు  
నీపదాబ్జంబులే యిభకులో త్రమయాన పాలేటిరాచూలిపట్టుఁగొమ్మ  
లీసుందరాంఘ్రులే యిందీవరేక్షణ ముక్తికాంతామనోమోహనంబు
- ఆ. లీయడుగులరజమె యింతి బ్రహ్మేశాది, దివిజవరులు మాళిదిశలఁ దాల్చు  
రనుచుఁ గొందఁ జలల లబ్ధాతుఁడేఁగిన, క్రమముఁ గనియు నతనిఁ గానరైరి.
- వ. అప్పుడు. 1030
- సీ. పతులదై న్యంబును భామలక్ష్మార్యంబుఁ జూపుచు విభుఁ డొక్కసుదతితోడ  
విహరింప నది యెల్ల వెలదుల వర్జించి నాయొద్ద నున్నాఁడు నాథుఁ డనుచు  
గర్వించి రాఁ జాలఁ గమలాక్ష మూఁపున నిడుకొనుమనుడు నయ్యాశ్వరండు  
మొఱఁగిపోయినఁ దాపమును బొంది యోకృష్ణ యొక్కడఁ జనితి ప్రాణేశరమణ  
తే. నీకు పరపుడ నయ్యెద నిలుపుమనుచు, వగవఁ గొందఱు కాంత లావనితఁ జూచి  
వరుడు మన్నింప గర్వించి వనజనేత్ర, చిక్కె నేఁ డని వెఱఁగును జెంది రపుడు.
- వ. మఱియును. 1032

- సీ. ఈపాదరింటిలో నిందాఁకఁ గృష్ణుండు నాతోడ మన్తధనటన మాడె  
నియ్యాల మగుచోట నిందాఁకఁ జెలుపుండు గాఢంబుగా నన్నుఁ గొంగిలించె  
నీమహిజమునీడ నిందాఁక సుభగుండు చిట్టంబుచేతల సిగ్గు గొనియె  
నీపుష్పలతపాంత నిందాఁక దయితుండు నను డాసి యధరపానంబు సేసె
- ఆ. నీప్రసూనవేది నిందాఁక రమణుండు, గుసుమదామములను గొప్పఁ దీర్చె  
ననుచుఁ గొందఁ జితివ లంభోజనయనుని, పూర్వశీలఁ దలఁచి పొగడి రధిప
- మ. అని యిబ్బంగి లతాంగు లందఱును బృందారణ్యముం దీశ్వరుఁ  
వనజాతుం బరికించి కానక విభుఁ వర్ణించుచుం బాడుచుఁ  
మనముల్ మాటలుఁ జేష్టలుం గ్రియలు నమ్మానాథుపైఁ జేర్చి వే  
చని రయ్యాముననైకతాగ్రమునకుఁ సంత్యక్తగేహేచ్ఛలై. 1034
- వ. చని గోపికలు హరి నుద్దేశించి యిట్లనిరి. 1035

—ॐ గో పి కా గీ త లు. ॐ—

- క. నీవు జనించినకతమున, నోవల్లభ లక్ష్మీ మంద నొప్పె నధిక మై  
నీవెంటనె ప్రాణము లిడి, నీవా రరసెదరు చూపు నీరూపంబున్. 1036
- క. శారదకమలోదరరుచి, చోరక మగుచూపువలన సుందర మిమ్ముం  
గోరి వెల యీనిదాసుల, ధీరత నొప్పించు టిది వధించుట గాదే. 1037
- ఆ. విషజలంబువలన విషధరదానవు, వలన తొలవానవలన వహ్ని  
వలన నున్న వానివలనను రక్షించి, కుసుమశరునిబారిఁ గూల్చుదగునె. 1038
- ఉ. నీవు యశోదబిడ్డఁడవె నీరజనేత్ర సమస్తజంతుచే  
తోవిదితాత్మ వీశుఁడవు తొల్లి విరించి దలంచి లోకర  
తొవిధ మాచరింపుమని సన్నుతి నేయఁగ సత్కులంబునఁ  
భూవలయంబుఁ గావ నిటు పుట్టితి గాదె మనోహరాకృతిన్. 1039
- ఆ. చరణసేవకులకు సంసారభయమును, బాపి శ్రీకరంబు పట్టు గలిగి  
కామదాయి యైనకరసరోజంబు మా, మస్తకముల నునిచి మనుపు మీశ.
- ఉ. గోవులవెంటఁ ద్రిమృదుచుఁ గొల్పినవారలపాపసంఘముల్  
ద్రోవఁగఁ జాలి శ్రీఁ దనరి దుష్టభుజంగఫణాలతాగ్రసం  
భావిత మైననీచరణపద్మము చన్నులమీఁద మోపి త  
ద్భావజపుష్పభల్లభవబాధ హరింపు వరింపు మాధవా. 1041
- క. బుధరంజనియును సూక్తయు, మధురయు నగునీదువాణి మరగించెను నీ  
యధరామృతసంసేవన, విధి నంగజతాప మెల్ల విడిపింపఁ గదే. 1042
- క. మగువలయెడ నీక్రూర్యము, దగునే నిజభక్తభీతిదమనుండ వకటా  
తగదు భవద్దాసులకును, నగుమొగముం జూపి కాపు నళినదళాక్షా. 1043
- మ. ఘనలక్ష్మీయుత మై వినక శుభద మై కామాదివిధ్యంసి యై

సనకాదిస్తుత మై నిరంతరతపస్సంత ప్తపున్నాగజీ  
వన మై యొప్పెడునీకథామృతము ద్రావం గల్గునే భూరిదా  
ననిరూఢత్వము లేనివారలకు మానారీమనోహరకా.

1044

క. నీనగవులు నీచూఢ్మలు, నీనానావిహరణములు నీధ్యానంబుల్  
నీనర్తాలాపంబులు, మానసముల నాఁటి నేఁడు మగుడవు కృష్ణా.

1045

ఆ ఘోషభూమి వెడలి గోవుల మేఘంగ, నీరజాభ మైననీపదములు  
గసవు శిలలుఁ దాఁకి కడునొచ్చునో యని, కలఁగుమామనములు కమలనయన.

ఉ. మాపటివేళ నీవు వనమధ్యము వెల్వడి వచ్చి గోష్పద  
ప్రాసితధూళిధూసరితభాసితకుంతల మై సరోరుహా  
ద్దీపిత మైననీమొగము ధీరజనోత్తమ మాకు వేడ్కతోఁ  
జూపి మనంబులకొ మరునిఁ జూపుదు గాదె క్రమక్రమంబునన్.

1047

ఆ. భక్తకామదంబు బ్రహ్మసేవిత మిలా, మండనంబు దుగ్ధిఖమర్దనంబు  
భద్రకరమునై నభవదంప్రియుగముమా, యురములందురమణ యునుపడగదె.

ఆ. సురతవర్ధనంబు శోకాపహరణంబు, స్వరితవంశనాళసంగతంబు  
నన్యరాగజయము నై ననీమధురాధ, రామృతమునఁ దాప మార్పు మీశ.

ఉ. నీ వడవిం బగల్ దిరుగ నీకుటిలాలకలాలితాస్య మి  
చ్చాపిధిఁ జూడకున్న నిమిషంబులు మాకు యుగంబు లై చనుం  
గావున రాత్తు లైన నినుఁ గన్నుల నెప్పుడుఁ జూడ కుండ ల  
క్ష్మీవర తెప్ప లడ్డముగఁ జేసె నిదేల విధాత క్రూరుఁడై.

1050

ఉ. అక్కట బంధులుకొ మగలు నన్నలుఁ దమ్ములుఁ బుత్ర కాదులుకొ  
నెక్కొని రాత్రిఁ బోకుఁ డన నీమృదుగీతరవంబు వీనులకొ  
వెక్కస మైన వచ్చితిమి వేగమె మోహము నొంది నాథ నీ  
వెక్కడఁ బోయితో యెటుఁగ మీక్రియ నిర్దయుఁ డెందుఁ గల్గునే.

1051

తే. మదనుఁ డార్వంగ నీవాడుమంతనములు, నవరసాలోకనం బగునగుమొగంబు  
కమల కిరవైనమహితవత్సస్థలంబు, మామనంబుల లోఁగొని మరవెఁ గృష్ణ.

మ. అరవిందంబులకంఠెఁ గోమలము లై యందంబు లై యున్న నీ  
చరణంబుల్ కఠినంబు లై మొనయుమాచన్నుంగవల్ మోవఁగా  
నెరియం బోలు న టంచుఁ బొక్కుదుము నీ యీకర్కశారణ్యభూ  
పరిసంచారము కృష్ణ నీప్రియలకుం బ్రాణవ్యథం జేయదే.

1053

క. కట్టా మన్మథుకోలలు, నెట్టిన నో నాట బెగడి నీపాదంబుల్  
వట్టికొనఁగ వచ్చినమము, నట్టడవిని డించి పోవ నాయమె కృష్ణా.

1054

క. హృదయేశ్వర మాహృదయము, మృదుతరముగఁ జేసి తొల్లి మిక్కిలి కడ నీ  
హృదయము కఠినము చేసెను, మదీయసౌభాగ్య మిట్టిమందము గలదే

1055

- ఉ. క్రమ్మి నిశాచరుల్ సురనికాయములన్ వడిఁ దాఁకి వీఁక వా  
లమ్ముల తెట్టెముల్ వఱప నడ్డము వచ్చి జయింతువండ్రు ని  
న్నమ్మినముగ్ధులన్ రహితనాథుల నక్కట నేఁడు రెండుమూఁ  
డమ్ములయేటుకాఁ డెగవ నడ్డము రాఁ దగదే కృపానిధీ. 1056
- క. తియ్యవిలుకాఁడు డీకొని, ప్రయ్యలుగాఁ దూఱనేసె వనితలమనముల్  
వియ్యాన నిక నయినం, గు య్యానింపం గ దయ్య గోవింద హరి. 1057
- మ. అని యిట్లంగన లంచితస్వరముతో నంకించుచుం బాడుచుం  
దను రావే యని చీరి యేడువ జగత్త్రాణుండు త్రైలోక్యమో  
హనుఁ డై మన్తధమన్తధుం డయి మనోజ్ఞాకారి యై హరి యై  
ఘనసీతాంబరధారియై పొడమెఁ దత్కాంతాసమీపంబునన్. 1058
- క. వచ్చినవల్లభుఁ గనుఁగొని, విచ్చేసె నటంచు సతులు వికసితముఖు లై  
యచ్చుగ ప్రాణము లొడలికి, వచ్చిన నిలుచుండునవయవంబులభంగిన్. 1059
- సీ. అబల యొక్కతె భక్తి నంజలి గావించి ప్రాణేశుకెం గేలు వట్టికొనియె  
నింతి యొక్కతె జీవితేశ్వరుబాహువు మూఁపున నిడికొని ముదము నొందె  
వనిత యొక్కతె తనవల్లభుతాంబూలచర్చిత మాత్మహస్తమునఁ దాల్చెఁ  
బడఁతి యొక్కతె ప్రియుపదములు విరహాగ్నితప్తకుచంబులఁ దాపుకొనియె
- ఆ. భామయొకతె భ్రుకుటిబంధంబు గావించి, ప్రణయభంగరోషభాషణమున  
దష్టదశన యగుచు దండించుకై వడి, వాఁడిచూడ్కిగముల వరునిఁ జూచె.
- క. హరిముఖకమలముఁ జూచుచు, దరుణి యొకతె తెప్పలిడక తనియకయుండెన్  
హరిపదకమలముఁ జూచుచు, మరగి తనివి లేనిసుజనుమాడ్కి నరేంద్రా 1061
- ఉ. ఒక్కలతాంగి మాధవునియుజ్జ్వలరూపము సూడ్కితీవలం  
జిక్కఁగఁ బట్టి హృద్గతముఁ జేసి వెలిం జనకుండ నేత్రముల్  
గ్రక్కున మూసి మేనఁ బులకంబులు గ్రమ్మఁగఁ గౌఁగిలించుచుం  
జొక్కము లై నలోచవులఁ జొక్కుచు నుండెను యోగికై వడిన్. 1062
- సీ. ఎలయించి ప్రాణేశ యెందుఁ బోయితివని తోరంపుటలుకతో దూతె నొకతె  
జలజాక్ష ననుఁ బాసి చనఁగ నీపాదంబు లెట్లాడె నని వగ నెయిదె నొకతె  
నాథ నీ వరిగిన నాప్రాణ మున్నది కూర్చియే యిది యని కుందె నొకతె  
యీశ్వర నను నిన్ను నిందాఁకఁ బాపెనే పాపపువిధి యని పలికె నొకతె
- ఆ. తలఁగి పోవునట్టిత ప్పేమి నేసితి, నధిప పలుకు ధర్మ మనియె నొకతె  
యేమినోముఫలమొ హృదయేశనీమోము, మరలఁగంటిమనుచు మసలెనొకతె.
- క. పలికినఁ బ్రతిజ్ఞఁ దప్పెడి, బలికించినఁ గాని రమణుఁ బలుక న టంచుం  
గలకంతి యొకతె చెలితోఁ, బలుకుల నమృతములు గురియుపగిదిం బలికెన్.
- క. పట్టినఁ గాని మనోవిభుఁ, బట్టఁ గదా యంచు నొక్కబాలిక సఖిచే

- పట్టుకొని చెప్పె ధైర్యము, పట్టెల్లను మరునిటెంకిపట్టుగ నధిపా. 1065
- క. చెలువుఁడు నెప్పక పోయిన, సొలపున నొకముగ్ధ మున్ను చూడ ననుచు నాఁ  
దల వంచి యుండఁ జాలక, దలఁయెత్తును లోన మరుఁడు దలయెత్త నృపా. 1067
- వ. ఇవ్విధంబున.
- క. హరిసురుచిరలలితాకృతిఁ, దరుణులు గని ముక్తవిరహతాపజ్వర లై  
పరమోత్సవంబు నలిపిరి, పరమేశ్వరుఁ గనినముక్తబంధుల భంగిన్. 1068
- వ. అంత నక్కాంతుండు గాంతాజనపరిక్రాంతుం డై వనాంతరంబున శక్తినికరసం  
యుక్తుం డై నపరమపురుషుండునుం జోలె వారలం దోడ్కొని మందారకుండ  
కుసుమపరిమళమిళిత పవమానమానితమధుకరనికరఝంకారసుకుమారంబును  
శరత్కాల చంద్రకిరణసందోహసందళితాంధకారంబును యమునాతరంగసంగత  
కోమలవాలుకాస్ఫారంబును నై యమలినం బైనపులినంబు ప్రవేశించె వారును  
జ్ఞానకాండంబున నీశ్వరుం గని శ్రుతులు ప్రమోదంబునం గామానుబంధంబులు  
విడిచినవిధంబున హరిం గని విరహవేదనలు విడిచి పరిపూర్ణమనోరథ లై.
- క. పాతీననయన లెల్ల న, కాతిన్యపటాంచలములఁ గౌతుకములు హృ  
త్పీఠముల సందడింపఁగఁ, బీఠముఁ గల్పించి రంతఁ బ్రియునకు నధిపా. 1070
- ఆ. పరమయోగిహృదయభద్రపీఠంబుల, నుండుమేటి న్రజవధూత్తరీయ  
పీఠమున వసించి పెంపారెఁ ద్రిభువన, దేశలక్ష్మీ మేనఁ దేజరిల్ల. 1071
- మ. మదనోద్ధీపకుఁ డై ననాథునికి సమూహంబు గావించుచుకా  
ముదితలో హాసవిలోకవిభ్రమములకా మోదించుచుం జేరి త  
త్పదముల్ హస్తతలంబులం బిసుకుచుం బై ముట్టుచుకా దూటుచుం  
జదురుల్ వల్కుచుఁ గూర్చి నిట్లనిరి యీషతోక్తపదీప్తాస్య లై. 1072
- క. కొలిచినఁగొలుతురుకొందఱు, గొలుతురుదముఁ గొలువకున్నఁ గొందఱుపతులం  
గొలిచినను గొలువ కున్నను, గొలువరు మఱి కొందఱెలమి గోపకుమారా.
- వ. అని త న్నుద్దేశించి రహస్యంబుగాఁ బలికినసుందరులపలుకులు విని గోపాలసుం  
దరుం డిట్లనియె. 1074
- సీ. కొలిచినఁ గొలుతురు కొందఱు పశువులభజనముభంగిని ఫలముకొఱకు  
నై సఖ్యధర్మములందు సిద్ధింపవు కొందఱు తండ్రులగుణముఁ దాల్చి  
దయ గలవారలు తగినసుహృత్తులు గొలువనివారలఁ గొల్తు రెపుడు  
ధర్మకామంబులు దనరంగఁ గొందఱు కొలువనివారిని గొలుచువారిఁ
- ఆ. గొలుచుతలఁపు లేమిఁ. గొలువ రాత్తారాము, లాప్తకాము లజ్ఞు లతికఠినులు  
వారియందుఁ బదప వానిఁగాఁ జింతించి, యేలతాంగులార యిట్లు లనుట 1075
- క. వీనిం దెవ్వఁడ నయినం, గా నంగనలార పరమకారుణికుండకా  
మానసబంధుండ నిత్యభ్యానము మీ కొనఁగ వలసి తలఁగితిఁ జిందీ. 1076

మ. నను సేవించుచు నున్నవారలకు నే నారూపముం జూపఁ జూ  
చినఁ జాలించి మదించి వారు మఱి నక సేవింపరో యంచు ని  
ర్ధనికుం డాత్మధనంబు నెడ్డ నెపుడుం దత్పరవశ్యంబుఁ దా  
ల్చినభంగిన్ ననుఁ బాసి మత్ప్రియుఁడు దాఁ జింతించు నారూపమున్. 1077

తరలము. తగవు ధర్మముఁ జూడ నొల్లక తల్లిదండ్రుల బంధులన్  
మగల బిడ్డలఁ బాసి వచ్చినమన్నిచ్చుకల మిమ్ము నేఁ  
దగదు పాసితిఁ దప్పు నైఁపుఁడు తద్వియోగభరంబునన్  
వగలఁ బొందుచు మీర లాడినవాక్యముల్ వినుచుండితిన్. 1078

ఉ. పాయనిగేహశృంఖలలఁ బాసి నిరంతరమత్పరత్వముం  
జేయుచు నున్నమీకుఁ బ్రతి సేయ యుగంబుల నైన నేర నక  
బాయక కొల్చుమానసము ప్రత్యుపకారము గాఁ దలంచి నా  
పాయుటఁ దప్పుగాఁ గొనక భామినులార కృపక శిమింపరే. 1079

క. చక్కగ హరి యిటు పలికిన, చక్కనివాక్యముల నతనిసంగమమున లో  
నిక్కినవియోగతాపము, లొక్కట విడిచిరి లతాంగు లుర్వీనాథా. 1080

— రాసక్రీడాభివర్ణనము. —

ఉ. ఆసమయంబునక విభుఁ డనంతఁడు గృష్ణుఁడు చిత్రమూర్తియై  
చేసెను మండలభ్రమణశీలపరస్పరబద్ధబాహుకాం  
తాసువిలాసమున్ బహువిధస్ఫురితాననహస్తపాదవి  
న్యాసము రాసముం గృతవియచ్చరనేత్రమనోవికాసమున్. 1081

వ. ఇట్లు బహుగతులం దిరుగ నేర్పరి యగుహరి దర్శించి తనయిరుగెలంకుల నలం  
కృతలయి కళంకరహితచంద్రవదన లిద్దఱుముద్దియ లుద్దిగొని వీణ లందుకొని  
వీణలం బ్రవీణలై సొంపుమెఱసి యింపుగ వాయించుచు, నానందలహరీనిధానం  
బగుగానంబు నేయ నవిరళం బై తరళంబు గానివేడుక సరళం బగుమురళంబు  
లీలం గేల నందుకొని మధురం బగునధరంబునం గదియించి మించి కామిసీ  
జనకబరికాసాగంధికగంధబంధురకరాంగుళీకీసలయంబులు యతిలయంబులం  
గూడి వివరంబుగ మురళీవివరంబుల సారించి పూరించుచు సరి లేనిభంగిం  
ద్రీభంగి యై కమలకర్ణి కాకారంబున నడుమ నిలిచి మఱియు గోపసుందరు  
లెందఱందఱకు నందఱు సుందరులకవలియెడలం దానును దనకవలియెడల  
సుందరులును దేజరిల్ల నృత్తవిద్యామహర్ణవవేలావలయవలయితం బై విస్తృతా  
ఖండలం బైనరాసమండలంబు గల్పించి వేల్పులు హర్షంబునం గుసుమవర్షం  
బులు గురియ నందుఁ బ్రసూనమంజరీసహచరంబులైన చంచరీకంబులమించుప్రక  
టించుచు సువర్ణమణిమధ్యగంబులై నమహేంద్రనీలంబుల తెఱంగు నెఱపుచుఁ  
గరిణీవిహారబంధురంబులై నసింధురంబుల చెలువుఁ గైకొనుచుఁ బల్లవితకుసుమిత



లతానుకూలంబులైనతమాలంబులసౌబగునెగడించుచు మెఱపుఁదీవల నెడనెడం  
 బెడం గడరునల్ల మొగిల్ల పెల్లు సూపుచు తరంగిణీసంగతంబు లయినరోహణాచల  
 శృంగంబులబాగు లాగించుచు జగన్తోహనుండై యుండిర క్షకమలారుణంబులును  
 జంద్రశకలనిర్మల నఖరసంస్ఫురణంబులును శ్రుతినితంబినీసీమంతవీధికాలంకర  
 ణంబులును ద్రిలోకరక్షకరణంబులును సనకసనందనాదియోగీంద్రమానసా  
 భరణంబులును నయినచరణంబులు గదియ నిడి సమస్థితి నంజలిపుటంబులం  
 బుష్పంబు లుల్లసిల్లఁ జల్లి సల్లలితకమలప్రశస్తంబు లయినహస్తంబులు వల్ల  
 వీజనులకంతంబులపై నిడి తాను గీతానుసారంబుగ విచిత్రపాదసంచారం  
 బులు సలుపుచు వర్తలాకార రాసబంధంబుల నర్తనంబునం బ్రవర్తించి వెండియు  
 వ్రేతలుం దానును శంఖ పద్మ వజ్ర కందుక చతుర్ముఖ చక్రవాళ చతుర్భుజ  
 సౌభద్ర నాగ సంద్యావర్త కుండలీకరణ ఖుర్రీబంధ ప్రముఖంబు లయిన  
 విశేష రాసబంధంబులకుం జొచ్చి యేకపాద సమపాద వినివర్తిత గతాగత  
 వలిత వైశాఖమండలత్రిభంగిప్రముఖంబు లైనతానకంబుల నిలుచుచుఁ గనక  
 కింకిణీమంజులమంజీరశింజనంబులు జగజ్జనకర్ణరంజనంబు లై చెలంగ ఘటిత  
 మర్ధితపార్శ్వగప్రముఖంబు లైనపాదకర్ణ భేదంబులు సేయుచు సమపాదశకట  
 వదనమతల్లిను ప్తిప్రముఖంబు లైనపార్థివచారివిశేషంబులును నష్టక్రాంతఙ్గోలా  
 పాదసూచీప్రముఖంబు లైనవ్యోమచారివిశేషంబులనుం జూపుచు సురేంద్ర  
 శాఖశాఖామనోహరంబులును నపహసితదిక్కరీంద్రకరంబులును ద్రిలోకక్షే  
 మంకరంబులును నగుకరంబులం దిరంబు లగురత్నకటకంబుల మెఱుంగులు నింగి  
 చెఱుంగులందఱుకొన నర్థచంద్ర కర్తరీముఖ కపిత్థ కటకాముఖ శుకతుండ  
 లాంగూల పద్మకోశ పతాక ప్రముఖంబు లైనస్వస్త్వాభావసూచక నానావిధకర  
 భావంబు లాచరించుచుఁ గటినిబద్ధసువర్ణవర్ణచేలాంచలప్రభానికరంబులు సుక  
 రంబు లై దిశాంగనాముఖంబులకు హరిద్రాలేపనముద్రాలంకారంబు లొసం  
 గుచు నాస్కండితభ్రమరశకటాసనప్రముఖంబు లైనజానుమండల భేదంబులును  
 నలాత దండలాత లలిత విచిత్ర ప్రముఖంబు లైనదైవమండలంబులు నొనర్చుచుఁ  
 గమనీయకంబుకంతాభిరామంబులు నుద్దామతేజస్తోమంబులు నైననీలమాక్షిక  
 వజ్రవైదూర్యదామంబులరుచు లిందిరాసుందరీమందిరంబు లయి సుందరంబు  
 లైనయురంబులం దిరుగుడువడి కలయంబడ నంగాంతరవాహ్యలకు ఛత్రప్రము  
 ఖంబు లైనభ్రమరవిశేషంబుల విలసించుచు నిద్దంబు లగుచెక్కుటద్దంబుల  
 నుద్దవిడిం దద్దయుం బ్రభాసితచంద్రమండలంబు లగుకుండలంబుల మెఱుంగు  
 మొత్తంబులు నృత్యంబు లొనరింపఁ గటిభ్రాంతదండరచితలలాటతలకమయూర  
 లలితచక్రమండలనికుంచితగంగావతరణ ప్రముఖంబు లైనకరణంబు లెఱింగించు  
 చు వెలిదమ్మివిరులసిరులఁ జెన్నుమిగులుకన్నులవలన దీనజనదైన్యకర్మశంబు లై

తనరుకటాక్షదర్శన జాలంబులుజాలంబులైకామినీజననయనమీసంబులనావరింప  
లలితకుంచితవికాసముకుశప్రముఖంబులయినచూడ్కులందేజరిల్లుచు ననేకపరి  
పూర్ణచంద్రసౌభాగ్యసదనంబులగువదనంబులఁ బ్రసన్నరాగంబులు ప్రకటిం  
చుచు నుదంచితపింఛమాలికామయాఖంబులకాలశక్తచాపంబులసొంపు  
సంపాదించు నికుంచితాకుంచితకంపితాకంపితపరివాహితపరావృత్తప్రముఖంబు  
లైనశిరోభావంబులు నెఱపుచు మృగనాభిలకంబులు గలనిటలఫలకంబులఁ  
జికురంబులనికరంబులు గప్పనపరాజితసూచికావిధ్యపరిచ్ఛిన్నవిష్కంభరేచిత  
ప్రముఖంబులగునంగహారంబుల విలసిల్లుచుఁ జరణకటికరకంఠరేచకంబులాచ  
రించుచు నొప్పెనప్పుడారాసుంబు సంజనితసకలజనమానసోల్లాసకరంబై సుధా  
ర్ణవంబునుం బోలె నుజ్జ్వలరసాభిరామంబై రామరాజ్యంబునుం బోలె రాగపరి  
పూర్ణంబై పూర్ణచంద్రమండలంబునుంబోలె గువలయానందంబై నందనవనం  
బునుంబోలె భ్రమరవిరాజమానంబై మానధనుచిత్తంబునుం బోలె బ్రథాన  
వృత్తిసమర్థంబై సమర్థకకవివిలసనంబునుంబోలె బహుప్రబంధభాసురంబై  
సురలోకంబునుంబోలె వసుదేవనందనవిశిష్టంబై శిష్టచరితంబునుం బోలె ధరణీ  
గగనమండలసుందరంబై సుందరీరత్నంబునుంబోలె నంగహారమనోహరంబై  
హరవధూనిలయంబునుంబోలె ననేకచారిసుకుమారంబై సుకుమారవృత్తం  
బునుం బోలె నుద్దీపితవంశంబై యుండె నందు.

1032

చ. నడుములు వీఁగి యాడఁ జిటునవ్వులు నివ్వటిలంగ హారముల్  
సుడివడ మేఖలల్ వదలఁ జూడ్కి మేఱుంగులు వర్ష ఘర్తముల్  
వాడమఁ గురుల్ చలింప శ్రుతిభూషణముల్ మేఱయన్ సకృష్టలై  
పడఁతుక లాడుచుం జెలఁగి పాడిరి మేఘతటిల్లతాప్రభన్.

1033

క. అంకరహితేందువదనలు, పంకజలోచనునిఁ గూడి పరఁగ నటంపం  
గింకిణుల నూపురంబుల, కంకణముల మ్రోత లెసఁగెఁ గర్ణోత్సవ మై.

1034

క. హరిణీనయనలతోడను, హరి రాసక్రీడ నేయ నంబరవీధిన్  
సురనాథులు భార్యలతో, సొరిది విమానంబు లెక్కి చూచి రిలేళా.

1035

క. కురిసెం బువ్వులవానలు, మొరనెన్ దుందుభులు మింట ముదితలు దారున్  
సరసన్ గంధర్వపతుల్, వరుసన్ హరిఁ బాడి రపుడు వసుధాధీశా.

1036

క. రామలతోడను రాసము, రామానుజుఁ డాడఁ జూచి రాగిల్లి మనో  
రాములమీఁద వియచ్చుర, రామలు మూర్ఛిల్లి పడిరి రాజకులేంద్రా.

1037

క. తారాధిపనిభవదనలు, తారాధిపవంశ్యుఁ గూడి తారు నటంపం  
దారలతోడ సుధాంశుఁడు, దారున వీక్షింప రేయి దడవుగ జరగన్.

1038

మ. యమునాకంకణచారి యై వనజపుష్పమోదసంచారి యై  
రమణీఘర్తనివారి యై మదవతీరాసశ్రమోత్తారి యై

ప్రమదామానసనవ్యభవ్యసుఖసంపత్కారి యై చేరి యా  
కమలాక్షుం డలరంగ గాలి వినరెం గల్యాణభావంబునన్.

1089

వ. అప్పుడు.

1090

చ ప్రమద యొక్కర్తు మాధవుడు పాడ విపంచి ధరించి కేల సం

భ్రమమునఁ దంత్రిమీటుచుఁ దిరంబుగ తాయము సేసి యొక్కరా  
గము దగ నాలపించి సుభగస్వరజాతులు వేటువేట కా  
నమరఁగఁ బాడె దక్ష రమణుఁ డౌ నన దారువు లంకురింపఁగన్.

1091

క. ఆడుచుఁ బాడుచు నందొక, చేడియ మంజీరమంజుశింజిత మమరం

గూడి హరికరము సనుఁగవ, వై డాయఁగ దిగిచె జఘనభారాలస యై

1092

క. చందనలిప్తం బై యర,విందామోదమున నొప్పువిపులభుజము గో

విందుఁ డొకతరుణిమూపునఁ, బొందించిన నది చెమల్ని పులకించె నృపా.

సీ చెలువయొక్కతె చెక్కుఁజెక్కుతో మోపినవిభుఁడు దాంబూలచర్మితమువెట్టి  
నాడుచు నొకలేమ యలసినఁ బ్రాణేశుఁ డున్నతదోస్తంభ మూత సేసెఁ  
జెమరించి యొకబాల సేరినఁ గొనగోరఁ జతురుఁడు కుచఘర్మజలము వాపె  
నలకంబు లొకయింతి కళిక చిత్రకరేఖ నంటినఁ బ్రియుఁడు వాయంగ దువ్వెఁ

ఆ. బడఁతి యొకతె పాట పాడి డస్సిన నధ, రామృతమున నాథుఁ డాదరించె  
హార మొక్కసతికి నంసావృతం బైనఁ, గాంతుఁ డురముఁ జేర్చి కొంగిలించె.

క. హాసంబులఁ గరతలవి, న్యాసంబుల దర్శనముల నాలాపములన్

రాసశ్రాంతల నాహరి, సేసెన్ మన్ననలు కరుణ సేసి నరేంద్రా.

1095

క. హరి తనుసంగసుఖంబునఁ బరవశ లై ప్రేతలెల్లఁ బయ్యెదలు నిజాం  
బరములు నెఱుఁగమి చోద్యమె, సురసతు లీక్షించి కరఁగి చొక్కిరి మింటన్.

వ. ఇట్లు భగవంతుం డైనకృష్ణుం డాత్మరాముం డయ్యును గోపసతు లెందఱంద  
ఱకు నందఱైనిజప్రతిబింబంబులతోడం గ్రీడించుబాలుహారిక రాసకేలినలిపిన.

క. తగఁ గూడి యాడి మనముల, నగెఁ జూచెం బలికె నందనందనుఁ డనుచున్  
మగువలు పెద్దఱికముతోఁ, బొగడిరి తమపూర్వజన్మపుణ్యశ్రేణిన్.

1098

— జల శ్రీ డా భి వ ర్ణ న ము. —

వ. ఇట్లు హరి రాసకేళి సాలించి కరకాంచిత లగుతటిల్లతల చెలువున ఘర్మసలికణా  
శ్రాంత లగుకాంతలం గూడి జలశ్రీ డాకుతూహలం డై యమునాజలంబులు  
సొర నందు ముందర సుందరులు సొచ్చి పదప్రమాణంబు జానుదఘ్నంబు కటి  
ద్వయసంబు మధ్యమాత్రంబు కుచంబులబంటి యని పలుకుచుం గుచనయన  
నాభివివరకుంతలంబులు చక్రవాకజలచరావ ర్తజై వాలంబులచందంబున నందం  
బుగ నీడు వొందినయేలు లని కళిందనందన గరంబులు సాచి పరిరంభంబులకు  
నారంభించుకైవడి నెదురు చనుదెంచి తాకుతరంగంబులకు నులుకుచు

సారసంబులకుం గరంబులు సాచుచు మరాళంబులం జోపుచుఁ జెన్నుమిగిలిన  
యన్నులచన్నులయెత్తువత్తు మను నెపంబులం దపంబుల నీటఁగావించుమాడ్కిని  
సంచరించుచక్రవాకంబులం దోలుచు నితాంతకాంతినదనంబు లగువదనంబు  
లకు నోడి ప్రీడం జెంది కంది చందురుండు సలం బుడిగి జలంబునం బడి కంపించు  
కరణి నిజకరచలితజలప్రతిబింబితుడై కదలుచుండునిం గని మెచ్చి సోలుచు సలి  
లావగాహసమయసముచ్చలితవారిశీకరపరంపరలవలన మకరందహాసమ త్తరుధు  
కరపక్షవిక్షేపణసంజాతవాతసముద్ధాతకుముదాదిపరాగపటలంబులం జేరుచు  
మోముఁదమ్ములకవ్వుఁదనంబునకు మూఁగి జొమ్ము రనుతుమైదలకు వెఱచుచుఁ  
గరంబులనీ రెగయంజఱచుచు నీలనీరదనిపతితపయోబిందుసందోహంబులం  
దడియుపువ్వుఁదీవియలబాగునఁ గృష్ణకరద్వయతోయంబులం బెక్కుతోయం  
బులం దడియుచుఁ గ్రందుకొని సుడియుచు నసమబాణునిపులుగడిగినకుసుమ  
బాణంబులపగిది మేనులు మెఱయ సలిలావగాహనపరాయత్తచిత్త లగుచు  
మొత్తంబులై సరసభాషణంబులం ద్రుష్టుచుఁ గరంబుల నీరు నించి హరి  
మీఁదం జల్లుచుఁ జల్లునెడం దడఁబడఁ దాచుచు దాఁటి చనక నిలువరించుచు  
వినోదింప హరియుం గరేణుకరవికీర్ణనీరధారాభిషిక్తం బగుశుండాంబులీల  
నాభీరకామినీకరసముష్టితజలాసారంబులం దోఁగుచు వ్రజవధూజనహస్త  
ప్రయుక్తకష్టారకైరవపరాగపటలంబువలనభూతిభూషణునిరివహించుచు గోపి  
కాజనపాణికిసలయ సమున్నుక్తకమలదళంబులవలన సహస్రనయనునిరూపుఁ  
జూపుచు గోపాలబాలికాకుచకలశకుంకుమపంకంబువలనఁ బ్రభాతబాలభానుని  
భంగి భాసిల్లుచు ఘోషయోమాకటాక్షవిక్షేపణంబువలన మధుపపరివృతహరి  
చందనసౌందర్యంబు నొందుచు వల్లవీహాసరుచులవలనఁ జంద్రికాప్రభాభాసిత  
నీలజైలంబుక్రియనమరె నంత.

1099

మ. సతులుం దానును నీటిలో వెడలి భూషాగంధచేలాద్యలం  
కృతుఁడై కుంభి కరేణుయాభములతోఁ గ్రీడించుచందంబునన్  
లతలందుం దరులందుఁ బుష్పమయలీలాశయ్యలందున్ సుఖో  
న్నతుఁడై కృష్ణుఁడు క్రీడలం దనిపె నా నారీలలామంబులన్.

1100

వ. ఇట్లు శరత్కాలంబున వెన్నుం డింద్రియస్థలనంబు సేయక గోపికలతోడ  
రమించె నని చెప్పిన మునివరునకు భూవరుం డి ట్లనియె.

1101

మ. త్తకోకిలము. ధర్మకర్తయు ధర్మభర్తయు ధర్మమూర్తియు నైన  
త్కర్షుఁ డీశుఁడు ధర్మశిక్షయు ధర్మరక్షయుఁ జేయఁ గా  
నర్హిల్ ధరమీఁదఁ బుట్టి పరాంగనాజనసంగ మే  
ధర్మమంచుఁ దలంచి చేసె నుదాత్తమానస చెప్పమా.

1102

వ. అనిన శుకుం డి ట్లనియె.

1103

- ఆ. సర్వభతుఁ డగ్నిసర్వంబు భక్షించి, దోషి గానిపగిది దోష మైనఁ  
జేసి దోషపదముఁ జేందరు తేజస్సు, లగుటఁ జంద్రవాసవాదు లధిప. 1104
- క. ఈశ్వరుఁడు గానివాఁడు న, రేశ్వర పరకాంతఁ దలఁచి యెట్లు బ్రదుకు గౌ  
రీశ్వరుఁడు దక్క నన్యుఁడు, విశ్వభయదవిషము మ్రింగి వెలయం గలఁడే.
- క. సత్యము ప్రభువులవచనము, నిత్యముఁ దద్వచనవీధి నిలుతురు పెద్దల్  
సత్యాసత్యము గావున, సత్య మనుచుఁ జనరు వారిచరితమున నృపా. 1106
- మ. ఘను లై యెవ్వనిపాదపంకజపరాగభ్యానసంప్రాప్తయో  
గనిరూఢత్వముచే మునింద్రులు మహాకర్తృంబులం బాసి బం  
ధనిరోధంబులు లేక విచ్చలవిడికొ దర్పింతు రాదివ్యశో  
భనుఁ డెట్లుండిన నుండెఁ గాక కలవే బంధంబు లుర్వీశ్వరా. 1107
- ఆ. గోపజనములందు గోపికలందును, సకలజంతులందు సంచరించు  
నామహాత్మనకుఁ బరాంగన లెవ్వరు, సర్వమయుఁడు లీల సలిపెఁ గాక. 1108
- వ. అని చెప్పి శుకుం డి ట్లనియె నంత బ్రాహ్మ్యముహూర్తంబునం గృష్ణు  
వీడ్కొని గోపిక లిచ్చ లేకయు నిండ్లకడ కేగినం గృష్ణమాయామోహితులై  
గోపకులు వారలం గోపింప నేర రై రివిధంబున. 1109
- ఇంద్ర. గోపాలకృష్ణుండును గోపకాంతల్, ప్రాపించి క్రీడించినభంగులెల్ల  
రూపించి వర్ణించి నరుండు హృత్సం, తాపంబులకొ బాయును దత్ప్రసక్తిన్.

— సర్వరూపియగు సుదర్శనుండను గంధర్వుని కావనిమోచనము. —

- వ. అంత నొక్కనాఁడు నందాదు లైనగోపకు లంబికావనంబునకు శకటంబు  
లెక్కి జాతరకుం జని సరస్వతీనదీజలంబుల స్నానంబులు సేసి యుమామహే  
శ్వరుల నర్పించి కానిక లిచ్చి బ్రాహ్మణులకు గోహిరణ్యవస్త్రాన్నదానంబు  
లొసంగి జలస్రాశనంబు సేసి నియమంబున నుండ దైవయోగంబున నాఁఁగి  
యొక్క మహారంగంబు నిదురవోయిన నందునింగఱచి మ్రింగ నగ్గలింప నతండు  
కృష్ణ కృష్ణేతివచనంబులం దన్ను విడిపింపు మని మొఱ యిడిన విని. 1111
- క. గోపకు లందఱు మేల్కొని, కోపముతోఁ బెద్దగుడెలఁ గొఱవుల మొత్తం  
దాపము నొందియు వదలక, పాపపుఁబెనుఁబాము నందుఁ బట్టె నృపాలా. 1112
- వ. అయ్యవసరంబునఁ గృష్ణుఁడు దర్పించి పాదతాడనంబు సేసి త్రొక్కిన సర్పంబు  
సర్పరూపంబు విడిచి విద్యాధరేంద్రరూపంబుఁ దాల్చి హరికి మ్రొక్కిన సత  
నికి హరి యి ట్లనియె. 1113
- ఉ. మండితమూర్తితోఁ గనకమాలికతో శుభలక్షణుండ వై  
యుండెడునీకుఁ గష్టపుమహారగదేహ మి డేల వచ్చె నె  
వ్వండవు నామ మెయ్యది భవంబున కెద్ది మిషంబు నాకు నొం  
డొండ యెటుంగఁ జెప్పుము బుధోత్తమ నీవని చోద్యమయ్యెడిన్. 1114

వ. అనిన వాఁ డి ట్లనియె దేవా యేను సుదర్శనుం డనువిద్యాధరుండ విమానా  
రూఢుండ నై రూపసంపద్ధర్మంబులం జొక్కి దిక్కులం జరించుచు నొక్కయెడ  
నాంగిరసు లైనబులులం గురూపు లైనవారలం గని నగిన వారును నీవు రూప  
దర్శంబున మమ్ము నగితివి గావున మహాసర్పంబ వైయుండు మని శపించి పిదప  
నే వేడుకొనిన ని ట్లనిరి. 1115

చ. యదుకులమందు భ క్తులభయంబు హరించుటకుఁ జనార్దనుం  
డుదయము నొంది యాయడవి కొక్కదినంబున రాఁగలండు త  
త్పదమున నీవు దన్నఁబడి పన్నగదేహముతోడఁ బాసి నీ  
మొదలిటిమీను గాంచెదవు మూఢుండ పాముని రాదయానిధుల్. 1116

మ. నినుఁ జింతించిన విన్నఁ జేరుకొనినక నిర్దుల మై క్రుస్సీ పా  
పనికాయంబు వినష్ట మా నఁట భవత్పాదంబు నామీఁదఁ బె  
ట్టినఁ దదబ్రాహ్మణశాపసంజనితకాటిల్యంబు దా నిల్చునే  
వనజాతేక్షణ నేఁడు వాసె నురగత్వం బెల్ల నేఁ బోయెదన్. 1117

వ. అని విన్నవించి హరికిఁ బ్రదక్షిణంబు వచ్చి మ్రొక్కి సుదర్శనుండు దివంబు  
నకుం జనియె సర్పంబువలన నందుండు విముక్తుం డయ్యెఁ దత్ప్రకారంబు విని  
వెఱఁగుపడి గోపకులు దేవతామహోత్సవంబు సమాప్తి నొందించి కృష్ణకీర్త  
నంబు సేయుచు మరల మందకుం జని రంత. 1118

— ౧౭ కుబేరభటుం డగుశంఖచూడుం డనుగుహ్యకుని సంహరించుట. ౧౭ —

చ. మఱి యొకనాఁటిరాత్రి బలమాధవు లుజ్జ్వలవస్త్రమాలికా  
ధరులును లేవనాభరణధారులు నై చని మల్లికాదిపు  
ష్పరసనిమగ్నమ త్రమధుపంబులగీతము వించుఁ దద్దనాం  
తరమున వెన్నెలక వ్రజనితంబిను లుండఁగఁ బాడి రింపుగన్. 1119

క. ఆపాట నెవుల సోఁకిన, నేపాటియు దేవాలతల నెఱుంగక దృగ్వా  
చాపాటవములు నెడి పడి, రాపాటలగంధులెల్ల నటవీవీధిన్. 1120

వ. ఇట్లు సకలభూతసమ్మోహనం బగుగానంబు సేయుచు నిచ్చావర్తనంబులం బ్రమ  
త్తులచందంబున రామకృష్ణులు క్రిడింపఁ గుబేరభటుండు శంఖచూడుం డను  
వాఁడు రామకృష్ణరక్షిత లగుగోపికలం దనయోగబలంబున నుత్తరపుదిక్కు  
నకుం గొనిపోవ నయ్యోషిజ్ఞనంబులు రామకృష్ణేతిభాషణంబులం జీరి పులికి  
నగపడిన మొదపులక్రీయ మొఱ లిడిన విని. 1121

ఉ. గ్రద్దన సాలవృక్షములు గైకొని బల్లిదు లన్నదమ్ము లా  
యిద్దఱుఁ గాలమృత్యువులయేపున వే చని యోడ కుండుఁ డో  
ముద్దియలార యంచుఁ దను ముట్టినఁ జూచి కలంగి గుహ్యకుం  
డుద్దవడి దగం బఱచె నుత్తర మింతుల డించి భీతుఁ డై. 1122

వ. ఇట్లు గుహ్యకునిచేత విడివడినగోపికల రక్షించుకొని యుండుమని బలభద్రుని బలికి. 1123

శా. ఓరీ గుహ్యక పోకు పోకు మని రోహిక్షిక్ బకారాతి వాఁ  
డేరూపంబున నెందుఁ జొచ్చె నెటఁ బోయెం దోడఁ దా నేఁగి దు  
ర్వారోదంచితముష్టి వానితలఁ ద్రైవ్యం బట్టి తద్వీరుణో  
టీరభ్రాజితరత్నముం గొనియె దండీక్ గోపికల్ సూడఁగన్. 1124

వ. ఇట్లు శంఖచూడునిం జంపి వానిశిరోరత్నంబు దెచ్చి బలభద్రునికిచ్చి మెప్పించె  
మఱియు నొక్కదినంబునం గృష్ణుండు వనంబులకుం జనిన నతనిలీలలు వాడుచు  
నిండ్లకడఁ దద్విరహ వేదనానలభరంబు సహింపక గోపికలు దమలో నిట్లనిరి.

శా. భ్రువిక్షేపముతోడ దాఁపలిభుజంబుం జెక్కుఁ గీలించి కె  
మ్మోవిక్ వేణువుఁ గూర్చి సుస్వరముగా మ్రోయించుచున్నంగుళీ  
ప్రావీణ్యంబు విభుండు సూపఁ గని సప్రాణేశ లై యుండియుక్  
నీవీబంధము లూడఁ జొక్కుదురు వో నింగిక్ నిలింపాంగనల్. 1126

మ. నవమాధుర్యము గల్గుకృష్ణమురళీనాదామృతస్వందముల్  
సెపులం జొచ్చి హృదంతరాళముల భాసిల్లె సవత్సంబు లై  
యువిదా మేపులకుం దొఱంగి మృగగోయూథంబు లుత్కంఠతో  
దివికిం గంతము లెత్తి లో వదలుఁ బో దేహేంద్రియవ్యాప్తులన్. 1127

శా. ఓకంజేక్షణ కృష్ణఁ డుజ్జ్వలితహారోద్దాముఁడై గానవి  
ద్యాకౌతూహలితేక్ మనోజ్ఞమురళీభావనంబు గావింపఁగా  
నాకర్ణించి సశంప మై మొరయునీలాశ్రంబుగాఁ జూచుచుం  
గేకారావము లిచ్చుచుక్ మురియుఁ బో కేకింద్రసంఘాతముల్. 1128

మ. లలనా యేటికిఁ దెల్ల వాతె రవి యేలా తోఁచెఁ బూర్వాద్రివైఁ  
గలకాలంబు నహంబు గాక నిసి గాఁ గల్పింపఁ డాబ్రహ్మ దా  
వలతోడం గృప లేఁడు కీరములు దుర్వారంబు లెట్లొ కదే  
కలదే మాపటివేళయుం గలుగునే కంజాతుసంభోగముల్. 1129

ఉ. ఎప్పుడు ప్రాద్దు గ్రంకు హరి యెప్పుడు గోవుల మేపి వచ్చు నా  
కెప్పుడు తన్మృతాంబుజసమీక్షణ మబ్బు నతండు వచ్చి న  
న్నెప్పుడు గారవించు దుది యెప్పుడు మద్విరహాగ్నిరాశికిం  
జెప్పఁ గదమ్మ బోటి మరుచేతల నుల్లము దల్లడిల్లెడిన్. 1130

మ. చెలియా కృష్ణుండు నన్నుఁ బాసి వనముం జేరంగ నయ్యాక్షణం  
బులు నా కన్నియు నుండ నుండఁ గడు నాపూర్ణంబు లై సాగి లో  
పలఁ దోఁచుం బ్రహరంబు లై దినములై పక్షస్వరూపంబు లై  
నెల లై యబ్దము లై మహాయుగము లై నిండాదుకల్పంబు లై. 1131

వ. అని మఱియుఁ గృష్ణవిరహదుఃఖింబున బహువిధంబులఁ బశ్చాత్తాపంబు నొందుచు గోపిక లోపికలు లేక యెట్టకేలకు దివంబు గడపి దినాంతసమయంబు నందు. 1132

మ. అదె భానుం డపరాద్రిఁ జేరె నిదె సాయంకాల మేతెంచె న  
ల్లదె గోపాదపరాగ మొప్పెసఁగె బృందారణ్యమార్గంబునం  
దిదె వీతెంచె వృషేంద్రఘోషము ప్రియుం డేతెంచె రండంచుఁ దా  
మెదు రేతెంతురు మాపు కృష్ణునికి నయ్యింతుల్ పరిభ్రాంత లై. 1133

వ. ఇట్లు దన కెదురుపచ్చిన మచ్చిక నచ్చెలువల నచ్యుతుం డిచ్చానువర్తనంబుల గారవించె నంత నొక్కనాడు. 1134

— శ్రీ వృషభానురసంహారము. ౧౧ —

సీ ఎవ్వనిమూఁపుర మీక్షించి మేఘంబు లద్రిశృంగంబని యాశ్రయించు  
నెవ్వనిఱుకె కల్లేంద్రియంబులు సోక గర్భపాతం బగు గర్భిణులకు  
నెవ్వనిపదహాతి నెగయుపరాగంబు లంధకారారాతి నావరించు  
నెవ్వఁడు గొమ్ముల నెదిరించి చిమ్మినఁ బృథ్వీధరంబులు వెల్లగిల్లు  
తే. నట్టివృషభానురేంద్రుఁ డహంకరించి, వాలలత యెత్తివెనుఱుకె వైచినేలఁ  
గాలు ద్రవ్వచు నిశితశృంగములు సాచి, మందబెగడంగఁ గవినె నమందగతిని.  
వ. ఇట్లు వృషభా కారంబున నరిష్టుఁడు హరికి నరిష్టంబు సేయం దలంచి వైకురికిన.

ఉ. క్రేపులు వాతె గోవులకుఁ గ్రేపులు గోవులు గోవృషంబులం  
బైపడె వత్సధేనువృషభంబులు గోవకులందుఁ జొచ్చె నా  
గోవకు లావృషేంద్రములు గోవులు లేగలు విచ్చి పాఱఁ గా  
గోవచమూవిభుండు గనె గోవృషదైత్యుఁడు వెంట నంటఁగన్. 1137

వ. ఇట్లు భయభ్రాంతులై కాంతలుం దారును గృష్ణకృష్ణ రక్షింపు రక్షింపు మని యెడుగోవకులకు నడ్డంబువచ్చి దీనజనరక్షకుం డైనపుండరీకాతుం డిట్లనియె.

ఉ. బాలుర నింతులం బసులఁ బాఱఁగఁ దోలుట బంటుపంతమే  
చాలు వృషానురేంద్ర బలసంపదఁ జూపఁగ నెల్లబోటిగో  
పాలురమంద గాదు చనఁబైపడితేనిఁ బ్రచండకృష్ణశా  
ర్దులము నేఁడు నీగళముఁ ద్రుంపక చంపక పోవ నిచ్చునే. 1139

ఆ. అనుచు ధిక్కరించి హస్తతలంబులఁ, జప్పడించి నగుచుఁ జలము మీఱఁ  
బన్నగేంద్రభయదబాహుదండము సాచి, దండిమెఱసి దనుజుదండ నిలిచె. 1141

వ. అప్పుడు.

చ. ఖరముల నేలఁ ద్రవ్వచు నకుంతితవాలసమీరణంబులకొ  
విరవిరఁ బోయి మేఘములు వివ్వ విషాణము లొడ్డికొంచు దు  
స్తరతరమూర్తియై వృషభదైత్యుఁడు గన్నుల నిప్పు లొల్కఁగా



దురదుర వచ్చి తాంకె రిపుదుర్మదమోచనుఁ బద్ధలోచనున్.

1142

ఉ. యాదవకుంజరుండు వృషభాసురుకొమ్ములు రెండుఁ బట్టి య  
ష్టాదశపాదమాత్రము గజంబు గజంబును ద్రొబ్బుకై వడికొ  
భేదిల ద్రొబ్బ నయ్యసుర బిమ్మిటి నొంది చెమర్చి మ్రొగ్గి దు  
ర్గాదముతోడ డీకొనెఁ బ్రమత్తవిమర్దను నాజనార్దనున్.

1143

ఆ. అంత గోపసింహుఁ డసురకొమ్ములు వట్టి, ధరణి ద్రొబ్బి త్రోక్కి దైత్యభటుల  
కొమ్ము వీఁగ సురలకొమ్మువర్ధిల వాని, కొమ్ము వెఱికి మొత్తి కూల్చె నధిప,  
క. ఉక్కు నెడి రోఁజి నెత్తురు, ముక్కున వాతను స్రవింప మాత్రశక్యత్తుల్  
మిక్కిలి విడుచుచుఁ బసరపు, రక్కసుఁ డని సమసెఁ బ్రజకు రాగం బమరన్.  
వ. ఇట్లు వృషభాసురుం జంపిన నిలింపులు గుంపులు గొని విరులు వర్షింప గోపకులు  
హర్షింప గోపనతు లుత్కర్షింప బలభద్రుండును దానును గోవిందుండు  
పరమానందంబున మందకుం జనియె నంతె.

1146

చ. ఘనుఁ డొకనాఁడు నారదుండు గంసునితోడ యశోద గూఁతుఁ దాఁ  
గనుటయుఁ జక్రి దేవకికి గర్భజాఁ డౌటయు మున్ను రోహిణీ  
తనయుండు రాముఁ డౌటయును దద్విభు లిద్దఱు మంద నున్న వా  
రని యెఱుంగంగఁ జెప్పిన మహాద్భుత మంచుఁ జలించి కిన్నతోన్.

1147

చ. కొడుకుల మందలోన నిడి గొంటుతనంబున మోసపుచ్చె నీ  
బడుగును బట్టి చంపు టిది భావ్య మటంచుఁ గృపాణపాణి యై  
వడి వసుదేవునిం దునుమ వచ్చినకంసునిఁ జూచి నారదుం  
డుడుగుము చంపఁ బోల దని యోడక మానిచి పోయె మింటికిన్.

1148

వ. మఱియు నలుక దీఱక కంసుండు దేవకివసుదేవుల లోహపాశబద్ధులం జేసి కేశి  
యనువానిం బిలిచి రామకేశవులం జంపు మని పంపి మంత్రిభటగజారోహక  
ఛాణూరముష్టిక సాల్వకోసల ప్రముఖుల రావించి యి ట్లనియె.

1149

శా. ఎందుకా న న్నెదిరించి పోవుటకు దేవేంద్రాదులుం జాల రీ  
బృందారణ్యముమంద నిప్పుడు మదాభీరార్థకుల్ రామగో  
విందుల్ వర్ధిలుచున్న వారట రణోర్విం గంసునిం ద్రుంతు మం  
చుందర్పంబులు వల్కుచుందురట యీ చోద్యంబులకా వింటిరే.

1150

క. పట్టణజనములు సూతురు, దట్టంబుగ మల్లరంగతలపార్శ్వములం  
బెట్టింపుడు తమకంబులు, పుట్టింపుడు వీట మల్లుపోరనుమాటన్.

1151

శా. విన్నాణంబులఁ బోర నేర్తురు మహావీర్యప్రతాపాదినం  
పన్నుల్ మీరలు మేటిమల్లుగములం బ్రఖ్యాతు లై పెంపుతో  
మన్నా రాబలకృష్ణులం బెనఁకువకా మర్దించి మత్ప్రీతి కా  
సన్నుల్ గండు పురీజనుల్ వొగడ నోఁచాణూర యోముష్టికా.

1152

శా. రారా హస్తీపకేంద్ర గండమదథారాగంధలోభాంధగం  
భీరాళీవ్రజ మైనమత్కువలయావీడద్విపేంద్రంబు మ  
ద్వారోదంచితదేహాళీపరిసర స్తంభంబు డాయంగ నా  
భీరుల్ రా నదలించి డీకొలుపు నీవీరంబు తోరంబు గన్. 1153

క. పశువిశసనములు సేయుడు, పశుపతికిం బ్రియము గాఁగ భావించి చతు  
ర్దశినాడు ధనుర్వ్యాగము, విశదంబుగఁ జేయ వలయు విజయముకొఱకున్.  
వ. అని తనవారి నందఱ నయ్యైపనులకు నియమించి యదుశ్రేష్ఠుం డగునక్రూ  
రునిం బిలిపించి చెట్ట వట్టికొని యిట్లనియె. 1155

శా. అక్రూరత్వముతోడ నీవు మనఁగా నక్రూరనామంబు ని  
ర్వక్రత్వంబునఁ జెల్లె మైత్రి సలువన్ వచ్చున్ నినుం జేరి నీ  
వశ్రోధుండవు మందలోన బలకృష్ణాభీరు లస్తద్విదా  
శక్రీడారతు లై చరింతు రట యోజం దెచ్చి యెప్పింపవే. 1156

ఆ. నాకు వెఱచి సురలు నారాయణుని వేడి, కొనిన నతఁడు వచ్చి గోపకులము  
నందుఁ గృష్ణమూర్తి నానకదుందుభి, కుదితుఁ డయ్యె ననఁగ నొకటి వింటి.  
వ. కావున నీవు గోపకులచేత నరులు గొని ధనుర్వ్యాగంబుఁ జూడ రండని వారలం  
బోడ్కొని రమ్మ వచ్చిన. 1158

శా. కొండల్ గూలఁగఁ ద్రొబ్బుకొమ్మలతుదిం గోపించి కోరాడుచో  
దండి దండి నధగకరించు నొకవేదండంబు నాయింట బ్ర  
హ్మాండం బైనఁ గదల్ప నొపు బలకృష్ణాభీరులం బోరిలో  
ఖండింపం దడ వెంత దాని కదియుం గాదేని నక్రూరకా. 1159

శా. చాణూరుండును ముష్టికుండును సభాసంఖ్యాతమల్లుల్ జగ  
త్ప్రభు మెచ్చరు సత్త్వసంపదల బాహుబాహిసంగ్రామపా  
రీణుల్ వారలు రామకృష్ణులబలోద్రేకంబు సైరింతురే  
క్షీణప్రాణులఁ జేసి చంపుదురుసూ సిద్ధంబు యుద్ధంబునన్. 1160

సీ. ఆరామకేశవు లంతరించిన వసుదేవముఖ్యులఁ జంపి తెగువ మెఱసి  
వృష్ణిభోజదశార్వావీరులఁ దెగటార్చి ముదుకఁడు రాజ్యకాముకుండు ఖలుండు  
నగునుగ్రనేను మాయయ్య గీటడఁగించి పినతండ్రి దేవకుఁ బిలుకుమార్చి  
మఱియు వైరుల నెల్ల మర్దించి నే జరాసంధ నరక బాణ శంఖరాది

ఆ. సఖులతోడి భూమిచక్ర మేలెడఁ బొమ్ము, తెమ్ము వేగమ వసుదేవసుతుల  
మఖముపేరు నెప్పి మంత్ర భేదము సేయ, వలయు చెంపఁ జనదు వైరిజనుల.  
వ. అనిన నక్రూరుం డిట్లనియె. 1162

ఉ. పంపినఁ బోనివాడనె నృపాలక మానవు లెన్నఁ దమ్ము నూ  
హింపరు దైవయోగముల నించుక గానరు తోచినట్లు ని.

ష్కంపగళిం జరింతు రది గా దన వచ్చునె యీశ్వరేచ్ఛఁ ద  
ప్పింపఁగ రాదు నీపగతుబిడ్డలఁ దెచ్చెదఁ బోయి వచ్చెదన్.

1163

— శ్రీకృష్ణుండు కేశివ్యోమానుదుల సంహరించుట. —

వ. అని పలికి రథం బెక్కి యక్రూరుండు సనిన సకలజనులను వీడుకొలిపి కంసుం  
డంతిపురంబునకుం జనియె నంతఁ గంసప్రేరితుం డై.

1164

సీ. ఖురపుటాహతిఁ దూలి కుంభినీచక్రంబు ఫణిరాజఫణలకు బరువు నేయ  
భీషణహేమావిభీషితు లై మింట నమృతాంధు లొండొరు నండ గొనఁగఁ  
జటులచంచలసటాచ్చటలగాడ్పుల మేఘములువిమానములవై ముసుఁగుపడఁగ  
వివృతాస్యగహ్వరవిపులదంతంబులు ప్రళయాగ్నికీలల పగిది మెఱయఁ

ఆ. గాలపాశలీల గా వాల మేపార, వాహ మగుచు గంధవాహగతుల  
విజితశక్రపాశి వీర్యపయోరాశి, కేశి వచ్చె మంద క్లేశమంద.

1165

క. భీషణఘోటకదానవ, హేమానిర్ఘోషభిన్నహృదయనిఖిలగో  
యోపాపురుషార్థక మై, ఘోషము హరి సూడ దైన్యఘోషం బయ్యెన్.

వ. అయ్యవసరంబున.

1167

ఉ. వేదల ఘోషగోపకుల బి ట్టదలించుట వీరధర్మమా  
కాదు వ్రజంబులో దనుజఘస్తరుఁ డేఁ డని తేన్ను రోయుక్ర  
వ్యాదునిఁ జూచి గోపకుల కడ్డము వచ్చి నిశాట యింకఁ బో  
రా దని శౌరి సీత మృగరాజక్రియ న్నెదిరించె దైత్యుడున్.

1168

ఆ. నిష్ఠురోగ్రసింహానినదంబుతో నింగి, మ్రింగుభంగి నోరు మిగులఁ దెఱచి  
కఱవ రాఁగ నతఁడు గాటు దప్పించినఁ, దన్నె నెగసి తురగదానవుండు.

1169

ఉ. తన్ని నతన్నునం బడక దానవహంత సమీకరంత యై  
కన్నులఁ గెంపువెం వెనయ గ్రక్కున ఘోటనిశాటుపాదముల్  
వన్నె నెడంగఁ బట్టి వడి వైచె ధనుశ్చతమాత్రదూరముం  
బన్నగడింభమున్ విసరి పాఱఁగ వైచుఖగేంద్రుకై వడిన్.

1170

ఉ. వైచిన మ్రొగ్గి లేచి వెన వాజినిశాటుండు హుంకరించి సం  
కోచము లేక వైపడిన గోపకులేంద్రుండు దిగ్గజేంద్రశుం  
డాచటులప్రభాబలవిడంబక మైనభుజార్ద్రశంబు డో  
పాచరునోటిలో నిడియెఁ జండఫణిక్ గుహ నుంచుకై వడిన్.

1171

శా. దంభోళి ప్రతిమానకర్కశమహోద్యద్వామదోస్తంభమున్  
శుంభల్లీల నఘారి వానిరదముల్ చూర్ణంబు లై రాలఁగా  
గంభీరంబు గఁ గుఱిలోఁ జొనిపి వీణక్ వృద్ధిఁ బొందించుడుం  
గుంభించెం బవనంబు పిక్కటిలఁ దత్కుఱిన్ నరేంద్రోత్తమా.

1172

- క. వాయువు వెడలక నిలిచినఁ, గాయంబు నెమర్చు గన్నుఁగవ వెలి కుటుకన్  
మాయనెడి తన్నుకొనుచును, గూయుచు నశ్వాసురుండు గూలెన్ నేలన్. 1173
- ఆ. ఘోటకాసురేంద్రకుక్షిలోఁ గృష్ణుని, బాహు వధిక మైనఁ బట్టలేమిఁ  
బగిలి దోసపండువగిదిఁ దద్దేహంబు, వసుమతీశ రెండుప్రయ్య లయ్యె. 1174
- క. నలినాక్షుండు లీలాగతి, విలయముఁ బొందించె నిట్లు పీరావేశిం  
బలరాశిన్ జగదభినవ, బలరాశిన్ విజితశక్రపాశిం గేశిన్. 1175
- వ. ఆసమయంబునం బుష్పవర్షంబులు గురియించి సురలు వినుతించి రంత హరి  
భక్తివిశారదుం డైననారదుండు వచ్చి గోవిందుని సందర్శించి రహస్యంబున  
నిట్లనియె. 1176
- సీ. జగదీశ యోగీశ సర్వభూతాధార సకలసంపూర్ణ యీశ్వర మహాత్మ  
కావ్యగతజ్యోతికైవడి నిఖిలభూతములందు నొకఁడ వై తనరు దీవు  
సద్భూతుడవు గుహాశయుడవు సాక్షివి నీయంతవాడ వై నీవు మాయఁ  
గూడి కల్పింతువు గుణముల వానిచే బుట్టించి రక్షించి పాలియఁజేయు
- ఆ. దీప్రపంచ మెల్ల నిట్టిసీ విష్వడు, రాజమూర్తు లయినరాక్షసులను  
సంహరించి భూమిచక్రంబు రక్షింప, నవతరించినాడ వయ్య కృష్ణ. 1177
- వ. దేవా నీచేత నింకఁ జాణూర ముష్టిక గజ కంస శంఖ యవన ముర నరక  
పాండ్రక శిశుపాల దంతవక్ర సాల్వప్రముఖులు మడిసెదరు పారిజాతం బప  
హృతంబయ్యెడిని నృగుండు శాపవిముక్తు డగు శ్యమంతకమణిసంగ్రహం బగు  
మృత బ్రహ్మణపుత్రప్రదానంబు సిద్ధించు నర్జునసారథి వై యనేకాక్షోహిణీ  
బలంబుల వధియించెదవు మఱియును. 1178
- శా.కృష్ణా నీవొనరించుకార్యములు లెక్కింపన్ సమర్థుండె వ  
ర్ధిష్ఠం డైన విధాత మూఁడుగుణముల్ దీపించు లోపించు రో  
చిష్ణుత్వంబున నుండు నీవలన నిస్సీమంబు నీరూపు ని  
విష్ణున్ జిష్ణు సహిష్ణు నీశు నమితున్ విశ్వేశ్వరున్ మ్రొక్కెదన్. 1179
- వ. అని వినుతించి వీడుకొని నారదుం డరిగె నంత నొక్కనాఁడు కృష్ణసహితు  
లయి గోపకుమారు లడవికిం జని పసుల మేపుచు నొక్కకొండదండ నిలాయన  
క్రీడ నేసి రందు. 1180
- క. కొందఱు గొఱియల మంచును, గొందఱు పాలకుల మంచుఁ గుటిలత్వమునం  
గొందఱు దొంగల మనుచును, జెంది కుమారకులు క్రీడ నేసిరి తమలోన్.
- శా.ఆలో దొంగలలో మయాసురసుతుం డాద్యుండు వ్యోమండు గో  
పాలుం డై చని మేషకల్పనలతో భాసిల్లి క్రీడించుత  
దాబలవ్రాతము నెల్ల మెల్లన చతుఃపంచావశిష్టంబు గా  
శైలాంతర్గహలోనికిం గొని చనెం జౌర్యం బవార్యంబు గన్. 1182

వ. ఇట్లు కొండగుహలోనఁ గ్రమక్రమంబున గోపకుమారుల నిడి యొక్కవెను  
తాతఁ దద్వారంబు గప్పి యెప్పటియట్ల వచ్చిన. 1183

ఉ. వీరుఁడు మాధవుం డఖిలవేది నిశాచరభేది నవ్వుతో  
నార నిశాట దొంగతన మచ్చుపడెన్ నెఱదొంగ వాడు వా  
భీరుల నెల్ల శైలగుహఁ బెట్టితి చిక్కినవారిఁ బెట్ట రా  
రార యటంచుఁ బట్టె మృగరాజు వృకాఖ్యముఁ బట్టుకై వడిన్. 1184

ఉ. పంకజలోచనుం డొడిసి పట్టిన శైలనిభాసురాకృతిఁ  
బింకముతోడఁ జొంగి విడిపించుకొనంగ బలంబు లేమి లో  
శంకలి బిట్టు తన్నుకొనఁ జక్కన యారణభీము వోయ్యముని  
గొంకక గూల్చె నవ్విభుఁడు గో యని మింట సుపర్వు లార్వంగన్. 1185

ఆ. ఘోరదనుజు నేలఁ గూల్చి పర్వతగుహ, వాత నున్నతాయి ప్రయ్యఁ దన్ని  
గుహఁ జరించుచున్న గోపాలకులఁ గొంచు, బల్లిదుండు గొల్లపల్లె కరిగె. 1186

వ. అంత నారాత్రి మధురానగరంబున నక్రూరుండు వసియించి మఱునాఁడు రేప  
కడ లేచి నిత్యకృత్యంబు లాచరించి రథం బెక్కి కదలి నందగోపకులంబునకుం  
బోవుచుం దెరువునఁ దనలో నిట్లనియె. 1187

—౧౩ కంసునిపంపున నక్రూరుండు బృందావనంబునకుఁ జనుడెంచుట. ౧౩—

ఉ. ఎట్టితపంబు నేయఁబడె నెట్టిచరిత్రము లబ్ధ మయ్యెనో  
యెట్టిధనంబు లర్హులకు నీఁబడెనో తొలిబామునందు నా  
యట్టివివేకహీనునకు నాదిమునీంద్రులు యోగదృష్టులం  
బట్టంగ లేనియీశ్వరుని బ్రహ్మమయున్ హరిఁ జూడఁ గల్గెడిన్. 1188

ఉ. సూరులు దొల్లి యేవిభునిశోభితపాదనఖప్రభావలిం  
జేరి భవాంధకారములఁ జిక్కక దాఁటుదు రట్టిదేవునిఁ  
వైరముతోడ నైన బిలువన్ ననుఁ బంచి శుభంబు నేసె ని  
ష్కారణ మైనప్రేమ నిదె కంసునిఁ బోలుసఖుండు గల్గునే. 1189

మ. ఇతఁ డాకంసునిచేతఁ బంపువడి నన్ పింపింప నేతెంచినాఁ  
డతిదుష్టుం డని చూచునో సకలభూతాంతర్బహిర్వర్త్యసం  
గతుఁ డౌటం దలపోసి నన్ను సుజనుం గాఁ జూచునో యెట్టియు  
న్నతి గావించునో యేక్రియం బలుకునో నాభాగ్య మెట్లున్నదో. 1190

వ. అని మఱియును. 1191

మ. అలకభ్రాజిత మై సుధాంశునిభ మై హాసప్రభోద్దామ మై  
జలజాతం బయి కర్ణకుండలవిరాజద్గండమై యున్నయా  
జలజాతాముముఖంబు సూడఁ గలుగున్ సత్యంబు వో నాకు నా  
నల దిక్కేగుచు నున్న వీవనమృగవ్రాతంబు లీత్రోనలన్. 1192

ఉ. మాపటివేళ నేను జని మాధవుపాదసమీపమందు దం  
డాపతితుండ నైన నతఁ డాశుగ కాలభుజంగవేగసం  
తాపితభక్తలోలభయదారణ మైనకరాబ్జ మాఁదలఁ  
మోసి హసించి నాకభయముం గృహతోడుత నీయకుండునే. 1193

వ. అని మఱియు నక్రూరుం డనేకవిధంబుల గోవిందసందర్శనంబు గోరుచు నమంద  
గమనంబున సుందరస్యందనారూఢుం డై చని చని. 1194

క. ముందటఁ గనె ఘనచందన, కుంద కుటజ తాల సాల కురవక వట మా  
కందఁ నందితబలగో, విందఁ వికచారుణారవిందఁ బృందన్. 1195

వ. కని బృందావనంబు దఱియం జొచ్చి యందు సాయంకాలంబున నడవికి నెఱిగల  
మేఁతలవెంబడిం దిగంబడి రాక చిక్కిన కుట్టగోడె పడ్డతండంబులం గానక పాద  
యిటుము మిట్టు పల్లం బనక తూటి పాటి వెదకి కానక చీరెడుగోపకుల  
యాహ్వనశబ్దంబు లాకర్ణించుచుఁ గోమలఘాసఖాదనకుతూహలంబులం జిక్కి  
మక్కువం గ్రేపులం దలంచి తలారింపక తమకంబులం దమతమయంత సంతార  
వంబులు నేయుచు నూధంబులు స్రవింపఁ బరువు లిడుధేనువులును ధేనువులకు  
నోసరించుచు సద్యోజాతంబు లగుతర్జకంబుల వహించి నవసూతికలు వెను  
తగులుటవలన దామహస్తులై చనువల్లవుల మెల్లన విలోకించుచు మందయిరు  
గెలంకులం గలంకరహితులై పులి చివంగి వేఁగి లోనగువాలు మెకంబులమొత్తం  
బులవలన నప్రమత్తులయి కుతారకుంతశరాసనప్రముఖాయుధంబులు ధరియించి  
కావలి తిరుగువ్రేలం గడచి నానావిధసరసతృణకబళఖాదన గరిష్ఠలై గోష్ఠంబులు  
ప్రవేశించి రోమంథలీలాలసలై యున్న ధేనువులును జన్నులు గుడిచి తల్లుల  
మ్రోలఁ బెల్లు రేఁగి క్రేళ్లులుకులేగలును వెదలైన మొదవులం బైకొని  
పరస్పరవిరుద్ధంబులై డీకొని కొమ్ముల యుద్ధంబులు సలుపువృషభంబులును  
నకుంతితబలంబులం గంతరజ్జువులం ద్రెంచుకొని పాద లుఱికి దాఁటి తల్లులం  
దూఁటి కుడుచుతఱిపిదూడల దట్టించి పట్టనోపక గ్రద్దనఁ బెద్దలం జీరుగోప  
కుమారులును గొడుకుల మగల మామలమఱిందుల వంచించి పంచాయుధభల్ల  
భగ్నహృదయలై గృహకృత్యంబులు మఱచి శంకిలక సంకేతస్థలంబులఁ గృష్ణా  
గమతత్పర లై యున్నగోపకామినులను గోష్ఠప్రదేశంబుల గోవులకుఁ గ్రేపుల  
విడిచి యొడ్డుచు మరలం గట్టుచు నీడ్చుచుం గ్రీడించుగోపకులును గోఖురసము  
ద్ధాతకరీషపరాగపటలంబులవలన నుల్లారి దులదుల నైన ధేనుదోహనవేళా  
వికీర్ణపయోబిందుసందోహపరంపరాసంపాదితపంకంబులును దోహనసమయ  
గోపక రాకృష్టగోస్తననిర్గతంబు లయి కలశంబులందుఁ బడియెడుక్షీరధారల  
చప్పూళ్లును మహోక్షకంతసమృద్ధనస్నిగ్ధంబు లైనమందిరద్వారదారు స్తంభంబుల  
పొంతల నుండి యులికిపడి నలుదిక్కులు గనుంగొని మాతన జనవిలోకన కుపి

- తంబులై కరాళించుసారమేయంబులునుం గలిగి బలకృష్ణబాహుదండప్రాకార  
రక్షావిశేషభూషం బైనఘోషంబుఁ బ్రవేశించి యందు. 1196
- క. జలజాంకుశాదిరేఖలు, గలహరిపాదములచొప్పుఁ గని మోదముతోఁ  
బులకించి రథము డిగి యు, త్కలికన్ సంతోషబాష్పకలితాతుండై. 1197
- మ. కనె నక్రూరుండు పద్మనేత్రులను రంగద్వాత్తులన్ ధేనుదో  
హనవాటిగతుల న్నలంకృతుల నుద్యద్యాసులం బీతనీ  
లనవీనోజ్జ్వలవాసులం గుసుమమాలాధారులన్ ధీరులన్  
వనితాకాములఁ గృష్ణరాముల జగద్వంద్యక్రమోద్ధాములన్. 1198
- క. కని వారలపాదములకు, వినయంబున మ్రొక్కె భక్తివివశం డగుచుం  
దనువునఁ బులకాంకురములు, మొనయఁగ నానందబాష్పములు జడిగురియన్.  
వ. తదనంతరంబ. 1200
- క. అక్రూరు లైనజనుల న, వక్రగతిం గాచుభక్తవత్సలుఁ డంత  
న్నక్రూరుఁ గొంగిలించెను, జక్రాంకితహస్తతలముః జూచి నరేంద్రా 1201
- వ. మఱియు నక్రూరుండు బలభద్రునికిం బ్రణతుండైన నతండు గొంగిలించి దెట్టపట్టు  
కొని కృష్ణసహితుండై గృహంబునకుం గొనిపోయి మేలడిగి గద్దయ యిడిపాద  
ప్రత్యుళసంబు నేసి మధుపర్కంబు సమర్పించి గోవు నిచ్చి యాదగంబున రసవ  
దన్నంబు చెట్టించి తాంబూలగంధమాల్యంబు లొసంగె నయ్యవసరంబున  
నందుం డుపవిష్టుం డైనయక్రూరుని సత్కరించి యిట్లనియె. 1202
- క. చెలియలు మొఱు యిడ నల్లర, ఖలుఁ డై పొరిగొనినయట్టికంసుండు బ్రదుకం  
గలదేమనికీ దశార్హుల, కిలపై మీసేమమింక నేమని యడుగన్. 1203
- వ. అని పలికె నంత నక్రూరుం డొకపర్యంకంబున సుఖోపవిష్టుం డై యుండ  
హరి యిట్లనియె. 1204
- మ. శుభమే నీకుఁ బ్రమోదమే సఖులకుం జుట్టాలకున్ సేమమే  
యభయంబే ప్రజ కెల్ల గోత్రజుల కాత్మానందమే మామము  
క్తభయంఁడే వసుదేవదేవకులు తత్కారాగృహంబందు మ  
తృప్తభవవ్యాజనిబద్ధులై బ్రదికిరే ప్రాణానిలోపేతులై. 1205
- మ. నెఱి నేఁ డిక్కడ నీవు రాఁగ వగతో నీతోడ నేమైన నా  
కెఱుంగం జెప్పు మటంచుఁ జెప్పరు గదా యేమందు రావార్త యే  
తెఱుగున్ లేదని డస్సిరో వలచిరో దీనత్వముం జెందిరో  
వెఱితో నాతలిదండ్రు లెట్లు వడిరో విన్నింపు మక్రూరకా. 1206
- వ. మఱియు నీవేమికారణంబున వచ్చి తని హరి యడిగిన నతండు కంసునికి నార  
దుండు వచ్చి చెప్పినవైరానుబంధప్రకారంబును గంసుండు దేవకివసుదేవుల  
వధియింపక గమకించి మానిన తెఱంగును ధనుర్యాగంబుపేరు నెప్పి పుత్తెంచిన

ప్రకారంబును నెఱింగించిన రామకృష్ణులు నగి తమ్ముం బరివేష్టించిన నందాది గోపకులం జూచి కృష్ణుం డిట్లనియె.

1207

శా. భూనాథుండు మఖంబుఁ జూడఁ బిలువం బుత్తెంచినాఁ డవ్వీభుం  
గానం బోవలెఁ బాలునెయ్యివెరుంగుల్ గట్నంబులుం గానికల్  
మీసేర్పొప్పఁగఁ గూడఁ బెట్టుడు తగ్గఁ మీమీనివాసంబులన్  
యానంబుల్ గొనిరండు పొండు మధురాయాత్రాభిముఖ్యంబు గన్.

1208

వ. అని నియమించె నంత నక్రూరుండు మధురకు హరిం గొనిపోయెడినని యెఱింగి  
చైతలు గలంగి.

1209

మ. హరినవ్వుల్ హరిమాటలున్ హరిమనోజ్జాలాపముల్ లీలలున్  
హరివేడ్కల్ హరిమన్ననల్ హరికరాజ్జాలంబనాహ్వనముల్  
హరిణీలోచన లండలున్ మఱి యుపాయం బెట్లొకో యంచు లో  
నెరియన్ ముచ్చట లాడి రంత గము లైయెకాంత గేహంబులన్.

1210

వ. మఱియుఁ దమలో నిట్లనిరి.

1211

ఉ. మేటిగృహస్థు బ్రహ్మ యని మిక్కిలి నమ్మితి మమ్మ చూడ నే  
పాటియు లేదు మాకుఁ బరిపాలకుఁ డైనసరోజనేత్రు ని  
చ్చోట వసింప నీక యొక చోటికిఁ బో విధియించి పిన్నబి  
డ్డాటలు చేసె నీదుడుకు లక్కట భారతి కైనఁ జెప్పరే.

1212

వ. అని విధిం దూఱుచు మదనతాపాయత్తచిత్తమై.

1213

ఉ. రమ్మని చీరినంతన పురంబున కేఁగెడుఁ గాని నన్ను నీ  
కొమ్మలు నమ్మినారు మరుకోలల కగ్గము నేసి పోవఁ గా  
ముమ్మర మైనతాపమున మ్రొగ్గుదురో యనఁ డంబుజాతుఁ డా  
యమ్మలు గోపవృద్ధులుఁ బ్రయాణము వల్లన రైరి చెల్లరే.

1214

శా. అక్రూరుం డని పేరు వెట్టుకొని నేఁ డస్తన్నోవల్లభుం  
జక్రిక్ మాకడఁ బాపికొంచు నరుగం జర్పించి యేతెంచినాఁ  
డక్రూరుం డఁట క్రూరుఁ డీతఁడు నిజం బక్రూరుం డానేని ని  
ర్వక్రత్వంబునఁ గృష్ణుఁ బెట్టి తనత్రోవం బో విచారింపఁడే.

1215

ఉ. పుల్లసరోజలోచనలు పూర్ణసుధాంశుముఖుల్ పురాంగనల్  
మెల్ల నె యెల్లి పట్టణముమేడలనుండి సువర్ణలాజముల్  
సల్లగ వారిఁ జూచి హరి సంగతి. నేయఁ దలంచుఁ గాక వ్రే  
పల్లె వసించుముద్దియలపైఁ బడ నేల తలంచు నక్కటా.

1216

క. పురసతులవిలోకనములు, సరసాలాపములు నర్హసంభోగములున్  
మరగి హరి మనల నొల్లఁడు, నరవరు లోయమ్మ నూతనప్రియులు గడే.

1217

క. పుట్టెన్నఁడఁ హరి నెఱుంగని, పట్టణమందరుల కితనిఁ బఱిఁ జేసి కడున్



- దట్టపునిరహాగ్నులకును, గట్టిడిదైవంబు ఘోషకాంతల వెదకెన్. 1218
- మ. హరి నేలా కొనిపోయెదంచు మన మాయక్రూరుఁ బ్రార్థితమా  
హరిఁ బోసికుండు నిల్పరే యనుచు నేఁ డర్చితమా వేల్పులన్  
హరిపాదంబుల కడ్డముల్ వడుదమా హా దైవమా యంచు నా  
తరుణుల్ మేనులుఁ జీరలున్ మఱచి కందర్పజ్వరభ్రాంతలై. 1219
- మ. ఉవిదల్ సిగ్గులు మాని కన్దవల నీ రొండొండ వరింపఁగా  
వివశత్వంబులతోఁ గపాలతటసంవిన్యస్తహస్తాబ్జలై  
పవనోద్ధాతలతాభలై మముఁ గృపం బాలింపు గోవింద మా  
ధవ దామోదర యంచు నేడ్చిరి సుజాతం బైనగీతంబులన్. 1220
- వ. అంత మఱునాఁడు సూర్యోదయకాలంబునం గృష్ణుండు దనతోడఁ బయనం  
బునకు గమకించి నడుచుగోపికలను మరలి వత్తు నని దూతికాముఖంబున నివ  
ర్తించి శకటంబులందుఁ గానికలు గోరసంబు నిడికొని నందాదు లయినగోప  
కులు వెనుతగుల నక్రూరచోదితం బయినరథం బెక్కి మధురాభిముఖుం డై  
చనుసమయంబున. 1221
- చ. అదె చనుచున్నవాఁడు ప్రియుఁ డల్లదె తే రదె వైజయంతి య  
ల్లదె రథఘోటకాంఘ్రి రజ మాదెస మార్గము చూడుండంచు లో  
నొదవెడి మక్కువన్ హరిరథోన్ముఖ లై గము లై ప్రజాంగనల్  
గదలక నిల్చి చూచి రటు గన్నుల కబ్బినయంతదూరమున్. 1222
- వ. ఇట్లు బలభద్రాక్రూరసహితుండై చని. 1223
- క. అవలోకించెను గృష్ణుండు, ప్రవిమలకల్లోలపవనభాసితజన్య  
న్నవసన్నపాపనైన్యం, గవిజనమాన్యం గళిందకన్యన్ ధన్యన్. 1224
- వ. కని తత్కళిందియందుఁ బరిత్యుణ్ణమణిగణసముజ్జ్వలంబు లగుజలంబులు ద్రావి  
తరుసమూహసమీపంబున రామసహితుం డై కృష్ణుండు రథంబు ప్రవేశించె  
నంతనక్రూరుండు వారలకు మ్రొక్కి వీడ్కొని కాళిందీహ్రదంబు సొచ్చి విధి  
పూర్వకంబుగ వేదమంత్రంబుల జపించుచు. 1225
- ॐ ఆక్రూరుండు యమునన్ రామకృష్ణుల దర్శించి నులించుట. —
- ఉ. స్నానము సేసి చేసి నదిచల్లనినీరను రామకృష్ణులన్  
మానుగఁ జూచి పీరు రథమధ్యమునన్ వసియించి యున్న వా  
రీనదినీరిలోపలికి నెప్పుడు వచ్చి రటంచు లేచి మే  
థానిధి సూచె వారిని రథస్థుల భక్తమనోరథస్థులన్. 1226
- వ. చూచి వేఱఁగుపడి. 1227
- కా. కంటిక్ మున్ను రథంబుపై జలములోఁ గంటిక్ దుదిం గ్రమ్మఱం  
గంటిం దొంటిరథంబుమీఁద నిదె యీకల్యాణచారిత్రు లే

వెంటం దోచిరి రెండుదిక్కుల మనోవిభ్రాంతియో నీరిలో  
నుంటాశ్చర్యము చూతునంచు మఱియున్నాహించి మగ్నాంగుఁ డై. 1228

ఉ. పోషితభాంధవుండు యదుపుంగవుఁ డాజలమందుఁ గాంచె న  
ద్భావు సహస్రమస్తకవిభాసితభూవు నహీశు భూమిభు  
ద్యేవుఁ గృపాభిలావుఁ బ్రతివీరచమూవిజిగీషు నిత్యసం  
తోషు నరోషు నిర్దళితదోషు ననేకవిశేషు శేషునిన్. 1229

వ. మఱియు నీలాంబరసంయుతుండును సిద్ధోరగాదిసన్నతుండును నై యొప్పు  
నప్పాపతేనిం దప్పక కనుంగొని. 1230

నీ. ఆభోగిభోగపర్యంకమధ్యంబున వల నొప్పుపచ్చనివలువవాని  
మేఘంబువై నున్న మెఱుంగుచందంబున నురమున శ్రీ దేవి యొప్పువాని  
ముసరు లేఁటులు వివ్వ ముఖచతుష్కము గలతనయుఁ డాడెడిబొడ్డుఁదమ్మివానిఁ  
గదలినబహుపదక్రమవిశేషంబుల రవము సూపెడినూపురములవాని

ఆ. జలజగర్భరుద్రసనకసనందన, సద్విజామరప్రశస్యమాన  
చరితుఁ డైనవాని సౌందర్యఖని యైన, వాని నొక్కపురుషవర్చుఁ గాంచె.

వ. మఱియును జారులక్షణలక్షితనఖపాదగుల్ఫజానుజంఘోరుకటినాభిమధ్యోద  
రుండును సాదరుండును శ్రీవత్సకౌస్తుభవనమాలికావిరాజితవిశాలవతుండును  
బుండరీకాతుండును శంఖచక్రగదాపద్మహస్తుండును సత్త్వగుణప్రశస్తుండును  
బ్రహ్మసూత్రకటిసూత్రహరకేయూరకటకకంకణకుండల కిరీటాదివిభూషణుం  
డును భక్తజనపోషణుండును సుందరకపోలఫాలనాసాధరవదనీకర్ణుండును నీల  
నీరదవర్ణుండును గంబుకంధరుండును గరుణాగుణబంధురుండును బ్రహ్మాద  
నారదసునందనందప్రముఖసంభావితుండును శ్రీపుష్టితుష్టికీర్తికాంతిలోద్ధా  
విద్యావిద్యాశక్తి మాయాదిసేవితుండును నై యొప్పునప్పరమేశ్వరునకు  
మ్రొక్కి భక్తిసంభ్రమంబు లగ్గలంబులు గ గద్గదకంఠం డై దిగ్గనం గరంబులు  
ముకుళించి యిట్లని వినుతించె. 1232

దండ. శ్రీమానిసీమానచోరా శుభా కారవీరా జగద్ధేతుహేతుప్రకారా సమస్తంబు  
నస్తంగతంబై మహాలోలకల్లోలమాలాకులాభీలపాథోనిధిం గూలఁగాబాలకేళి  
గతిందేలి నారాయణాఖ్యంబటుఖ్యాతిశోభిల్లునీనాభికంజంబులోలోకపుంజంబు  
లంబన్ను విన్నాణి యై మన్నయాబమ్మ యుత్పన్నుఁ డయ్యెంగదా పావకాకాశ  
వాతావనీవార్యహంకారమాయామహామానసాదుల్ హృషీకాదుల్ లోక  
ముల్ లోకబీజంబుల్ నిత్యసందోహమై నీమహాదేహమం దుల్లసించు వసిం  
చు నశించు జడత్వంబు లే కాత్మయై యొప్పునీయొప్పిదం బెల్ల నోచెల్ల చెల్ల  
విచారింపఁ దా రెంతవా రెంతవా రైన మాయాదు లామాయతోఁ గూడు  
శ్రీడించులోకానుసంభాత యాభాత నిర్దేతయే నీకళారాశికిం గొందఁ జింభోజ

గర్భాదు లధ్యాత్మ లందు న్న శేషాధిభూతంబులందు న్న నేకాధిదైవంబులందు  
సదా సాక్షి వై యుండు వంచుం దదంతర్గతజ్యోతి వీశుండ వంచుం ద్రయ్యాపద్ధ  
తిం గొండఁబ్రదిదేవాభిధానంబులన్ నిక్కుచొక్కండవంచున్ మఱింగొండ  
తారూఢకర్తంబులం ద్రుంచి సంసారముం ద్రెంచి సన్నవృస్తు లైమించి విజ్ఞాన  
చతుండ వంచున్ మఱిం బాంచరాత్రానుసారంబుగాఁ ద్వన్వయత్వంబుతోఁ  
గొండ టీ వాత్మ వంచున్ మఱిం గొండ తావాసుదేవాదిభేదంబులన్ నల్వరై  
చెల్వ వాటింతు వంచున్ మఱిన్ నీవు నారాయణాఖ్యుండవంచున్ శివా  
ఖ్యుండ వంచున్ మఱిం బెక్కుమార్దంబులన్ నిన్ను నగ్గింతు రె గ్గేమి యేటుల్  
పయోరాశినే రాసు లై కూడుక్రీడన్ విశేషంబు లెల్ల న్న శేషంబు లై డింది  
నీయందనూనంబు లీనంబులొ నేక రాకేందుబింబంబు కుంభాంతరంభంబులం బింబి  
తంబైన వేటున్నదే యెన్న నేలా ఘటాంతర్గతాకాశముల్ దద్దుటాంతంబులం  
దేక మౌరేఖ లోకావధిన్ వీక నేపాకలం బోక యేకాకి వై యుండు దీశా  
కృశానుండు నెవ్వ్రాము సోముండు భానుండుఁ గన్నుల్ దిశల్ గర్జముల్ భూమి  
పాదంబు లంభోనిధుల్ గుఱిశల్యంబులద్రుల్ లతాసాలముల్ రోమముల్ గాలి  
ప్రాణంబు బాహుల్ సురేంద్రుల్ ఘనంబుల్ గచంబుల్ సభోవీధి నాభిప్రదే  
శంబు రేలుం బగళ్లున్ నిమేషంబు లంభోజగర్భుండు గుహ్యంబు వర్షంబు  
వీర్యంబు నాకంబు మూర్ధంబు గా నేక మై యున్న నీమేనిదండం బయో  
జాతగర్భాండముల్ మండితోదుంబరానోకహనేకశాఖాఫలాపూరితానంత  
జంతుప్రకాండంబులీలం బ్రసిద్ధోదరాశిస్థజంతుప్రకారంబుగా నిండి యుండున్  
మహారూప నీరూపముల్ వెగ్గలం బుగ్గడింపన్ లయాంభోధిలోమీనుమేనన్  
విరోధిన్ నిరోధించి సాధించి మున్ వేధకున్ వేదరాశిం బ్రసాదింపవే త్రుంపవే  
కైటభశ్రీమధుం జక్రి వై మొత్తవే యెత్తవే మండరాగంబు రాగంబుతోఁ  
గూర్తలీలాపరిష్పంది వై పంది వై మేదినిన్ మీఁదికిం ద్రోచి దోషాచరుం  
గొమ్మలన్ నెమ్మలం జిమ్మచున్ గ్రవ్వవే త్రవ్వవే ఘోరవైరిన్ నృసింహుం  
డవై దండివై దండివై రోచనిం జూచి యాచింపవే పెంపవే మేను బ్రహ్మాండము  
న్నిండఁ బాటుండ వై రాజకోటిన్ విపాటింపవే రాజవై రాజబింబాస్యకై  
దుర్బదారిన్ విదారింపవే నొంపవే క్రూరులన్ వాసుదేవాదిరూపంబులన్ శుద్ధ  
బుద్ధుండ వై వైరిదారాంతరంగంబుల న్నంతరంగంబులుంగా గరంగింపవే  
పెంపు దీపింపవే కల్కిమూర్తిం బ్రవర్తించి నిన్నెన్న నే నెవ్వఁడన్ నన్ను  
మాయావిషమ్మున్ విషణ్ణుం బ్రపన్నుం బ్రసన్నుండ వై ఖన్నతం బాపి  
మన్నింపవే పన్నుగాధీశతల్పా కృపాకల్ప వందారుకల్పా నమస్తే నమస్తే  
నమస్తే శ్రవణః

జలవాంఛారతి నెండమావులకు నాసల్ సేయుచందంబునం

దలఁతున్ సత్యము లంచు మూఁడు వృథాతత్త్వజ్ఞుడన్ నాకు నీ

విలసత్పాదయుగంబు సూపి కరుణన్ వీక్షింపు లక్ష్మీపతి. 1234

వ. అని మఱియును వినుతింప నక్రూరునికి యమునాజలంబులలోనన తన మొదలి  
మేను సూపి చాలించి నటునికైవడి దిరోహితు డైన నక్రూరుండు నీరు  
వెడలి వెఱంగువడుచు వచ్చి రథారోహణంబు సేసిన హరి యిట్లనియె. 1235

క. జలములు చేరువ నున్నవి, తలపోయఁగ నీవు పోయి తడవయ్యె నదీ  
జలముల నభమున ధరణిం, గలుగనిచోద్యములు నీకుఁ గావంబడెనే. 1236

వ. అనిన నతం డిట్లనియె. 1237

క. నీలోన లేనిచోద్యము, లేలోకములందుఁ జెప్ప రిశ్వగ నీటన్  
నేలన్ నింగిని నున్నవె, నీలోఁ జోద్యంబు లెల్ల నెగడ మహాత్మా 1238

వ. అని పలికి సాయంకాలంబునకు నక్రూరుండు మధురానగరంబు నేర రథంబు  
గడపె నంత నటమున్న చని నందాదులు పురోపనంబున విడిసి యుండ చారలం  
గూడికొని కృష్ణుం డక్రూరునిం జూచి నీవు రథంబు గొనుచు నగరంబునకుం  
జనుము మేము వెనుక వచ్చెద మనిన నతం డిట్లనియె. 1239

క. నాయుంటికి విచ్చేయుము, నీయంఘ్రిసరోజరేణునికరము సోఁకన్  
నాయిల్లు పవిత్రం బగు, శ్రీయుత నీభటునిఁ బెద్ద సేయందగదే. 1240

వ. అని మఱియుఁ బ్రార్థించిన హరి యిట్లనియె. 1241

— ౧౭ శ్రీకృష్ణమూర్తి మధురానగరప్రవేశము సేయుట. ౧౭ —

క. యదుకులవిద్వేషణుఁ డై, మదమున వర్తించుకంసు మర్దించి భవ  
త్పదనంబుఁ జూడ వచ్చెదఁ, బొద యీస్యందనము గొనుచుఁ బురమునకనఘా.

వ. అని పలికిన నక్రూరుండు పురంబునకుం జని రామకృష్ణులు వచ్చి రని కంసున  
కెఱింగించి తనగృహంబునకుం జనియె నంత నపరాహ్ణంబున బలభద్రగోపాల  
సహితుం డై కృష్ణుండు. 1243

మ. పరిఖల్ గోటలుఁ గొమ్మలుం బడగలుం బ్రాసాదముల్ వీధులన్  
హరులుం దేరులు వీరులున్ గజములున్ హర్ష్యంబులున్ వాద్యముల్.  
తరుణుల్ ధాన్యములున్ ధనంబులు మహోద్యానంబులున్ దీర్ఘికల్  
గర మాశ్చర్యరూచిం దనర్చుమథురన్ గాంచెన్ విభున్ డంతటన్. 1244

వ. కని యప్పురంబు ప్రవేశించి వచ్చుసమయంబున 1245

ఉ. నందతపశిఖలంబు సుగుణంబులపుంజము గోపకామినీ  
బృందమునోముపంట సిరివిందు దయాంబుధి యోగిబృందముల్  
డెందములందుఁ గోరెడుకడిందినిధానము నేరవచ్చె నో  
సుందరులార రండు చని చూతము కన్నులకోర్కి దీఱఁగన్. 1246

వ. అని మఱియు గోవిందసందర్శనకుతూహలంబులఁ బౌరసుందరులు పరస్పరా  
హూయమానలై భుంజానలై భోజనభాజనంబులు దలంగఁ ద్రోచియు శయాన  
లై లేచియు నభ్యజ్యమాన లై జలంబు లాడకయు గురుజనశిష్యమాణ లై  
యోడకయు గృహకార్యప్రవర్తమాన లై పరిభ్రమింపకయు రమణరమమాణ  
లై రమింపకయు శిశుజనబిభ్రాణ లై డించియు నలంకుర్వాణ లై యన్యోన్య  
వస్త్రాభరణమాల్యానులేపనంబులు వీడ్వడఁధరించియు నరిగి. 1247

క. వీటఁ గలచేడె తెల్లను, హాటకమణిఘటితతుంగహర్త్యాగ్రములం  
గూటువలు గొనుచుఁ జూచిరి, పాటించి విశాలవత్సుఁ బద్మదళాత్మున్. 1248

సీ. వీడఁటే రక్కసి విగతజీవఁగఁ జన్నుఁబాలు ద్రావినమేటిబాలకుండు  
వీడఁటే నందునివెలఁదికి జగమెల్ల ముఖమందుఁ జూపినముద్దులొండు  
వీడఁటే మందలో వెన్నలు దొంగిలి దర్పించి మెక్కినదాఁపరీండు  
వీడఁటే యలయించి ప్రేతలమానంబు సూతి లాడినలోకసుందరుండు

తే. వీడు లేకున్నపుర మటవీస్థలంబు, వీనిఁ బొందనిజన్తంబు విగతఫలము  
వీనిఁ బలుకనివచనంబు విహగరుతము, వీనిఁ జూడనిఁచూడ్కులు వృథలువృథలు.

మ చెలియా గోపిక లీకుమారతలకుం జింతించుచుం బాడుచుం  
గలయం బల్కుచు నంటుచున్ నగుచు నాకర్షించుచున్ హస్తగా  
మలకక్రీడకుఁ దెచ్చి నిచ్చులును సమ్మానంబులం బొందఁగాఁ  
దొలిజన్తంబుల నేమి నోచిరొ కదే దుర్లప్రదేశంబునన్. 1250

క అని మఱియుఁ బౌర కాంతలు, ముచుకొని హరిరూపు నేత్రములవెంటను లోఁ  
గొని తాల్చిరి హృదయములను, జనితప్రమదమున విరులు సల్లుచు నధిపా.

వ. మఱియును 1252

క. నానావిధగంధములు బ్రసూనఫలాదులును హరితశుభలాజములుం  
గానిక లిచ్చుచు వివ్రలు, మానుగఁ బూజించి రాకుమారోత్తములన్. 1253

వ. ఆసమయంబున నగరద్వారంబున నుండి వచ్చు రాగ కారుం డగునొక్కరజకుం  
గని హరి యి ట్లనియె. 1254

— శ్రీకృష్ణుండు రజకునిఁ జంపి వాయకుడుదాము లొసంగుపూజల నంగీకరించి మేలాసంగుట. —

ఉ విందుల మై నరేశ్వరునివీటికి వచ్చితి మేము మాకు మా  
మందలలోనఁ గట్టికొన మంచివటంబులు లేవు నీముడిక  
సుందరధాతచేలములు శోభిలు చున్నవి తెమ్ము నిన్ను మే  
లందెడు నిమ్ము శాజుదెస నల్లుర మోరజకాన్వయాగ్రణీ 1255

వ అనిన రోషించి వాఁ డి ట్లనియె. 1256

కా. ఎట్టెట్లా మనుజేంద్రచేలములు మీకీఁ బాడియే మీరలుం  
గట్టం బోలుదురే పయోఘృతదధిగ్రాసంబులన్ మత్తు లై

- యిట్టాడం జనెఁ గాక గొల్లలకు మీ కెబ్బంగి నోరాడెడిక  
గట్టాప్రాణముఁ గోలుపోయెదు సుమీ కంసోద్ధతిక బాలకా. 1257
- క. మారాజసోమ్ముఁ గైకొన, నేరాజులు వెఱతు రింతయెల్లిదమే నీ  
కీరాజరాజగృహమున, నీరాజున మేల గొల్ల యేఁగుము తలఁగన్. 1258
- వ. అనిన విని రోషించి. 1259
- క. ఘోరకరాగ్రతలంబున, ధీరుఁడు కృష్ణుండు శిరము దెగిపడఁ గొట్టెం  
బొరులగుండెలు వగులఁగ, వీరోద్రేకిక మదావివేకిక జాకిన్. 1260
- వ. ఇట్లు భగ్నుం డైన రజకునిం జూచి వానివారలు పటంబులు డించి వెఱచి పఱ  
చిన రామకృష్ణులు వలసినవస్త్రంబులు ధరియించి కొన్ని గోపకుల కొసంగి చను  
చుండ. 1261
- క. అంతట నొక వాయకుఁడా, క్రంతక వసుదేవసుతులఁ గని బహువర్ణా  
త్యంతమృదుపటాభరణము, లెంతయు సంతసముతోడ నిచ్చెన్ మెచ్చన్. 1262
- శా. కారుణ్యంబున వానిఁ గైకొని యలంకారంబు గావించి శృం  
గారోదంచితదిగ్గజేంద్రకలభాకారంబులం బొల్పి రా  
శూరుల్ మాధవుఁ డంత వాయకునిశుశ్రూషక మహాప్రీతుఁ డై  
సారూప్యంబును లక్ష్మీయు న్నొసఁగె నైశ్వర్యాదిసంధాయి యై. 1263
- వ. అంత నారామకృష్ణులు సుదాముం డనుమాలాకారు గృహంబునకు జనిన  
నతండు గని లేచి గ్రక్కున మ్రొక్కి చక్కన యర్ఘ్యపాద్యాదికంబులాచరించి  
సానుచరు లయినవారలకుఁ దాంబూలకుసుమగంధంబు లొగి యిట్లనియె.
- ఉ. పావన మయ్యె నాకులము పండెఁ దపంబు గృహంబు లక్ష్మీకొ  
నేవిత మయ్యె నిష్టములు సేకుతె విశ్వనిదానమూర్తులై  
భూపలయంబు గావ నిటు వుట్టినమీరలు రాకఁజేసి నే  
నేవిధ మాచరింతుఁ బను లెయ్యవి బంట నెఱుంగఁ జెప్పరే. 1265
- వ. అని పలికి. 1266
- క. దామోదరరాముల కు,ద్దామయశోహసితతుహినధాములకు వధూ  
కాములకుఁ దెచ్చియిచ్చె సు,దాముఁడు ఘనసురభికుసుమదామము లధిపా.
- క. వారును మాలికుఁ డిచ్చిన, భూరికుసుమదామములను భూషితు లై నీ  
కోరినవర మిచ్చెద మని, కారుణ్యము సేయ నతండు గని యిట్లనియెన్. 1268
- క. నీపాదకమలసేవయు, నీపాదార్పకులతోడినెయ్యమును నితాం  
తాపారభూతదయయును, దాపసమందార నాకు దయసేయఁ గదే. 1269
- వ. అని వేడికొనిన నిచ్చి మఱియు మాధవుం డమ్మాలికునకు బలాయుగికాంతికిర్తి  
సంపద లొసంగి వానిగృహంబు వెడలి రాజవీధిం జని చని. 1270
- క. ఆనలినాత్ముఁడు గాంచెను, నానాలేపములభాజనము నేకొనుచుం

- బూని చను దెంచుదానిని, నాననరుచినిచయవినమితాబ్జం గుబ్బన్. 1271
- వ. కని యి ట్లనియె. 1272
- క. ఎవ్వరిదానపు లేపము, లేవ్వరికిం గోరి కొనుచు నేఁగెడు నీవే  
రెవ్వతె మా కిమ్మిన్నియు, నివ్వటిలేదు చక్క నగుచు నీరజనేత్రా. 1273
- వ. అనిన నయ్యబల యి ట్లనియె. 1274
- ఉ. చక్కనివాడె వాడు సరసంబుల నొంపకు మెల్ల వారికిఁ  
జక్కదనంబు లేక్కడివి చారుశరీర త్రివక్ర యండు నే  
నిక్కము కంసుదాసిని వినిర్మలలేపనవిద్యదాన నక  
మిక్కిలి రాజు మెచ్చుచు దగ మీరు విలేపనముల్ ధరింపరే. 1275
- క. అని వలికి యాకుమారుల, తనువులు నగవులును వీక్షితములు మాటల్  
దనచి త్తముఁ గరఁగించిన, నను లేపము లిచ్చె వారి కబల ప్రియముతోన్. 1276
- సీ. ఇవ్విధంబునఁ గుబ్జ యిచ్చిన లేపంబు లన్నియుఁ దానుదేహమున నలఁచి  
కొని ప్రసన్నతనొంది కుబ్జమువ్వంకల యొడలు నక్కంగ నొత్తి యునుపడలఁచి  
తత్పదంబులమీఁదఁ దనపదంబులు ద్రొక్కి హస్తాంగుళద్వయ మబలగౌద  
క్రింద విప్పగ నిడి కృష్ణుండు మీఁదికి నెత్తిన వక్రత లేల్ల మాని
- ఆ. చక్క నైనచి త్తజన్మబాణముక్రియఁ, గొమరు మిగిలి పిటుఁడుఁ గుచయుగంబు  
సొంపు నేయఁ దరుణి సుందరమూర్తి యై, కమలనయనుఁ జూచి కాంక్షతోడ.
- క. వేంచేయుము నాయుంటికిఁ, బంచశరాకార యనుచుఁ బైకొం గాక  
ర్నించి హరిఁ దిగిచెఁ గామిని, పంచాశుగబాణజాలభగ్నపౌదయ యై. 1278
- క. కామిని తిగించినఁ గృష్ణుండు, రాముని పీక్షించి నగుచు రాజానన మ  
త్కామితముఁ దీర్చి పిదపక, నీమందిరమునకు వత్తు నేఁ డలుగకుమీ. 1279
- వ. అని వీడుకొలిపి కృష్ణుండు విపణిమార్గంబునం జని చని తాంబూలమాలికా  
గంధంబులును బహువిధంబు లయినకానికలును బొరు లిచ్చినఁ బరిగ్రహిం  
చుచు ధనుశ్చాల కరిగి యందు. 1280
- క. సురరాజువింటికై వడి, గురుతర మై భూరివీరగుప్తం బయి దు  
స్తర మైనవిల్లు పొగడని, నరులు వల దనంగ బిట్టు నగి వికసితుఁ డై. 1281
- శా. బంధుల్ మేలన వామహస్తమునఁ జూపం బెత్తి మార్వీలతా  
సంధానం బొనరించి కొంచెపుఁదెగక శబ్దించుచుకా ధీరతా  
సింధుం డాహరి దాని ఖండితముగాఁ జేసెక జనుల్ చూడఁగా  
గంధేభంబు రసాదదండము నొగిక ఖండించుచందంబునన్. 1282
- క. కోదండభంగనిర్దత, నాదము వీనులకు భీషణం బయి యాశా  
రోదోంతరములు నిండుచు, భేదిం చెక భోజవిభుని బింకము నధిపా. 1283
- వ. అప్పుడు. 1284

- ఉ. అద్విర రావవిల్ విటిచె నర్భకుఁ డెంతయు శంక లేక నేఁ  
డుద్దవిడిక సహింపఁ దగ దుగ్రతఁ బట్టుద మంచుఁ గ్రుద్ధు లై  
గ్రద్దన లేచి తద్దనువు కావలివా రరుదేర వారి న  
య్యిద్దఱుఁ గూడి పట్టి మడియించిరి కార్తుకఖండహస్తు లై. 1285
- వ. ఇట్లు రామకృష్ణులు మధురాపురంబున విహరించి వెడలి విడిదలకుం జని రంత.

— సూర్యాస్తమయ చంద్రోదయములవర్జనము. —

- మ. గగనారణ్యచరాంధకారగజముం గాలాహ్వయవ్యాధుఁ డ  
చ్చుగఁ బట్టక గమకించి మ చ్చిడుట కై చూతాంకురశ్రేణిచే  
నొగిఁ గల్పించినకందుకం బనఁగ సూర్యుం డంత వీక్షింపఁగాఁ  
దగె మందప్రభతోడఁ బశ్చిమమహాధాత్రిధరేంద్రంబునన్. 1287
- క. తరుణుఁ డగుశీతకరుణి, మరగి వియల్లక్ష్మి దన్ను మాని ముదుకఁడు  
ఖరకరుండు ననుచు ద్రొబ్బిన, కరణిక్ రవి పశ్చిమాద్రికడఁ గ్రుంకె నృపా.
- ఆ. కళలు గలుగుఁ గాక కమల తో డగుఁ గాక, శివునిమాళిమీఁదఁ జేరుఁ గాక  
నన్యు నొల్లఁ దపనుఁ డైన మత్పతి యని, సాధ్వీ భంగిఁ గమలజాతి మొగిడె.
- క. సుందరసాయంసంధ్యా, వందనవిప్రార్థ్యతోయవజ్రహతోద్య  
స్తందేహాసురరక్త, స్యందముక్తియఁ గెంపుసొం పెనఁగె నపరదిశన్. 1290
- ఆ. భూమి నిండి మింటఁ బూర్ణ మై కర్కట, మకర మీనరాశి మహిత మైన  
హరియశస్సుధాబ్ధియందలితుంపురు, లనఁగఁ జొక్క లొప్పెనాకసమున. 1291
- క. ఎల్లదిశలు నిండినశ్రీ, వల్లభుగుణమహిమ బ్రహ్మ వాసించుటకై  
చల్లినమృగమద మనఁగా, వెల్లివిరిసె దమము గగనవీధుల నెల్లన్. 1292
- క. ఆచీకటి వెనుతగిలినఁ, బ్రాచీదిశనుండి గంతుఁబరువున రవి భ  
ర్తాచలముమలఁకత్రోవను, వే చనియెం గాక నిలిచి విలుగక యున్నే. 1293
- ఉ. మీకును వైరి యెప్పుడును మిక్కిలి మాకును వైరి రాజు దో  
షాకరుఁ డింక వచ్చు జలజాతములార మదీయబాలురం  
జేకొనుఁ డంచు బాలకులఁ జీకటి దాఁచినభంగిఁ జిక్కిరా  
రాక వసించె దుమైదలు రాత్రి సరోరుహకుట్టలంబులన్. 1294
- సీ. ప్రాచీదిశాంగనాఫాలతలంబున దీపించుసిందూరతిలక మనఁగ  
దర్పించి విరహులధైర్యవల్లులు ద్రెంప దర్పకుం డెత్తినదాత్ర మనఁగ  
నలిగి కాలకిరాతుఁ డంధకారమృగంబు ఖండింప మెఱయించు ఖడ్గ మనఁగ  
గగనతమాలవృక్షముతూర్పుకొమ్మను లలిత మై మెఱయుపల్లవ మనఁగ
- ఆ. దొంగలు సంతసిల్ల దొంగలు భీతిల్లఁ, గడలి మిన్ను ముట్టి కడలుకొనఁగఁ  
బొడిచె శీతకరుండు భూరిచకోరక, ప్రీతికరుండు జారభీతికరుండు. 1295
- క. దర్పితతారాధిపవరి, సర్పితకిరణ్మిమిళితసకలదివం బై



యేర్పడి కమలభవాండము, గర్భూరపుగ్రోవిభంగిఁ గనుపట్టె నృపా. 1296  
క. ఆరేయి గోపయుతులై, క్షీరాన్నము గుడిచి రామకృష్ణులు మదిఁ గం

సారంభ మెఱిఁగి యిష్టవిహారంబుల నప్రమత్తులై యుండి రిటన్. 1297

క. తనపురికి రామకృష్ణులు, ననుదెంచి నిజానుచరులఁ జంపుటయు మహా  
ధనువుఁ గదిసి విటుచుటయును, విని కంసుఁడు నిద్ర లేక విహ్వలమతియై. 1298

సీ. కర్ణరంధ్రములు చేఁ గప్పిన లోపలిప్రాణమోహము వినఁబడక డిందెఁ  
దోయాదికములందుఁ దొంగిచూచినయంతఁ దలగానరాదయ్యెఁదనువుమీఁదఁ  
గరళాఖ నాసికాగ్రంబుపై నిడిచూడ గ్రహతారకలు రెండుగా నగపడె  
వెలుగున నిలు చుండి వీక్షింపఁగా మేని నీడ సరంధ్రమై నేలఁ దోచె

ఆ. నడుగుజాడ దృష్ట మాట లే దయ్యెను

దరువులెల్ల హేమతరువు లగుచు

మెఱయు చుండెఁ గాలమృత్యువు డగ్గఱ

బుద్ధి యెల్లఁ గలఁగె భోజపతికి.

1299

క. గరళముఁ దినుటయుఁ బ్రేతముఁ, బరిరంభించుటయు నగ్న భావుఁ డవుటయుఁ  
శిరమునఁ దైలము వడుటయు, ఖరపతి నెక్కుటయు నతఁడు కలలోఁగనియెన్.

వ. మఱియు రక్తకుసుమమాలికాధరుం డై యొక్కరుండ నెక్కడ నేనియుం జను  
చున్న వాడ నని కల గాంచి మరణ హేతుక భ్రాంతిం జింతాక్రాంతుండై నిద్రఁ  
జెందక వేగించు చున్న సమయంబున. 1301

— సూర్యోదయవర్ణనము. —

క. అరుణహరినఖరవిదళిత, గురుతిమిరేభేంద్రకుంభకూటవినిర్దు  
క్తరుధిరమాక్షికములక్రియ, సురపతిదిశఁ గెంపుతోడఁ జిక్కలు మెఱసెన్.

సీ. పౌలోమి దనబాలుసాన్పుపైఁ గనుపట్టఁ బన్ని నపవడంపుబంతి యనఁగ  
నాయురర్థములవ్యయంబు లొత్తిలి చాటుకాలజాంఘికుచేతిఘంట యనఁగ  
ఘనజంతుజీవితకాలరాసుల విధి కొలువ నెత్తిన హేమకుంభ మనఁగ  
బళ్ళిమదిక్కాంత పరఁగఁ గై నేయుచో ముందట నిడుకొన్న ముకుర మనఁగఁ

తే. గోకతాపోపశమదివ్యఘటిక యనఁగఁ

బద్ధి నీకాంతనోములఫల మనఁగ

మూఁడుమూర్తులసారంపుముద్ద యనఁగ

మిహిరమండల ముదయాద్రిమీఁద నొప్పె.

1303

క. వచ్చెం జల్లనిగాడ్పులు, విచ్చెం గమలములు దమము విరిసి బిలంబుల్  
చొచ్చెం బద్ధమరందము, మెచ్చెం దుష్టెదలు గ్రోలి మిహిరుఁడు వొడమన్.

క. సంకాశితోదయాచల, చంకజసఖకిరణరాగపరిపూర్ణం బై  
పంకేరుహగర్భాండము, కుంకుమసలిలంపుఁగ్రోవిశామరున నొప్పెన్. 1305

వ. తదనంతరంబున.

1306

సీ. పాషాణవల్లి కపం కాదిరహితంబు మృదుల కాంచననిభమృణ్మయంబు  
గమనీయకస్తూరి కాజలసి క్తంబు బద్ధచంచనదారుపరివృతంబు  
మహనీయకుసుమదామధ్వజతోరణమండితోన్నతమంచమధ్యమంబు  
బ్రాహ్మణక్షత్రాదిపౌరకోలాహలం బశ్రాంతతూర్యత్రయాంచితంబు

ఆ. నిర్మలంబు సమము నిష్కంటకంబు నై, పుణ్యపురుషుమనముఁ బోలి కంస  
నై న్యతుంగ మగుచు సంతృప్తలోకాంత, రంగ మైనమల్లరంగ మొప్పె. 1307

క. ఆమల్లరంగపరిసర, భూమిస్థితమంచమందు భోజేంద్రుఁడు మా  
న్యాయాత్యసంయుతుం డై, భూమిశులు గొలువ నుండె బొక్కుచు నధిపా.

మ. సకలాంభోనిధి మేఖలావహనముం జాలించి యేతెంచునా  
గకులాగంబులభంగి నొప్పుచుఁ దగం గై నేసి చాణూరము  
ప్రికకూటుల్ శలతోసలుల్ గురువులక నేవించుచుక రంగధా  
త్రికి నేతెంచిరి తూర్యఘోషముల నుద్రేకం బనేకంబుగన్. 1309

క. నందాదు లై నగోపకు, లండఱుఁ జని కానుకలు సమర్పించి నృపుక  
సందర్శించి తదనుమతిఁ, జెంది మహామంచముల వసించిరి వరుసన్. 1310

వ. అంత రామకృష్ణులు నలంకృతు లై మల్లదుందుభినినదంబు విని సందర్శనకుతూ  
హలంబున. 1311

క. ఓడక రంగద్వారము, జాడం జని వారు కనిరి సమదకువలయా  
వీడంబుక భిన్నపరా, క్రీడంబుం బ్రమదకంటకితచూడంబున్ 1312

వ. కని తత్కరిచాలకశ్రేష్ఠం డై నయంబవ్థునికి మేఘనాదగంభిరభాషణంబుల  
రిపుభీషణుం డగువారి యిట్లనియె. 1313

— శ్రీకృష్ణుండు కువలయావీడ మనుగజంబును వధించుట. —

శా. ఓరీ కుంజరపాల మాదెసకు నీయుద్యన్త దేభేంద్రముం  
జేరేఁపం బనిలేదు త్రిప్పు మరలం జేరేచినక నిన్ను గం  
భీరోగ్రాశనితుల్యముష్టిహతులక భేదించి నేఁడంతకుం  
జేరం బుత్తు మహత్తరద్విపముతో సిద్ధంబు యుద్ధంబునన్. 1314

వ. అని పలికి. 1315

ఉ. మించినకొప్పుఁ జక్కనిడి మేలనఁ బచ్చనిచీర కాసె బం  
ధించి లలాటకుంతలతతిక మరలించుచు సంగరక్రియా  
చుంచుతఁ జేర్చి బాలకుఁడు చూచుజనంబులు దన్ను బాపురే  
యంచు నుతింప డగ్గటియె హస్తజితాగము గంధనాగమున్. 1316

క. అంజక బాలకుఁ డనియును, గొంజక దయ మాలి రాజకుంజర యంతం  
గుంజరమును డీకొలిపెను, గుంజరపాలకుఁడు గోపకుంజరుమీఁదన్. 1317

వ. మఱియు నయ్యనేకపం బనేకపపాలకప్రేరితం బయి మహావాతసంఘాతస  
ముద్ధాతం బగువిలయకాలకీలకేళిని బిట్టుమిట్టిపడి మృత్యుదేవతయెత్తునంగాలు  
పోలిక శమనునిగమనిక నెదిరి మదసలెలపరిమళలుబ్రహ్మభ్రమద్భ్రమరగాయక  
ఝంకృతు లహంకృతి సంపాదించు గులకుంభినీధరగుహాకుంభగుంభనంబుగా  
ఘంకరించి రోషభీషణ శేషభోగిభోగభయంకరం బగుకరంబున శౌరిం జీరి  
చీరికిం గొనక పట్టిన నట్టిట్టు గెంటి విధుంతుదవదనగహ్వరంబువలన విడిపడి  
యులుకుతరణికరణి దర్పించి కుప్పించి పాదమధ్యంబునకు నసాధ్యుండై దూఱి  
దాఱి మాటుపడినం గ్రోధబంధురంబై సింధురంబుమహార్ణవమధ్యమంథాయ  
మానమంథరమహీధరంబుకై వడి జిజిజిఱం దిరిగి కానక భయానకంబై గాలి  
వెరవునం గని పొంగి చెంగటం బ్రళయదండిదండ ప్రశస్తం బగుహస్తంబు వంచి  
వంచించి చుట్టిపట్టి పడవ్రేయం గమకించినం జలంపక తెంపున హరి కరిపిఱింది  
కుఱికి మహారాహువాలవల్లి కాకర్షణోదీర్ఘం డగుసుపర్ణులెఱంగున నెగిరి శుం  
డాలంబువాలంబు లీలంగేల నొడిసిపట్టి జళిపించి పంచవింశతిబాణాసనప్రమాణ  
దూరంబు బీరంబునం ద్రిప్పి వైవ నవ్వారణంబు దుర్నివారణం బై రణంబున  
కోహటింపక సవ్యాపసవ్యపరిక్రమణంబుల నవక్రం బై కవిసిన నవసవ్యసవ్యక్ర  
మంబులం దప్పించి రొప్పికుప్పించి యెదుర్కొనినఁ గర్కశుం డయి మేచకా  
చలతుంగశృంగనిభం బగుకుంభికుంభంబుచక్కటి వ్రక్కలై చెక్క లెగయదు  
రంత కల్కాంతజీమూతప్రభూతనిర్ఘాతనిష్ఠురం బగుముష్టి సారించి యూచిపాడి  
చినం దద్విక్షేప్తపూర్ణరక్తసిక్తమాక్తికంబులు వసుంధరకుసంధ్యారాగరక్తతార  
కాచ్ఛన్నంబగు మిన్ను చెన్నలవరింప నిలువరింపక మ్రొగ్గిమోఁకరిలి మ్రొగ్గక  
దిగ్గన నగ్గజంబు లేచి చూచి త్రోచి నడచి సంహరసమయసముద్రసంఘాత  
సంభూతసముత్తంగభంగసంఘటితం బగుకులాచలంబు క్రియఁ గ్రమ్మర నమృత  
భుజానిభుజాదండంబులవలన ఘట్టితం బై కట్టలుక ముట్టి నెట్టుకొనుముష్ఠరంబు  
గం గొమ్ములం జిమ్మిన నమ్మేటి చేసూటి మెఱసి హస్తాహస్తిసంగరంబునఁ గరం  
బొప్పి దప్పింబడక నొప్పించిన నకుంతిత కాలకంఠక తోరభల్లభగ్నంబగుపురంబు  
పగిది జలధిం జటులఝంఝానిలవికలం బగుకలంబుకై వడి నమ్మదకలంబు బలంబు  
దక్కి చిక్కి స్రుక్కిపడి లోభికరంబునుంబోలె దానసలెల ధారావిహితం బై  
విరహితలంపునుం బోలె నిరంతరచిత్తజాతవిగ్రహం బై గ్రహణకాలంబునుం  
బోలె బరాధీన ఖరకరం బై ఖరకరోదయంబునుం బోలె భిన్నపుష్కరం బై  
పుష్కరవైరివిలసనంబునుం బోలె నభాసితపద్మకం బై యున్న సమయంబున.

శా. కాలం ద్రొక్కి సలీలుఁ డై నగవుతోఁ గంతిరవేం ద్రాకృతిం  
గేలక భీషణదంతముల్ వెఱికి సంక్షీణంబుగా మొత్తి గో  
పాలగ్రామణి వీరమాళిమణి యై ప్రాణంబులం బాపె నా

శైలేంద్రాభముః బ్రాణలోభము నుదంచత్సారగంధేభమున్. 1319

వ. మఱియు దంతిదంతతాడనంబుల దంతావళపాలకులం గాలుప్ర్రావి కనిపి తత్ప్ర  
దేశంబు వాసి. 1320

మ. కరిదంతంబులు మూఁపులందు మెఱయన్ ఘర్జాంబువుల్ మోములన్  
నెరయం గోపకు లంత నంత మలయన్ నిత్యాహవస్థేము లా  
హరిరాముల్ సనుడెంచి కాంచిరి:మహోగ్రాడంబరాపూరితా  
మరమర్త్యాదిజనాంతరంగము లసన్నల్లావనీరంగమున్. 1321

సీ. మహితరాద్రంబున మల్లుగ కళని యై నరుల కద్భుతముగ నాఘం డగుచు  
శృంగారమునఁ బురస్తీలకుఁ గాముఁ డై నిజమృత్యు వై కంసునికి భయముగ  
మూఢులు బీభత్సమును బొంద వికటుండై తండ్రికిదయరాఁగఁ దనయుఁడగుచు  
ఖలులకు విరసంబుగా దండి యై గోపకులకు హాస్యంబుగాఁ గులజుఁ డగుచు  
ఆ. బాంధవులకుఁ బ్రేమ భాసిల్ల వేలువై, శాంత మొనర యోగిజనుల కెల్లఁ  
బరమతత్త్వ మగుచు భాసిల్లె బలునితో, మాధవుండు రంగమధ్యమందు.  
వ. అప్పుడు. 1323

క. చచ్చినకుంభీంద్రంబును, వచ్చినబలమాధవులను వరుసం గని తా  
నొచ్చినచి త్రముతోడుతఁ, జెచ్చెరఁ గడు వెఱచె భోజసింహుం డధిపా. 1324

ఉ. ధీరుల వస్త్రమాల్యమణిదీప్తవిభూషణధారులన్ మహా  
కారుల సర్వలోకశుభ కారుల మానవమానిసీమనో  
హరుల రంగభూతలవిహారుల గోపకుమారులన్ మహా  
వీరులఁ జూచి చూచి తనివెం దుదిముట్టక లోకు లందఱున్. 1325

ఉ. సన్నతరామకృష్ణముఖచంద్రమయూఖసుధారసంబులం  
గన్నులఁ ద్రావుచందమునఁ గాంచుచు జిహ్వల నంటి చూచులీ  
ల న్నుతి నేయుచుం గరములం బరిరంభము నేయుభంగి న  
త్యున్నతిఁ జూపుచుం దగిలి యొండొరుతోడ రహస్యభాషలన్. 1326

క. వసుదేవునివాసంబున, వసుధా రక్షింప వీరు వైష్ణవతేజో  
ల్లసనమునఁ బుట్టినా రఁట, పసిబిడ్డ లనంగఁ జనదు పరదేవతలన్. 1327

సీ. చంపె రక్కసిఁ బట్టి చక్రవాకునిఁ గూల్చె బడ ద్రొబ్బె మద్దుల బకుని జీరె  
నఘదైత్యుఁబొరిగొనె నడరివత్సకుఁడ్రుంచె గిరియై త్తిదేవేంద్రుఁగ్రిందుపటిచెఁ  
గాలియు మర్దించె గహనానలముఁ ద్రావె గేళి నంతకుపురిక్రేవ కనిచె  
మయుపుత్రుఁ బరిమార్చె మఱియును దానవభటుల మర్దించి గోపకులఁ గాచె  
తే. గోపకాంతలమనములగోర్కిదీ ర్చె, నీసరోరుహలోచనుం డీశుభాంగుఁ  
డీమహామహుం డీదిగ్గజేంద్రనిభుండు, మనుజమాత్రుడె తలపోయ మాధవుండు

శ్రీకృష్ణబలరాములు చాణూరముష్టికులకు వధించుట. ౧౯

- వ. అని పలుకుచుఁ బౌరజనులుసూచుచుండ రామకృష్ణులకుఁ జాణూరుం డిట్లనియె.  
మ. వనమార్గంబున గోపబాలకులతో వత్సంబులకే మేపుచుం  
బెనఁగఁ మిక్కిలి నేర్చినా రనుచు నీపృథ్వీజనుల్ సెప్ప మా  
మనుజేంద్రుం డిట మిమ్ముఁ జీరఁ బనిచెక మల్లాహవక్రీడకుం  
జనదే కొంతపరాక్రమింప మనకుక సభ్యుల్ విలోకింపఁగన్. 1330
- మ. జవసత్త్వంబులు మేలె సాము గలదే సత్రాణమే మేను భూ  
ప్రవరుం బోనన మి మ్మనంగ వలెనే పాలీ లభిష్టుంబు లే  
పవివో కాక కృతాంతదండకమవో ఫాలాక్షునేత్రాగ్నివో  
నవనీతంబులముద్ద గాదు మెఱఁగఁ నాముష్టె గోపార్భకా. 1331
- క. జనములు నేర్చినవిద్యలు, జననాథునికొఱకుఁ గాదె జననాథుఁడు నీ  
జనములు మెచ్చఁగ యుద్ధంబున మనముం గొంతప్రాద్దు వుత్తమే కృష్ణా.  
వ. అనిన విని హరి యి ట్లనియె. 1332
- ఉ. సాములు లేవు పిన్నలము సత్త్వము గ ల్లన రాదు మల్లసం  
గ్రామవిశారదుల్ గులిశకర్మశదేహులు మీరు మీకడ  
న్నేము చరించు పెట్లు ధరణిపతివేడ్కలు సేయువారముం  
గాము వినోదముల్ సలుపఁ గా దన వచ్చునె యొక్కమాటికిన్. 1334
- క. నీతోడుత నేఁ బెనఁగెదఁ, బ్రీతిక ముష్టికునితోడఁ బెనఁగెడి బలుఁ డు  
గ్రాతతమల్లాహవమున, భూతలనాథునికి మెచ్చు బుట్టెంతు సభన్. 1335
- వ. అనిన విని చాణూరుం డి ట్లనియె. 1336
- కా. నాతోఁ బోరఁగ నెంతవాడ విసిరో నాపాటియే నీవు వి  
ఖ్యాతుండం గులజుండ సద్గుణుండ సత్కర్తస్వభావుండ నీ  
కేతాద్యగ్విభవంబు లెల్లఁ గలవే యీవీటఁ బోరాడుటల్  
ప్రేతల్ సూడఁగఁ గుప్పిగంతు లిడుచే వీక్షింపు గోపార్భకా. 1337
- కా. స్థాణుక మెచ్చఁడు బ్రహ్మఁ గైకొనఁడు విష్వక్సేను నవ్వుక జగ  
త్ప్రాణుక రమ్మనఁ డీడు గాఁడని మహాబాహుబలప్రాధి న  
క్షీణుం డాజికి నెల్లి నేఁ డనఁడు వైచిత్రిక వివోదించున  
చ్చాణూరుం డొకగోపబాలుపనికిక శక్తుండు గాకుండునే. 1338
- క. ప్రల్లద మేటికి గోపక, బల్లిదుండను లోకమందు బ్రఖ్యాతుండ నా  
చల్లడము క్రిందఁ దూఱని, మల్లురు లేరెందు ధరణిమండలమందున్. 1339
- సీ. చలమున నను డాసి జలరాశిఁ జొరరాదు నిగిడి గోత్రముదండ నిలువరాదు  
కేడించి కుంభినిక్రిందికిఁ బోరాదు మనుజసింహుండ నని మలయ రాదు  
చేరినఁ బడవైతుఁ జెయి సాచగా రాదు బెరిసి నాముందటఁ బెరుంగరాదు

భూనాథహింసకుఁ జోరాదు నను మీఱి శోధితుఁ గానలఁ జొరఁగ రాదు  
ఆ. ప్రబలమూర్తి ననుచు భాసిల్లఁగా రాదు, ధరఁ బ్రబుద్ధుఁడ నని తలఁపరాదు  
కల్మితనము చూపి గర్వింపఁగా రాదు, తరము గాదు కృష్ణ తలఁగు తలఁగు.  
వ. అది గాక నీవు శ్రీహరి నంటేని. 1341

సీ. మహిమతో నుండంగ మధురాపురము గాని పాలుపారవై కుంతపురము గాదు  
గర్వంబుతో నుండఁ గంసునిసభ గాని సంసారహితులసభయుఁ గాదు  
ప్రకటించి వినఁగ నాబాహునాదము గాని నారదువీణాస్వనంబు గాదు  
చదురు లాడఁగ మల్లజనవిగ్రహము గాని రమతోడి ప్రణయవిగ్రహము గాదు  
తే. వెలసి తిరుగంగ వేదాంతవీధి గాదు, మొఱిగి పో మునిమనములమూల గాదు  
సాఁగి నడువంగ భక్తులజాడ గాదు, శౌరి నామ్రాల నీవెందుఁ జనియె దింక.  
వ. అని పలికి. 1343

సీ. రోమాగ్ని ధూమప్రరోహంబుకై వడి శిరమున సన్నపుశిఖ వెలుంగ  
నాశామదేభేంద్రహస్తసన్నిభము లై బాహుదండంబులు భయదములుగ  
లయసమయాంతకోల్లసితదాష్ట్రలభంగిఁ జాఁగినకోటిమీసములు మెఱయ  
నల్లనితెగ గలనడగొండచాడ్పున నాభీలనీలదేహంబు మెఱయఁ  
ఆ. జరణహతుల ధరణి సంచలంపఁగ నభో, మండలంబు నిండ మల్ల సఱచి  
శౌరిదెసకు నడచెఁ జాణూరమల్లుండు, పౌరలోకహృదయభల్లఁ డగుచు. 1344  
వ. ఇట్లగ్ధలం బగునగ్ధలిక డగ్ధతీన మల్లునిం గని మెల్లన మొల్లం బగుబీరంబు  
వెల్లిగొన వల్లవవల్లభుం డుల్లసిల్లి బాహునాదంబున రోదోంతరాళంబు  
పూరించి మించి కవినె నిట్టిద్దలు నుద్దవిడి నున్న తవిషమంబు లగుతాణ లిడి కరి  
కరియును హరి హరియును గిరి గిరియునుం దాఁకువీరకం దలపడి యితరేతర  
హేతిహింసితంబు లగుదవానలంబులతెఱంగునఁ బరస్పరదీర్ఘనిర్ఘాతఘట్టితంబు  
లగుమహాభ్రంబులవిభ్రమంబున నన్యోన్యతుంగతరంగతాడితంబు లగుకల్పాంత  
కాలసముద్రంబులరౌద్రంబున నొండొరుల ముష్టిఘట్టనంబుల ఘట్టితశరీరులై  
దద్దరిలక డగ్ధతీ గ్రద్దన నయ్యిద్దలుం దిరుగునెడ హరి సొచ్చి పేర్చి యార్చి  
జెట్టిం బట్టి పడం దిగిచి పాదంబుల జాడించి సముల్లాసంబున నెసకంబు  
నకు వచ్చిన మెచ్చి నొచ్చి యచ్చపలుండు మీఱి మోర సారించి తెరలక  
పౌరలం ద్రొచ్చిన నబ్బలానుజుం డుచ్చి గొబ్బున మేను వర్ధిల్ల నర్థాంగకంబున  
నుండి జానువుల నొత్తుచు నురవడిం గరవడంబున నున్న నాదుర్మయుండును  
బాల మేలుమే లని లీలం గాలు సొర నిచ్చి త్రోచినం జూచి యేచి భేదరు  
ల్గించి యుగ్ధడింప నగ్గోపకుమారుండు పాటవంబునను రాటవంబునకుం జని  
వెన్నెక్కినిక్కిన నక్కంసభటుండు మదజలరేఖాబంధురం బగుగంధసింధురంబు  
చందంబునఁ బదంబును బదంబునం గరంబును గరంబునం గ్రహించి సహించి

వహించి నైపుణంబున లోపలం దిరిగి యట్టిట్లు దప్పించిన దిట్టతనంబునం దిట్ట  
దప్పక యప్పుద్దలోచనుండు కేడించి యేచి సమతలంబున వైచి ప్రచండం  
బగువాని పిచండంబు వాఁగించి కాలంగాలు గీలించి డొక్కరంబు గొనిననయ్య  
భ్యాసి సభ్యులు సన్నుతింపం గ్రమ్మటించి జడ్డనం గా లడ్డగించి రక్షించు కొనిన  
నారక్షోవైరి వానికటిచేలంబు వట్టి యొత్తియొత్తి నడమరాగె యిడి సందువెట్టి  
నవ్విస నవ్విరోధి కాలు కాలిలో నిడి వేధించి నిరోధించిన నిరోధంబుఁ బాసి  
తిరిగి వసుదేవుఁడట్టి పట్టిసంబు గొని దట్టించిన నుబ్బరిక చేసి చాణూరుండు  
హరికరంబు ఁట్టి హుచ్చుని నెఱ్ఱెంగంబునం గా లిడి మీఁదైనం గేళిబాలకుండు  
కాలిం గాల నివారించి మీఁదై నెగడి యుండనీక దుర్వారబలంబునవిదలించి  
లేచి గృహీతపరిపంధిచరణుం డై విపత్తునివత్తుంబు వజ్రవజ్రసన్నిభం బగు  
పిడికిటం బొడిచిన వాఁడు వాఁడిచెడక విజృంభించి యంభోరాశిమధ్యంబునం  
దిరుగులైలంబుపోలిక నేల జిజుజిం దిరిగి తన్నిన వెన్నుండు కుప్పించి యుప్పు  
రం బెగసి మీఁద నుఱికిన నతండు కృష్ణపాదసంధిపరిక్షిప్తపాదం డై యెగసి  
రేచి సముద్ధతుం డయ్యె నయ్యెడ.

1345

క. బలభద్రుఁడు ముష్టికుండును, బలములు మెఱయంగఁజేసి బాహాబాహిం  
బ్రళయాగ్నులక్రియఁ బోరిరి, వెలయంగ బహువిధము లైనవిన్నాణములన్.

వ. ఇవ్విధంబున.

1347

క. వల్లపులు వెనఁగి రున్నత, గల్లులతో భిన్నదిగిభకరవల్లులతో  
మల్లులతో రిపుమానస, భల్లులతో భీతగోపవల్లులతోడన్.

1348

వ. ఆసమయంబునఁ బౌరకాంతలు మూఁకలు గట్టి వెచ్చ నూర్పుచు ముచ్చటలకుం  
జొచ్చి తమలో నిట్లనిరి.

1349

ఉ. మంచికొమారులం గుసుమమంజుశరీరులఁ దెచ్చి చెల్ల రే

యంచితవజ్రసారులు మహాద్రికతోరులు నై నమల్లరం

గ్రించులఁ బెట్టి రాజు వెనఁగించుచుఁ జూచుచు నున్న వాఁడు మే

లించుక లేదు మాను మనఁ డిట్టిదురాత్ముని మున్ను వింటిమే.

1350

క. చూచెదరు గాని సభికులు, నీచిన్ని కుమారకులకు నీమల్లరకున్

ఓచెల్ల యీడు గా దని, సూచింపకు పతికిఁ దమకు శోకము గాదే.

1351

సీ. వేణునాళముల మై వెలసిన మాధవుం డధరామృతము లిచ్చి యాదరించుఁ

బింఛదామముల మై వెరింగిన వెన్నుండు మస్తకంబునఁ దాల్చి మైత్రి నెఱపుఁ

బీతాంబరముల మై బెరసిన గోవిందుఁ డంసభాగమునఁ బాయక ధరించు

వైజయంతికలమై వాలినఁ గమలాక్షుఁ డతికుతూహలమున నటుతఁ దాల్పుఁ

తే. దనరుబృందావసంబునఁ దరులమైనఁ, గృష్ణుఁ డానందమునఁ జేరి క్రీడ సల్పు  
నెట్టినోముల నయిన మున్నిట్టివిధము, లేల కామైతి మోయమ్మ యింక నెట్లు.

- ఉ. పాపపుబ్రహ్మ గోపికలపల్లెలలోన సృజింప రాదె ము  
న్నీపురిలోపలక మనల నేల సృజించె నటైన నిచ్చలుం  
జేపడుఁ గాదె యీసుభగుఁ జెందెడిభాగ్యము సంతతంబు నీ  
గోపకుమారుఁ బొంద మును గోపకుమారిక లేమి నోచిరో. 1353
- క. గోపాలకృష్ణుతోడను, గోపాలనవేళలందుఁ గూడి తిరుగునా  
గోపాలు రెంతధన్యులొ, గోపాలర కైన నిట్టిగురురుచి గలదే. 1354
- క. శ్రమజలకణసిక్తం బై, కమలదళేక్షణునివదనకమలము మెఱసెన్  
హిమజలకణసిక్తం బై, కమనీయం బగుచు నున్న కమలముభంగిన్. 1355
- ఆ. సభకుఁ బోవరాదు సభవారిదోషంబు, నెఱింగి యూరకున్న నెఱుంగకున్న  
నెఱింగి యుండి యైన నిట్టట్టు వలికినఁ, బ్రాజ్ఞుఁ డైన బొందుఁ బాపచయము.
- వ. అని పెక్కండు పెక్కువిధంబులం బలుకు చుండఁ దద్బాహుయుద్ధంబున. 1357
- క. ధృతి నెడి లోబడె మల్లుం, డతులితభవజలధితరికి హతరిపుపురికిం  
హితకరికిఁ ధృతగిరికిం, దతహరిరవభరితశిఖరిదరికిఁ హరికిన్. 1358
- క. హరికిని లోబడి బెగడక, హరియురము మహోగ్రముష్టి నహితుండు పొడువక  
హరి కునుమమాలికాహత, కరిభంగిఁ బరాక్రమించె గలహోద్ధతుఁ డై. 1359
- క. శౌరి నెఱిఁ జొచ్చి కరములు, క్రూరగతిక బట్టి త్రిప్పి కుంభిని వైచెన్  
శూరుం గలహగభీరుక, వీరుం జాణూరు ఘోరు వితతాకారున్. 1360
- క. శోణితము నోర నొలుకఁగఁ, జాణూరుం డల్లు కృష్ణసంభ్రామణసం  
క్షీణుం డై ఖోణిం బడి, ప్రాణంబులు విడిచె గంసుప్రాణము గలఁగన్. 1361
- క. బలభద్రుండును లోకులు, బలభద్రుం డనఁగఁ బెనఁగి పటుబాహుగతిక  
బలభేది మెచ్చుఁ ద్రిప్పెను, బలవన్ముష్టికునిఁ గంసుబలములు బెగడన్. 1362
- ఆ. త్రిప్పి నేల వైవ దిగ్గన రక్తంబు, వదనగహ్వరమున వఱద వాఱ  
ముష్టికుండు ఘోరముష్టి సత్త్వము నెడి, కూలె గాలిఁ దరువు గూలినట్లు. 1363
- వ. మఱియును. 1364
- క. పాటవమునఁ బలుపిడికిట, సూటిం బడఁ బొడిచె బలుండు శోషితఘనబా  
హతోపన్యపతికిటుం, గూటుక వాచాటు నధికఘోరలలాటున్. 1365
- వ. అంత నద్దనుజాంతకుండు చరణప్రహరణంబుల భిన్నమస్తకులం జేసి వానిచెలు  
లం గూటతోసలశలుల నంతకాంతికంబున కనిచిన. 1366
- క. వల్లవబాలకు లని మన, మల్లవరులు పెనఁగి నేడు మడిసిరి వీరల్  
బల్లిదులు తలఁడు తలఁ డని, చెల్లాచెద రైరి పాటి చిక్కినమల్లుర్. 1367
- ఉ. మల్లురఁ జంపి గోపకసమాజములో మృగరాజురేఖ శో  
భిల్లఁగఁ బాదపద్మములఁ బెల్లుగ నందెలు మ్రోయ వచ్చునా  
వల్లవరాజనందనుల వారక చూచి మహీసురాదు ల



ల్లలన సంస్తుతించిరి ప్రియంబుగఁ గంసుఁడు దక్క నందఱున్. 1368

—౧౭ శ్రీకృష్ణుండు కంసుని వధించుట. ౧౭—

వ. అంత సభాజనంబులకలంబు నివారించి మంత్రులం జూచి కంసుం డిట్లనియె.

ఉ. వల్లవబాలురన్ నగరివాకిటికిన్ వెడలంగ ద్రొబ్బుఁ డీ  
గొల్లల ముట్టికోల్ గొనుఁడు క్రూరుని నందునిఁ గట్టుఁ డుర్వికిం  
దెల్లము గాఁగ నేఁడు వసుదేవునిఁ జంపుఁడు తండ్రి గాఁడు వీఁ  
డెల్లవిధంబులం బరుల కిష్టుఁడు కావకుఁ డుగ్రసేనునిన్. 1370

వ. అని పలుకుసమయంబున. 1371

శా. జంఘాలత్వముతో నగోపరిచరత్సారంగహింసేచ్ఛ ను  
ల్లంఘింపన్ గమకించుసింహముక్రియన్ లక్షించి పౌరప్రజా  
సంఘాతంబులు తల్లడిల్ల హరి కంసప్రాణహింసారి యై  
లంఘించె దమగంబుమీఁదికి రణోల్లాసంబు భాసిల్లఁగన్. 1372

క. తమగమున కెగురుయదున, త్రమగణ్యునిఁ జూచి ఖడ్గధరుడై యెదిరెం  
దమగమివారలు వీరో, త్రమగణవిభుఁ డనఁగఁ గంసధరణీపతియున్. 1373

శా. పక్షింద్రుం డురగంబుఁ బట్టువిధ మొప్పుం గేశబంధంబు లో  
కక్షోభంబుగఁ బట్టి మాళిమణు లాకల్పాంతవేశాపత  
న్నక్షత్రంబులభంగి రాల రణసంరంభంబు డిందించి రం  
గక్షోణిం బడద్రొబ్బె గృష్ణుండు వెను గంసున్ నృపోత్తంసునిన్. 1374

శా. మంచాగ్రంబున నుండి రంగధరణీమధ్యంబునం గూలి యే  
సంచారంబునులేక చిక్కి జను లాశ్చర్యంబునుం బొందఁగాఁ  
బంచత్వంబును బొంది యున్నవిమతుం బద్మాక్షుఁ డీడ్చెన్ వడిన్  
బంచాస్యంబు గజంబు నీడ్చుపగిదిన్ బాహుబలోల్లాసి యై. 1375

క. రోషప్రమోదనిద్రా, భాషాశనపానగతులఁ బాయక చక్రిన్  
దోషరతిఁ జూచి యైన వి, కేషరుచిం గంసుఁ డతనిఁ జెందె నరేంద్రా. 1376

వ. అసమయంబున. 1377

క. గోపాలుఁ డొక్కఁ డద్దిర, భూపాలకుఁ జంపె వీనిఁ బొదువుం డేత  
ద్రూపాలస్యము లే లని, తాపాలఘురోషు లగుచు దర్శిద్దతు లై. 1378

శా. న్యగ్రోధుండును గహ్వరుడున్ మొదలుగా నానాయుధానీకపా  
మగ్నిం గంసునిసోదరులొ గవియుఁడున్ మాద్యద్గజేంద్రాభుఁ డై  
యుగ్రుం డై పరిఘాయుధోల్లసితుఁ డై యొండొండ చెండాడి కా  
లాగ్రక్షోణీకి బుచ్చె రాముఁడు గరియస్థేముఁ డై వారలన్. 1379

వ. అయ్యవసరంబున. 1380

క. చేతులఁ దాళము లొత్తుచు, జేతోమోదంబుతోడ సిగముడి వీడం

- భాతర లాడుచు మింటను, గీతము నారదుడు వాడెఁ గృష్ణా యనుచున్.
- క. వారిజభవద్రాదులు, భూరికుసుమవృష్టిఁ గురిసి పొగడిరి కృష్ణుఁ  
భేదలు మ్రోసెను నిర్జర, నారులు దివి నాడి రధికనటనముల నృపా. 1382
- వ. అంతం గంసాదులకాంతలు భర్తృమరణదుఃఖాక్రాంతలై కరంబుల శిరంబులు  
మోడుకొనుచు నశ్రుసలిలధారాపరిషిక్తవదన లై సదనంబులు వెలువడి  
వచ్చి వీరశయ్యానిద్రితు లై నవిభులం గొఁగిలింతుకొని సుస్వరంబుల విలపించి  
రందుఁ గంసభార్య లిట్లనిరి. 1383
- సీ. గోపాలసింహంబు గోపించి వెల్వడి నిను గజేంద్రముభంగి నేడు గూల్చె  
యాదవేంద్రానిల మాఘేలజనమున నిను మహీజముమాడ్కి నేల వ్రాల్చె  
వాసుదేవాంభోధివారి యుద్వేల మై నిను దీవికైవడి నేడు ముంచె  
దేవకీసుతవజ్ర దేవత లలరంగ నినుఁ గొండక్రియ నేడు నిహతుఁ జేసె
- తే. హః మనోనాథ హః వీర హః మహాత్మ  
హః మహారాజ నీ విట్లు హతుఁడ వైన  
మనుచు నున్నార మక్కట మమ్ముఁ బోలు  
కఠినహృదయలు జగతివైఁ గలరె యెందు. 1384
- క. భూతముల కెగ్గు నేసిన, భూతంబులు నీకు నెగ్గు పుట్టించె వృథా  
భూత మగుమనికి యెల్లను, భూతద్రోహికిని శుభము పొంద దధిశా. 1385
- క. గోపాలకృష్ణతోడను, భూపాలక మున్ను తొడరి పొలిసినవారిక  
నీపాల బుధులు సెప్పరె, కోపాలస్యములు విడిచి కొలువం దగదే. 1386
- వ. అని విలపించు చున్న రాజవల్లభలనూరార్చి జగద్వల్లభుం డైనవారి కంసాదు  
లకుం బరలోకసంస్కారంబులు నేయం బనిచి దేవకీవసుదేవుల బంధనంబు విడి  
పించి బలభద్రసహితుం డై వారలకుం బ్రణామంబులు సేసిన. 1387
- మ. కని లోకేశులు గాని వీరు కొడుకుల్ గారంచుఁ జిత్తంబులక  
జనయిత్రీజనకుల్ విచారపరులై శంకింపఁ గృష్ణుండు దా  
జనసమ్రోహిని యైనమాయఁ దదభిజ్ఞానంబు వారించి యి  
ట్లనియెక సాగ్రజుఁ డై మహావినతుఁ డై యానందసంభాయి యై. 1388
- శ్రీకృష్ణుండు దేవకీవసుదేవులచేత మన్ని యుగ్రనేనునికిఁ జట్టంబు గట్టుట. —
- సీ. మమ్ముఁ గంటిరి గాని మాబాల్యపాగండకై శోరవయసులఁ గదిసి మొర  
లెత్తుచు దించుచు నెలమి మన్నించుచు నుండుసౌభాగ్యంబు నొంద రైతి  
రాకాంక్ష గలిగియు నది దైవయోగంబు తల్లిదండ్రులయొద్దఁ దనయులుండి  
యేయవసరమున నెబ్బంగి లాలితు లగుచు వర్ధిల్లుదు రట్టిమహిమ
- తే. మాకు నిన్నాళ్లు లేదయ్యె మఱియు వినుడు  
నిఖిలపురుషార్థహేతు వై నెగడు చున్న

- మేని కెవ్వార లాఘ్యలు మీర కారె  
యాముణము దీర్ప నూతేండ్ల కైన జనదు. 1389
- క. చెల్లుబడి గలిగి యెవ్వఁడు, తల్లికిఁ దండ్రికిని దేహధనముల వృత్తుల్  
చెల్లింపఁ డట్టికష్టఁడు, ప్రల్లదుఁ డామీఁద నాత్మపలలాశి యగున్. 1390
- క. జననీజనకుల వృద్ధులఁ, దనయుల గురువిప్రసాధుదారాదుల నే  
జనుఁడు ఘనుఁడయ్యుఁ బ్రోవక, వనరును జీవన్మృతుండు వాఁడు ధరిత్రిన్. 1392
- వ. అదియునుం గాక.
- శా. కారాశాలల మానిమి త్తము మిముం గంసుండు గారింపఁగా  
వారింపంగ సమర్థతల్ గలిగియున్ వారింపఁగా రాక ని  
ష్కారుణ్యాత్మల మైనక్రూరుల మహాకౌటిల్యసంచారులన్  
సారాతిక్షములార మమ్ముఁ గొఱతల్ సైరించి రక్షింపరే. 1393
- వ. అని యిట్లు మాయామనుష్యుం డైనహరి పలికినపలుకులకు మోహితు లై  
వారల నంకపీఠంబుల నిడుకొని కౌఁగిలించుకొని వారివదనంబులు కన్నీటం  
దడుపుచుఁ బ్రేమపాశబద్ధులై దేవకీవసుదేవు లూరకుండి రంత వాసుదేవుండు  
మాతామహం డైనయగ్ర సేనుం జూచి. 1394
- చ. అనఘ యయాతిశాపమున యాదవవీరులకున్ నరేశ్వరా  
సనమున నుండ రాదు నృపసత్తమ రాజపు గమ్మ భూమి కే  
నినుఁ గొలువంగ నిర్జరులు నీ కరిఁ బెట్టుదు రన్యరాజులం  
బనిగొను టెంత రమ్మ జనపాలనశీలివి గమ్మ వేడ్కతోన్. 1395
- వ. అని పలికి. 1396
- క. మన్నించి రాజుఁ జేసెను, వెన్నుఁడు సత్యావధాను విశ్రుతదానున్  
సన్నతమానున్ గదన, చ్చిన్నాహితసేను నుగ్ర సేనున్ దీనున్. 1397
- వ. తదనంతరంబ తొల్లి కంసభీతులై విదేశంబులం గృశియించు చున్నయదువృష్టి  
భోజమరుదశార్వాకుకురాంధక ప్రముఖు లగునకలజ్ఞాతినంబంధులను రావించి  
చిత్తంబు లలర విత్తంబు లిచ్చి వారివారినివాసంబుల నుండ నియోగించె నివ్వ  
ధంబున. 1398
- క. మధుసూదనసత్కరుణా, మధురాలోకనవిము క్తమానసభయు లై  
మధీరవచనములఁ దారును, మధురానగరంబుప్రజలు మనిరి నరేంద్రా. 1399
- వ. అంత నొక్కనాఁడు సంకర్షణసహితుం డై నందునిం జీరి గోవిందుం డిట్లనియె.
- శా. తండ్రిం జూడుము తల్లిఁ జూడము యశోదాదేవియున్ నీవు మా  
తండ్రిం దల్లియు నంచు నుండుదుము సద్ధర్మంబులం దొల్లి యే  
తండ్రుల్ బీడ్డల నిట్లు వెంచిరి భవత్సృజన్యభావంబులన్  
దండ్రి యింతటివార మైతిమి గదా తత్తద్వయోలీలన్. 1401

ఉ. ఇక్కడ నున్న బాంధవుల కెల్లను సౌఖ్యము నేసి వత్తు మే  
మక్కడికి మదీయులకు నందఱకు వినిపింపుమయ్య నే  
మెక్కడ నున్న మాకు మది నెన్నఁడుఁ బాయవు మీప్రజంబులో  
మక్కువతోడ మీరు కృప మా కొనరించుక్రియావిశేషముల్. 1402

వ. అని పలికి వస్త్రభూషణాదు లొసంగి సాదరంబుగం గొంగిలించుకొని గోవిందుం  
డనిచిన నందుండు ప్రణయవిహ్వలుండై బాష్పజలపూరితలోచనం దగుచు  
వల్లపులుం దానును ప్రేషల్లెకుఁ జనియె నంత. 1403

క. గర్గాదిభూసురోత్తమ, వర్గముచే నుపనయనము వసుదేవుఁడు స  
న్వార్గంబునఁ జేయించెను, నిర్గర్వచరిత్రులకును నిజపుత్రులకున్ 1404

క. ద్విజరాజవంశవర్యులు, ద్విజరాజముఖాంబుజోపదిష్ట ప్రతు లై  
ద్విజరాజత్వము నొందిరి, ద్విజరాజాదికజనంబు దీవింపంగన్. 1405

వ. ఉపనయనానంతరంబున వసుదేవుండు బ్రాహ్మణులకు సదక్షిణంబులు గా ననేక  
గోహారణ్యాదిదానంబు లొసంగి తొల్లి రామకృష్ణులజన్మ సమయంబులందు నిజ  
మనోదత్త లైనగోవుల నుచ్చరించి యిచ్చి కామితార్థంబుల నర్థులకుం బెట్టి  
నిట్లు బ్రహ్మచారు లై. 1406

శా. ఉర్విక్ మానవు లెవ్వ రైన గురువాకోద్యుక్తులై కాని త  
త్పుర్వారంభము నేయఁ బోల దనుచుఁ బోధించుచందాబునఁ  
సర్వజ్ఞత్వముతో జగద్గురువులై సంపూర్ణులై యుండియుం  
గుర్వంగీకరణంబు నేయఁ జని రాగోవిందుఁడు రాముఁడున్. 1407

వ. చని మహావైభవరాశి యైనకాశిం జేరి తత్తీరంబున నవంతీపురనివాసియు సకల  
విద్యావిలాసియునైననాందీపని యనుబుధవర్యునిం గని యథోచితంబుగదర్శించి  
శుద్ధభావవర్తనంబుల భక్తి నేయు చుండ వారలవలన సంతృప్తం దై. 1408

శా. వేదశ్రేణియు నంగకంబులు ధనుర్వేదంబుఁ దంత్రంబు మ  
న్వాదివ్యాపృతధర్మశాస్త్రములు నుద్యన్వాయముం దర్కవి  
ద్యాదక్షత్వము రాజనీతియును శుద్ధప్రక్రియం జెప్పె నా  
భూదేవాగ్రణి రామకృష్ణులకు సంభూతప్రమోదంబునన్. 1409

క. అటువదినాలుగువిద్యలు, నటువదినాలుగుదినంబు లంతన వారల్  
నెఱవాదు లైనకతమున, నెఱి నొక్కొకనాఁటివినికి నేర్పి రిలేశా. 1410

క. గురువులకు నెల్ల గురులై, గురులఘుభావములు లేక కొమ రొందుజగ  
ద్గురులు త్రిలోకహితార్థము, గురుశిష్యన్యాయలీలఁ గొలిచిరి వేడ్కన్. 1411

వ. ఇట్లు కృతకృత్యు లైనశిష్యులం జూచి వారలమాహాత్మ్యంబునకు వెఱఁగుపడి  
సభార్యుం దై ననాందీపని యిట్లనియె. 1412

శా. అంభోరాశి బ్రభాసతీర్థమున మున్నుత్తమాసంభవుం

- డంభోగాహము సేయుచున్ మునిగి లేఁ డయ్యెన్ గృహంభోనిధుల్  
శంభదీర్ఘ్యులు మీరు మీగురునికిం బోద్యంబుగా శిష్యులన్  
గాంభీర్యంబునఁ బుత్రదక్షిణ యిడం గర్తవ్య మూహింపరే. 1413
- క. శిష్యులు బలాధ్యులైన విశేష్యస్థితి నొంది గురువు జీవించును ని  
ర్దూష్యగుణబలగరిష్ఠులు, శిష్యులరై గురునికోర్కి సేయం దగదే. 1414
- వ. అనిన విని రామకృష్ణులు గుర్వర్థంబుగా దుర్వారరథాహూఢులై రయంబునం  
జని రౌద్రంబున సముద్రంబుఁ జేరి యిట్లనిరి. 1415
- క. సాగర సుబుద్ధితోడను, మాగురువుత్రకునిఁ దెచ్చు మాతాడిన నీ  
వాగడ మవుదువు దుస్సహ, వేగరణాభీలనిశితవిశిఖాగ్నులకున్. 1416
- వ. అనిన వారలకు జలరాశి యిట్లనియె. 1417
- ఉ. వంచన యింత లేదు యదువల్లభులార ప్రభాసతీర్థమం  
దంచితమూర్తి విప్రసుతుఁ డార్యుఁడు తోయములాడు చుండ ను  
త్సంచలితోర్తియొక్కటి ప్రచండగతిం గొనిపోయెఁ బోవఁగాఁ  
బంచజనుండు మ్రొగె నతిభాసురశీలుని విప్రబాలునిన్. 1418
- వ. అని వానివనియించుచో టెఱింగించిన. 1419
- శా. శంఖారావముతోడఁ బంచజనుండున్ శంకించి చిత్తంబులో  
సంఖిన్నుండుగ వార్ధిఁ జొచ్చి దహనజ్వాలాభ హేమోజ్జ్వల  
త్పంఖాస్త్రంబునఁ గూల్చి వానిజతరంబున్ వ్రచ్చి గోవిందుఁ డ  
ప్రేంబిచ్చిత్తుండు బాలుఁ గానక గురుప్రేమోదితోద్యోగుఁ డై. 1420
- క. దానవునిదేహజం బగు, మానితశంఖంబు గొనుచు మసలక బలుఁడుం  
దో నే తేరఁగ రథి యై, దానవరిపుఁ డరిగె దండధరుపురికి నృపా. 1421
- వ. చని సంయమనీనామనగరంబుఁ జేరి తద్ద్వారంబునఁ బ్రళయకాలమేఘగంభీర  
నినదభీషణం బగుశంఖంబు పూరించిన విని వెఱఁగుపడి. 1422
- శా. అస్తద్బాహుబలంబుఁ గైకొనక శంఖారావమున్ మానసా  
పస్తారంబుగ నెవ్వఁ డొక్కొ నగర ప్రాంతంబునం జేసె మ  
ద్విస్తే రావహరోషపాపకునిచే విధ్వస్తుఁ డై వాఁడు దా  
భస్తం బై చెడు నంచు నంతకుండు కోపప్రజ్వలన్తురై యై. 1423
- వ. వచ్చి రామకృష్ణులం గని వారు లీలామనుష్యులయినవిష్ణుమూర్తులని యెఱింగి  
భక్తితోడం బూజ చేసి సర్వభూతమయుం డగుకృష్ణునకు నమస్కరించి యేమి  
సేయుదు నాన తి మ్మనిన నమ్రహాత్తుం డిట్లనియె. 1424
- క. చెప్పెద మాగురునందనుఁ, దప్పు గలుగఁ జూచి నీవు దండనమునకున్  
దెప్పించినాఁడ వాతని, నొప్పింపుము మాకు వలయు నుత్తమచరితా. 1425
- క. అనిన విని వీడె వీనిం, గొనిపాం డని భక్తితోడ గురునందను ని

- చ్చినఁ గృష్ణుఁడు వీడ్కొనియెను, ఘనదుర్జనదమను మహిషగమను శమనున్.  
 వ. ఇట్లు జము నడిగి తెచ్చి రామకృష్ణులు సాందీపనికిం బుత్తుని సమర్పించి యింక  
 నేమి నేయ వలయు నానతిం డనిన నతం డిట్లనియె. 1427
- క. గురునకుఁ గోరినదక్షిణఁ, గరుణా ము న్నైవ్వఁ డిచ్చె ఘనులార భవ  
 ద్గురునకుఁ గోరినదక్షిణఁ, దిరముగ నిచ్చితిరి మీరు దీపితయశు లై. 1428
- క. కాలునివీటికిఁ జని మృత, బాలకుఁ డే నొరులవశమె భవదీయకృపా  
 మేలు దొరకొనియె మాకు విశాల మగుం గాత మీయశము లోకములన్.  
 వ. మహాత్ములారా యేను గృతార్థుండ నైతి నని దీపించిన సాందీపని వీడ్కొని  
 కృతకృత్యులై రామకృష్ణులు రథారోహణంబు చేసి మథురకుం జనుదెంచి  
 పాంచజన్యంబు పూరించినం గని నష్టధనంబులు గనినవారిభంగిం బ్రజలు  
 ప్రమోదించి రంత నొక్కనాఁ డేకాంతంబున. 1430

— శ్రీకృష్ణుండు గోపకాంతలచెంతకు నుద్ధవునిఁ బంపుట. —

- శా. నానైఁ జిత్తము లెప్పుడున్ నిలుపుచున్ నారాకఁ గాంక్షించుచున్  
 నావే రాత్తల నావహించుచు వగన్ నానాప్రకారంబులన్  
 గోపాలాంగన లెంతజాలిఁ బడిరో కోపించిరో దూఱిరో  
 ప్రేషల్లెన్ నిబధర్త గేహములలో విభ్రాంతచైతన్య లై. 1431
- వ. అని చింతించి. 1432
- క. సిద్ధవిచారు గభీరున్, వృద్ధవచోవర్ణనీయు వృష్టిప్రవరున్  
 బుద్ధినిధి నమరగురుసము, నుద్ధవునిం జూచి కృష్ణుఁ డొయ్యన పలికెన్. 1433
- శా. రమ్మా యుద్ధవ గోపకామినులు నారాకల్ నిరీక్షించుచున్  
 సమోహంబున నన్నియున్ మఱచి యేచందంబునం గుందిరో  
 తమ్మున్ నమ్మినవారి డిగ్గవిడువన్ ధర్మంబు గా దండ్రు వే  
 పొమ్మా ప్రాణము లేక్రియన్ నిలిపిరో ప్రోద్యద్వియోగాగ్నులన్. 1434
- క. లోకిక మొల్లక న న్నాలోకించుప్రపన్నులకును లోఁబడి కరుణా  
 లోకనములఁ బోషింతును, నా కాశ్రితరక్షణములు నైస్సగముల్. 1435
- క. సందేహము మానుం డర, విందాననలార మిమ్ము విడువను వత్తున్  
 బృందావనమున కని హరి, సందేశము పంపె ననుము సంకేతమునన్. 1436
- వ. అని మందహాససుందరవదనారవిందుం డై కరంబు కరంబున నవలంబించి సరస  
 వచనంబు లాడుచు వీడుకొలిపిన నుద్ధవుండును రథారూఢుం డై సూర్యాస్త  
 మయసమయంబునకు నందవ్రజంబు నేరి వనంబులనుండి వచ్చుగోవులచరణరేణు  
 వులం బ్రచ్ఛన్నరథుం డై మెచ్చి నందుమందిరంబు ప్రవేశించిన. 1437
- శా. ఆపుణ్యాత్మనిఁ గౌగిలించుకొని నందాభీరుఁ డానందియై  
 మాపాలింటికిఁ గృష్ణుఁ డీతఁ డనుచున్ మన్నించి పూజించి వాం

- చాపూర్ణంబుగ మంజులాన్న మిడి మార్గాయాసముం బాపి స  
ల్లాపోత్సాహముతోడ నిట్లనియె సలక్షించి మోదంబునన్. 1438
- క. నామిత్రుఁడు వసుదేవుఁడు, సేమంబున నున్నవాఁడె చెలువుగఁ బుత్రుల్  
నేమంబున సేవింప మహామిత్రుం డైనకంసుఁ డడఁగినపిదపన్. 1439
- శా. అన్నా భద్ర మె తల్లిదండ్రుల మముక్ హర్షించి చింతించునే  
తన్నుం బాసిన గోపగోపికల మిత్రవ్రాతముక్ గోగణం  
బున్నిత్యంబుఁ దలంచునే వననదీభూముల్ ప్రసంగించునే  
వెన్నుం డెన్నఁడు వచ్చునయ్య యిట మావ్రేవల్లెకు న్నుద్ధవా. 1440
- క. అంకిలి కలుగక మా కక, లంకేందునివగిది గాంతిలలితం బగుత  
త్పంకజనయనునినెవ్వైగ, మింక విలోకింపఁ గలదె యీజన్మమునన్. 1441
- క. అని హరి ము న్నొనరించిన, పను లెల్లను జెప్పి చెప్పి బాష్పాకులలో  
చనుఁ డై డగ్గుత్తికతో, వినయంబున నుండె గోపవీరుం డంతన్. 1442
- క. వెనిమిటి బిడ్డనిగుణములు, వినుతింప యశోద ప్రేమవిహ్వలమతి యై  
చను మొనలఁబాలు గురియఁగఁ, గనుఁగొనలనుజలము లొలుకఁగా బెగ్గలియెన్. 1443
- వ. ఇట్లు గోవిందసందర్శనాభావవిహ్వల లైనయశోదానందులకు నుద్ధవుం డి  
ట్లనియె. 1444
- క. జననీజనకుల మిమ్ముం, గనుఁగొన శీఘ్రుంబై వచ్చుఁ గని భద్రంబుల్  
వనజాతుం డొనరించును, మనమున వగవకుఁడు ధైర్యమండనులారా. 1445
- మ. బలుఁడుం గృష్ణుఁడు మర్త్యులే వసుమతీభారంబు వారింప వా  
రలరూపంబులఁ బుట్టినాఁడు హరి నిర్వాణప్రభుం డెవ్వఁ డు  
జ్వలుఁ డై ప్రాణవియోగకాలమునఁ దత్సర్వేశ్వరుం జింతించు వాఁ  
డలఘుశ్రేయముఁ బొందు బ్రహ్మమయుఁ డై యర్కాభుఁ డై నిత్యుఁ డై.
- సీ. ఆట్టినారాయణుం డఖిలాత్మ భూతుండు కారణమానవాకారుఁ డైనఁ  
జిత్తంబు లతనిపైఁ జేర్చి సేవించితి రతికృతార్థుల రైతి రనవరతము  
శోభిల్లు నింధనజ్యోతిచందంబున సఖిలభూతములందు సతఁ డతనికి  
జననీజనకదారసఖుపుత్ర బాంధవశత్రుప్రియాప్రియజనులు లేరు
- ఆ. జన్మకర్తములును జన్మంబులును లేవు, శిష్టరక్షణంబు సేయుకొఱకు  
గుణవిరహితుఁ డయ్యు గుణి యయి సర్వర, క్షణవినాశకేళి సలుపు చుండు.
- వ. అని మఱియుఁ బెక్కువిధంబుల హరిప్రభావంబు లుపన్యసించుచు నారేయి  
గడపి మఱునాఁడు దధిమథనశబ్దంబు లాకర్ణించుచు లేచి కృతానుష్ఠానం డై  
యూద్ధవుం డొక్కరహస్యప్రదేశంబున నున్న సమయంబున 1448
- శా. రాజీవాతుఁడు సుందరాస్యుఁడు మహారస్కుండు పీతాంబరుం  
డాజానుస్థితబాహుఁ డంబురుహమాలాలంకృతుం డుల్లస

ద్రాక్షత్కుండలుఁ దొక్కవీరుఁ డిచటఁ రాజిల్లు చున్నాఁడు మా  
రాజీవాతునిభంగి నంచుఁ గని రా రాజాన్వయుఁ గోపికల్.

1449

వ. అని లజ్జాసహితహాసవిలోకనంబులు ముఖంబులకుం జెలు వొసంగ ని ట్లనిరి.

— శ్రీ మ ర గీ త ము. —

చ. ఎఱుఁగుదు మేము నిన్ను వనజేక్షణమిత్తుఁడ వీవు కూరిమిఁ  
మెఱయుచుఁ దల్లిదండ్రులకు మే లెఱిఁగింపఁ బ్రియుండు వంపఁ గా  
వఱలెడుభక్తి వచ్చితివి వారల నైన మనంబులోపలఁ  
మఱవఁడు శౌరి మేలు మఱిమాన్యులు రాజున కెవ్వ రిచ్చటన్.

1451

క. మునివరు నైనను బంధుల, ఘనసఖ్యము విడువ లేరు గాక విడువరే  
సనిమిత్తసఖ్య మాఁకటి, పని దీఱిన నళులు విరులఁ బాయునొ లేదో.

1452

చ. అని యిటు గోపికల్ వలుక నం దొకగోపిక కృష్ణవాదచిం  
తనమునఁ జొక్కి చేరువను దైవవశంబునఁ గాంచె నుజ్జ్వల  
త్సునిశితసద్వివేకముఁ బ్రసూనమరందమదాతిరేకముఁ  
ఘనమృదునాదసంచలిత కాముకలోకముఁ జంచరీకమున్.

1453

వ. కని హరి తన్నుం బ్రార్థింపఁ బుత్తెంచినదూత యని కల్పించుకొని యుద్ధపునికి  
సన్న్యాపదేశం బై యెఱుకపడ నయ్యళికిం దొయ్యలి యి ట్లనియె.

1454

మ. భ్రమరా దుర్జనమిత్త ముట్టకుము మాపాదాబ్జముల్ నాగర  
ప్రమదాళీకుచకుంకుమాంకితలసత్ప్రాణేశదామప్రసూ  
నమరందారుణితాననుండ వగుటఁ నాథుండు మన్నించుఁ గా  
క మము న్నేఁపుచుఁ బొరకాంతలశుభాగారంబులక నిత్యమున్.

1455

మ. ఒకపువ్వందలితేనె ద్రావి మధుపా యుత్సాహి వై నీవు వే  
టొకటిం బొందెడుభంగి మ వ్వుధరపీయూషంబునం దేల్చి మా  
యకలంకోజ్జ్వలయావనంబు గొని యన్యాసక్తుఁ డయ్యెఁ విభుం  
డకటా యాతని కెట్లు దక్కె సిరి మిథ్యాకీర్తి నమైం జమి.

1456

శా. భృంగా కృష్ణుండు మంచివాఁ డనుచు సంప్రీతిం బ్రశంసించె దీ  
సంగీతంబున నేము సొక్కుదుమె తచ్చారిత్తముల్ వింతలే  
యంగీకారము గావు మాకుఁ బురకాంతాగ్రప్రదేశంబులక  
సంగీతం బొనరింపు వా రిడుదు రోజ న్నీకు నిష్టార్థముల్.

1457

మ. సమదాళీశ్వర చూడు ముజ్జ్వలితహాసభ్రావిజృంభంబులక  
రమణీయుం డగుశౌరిచేఁ గరఁగరే రామల్ త్రిలోకంబులం  
బ్రమదారత్నము లక్ష్మి యాతనిపదాబ్జాతంబు నేవింప ని  
క్కము నే మెవ్వర మాకృపాజలధికిం గారుణ్యముం జేయఁగన్.

1458

శా. రోలంబేశ్వర నీకు దౌత్యము మహారాధంబు నీనేరుపుల్



- చాలుక్ మచ్చరణాబ్జముల్ విడుపు మన్నన్నాథపుత్రాదులక్  
 లీలం బాసి పరంబు డించి తనకుక్ లీనత్వముం బొందుమ  
 మ్మేలా పాసె విభుండు ధార్మికులు ము న్నీచందముల్ మెత్తురే. 1459
- శా. వాలిం జంపెను వేటకానిపగిదిక్ వంచించి దైత్యానుజ్  
 లోలం బట్టి విరూపః జేసెను బలిక్ లోభంబుతోఁ గట్టి యీ  
 త్రైలోక్యంబు మొఱంగి పుచ్చుకొనియెక్ ధర్మజ్ఞుడే మాధవుం  
 డేలా పట్టద యెగ్గు మావలన నీ కెగ్గింపఁగా నేటికిన్. 1460
- ఉ. పన్నుగ మింటిపై కెగసి పాటువిహంగము లైన వీనులం  
 ద న్నొకమాటు విన్న గృహదారసుతాదులఁ బాపి విత్తసం  
 పన్నత డించి సంసరణపథతిఁ బాపెడువాఁడు నిత్యకాం  
 డు న్నెఱి నున్నమాబ్రదుకు నైచునె యేల మధువ్రతోత్తమా. 1461
- మ. కమనీయం బగువేటకానిపలు కాకర్ణించి నిక్కంబుగాఁ  
 దమచి త్తంబులఁ జేర్చి చేరి హరిణుల్ తద్బాణనిర్భిన్ను లై  
 యమితోగ్రవ్యథ నొందుభంగి హరిమాయాలాపముల్ నమ్మి దుః  
 ఖములం జెందితి మంగజాస్త్రజనితోగ్రశ్రాంతి నిందిదిరా. 1462
- ఉ. బంధుల బిడ్డలక్ మగల భ్రాతలఁ దల్లులఁ దండ్రులక్ మనో  
 జాంధతఁజేసి డించి శరణందినవమ్ము వియోగదుర్దశా  
 సింధువులోనఁ ద్రోచి యిటు నేరక పోవుట పాడి గాదు పు  
 ష్పంధయ మీయధీశునకుఁ బాదములం బడి యొత్తి చెప్పవే. 1463
- సీ. కాంచనరత్న సంఘటితసాధంబులే మాకుటీరంబులు మాధవునకు  
 వివిధనరేంద్ర నేవితరాజధానియే మాపల్లె యదువంశమండనునకు  
 సురభిపాదపలతాశోభితారామమే మాయరణ్యము సింహమధ్యమునకుఁ  
 గమనీయలక్షణగజతురంగంబులే మాధేనువులు కంసమర్దనునకు
- తే. రూపవిభ్రమనైపుణరూఢ లైన  
 మగువలమె మేము మన్నథమన్నథునకు  
 నేల చింతించు మముఁ గృష్ణుఁ డేల తలఁచుఁ  
 బృథివి నధిపులు నూతనప్రియులు గారె. 1464
- వ. అని మఱియు నిట్లనేకవిధంబులఁ గృష్ణసందర్శనలాలస లయి పలుకు చున్న గోపి  
 కలవచనంబులు విని యుద్ధవుండు మధురాలాపంబుల నూరార్పుచు నిట్లనియె.
- మ. జపదాన వ్రతహోమసంయమతపస్సాన్వితాన్వయముఖ్యంబులక్  
 నిపుణుల్ గోరియు నేవిభుక్ మనముల నిల్పంగ లే రట్టిస  
 ద్విపులాకారునిపై మహామహిముపై విశ్వేశుపై మీ కజ  
 స్రపటుధ్యానము బిట్లు నిల్పునె భవచ్చారిత్రముల్ చిత్రముల్. 1466

క. నను మీకడకుం గృహ్ణండు, పని పంపెడువేళఁ బిలిచి పలికినపలుకుల్  
వినుఁ డన్నియు వివరించెద, వనజేక్షణలార మీరు వగవకుఁ డింకన్. 1467  
వ అని హరివచనంబులు గా నిట్లనియె. 1468

సీ. ఎల్లకార్యములకు నేను బ్రథానకారణము గావున మీకు రమణులార  
కలుగదు మద్వియోగము చరాచరరూపములలో మహాభూతములు వసించు  
కిరణి నుండుదు సర్వగతుడ నై నేమనగ ప్రాణబుద్ధిగుణేంద్రియాశ్రయిండు  
నాత్మయం దాత్మచే నాత్మఁ బుట్టింతు రక్షింతును ద్రుంతు హృషీకభూత  
తే. గుణగణా కార మాత్మకుఁ గోమరుమిగులు  
నిబిడమాయానుభవమున నిత్యశుద్ధ  
మాత్మ విజ్ఞానమయము నై యమరుగుణముఁ  
బ్రకృతికార్యమనోవృత్తిఁ బట్టి పొందు. 1469

చ. కలఁ గని లేచి మున్ను గల గన్నసమస్తవిధంబుఁ గల్లగాఁ  
దలఁచినభంగి మానసపదార్థముచే నిఖిలేంద్రియార్థముల్  
బలమునఁ గట్టి తజ్ఞుడై ప్రపంచము లే దనుఁ దన్తనంబుఁ దా  
రలయక కట్టుడుక బుధుల కవ్వల నొండొకభేద మున్నదే. 1470

ఆ. సాంఖ్యయోగనిగమసత్యతపోదమ,ములు మనో నిరోధమును గడపల  
గాఁగ నుండు జలధికడపలగాఁ గల, నదులభంగి నళిననయనలార. 1471

మ. చెలువల్ దవ్వల నున్నవల్లభులపైఁ జిత్తంబులం గూర్తురు  
త్కలికం జేరువవారికంటె నదియుం గా కెప్పుడు న్నన్ను మీ  
రలు చింతించుచు నుండఁగోరి యిటు దూరస్థత్వముం బొందితిం  
దలఁచం బోలదు నన్నుఁ గూడెదరు నిత్యధ్యానపారీణ లై. 1472

వ. అని మీకుం జెప్పు మని కృష్ణుండు నెప్పె ననవుడు సుధవునికిం గోపికలు  
సంతసించి యిట్లనిరి. 1473

ఉ. ఇమ్ముల నున్నవాడె హరి యిక్కడి కెన్నఁడు వచ్చు వచ్చి మా  
యుష్టలికంబు వాపునె ప్రియుం డిట వచ్చెద నన్న పైఁతురే  
యమ్మభురాపురీరమణు లడ్డము వత్తురు గాక చెల్లరే  
మమ్ము విభాత నిర్దయుండు మన్తథవేదనపాలు సేసెనే. 1474

చ. మఱచు నొకో మదిం దలఁచి మాధవుఁ డాయమునాతటంబునం  
దఱచుగ దివ్యసౌరభలతాగృహసీమల నేము డాఁగఁగా  
మఱువులనుండి నీడలకు మ మ్మెలయించి కలంచి దేహముల్  
మఱచినఁ దేర్చి నూల్కొలిపి మన్తథలీలలఁ దేల్పుచందముల్. 1475

శా. నీతో నర్చగృహంబులం బలుకునే నే మెల్ల పంశోల్లస  
దీతభ్రాంతల మై కళిందతనయాతీరంబునం జేరినం

జేతోజాతసుఖంబులం దనిపి మాచిత్తస్థితుల్ చూడ లీ

లాతంత్రజ్జత దాఁగి మెల్లన మదాలాపంబు లాలించుటల్.

1476

క. ముచ్చటచేళలఁ జెప్పనె, యచ్చుగ మును నేము నోమునప్పుడు జలముల్

సొచ్చినమాచేలంబులు, మ్రుచ్చిలి యిచ్చినవిధంబు మూలం బెల్లన్.

1477

కా. ఏకాంతంబున నీదువై నొరగి తా నే మేని భాషించుచో

మాకాంతుండు వచించునే రవిసుతామధ్యప్రదేశంబునకా

రాకాచంద్రమయూఖముల్ మెఱయఁగా రాసంబు మాతోడ నం

గీ కారం బొనరించి బంధనియతిం గ్రీడించువిన్నాణముల్.

1478

సీ. తనుఁ బాసి యొక్కింతతడవైన నిటమీఁద నేలపై మేనులు నిలువ వనుము

నేలపై మేనులు నిలువక యటమున్న ధైర్యంబు లొక్కటఁ దలఁగు ననుము

ధైర్యంబు లొక్కటఁ దలఁగినపిమ్మటఁ జిత్తంబు లిక్కడఁ జిక్క వనుము

చిత్తంబు లిక్కడఁ జిక్క వచ్చినఁ బ్రాణంబు లుండక పాయు ననుము

తే. ప్రాణములువోవ మఱివచ్చి ప్రాణవిభుఁడు, ప్రాణిరక్షకుఁడగు తన్నుఁ బ్రాణులెల్లఁ

జేరి దూఱంగ మఱి యేమి సేయువాఁడు, వేగ విన్నప మొనరింపవే మహాత్మ.

క. తగులరె మగలను మగువలు, దగులదె తను మున్ను కమల దగవు విడిచియుం

దగిలినమగువల విడుచుట, దగుఁ దగ దని తగవు వలుకఁ దగదువు హరికిన్.

సీ. విభుఁడు మాప్రేపల్లెవీధుల నేతేరఁ జూతుమే యొకనాఁడు చూడ్కు లలరఁ

బ్రభుఁడు మాతో నర్తభాషలు భాషింప విందుమే యొకనాఁడు వీను లలరఁ

దనువులు పులకింప దయితుండు డాసినఁ గలుగునే యొకనాఁడు కౌఁగిలింపఁ

బ్రాణేశ మ మ్మేల పాసితి వని దూఱ దొరకునే యొకనాఁడు తొట్టుపడఁగ

తే. వచ్చునేహరి మేమున్నవనముఁజూడఁ, దలఁచునేభర్తమాతోడితగులుతెఱఁగుఁ

దెచ్చునేవిధి మన్నాభుఁడిట్టువడక, యెఱుఁగఁబలుకు మహాత్మ నీకెఱుఁగవచ్చు.

వ. అని దుగ్ధిఖార్జ్యవమగ్నం బైనగోకులంబు నుద్ధరింపుము రమానాథ యని గోపి

కలు వగచి తదనంతరంబ మఱియు నుద్ధవనిగదితం బయినకృష్ణసందేశంబువలన

విరహవేదనలు విడిచి యుద్ధవునిం బూజించి రిట్లు కృష్ణలీలావర్ణనలు సేయుచు

ప్రేపల్లె నుద్ధవుండు గొన్ని నెల లుండి సందాదుల వీడ్కొని మరలి రథా

హాథుం డై చనిచని.

1482

క. పారమతః బ్రణతి సేయుచు, నారయ నుద్ధవుఁడు గాంచె నఘసంహారిక

హారిక మధురానగరవి, హారిక రిపుజనమదాపహారిక శౌరిన్,

1483

వ. కని యథోచితంబుగా సంభాషించుచుఁ డనచేత సందాదులు పుత్తెంచినకాని

కలు బలకృష్ణులకు నుగ్రనేనునికి వేటువేటు యిచ్చె నని చెప్పి శుకుండు పరీక్షి

న్నరేంద్రున కిట్లనియె.

1484

—౧౩ కృష్ణం దుద్ధవునితోఁ జేరుకొని వృష్ణాగృహంబునకు నభ్యుదయము.

మ. తను మున్నంగజకేళిఁ గోరినలతాతన్విక రతిక్రీడలం

- దనుపం గోరి జనార్దనుం డరిగె రత్నస్వర్ణమాల్యానులే  
పనసూషాంబరధూపదీపపరిదీప్తం బై మనోజవ్రదీ  
పన మై యున్నతదీయగేహమునకుం బంచేషుపంచేషుఁడై. 1485
- వ. ఇట్లరిగి తద్దేహమధ్యంబున. 1486
- ఆ. కాముశరమువోలెఁ గమలారికళవోలె, మెలఁగి యాడ నేర్పు మెఱుపుఁజోలె  
నిఖిలభువనమోహినీదేవతయుఁజోలెఁ, జెలుపు మెఱసి యున్న చెలువఁ గనియె.  
మ. హరి యేతెంచిన లేచి సంభ్రమముతో నాళీసమూహంబుచే  
సిరియొప్పుక విహితోపచారములు తాఁ జేయించి సౌవర్ణసుం  
దరతల్పస్థితుఁ జేసి యుద్ధపుని నుద్యత్ప్రీతిఁ బూజించి భా  
సురపీఠంబున నుండు మంచు మది నొత్తుక్యంబు శోభిల్లఁగన్. 1488
- క. ఆలీనివహనివేదిత, మాలామృగనాభిపంకమణిమయభూషా  
చేలాలంకృతయగుచును, హేలావతి గోరె వనరు హేతుఁడఁ గవయన్. 1489
- క. లీలావతీకృతోల్లాస, దేలాకర్పూరమిళితహితమధురమహా  
హాలారసపానమద, శ్రీలాలితయగుచు నబల చేరెం గృష్ణున్. 1490
- మ. సరసాలోకనవృష్టివైఁ గురియుచున్ సమ్యగ్వచోవైఖరిం  
గరఁగంజేసి సువర్ణకంకణసమగ్రం బైనసైరంద్రికేల్  
కరపద్మంబునఁ బట్టి తల్పమున కాకర్ణించి గంభీరతం  
బరిరంభాదుల నాన పుచ్చి మరు సంభావించుచున్ వేడుకన్. 1491
- ఉ. జాతియుఁ గాలముం గళయు సత్త్వము దేశము భావచేష్టలుక  
థాతువుఁ బ్రాయముం గుణముఁ దర్గళయుక హృదయంబుఁ జూడ్కియుం  
ప్రీతివిశేషముం దెలిసి పెక్కువిధంబులఁ దోయ్యలిక మనో  
జాతసుఖంబులం దనిపె శౌరి వధూహృదయాపహారి యై. 1492
- క. కరపద్మంబుల మాధవుఁ, గరమొప్పుం గొంగిలించి కామానలముం  
గరభోరువు వర్జించెను, గర మరు దని తోడిశీతకరములు లలరన్. 1493
- మ. సనకాదుల్ తలపొసి కాననివిభుక సర్వప్రభుక దుర్లభుక  
మును దా నిచ్చినయంగ రాగసుకృతామోదంబునం గూడియుక  
ఘననిర్వాణవిభూతి యి మ్మనక యాకంజాక్షి యే బాయఁ జా  
ల ననుం గొన్నిదిసంబు లంగభవలీలం దేల్పవే నాపుడున్. 1494
- ఆ. వనిత గోరుకొనినవర మిచ్చి శౌరి యా, యుద్ధపుండుఁ దాను నువిదయిల్లు  
వెడలె నపుడు తియ్యవిలుకాఁడు సురభితోఁ, దీగయిల్లు వెడలులెఱుగు మెఱయ.
- క. ఏవేదంబులఁ గానని, దేవోత్తముఁ గాంచి ముక్తితెరు వడుగక రా  
జీవేక్షణ రతి యడిగెను, భావింపఁ దదీయకర్తృఫల మెట్టిదియో. 1496
- క. కారుణ్యంబునఁ గృష్ణుఁడు, తారుణ్యము మెఱసి మదనతంత్రంబుల లీ

- లారణ్యవీధిఁ దేల్చెను, సైరంద్రిక్ విభవవిజితశక్రపురంద్రిన్. 1497
- వ. తదనంతరంబ కృష్ణుం డుద్ధవరామసహితుం డై హస్తినాపురంబునకు నక్రూరుని  
బనుపం దలంచి తద్దృహంబునకుం జనిన సతండు వారలం గని లేచి రామ  
కృష్ణులకు నమస్కరించి యుద్ధవుం గౌఁగిలించుకొని వారి నందఱ యథావిధిం  
బూజించి హరిపాదంబులు దనతోడలమీఁద నిడుకొని యిట్లనియె. 1498
- క. అనుచరులుఁ దానుఁ గంసుఁడు, సనియెక్ నీచేత జమునిసదనంబునకుఁ  
ఘనులార మీబలంబున, నొనరఁగ యాదపులవంశ ముద్ధృత మయ్యెన్. 1499
- వ. మహాత్ములారా మీరు విశ్వాదిపురుషులరు విశ్వకారణులరు విశ్వమయుల రగు  
మీకుం గార్యకారణంబులు లే వవధరింపుము పరమేశ్వరా నీవు రజోగుణం  
బున నఖిలంబు సృజియించి కారణరూపంబునఁ దదనుప్రవిష్టుండ వై శ్రుత  
దృష్టకార్యరూపప్రపంచాకారంబున దీపించుచుండువు కార్యరూపచరాచర  
దేహంబులకుం గారణంబు లైనభూప్రముఖంబు లనుగతంబు లై కార్యరూప  
దేహంబులు నై ప్రకాశించుచందంబున నొక్కండవు కారణహితుండవు నాత్మ  
తంత్రుండవు నై యుండియు విశ్వాకారంబునఁ బెక్కుగుడువు సృష్టిసీతలయం  
బులం జేయు చుండియు విజ్ఞానమూర్తి వగుటం బరిభ్రాంతం డైనజీవునిభంగి  
గుణకర్తృబద్ధుండవు కావు కావున సిద్ధంబు తన్నిమిత్తంబున బంధహేతువును  
సిద్ధింపదు. 1500
- సీ. పరఁగ జీవునినైన బంధమోక్షము లంట వంటనే పరతత్త్వ మైననిన్ను  
నంటనే యీశ దేహాద్యుపాధులు ననిర్వచనీయములు గాన వరుస నీకు  
జన్మంబు జన్మసంశ్రయభేదమును లేవు కావున బంధమోక్షములు లేవు  
గణుతింప నిన్నులూఖిలబద్ధుఁ డనుటయు నహిముక్తుఁ డనుటయు నస్తదీయ
- ఆ. బాలబుద్ధి గాదె పాపండుముఖరమార్గములచేత నీజగద్ధితార్థ  
మైనవేదమార్గ మడఁగి పో వచ్చిన, నవతరించి నిలుపు దంబుజాక్ష. 1501
- క. ఆనీవు ధరణిభారము, మానిచి రక్కసుల నెల్ల మర్దించుటకై  
యానకదుందుభియింటను, మానుగ జన్మించితివి సమంచితకీర్తిన్. 1502
- మ. త్రిజగత్పావనపాదతోయములచే దీపించి వేదామర  
ద్విజముఖ్యాకృతి వైననీవు కరుణా విచ్ఛేయుటంజేసి మా  
నిజగేహంబులు ధన్యతం దనరెఁ బో నిన్నార్యు లర్చింపఁ గా  
నజితత్వంబులు వారి కిత్తు వనుకంపాయ త్తచిత్తుండ వై. 1503
- శా. ఏవుణ్యాతిశయప్రభావముననో యీజన్మమం దిక్కడఁ  
నీపాదంబులు గంటి నిన్నెఱిగితిన్ నీవుం గృపాళుండ వై  
నాపై నర్చిలిఁ జేసి మాన్పు గదవే నానాధనాగారకాం  
తాపుత్రాదులతోడిబంధనము భక్తవ్రాతచింతామణి. 1504

వ. అని పలికిన నగుచు నక్రూరునికి మాటలవలన సంసారబంధం బగుమోహంబుఁ  
గీలుకొలుపుచు హరి యిట్లనియె. 1505

— కృష్ణుం డక్రూరుని హస్తినాపురంబునకుఁ బంపుట. —

క. బంధుండవు సద్యోహిత, సంధుండవు వావిఁ జూడ జనకుండవు కృపా  
సింధుండ వెల్లగుణముల, సంధుండవు గావు ప్రోవ నర్హుండ వెందున్. 1506

చ. కొలుతురు మర్త్య లిప్తములు గోరి శిలామయదేవసంఘముఁ  
జలమయతీర్థసంఘమును సంతతము న్నటు వారు గోల్వఁగా  
వలదనరాదు గాక భగవత్పదభక్తుల రై నమీక్రియఁ  
సొలయక దేవతీర్థములు చూచినయంతనె కోర్కు లిచ్చునే. 1507

వ. మహాత్మా పరమభాగవతుండ వైననీవు మా కభీష్టంబు లొనరింప నర్హుండవు  
వినుము పాండురాజు పరలోకగతుం డైనఁ గుంతిసహితు లైనపాండవులుధృత  
రాష్ట్రశాసనంబునఁ గరిపురంబున నున్నవా రట నిజపుత్రమోహితుం డగు  
నయ్యంధస్వపతి వారియందు సమత్వంబునం జరింపం డటుగావున. 1508

క. వారలు బంధులు గావున, వారలకును మేలొనర్చి వా రలరంగా  
వారింప వలయు దుస్థితి, వారిజరిపువంశ పాము వారిం జూడన్. 1509

వ. అని పలికి సంకర్షణోద్ధవసహితుం డై హరి నిజగృహంబునకుం జనుటయు  
నక్రూరుండు కౌరవరాజభాని యగుకరిపురి కరిగి యందు ధృతరాష్ట్రభీష్మ  
విదురబాహ్లికభారద్వాజగౌతమదుర్యోధనకర్ణాశ్వత్థామాదులం గుంతిసహితు  
లైనపాండవులం దక్కినబంధువులనుం గని యథోచితసత్కారంబుల నంది  
తద్వర్తనంబు లెఱింగికొనుచుఁ గొన్నిదినంబు లుండ నొక్కనాఁడు విదురుండు  
విన నేకతంబున నక్రూరునికిం గుంతి యిట్లనియె 1510

కా. అన్నా తల్లులుఁ దండ్రులుఁ భగినులు న్నల్లుండ్రు మద్భ్రాతరుఁ  
నిన్నుం బొమ్మనువేళ నేమనిరి మానెవ్వల్ విచారించురే  
యున్నారా సుఖయుక్తు లై మృగి వృకవ్యూహంబులో నున్న రే  
ఖ నేనిక్కడ నున్నదానఁ గుమనగకౌరవ్యమధ్యంబునన్. 1511

మ. కఱపించెఁ ఛణికోటిచే లతికలం గట్టించి గంగానదిఁ  
నెఱిఁ ద్రోపించె విషాన్వితాన్న మొసఁగెఁ నిద్రారతిం జెంది యే  
మఱి యుండం బొడిపించె నాయుధములఁ మత్పుత్రులం దేమియుం  
గొఱగాఁ డీధృతరాష్ట్రసూనుడు మహాక్రూరుండు గార్వంబులన్. 1512

మ. బలుఁడుం గృష్ణుండు నెన్నఁ డైన దమలో భాపించి మేనత్తబి  
డ్డలకుఁ మేలు దలంతురే వగపులఁ డయ్యంగఁ బా లై రయో  
జలజాతాత్ముండు భక్తవత్సలుఁ డిలాచక్రంబు భాగించి యి  
మ్ముల నిప్పించునె నాకుమారకులకుఁ ముఖ్యప్రకారంబునన్. 1513

వ. అని పలికి కృష్ణునిఁ జిత్తంబున నిల్చి నమస్కరించి సంకీర్తనంబు చేసి సర్వాత్మక  
సర్వపాలక పుండరీకాక్ష శరణాగత నైననన్ను రక్షింపు మని వగచుచున్న  
కుంతికి నక్రూరుండు విదురసమేతుం డై ప్రియవచనంబుల దుగ్ధభోషణమనంబు  
సేసి వీడ్కొని బంధుమిత్రమధ్యంబున సుఖోపవిష్టం డై యున్నధృతరాష్ట్రున  
కి ట్లనియె. 1514

ఉ. నీయనుజుండు పాండుధరణీవిభుఁ డీల్లిన నీవు భూమి ధ  
ర్తాయతబుద్ధి నేలుచుఁ బ్రజావళిఁ గాచుచు గౌరవంబుతోఁ  
బాయక లోకులందు సమభావన చేసితివేనిఁ గీర్తియున్  
శ్రేయము గల్గు వే తొకటి సేసిన దుర్గతి గల్గు భూవరా. 1515

సీ. అవనీశ పాండవులందు నీనందనులందు సమానుండ వగుట బుద్ధి  
యెవ్వనితో యోగ మిం దెవ్వనికి నిత్య మంగనాగారపుత్రాదికముల  
వలన నయ్యెడి దేమి వసుమతి నొకజంతు వుదయింప నొకజంతు వుక్కడంగు  
నొకఁడు పుణ్యముఁ జెంద నొకఁడుపాపమునొందు మీనజీవనభూతమిళితజలము

ఆ. తత్తనూజు లెట్లు ద్రావుదు రట్లు మూఁ డాత్తువిత్త మెల్ల నపహరింతు  
రహితు లైనకొడుకు లటమీఁద మని యైనఁ, జచ్చియైనఁ దండ్రి జాడఁ జనరు.

క. కావున మూఁ డాత్తుడ వై, నీ వార్జించినధనంబు నీపుత్రులు దు  
ర్భావులు పుచ్చుకొనంగా, భూవర నిందితుఁడవగుదు భూనాకములన్. 1517

శా. నిందా బొందకుమయ్య యీతనువు దా నిద్రాకళాదృష్ట మా  
సందోహంబువిధంబు నిల్వదు సుమీ జాత్యంధతం బొందియున్  
మందప్రజ్ఞత లేల చేసెదవు సమ్యజ్ఞానచతుండ వై  
సందేహింపక యిమ్ము పాండవులకున్ సర్వసహాభాగమున్. 1518

వ. అనిన ధృతరాష్ట్రుం డి ట్లనియె. 1519

సీ. నీమాట మంచిది నిశ్చయ మగు నైన నస్థిరం బైన నాయంతరంగ  
మందు నిల్వదు సుదామాచలస్ఫటికశిలాతలోద్యతతటిల్ల తికభంగి  
నమృతంబు నొందియు నానందితుఁడు గాని నరుమాడ్చి నేను నానంద మొంద  
నీశ్వరాజ్ఞావిధ మెవ్వఁడు దప్పింప నోపు విజ్ఞానియై యుండి యైన

ఆ. విశ్వమెల్లఁ జేసి విభజించి గుణముల, నెవ్వఁ డనుసరించె నెవ్వఁ డవని  
భారమెల్లఁ బాయఁ బ్రభవించె దేవకి, కెవ్వఁ డాత్మతంత్రుఁ డీశ్వరుండు

వ. అట్టికృష్ణునకు నమస్కరించెద నానందనందనునిదవ్యచిత్తంబునం గలతెఱుం  
గున బ్రదుకం గలవార మని వీడ్కొలిపిన నక్రూరుం డతనితలం పెరింగి  
యి ట్లనియె సీతలంపుఁ గనుంగొంటి నీ కిష్టం బగునట్లు వర్తింపు మని పలికి  
మరలి మథురకుం జను దెంచి తదీయవృత్తాంతంబు రామకృష్ణుల కెఱింగించె  
నంతఁ గంసభార్యలగు వస్త్రీయుఁ బ్రాస్త్రీయు విధవలై దుగ్ధింపుచుండు దమతండ్రి

యైనజరాసంధుకడకుం జని.

1521

శా.వాండుక వీండును రాజులే యనుచు గర్వప్రాధితో యాదవుల  
వేండ్రం బైనబలంబుతో మథురకు వే వచ్చి నిష్కారణం  
బాండుక బిడ్డలు బంధులు వగవఁ గంపాదిక్షమానాథులం  
దండ్రీ చంపిరి కృష్ణుచేత నిటు వైధవ్యంబు వచ్చెం జమీ.

1522

ప. అనిన విని ప్రళయకాలానలంబులెఱుగున మండిపడి శోకరోషంబులు బంధు  
రంబులుగా జరాసంధుం డి ట్లనియె.

1523

శా.ఏమీ కృష్ణుఁడు కంసునికొ రణములో హింసించె నోచెల్ల నా  
సామర్థ్యంబు దలంపఁ డించుకయు మచ్చుండప్రతాపానలో  
ద్దామార్పులో వడి నేఁడు గాల్పు యదుసంతానాటవీవాటికక  
భూమిం గ్రుంగిన నింగిఁ బ్రాణిన మహాంభోరాశిలోఁ జొచ్చినన్.

1524

క. యాదవవిరహిత యగుఁ బో, మేదిని నాచేత నేఁడు మీఁదుమిగిలి సు  
పాదితబలు లై హరిరు, ద్రాదులు నిం ద్రాదు లెవ్వ రడ్డం బైనన్.

1525

— జరాసంధుఁడు మథురమీఁద దండెత్తి వచ్చి కృష్ణునితో యుద్ధముసేయుట. —

ప. అని పలికి సమరసన్నాహసంకులం బగుచిత్తంబునఁ గోపంబు దీపింప సంగరభేరి  
ప్రేయించి కదలి.

1526

క. దక్షుం డై యిరువదిమూఁ, డక్షౌహిణు లైనబలము లనుగతములుగా  
నాక్షణము జరాసంధుఁడు, ప్రక్షోభముతోడ మథురవైఁ జనియె నృపా.

1527

క. గంధేభతురగరథభట, బంధురచరణోత్థితో గ్రహంసుపటలయో  
గాంధీభూతము లై దివి, మంథరగతి నడచె నపుడు మార్తాండహరుల్.

1528

ప. ఇట్లు చని నిరంతరకిసలయపత్రకోరక కుసుమఫలభారవినమితవృక్షవిలసితమహా  
ద్యానంబును సుద్యానవనభాగవలమానజలోన్నయనదారుయంత్రతానిబద్ధ  
కలశవిముక్తసలిలధారాశీకరపరంపరాసంపాదిత వర్షాకాలంబును గాలకింకర  
సదృశవీరభటరథతురగసామజానీకసంకులంబునుగులాచారధర్మప్రవీరపౌరజన  
భాసురంబును సురాభేద్యమానమహోన్నతాట్టాలకయంత్రభయంకరప్రాకార  
చక్రంబును జక్రసారసహంపాదికలకలారావకలితసరోవరంబును సరోవరసం  
ఘల్లహల్లకకమలపరిమళమిళితపవనవిరాజితంబును జితానేకమండలేశ్వరభూషణ  
మణిగణరజోనివారితమదగజేంద్రదానజలప్రభూతపంకంబును బంకరహిత  
యాదవేంద్రదత్తసువర్ణాచల కల్పతరు కామధేను సమృద్ధివద్వజ్జననికేత  
నంబును కేతనసన్నిబద్ధచావరమయూరచాపశింజినీనదపరివూరితాభంబును  
సంభ్రంలిహమహాప్రాసాదసౌధగవాక్షరంధ్రనిర్గత ఘనసారధూపధూమపటల  
విలోకనసంజనిత జలధర భ్రాంతివిభ్రాంతిశిఖండితాండవరుచిరంబును జిరత  
రానేకదేవాలయ జోఘుష్యమాణతూర్యనినద పరిభావిత పారావారకట్లోల



ఘోషంబును ఘోష కామినీ ప్రాణవల్లభ బాహుదండపరిరక్షితంబు నై పరులకు  
నలక్షితం బైనమధురానగరంబు నేరి వేలాంఘ్రంబునఁగోసి వెల్లివిరిసినమహాన్య  
వంబు తెఱంగునఁ బట్టణంబునకు ముట్టణంబు చేసి చుట్టును విడిసిన జరా  
సంధుని వేలంబుఁ గనుంగొని బలానుజం డగుహరి దనమనంబున. 1529

శా. విదున్నా లుగునాటు రెండునిరుమూఁడఁజొహిణుల్ సుట్టి సం  
ఛాదిం చెం బురమెల్ల మాగధునెడన్ సామంబు దానంబు సం  
భేదంబుం బనిలేదు దండవిధి శోభిల్లం బ్రయోగించి యీ  
భూదేవీవరభార మెల్ల నుడువం బోలున్ జయోద్ధాసి నై. 1530

క. ఏ నవతరించు తెల్లను, మానుగఁ జతురంతధరణిమండలభరమున్  
మానువుకొఱకుం గాదే, పూనెద నిదిమొదలు దగిలి భూభర ముడుపన్.

ఆ. మగధనాథుఁ బోర మడియింపఁ బోలదు  
మడియ కున్న వీడు మరలి మరలి  
బలముఁ గూర్పుకొనుచుఁ బఱతెంచుఁ బఱతేరఁ  
ద్రుంప వచ్చు నేలదొసఁగు దొఱఁగ. 1532

వ. అని యిట్లు తలపోయు చున్న సమయంబున నభోభాగంబున నుండి మహాప్రభా  
సమేతంబులును సపరిచ్ఛదసూతంబులును ననేక బాణబాణాసనచక్రాదివివిధా  
యుధోపేతంబులు నైనరథంబులు రెండు మనోరథంబులు పల్లవినప దైవ  
యోగంబునఁ జేర వచ్చినం జూచి హరి సంకర్షణున కిట్లనియె. 1533

శా. కంటే రామ రథంబు లాయుధములున్ గాఢప్ర కాశంబు లై  
మింటన్ వచ్చెను వీనిఁ గైకొని సురల్ మెచ్చన్ నృపశ్రేణులన్  
బంటింపం బని లేదు చంపుము ధరాభారంబు వారింపు మీ  
వెంటన్ నీయవతారమున్ సఫల మా వేవేగ లెవ్వాజికిన్. 1534

వ. అని పలికి. 1535

క. ఖరు లై దృఢకవచధను, శ్వరు లై యధిగతరథానుచరు లై మదవ  
త్కరు లై ఘనహరు లై బల, హరు లయ్యెడ నాజి కేఁగి రతిభీకరులై. 1536

వ. ఇట్లు సమరసన్నాహంబునం బురంబు వెడలి. 1537

ఉ. అన్యులు దల్లడిల్ల దనుజాంతకుఁ డొత్తై గభీరఘోషకా  
తన్యమహాప్రభావవికటికృతపద్మభ వాండజంతుచై  
తన్యము ధన్యమున్ దివిజతాపసమాన్యముఁ శ్రీతభక్తరా  
జన్యము భీతదుశ్చరితశాస్త్రవసైన్యముఁ బాంపజన్యమున్. 1538

క. సింధురభంజనపూరిత, బంధురతరశంఖనినదభారమున జరా  
సంధునికిం గలసైన్యము, లంధము లై సంచలించె నాహవధూమిన్. 1539

వ. అయ్యవసరంబున మూగధుండు మాధవున కిట్లనియె. 1540

సీ. అదలించి రొప్పుగ నాలమందలు గావు గంధగ జేంద్రసంఘములు గాని  
పరికించి వినఁగ నంభారవంబులు గావు వాఙీంద్ర హేషారవములు గాని  
పదహారిఁ గూల్పుంగఁ బ్రాతబం డ్లివి గావు నగసమానస్యందనములు గాని  
ప్రియము లాడంగ నాభీరలోకము గాదు కాలాభవైరివర్గంబు గాని

తే. యార్ప వనవహ్ని గాదు బాణాగ్ని గాని

మురియ బృందావనము గాదు మొనలు గాని

యమున గాదు నటింప ఘోరాజి గాని

పోరు నీ కేల గోపాల పొమ్ము పొమ్ము.

1541

మ. తరుణిం జంపుటయో బకుం గెడపుటో ధాత్రీ జముల్ గూల్పుటో

ఖరముం ద్రుంచుటయో ఫణిం బఱపుటో గాలిక్ నిబంధించుటో

గిరి హస్తంబునఁ దాల్పుటో లయమహాగ్ని స్ఫారదుర్వారదు

ర్భరబాణాహతి నెట్లు నిల్చెదవు సప్రాణుండ వై గోపకా.

1542

వ. అదియునుం గాక.

1543

సీ. గోపి కావల్లకీఘోషణంబులు గావు శింజినీరవములు చెవుడుపటుచు

వల్లవీకరము క్తవారిధారలు గావు శరవృష్టేధారలు చక్కు నేయు

ఘోషాంగనాపాంగకుటిలాహతులు గావు నిశితాసినీహతులు నిగ్రహించు

నాభీరకామినీహస్తాబ్జములు గావు ముష్టిఘాతంబులు మురువు డించు

తే. నల్లవైపల్లె గాదు ఘోరావనీశ, మకరసంఘాతసంపూర్ణమగధరాజ

వాహినీసాగరం బిది వనజనేత్ర, నెఱసి నిను దివికైవడి నేడు ముంచు.

1544

వ. అనిన శ్రీహరి యిట్లనియె.

1545

ఉ. పంతము లేల తొల్లి జనపాలురఁ బోరుల గెల్చినాఁడ వం

ద్రంతయు చాలదే బిరుదు లాడుట బంటుతనంబుత్రోవయే

యింతటఁ దీతెనే మగధ యేటికిఁ జేలెదు నీవ యేల క

ల్పాంతమహోగ్రపావకుని నైన హరింతు వరింతు సంపదన్.

1546

క. గోపాలుండ వని పలికితి, భూపాలక దీన నేమి పోరాడంగా

గోపాలమహీపాల, వ్యాపారాంతరము దెలియ వచ్చుం బిదపన్.

1547

వ. అనిన రోషబంధురం డై జరాసంధుం డిట్లనియె.

1548

ఉ. బాలుండ వీవు కృష్ణ బలభద్రునిఁ బంపు రణంబు నేయ గో

పాలకబాలుతోడ జనపాలశిఖామణి యైనమాగధం

డాలము నేసె నంచు జను లాడెడిమాటకు సిగ్గు వుట్టెడిం

జాలు దొలంగు దివ్యశరజాలుర మమ్ము జయింప వచ్చునే.

1549

వ. అనిన నగధరుం డిట్లనియె.

1550

క. పొగడుకొనుదురే శూరులు, మగఁటిమిఁ జూపుదురు. గాక మాగధ నీకు

మగతనము గలిగెనేనిం, దగు మెఱయ వికత్తనములు దగ వీపోరన్. 1551

వ. అనిన రోషించి

1552

చ. పవనుడు మేఘరేణువుల భానుకృశానులఁ గప్పుకైవడిఁ  
వివిధబరౌఘముం బనిచి పేగమ మాగధుఁ డావరించె భూ  
మ్యవనచరిష్ణులం గువిమతావనినాథనిరాకరిష్ణులఁ  
దివిషదలంకరిష్ణుల సతిస్థిరజిష్ణుల రామకృష్ణులన్.

1553

మ. హయ హేషల్ గజబృంహితంబులు రథాంగారావముల్ శింజి

చయటంకారములు వివర్ధితగదాచక్రాస్తనాదంబులు

జయశబ్దంబులు భేరిభాంకృతులు నిస్సాణాదిఘోషంబులు

భయదప్రక్రియ నొక్కవీఁక నెగసెక్ బ్రహ్మాండభేదంబుగన్.

1554

వ. మఱియు నయ్యెడ మాగధమాధవవాహినులు రెండు నొండొంటిం దాఁకి  
రౌద్రంబున సంవర్తనమయసముద్రంబులభంగి నింగికింబొంగి చెలంగి యలంబునం  
దలవడి పోరునెడ మసరు కవిసి మహారణ్యంబులు వెలువడి మార్కొనుమద  
గజంబులమాడ్చిని మహాత్కంఠంబు లగుకంఠీరవంబుల తెఱంగున దుర్గ  
భంబు లగుశరభంబుల చాడ్చునం బ్రచండంబు లగుగండ భేరుండంబుల గమనికం  
దమతమ మొనలకుం దలకడచి వీరరసంబు వివిధరూపంబు లై నవిధంబునం బదు  
గురు నూర్వురు వేవురు గములై కులకుధరగుహంఠరాశంబులు నిండ సింహ  
నాదంబు లొనర్చుచు నార్చుచు నట్టహాసంబులు నేయుచు సరివీరుల రోయుచు  
బటహకాహళ భేరిశంఖశబ్దంబులకు నుబ్బుచు గర్వంబునం బ్రబ్బుచు గదల  
వ్రేయుచు గాండంబుల నేయుచు ముద్గరంబుల నొత్తుచు ముసలంబుల మొత్తుచు  
గుంతంబుల గ్రుచ్చి యెత్తుచు గరవాలంబులం ద్రెంచుచు జక్రంబులం ద్రుం  
చుచు శస్త్రంబులం దఱుగుచు జిత్రంబుగ దిరుగుచు బరిఘంబులఁ ద్రిప్పికొ  
ట్టుచు బ్రాసంబులం బెట్టుచు శూలంబుల జిమ్ముచు సురియలఁ గ్రుమ్ముచు బహు  
భంగులఁ బరాక్రమించువీరభటులును నిబిడనీరంధ్ర నేమినిర్ఘోషంబుల నాకా  
శంబు నిరవకాశంబుగ ననర్గళచక్రమార్గంబులం బడుపదాతులు చదియ నరదం  
బులు దోలి వివిధాయుధప్రయోగంబుల వైరుల వ్రచ్చి చిందఱవందఱ లాడురథి  
కులును రథిశరపరంపరలఁగంపింపక మహామోఘమేఘధారలకుఁ జలింపనిధరణీ  
ధరంబుల చాడ్చున రథంబులకుంగవిసి కల్పాంతకాలదండిదండ ప్రచండంబు లగు  
శుండాదండంబులు సాచి పూచి కడనొగ లొడిసి తిగిచి కుదిచి విఱిచి కూబ  
రములు నులుములుగ జిఱజిఱం ద్రిప్పివైచియు భటులఁ జటులగతిం బంతుల  
క్రియ నెగుర వైచి దంతంబుల గ్రుచ్చియు ఘోటకంబుల వ్రచ్చియు విచ్చలవిడిం  
దిరుగుకరులున్లు వజ్రవజ్రధారలకుం దప్పి కకుష్పలకు నెగయుతెక్కలు గల  
గిరులనీరులం బక్కెరలతోడ హేషారవభీషణంబు లై మనోజవంబు లగుతురం

దశమస్కంధము, పూర్వభాగము.

- గంబులం బటపి తురంగపదపాసుపటల ప్రభాతబహుళాంధ కారంబులు గరకలి  
తకతోరఖడ్గమరీచిజాలంబు నివారించుచు నానాప్రకారంబులం బ్రతివ్యాహం  
బులం జించి చెండాడురాహుత్తులుం గలిగి సంగ్రామంబు భీమం బయ్యె నందు.
- క. చెడురథములుఁ దెగువారులును, బడుకరులును మడియు భటులుఁ బటచురుధిరమున్  
మడియుతల లొఱగుతనువులు, పొడియగుతోడవులును మధురిపుని దెసఁగఁటగెన్.
- క. భీతం బై హతసుభట, వ్రాతం బై భగ్నుతురగ వారణరథసం  
ఘాతం బై విజయశ్రీ, నీతం బై యదుబలంబు విఱిగె నరేంద్రా. 1557
- కా. యోధాగ్రేసరుఁ డీహలాయుధుఁడు లోకోత్కృష్టబాహుబల  
శ్రీధౌరేయుఁడు కృష్ణుఁ డట్టిఘనులం జిత్రంబు నేఁ డిట్లు సం  
రోధించెన్. బలముం దెరల్పి మగధేంద్రుం డంచు నీక్షించుచున్  
సాధాగ్రంబులఁ బౌరకాంతలు మహాసంతప్తలై రెంతయున్. 1558
- వ. ఇట్లు దనమొనలు విఱిగి పాఱినం గనుంగొని సమరసంరంభంబున హరి విశ్వం  
భరాభరణవేదండశుండాభంబు లగుబాహుదండంబులు వెంచి విజృంభించి  
బ్రహ్మాండకుమారకుంభపరిస్ఫృటసం బగుపాంచజన్యనినదంబు నిబిడనిర్ఘాతశబ్దం  
బుగా నుదంచితపింఛదామంబు సంక్రందనచాపంబుగాఁ బ్రశస్తహస్తలాఘవం  
బున శరాకర్షణసంధానమోక్షణంబు లేర్పడక నిర్వక్రచక్రాకారంబుతోడ  
మూర్తాండమండల ప్రభాప్రచండం బగుకార్జుకోదండంబులు క్రొమ్మెటుంగు గా  
దిగ్గజేంద్రకర్ణభీషణంబు లగుగుణఘోషణంబులు ఘుమఘుమారావదున్న  
హంబు లయినగర్జనంబులు గా రథతురంగమరింఖాసముద్ధూతపరాగపటల  
పరంపరాసంపాదితపుంజీభూతం బగుపెంజీకటి యిరులు గా నసమసమరస  
న్నాహచాతురీవిశేషంబులకుం జొక్కి నిక్కి కరంబులైత్తి నర్జనంబులం బ్రవ  
ర్తించునారదహస్తవిన్యాసంబులు లీలాతాండవమండితమహోత్కంఠంబు లగు  
నీలకంఠంబులు గా సుందరస్యందన నేమినిర్హోషభీతు లయి కుంభికుంభం  
బులపై వ్రాలువీరులు మత్తమయూరకేశకారవచక్రీతు లై యువతికుచకుంభ  
ములమీఁద వ్రాలెడు కాముకులు గా నానానరేంద్రరక్తపిపాసాపరవశంబులై  
వాచఱచు చున్నభూతవ్రాతంబులు వర్షవర్షేతినివ్వనంబు లొసంగుచాతకం  
బులుగా నభంగసంగరప్రేరకుం డగుహలాయుధుండు వృష్టికారణం బగుమంద  
సమీరణంబుగాననల్పకల్పాంత కాలనీలవలాహకంబుభాతిం బరఁగుమేనిచాయ  
తోడం దోయజనాభుం డరాతిచతురంగదేహక్షేత్రంబులం బుంఖానుపుం  
ఖంబులుగ నసంఖ్యాతబహువిధదివ్యభాణవర్షంబులు గురియునెడ శస్త్రాస్త్ర  
పరంపరాసంఘట్టనజనితంబు లగుమిడుఁగులులు వర్షాకాలవిహితవిద్యోతమాన  
ఖద్యోతంబులును విశిఖవికీర్ణవీరకోటిరఘుటితపద్మరాగశకలంబు లింద్రగోపం  
బులును మహితమార్గణవిదళితమత్తమాతంగకుంభమాక్షికంబులు వడగండ్లును

జటులాధ్యచంద్రశరచ్చిన్న చరణాబులయి కృష్ణ కృష్ణ నిలునిలు నుని పలుకుచుం  
గూలెడుమేనులు కృషీవలకరపరశుధారావిదళితమూలవిశాలసాలంబులును  
భాసురభల్లభగ్నంబు లయినవదనగహ్వరంబులవలన డుల్లెడుదంతపుంజంబులు  
మాతలికుసుమంజరులును నవ్యనారాచభిన్న దేహంబు లయి దిగ్గనఁ గ్రొగ్గండ్ల  
వలన వెడలుర క్తస్యంధసందోహంబులతో సంచరింపక ప్రాణాబులు విడుచు  
శుండాంబులు సెలయేటులతోడికొండలును గఠోరకాండఖండితంబు లయిన  
భుజోదండంబులతోడఁ గలసి పడినవజ్రమయకంఠికాభరణంబులు భోగిభోగ  
సమేతకేతకీసుమంబులును బ్రళయార్ణవకల్లోలశబ్దసన్నిభంబు లయినభేరిరవం  
బులు భీకరభేకనికరారవంబులును దారుణోహవిలూనవాహవారణముజమస్త్రీ  
హ్నుంబు రొంపియు నైసాంపుమేఱయ నాభీలకీలాల్పప్రవాహంబులు ప్రవహించె  
నందు భుజంబులు భుజంగంబులుగఁ గపాలంబులు కమతంబులుగఁ శిరోజంబులు  
శైవాలంబులుగఁ గరంబులు మిఠంబులుగఁ హయంబులు నక్రంబులుగఁ గం  
బులు దీపులుగఁ ధవళచ్చత్రంబులు నురువులుగఁ జామరంబులు గలహంసు  
బులుగఁ భూషణరత్నరేణురాసులు పులినంబులుగ నొప్పె నప్పుడు. 1559

లయవిభాతి హాసితహరినీలనిభవసనము విశాలకటి

నసమనయనాద్రిపరిలసిత మగుమేఘో  
ల్లసనము వహింపఁ గరకిసలయము హేమమణి  
విసరవలయద్యుతులు దెసలతుడలందుం

బసలు గురియంగ సరభసమున బలుండు దర  
హాసితము ముఖాబ్జమున నెసఁగ ఘనకాలా  
యసమయమహోగ్రతరముసలము వడిన్ విసరి  
కసిమసఁగి శత్రువుల ననువులకుఁ బాపెన్.

1560

లయవిభాతి. ప్రలయసమయాంతకుని చెలువునఁ గటాక్షముల

నలఘుచటులాగ్నికణములు నెదరఁ గోలా  
హలముగ సువర్ణమణివలయనిచయోజ్జ్వలిత  
హలము వడిఁ జూచి శిరములు నురములు ని

ర్దలితములుగఁ శకలములుగ నొనరింపఁ గని  
బెలుకుటి జరాసుతునిబలము రణవీధిం  
జలితదనుజావలికి బలికి భయభీతసుర

ఫలికిఁ ద్రిజగచ్చలికి హలికిఁ దలడించెన్.

1561

శా. రోషోద్రేకకళాభయంకరమహారూపంబుతో నొక్కచే  
నీషాదండము స్వాచిలాంగలము భూమిశోత్తమగ్రీవలన్  
భూషల్ రాజుఁ దగిల్చి రాఁ దిగిచి సంపూర్ణోద్ధతిన్ రోకటన్

- వేషంబుల్ నెడ మొత్తై రాముండు రణోర్విక్ నెత్తురుల్ జొత్తిలన్. 1562
- క. హలిహలహృతకరికుంభ, స్థలముక్తాఫలము లోలిఁ దనరెఁ గృషికలాం  
గలమార్గకీర్ణబీజా, వలికై వడి నదృష్టాహవక్షేత్రమునన్. 1563
- క. తఱిమి హలి హలము వినరుచు  
నెఱిఁ గదిసిన బెగడి విమతనికరము లెడ లై  
నెఱుఁగుపడు నొదుఁగు నడఁగును  
మటుపడుఁ జెడు మడియుఁ బొరలు మరలుఁ దెరలున్. 1564
- క. హరి తిగ్గ గోశతంబుల, హరిదంతర మెల్లఁ గప్పునాకృతిఁ గడిమిఁ  
హరి తిగ్గ గోశతంబుల, హరిదంతర మెల్లఁ గప్పె నతిభీకరుఁ డై. 1565
- సీ. పడుగురేగురు దీర్ఘబాణముల్ గాఁడిన గుదులు గ్రుచ్చినభంగిఁ గూలువారుఁ  
దలలు ద్రెవ్విన్ మున్ను దారు వీఱించినవారల నొప్పించి వ్రాలువారుఁ  
బదములు దెగి పడ్డ బాహులఁ బోరి నిర్దూలితబాహు లై మ్రొగ్గువారు  
క్షతముల రుధిరంబు జల్లింప నిగ్గురయుతేజైలములభంగి నుండువారు
- ఆ. భ్రాతృపుత్రమిత్ర బంధువుల్ వీఁగిన, నడ్డ మరుగుదెంచి యడఁగువాళ్లు  
వాహనములు దెగిన వడి నన్యవాహనా, ధిఘ్న లగుచు నెదిరి త్రైల్లవారు. 1567
- వ. మఱియును.
- శా. ఈకాయంబులఁ బాసినంతటనె మా కెగ్గేమి జేతృత్వమున్  
నీకుం జెల్లదు కృష్ణ నిర్జరుల మై ని న్నోర్తు మా మీఁదటన్  
వైకుంఠంబున నంచుఁ బలుక్రియ దుర్వారాస్త్రభీన్నాంగు లై  
యాకంపింపక కొందఁ తాడుదురు గర్వాలాపముల్ కృష్ణునిన్. 1568
- వ. ఇవ్విధంబున. 1569
- క. జగతిశ యేమి నెప్పుడు, నగణితలయవార్ధిభయద మై మూఁగినయ  
చ్చగధేశుబలము నెల్లను, దెగఁ జూచిరి హరియు హలియుఁ దీవ్రకీడన్.
- క. భువనభవస్థితివిలయము, లవలీలం జేయుహరికి నరినాశన మెం  
తవిషయ మైనమనుజుఁ డై, భవ మొందుటఁజేసి పొగడఁబడియెం గృతులన్. 1572
- వ. ఆసమయంబున.
- శా. అంహగకర్తులు దల్లడిల్లభయదాహంకారుఁ డై నీరి దో  
రంహం బొప్ప హలాహతికా రథధనూరథ్యంబులం గూల్చి త  
త్సంహారస్పృహఁ జొచ్చి పట్టెను జరాసంధున్ మదాంధున్ మహా  
సింహంబుం బ్రతిసింహముఖ్యము బలశ్రీఁ బట్టునే ర్పేర్పడన్. 1573
- వ. ఇట్లు పట్టినాని. 1574
- ఉ. కుంతితులై పరుల్ బెగడ భూరబలుండు బలుండు వాని సో  
ల్లుంతము లాడుచున్ దిగిచి లోకభయంకర మైనముష్టిచేఁ

గంతగతాసుఁ జేసి తమకంబున మొత్తంగ భూభరక్షయో

త్కంఠుఁడు చక్రి మీఁదెఱిగి కార్యము గల్గని మాన్పి యిట్లనున్. 1575

శా. దుగ్గిఖంపం బనిలేదు పొమ్ము బలసందోహంబులం దెమ్ము చే

తగ్గభేదం బెడలంగ రమ్ము రిపులం దండింపు కాదేని భూ

స్వగ్గభేలజ్జనమెల్ల మెచ్చ నృప నీశౌర్యోన్నతుల్ సూపి మే

దగ్గిఖండంబులు భూతముల్ దినఁ దనుత్యాగంబు సేయం దగున్. 1576

వ. అని నగుచు విడిపించిన చిడిముడికి నగ్గలం బయినసిగ్గున మ్రగ్గి నెఱ్ఱె  
గంబు సూపక కోపకపటభావంబులు మనంబునం బెనంగొనఁ దపంబు చేసియైన  
వీరలం జయించెద నని పలాయితు లైనరాజులం గూడికొనుచు జరాసంధుండు  
దిరిగి చనియె సురలు గుసుమవర్షంబులు గురియ హలియు హరియును మధురాన  
గరజనవందిమాగధజేగీయమానులై వీణా వేణుమృదంగశంఖదుండుభినినదంబు  
లాకర్ణించుచు మృగమదజలసిక్తవిమలవీధి కాశతంబును వివిధవిచిత్రకేతనాద్య  
లంకృతంబును సువర్ణమణిమయజయ స్తంభనిబద్ధతోరణసంయుతంబును వేదనాద  
నినాదితంబును సుతుష్టజనసంకులగోపురంబు నైనపురంబుఁ బ్రవేశించి రండు.

ఉ. వెల్లువ లైనవైరినృపవీరుల నెల్ల జయించి వీటికిఁ

బల్లిదు లైనకృష్ణబలభద్రులు వచ్చుచు నున్నవారు రం

డుల్లములారఁ జూతమని యున్నతసౌధము లెక్కి వారిపైఁ

బల్లవపుష్పలాజములు పౌరపురంధ్రులు సల్లి రెల్లెడన్. 1578

వ. ఇట్లు పురంబు ప్రవేశించి యుద్ధప్రకారం బెల్ల నుగ్రసేనున కెఱింగించి కృష్ణం  
డిచ్చానిహారంబుల నుండె మఱియు నెక్కువమత్సరంబున నమ్మాగధుండు  
మహిమండలంబునం గలదుష్టమహిపతులనెల్లం గూడుకొని సప్తదశవారంబులు  
సప్తదశాక్షాహిణీబలసమేతుండై మధురానగరంబుపై విడిచి మాధవభుజా  
ప్రాకారరక్షితు లగుయాదవులతోడ నాలంబు చేసి నిర్హాలితబలుం డై పోయి  
కృష్ణుఁడ నప్టాదశయుద్ధంబునకు వచ్చునెడం గలహవిద్యావిశారదుం డగునార  
దుండు కాలయవనుకడకుం జని యిట్లనియె. 1579

మ. యవనా నీవు సమస్తభూపతులబాహుభర్తగర్వోన్నతిం

బవనుం డభ్రములక హరించుపగిదిక భండించుయ న్నేల యా

దవులక గెల్వవు వారలక మఱచియో దర్పంబు లేకుండియో

యవివేకస్థితి నొందియో వెఱచియో హైన్యంబునుం జెందియో. 1580

క. యాదవులలోన నొక్కఁడు, మేదినిపై సత్త్వరేఖ మెఱసి జరాసం

ధాదులఁ దూలం దోలెను, దాదృశుఁ డిల లేడు వినవె తత్కర్తంబుల్. 1581

వ. అనిన విని కాలయవనుం డిట్లనియె. 1582

శా. ఏమీ నారద నీవు చెప్పిననరుం డేరూపువాఁ డెంతవాఁ

డేమేరక విహరించు నెవ్వఁడు సఖుం డెం దుండు నేపాటిదో  
స్వామధ్యమంబునఁ గయ్యముల్ సలుపు నస్తద్బాహుశౌర్యంబు సం  
గ్రాహణ్ణి భరించి నిల్వఁ గలఁడే గర్వాధ్యుడే చెప్పమా. 1583

వ. అనిన విని దేవముని యిట్లనియె. 1584

సీ నీలజీమూతసన్నిభ శరీరమువాఁడు తామరసాభ నేత్రములవాఁడు  
పూర్ణేందుబింబంబుఁ బోలెడిమోమువాఁ డున్న తదీర్ఘ బాహువులవాఁడు  
శ్రీవత్సలాంఛనాంచితమహోరమువాఁడు కౌస్తుభమణిపదకంబువాఁడు  
శ్రీకరపీతకౌశేయచేలమువాఁడు మకరకుండలదీప్తి మలయువాఁడు  
తే. రాజ యంతంతవాఁడన రానివాఁడు, మెఱసిదిక్కులనెల్లను మెఱయువాఁడు  
దెలిసి యేవేళలం దైనఁ దిరుగువాఁడు, పట్టనేర్చినఁ గాని లోబడనివాఁడు.

వ. అని మఱియు నతనిలక్షణంబులు చెప్పిన విని సరకు నేయక. 1586

ఉ. యాదపుఁ డెంతవాఁడు ప్రళయాంతకుఁడైన నెదిరౌచేనియుం  
గాదనఁ బోర మత్కులహకర్కశబాహుధనుర్విముక్తనా  
నాదృఢ హేమపుంఖకతినజ్వలదస్త్రపరంపరాసము  
త్పాదితవహ్నికీలముల భస్మము నేనెడఁ దాపసోత్తమా. 1587

వ. అని పలికి కాలయవనుండు మూఁడుకోట్లమేచ్చవీరులం గూడుకొని శీఘ్రగమ  
నంబున దాడివెడలి మధురాపురంబుమీఁద విడిసినం జూచి బలభద్ర సహితుం  
డై కృష్ణుం డిట్లని వితర్కించె. 1588

సీ. యవనుండు పురమెల్ల నావరించెను నేఁటియెల్లింటిలోపల నీనడుమను  
మాగధుండును వచ్చి మనమీఁద విడియును యవనమాగధులు మహాప్రబలులు  
పురిరెండువంకలఁ బోరుదు రట్టిచో నోపినభంగి నొక్కొక్కచోట  
మనము యుద్ధయు నేయ మఱి యొక్కఁ డెడసొచ్చి బంధులనందఱు బట్టిచంపు

తే. నొండె గొనిపోయి చెఱఁ బెట్టు నుగ్రకర్ణః  
డైనమాగధుఁ డదిగాన సరివరులకు  
విడియఁ బోరాడఁగా రానివిషమభూమి  
నొక్కదుర్గంబు నేసి యం దునుప వలయు. 1589

వ. అని వితర్కించి సముద్రు నడిగి సముద్రమధ్యంబునఁ బండ్రెండుయోజనంబుల  
నిడుపు నంతయవెడల్పుం గలదుర్గప్రదేశంబు సంపాదించి తన్మధ్యంబునం  
గృహ్ణుండు సర్వాశ్చర్యకరంబుగనొక్కనగరంబు నిర్మింపుమని విశ్వకర్మ బంచిన.

అ. పరుణుపురముకంటె వాసపుపురికంటె, ధనదువీటికంటె దండధరుని  
నగరికంటె బ్రహ్మనగరంబుకంటె బ్ర, స్ఫుటము గాఁగ నొక్కపురముఁ జేసె.

వ. అందు. 1592

క. ఆకసము తోడిచూలనఁ, బ్రాకారము పొడవు గలదు పాతాళమహా



- లోకముకంటెను లోఁ తెం, తో కల దాపరిఖ యెఱుంగ దొరక దొకరికిన్.  
 క. కోటయు మిన్నును దమలోఁ, బాటికి జగడింప నడ్డపడి నిల్చినవా  
 చాటులరుచి దారకములు, కూటువ లై కోటతుదలఁ గొమరారుఁ బురిన్.
- శా. సాధుద్వారకవాటకుడ్యవలభి స్తంభార్ధశాగేహళీ  
 వీధివేదిగవాక్షచత్వరసభావేశ్చప్రపూణప్రపా  
 సాధాట్టాలకసాలహర్ష్యవిశిఖాసౌపానసంస్థానముల్  
 శ్రీధుర్యస్థితి నొప్పుఁ గాంచనమణిన్నీగ్ధంబు లై యప్పరిన్. 1595
- క. కూడి గ్రహంబులు దిరుగఁగ, మేడలతుదినిలువులందు మెలఁగెడిబాలల్  
 క్రీడింపరు పురుషులతో, ప్రీడం దద్వేళలందు విను మావీటన్. 1596
- ఉ. ఆయతవజ్రనీలమణిహాటకనిర్మితహర్ష్యసౌధవా  
 తాయనరంధ్రనిర్గతసితాభ్రమహాగరుధూపధూమముల్  
 తోయదపంక్తులో యనుచుఁ దుంగమహీరుహారమృశాఖలం  
 జేయుచు నుండుఁ దాండవవిశేషము లప్పరిఁ గేకిసంఘముల్. 1597
- ఆ. సరస నడచుచుండి సాధాగ్రహేమకుం, భములలోన నినుఁడు ప్రతిఫలింప  
 నేర్పరింప లేక నినులు వెక్కిండ్రంచుఁ, బ్రజలు సూచి చోద్యపడుదురందు.
- ఉ. శ్రీరమణీయగంధములఁ జెన్నువహించుఁ బురివనంబులం  
 గోరకజాలక స్తబకకుట్టలపుష్పమరందపూరవి  
 స్సారలతాప్రకాండవిటపచ్చదవల్లవవల్లరీశిషా  
 సారపరాగమూలఫలసంభృతవృక్షలతావిశేషముల్. 1599
- క. శ్రీకరములు జనహృదయవ, శీకరములు మందపవనశీర్ణమహాంభ  
 శీకరములు హంసవిహం, గాకరములు నగరికువలయాజ్ఞాకరముల్. 1600
- క. నవకుసుమామోదభరా, జవనము రతిఖన్నదేహజన్వేదాంభో  
 లవనము సమధిగతవనము, పవనము విహరించుఁ బౌరభవనములందున్. 1601
- క. బ్రహ్మత్వము లఘువగునని, బ్రహ్మయు బిరుదులకు వచ్చి పట్టఁడు గా కా  
 బ్రహ్మాదికళలఁ దత్పురి, బ్రహ్మజనుల్ బ్రహ్మఁ జిక్కు పలుపరె చర్చన్. 1602
- క. నగరీభూసురకృతలస, దగణితమఖిధూమపిహిత మై కాక మహా  
 గగనము నీలంబగునే, మిగులఁగ బెడఁగగునె గ్రహసమృద్ధంబయ్యున్. 1603
- క. తిరుగరు పలు కర్థలకును, సురుగరు ధనమిత్తు రితరసుదతిమణులకా  
 మరుగరు రణమునఁ బిఱిచికి, నరుగరు రాజన్యతనయు లానగరమునన్. 1604
- క. రత్నాకరమై జలనిధి, రత్నము లీ నేర దేటిరత్నాకరమో  
 రత్నములఁ గొనుదు రిత్తురు, రత్నాకరజయులు వైశ్యరత్నములు పురిన్. 1605
- క. తుంగంబులు కరహతగిరి, శృంగంబులు దానజలవశీకృతభృంగీ  
 భృంగంబులు పట్టకైలస, మాంగంబులు నగరిమత్తమాతంగంబుల్. 1606

- క. ప్రియములు జితపవనమనో  
రయములు కృతజయము లధికరమణీయగుణా  
న్వయములు సవినయములు ని  
ర్భయములు హతరిపుచయములు పట్టణహయముల్. 1607
- క. పులులపగిడి గంఠీరవ, ములక్రీయ శరభములమాడ్కి ముదితమదేభం  
బుల తెఱఁగున నానావిధ, కలహమహోద్భటులు భటులు గల రావీటన్. 1608
- క. ఆవీట నుండువారికి, భావింపఁగ లేవు తుత్పిపాసాదులు త  
ద్గోవిందకృపావశమున, దేవప్రతిమాను లగుచు దీపింతు రిలన్. 1609
- సీ. ఆసక్తి కృష్ణముఖావలోకనమంద హరిపాదనేవనమంద చింత  
వెఱపు నారాయణవిముఖ కార్యములంద పారవశ్యము విష్ణుభక్తియంద  
బాష్పనిర్గతి చక్రిపద్యసంస్తుతులంద పక్షపాతము శార్ఙ్గభక్తులంద  
లేమి గోవిందాన్యలీలాచరణమంద శ్రమము గోవిందపూజనములంద
- తే. బంధ మచ్యుతేతరదుష్టపదములంద, జ్వరము మాధవవిరహితక్షణములంద  
మచ్చరము లీశక్తైంకర్యమతములంద, నరవరోత్తమ వినుము తన్నాగరులకు.
- వ. మఱియు నప్పురవరంబున హరికిం బారిజాతమహిజంబును సుధర్మ యనియెడి  
దేవసభయును దేవేంద్రుం డిచ్చె కర్ణకదేశంబుల నలుపు గలిగి మనోజవం  
బులును శుక్లవర్ణంబులు నైనతురంగంబుల వరుణుం డొసంగె మత్స్యకూర్మ  
పద్మమహాపద్మ శంఖముకుండకచ్చపసీలంబు లనునెనిమిదినిధులఁ గుబేరుండు  
సమర్పించె నిజాధికారసిద్ధిఁగఱకుఁ దక్కినలోకపాలకులును దొల్లి తమకుభగవ  
త్కరుణాకటాక్షవీక్షణంబుల సంభవించినసర్వసంపదల మరల నతిభక్తితో  
సమర్పించి రివ్వెదంబున. 1611
- క. దర్పించి చేసి పురము సమర్పించెను విశ్వకర్మ మంగళగుణసం  
తర్పితగవ్వారికిని గురు, దర్పితదుగ్గిప్రవాహతరికి హరికిన్. 1612
- వ. ఇట్లు విశ్వకర్మనిర్మితం బైనద్వార కానగరంబునకు నిజయోగప్రభావంబున మఘ  
రాపురజనుల నందఱుం జేర్చి బలభద్రున కెఱింగించి తదనుమతంబున నందన  
వనంబు నిర్గమించుపూర్వదిగ్గజంబుపెంపున మేరుగిరిగవ్వారంబు వెలువడుకంతీ  
రవంబు తెఱంగున హరిహయదిగంతరాళంబున నుదయించునంధకారపరిపంథికై  
వడి మఘరానగరంబు వెలువడి నిరాయుధుం డై యెదురువచ్చుచున్న హరిం గని.
- శ్రీకృష్ణుండు నిరాయుధుం డై కాలయవనుండు పెంట నంటఁ బరుగెత్తుట. —
- మ. కిరిసంఘంబులు లేవు రావు తురగౌఘంబుల్ రథవ్రాతముల్  
పరిసర్పింపవు రారు శూరులు ధనుర్బాణాసిముఖ్యాయుధో  
త్కరముం బట్టఁడు శక్రచాపయుతమేఘస్ఫూర్తితో మాలికా

- ధరుఁ డొక్కఁ డదె నిర్గమించె నగరద్వారంబునం గంటిరే. 1614
- శా. ఎన్నేనయ్యె దినంబు లీనగిరిపై నేతెంచి పోరాటకుఁ  
మున్నెవ్వండును రాఁడు వీఁడొకఁడు నిర్ముక్తాయుధుం డేఁగుడెం  
చెన్నున్నోర్వఁగనో ప్రియోక్తులకునో శ్రీఁ గోరియో చూడుఁ డం  
చున్నాత్మీయజనంబుతోడ యవనేశుం డిట్లు తర్కింపఁగన్. 1615
- క. విభులగు బ్రహ్మప్రముఖుల, కభిముఖుఁ డై నడవకుండు నట్టిగుణాధ్యుం  
డిభరాజగమన మొప్పుఁగ, నభిముఖుఁ డై నడచెఁ గాలయవనున కధిపా. 1616
- వ. ఆసమయంబున నయ్యాదవేంద్రు నేర్పడం జూచి. 1617
- మ. వనజాతాక్షుఁడు సింహమధ్యుండు రమావతుండు శ్రీవత్సలాం  
ఛనుఁ డంభోధరదేహుఁ డిందుముఖుఁ డంచద్దీర్ఘబాహుండు స  
ద్వనమాలాంగదహరకంకణసమిద్యత్కుండలుం డీతఁ డా  
ముని సూచించినవీరుఁ డాననుచు నమ్మాధుండు గాఢోద్ధతిన్. 1618
- సీ. చటులవాలాభీలనైంపి కేయునిభంగి లాలితేతరజటాలతిక దూలఁ  
బ్రశయావసరబృహదాస్థాను హేతిద్యుతిఁ బరుషారుణశ్శ్రుపటలి వ్రేలఁ  
గాదంబినీచ్చన్న కాంచనగిరిభాతిఁ గవచసంవృతదీర్ఘకాయ మమర  
వల్మీకసుప్తదుర్వారాహికై వడిఁ గోశంబులో వాలు కొమరు మిగుల
- ఆ. నార్పి వేర్పి మించి యశ్వంబు గదలించి, కమలసంభవాదిఘనులకైనఁ  
బట్టరానిప్రోడఁ బట్టెదనని జగ, దవనుఁ బట్టఁ గదినె యవనుఁ డధిప. 1619
- క. ఇటు దన్నుఁ బట్ట వచ్చినఁ, బటుతరజవరేఖ మెఱసి పట్టువడక ది  
క్తటము లదుర హరి వాతెం, జటులగతిఁ వాఁడుఁ దోడఁ జనుదేరంగన్.
- వ. అప్పుడు కాలయవనుం డిట్లనియె. 1621
- మ. యదువంశోత్తమ పోకు పోకు రణ మీ నర్హుంబు గంసాదులఁ  
గదనక్షోణి జయించి తీవని సమిత్కామంబునఁ వచ్చితిఁ  
విదితఖ్యాతులు వీటిఁబోవ నరికిఁ వె న్నిచ్చి యిబ్బంగి నేఁ  
గుదురే రాజులు రాజమాత్రుఁడవె వైగుణ్యంబు వచ్చుం జామి. 1622
- మ. బలిమిఁ మాధవ నేఁడు నిన్ను భువనప్రఖ్యాతిగాఁ బట్టుదుఁ  
జలముల్ సొచ్చిన భూమిక్రిందఁ జనినఁ కైలంబుపై నెక్కినఁ  
బలిదండఁ విలసించినఁ వికృతరూపంబుం బ్రవేశించినఁ  
జలధిఁ దాటిన నగ్రజన్మహాలికాశ్వాటాకృతుల్ దాల్చినన్. 1623
- వ. అదియునుం గాక. 1624
- మ. శరముల్ దూఱు మధనుర్గుణలతాశబ్దంబు లేతేర వా  
హరిరింభోద్ధతఘాలి గప్ప దకటా హాస్యండ్ల వై పాతె దు  
ర్గరపై నేక్రియఁ బోరితో కదిసి ముఁ వాతాశితో గేశితోఁ

గరితో మల్లరతో జరాతనయుతోఁ గంపావనీనాథుతోన్. 1625

వ. అని పలుకుచుఁ గాలయవసుండు వెంట నరుగుదేర సరకునేయక మందహాసంబు  
ముఖారవిందంబులకు సౌందర్యంబు నొసంగ వేగిరపడకు రమ్మ రమ్మనుచు  
హరియును. 1626

సీ. అదె యిదె లోఁబడె నని పట్ట వచ్చినఁ గుప్పించి లంఘించుఁ గొంతదడవు  
పట్టరా దీతని పరు వగ్గలం బని భావింపఁగా సమీపమున నిలుచు  
నడరి పార్శ్వంబుల కడ్డంబు వచ్చినఁ గేడించి యిట్టట్టుఁ గిక్కురువెట్టు  
వల్లి కతరుసరోవరము లడ్డం బైన సవ్యాపసవ్యసంచరతఁ జూపుఁ  
తే. బల్లముల డాఁగు దిబ్బుల బయలుపడును, నీడలకుఁ బోవు నిలుములనిగిడితాటు  
నన్నుఁబట్టిననీవుమానవుఁడవనుచు, యవనుఁడెగవంగబహు జగదవనుఁడవుడు.

వ. మఱియును. 1628

సీ. సకలభూత వ్రాతసంవాసుఁ డయ్యును వనములు నగములు వరుస డాటు  
లోకోన్నతుండును లోకచతుండు నయ్యు మాటిమాటికి నిస్కి మగిడిచూచుఁ  
బక్షవిపక్షసంబంధశూన్యుం డయ్యుఁ దను విపక్షుండు వెంటఁ దగుల నిగుడు  
విజయాపజయభావవిరహితుం డయ్యుఁ దా నపజయంబును జెందినట్లు తోచు  
ఆ. నభయభయవిహీనుఁ డయ్యు భీతునిమాడ్కి, గానఁబడును సర్వకాలరూపుఁ  
డయ్యెఁ గాలచకితుఁడైనకై వడి వన,మాలి పఱచువెఱపు మాలి యధిప 1629

వ. ఇవ్విధంబున. 1630

క. దారితశాత్రవభవను న,పారమహావేగవిజితవనున్ యవనున్  
దూరము గొని చని కృష్ణుండు, ఘోరం బగునొక్కజైలగుహ వడిఁ జొచ్చెన్.  
క. అదె లోఁబడె నిదె లోఁబడె, నదె యిదె పట్టెద నటంచు నాశావళుఁడై  
యదుసింహునిపదపద్ధతి, వదలక గిరిగహ్వరంబు వాడుం జొచ్చెన్. 1632

వ. ఇట్లు సొచ్చి మూఢహృదయంబునుంబోలెఁ దమగిహ్వరం బయినగుహంత  
రాశంబున దీర్ఘతల్పనిద్రితుం డై గుఱువెట్టు చున్న యొక్కమహాపురుషుని  
గని శ్రీహరిగాఁ దలంచి. 1633

ఉ. ఆలము నేయ లేక పురుషాధమ దుర్లభకంటక ద్రుమా  
భీలమహాశిలాసహితభీకరకుంజరఖడ్గసింహాశా  
ర్థులతరతుసంకలితదుర్గపథంబునఁ బాటులెంచి యీ  
జైలగుహన్ సనిద్రుక్రియఁ జూచి నటించినఁ బోవనిత్తునే. 1634

క. ఎక్కడ నెవ్వారలకును, జిక్కివనుచు నారదుండు నెప్పెను నాకుం  
జిక్కితి వెక్కడఁ బోయెడు, నిక్కముగా నిద్రపుత్తు నిన్నీకొండన్. 1635

ఆ. అనుచు యవనుఁ డట్టహాసంబు గావించి, చటులకతినకులిశసదృశ మైన  
పాద మెత్తి తన్నెఁ బాటి తద్దేహంబు, నగగుహం బ్రతిస్వనంబు నిగుడ. 1636

ఉ. తన్నిన లేచి నీల్లి కనుఁదమ్ములు మెల్లన విచ్చి లోపలఁ

సన్నపుఁగిన్న వర్ధిల దిశలో గని దృష్టిసమిద్ధవిగ్రహో

త్పన్నమహాగ్ని కీలముల భస్మము సేసె నతండు సాయక

చ్చిన్నవిరోధికంతవను శ్రీభవనుఁ యవనుఁ లఘుక్రియన్.

1637

వ. ఇట్లేకక్షణమాత్రంబున యవనుండు నీజయ్యె ననిన విని రాజిట్లనియె. 1638

— ముచుకుందునిపూర్వకథాభివర్ణనము. ౧ —

ఆ. ఎవ్వఁ డాతఁ డతని కెవ్వండు దండ్రి ఘో, రాద్రిగుహకు నేటి కతండు వచ్చి  
నిద్రవోయె యవను నిటు గాల్పు నెట్లోపె, దెలియఁబలుకు నాకు ధీవరేణ్య.

వ. అనినం బరీక్షిన్న రేంద్రునకు నతికుతూహలంబుతో శుక యోగివర్యుం డిట్లనియె  
నిత్యైకుకులసంభవుండు మాంధాతకొడుకు ముచుకుందుం డనురాజు రాక్షస  
భీతులైనవేల్పులం బెద్దకాలంబు సంరక్షించిన మెచ్చి వా రమరలోకరక్షకుం  
డైనయారాజకుమారునికడఁ జేరి యిట్లనిరి. 1640

మ. జగతి నిర్గతకంటకం బయినరాజ్యంబుఁ విసర్జించి శూ  
రగణాగ్రేసర పెద్దకాలము మముఁ రక్షించి తీలోన నీ  
మగువలో మిత్రులు బంధులుఁ సుతులు సంబంధుల్ భువిఁ లేరు కా  
లగతిం జెందిరి కాల మెవ్వరికి దుర్లంఘ్యుంబె దా నారయన్. 1641

క. కాలము ప్రబలులకును బలి, కాలాత్ముం డీశ్వరుం డగణ్యుండు జనులం  
గాలవశులఁ గాఁ జేయును, గాలము గడవంగ లేరు ఘను లెవ్వారున్. 1642

క. వర మిచ్చెద మర్థింపుము, ధరణీశ్వర మోక్షపదవి దక్కను మే మె  
వ్వరమును విభులము గా మీ, శ్వరుం డగుహరి దక్క మోక్షసంగతిఁ జేయన్.

వ. అనివలికిన దేవతలకు నమస్కరించి ముచుకుందుండు నిద్రం గోరి దేవదత్తనిద్రా  
వశుం డై పర్వతగుహాంతరాళంబున శయనించి యుండె యవనుండు నీతైన  
పిమ్మట హరి ముచుకుందుని ముందఱ నిల్చిన. 1644

సీ. వనరుహలోచను వై జయంతీదామశోభితు రాకేందుసుందరాస్య  
మకరకుండల కాంతిమహితగండస్థులుఁ గౌస్తుభాలంకృతు ఘనశరీరు  
శ్రీవత్సలాంఘనాంచితవతు మృగ రాజమధ్యుం జతుర్బాహు మందహాసుఁ  
గాంచనసన్నిభకౌశేయవాసు గాంభీర్యసౌందర్యశోభితుఁ బ్రసన్ను

ఆ. నవ్వుహాత్తుఁ జూచి యాశ్చర్యమును బొంది, తన్ననోజ్జ్వలీ ప్తి దవకుఁ జూడ  
నలవి గాక చక్షితుఁ డై యెట్టకేలకుఁ, బలికెఁ బ్రీతి నవనిపాలకుండు. 1645

మ. శశివో యింద్రుడవో విభావసుండవో చండప్రభారాశివో  
శశిచూడామణివో పితామహుండవో చక్రాంకహస్తుండవో  
దిశలుఁ భూమియు మిన్ను నిండె నదె నీతెజంబుఁ జూడంగ దు  
ర్బల మై యెవ్వఁడ వేల వచ్చి తిచటఁ వర్ధించె దేకాకి వై.

1646

క. ఈయడవి విషమకంటక, భూయిష్ఠము ఘోరసత్త్వపుంజాలభ్యం  
 బో యయ్య యెట్లు వచ్చితి, నీయడుగులు కమలపత్రనిభములు సూడన్. 1647

వ. మహాత్మా యేను నీశుశ్రూషణంబు సేయం గోరెడ నీజన్మగోత్రంబు లే నెఱుంగ  
 నర్హుండ నేని నెఱింగింపుము నే నిహ్వాకువంశసంభవుండ మాంధాతృనంద  
 నుండ ముచుకుందుం డనువాడ దేవహిత్యాంబు చిరకాలజాగరక్రాంతుండ  
 నయి నిద్ర నొంది యింద్రియసుచారంబులు మఱచి. 1648

శా. ఏ నిద్రించుచు నుండ నొక్కిమనుజుం డేతెంచి దుష్కర్మం దై  
 తా నీతై చెడె నాత్మకీర్తిషమునకా దర్పిగ్గుం దై యంతటకా  
 శ్రీనాథాకృతి వైననిన్నుం గని వీక్షింప న్నశక్తుండ నై  
 దీనత్వంబును జెందితికా ననుం గృహదృష్టికా విలోకోపవే. 1649

వ. అనిన విని మేఘగంభీరభాషణంబుల హరి యిట్లునియె. 1650

సీ. భూరజంబుల నైన భూనాథ యెన్నంగఁ జరుఁ గాని నాగుణజన్మకర్త  
 నామంబు లెల్ల నెన్నంగ నెవ్వరుం జాల రది యేల నాకును నలవి గాదు  
 నేలకుఁ ప్రే గైననిఖిలరాక్షసులను నిర్జించి ధర్మంబు నిలువఁ బెట్ట  
 బ్రహ్మచే మున్ను నేఁ బ్రార్థింపఁబడి వసుదేవునింటను వాసుదేవుఁ డనఁగఁ  
 ఆ. గరుణ నవతరించి కంసాఖ్యతో నున్న, కాలనేమిఁ జంపి ఖలుల మఱియుం  
 ద్రుంచుచున్న వాడఁ దొడరి నీచూడ్కి నీ,తైనవాడు కాలయవనుఁ డనఁఘ.  
 వ. వినుము తొల్లియు నీవు నన్ను సేవించినకతంబున ని న్ననుగ్రహింప నీశైల  
 గుహకు నేతెంచితి నభీష్టంబు లయినవరంబు లడుగు మిచ్చెడ మద్భక్తు లగు  
 జనులు గ్రమ్మఱ శోకంబున కర్హులు గా రనిన హరికి ముచుకుందుండు నమస్క  
 రించి నారాయణదేవుం డగుట యెఱింగి యిరువదియేనిమిదవమహాయుగంబు  
 నందు నారాయణుం డవతరించునని మున్ను గర్హండు చెప్పటఁ దలంచి. 1652

— ముచుకుండుడు శ్రీకృష్ణుని స్తోత్రము చేయుట. —

క. నీమాయఁ జిక్కి పురుష, స్త్రీమూర్తికజనము నిన్ను సేవింపదు వి  
 త్తామయగృహగత మై సుఖ, తామస మై కామవంచితంబయి యీశా. 1653

ఉ. పూని యనేకజన్మములఁ బొంది తుదిం దనపుణ్యకర్మసం  
 తానమువేర్చిఁ గర్తవసుధాస్థలిఁ బుట్టి ప్రపూర్ణదేహుం దై  
 మానవుఁ దై గృహేచ్ఛఁ బడు మందుఁ డజంబు తృణాభిలాషి యై  
 కానక పోయి నూతఁ బడుకైనడి నీపదభక్తీహీనుం దై. 1654

క. తరుణీపుత్రధనాదుల, మరగి మహారాజ్యవిభవమదమత్తుండ నై  
 నరతనులుబ్ధుండ నగునా, కరయంగ బహుకాల మీశ యాటడివోయెన్.

క. ఘటకుడ్వసన్నిభం బగు, చటులక శేబరముం జొచ్చి జనపతి నంచుం  
 బటుచతురంగంబులతో, నిటు నటుఁ దిరుగుదును నిన్ను నెఱుంగక యీశా.

- ఆ. వివిధకామభోగవిషయలాలసు మత్తు, నప్రమత్తవృత్తి సంతకుండ  
వైననీవు వేళ యరసి త్రుంతువు సర్ప, మొదిగి మూషికంబు నొడియునట్లు.
- క. సరవరసంజ్ఞిత మై రథ, కరినేవిత మైనయొడలు కాలగతిక భీ  
కరమృగభక్షిత మై దు, స్తరవిట్కిమిభస్మ సంజ్ఞితం బగు నీశా. 1658
- ఆ. సకలదిశలు గెలిచి సములు వర్ణింపంగఁ, జారువీత మెక్కి- సార్వభౌముఁ  
డైన సతులగృహములందుఁ గ్రీడాభోగ, వృత్తి నుండునిన్ను వెదక లేడు.
- ఆ. మానసంబుఁ గట్టి మహితభోగంబులు, మాని యింద్రియములమదము లడఁచి  
తపము నేసి యింద్రతయ కోరుఁగాని నీ, యమృతపదము గోరఁ డజ్ఞఁ డీశ.
- సీ. సంసారియై యున్న జనునకు నీశ్వర నీకృప యెప్పుడు నెఱయఁ గల్గు  
నప్పుడు బంధంబు లన్నియుఁ దెగిపోవు బంధమోక్షం బైనఁ బ్రాప్త మగును  
సత్సంగమంబు సత్సంగమంబున నీదుభక్తి సిద్ధించు నీభక్తివలన  
సన్తుక్తి యగు నాకు సత్సంగమముకంటె మును రాజ్యబంధనిర్మూలనంబు
- తే. గలిగినది దేవ సీయనుగ్రహము గాదె  
కృష్ణ నీనేవ గాని దక్కినవి వలదు  
ముక్తిసంధాయి వగునిన్ను ముట్ట గొలిచి  
యాత్మ బంధంబు గోరునే యార్హుఁ డెందు. 1661
- వ. కావున రజస్తమస్తత్త్వగుణంబుల యనుబంధంబు లగునైశ్వర్యశత్రుమరణ  
ధర్మాదివిశేషంబులు విడిచి యీశ్వరుండును విజ్ఞానఘనండును నిరంజనుండును  
నిర్గుణుండును నద్వయుండును నైనపరమపురుషుని నిన్నాశ్రయించెద జర  
కాలంబు గర్వఫలంబులచేత నార్తుండ నై క్రమమిం దద్వాసనల సంతప్తుండ నై  
తృప్తం బాయక శత్రువు లైనయింద్రియంబు లాఱింటిని గెలువ లేనినాకు  
శాంతి యొక్కడిది విపన్నుండ నైననన్ను నిర్భయుం జేసి రక్షింపు మనిన ముచు  
కుందునికి హరి యిట్లనియె. 1662
- ఉ. ముంచిది నీదుబుద్ధి నృపమండన నీవు పరార్థ మెట్లు వ  
ర్తించిన నైనఁ గోరికల దిక్కునఁ జిక్కపు మేలు నిర్వలా  
దంచితవృత్తి నక గొలుచుధన్యులబుద్ధులు నిట్లు నీకు ని  
శ్చంచలభక్తి గల్గెడిని సర్వము నేలుము మాన నేటికిన్. 1663
- వ. నరేంద్రా నీవు తొల్లి క్షత్రధర్మంబున నిలిచి మృగయావినోదంబుల జంతువుల  
వధియించినాడవు తపంబునఁ దత్కర్తవిముక్తుండ వై తర్వాతిజన్మంబున సర్వ  
భూతసఖత్వంబు గలిగి బ్రాహ్మణశ్రేష్ఠుండ వై నన్ను జేరెద వని వీడ్కొలిపిన  
హరికి బ్రదక్షిణంబు వచ్చి నమస్కరించి గుహ వెడలి సూక్ష్మప్రమాణదేహంబు  
లతో నున్న మనుష్యపశువృక్షలతాదులం గని కలియుగంబు ప్రాప్తం బగు నని  
తలంచి యుత్తరాభిముఖుం డై తపోనిష్ఠుం డగుచు సంశయంబులు విడిచి సంగం

బులు పరిహరించి విష్ణునియందుఁ జిత్తెంబుఁ జేర్చి గంధమాదనంబు ప్రవేశించి  
మఱియు నరనారాయణనివాసం బైనబదరికాశ్రమంబుఁ చేరి శాంతుం డై హరి  
నారాధించు చుండె నిట్లు ముచుకుందుని వీడ్కొని. 1664

శా. అచ్చిద్రప్రకటప్రతాపరవిచే నాశాంతకాశంబులం  
బ్రచ్చాదించుచుఁ గ్రమ్మఱ్ఱ మథురకుం బద్మాక్షుఁ డేతెంచి పి  
డాచ్చాదించి మహానిరోధముగఁ జక్రాకారమై యున్న యా  
మైచ్చప్రాతము నెల్లఁ ద్రుంచె రణభూమి బెంపు సొంపారఁగన్. 1665

—ॐ జరాసంధుండు ప్రవర్షణిగిరిని దహించుట, ॐ—

వ. ఇట్లు మైచ్చులం బొరిగొని మఱియు నమ్మథురానగరంబునం గలధనంబు ద్వారకా  
నగరంబునకుం బంచిన మనుష్యులు గొనిపోవునెడ. 1666

సీ. ఘోటకసంఘాతఖురసమున్నీర్ల తేధూళి జిమూతసుందోహముగను  
మహానీయమదకలమాతంగకటదానధారలు కీలాలధారలుగను  
నిరుపమస్యందన నేమినిర్ఘోషంబు దారుణగర్జితధ్వనముగను  
నిశితశస్త్రాస్త్రమానితదీర్ఘరోచులు లలితసౌదామినీలతికలుగను

తే. శత్రురాజప్రతాపాగ్ని శాంతముగను  
వృష్టికాలము వచ్చునవిధము దోఁప  
నేగుదెంచె జరాసంధుఁ డిరువదియును  
మూఁడునఱ్ఱోహిణులు దన్ను మొనసి కొలువ. 1667

చ. ఇటు చను దెంచి యున్నమగధేశ్వరవాహీనిఁ జూచి యుద్ధసం  
ఘటనము మాని మానవులకై వడి భీరులభంగి నోడి ముం  
దటిధన మెల్ల డించి మృదుతామరసాభపదద్వయుల్ క్రియా  
పటువులు రామకేశవులు వాటిరి ఘోరవనాంతరంబులన్. 1668

వ. ఇట్లు పఱచు చున్నకృష్ణబలభద్రులం జూచి వారలప్రభావంబు లెటుంగక పరి  
హసించి. 1669

ఉ. ఓయదువీరులార రభసోద్ధతిఁ బాటకుఁ డిట్లు పాటినం  
బోయెడువాండఁ గాను మిము భూమి నడంగిన మిన్ను వ్రాకినం  
దోయధిఁ జొచ్చినం దగిలి త్రుంచెద నంచు సమస్తసేనతోఁ  
బాయక వచ్చె వెంటఁ బడి బాహుబలాధ్యుండు మాగధేశుండున్. 1670

వ. మఱియుం బలాయమానులై బహుయోజనంబులదూరంబు సని విశ్రాంతులై  
తమకు డాంగ నెల వగు సని యింద్రుండు మిక్కిలి వర్షింపఁ బ్రవర్షణాఖ్యం  
బై పదునొకండుయోజనంబులపొడవును నంతియ వెడలుపును గలగిరి యొక్కి  
రంత. 1671

శా. ఆకై లేంద్రముఁ జుట్టి రా విడిసి రోహవిష్ణుఁ డై మాగధో



- ర్విశుం డావసుదేవనందనులఁ దా వీక్షింపఁగా లేక త  
న్నాశేచ్ఛక్ బిలసానుశృంగములఁ బూర్ణక్రోధుఁడై కావ్యముల్  
రాసుల్ గా నిడి చిచ్చు వెట్టఁ బనిచెక రాద్రంబుతో భృత్యులన్. 1672
- వ. ఇట్లు జరాసంధపరిజనప్రదీపితం బైనమహానలంబు దరికొనియె నందు. 1673
- క. పొగ లెగనెఁజొగలతుడలను, మిగులుచుమిడుఁగులులునిగి డెమిడుఁగులుగమిము  
న్నుగ బ్రహ్మాండము నిండెను, భగభగమని మంటలొడచె భయదము లగుచున్.
- వ. మఱియు నమృహానలంబు బిలసానుశృంగవృక్షలతాకుంజపుంజంబుల దరికొని  
శిఖలు కిసలయంబులుగ విస్ఫులింగంబులు విరులుగ సముద్ధూతధూమపటలంబులు  
బంధురస్కంధశాఖావిసరంబులుగ ననోహకంబుకై వడి నభ్రంకపంబై ప్రబ్బి  
కఠోరసమీరణసమున్నత మహాల్కాజాలతిరోహిత వియచ్చరవిమానంబును  
వివిధ విధూమవిస్ఫులింగవిలోకనప్రభూతనూతనతారకాబ్రాంతివిభ్రాంశ  
గగనచరంబును సంతప్యమానసరోవరసలిలంబును విశాలజ్వాలాజాలజాజ్వల్య  
మానతక్కిలచందనాగరుకర్పూరధూమవాసనావాసిత గగనకుహరంబును  
గరాళకీలాజాలదండహ్యమానకీచకనికుంజపుంజసంజనితచిటచిటా రావపరివూరి  
తదిగంతరాళంబును భయంకిరబహుళతరశిఖాభిద్యమానపాషాణఘోషణ  
పరిమూర్ఛితప్రాణిలోకంబును సంతప్యమానశాఖశాఖాంతరనిబిడ నీడనిహిత  
శాబకవియోగదుగ్ధిఖండోలాయమానవిహంగకులంబును మహాహేతిసందీప్య  
మానకటిసూత్రసంఘటితమయూరపింఛకుచకలశయుగళభారాలసశబరకామినీ  
సమూళిత నిర్ధ్వంసంబును దగ్ధానేకమృగమిథునంబు నై యేర్చునెడ. 1675
- క. ఇల నేకాదశయూజన, ములపొడ వగులై లశిఖరముననుండి వడిక  
బలకృష్ణులు రిపుబలముల, వెలి కుటికిరి కానఁబడక విలసితలీలన్. 1676
- వ. ఇట్లు శత్రువుల వంచించి యాదవేంద్రులు సముద్రపరిభం బైనద్వారకానగ  
రంబునకుం జనిరి జరాసంధుండు వారలు దగ్ధులైరని తలంచుచు బలంబులుం  
దానును మగధదేశంబునకు మరలి చనియె నంత. 1677

—ॐ రుక్మిణీకల్యాణకథాప్రారంభము. ॐ—

- క. ఆవనజగర్భుపంపున, రైవతుఁ డనురాజు దెచ్చి రామున కిచ్చెన్  
రేవతి యనియెడుకన్యను, భూవర మును వింటి కాదె బుద్ధిం దెలియన్. 1678
- వ. తదనంతరంబ. 1679
- మ. ఖగనాథుం డమరేంద్రు గెల్చి సుధ ముక్ కైకొన్నచందంబునన్  
జగతీనాథులఁ జైద్యపక్షచరులన్ సాశ్వాదులం గెల్చి భ  
ద్రగుఁడై చక్రీ వరించె భీష్మకసుతన్ రాజీవగంధీ రమా  
భగవత్యంశభవన్ మహాగుణామణిన్ బాలామణిన్ రుక్మిణిన్. 1680
- వ. అనిన రాజిట్లనియె మున్ను రాక్షసవివాహంబున స్వయంవరంబునకు వచ్చిన

హరి రుక్మిణీం గొనిపోయె నని పలికితివి కృష్ణుం డొక్కరుం డెవ్విధంబున  
సాశ్వాదులం జయించి తనపురంబునకుం జనియె నదియునుం గాక. 1681

శా. కల్యాణాత్మక మైనవిష్ణుకథ లాకర్ణించుచున్ ముక్తవై  
కల్యం డెవ్వఁడు తృప్తుఁ డౌ నవి వినంగాఁ గ్రొత్త లౌచుండు సా  
కల్యం బేర్పడ భూసురోత్తమ యెఱుంగం బల్కువే రుక్మిణీ  
కల్యాణంబు వినంగ నాకు మదిలోఁ గౌతూహలం బయ్యెడిన్. 1682

క. భూషణములు నెవులకు బుధ, తోషణము లనేకజన్మదురితౌఘవిని  
శ్శోషణములు మంగళతర, ఘోషణములు గరుడగమనుగుణభాషణముల్.  
వ. అని రాజడిగిన శుకుం డిట్లనియె. 1684

చ. వినుము విదర్భదేశమున వీరుఁడు కుండినభర్త భీష్మకుం  
డనునొకదొడ్డరాజు గలఁ డాతని కేవురు పుత్రు లగ్రజుం  
డనఘుఁడు రుక్మినాఁ బరఁగు నందఱకుం గడగొట్టుచెల్లెల్లె  
మనుజువరేణ్య పుత్రై నొకమానిని రుక్మిణీ నాఁ బ్రసీద్ధయై. 1685

క. బాలేందురేఖ దోచిన, లాలిత యగునపరదిక్కులాగున ధరణీ  
పాలునిగేహము మెఱసెను, బాలిక జన్మించి యెదుగ భాసుర మగుచున్.  
వ. మఱియు దినదిన ప్రవర్ధమాన యై. 1687

సీ. పేర్వేర బొమ్మల పెండ్లిండ్లు నేయుచు నబలలతోడ వియ్యంబు లందు  
గుఱ్ఱనగూళ్ళను గొమరొప్పు వండించి చెలులకుఁ బెట్టించుఁ జెలువు మెఱసి  
రమణీయమందిరా రామదేశంబులఁ బువ్వుడిఁగెలకును బ్రోది వెట్టు  
సదమలమణిమయసౌధభాగంబుల లీలతో భర్త డొలికల నూఁగు  
తే. బాలికలతోడఁ జెలరేఁగి బంతులాడు, శారికాకీరపంక్తికిఁ జదువు నెప్పు  
బర్హి సంఘములకు మురిపములు గఱపు, మదమరాళంబులకుఁ జూపుమందగతులు  
వ. అంత. 1689

సీ. దేవకీసుతుఁగొర్కితీఁగెలు వీడంగ వెలఁదికి మైదీఁగె వీడఁ దొడఁగెఁ  
గమలనాభునిచి త్తకమలంబు వికసించఁ గాంతి నింతికి ముఖకమల మొప్పె  
మధువిరోధికలోన మదనాగ్ని పాడచూపఁ బొలఁతికిఁ జనుదోయి పాడవుసూపె  
కొరికి ధైర్యంబు సన్నమై డయ్యంగ జలజాతీమధ్యంబు సన్నమయ్యె  
ఆ. హరికిఁ బ్రేమబంధ మధికంబు గాఁ గేశ, బంధ మధికమగుచు బాలకమరెఁ  
బద్ధనయనువలనఁ బ్రమదంబు నిండాఁర, నెలఁతయావనంబు నిండి యుండె.  
వ. ఇట్లు రుక్మి రుక్మరథ రుక్మబాహు రుక్మకేశ రుక్మనేత్రు లను నేవురకుం జెలియ  
లైనరుక్మిణీదేవి దనయెలప్రాయంబున. 1691

క. తనతండ్రిగేహమునకుం, జను దెంచుచు నున్న యతిధిజనులవలనఁ గృ  
ష్ణనిరూపబలగుణాదులు, విని కృష్ణుఁడు దనకుఁ దగినవిభుఁ డని తెల్లఁచెన్.

క. ఆలలనరూపు బుద్ధియు, శీలము లక్షణము గుణముఁ జింతించి తగ్గఁ  
బాలారత్నముఁ దన కి,ల్లాలుగఁ జేకొందుననుచు హరియుం దలఁచెన్. 1693  
వ. అంత. 1694

ఉ. బంధువు లెల్లఁ గృష్ణునకు బాలిక నిచ్చెద మంచు శేముషీ  
సింధువు లై విచారములు నేయఁగ వారల నడ్డపెట్టి దు  
స్సంధుఁడు రుక్మి కృష్ణునెడఁ జాల విరోధముఁ జేసి మత్తపు  
ష్పంధయవేణి నిత్తు శిశుపాలున కంచుఁ దలంచె నంధుడై. 1695

ఉ. అన్నతలంపు దా నెఱిగి యన్నవనీరజగంధి లోన నా  
పన్నత నొంది యాపుఁ డగుబ్రాహ్మణు నొక్కనిఁ జీరి గర్వసం  
ఛన్నుఁడు రుక్మి నేడు ననుఁ జైద్యున కిచ్చెద నంచు నున్నవాఁ  
డెన్నివిధంబులం జని బుధేశ్వర చక్రికి విన్నవింపవే. 1696

క. ఆయా కొడుకువిచారము, లయ్యయు వారింపఁ జాలఁ డటు గా కుండఁ  
నెయ్య మెఱిగించి చీరుము, చయ్యన నిజసేవ కానుసారికా శౌరిన్. 1697

వ. అని కొన్నిరహస్యవచనంబులు నెప్పిన విని బ్రాహ్మణుండు ద్వారకానగరంబు  
నకుం జని ప్రతిహరులవలనఁ దనరాక యెఱింగించి యన్నగధరుం డున్ననగరు  
ప్రవేశించి యందుఁ గనకాసనాసీనుండయి యున్న పురుషోత్తముం గాంచి పెండ్లి  
కొడుకవు గ మ్మని దీవించిన ముసిముసినగవులు నగుచు బ్రహ్మణ్యదేవుం డైన  
హరి దనగడ్డియ దిగ్గన డిగ్గి బ్రాహ్మణుం గూర్చుండ నియోగించి తనకు దేవతలు  
నేయుచందంబునం బూజలుసేసి సరసపదార్థసంపన్నం బైనయన్నంబుఁ బెట్టించి  
రెట్టించిన ప్రియంబున నయంబున భాసురుం డైనభూసురుం జేరి లోకరక్షణ  
ప్రశస్తం బయినహస్తంబున నతనియడుగులుపుడుకుచు మెల్ల న యిట్లనియె. 1698

సీ. జగతీసురేశ్వర సంతోషచిత్తుండ వై యున్న నీధర్మ మతిసులభము  
వృద్ధసమృత మిది విత్త మెయ్యది యైనఁ బ్రాపింప హర్షించు బ్రాహ్మణుండు  
దనధర్మమున నుండుఁ దరలఁ డాధర్మంబు గోరిక లతనికీఁ గురియుచుండు  
సంతోషి గాఁ డేని శక్రుఁ డైన నశించు నిర్దనుండైనను నిద్రవోపు

ఆ. సంతసించెనేని సర్వభూతసుహృత్త, ములకుఁ బ్రాప్తలాభముదితమాన  
సులకు శాంతులకును సుజనులకును గర్వ, హీనులకును వినతు లేనొనర్తు.

ఉ. ఎవ్వనిదేశమం దునికి యెవ్వనిచేఁ గుశలంబు గల్గు మీ  
కెవ్వనిరాజ్యమందుఁ బ్రజలెల్ల సుఖింతురు వాఁడు మత్ప్రియుం  
డివ్వనరాశిదుర్గమున కెట్లరుదెంచితి వయ్య నీవు లే  
నపువులు గావు నీతలఁపునం గలమే లొనరింతు ధీమణి. 1700

వ. అని యిట్లు లీలాగృహీతశరీరుం డైనయప్పరమేశ్వరుం డడిగిన ధరణీసురవరుం  
డతనికి సవినయంబుగా నిట్లనియె దేవా విదర్భదేశాధీశ్వరుం డైనభీష్మకుం డను

రాజు గలం దారాజుకూతురు రుక్మిణి యనుకన్య కామణి గల దయ్యిందువదన  
నీకుం దైంకర్యంబు నేయం గోరి వివాహమంగళప్రశస్తం బయినయొక్కసుందే  
శంబు విన్నవింపు మని పుత్రైంచె నవధరింపుము. 1701

సీ. ఏనీగుణములు కల్గేంద్రియంబులు సోక దేహతాపంబులు దీటి పోవు  
నేనీశుభాకార మీక్షింపఁ గన్నుల కఖిలాన్ధలాభంబు గలుగుచుండు  
నేనీచరణసేవ లేప్రాద్దుఁ జేసిన భువనోన్నతత్వంబుఁ బొందఁ గలుగు  
నేనీలసన్నామ మేప్రాద్దు భక్తితోఁ దడవిన బంధసంతతులు వాయు  
తే. నట్టి నీయందు నాచిత్త మనవరతము, నచ్చియున్నది నీయాన నాన లేదు  
కరుణఁ జూడుము కంసారి ఖలవిదారి, శ్రీయుతాకార మానినీచిత్తచోర.

శా. ధన్యుల్ లోకమనోభిరాముఁ గులవిద్యాహూపతారుణ్యసా  
జన్యశ్రీబలదానశౌర్యకరుణాసంశోభితున్ నిన్ను నే  
కన్యల్ గోరుదు కోరదే మును రమాకాంతాలలామంబు రా  
జన్యానేకపసింహ నావలననే జన్మించెనే మోహముల్. 1703

ఉ. శ్రీయుతమూర్తి యోపురుషసింహమ సింహముపాలిసొమ్ము గో  
మాయువు గోరుచందమున మత్తుఁడు చైద్యుఁడు నీపదాంబుజ  
ధ్యాయిని యైననన్ను వడిఁ దాఁ గొనిపోయెద నంచు నున్నవాఁ  
దాయధమాధముం డెటుఁగఁ డద్భుత మైనభవత్ప్రతాపమున్. 1704

మ. వ్రతముల్ దేవగురుద్విజన్తబుధసేవల్ దానధర్మాదులున్  
గతజన్మంబుల నీశ్వరున్ హరి జగత్కల్యాణుఁ గాంక్షించి చే  
సితినేనీన్ వసుదేవనందనుఁడు నాచిత్తేశుఁ డాఁ గాక ని  
ర్జితు లై పోదురు గాక సంగరములోఁ జేదీశముఖ్యాధముల్. 1705

ఉ. అంకిలి నెప్ప లేదు చతురంగబలంబులతోడ నెల్లియో  
పంకజనాభ నీవు శిశుపాలజరాసుతులన్ జయించి నా  
వంకకు వచ్చి రాక్షసవివాహమునన్ భవదీయశౌర్యమే  
యుంకువ నేసి కృష్ణ పురుషోత్తమ చేకొని పొమ్ము వచ్చెదన్. 1706

సీ. లోపలిసాధంబులోన వర్తింపంగఁ దేవచ్ఛునే నిన్నుఁ దెత్తు నేని  
గావలివారలఁ గలబంధువులఁ జంపి కాని తేరాదని కమలనయన  
భావించితేని నుపాయంబు నెప్పెద నాలింపు కులదేవయాత్రఁ జేసి  
నగరంబు వెలువడి నగజాతకును మ్రొక్కఁ బెండ్లికి మునుపడఁ బెండ్లికూతు

తే. నెలమి మావారుఁ బంపుదు రేను నట్ల, పురము వెలువడి యేతెంచిభూతనాథు  
సలికి మ్రొక్కంగ నీవు నాసమయమందు, వచ్చి కొనిపొమ్ము నన్ను నవార్యచరిత.

మ. ఘనులాత్మీయతమోనివృత్తికొఱకై గౌరీశుమర్యాద నె  
వ్వనిపాదాంబుజతోయమందు ముసుంగన్ వాంఛింతు రే నట్టిసి

యనుకంఠఁ విలసింప నేని ప్రతచర్యఁ నూలుజన్మంబులఁ  
నినుఁ జింతించుచుఁ బ్రాణముల్ విడిచెదఁ నిక్కంబు ప్రాణేశ్వరా. 1708

సీ. ప్రాణేశ నీమంజుభాషలు విన లేనికర్ణరంధ్రంబులకలిమి యేల  
పురుషరత్నమ నీవు భోగింపఁగా లేనితనులతవలనిసౌందర్య మేల  
భువనమోహన నిన్నుఁ బొడగానఁగా లేనిచక్షురింద్రియములసత్త్వ మేల  
దయిత నీయధరామృతం బానఁగా లేనిజిహ్వకు ఫలరససిద్ధి యేల

ఆ. నీరజాతనయన నీవనమాలికా, గంధ మబ్బు లేనిఘ్రాణ మేల  
ధన్యచరిత నీకు దాస్యంబు సేయని, జన్మ మేల యెన్ని జన్మములకు. 1709

వ. అని యిట్లు రుక్తిణీదేవి పుత్రైంచినసందేశంబును రూపసౌందర్యాదివిశేషంబు  
లును బ్రాహ్మణుండు హరికి విన్నవించి కర్తవ్యం బెద్ది సేయ నవధరింపు మని  
సవర్ణనంబుగా మఱియు నిట్లనియె. 1710

సీ. పల్లవవైభవాస్పదములు పదములు గనకరంభాతిరస్కారులూరు  
లరుణప్రభామనోహరములు గరములు గంబుసౌందర్యమంగళము గళము  
మహితభావాభావమధ్యంబు మధ్యంబు చక్షురుత్సవదాయి చన్నుదోయి  
పరిహసితార్ధేందుపటలంబు నిటలంబు జితమత్తమధురశ్రేణి వేణి

ఆ. భావజాళుగములప్రాపులు చూపులు, కుసుమశరనివింటికొమలు బొమలు  
చిత్తతోషణములు చెలువభాషణములు, జలజనయనముఖము చంద్రసఖము.

ఉ. ఆయెలనాఁగ నీకుఁ దగు నంగనకుం దగు దీపు మాయుపా  
భ్యాయులయాన పెండ్లియగుఁ దప్పదు జాడ్యము లేల నీవు నీ  
తోయమువారిఁ గూడుకొని తోయరుహాననఁ దెత్తు గాని వి  
చ్చేయుము శత్రులఁ నులుము సేయుము సేయుము శోభనంబిలన్. 1712

— శ్రీకృష్ణుండు కుండినగరంబునకు రథారూఢుం డై చనుట. —

వ. అని యిట్లు పలికిన బ్రాహ్మణునివలన విదర్భరాజతనయ పుత్రైంచినసందేశంబును  
రూపసౌందర్యాదివిశేషంబులును విన నవధరించి నిజకరంబున సతనికరంబు పట్టి  
నగుచు నయ్యాదవేంద్రుం డిట్లనియె. 1713

ఉ. కన్నియమీఁద నాతలఁపు గాఢము కూరుకు రాదు రేయి నా  
కెన్నఁడు నావివాహము సహింపక రుక్తి దలంచుకీడు నే  
మున్నె యెటుంగుదుం బరులమూఁక వధించి కుమారిఁ దెత్తు వి  
ద్యన్నుత మ్రూను ద్రచ్చి నవవహ్నిశిఖఁ వడిఁ దెచ్చుకైవడిన్. 1714

క. వచ్చెద విదర్భభూమికి, జొచ్చెద భీష్మకునిపురము సురుచిరలీలం  
దెచ్చెద బాల ప్రేల్పిడి, వచ్చెద నడ్డంబు రిపులు వచ్చినఁ బోరన్. 1715

వ. అని పలికి రుక్తిణీదేవి పెండ్లిసక్షత్రంబు దెలిసి తనపంపున రథసారథి యైనదారు  
కుండు కైబ్యసుగ్రీవమేధుపుష్పవలాహకంబు లనుతురంగంబులం బూన్చి రథ

మాయత్రంబు చేసి తెచ్చిన నమోఘమనోరథుం డై హరి దాను బ్రాహ్మణుం  
డును రథారోహణంబు జేసి యేకరాత్రంబున నానర్తకదేశంబులు గడచి విదర్భ  
దేశంబునకుం జనియె నందుఁ గుండినపురీశ్వరుం డైనభీష్మకుండు కొడుకునకు  
వశుండు కూతు శిశుపాలున కిత్తునని శోభనోద్యోగంబులు సేయించె నప్పుడు.

- సీ. రచ్చలు క్రంతలు రాజమార్గంబులు విఘడిదేశంబులు విశదములు గఁ  
జేసిరి చందనసిక్తతోయంబులు గలయంగఁ జల్లిరి కలువడములు  
రమణీయవివిధతోరణములు గట్టిరి సకలగృహంబులుఁ జక్కఁ జేసి  
కర్పూరకుంకుమాగరుధూషములు వెట్టి రతివలుఁ బురుషులు నన్ని యెడల  
ఆ వివిధవస్త్రములను వివిధమాల్యాంబరాభరణలేపనముల నమరి యుండి  
రఖిలవాద్యములు మహాప్రీతి మ్రోయించి, రుత్నవమున నగర మొప్పి యుండె.  
ష. అంత నాభీష్మకుండు విహితప్రకారంబునం బితృ దేవతల నర్పించి బ్రాహ్మణులకు  
భోజనంబులు వెట్టించి మంగళాశీర్వచనంబులు సదివించి రుక్మిణీదేవి నభిషిక్తం  
జేసి వస్త్రయుగళభూషితం గావించి రత్నభూషణంబు లిడంజేసె ఋగ్యజుస్సా  
మాధర్వణయంత్రంబుల మంగళాచారంబులొనరించి భూసురులు రక్షాకరణంబు  
లాచరించిరి పురోహితుండు గ్రహశాంతికొఱకు నిగమనిగదితన్వాయంబున  
హోమంబుఁ గావించె మఱియు నారాజు దంపతులమేలుకొఱకుఁ దిలధేను కల  
ధౌతకనకచేలాదిదానంబులు ధరణిదేవతల కొసంగె నయ్యవసరంబున. 1718

- మ. భటసంఘంబులతో రథావళులతో భద్రేభయాభాబుతోఁ  
బటువేగాన్నితఘోటకవ్రజముతో బంధుప్రియశ్రేణితోఁ  
గటుసంరంభముతో విదర్భతనయం గైకొందు నంచు విశం  
కటవృత్తిం జనుదెంచెఁ జైద్యుండు గడుఁ గర్పించి యవ్వీటికిన్. 1719

- ఉ. బంధులఁ గూడి కృష్ణబలభద్రులు వచ్చినఁ బాఱఁ దోలి ని  
ర్మంధరవృత్తిఁ జైద్యునికి మానినిఁ గూర్చెద మంచు నుల్లస  
త్సింధురవీరరథ్యరథసేనలతోఁ జనుదెంచి రాజరా  
సంధుండు దంతవక్త్రుడును సాల్వవిదూరకపాండ్రకాదులున్. 1720

- వ. మఱియు నానాదేశంబులరాజు లనేకు లేలెంచి రందు శిశుపాలు నెదుర్కొని  
పూజించి భీష్మకుం డొక్కనివేశంబున నతని విడియించె నంత నావృత్తాం  
తంబు విని. 1721

- చ. హరి యొకఁ డేగినాఁడు మగధాదులఁ జైద్యహితానుసారు లై  
నరపతు లెందఁ జేనిఁ జనినారు కుమారికిఁ దెచ్చువోట సం  
గర మగుఁ దోడు గావలయుఁ గంఠవిరోధికి నంచు వేగ దా  
నరిగె హలాయుధుండు గమలాత్మునిజాడ ననకి సేఁతోన్. 1722

- క. ఆలోపల నేకతమున, నాలోలవిశాలనయన యగురుక్మిణి త

- న్నాలోకలోచనుడు హరి, యాలోకము చేసి కదియఁడని శంకిత యై. 1723
- శా. లగ్నం బెల్లి వివాహముం గదినె నేలా రాఁడు గోవిందుఁ డు  
ద్విగ్నం బయ్యెడి మానసంబు వినెనో వృత్తాంతమున్ బ్రాహ్మణుం  
డగ్నిద్యోతనుఁ డేటికిం దడసె నాయత్నంబు సిద్ధించునో  
భగ్నం బై చనునో విరించికృత మెబ్బంగిన్ బ్రవర్తించునో. 1724
- మ. ఘనుఁ డాభూసురుఁ డేఁగెనో నడుమ మార్గశ్రాంతుఁడై చిక్కెనో  
విని కృష్ణుం డిది దప్పుగాఁ దలఁచెనో విచ్చేసెనో యీశ్వరుం  
డనుకూలింపఁ దలంచునో తలఁపఁడో యార్యామహాదేవియున్  
నను రక్షింప నెఱుంగునో యెఱుంగదో నాభాగ్య మెట్లున్నదో. 1725
- వ. అని వితర్కించుచు. 1726
- ఉ. పోఁ డను బ్రాహ్మణుండు యదుపుంగవువీటికి వాసుదేవుఁడున్  
రాఁ డను నింకఁ బోయి హరి రమ్మని చీరెడియిష్టబంధుఁడున్  
లేఁ డను రుక్మిణిం దగవు లే దిటఁ జైద్యున కిత్తు నంచు ను  
న్నాఁ డను గౌరి కీశ్వరికి నావలనం గృప లేదు నేఁ డనున్. 1727
- ఉ. చెప్పదు తల్లికిం దలఁపుఁజిక్కు దిశలో దరహాసచంద్రికం  
గప్పదు వక్త్రతామరసగంధసమాగతభృంగసంగమున్  
రొప్పదు నిద్రఁ గైకొన దురోజపరస్పరసక్తహారముల్  
విప్పదు కృష్ణమార్గగతవీక్షణపంక్తులు ద్రిప్ప దెప్పుడున్. 1728
- చ. తుడువదు కన్నులన్ వెడలుతోయకణంబులు కొప్పుఁ జక్కఁగా  
ముడువదు నెచ్చెలిం గదినీ ముచ్చటకుం జన దన్న మేమియుం  
గుడువదు నీరముం గొనదు కూరిమిఁ గీరముఁ జేరి పద్యమున్  
నొడువదు వల్లకిగుణవినోదము నేయదు డాయ దన్యులన్. 1729
- సీ. మృగనాభి యలఁదదు మృగ రాజమధ్యమ జలముల నాడదు జలజగంధి  
ముకురంబు సూడదు ముకురసన్ని భముఁ ఖ పువ్వులు దులుమదు పువ్వుఁబోడి  
వనకేళిఁ గోరదు వనజాతలోచన హంసంబుఁ బెంపదు హంసగమన  
లతలఁ బోషింపదు లలికాలలితదేహ తొడవులు దొడవదు తొడవుతోడవు  
ఆ. తిలక మిడదు నుదుటఁ దిలకినీతిలకంబు, కమలగృహముఁ జొరదు కమలహస్త  
గారవించి తన్నుఁ గరుణఁ గైకొన వన,మాలి రాఁడు తగవు మాలి యనుచు.  
వ. మఱియును. 1731
- మ. మలఁగున్ మెల్లనిగాలికిం బటురట న్నత్తద్విరేఫాలికిం  
దలఁగుం గోయిలమ్రోతకై యలఁగు నుద్యత్కిరసంభాషలం  
గలఁగున్ వెన్నెలవేడిమి న్నలఁగు మాకంబాంకురచ్ఛాయకుం  
దొలఁగుం గొమ్మ మనోభ వానలకిఖాదోదూయమానాంగి యై. 1732

వ. ఇట్లు హరిరాక కెదురుచూచుచు సకలప్రయోజనంబులయందును విరక్తయై మనోజానలంబునం బొగిలెడిమగువకు శుభంబుఁ జెప్పవిధంబున వామ లోచనభుజంబు లదరు నంతఁ గృష్ణునియోగంబున వేగంబున బ్రాహ్మణుండు సను దెంచిన నతనిముఖలక్షణం బుపలక్షించి యాకలకంఠి మహాత్మాంతతోడ శకుంతితయై మొగంబునం జిలునగవు నిగుడ నెదురు సని నిలువంబడిన బ్రాహ్మణుం డి ట్లనియె.

1733

ఉ. మెచ్చె భవద్గుణోన్నతి కమేయధనావళు లిచ్చె నాకుఁ దా  
వచ్చె సుదర్శనాయుధుండు వాఁడె సురాసురు లెల్ల నడ్డ మై  
వచ్చిన నైన రాక్షసవివాహమునం గొనిపోవు నిన్ను నీ  
సచ్చరితంబు భాగ్యమును సర్వము నేఁడు ఫలించె గన్యకా.

1734

వ. అనిన వై దర్శి యి ట్లనియె.

1735

మ. జలజాతేక్షుఁ డోడితెచ్చితివి నాసందేశముం జెప్పి నక  
నిలువం బెట్టితి నీకృష్ణ బ్రదికితి నీయంతపుణ్యాత్మకుల్  
గలరే దీనికి నీకుఁ బ్రత్యుపకృతిం గావింప నే నేర నం  
జలిఁ గావించెద భూసురాన్వయమణి సద్బంధుచింతామణి.

1736

వ. అని నమస్కరించె నంత రామకృష్ణులు దనకూతురివాహంబునకు వచ్చుట విని తూర్వఘోషంబులతో నెదుర్కొని విధ్యుక్తప్రకారంబునం బూజించి మధుపర్కంబు లిచ్చి వివిధాంబరాభరణంబులు మొదలైనకానిక లొసంగి భీష్మకుండు బంధుజనసేనాసమేతులైనవారలకుఁ దూర్లంబున సకలసంపత్పరి పూర్ణంబు లైననివేశంబులు కల్పించి విడియించె నిట్లు గూడిన రాజుల కెల్లను వయోవీర్యబలవిత్తంబు లెట్లట్ల కోరినపదార్థంబు లెల్ల నిప్పించి పూజించె నంత విదర్భపురంబుప్రజలు హరిరాక విని వచ్చి చూచి నేత్రాంజలులం దదీయవదన కమలపానంబు నేయుచు.

1737

మ. తగు నీచక్రి విదర్భరాజసుతకుం దభ్యంబు వై దర్శియుం  
దగు నీచక్రికి నింతమంచి దగునే దాంపత్య మీయిద్దఱిం  
దగులం గట్టిన బ్రహ్మ నేర్పరి గదా దర్పాహతారాతి యై  
మగఁ డాఁ గాపుతఁ జక్రి యీరమణికిఁ మాపుణ్యమూలంబునన్.

1738

వ. అని పలికి రాసమయంబున.

1739

నీ. సన్నద్ధులై బహుశస్త్రసమేతులై బలసి చుట్టును వీరభటులు గొలువ  
ముందట నుపహారములుఁ గానికలుఁ గొంచు వర్గంబు లై వారవనిత లేగఁ  
బుష్పగంధాంబరభూషణకలతలై పాడుచు భూసురభార్య లరుగఁ  
బణవమర్దశశంఖపటహాకాహళివేణుభేరిధ్వనుల మిన్ను పిక్కటిలగఁ.

ఆ. దగిలి సఖులు గొలువఁ దల్లులు బాంధవ, సతులుఁ దోడ రాఁగ సవిసర్జముగ



నగరు వెడలి నడచె నగజాతకును మ్రొక్క, బాల చికురపిహితఫాలయగుచు,  
 వ. మఱియు సూతమాగధవందిగాయకపాతకజను లంతంత నభినందించుచుం జను  
 దేర మందగమనంబున ముకుందచరణారవిందంబులు డెందంబునఁ దలంచుచు  
 నిందుధరసుందరీమందిరంబు నేరి సలలధారాధౌతకరచరణారవింద యై వార్చి  
 శుచియై గౌరీసమీపంబునకుం జనియె సంతము తైదువ లగుభూసురోత్తముల  
 భార్యలు భవసహితయైనభవానికి మజ్జనంబు గావించి గంధాక్షతంబు లిడి  
 వస్త్రమాల్యభూషణాదుల నలంకరించి ధూపదీపంబు లొసంగి నానావిధోప  
 హారంబులు సమర్పించి కానిక లిచ్చి దీపమాలికల నివాళించి రుక్మిణీదేవిని  
 మ్రొక్కించి రప్పడు.

1741

ఉ. నమ్మితి నామనంబున సనాతను లైనయుమామ హేళులకొ  
 మిమ్ముఁ బురాణదంపతుల మేలు భజింతుఁ గదమ్మ మేటిపె  
 ద్దమ్మ దయాంబురాశివి గదమ్మ హరిం బతిఁ జేయు మమ్మ నికొ  
 నమ్మినవారి కెన్నఁడును నాశము లేదు గదమ్మ యీశ్వరీ.

1742

వ. అని గౌరీదేవికి మ్రొక్కి పతులతోడం గూడినబ్రాహ్మణభార్యలకు లవణా  
 పూపంబులును దాంబూలకంతసూత్రంబులును నిక్షుదండంబులు నిచ్చి రుక్మిణీ  
 దేవి వారలం బూజించిన.

1743

ఆ. వార లుత్సహించి వల నొప్ప దీవించి, నేస లిడిరి యువతిశిరమునందు  
 నేసలెల్లఁ దాల్చి శివవల్లభకు మ్రొక్కి, మహాననియతి మాని మగువ వెడలె.

వ. ఇట్లు మేఘమధ్యంబు వెలువడి విలసించుకొక్కారుమెఱుంగుతెఱుంగున మృగ  
 ధరమండలంబు నిర్వహించి చరించుమృగంబుచందంబునఁ గమలభవన రత్నకుం డెత్తి  
 నజవనికమఱుంగు దెరలి పొడసూపినమోహినీదేవతకై వడి దేవదానవసంఘాత  
 కరతలసవ్యాపసవ్యసమాకృష్యమాణ పన్ను గేంద్రపాశపరివలయితపర్యాయపరి  
 శ్రాంతమందరాచల మంథానమధ్యమానఘూర్ణిత ఘుమఘుమాయితమహార్ణవ  
 మధ్యంబున నుండి చను దెంచునిందిరాసుందరీవై భవంబున బహువిధప్రభా  
 భాసమానయై యిందుధర గేహినీమందిరంబు వెలువడి మానసకాసార హేమకమ  
 లకాననవిహారమాణమదమరాళంబుభంగి మందగమనంబునఁ గనకకలశయుగళ  
 సంకాశకర్కశపయోధరభారపరికంప్యమానమధ్య యై రత్నముద్రికాలంకృ  
 తం బైనకెంగేల నొక్కసఖిలలామంబు కై దండ గొని రత్ననివహసమంచిత  
 కాంచనకర్ణపత్రమయూఖంబులు గండభాగంబుల నర్తనంబులు సలుప నర  
 విందపరిమళకుతూహలావతీర్ణ మత్తమధుకరంబులమాడ్కినరాళంబు లైనకుం  
 తల జాలంబులు ముఖమండలంబునం గ్రందుకొన సుందరమందహాసరోచులు  
 దిశలందు బాలచంద్రికాసౌందర్యంబు నావహింప నధరబింబఫలారుణమరీచి  
 మాలికలు రదనకుందకుట్టలంబుల కనురాగంబు సంపాదించ మనోజాతకేతన

సన్నిభం బైన పయ్యెదకొంగు దూఁగ సువర్ణ మేఖలాఘటితమణికిరణపటలం  
బులకాలశక్రచాపజనకంబు లై మెఱయఁ జెఱకువిలుతుం డొర వెఱికివాఁడి  
యిడిజళిపించిన ధగద్ధగాయమానంబు లగుబాణంబులపగిది సురచిరవిలోకన  
నికరంబులు రాజవీరులహృదయంబులు భేదించి శింజానమంజుమంజీరనినదంబులు  
సెవులపండువులు సేయఁ బాదసంచారంబున హరిరాక కెదురుచూచుచు వీర  
మోహిని యై చను దెంచుసమయంబున.

1745

మ. అలినీలాలకఁ బూర్ణచంద్రముఖ నేణాక్షిం బ్రవాళాధరం  
గలకంఠిక నవపల్లవాంఘ్రియుగళ౯ గంధేభకుంభ స్తనిం  
బులినశ్రోణి నిభేంద్రయాన నరుణాంభోజాతహస్త౯ మహో  
త్పలగంధి౯ మృగరాజమధ్యఁ గని విభ్రాంతాత్తు లై రందలు౯.

1746

వ. మఱియు నయ్యింతిదరహాసలజ్జావలోకనంబులం జిత్తంబు లేమఱి ధైర్యంబులు  
దిగనాడి గాంభీర్యంబులు విడిచి గౌరవంబులు మఱచి చేష్టలు మాని యెఱుక  
లుడిగి యాయుధంబులు దిగవైచి గజతురగరథారోహణంబులు. సేయనేరక  
రాజు లెల్ల నేలకు వ్రాలి రాయేణిలోచన తనవామకరనఖంబుల నలకంబులు  
దలంగం ద్రోయుచు నుత్తరీయంబు సక్కు నొత్తుచుఁ గడగంటిచూపులం  
గ్రమంబున నారాజలోకంబు నాలొకింపుచు.

1747

మ. కనియె౯ రుక్తిణి చంద్రమండలముఖం గంఠీరవేంద్రావల  
గ్ను నవాంభోజదళాత్తుఁ జారుతరవత్తు౯ మేఘసంకాశదే  
హు నగారాతిగజేంద్రహస్తనిభవాహుం జక్రిఁ బీతాంబరు౯  
ఘనభూషాన్వితుఁ గంబుకంఠ విజయోత్కంఠ౯ జగన్తోహనున్.

1748

—౧౧ కృష్ణుండు శత్రురాజులు సూచుచుండ రుక్తిణిజేమిని గొనిపోవుట. ౧౧—

వ. కని తదీయరూపవయోలావణ్యవైభవగాంభీర్యచాతుర్యతేజోవిశేషంబులకు  
సంతసించి మనోభవశరాక్రాంత యై రథారోహణంబు గోరు చున్నవరారోహం  
జూచి పరిపంధిరాజలోకంబు సూచు చుండ మందగమనంబున గంధసీంధు  
రంబులీలం జమదెంచి ఫేరవంబులనడిమిభాగంబు గొని చనుకంఠీరవంబు కైవడి  
నిఖిలభూపాలగణంబుల గణింపక తృణీకరించి రాజకన్యకం దెచ్చి హరిదన  
రథంబుమీఁద నిడికొని భూనభోంతరాశంబులు నిండ శంఖంబు పూరించుచు  
బలభద్రుండు తోడ నడవ యాదవవాహినీపరివృతుం డై ద్వారకానగర  
మార్గంబు వట్టిచనియె నంత జరాసంధవశు లయినరాజు లందఱు హరిపరాక్ర  
మంబు విని సహింప నోచక.

1749

మ. ఘనసింహంబులకీర్తి నీచమృగముల్ గైకొన్నచందంబున౯  
మనకీర్తుల్ గొని బాలఁ దోడ్కొనుచు నున్మాదంబుతో గోపకుల్  
సనుచున్నాడదె శౌర్య మెన్నఁటికి మీశస్త్రాస్త్రముల్ గాల్చనే

తనుమధ్యక విడిపింప మేని నగరే ధాత్రీజనుల్ క్రంతలన్. 1750

వ. అని యెండ్లొరులం దెలుపుకొని రోషంబులు హృదయంబుల నిలుపుకొని సు  
రంభించి తనుత్రాణంబులు వహించి ధనురాదిసాధనంబులు ధరియించి పంతంబు  
లాడి తమతమచతురంగబలంబులం గూడుకొని జరాసంధాదులు యదువీరుల  
వెంటనంటి తాకి నిలునిలుం డని ధిక్కరించి పలికి యుక్కు మిగిలి మహీ  
ధరంబులమీఁద సలీలధారలు గురియుధారాధరంబులచందంబున బాణవర్షం  
బులు గురిసిన యాదవసేనలం గలదండనాయకులు కోదండంబు లెక్కిడి గుణం  
బులు మ్రోయించి నిలువంబడి రప్పడు. 1751

క. అరిబలభటసాయకముల, హరిబలములు గప్పబడిన నడరెడుభీతికొ  
హరిమధ్య సిగ్గుతోడను, హరివదనముఁ జూచెఁ జకితహరిణేక్షణయై. 1752

వ. ఇట్లు చూచిన. 1753

క. చొచ్చెద రదె యదువీరులు, ప్రచ్చెద రరిసేన నెల్ల వైరులు వెలుచకొ  
నొచ్చెదరును విచ్చెదరును, జచ్చెదరును నేడు చూడు జలజాతాక్షి. 1754

వ. అని రుక్మిణీదేవిని హరి యూఱడించె నంత బలభద్రప్రముఖు లైనయదువీరులు  
ప్రళయవేశల మిన్నునం బన్ని బలుపిడుగు లడరించు పెనుమొగిళలవడు  
వున జరాసంధాదివరిపంధిరాజచక్రంబుమీఁద నవక్రపరాక్రమంబున శిఖిశిఖా  
సంకాశనిశితశిలీముఖనారాచభల్లప్రముఖంబు లైన బహువిధబాణపరంపరలు  
గురియ నదియును విదళితమత్తమాతంగంబును విచ్చిన్నతురంగంబును విభిన్న  
రథవరూఢంబును వినిహతపదాతియూథంబును విఖండితవాహవారణరథా  
రోహణమస్తకంబును విశకలితవక్షోమధ్యకర్ణకంఠకపోలహస్తంబును విస్ఫోటిత  
కపాలంబును విశిర్ణ కేశజాలంబును విపాటితచరణజానుజంఘంబును విదళిత  
దంతసంఘంబునువిఘటితవీరమంజీరకేయూరంబును విభ్రష్టకుండలకిరీటహారంబు  
నువిస్తృతవీరాలాపంబును విదార్యమాణగదాకుంతతోమరపరశుఁజ్ఞప్తిసప్తాసకర  
వాలశోలచక్రచాపంబును వినిపాతితకేతనచ్చత్రచామరంబును విలూన  
తనుత్రాణంబును విలీయమానఘోటకసంఘరింఖాసమధ్ధాతధరణిపరాగం  
బును వినవ్వురథవేగంబును వినివారితసూతమాగధవందివాదంబును వికుంతిత  
హయహేషాపటహభాంకార కరటిఘటాఘీంకార రథనేమిపటపటాత్కార  
తురగనాభిఘంటాఘణఘణాత్కార వీరహంకార భూషణయుగయుగాత్కార  
నిస్సాణధణధణాత్కారమణి నూపురక్రేంకారకింకిణీకణికాత్తారశింజీనీటంకా  
రభటపరస్పరధిక్తారనాదంబును వినిర్భిద్యమాన రాజసమూహంబునువిద్యమాన  
రక్తప్రవాహంబును విశ్రోయమాణభూతవేతాశకలకలంబును విజృంభమాణ  
ఘేరవకాకగృధ్రకంకాదిసంకులంబును బ్రచలితకబంధంబును బ్రభూతపలల  
గంధంబును బ్రదీపితమేడోమాంసరుధిరఖాదంబును బ్రవర్తితడాకినీప్రమోదం

బును నై యుండె నప్పుడు.

1755

చ. మగిడి చలించి పాటుచును మాగధముఖ్యులు గూడి యొక్కచో  
వగచుచు నాలిఁ గోల్పడినవానిక్రియం గడు వెచ్చ నూర్చుచు  
మొగమున దప్పి దేరఁ దమముందటఁ జొక్కుచు నున్నచైద్యుతోఁ  
బగతురచేతిలోఁ బడక ప్రాణముతోడుత నున్నవాడ వే.

1756

వ. అని మఱియును.

1757

ఆ. బ్రదుకవచ్చు నొడలఁ బ్రాణంబు లుండిన, బ్రదుకు గలిగె నేని భార్య గలదు  
బ్రదికి తీవు భార్యకట్టు దయ్య మెటుంగు, వగవ వలదుచైద్య వలదు వలదు.

వ. వినుము దేహధారి స్వతంత్రుండు గాఁడు జంత్రగానిచేతిజంత్రపుబొమ్మకైవడి  
నీశ్వరతంత్రపరాధీనుండై సుఖదుఃఖంబులందు నర్తనంబులు సలుపు తొల్లి  
నేను మధురాపురంబుమీఁదఁ బదియేడుమాటులు పరాక్రమంబున విడిసి చక్రి  
చేతం బరాజితబలచక్రుండ నై కామపాలుచేతం బట్టువడి కృష్ణుండు కరుణసేసి  
విడిపించిన వచ్చి క్రమ్మట నిరువదిమూఁడతొహిణులం గూడికొని పదునెనిమి  
దవమాటు దాడిచేసి శత్రులం దోలి విజయంబు చేకొంటి నిట్టిజయాపజయంబు  
లందు హర్షశోకంబుల నెన్నుండునుం జెంద దై వయుక్తం బయిన కాలంబునం  
జేసి లోకంబులు పరిభ్రమించు చుండు నదియునుం గాక.

1759

మ. తమకుం గాలము మంచి దైన మనలం ద్రైలోక్యవిఖ్యాతవి  
క్రములకై గెల్చిరి యాదపుల్ హరిభుజాగర్వంబునకై నేడు కా  
లము మేలై చనుదెంచె నేని మనముకై లక్ష్మించి విద్వేషులకై  
సమరక్షోణి జయింత మింతపన్నికై శంకింప నీ కేటికికై.

1760

వ. అని యిట్లు జరాసంధుండు నతనియొద్దిరాజులును శిశుపాలునిపరితాపంబు  
నివారించి తమతమభూములకుఁ జనిరి శిశుపాలుండు ననుచరసేనాసమేతుండై  
తననగరంబునకుం జనియె నంత రుక్మి యనువాఁడు కృష్ణుండు రాక్షసవివా  
హంబునం దనచెలియలం గొనిపోవుటకు సహింపక నేకాతొహిణీబలంబుతోడ  
సమరసన్నాహంబునం గృష్ణుని వెనుతవిలి పోవుచుఁ దనసారథితో నిట్లనియె.

ఉ. బల్లిదు నన్ను భీష్మజనపాలకుమారకుఁ బిన్నఁ జేసి నా  
చెల్లెలి రుక్మిణిం గొనుచుఁ జిక్కనినిక్కపుబంటపోలె నీ  
గొల్లఁడు వోయెడికై రథముఁ గూడఁగఁ దోలుము తేజితోల్లస  
దృఢపరంపరకై మదముఁ బావెదఁ జూపెద నాప్రతాపమున్.

1762

వ. అని యిట్లు రుక్మి యనువాఁడు హరికొలంది యెటుంగక సారథినదలించిరథంబు  
గూడం దోలించి గోపాలక వెన్నుఘ్రచ్చ నిమిషమాత్రంబు నిలునిలు మని  
తిరస్కరించి బలువింట నారి యెక్కించి మూఁడువాఁడితూపుల హరినొప్పించి  
యిట్లనియె.

1763

- సీ. మాసరివాడవా మాపాపఁ గొనిపోవ నేపాటిగలవాడ వేడి వంశ  
మెందు జన్మించితి వెక్కడఁ బెరిగితి వెయ్యది నడవడి యెవ్వఁ డెటుఁగు  
మానహీనుడ వీవు మర్యాదలును లేవు మాయగైకొని కాని మలయ రావు  
నిజరూపమున శత్రునివహంబుపైఁ బోవు వసుధేశుడవు గావు వావి లేడు
- ఆ కొమ్మ నిమ్మ నీవు గుణగహితుండవు, విడువు విడువ వేని విలయకాల  
శిఖిశిఖాసమానశితశిలీముఖముల, గర్వ మెల్ల గొందుఁ గలహమందు. 1764
- వ. అని పలికిన నగధరుండు నగి యొక్కబాణంబున వానికోదండంబు ఖండించి  
యాఱుశరంబుల శరీరంబు దూఱ నేసి యెనిమిదివిశిఖంబుల రథ్యంబులం గూల్చి  
రెండమ్మల సారథిం జంపి మూడువాడితూపులఁ గేతనంబుఁద్రుంచి మఱియు  
నొక్కవిల్లందినం దునిమి వెండియునొక్కధనువు పట్టిన విదళించి క్రమంబునం  
బరిఘపట్టినకూలచర్తాసిశక్తితోమరంబులు ధరియించిన దునుకలు చేసి  
క్రమ్మఱ నాయుధంబు లెన్ని యెత్తిన నన్నియు శకలంబులు గావించె నంతటఁ  
దనివి సనక వాడు రథంబు డిగ్గి ఖడ్గహస్తం దై గవానలంబుపయిం బడుమిడుత  
చందంబునం గదిసిన ఖడ్గశవచంబులు చూళ్లంబులు చేసి మెఱుంగులు చెదర  
నడిదంబు వెఱికి జళిపించి వానిశిరంబు తెగ వ్రేయ గమకించి నడుచు చున్న  
నడ్డంబు వచ్చిరుక్తిఁ జీదేవి హరిచరణారవిందంబులు పట్టుకొని యిట్లనియె.
- మత్తకోకిలము నిన్ను నీశ్వర దేవ దేవుని నిర్ణయింపఁగ లేక యో  
సన్నతామరకీర్తిశోభిత సర్వలోకశరణ్యమా  
యన్న యీతఁడు నేడు చేసె మహాపరాధము నీయెడఁ  
నన్ను మన్ననసేసి కావు మనాథనాథ దయానిధి. 1766
- మత్తకోకిలము. కల్ల లేదని విన్నవించుట గాదు వల్లభ యీతనిఁ  
బ్రల్లదం దెగఁ జూచితేనిని భాగ్యవంతుల మైతి మే  
మల్లుఁ డయ్యె ముకుందుఁ డీశ్వరుఁ డంచు మోదితు లైనమా  
తల్లిదండ్రులు పుత్రశోకముఁ దాల్చి చిక్కుదు రీశ్వరా. 1767
- మ. అని డగ్గుత్తికతో మహాభయముతో నాకంపితాంగంబుతో  
వినతశ్రాంతముఖంబుతో శ్రుతిచలద్యేణికలాపంబుతోఁ  
గనుదోయిం జడిగొన్న బాష్పములతోఁ గన్యాలలామంబు మ్రొ  
క్కిన రుక్తిం దెగ వ్రేయఁ బోక మగిడెం గృష్ణుండు రోచిష్ణుఁ డై. 1768
- వ. ఇట్లు చంపక బావార మ్మని చిటునగవు నగుచు వానిం బట్టి బంధించి గడ్డం  
బును మీసంబును దలయును రేవులు వాఱఁ గొఱిగి విరూపిం జేసె నంతయదు  
వీరులు పరపై న్యంబులం బాఱఁ దోలి తత్సమీపంబునకు వచ్చి రప్పుడు హత  
ప్రాణుఁడై కట్టుపడి యున్నరుక్తింజూచి కరుణసేసి బలభద్రుండు బంధంబులు  
విడిచి హరి డగ్గఱి యిట్లనియె. 1769

- క. తల మనక భీష్మనందను, తలయును మూతియును గొలుగఁ దగవే బంధుం  
దలయును మూతియుగొలుగుట, తలఁ దలుగుటకంటె దుచ్చితముమహాత్మా.  
క. కొందఱు రిపు లని కీడును, గొందఱు హితు లనుచు మేలుఁ గూర్పవు నిజమా  
వందఱియందును సముండవు, పొందఁగ నే లయ్య విషమబుద్ధి ననంతా. 1771

— సహోదరునిభంగమునకు ఖన్నయగుదుక్తిణీదేవి బలభద్రుం డూరార్పుట. —

- వ. అని తర్జించి పలికి రుక్తిణీదేవి నుపలక్షించి యిట్లనియె. 1772  
శా. తోడంబుట్టినవానిభంగమునకు దుగళించి మాకృష్ణు నె  
గ్గాడం జూడకు మమ్మ పూర్వభవకర్తాధీన మైప్రాణులం  
గీడుకొ మేలును జెందు లేఁ డొకఁడు శిక్షింపంగ రక్షింప నీ  
తోడంబుట్టువు కర్త శేషపరిభూతుం డయ్యె నేఁ డియ్యెడన్. 1773  
క. చంపెడిదోషము గలిగినఁ, జంపఁ జనదు బంధుజనులఁ జను విడువంగాఁ  
జంపిన దోషము సిద్ధము, చంపను మఱియేల మున్న చచ్చినవానిన్. 1774

- ఆ. బ్రహ్మచేత భూమిపశుల కీధర్మంబు  
కల్పితంబు రాజ్యకాంక్షఁజేసి  
తోడిచూలు నయినఁ దోడఁ బుట్టినవాఁడు  
చంపు చుండుఁ గ్రూరచరితుఁ డగుచు. 1775

- క. భూమికి ధనధాన్యములకు, భూమిలకును మానములకుఁ బ్రాథవములకుం  
గామించి మీఁడు గానక, శ్రీమదమున మానధనులు చెనకుదు రొరులన్.  
వ. వినుము దేవమాయం జేసి దేహాభిమాను లై నమానవులకుఁ బగవాఁడు బంధుం  
డుదాసీనుం డనుమోహంబు సిద్ధం బయి యుండు జలాదులయందుఁ జంద్ర  
సూర్యాదులును ఘటాదులందు గగనంబును బెక్కయి కానంబడుభంగి దేహ  
ధారుల కందఱికి నాత్మయొక్క డయ్యును బెక్కం డై తోచు నాద్యంతంబులు  
గలయీదేహంబు ద్రవ్యప్రాణగుణాత్మకం బయి యాత్మయందు నవిద్యచేతఁ  
గల్పితం బై దేహిని సంసారంబునం ద్రిప్పు సూర్యుండు తటస్థుం డై యుండఁ  
బ్రకాశమానంబు లయినదృష్టిరూపంబులుబోలె నాత్మ తటస్థుం డై యుండు  
దేహేంద్రియంబులు ప్రకాశమానంబు లగునాత్మకు వేటొక్కటితోడ సం  
యోగవియోగంబులు లేవు వృద్ధిక్షయంబులు చంద్రకళలకుం గాని చంద్రునికి  
లేనికైవడి జన్మనాశంబులు దేహంబునకుం గాని యాత్మకుఁ గలుగ నేరవు నిద్ర  
వోయినవాఁ డాత్మను విషయఫలానుభోగంబు నేయించు లెఱంగున నెఱుక  
లేనివాఁడు నిజము గానియర్థంబునందును భవంబు నొందుచుండుఁ గావున.

- క. అజ్ఞానజ మగుశోకము, విజ్ఞానవిలోకనమున విడువుము నీకుం  
బ్రజ్ఞావతికిం దగునే, యజ్ఞానులభంగి వగవ నంభోజముఖి. 1778

- వ. ఇట్లు బలభద్రుచేతఁ దెలుపబడి రుక్తిణీదేవి దుగళించు మాని యుండె నట

రుక్మి యనువాడును బ్రాణావశిష్టుం డై విడువంబడి తనరూపభావంబునకు నెరియుచు హరిం గెలిచికాని కుండినపురంబు చొర నని ప్రతిజ్ఞ చేసి తత్పుర సమీపంబున నుండె నివ్వధంబున. 1779

— శ్రీ కృష్ణుండు దుక్కిణీజేవిని పెండ్లియాడుట. —

౪. రాజీవలోచనుండు హరి, రాజసమూహముల గెలిచి రాజస మొప్పుకొని రాజిత యగుతనపురికిని, రాజాననఁ దెచ్చె బంధురాజి నులింపన్. 1780

౫. అంత నయ్యాడవేంద్రునినగరంబున సమారబ్ధవివాహకృత్యంబును బ్రవర్తమానగీతవాద్యనృత్యంబును బ్రతిగృహాలంకృతవిలసితాశేషనరనారీవర్గంబును బరిణయమహోత్సవసమాహూయమానమహీపాలగజఘటాగండమండలదాన సలిల ధారానిక్తమార్గంబును బ్రతిద్వారమంగళాచారసంఘటితక్రముకకదళి కాకర్పూరకుంకుమాగరుధూపపరిపూర్ణకుంభంబును విభూషితసకలగృహవేది కాకవాటగేహళీస్తంభంబును విచిత్రకుసుమాంబరరత్నతోరణవిరాజితంబును సముద్ధూతకేతనవిభ్రాజితంబును నై యుండె నయ్యనసరంబున. 1781

మ. ద్రువకీర్తి హరి పెండ్లి యాడె నిజచేతోహరిణిక్ మాసవై భవగాంభీర్యవిహరిణిక్ నిఖిలసంపత్కారిణిక్ సాధుబాంధవసత్కారిణిక్ బుణ్యచారిణి మహాదారిద్ర్యసంహరిణిక్ సువిభూషాంబరధారిణిక్ గుణవతీచూడామణిక్ రుక్మిణిన్. 1782

క. సతులుం గారును బౌరులు, హితమతిఁ గానికలు దెచ్చి యిచ్చిరి కరుణోన్నతసర్ధిష్టలకును మా,నితరోచిష్టలకు రుక్మిణీకృష్ణులకున్. 1783

క. హరిపెండ్లికిఁ గైకేయక, కురుస్పంజయయదువిదర్భకుంతినరేంద్రుల్ పరమానందముఁ బొందిరి, ధరణీశులలోన గాఢతాత్పర్యములన్. 1784

క. హరి యీలెఱుగెన రుక్మిణి, నరుదుగఁ గొనివచ్చి పెండ్లియాడుట విని దుష్కరకృత్య మనుచు వెఱుగఁ గం,దిరి రాజులు రాజసతులు దిక్కుల నెల్లన్.

ఆ. అనఘ యాదిలక్ష్మీ యైనరుక్మిణితోడఁ, గ్రీడ సలుపు చున్నకృష్ణుఁ జూచి పట్టణంబులోనిప్రజ లుల్లసిల్లిరి, ప్రీతు లగుచు ముక్తభీతు లగుచు. 1786

వ. అనిచెప్పి. 1787

క. కువలయరక్షాతత్పర, కువలయదళనీలవర్ణకోమలదేహః కువలయనాథశిరోమణి, కువలయజననినుతవిమలగుణసంఘాతా. 1788

మాలిని. సరసిజనిభవాస్తా సర్వలోక ప్రశస్తా  
నిరుపమశుభమూర్తీ నిర్మలారూఢకీర్తి  
పరహృదయవిదారి భక్తలోకోపకారి  
గురుబుధజనతోషి ఘోరదైత్యశోషి.

గద్యము. ఇది శ్రీపరమేశ్వరకరుణాకలితకవితావిచిత్ర కేసనమంత్రిపుత్ర సహజ పాండిత్య పోతనామాత్య ప్రణీతం బయినశ్రీమహాభాగవతం బనుపురాణంబు నందు దేవకీదేవివివాహంబును గగనవాణీశ్రవణంబును గంఠోద్రేకంబును వసు దేవప్రార్థనంబును యోగమాయాప్రభావంబును బలభద్రుజన్మంబును బ్రహ్మది సురస్తోత్రంబును గృష్ణావతారంబును ఘోషప్రవేశంబును యోగనిద్రాచరి తంబును నందపుత్రోత్సవంబును బూతనాసంహారంబును శకటభంజనంబును దృణావర్తుమరణంబును గర్భాగమనంబును నారాయణాదినామనిర్దేశంబును బాలక్రీడయును మృద్భక్షణంబును వాసుదేవవదనగహ్వరవిలోక్యమాన చరాచరసమస్తలోకవిలోకనంబును నవనీతచౌర్యంబును యశోదారోషం బును నులూఖలబంధనంబును నర్జునతరుయుగళనిపాతనంబును నలకూబరమణి గ్రీవులఘాపమోక్షణంబును బృందావనగమనంబును వత్సపాలనంబును వత్సా సురవధయును బకదనుజవిదారణంబును నఘాసురమరణంబును వత్సాపహరణంబును నూతనవత్సబాలకకల్పనంబును బ్రహ్మవినుతియు గోపాలనంబును గార్దభాసురహింసనంబును గాళీయఘణిమర్దనంబును గరుడకాళీయనాగవిరోధ కథనంబును బ్రలంబాసురహింసనంబును దవానలపానంబును వర్షర్తువర్ణనంబును శరత్కాలలక్షణంబును వేణువిలాసంబును హేమంతసమయసమాగమంబును గోపకన్యాచరితహవిష్యవ్రతంబును గాత్యాయనీసేవనంబును వల్లవీవస్త్రాపహరణంబును విప్రవనితాదత్తాన్నభోజనంబు నింద్రయాగనివారణంబును నంద ముకుందసంవాదంబును బర్వతభంజనంబును బాషాణసలిలవర్షంబును గోవర్ధ నోద్ధరణంబును వరుణకింకరుండు నందునిం గొనిపోయిన హరి దెచ్చుటయును వేణుపూరణంబును గోపికాజనఘోషనిర్గమనంబును యమునాతీరవనవిహారణం బును గృష్ణాంతర్ధానంబును ఘోషకామినీగణపరిదేవనంబును గోపికాన్వేషణంబును గోపికాగీతలును హరిప్రసన్నతయును రాసక్రీడనంబును జలకేళి యును సర్పరూపకుం డయినసుదర్శనవిద్యాధరుండు హరిచరణతాడనంబును నిజ రూపంబువడయుటయును శంఖచూడుం డనుగుహ్యాకునివధించుటయు వృష భాసురవిదళనంబును నారదవచనంబున హరిజన్మకథ యెఱింగి కంసుండు దేవకీ వసుదేవుల బద్ధులం జేయుటయును ఘోటకాసురుం డయినకేశి యనుదనుజుని వధియించుటయును నారదస్తుతియును వ్యోమదానవమరణంబును నత్రురగమ నంబును నత్రురరామకృష్ణులసల్లాపంబును ఘోషనిర్గమనంబును యమునా జలాంతరాళంబున నత్రురుండు హరివిశ్వరూపంబు గావించుటయు నత్రురస్తవం బును మఘరానగరప్రవేశంబును రజకవధయును వాయకమాలాకారసమ్మానం బును గుబ్జాప్రసాదకరణంబును ధనుర్భంగంబును గంసుదుస్స్వప్నంబును గువ లయాపీడపీడనంబును రంగస్థలప్రవేశంబును జాణూరముష్టికులవధయునుగంప



వధయును వసుదేవదేవకీ బంధమోక్షణంబును సుగ్రనేనురాజ్యస్థాపనంబును  
రామకృష్ణులు సాందీపనివలన విద్య లభ్యసించుటయును సంయమనీనగరగమ  
నంబును గురుపుత్రదానంబును సుధపునిఘోషయాత్రయును భ్రమరగీతలును  
గుఙ్గావాసగమనంబును గరినగరంబునకు నక్రూరుండు సనీ కుంతిదేవి నూరా  
ర్చుటయు కంసభార్య లగున స్త్రీప్రాస్తులు జరాసంధునకుం గంసుమరణం బెఱిం  
గించుటయును జరాసంధునిదండయాత్రయును మఘరానగరనిరోధనంబును  
యుద్ధంబున జరాసంధుండు సప్తదశవారంబులు పలాయితం డగుటయును  
నారదప్రేరితుడై కాలయవనుండు మఘరపై దాడివెడలుటయును ద్వారకా  
నగరనిర్మాణంబును మఘరాపురనివాసులం దనయోగబలంబున హరి ద్వారకా  
నగరంబునకుం దెచ్చుటయును గాలయవనుండు హరివెంటంజని గిరిగఁ హయండు  
నిద్రితుం డైనముచుకుందునిరోపదృష్టినలన నీటగుటయును ముచుకుందుండు  
హరిని సంస్తుతి చేసి తపంబునకుం జనుటయును జరాసంధుండు క్రమ్మఱ రామ  
కృష్ణులపై నేతెంచుటయును బ్రవర్షణపర్వతారోహణంబును గిరిదహనంబును  
గిరి డిగ్గ నుఱికి రామకృష్ణులు ద్వారకానగరంబునకుం జనుటయును రుక్మిణీ  
జననంబును రుక్మిణీసందేశంబును వాసుదేవాగమనంబును రుక్మిణీగ్రహణం  
బును రాజలోకపలాయనంబును రుక్మి యనువానిభంగంబును రుక్మిణీకల్యాణం  
బును ననుకథలు గల దశమస్కంధంబునందుఁ బూర్వభాగము. 1740



శ్రీ రఘు.  
శ్రీ కృష్ణాయ నమః.



## శ్రీమదాంధ్ర భాగవతము.

దశమస్కంధము, ఉత్తరభాగము.



కర పురిశోషితర

త్నాకర కమనీయగుణగణాకర కారు

ణ్యాకర భీకరశరథా

రాకంపితదానవేంద్ర రామనరేంద్రా.

1

వ. మహనీయగుణగరిష్ఠ లగునమ్మనిశ్రేష్ఠులకు నిఖిలపురాణవ్యాఖ్యాన వైఖరీ  
సమేతుం డైనసూతుం డిట్లనియె నట్లు ప్రాయోఽవిష్టుం డైనపరీక్షిన్న  
రేంద్రుండు రుక్మిణీపరిణయానంతరంబున నైనకథావృత్తాంతం బంతయు  
వినిపింపు మనిన శుకయోగీంద్రుం డిట్లనియె.

2

—● ప్రద్యుమ్నకుమారచరిత్రప్రారంభము. ●—

ఉ. తామరసాక్షునంశమున దర్పకుఁ డీశ్వరుకంటిమంటలం  
దా మును దగ్గుఁ డై పిదపఁ దత్పరమేళుని దేహలబ్ధికై  
వేమటు నిష్ఠఁ జేసి హరివీర్యమునం బ్రభవించె రుక్మిణీ  
కామినిగర్భమం దనురఖండనుమాటమూర్తియో యనన్.

3

వ. అంత నాడింభకుండు ప్రద్యుమ్నుం డనువేర విఖ్యాతుం డయ్యె నాశిశువు  
సూతికాగృహంబునం దల్లిపొదిగిట నుండం దనకు శత్రుం డని యెఱింగి  
శంబరుం డను రాక్షసుండు దనమాయాబలంబునం గామరూపియై వచ్చి కొని  
పోయి సముద్రంబులో వైచిత్రనగృహంబునకుం జనియె నంత నాశాబకుండు  
జలధిజలంబునం దిగంబడ నొడిసి యొకమహామీనంబు మ్రింగె నందు.

4

క. జాలిఁ బడి పాలుజలచర, జాలంబులఁ బోవ నీక చని రోషాగ్ని  
జ్వాలలు నిగుడఁగ నూరక, జాలంబులు వైచిఁజ్జుజాలరు లంతన్.

5

ప. సముద్రంబులోన నామీనంబును దత్సహచరంబులై నమీనంబులనుం బట్టికొని  
తెచ్చి శంబరునకుం గానికఁగా నిచ్చిన నతండు పండి తెం డని మహానస  
గృహంబునకుం బంచిన.

6

- క. రాజునగరియడబాలలు, రాజీవముకడుపు వచ్చి రాజనిభాస్యుక్  
రాజశిశువుఁ గని చెప్పిరి, రాజీవదళాక్షి యైనరతికి నరేంద్రా. 7
- వ. అంత నారదుండు వచ్చి బాలకునిజన్మంబును శంబరోద్యోగంబును మీనోదర  
ప్రవేశంబును జెప్పిన విని యారతి మాయావతి యనుపేర శంబరునియింటఁ  
బాతివ్రత్యంబు సలుపుచు దహనదగ్ధుం డయినతనపెనిమిటి శరీరధారణంబు  
నేయుట కెదురుచూచుచున్న యది గావున నయ్యర్థకుండు దర్పకుం డని తెలిసి  
మెల్లన పుత్రార్థిని యైనతెఱంగున శంబరునియనుమతి వడసి సూపకారుల  
యొద్ద నున్నపాపనిం దెచ్చి పోషించు చుండె నాకుమారుండును శ్రీఘ్రకాలం  
బున నారూఢయావనుం డై. 8
- క. సుందర మగుతనరూపము, సుందరు లోకమాటు దేఱి చూచినఁ బాలుక్  
సౌందర్య మేమి చెప్పను, బొందెద మని డాయుబుద్ధి బుట్టించు నృపా. 9
- సీ. చక్కనివారలచక్కదనంబున కుపమింప నెవ్వఁడు యోగ్యుఁ డయ్యె  
మిక్కిలితపమున మెఱయునంబికకు నై శంకరు నెవ్వఁడు సగము నేసె  
బ్రహ్మత్యమును బొంది పరంగువిధాతను వాణిక్రై యెవ్వఁడు వాఁడి సెఱిచె  
వెయిడాంగులతోడివిబుధలోకేశుని మూర్తిని నెవ్వఁడు మూల మయ్యె  
తే. మునుల తాలిమి కెవ్వఁడు ముల్లుసూపు, మగలమగువల నెవ్వఁడు మరులుకొలుపుఁ  
గుసుమధనువున నెవ్వఁడుకొనువిజయము, చిగురు వాలున నెవ్వఁడుసిక్కుపలుచు. 10
- వ. అని తన్ను లోకులు వినుతించు ప్రభావంబులు గలిగి పద్మదళలోచనుండును  
బ్రలంబబాహుండును జగన్తోహనా కారుండు నై నపంచబాణునిం గని లజ్జాహాస  
గర్భితంబు లై నచూపులం జూచుచు మాయావతి సురత బ్రాంతిఁ జేసినంజూచి  
ప్రద్యముం డి ట్లనియె. 11
- మత్తకోకిలము. నాతనూభవుఁ డీతఁ డంచును నాన యించుక లేక యో  
మాత నీ విది యేమి నేఁ డిటు మాతృభావము మాని సుం  
ప్రీతిఁ గామినిభంగిఁ జేసెడు పెక్కువిభ్రమముల్ మహా  
ఖ్యాతవృత్తికి నీకు ధర్మము గాదు మోహము నేయఁగాన్. 12
- వ. అనిన రతి యి ట్లనియె నీవు నారాయణనందనుండ వై నకందర్పండవు పూర్వ  
కాలంబున నేను నీకు భార్య వై నరతిని నీవు శిశు వై యుండునెడ నిర్దయుండై  
దొంగిలి తల్లిం దొఱంగఁ జేసి శంబరుండు కొనివచ్చి నిన్ను నీరధిలో వైచిన  
నొక్కమీనంబుమ్రింగె మీనోదరంబువెడలితీవుమీఁదటికార్యమాకర్ణింపుము. 13
- క. మాయావి వీఁడు దుర్వతి, మాయఁడు సంగరములం దమర్తుల గెలుచుక్  
మాయీకరణమున వీనిక్, మాయింపుము మోహనాదిమాయలచేతన్. 14
- మత్తకోకిలము. పాపకర్తుఁడు వీఁడు నిన్నిటం బట్టి తెచ్చిన లేచి నా  
పాపం డెక్కడఁ బోయెనో సుతుఁ బాపితే విధి యంచుఁ దాఁ

- గ్రేవుఁ బాసినగోపుభంగిని ఖన్న యై వడి గాఢసం  
తాప యై నిను నోచి కాంచినతల్లి కు య్యిడ కుండునే. 15
- వ. అనివలికి మాయావతి మహానుభావుం డైనప్రద్యుమ్నునికి సర్వశత్రుమాయా  
వినాశిని యయినమహామాయావిద్య నుపదేశించె నివ్వధంబున. 16
- మ. గురుమాయారణవేది యై కవచి యై కోదండి యై బాణి యై  
హరిజం డోరినిశాట వైచితివి నాఁ డంభోనిధికో నన్ను ఘో  
రరణాంభోనిధి వైతు నిన్ను నిదె వే రమ్మంచుఁ జీరెకో మనో  
హరదివ్యాంబరు నుల్లసద్దనుజసేనాడంబరుకో శంబరున్. 17
- ప. అదలిచి యిట్లు కృష్ణసుతుఁ డాడిననిష్ఠురభాషణంబులం  
బదహత మై వడిం గవియుపన్నగరాజముఁ బోలి శంబరుం  
డదరుచు లేచి వచ్చి గద నచ్యుతనందను ప్రేసె నుజ్జ్వల  
ద్భిదురకఠోరఘోషసమభీషణనాదము చేసి యార్పుచున్. 18
- క. దనుజేంద్రుడు ప్రేసినగదఁ, దనగదచేఁ బాయ నడిచి దనుజులు బెదరక  
దనుజాంతకునికుమారుడు, దనుజేశునిమీఁద నార్చి తనగద వైచెన్. 19
- వ. అంత నారక్కసుండు వెక్కసుం బగురోసంబునఁ దనకుఁ దొల్లి మయుం డెఱిం  
గించిన దైతేయమాయ నాశ్రయించి మింటికి నెగసి పంచబాణునిపై బాణ  
వర్షంబు గురిసిన నమ్మహారథుండు నొచ్చియు సంచలింపక మచ్చరంబున సర్వ  
మాయావినాశిని యైనసాత్త్వికమాయం బ్రయోగించి దనుజుని బాణవృష్టి  
నివారిం చె మఱియు వాడు భుజగగుహ్యకపిశాచమాయలు పన్ని నొప్పించిన  
నన్నియుం దప్పించి. 20
- క. దండధరమూర్తిఁ గైకొని, యొం డాడక చక్రిసూనుఁ డుగ్రతరాసిక  
ఖండించె శంబరునితలఁ, గుండలకోటిరమణులు గుంభిని రాలన్. 21
- క. చిగురాకడిదపుథారను, జగముల బరవశము సేయుచలపాదికి దో  
డ్డగునుక్కడిదంబునఁ దన, పగతుం దెగ ప్రేయు తెంతపని చింతింపన్. 22
- క. బెగడుచు నుండఁగ శంబరుఁ, దెగడుచుఁ బూవింటిబోదుధీరగుణంబుల్  
వొగడుచుఁ గురిసిరి ముదమున, నెగడుచుఁగునుమములముసురు నిర్దరు లధిపా.

— రథిదేవి ప్రద్యుమ్నుసహిత యై గగనమార్గంబున ద్వారకకుఁ బోవుట. —

- వ. ఇట్లు శంబరుని వధియించి విలసిల్లు చున్నయించువిలుకానిం గొంచు నాకాశ  
చారిణి యైనయారతిదేవి గగనవథంబుఁ బట్టి ద్వారకానగరోపరిభాగంబు  
నకుం జను దెంచిన. 24
- ఆ. మెలుఁగుఁదీఁగెతోడిమేఘంబుకైవడి, యువిదతోడ మింట నుండి కదలి  
యరుగుదెంచె మదనుఁ డంగనాజనములు, మెలుఁగు చున్న లోనిమేడకడకు. 25
- మ. జలదశ్యాముఁ బ్రలంబబాహుయుగళం జంద్రాననుకో నీలసఁ

- కులవక్త్రాలకు బీతవాసు ఘనవత్సు సింహమధ్యుక్ మహా  
త్పలపత్రేక్షణ మందహాసలలితుం బంచాయుధుక్ నీరజా  
క్షులు దా రేమలుపాటు చూచి హరి యంచుం డాఁగి రయ్యె యెడన్. 26
- క. కొందలు హరియగు నందురు, కొందలు చిహ్నములు కొన్ని కొన్ని హరికి లే  
వందురు మెల్లనె తెలియుద, మందురు మరుఁ జూచి కొందఁ జలలుగుములై.  
క. హరి యని వెనుచని పిదపఁ, హరిఁ బోలెడువాఁడు గాని హరి గాఁ డనుచు  
హరిమధ్య లల్లనల్లన, హరినందను డాయ వచ్చి రాశ్చర్యమునన్. 28
- ఉ. అన్నులు నేర వచ్చి మరు నందఱుఁ జూడఁగఁ దాను వచ్చి సం  
పన్నగుణాభిరామ హరిపట్టపుదేవి విదర్భపుత్రి క్రేఁ  
గన్నుల నాకుమారకునికైవడి నేర్పడఁ జూచి బోటితోఁ  
జన్నులు సేచ ని ట్లనియె సంభ్రమదైన్యము లుల్లనిల్లఁగన్. 29
- శా. ఈకంజేక్షణుఁ డీకుమారతిలకుం డీయిందుబిఱబాననుం  
డీఁతీరవమధ్యుఁ డిచ్చటికి నేఁ డెందుండి యేతెంచెనో  
యీకల్యాణునిఁ గన్న భాగ్యవతి ము న్నేనోములఁ నోఁచెనో  
యేకాంతామణియందు వీఁగి కనెనో యేకాంతుఁ డీకాంతునిన్. 30
- శా. ఆలీ నాతోలుచూలిపాపనికి బోర్కాడించి నే సూతికా  
శాలామధ్యవిశాలతల్పగత నై చ న్నిచ్చి నిద్రింప నా  
బాలుఁ నాచనుబాలకుం జెఱిచి యేపాపాత్ము లేత్రోవ ము  
న్నేలీలం గొనిపొయిరో శిశువుఁ దా నేతల్లి రక్షించెనో. 31
- క. కొడుకఁడు నాపొదిగిటిలోఁ, జెడి పోయిననాఁటనుండి చెలియా తెలియం  
బడ దేవార్తయు నతఁడే, వడుపున నెచ్చోట నిలిచి వర్తించెడినో. 32
- క. ఇందాఁక వాఁడు బ్రదికిన, సందేహము లేదు దేహచాతుర్యవయ  
స్సొందర్యంబుల లోకులు, వందింపఁగ నితనియంతవాఁ డగుఁ జూచి. 33
- మ. అతివా సిద్ధము నాఁటిబాలకున కీయాకార మీవర్ణ. మీ  
గతి యీహాసవిలోకనస్వరము లిగాంభీర్య మీకాంతి వీఁ  
డతఁడే కాఁ దగు నున్న వారలకు నాయాత్మేశుసాహుప్యసం  
గతి సిద్ధింపదు వీనియందు మిగులం గౌతూహలం బయ్యెడిన్. 34
- క. పొదలెడి ముదమునఁ జిత్తము, గదలెడి నాయెడమఝూఁపు గన్నులవెంటం  
బొదలెడి నానందాశ్రులు, మెదలెడి బాలిండ్లఁ బాలు మే లయ్యెడినో. 35
- వ. అని డోలాయమానమానస యై వితిర్కించుచు. 36
- క. తనయుఁ డనినొడువఁ దలంచును, దనయుఁడుగాకున్న మిగులఁ దతిగొనిసవతుల్  
దను నగియెడ రని తలంచు న,తనుసంశయ మలమిఁకొనఁగఁ దనుమధ్య మదిన్.  
వ. ఇట్లు రుక్మిణీదేవి విచారింపు చుండ లోపలిగరికావలివారివలన విని కృష్ణంధు

దేవకీవసుదేవులం దోడ్కొని చనుదెంచి సర్వజ్ఞం డయ్య నేమియు వివరింపక  
యూర కుండె నంత నారదుండు సను దెంచి శంభకుండు గుమారునిం గొనిపో  
వుట మొదలైనవార్త లెఱింగించిన. 38

క. చచ్చినబాలుడు గ్రమ్మఱి, వచ్చినక్రియ వచ్చెఁ బెక్కువర్షములకు నీ  
సచ్చరితు నేఁడు గంటిమి, చెచ్చెర మున్నెట్టితఁము నేయంబడెనో. 39

వ. అని యంతగిపుర కాంతలును దేవకీవసుదేవరామకృష్ణులును యథోచితక్రమం  
బున నాదంపతుల దివ్యాంబరాభరణాలంకృతుల సత్కరించి సంతోషించిరి  
రుక్మిణీదేవియు నందనుం గౌఁగిలించుకొని 40

శా. అన్నా నాచనుఁ బాపి నిన్ను దనుజుం డభోనిధిన్ వైచెనే  
యెన్నేవర్షము లయ్యెఁ బాసి సుత నీ వేరితి జీవించి యే  
సన్నాహంబున శత్రు గెల్పితివో యాశ్చర్యంబు సంధిల్లెడిన్  
నిన్నుం గాంచితి నితకాలమునకున్ నే ధన్యతం జెందితిన్. 41

వ. అని కొడుకుం జూచి సంతోషించి కోడలిగణాంబులు కైవారంబు నేసి విసో  
దించు చుండె నంత, ద్వార్గ కానగరంబుప్రజలు విని హర్షించి రందు. 42

క. సిరి పెనిమిటిప్రత్రకుఁ డగు, మరుఁ గని హరిఁ జూచినట్ల మాతలు దమలోఁ  
గరఁగుదు రఁట పరకాంతలు, మరుఁ గని మోహంధకారమగ్నులు గారే 43

వ. అని చెప్పి శుకుం డిట్లనియె. 44

— శ్రీకృష్ణుండు లోకాపవాదనివృత్తికొఱకు స్యమంతకమణి దెచ్చుట. —

క. సత్రాజిత్తు నిశాచర, శత్రునకుం గీడు నేసి సద్వివయముతోఁ  
బుత్రి స్యమంతకమణియును, మైత్రిం గొని తెచ్చి యిచ్చె మనుజాధీశా. 45

వ. అనిన విని రా జిట్లనియె. 46

ఆ. శౌరి కేమితప్ప సత్రాజితుండు నేసెఁ, గూతు మణిని నేల కోరి యిచ్చె  
నతని కెట్లు గలిగె నాస్యమంతకమణి, విప్రముఖ్య నాకు విస్తరింపు. 47

వ. అనిన విని శుక యోగివర్యుం డిట్లనియె సత్రాజిత్తునువాఁడు సూర్యునకుభక్తుం  
డై చెలిమి నేయ నతనివలన సంతసించి సూర్యుండు స్యమంతకమణి నిచ్చె నా  
మణి కంతంబున ధరియించి సత్రాజిత్తు భాస్కరునిభంగి భాసమానుండై ద్వార  
కానగరంబునకు వచ్చిన దూరంబున నతనింజూచి జనులు మణిప్రభావటలతేజో  
హృతదృష్టు లయి సూర్యుం డని శంకించి వచ్చి హరి కిట్లనిరి. 48

క. నారాయణ దామోదర, నీరజదళనేత్ర చక్రి నిఖలేశ గదా  
ధారణ గోవింద నమ, స్కారము యడపుత్ర నిత్యకల్యాణనిధి. 49

మ దివిజాధీశ్వరు లిచ్చుగింతురు గదా దేవేశ నిజ జాడ యా  
దవవంశంబున గూఢమూర్తివి జగత్ప్రాణుండ వై యుండఁగా  
భవదీయాకృతిఁ జాడ నేఁ డిదె రుచిప్రచ్ఛన్నదిగ్భాగుఁ డై

- రవియో నీరజగర్భుఁడో యొక్కఁడు సేరన్ వచ్చె మార్గంబునన్. 50
- వ. అని యిట్లు పలికిన మూఢజనులం జూచి గోవిందుండు నగి మణిసమేతుం డైన సత్రాజితుండు గాని సూర్యుండు గాఁ డని పలికె నంత సత్రాజితుండు శ్రీయు తం బయి మంగళాచారసంచారం బైనతనగృహంబునకుం జని మహీసురుల చేత నిజదేవతామందిరంబున నమ్మణిశ్రేష్ఠంబు ప్రవేశంబు సేయించె నదియును బ్రతిదినంబు నెనిమిదిబారువులనువర్ణంబు గలిగించు చుండు. 51
- క. ఏరా జేలెడువసుమతి, నారత్నము పూజ్యమాన మగు నక్కడ రో గారిష్టసర్వమాయిక, మారీదుర్భిక్షభయము మాను నరేంద్రా 52
- క. అమ్మణి యాదవవిభునకు, నిమ్మని హరి యడుగ నాతఁ డీక ధనేచ్ఛం బొమ్మని పలికెను జక్రికి, నిమ్మణి యీకున్న మీఁద నే మా ననుచున్. 53
- వ. అంత. 54
- చ. అడరెడువేడ్కఁ గంతమున నమ్మణిఁ దాల్చి ప్రసేనుఁ డొక్కనాఁ డడవికి ఘోరవన్యమృగయారతి నేఁగిన వాని జంపి వైఁ బడి మణిఁ గొంచు నొక్కహరి పాటఁగ దాని వధించి డాసి యే ర్పడఁ గనె జాంబవంతుండు ప్రభాత్తదిగంతము నాస్యమంతమున్. 55
- క. కని జాంబవంతుఁ డామణిఁ, గొనిపోయి సమీపశైలగుహఁ జొచ్చి ముదం బునఁ దనకూరిమిసుతకును, ఘనకేళీకందుకంబుగాఁ జేసె నృపా. 56
- వ. అంత సత్రాజితుండు తనసహోదరుం డైనప్రసేనునిం గానక దుఃఖించుచు 57
- మ. మణికంతంబునఁ దాల్చినేఁ డడవిలో మావాఁడు వర్తింపఁగా మణికై పట్టి వధించినాఁడు హరికిన్ మర్యాద లేదంచు దూ షణముం జేయఁగ వానిదూషణముఁ గంసధ్వంసి యాలించి యే వ్రణమున్ నాయెడ లేదు నింద గలిగెన్ వారించు తీరితియో. 58
- వ. అని వితర్కించి. 59
- మ. తనవా రెల్లఁ బ్రసేనుజాడఁ దెలుపం దర్శించుచున్ వచ్చి త ద్వనవీధిం గనె నేలఁ గూలినమహాశ్వంబుం బ్రసేనుం బ్రసే నుని హింసించినసింహమున్ మృగపతిన్ నొప్పించి ఖండించి యేఁ గినభల్లూకము సొచ్చి యున్న గుహయుం గృష్ణుండు రోచిష్ణుఁ డై. 60
- వ కని తన వెంట వచ్చినప్రజల నెల్ల గుహముఖంబున విడిచి సాహసంబున మహానుభావుం డైనహరి నిరంతరనిబిడాంధ కారబంధురం బయి భయకరం బై విశాలం బయినగుహంతరాళంబు సొచ్చి చని యక్కడ నొక్కబాలిక కెదుర దర్శనీయకేళికందుకంబుగా వ్రేలం గట్టఁబడినయమ్మణిశ్రేష్ఠంబుఁ గని హరింప నిశ్చయించి. 61
- క. మెల్ల నె పదము లిడుచు యెదు, వల్లభుఁ డాశీశువునధకు వచ్చిన గుండెల్

- జల్లనఁగఁ జూచి కంపము, మొల్లంబుగ దానిదాది మొఱ వెట్టె నృపా. 62
- వ. అంత నాధ్వని విని బలవంతుం డైనజాంబవంతుండు వచ్చి తనస్వామి యని కృష్ణునెఱుంగక ప్రాకృతపురుషుండని తలంచి కృష్ణునితో రణంబు చేసెనందు.
- క. పలమునకుఁ బోరెడుడే, గలక్రియ శస్త్రములఁ దరుల గరముల విజయే చ్చల నిరువదియెనిమిదిదిన, ములు వోరిరి నగచరేంద్రముఖ్యుఁడు హరియున్.
- క. అడిదములుఁ దరులుఁ విఱిగిన, బెడిదము లగుమగతనములఁ బిఱుతివక వడిం బిడుగులవడుపునఁ బడియెడి, పిడికిటిపోటులను గలన బెరసి రిరువురున్. 65
- శా. స్పష్టాహంకృతు లుల్లసిల్ల హరియున్ భల్లూకలోకేశుఁడున్  
ముష్టిముష్టి నహర్నిశంబు జయసమ్మోహంబునం బోరుచోఁ  
బుష్టిం బాసి ముకుందముష్టిహతులం బూర్ణశ్రమోపేతుఁ డై  
పిష్టాంగోరుశరీరుఁడై యతఁడు దా భీతాత్ముఁడై యిట్లనున్. 66
- వ. దేవా నిన్నుఁ బురాణపురుషు నధీశ్వరు విష్ణుం బ్రభవిష్ణు నెఱుంగుదు సర్వ భూతంబులకుం బ్రాణప్రతాపధైర్యబలంబులు నీవ విశ్వంబునకు సర్వస్థితి లయంబు లెవ్వ రాచరింతురు వారికి సర్వస్థితిలయంబులఁ జేయునీశ్వరుండవు నీవయాత్మపు నీవ యని మఱియును. 67
- సీ. బాణాగ్ని నెవ్వఁడు పఱపి పయోరాశి నింకించి బంధించి యేపు మాపెఁ  
బరఁగ నెవ్వఁడు ప్రతాపప్రభా రాశిచే దానవగర్వాంధతమన మడఁచెఁ  
గంజాతములు ద్రెంచుకరిభంగి నెవ్వఁడు దశకంఠకంఠబృందములు ద్రుంచె  
నాచంద్రసూర్య మై యమరులంకారాజ్యమునకు నెవ్వఁడు విభీషణుని నిలిపె.
- తే. నన్ను నేలినలోకాధినాథుఁ డెవ్వఁ, డంచితో దారకరుణారసాబ్ధి యెవ్వఁ  
డాతఁడవు నీవ కావెమహాత్మ నేఁడు, మాటుపడి యెగ్గు సేసితి మఱువవలయు.
- వ. అని యిట్లు పరమభక్తుం డైనజాంబవంతుండు వినుతించిన నతనిశరీరనిగ్రహ నివారణంబుగా భక్తవత్సలుం డైనవారి దనకరంబున నతనిమేను నిమిరి మేఘ గంభీరభాషణంబుల నిట్లనియె. 69
- క. ఈమణి మాచేఁ బడె నని, తామసు లొనరించునింద దప్పెడుకొఱకై  
నీమందిర మగుబిలమున, కేమరు దెంచితిమి భల్లుకేశ్వర వింతు.
- వ. అనిన విని సంతసించి జాంబవంతుండు మణియునుం దనకూతు జాంబవతి యను కన్యకామణియునుం దెచ్చి హరికిఁ గానికఁగా సమర్పించె నటమున్న హరి వెంట వచ్చినవారల్ బిలంబువాకిటం బండ్రెండుదినంబులు హరిరాక కెదురు చూచి వేసరి షగచి పురంబునకుం జని రంత దేవకీమహాదేవులును దుఃఖియును మిత్రబంధుజ్ఞాతిజనులును గుహ సొచ్చి కృష్ణుండు రాక చిక్కెనని శోకించి. 71
- క. దుర్గమ మగుబిలమున హరి, నిర్గుతుఁ డై చేరవలయు నేడని పౌరుల  
వర్తన్లు లై నేవించిరి, దుర్గంగృతకుశలమార్గఁ ధోషితభర్గన్. 72



- క. డోలాయితమానసులై, జాలింబడి జనులు గొలువఁ జండిక పలికెన్  
బాలామణితో మణితో, హేలాగతి వచ్చు నంబుజేక్షణుఁ డనుచున్. 73
- క. యత్నము సఫలం బయిన స, పత్నసమూహములు బెగడఁ బడ్డాతుండా  
రత్నముతోఁ గన్యాజన, రత్నముతోఁ బురికి వచ్చె రయమున నంతన్. 74
- క. మృతుఁడైనవాఁడు పునరా, గతుఁడైనక్రియం దలంచి కన్యామణిసం  
యుతుఁడై వచ్చినవారిఁ గని, వితతోత్సవకాతుకముల వెలసిరి పౌరుల్. 75
- వ. ఇట్లు హరి దనపరాక్రమంబున జాంబవతీదేవిం బరిగ్రహించి రాజసభకు సత్రా  
జిత్తుం బిలిపించి తద్వృత్తాంతం బంతయు నెఱింగించి సత్రాజిత్తునకు మణినిచ్చె  
నతండును సిగ్గువడి మణిం బుచ్చుకొని పశ్చాత్తాపంబు నొందుచు బలవద్విరో  
ధంబునకు వెఱచుచు నింటికిం జని. 76
- క. పాపాత్ములపాపములం, బాపంగా నోపునట్టిపడ్డాతునిపైఁ  
బాపము గలదని నొడివిన, పాపాత్మునిపాపమునకుఁ బారము గలదే. 77
- మ. మితభాషిత్యము మాని యేల హరిపై మిథ్యాభియోగంబునే  
సిఠిఁ బాపాత్ముడ నర్థలోభుఁడను దుశ్చిత్తుండ మత్తుండ దు  
ర్జతి నీదేహముఁ గాల్పనే దురిత మేమార్గంబునం బాయు నే  
గతిఁ గంసారి ప్రసన్నుడై మనుచు నన్ గారుణ్యభావంబునన్. 78
- ఆ. మణిని గూఁతు నిచ్చి మాధవుపదములు, పట్టుకొంటినేని బ్రదుకు గలదు  
సంతసించు నతఁడు సదుపాయ మగు నిది, సత్య మితరవృత్తిఁ జక్కఁబడదు. 79
- మ. అని యిబ్బంగి బహుప్రకారముల నేకాంతస్థుఁడై యింటిలోఁ  
దనబుద్ధిం బరికించి నీతి గని సత్రాజిత్తు నంప్రాప్తశో  
భనుడై యిచ్చె విపత్సయోధితరికిఁ భామామనోహరికిఁ  
దనుజాధీశవిదారికిఁ హరికిఁ గాంతారత్నమున్ రత్నమున్. 80
- ఉ. తామరసాక్షుఁ డచ్యుతుఁ డుదారయశోనిధి పెండ్లియాడెనా  
నామనుజేంద్రనందితగుణస్థితిలక్షణసత్యభామ ను  
ద్దామపతివ్రతాత్వనయధర్త విచక్షణతాదయాయశః  
కామను సత్యభామను ముఖద్యుతినిర్జితసోమ నయ్యెడన్. 81
- క. మణి యిచ్చినాఁడు వాసర, మణి నీకును మాకుఁ గలవు మణులు కుమారీ  
మణి చాలు నంచుఁ గృష్ణుఁడు, మణి సత్రాజిత్తునకును మరలఁగ నిచ్చెన్. 82
- వ. అంత నక్కడఁ గుంతీసహితు లయినపాండవులు లాక్షగారంబున దగ్ధులైరని  
విని నిఖిలార్థదర్శనం డయ్యును గృష్ణుండు బలభద్రసహితుం డై కరినగరం  
బునకుం జని కృపవిదురగాంధారీభీష్మద్రోణులం గని దుఃఖోపశమనాలాపంబు  
లాడుచుండె నయ్యెడ. 83

— శతధన్యుఁడు సత్రాజితునిఁ జంపి మణి నవహరించుట. —

సీ. జగదీశ వినవయ్య శతధన్యుఁ డొడగని యక్రూరకృతవర్త లాప్తవృత్తి

మన కిత్తు ననుచు సమృతిఁ జేసి తనకూతుఁ బడ్డాడునకు నిచ్చి పాడి దప్పె  
ఖలుఁడు సత్రాజితుఁడలయ కేక్రియనై నమణిపుచ్చుకొనుము నీమతము మెఱసి  
యని తన్నుఁ బ్రేరేప నాశతధన్వండు పశువుఁ గటికివాఁడు పట్టి చంపు

ఆ. కరణి నిదుర వోవఁ గడఁగి సత్రాజిత్తుఁ, బట్టి చంపి వానిభామ లెల్ల  
మొఱలువెట్ట లోభమునఁ జేసి మణి గొంచుఁ, జనియె నొక్కనాఁడు జనవరేణ్య.

వ. ఇట్లు హతుం డైనతండ్రింగని శోకించి సత్యభామ యతనిం దైలద్రోణియందుఁ  
బెట్టించి హస్తీపురంబునకుం జని సర్వజ్ఞుం డైనహరికి సత్రాజిత్తుమరణంబు  
విన్నవించిన హరియును బలభద్రుండు నీశ్వరు లయ్యును మనుష్యభావంబుల  
విలపించి రంత బలభద్ర సత్యభామాసమేతుం డై హరి ద్వారకానగరంబునకు  
మరలి వచ్చి శతధన్వం జంపెద నని తలంచిన నెఱింగి శతధన్వండు ప్రాణ  
భయంబునఁ గృతవర్చునింటికిం జని తనకు సహాయుండవు గ మ్మని పలికినం  
గృతవర్చ యిట్లనియె.

85

ఉ. అక్కట రామకృష్ణులు మహాత్ములు వారల కెగ్గు సేయఁగా  
నిక్కడ నెవ్వఁ డోపు విను మేర్పడఁ గంసుఁడు బంధుయుక్తుఁడై  
చిక్కఁడె మున్ను మాగధుఁడు నేనలతోఁ బదియేడుతోయముల్  
దిక్కులఁ బాఱఁడే మనకు దృష్టము వారలలావు వింతయే.

86

వ. అని యుత్తరంబు సెప్పిన విని శతధన్వం డక్రూరునియింటికిం జని హరితోడి  
పగకుం డోడు రమ్మని చీరిన నక్రూరుండు హరిబలపరాక్రమధైర్యస్థైర్యంబు  
లుగ్గడించి మఱియు నిట్లనియె.

87

సీ. ఎవ్వఁడు విశ్వంబు నెల్ల సలీలుఁ డై పుట్టించు రక్షించుఁ బొలియఁజేయు  
నెవ్వనిచేష్టల నెఱుంగరు బ్రహ్మహు లెవ్వనిమాయ మోహించు భువన  
మేడెండ్లపాపఁ డై యేవిభుఁ డొక చేత గోరక్షణమునకై కొండ నెత్తె  
నెవ్వఁడు కూటస్థుఁ డీశ్వరుఁ డద్భుతకర్తుఁ డనంతుండు కర్మసాక్షి

తే. యట్టిభునునకు శౌరికి ననవరతము, మ్రొక్కెదము గాక విద్వేషమునకు నేము  
వెఱతు మొల్లము నీవాండువెంటఁబొమ్ము, చాలుఁబది వేలువచ్చె నీసఖ్యమునను.

వ. అని యిట్లక్రూరుం డుత్తరంబు పలికిన నమృహామణి యక్రూరునియొద్ద నునిచి  
వెఱచి శతధన్వండు తురగారూఢుం డై శతయోజనదూరంబు సనియె గరుడ  
కేతనాలంకృతం బైన తేరెక్కి రామకృష్ణులు వెనుచని రంత నతండును  
మిథిలానగరంబుఁ జేరి తత్సమీపంబునందు.

89

వ. తురగము డిగ్గి తల్లడముతో శతధన్వండు పాదచారియై  
పరువిడఁ జోకు పోకు మని పద్మదళాక్షుఁడు గూడఁ బాటి భీ  
కరగతి వానిమస్తకము ఖండిత మై పడ వ్రేసెఁ జక్రముం  
బరిహతదైత్యచక్రముఁ బ్రభాచయమోదిత దేవశక్రమున్.

90

వ. ఇట్లు హరి శతధన్వుని వధియించి వానివస్త్రంబులందు మణి వెదకి లే కుండుటఁ దెలిసి బలభద్రునికిడకు వచ్చి శతధన్వుం డూరక హతుం డయ్యె మణి లే దనిన బలభద్రుం డిట్లనియె. 91

సీ. ఆమణి శతధన్వుఁ డపహరించుట నిక్క మెన్నరిచే దాఁప నిచ్చినాఁడో వేగ మె నీ వేఁగి వెదకుము పురిలోన వై దేహు దర్శింప వాంఛ గలదు పోయి వచ్చెద నీవు పొమ్మని వీడ్కొని మెల్లన రాముండు మిథిలఁ జొచ్చి పోయిన జనకుండు పొడగని హర్షించి యెంతయుఁ బ్రియముతో నెదురువచ్చి తే. యర్ఘ్యపాద్యాదికృత్యంబు లాచరించి, యిచ్చుగించినవస్తువు లెల్ల నిచ్చి యుండుమని భక్తిచేసిననుండె మునలి, కువలయేశ్వర మిథిలలోఁ గొన్ని యేండ్లు. 92

వ. అంత దుర్యోధనుండు మిథిలానగరంబునకుం జను దెంచి జనక రాజుచేత సమ్మానితుం డై. 93

క. చలమున గాంధారేయుఁడు, లలితగదాయుద్ధకౌశలము నేర్చెఁ దగ్గ హలిచే నాశ్రితనిర్జర, ఫలిచేఁ ద్రైలోక్యవీరభటగణబలిచేన్. 94

వ. అటఁ గృష్ణుండును ద్వారకానగరంబునకుం జని శతధన్వునిమరణంబును మణి లే కుండుటయును సత్యభామకుం జెప్పి సత్యభామాప్రియకరుండు గావున సత్రాజిత్తునకుఁ బరలోకక్రియలు నేయించె నక్రూరకృతవర్తలు శతధన్వుమరణంబు విని వెఱచి ద్వారకానగరంబు వెడలి బహుయోజనదూరభూమికిం జని రక్తరండు లేమింజెసి వానలు లేక మహోత్పాతంబులును శరీరమానసతాపంబులును ద్వారకానగరవాసులకు సంభవించిన నందులవృద్ధజనులు బెగడి హరి కిట్లనిరి. 95

సీ. కమలాక్ష విసవయ్య కాశీశుఁ డేలేడికుంభిని వానలు గురియకున్నఁ గోరి శ్వఫల్కునిఁ గొనిపోయి యతనికిఁ గాందిని యనియెడు కన్య నిచ్చి కాశీవిభుండు సత్కారంబు నేసిన వానలు గురిసె నానసుధమీఁద నాతనిపుత్రకుఁ డై నయక్రూరుండు నంతటివాఁడు మహాతపస్వి

ఆ. మరలి వచ్చెనేని మాను నుత్పాతంబు, లెల్ల వాన గురియు నీస్థలమున దేవ యతనిఁ దోడి తెప్పింపు మన్నింపు, మానవలయుఁ బీడ మానవులకు. 96

వ. అని పలుకు పెద్దలపలుకు లాకర్ణించి దూతలం బంపి కృష్ణుం డక్రూరుని రావించి పూజించి ప్రియకథలు కొన్ని నెప్పి సకలలోకజ్ఞుండు గావున మృదుమధుర భాషణంబుల నతని కిట్లనియె. 97

సీ. తా నేఁగుచో శతధన్వుండు మణిఁ దెచ్చి నీయింటఁ బెట్టుట నిజము దెలిసి నాఁడ సత్రాజిత్తునకుఁ బుత్రకులు లేమి నతనికిఁ గార్యంబు లాచరించి విత్తంబు ఋణమును విభజించుకొనియెద రతనిపుత్రక లెల్ల నతఁడు పరుల చేత దుర్మరణంబు జెందినాఁ డతనికై సత్కర్తములు మీఁద జరపవలయు

ఆ. మణి గ్రహింపు మీవ మాయన్న నను నమ్మఁ, డెలమి బంధుజనుల కెల్లజూపు  
మయ్య నీగృహమున హాటక వేదికా, సహితమఖము లమరు సంతతమును. 98  
వ. అని యిట్లు సామవచనంబులు హరి వలికిన నక్రూరుండు వస్త్రచ్ఛన్నం బైన  
మణిం దెచ్చి హరి కిచ్చిన. 99

ఉ. సంతస మంది బంధుజనసన్నిధికిఁ హరి దెచ్చి చూపె న  
శ్రాంతవిభాసమానఘృణిజాలపలాయితభూనభోంతర  
ధ్వాంతము హేమభారచయవర్షణవిస్తృతదేవమానవ  
స్వాంతముఁ గీర్తిపూరితదిశావలయాంతము నాస్యమంతముఁ. 100

క. చక్రాయుధుఁ డీక్రియఁ దన, యక్రూరత్వంబు జనుల కందఱకును ని  
ర్వక్రముగఁ దెలిపి క్రవ్వుట, నక్రూరుని కిచ్చె మణిఁ గృపాకలితుం డై. 101

క. ఘనుండు భగవంతుఁ డీశ్వరుఁ, డనఘుండు మణి దెచ్చి యిచ్చినట్టికథనముఁ  
వినినఁ బఠించినఁ దలఁచిన, జనులకు దుర్యోశముఁ బాపసంఘముఁ దలఁగున్.

— శ్రీకృష్ణం డింద్రప్రస్థపురంబున కరుగుట. —

వ. అంత నొక్కనాఁడు పాండవులం జూడ నిశ్చయించి సాత్యకిప్రముఖయాదవులు  
గొలువఁ బురుషోత్తముం డింద్రప్రస్థపురంబునకుం జనినం బ్రాణంబుం గనిన  
యింద్రియంబులభంగి వారఖలేశ్వరుం డై నహరింగని కౌఁగిలింతుకొని కృష్ణుని  
దివ్యదేహసంగమంబున నిర్ధూతకల్తఱులై యనురాగహాసవిభాసితం బైన  
ముకుందముఖారవిందంబు దర్శించి యానందంబు నొందిరి. గోవిందుండును  
యుధిష్ఠిరభీమసేనులచరణంబులకు నభివందనంబులు జేసి యర్జును నాలింగం  
బున సత్కరించి నకులసహదేవులు మ్రొక్కిన గుచ్చి యెత్తి యుత్తమపీఠం  
బున నాసీనుండై యుండె నప్పుడు. 103

క. చంచద్వనకుచభారా, కుంచిత యై క్రొత్తపెండ్లికూతు రగుట నిం  
చించుక సిగ్గు జనింపఁగఁ, బాంచాలతనూజ మ్రొక్కె బద్ధాతునకున్. 104

వ. అంత సాత్యకి పాండవులచేతం బూజితుండై యొక్కపీఠంబున నాసీనుం డై  
యుండెఁ దక్కినయనుచరులును వారిచేతఁ బూజితులై కొలిచి యుండిరి.  
హరియుం గుంతీదేవికడకుం జని నమస్కరించి యిట్లనియె. 105

క. అత్తా కొడుకులుఁ గోడలుఁ, జిత్తానందముగఁ బనులు సేయఁగ నాత్తా  
యత్తానుగవై యాజ్ఞా, సత్తాదులు గలిగి మనుదె నమ్మోదమునన్. 106

చ. అనవుండు బ్రేమవిహ్వలత నందుచు గద్గదభాషణంబులం  
గనుఁగవ నశ్రుతోయములు గ్రమ్మఁగఁ గుంతి సుయోధనుండు సే  
సినయపకారముం దలఁచి చెందినదుఃఖము లెల్లఁ జెప్పి యా  
దనుజవిరోధి కిట్లనియెఁ దద్దయుఁ బెద్దఱికంబు సేయుచున్. 107

సీ. అన్న నీచుట్టాల నరయుదు ముఱవపు నీవు పుత్తెంచిన నెమ్మితోడ

మాయన్న యేతెంచి మముఁ జూచి పోయెను నిల్చి యున్నారము నీబలమున  
నాపిన్నవాండ్రకు నాకు ది క్కెవ్వరు నేఁ డాదిగా నింక నీవె కాక  
యఖిలజంతువుల కీ వాత్సవ్య గావునఁ బరులు నావారని భ్రాంతి నేయ  
తే. వయ్య నాభాగ్య మెట్టిదో యనవరతముఁ జిత్తముననుండి కరుణ మూచిక్కులెల్లఁ  
బాపు చుందువుగాదె యోపరమపుణ్య, యదుకుమారవరేణ్య బుధాగ్రగణ్య.  
వ. అనిన యధిష్ఠిరుం డిట్లనియె. 109

ఉ. పట్టఁగ లేరు నిన్నుఁ దమభావములందు సనందనాదు లే  
పట్టున నైన నట్టిగుణభద్రచరిత్రుఁడ వీవు నేఁడు మా  
చుట్టమవంచు వచ్చెదవు చూచెద వల్పుల మైనమమ్ము నే  
మెట్టితపంబు చేసితి మధీశ్వర పూర్వశరీరవేళలకా. 110

వ. అని ధర్మజుండు దన్నుఁ బ్రార్థించిన నింద్రప్రస్థపురంబువారలకు నయనా  
నందంబు సేయుచు హరి గొన్ని నెలలు వసియించి యుండె నం దొక్కనాఁడు.

మ తురగశ్రేష్ఠము నెక్కి కంకటధనుస్తూణీశరోపేతుఁ డై  
హరితోడకా వసభూమి కేఁగి విజయుండాసక్తుఁడై చంపె శం  
బరశార్దూలతరతుశల్యచమరీభల్లూకగంధర్వకా  
సరకంఠీరవఖడ్గకోలహరిణీసారంగముఖ్యంబులన్. 112

క. అచ్చోటఁ బవిత్రము లై, చచ్చినమ్మగరాజి నెల్ల జననాథునకుం  
దెచ్చి యొసంగిరి మెచ్చుగఁ, జెచ్చెర నరుఁ గొల్చి యున్న నేవకు లధిపా. 113

వ. అంత నర్జునుండు నీరుపట్టున డస్సిన యమునకుం జని యమ్మహారథు లైననర  
నారాయణు లందు వార్చి జలంబులు ద్రావి యొకపులిసప్రదేశంబున నుండి.

చ. ఉపగతు లై నయట్టిపురుషోత్తమపార్థులు గాంచి రావగా  
విపులవిలోలనీలతరవీచికలందు శిరోజభారరు  
చ్యవహాసితాభిమాలిక నుదంచితబాలశశిప్రభాతికం  
దపనునిబాలికా మదనదర్పణతుల్యక పోలపాలికన్. 115

వ. కని యచ్యుతుండు వంచిన వివ్వచ్చుండు సని యాకన్య కిట్లనియె. 116

మ. సుదతీ యెవ్వరిదాన వేమికొఱ కిచ్చోటం బ్రవర్తించె దె  
య్యది నీనామము గోర్కి యెట్టిది వివాహకాంక్షతోఁ గూడి యీ  
నదికే వచ్చినజాడ గానఁబడె ధన్యం బయ్యె నీరాక నీ  
యుదయాదిస్థితి నెల్లఁ జెప్పు మబలా యుద్యత్కరం గేక్షణా. 117

వ. అనిన నర్జునునకుఁ గాళింది యిట్లనియె. 118

మ. నరవీరోత్తమ యేను సూర్యునిసుతకా నాపేరు కాళింది భా  
స్కరసంకల్పితగేహమందు నదిలోఁ గంజాక్షు విష్ణుం బ్రభుకా  
వరుఁ గాఁ గోరి తపంబు నేయుదు నొరుకా వాంఛింపఁ గృష్ణుండు వ

- స్వరతిక్ వచ్చి వరించు నంచుఁ బలికెన్ నాతండ్రి నాతోడుతన్. 119
- వ. అనిన విని ధనంజయుం డాసీలవేణిపలుకులు హరికిం జెప్పిన విని సర్వజ్ఞుం డైన హరియు హరిమధ్యను రథంబుమీఁద నిడుకొని ధర్మ రాజుకడకుం జని వారలు గోరిన విశ్వకర్మను రావించి వారిపురం బతివించిత్రంబు సేయించె. 120
- క. దేవేంద్రునిఖాండవ ముప్పావకునకు నీఁ దలంచి పార్థుని రథికుం గావించి సూతుఁ డయ్యెను, గోవిందుఁడు మఱఁదితోడికూరిమి వెలయన్. 121
- వ. ఇట్లు నరనారాయణులు సహాయులుగా దహనుండు ఖాండవవనంబు దహించి సంతసించి విజయునకు నక్షయతూణీరంబులు నభేద్యకవచంబును గాండీవ మని యెడిబాణాసనంబును దివ్యరథంబును ధవళరథ్యంబులు నిచ్చె నందు. 122
- ఉ. వాసవసూనుచేఁ దనకు వహ్నిశిఖాజనితోగ్ర వేదనల్  
వాసినఁ జేసి యొక్కసభ పార్థున కిచ్చె మయుండు ప్రీతుఁ డై  
యాసభలోనఁ గాదె గమనాగమనంబులఁ గౌరవేంద్రుఁ డు  
ల్లాసముఁ బాసి యుండుట జలస్థలనిర్ణయబుద్ధిహీనుఁ డై. 123
- శ్రీకృష్ణుండు కాళింది మిత్రునిద నాగ్నజితి ధర్మక్షేత్ర యనువారలఁ బరిచయం బగుట.—
- వ. అంతం గృష్ణుండు ధర్మ రాజప్రముఖుల వీడుకొని సాత్యకిప్రముఖసహచరులు గోలువ మరలి తనపురంబునకుం జనుచెంచి బంధుజనంబులకుఁ బరమానందంబు సేయుచు నొక్కపుణ్యదివసంబున శుభలగ్నంబునం గాళిందిం బెండ్లి యయ్యె మఱియు నవంతిదేశాధీశ్వరు లై నవిందానువిందులు దుర్యోధనునకు వశ్యులై హరికి మేనత్త యైనరాజాధిదేవికూతు రై నతమచెలియలివివాహంబు సేయ నుద్యోగించి స్వయంవరంబుఁ జాటించిన. 124
- క. భూరమణులు సూడఁగ హరి, వీరతఁ జేకొనియె మిత్రునిదను నిత్యా  
పూరితసుజనానందం, జారుచికుర కాంతివిజితపట్నబృందన్. 125
- సీ. జననాథ వినుము కోసలదేశ మేలెడి నగ్నజి త్తనునరనాథుఁ డొకఁడు  
సుమతి ధార్మికుఁడు దత్తుత నాగ్నజితి యనుకన్యక గుణవతి గలదు దానిఁ  
బెండ్లియాడుటకు నై పృథివీశు లేతెంచి వాడికొమ్ములు గలవాని వీర  
గంధంబు సోకినఁ గాలుత్రవ్వెడివాని నతిమదమ త్రంబు లైనవాని  
తే. గోవృషంబుల నేడింటిఁ గూర్చి తిగిచి, బాహుబలమున నెవ్వఁడు పట్టి కట్టు  
నతఁడు కన్యకుఁ దగువరుం డనిన వానిఁ, బట్టఁ జాలక పోదురు ప్రజలు బెగడి.
- వ. ఇట్లు గోవృషంబుల జయించినవాఁ డక్కన్యకు వరుం డనిన భగవంతుం డైన హరి విని సేనాఁరివృతుం డై కోసలపురంబునకుం జనినఁ గోసలాధీశ్వరుండు హరి నెదుర్కొని యర్ఘ్యపాద్యాదివిధులం బూజించి వీతంబు సమర్పించి ప్రతివందితుం డై యున్నయెడ. 127
- క. ఆరాజకన్య ప్రియమున, నారాజీవాక్షు మోహనాకారుఁ ద్రిలో

- కారాధితు మాధవుఁ దన, కారాధ్యుం డైననాథుఁ డని కోరె నృపా. 128
- వ. మఱియు నక్కన్యకారత్నంబు తనమనంబున. 129
- ఆ. విష్ణుఁడవ్యయండు విభుఁడు గావలె నని, నోచినట్టితొంటినోముఫలము  
సిద్ధ మయ్యె నేని జేకొనుఁ బో నన్ను, జక్రధరుఁడు వైరిచక్రహరుఁడు. 130
- మ. సిరియుం బద్మభవేశదికృతులు ముక్ సేవించి యెవ్వనిశ్రీ  
చరణాంభోజపరాగముక్ శిరములక్ సమ్యగ్గతిం దాల్తు రీ  
ధరణీచక్రభరంబు వాపుటకు నుద్యత్కేళిమూర్తుల్ దయా  
పరుఁ డై యెవ్వఁడు దాల్చునట్టిహరి యెబ్బంగిం బ్రవర్తించునో. 131
- వ. అని యిట్లు నాగ్నజితి విచారించునెడఁ గృష్ణుం డారాజుం జూచి మేఘగంభీర  
నినదంబున నిట్లనియె. 132
- క. అన్యుల యాచింపరు రా, జన్యులు సౌజన్యకాంక్షఁ జనుదెంచితి మీ  
కన్యక వేడెద నిష్టా, కన్యాశుల్కుదుల మేము గాము నరేంద్రా. 133
- వ. అనిన విని రా జిట్లనియె. 134
- శా. కన్యం జేకొన నిన్ని లోకముల నీకన్యక ఘనుం డైనరా  
జన్యుం డెవ్వఁడు సీగుణంబులకు నాశ్చర్యంబునుం బొంది తా  
నన్యారంభము మాని లక్ష్మీ భవదీయాంగంబునక్ నిత్య యై  
ధన్యత్వంబునఁ జెంది యున్నది గదా తాత్పర్యసంయుక్త యై. 135
- శా. చంచద్గోవృషసప్తకంబుఁ గడిమిక్ నై రించి యెవ్వఁడు భం  
జించుక్ వానికే గూఁతు నిత్తు నని యే జిరించినక్ వైభవో  
దంచద్గర్వలు వచ్చి రాజతనయుల్ తత్పాదశృంగాహతిం  
గించిత్కాలము నోర్వ కేఁగుదు రనిం గేడించి భిన్నాంగు లై. 136
- శా. ఉష్ణాంశుండు తమంబుఁ దోలుక్రియ నీ వృగ్రహవక్షోణిలోఁ  
గృష్ణా వైరులఁ దోలినాడవు రణక్రీడావిశేషంబులక్  
నిష్ణాతుండవు సప్తగోవృషములక్ నేఁ డాజి భంజించి రో  
చిష్ణుత్వంబున నేఁడు నేకొనుము మాశీతాంశుబింబాననన్. 137
- వ. అని నగ్నజిత్తు దనకూఁతువివాహంబునకుం జేసినసమయంబు నెప్పిన విని. 138
- చ. కనియె నఘారి వత్సబకకంసవిదారి ఖలప్రహారి దా  
ఘనతరకిల్బిషంబుల నగణ్యభయంకరపౌరుషంబులక్  
సునిశితశృంగనిగ్ధలితశూరసమూహముఖామిషంబులక్  
హననగుణోన్మిషంబుల మహాపరుషంబుల గోవృషంబులన్. 139
- ఉ. చేలము సక్కుఁ గట్టుకొని చిత్రగతిక్ వడి నేడుమూర్తులై  
బాలుఁడు దారురూపములఁ బట్టెడుకైవడిఁ బట్టి వీరశా  
ర్థులుఁడు గ్రుద్ది నేలఁ బడఁ ద్రోచి మహాధర్మిఁ గట్టి యీడ్చె భూ

పాలకు లెల్ల మెచ్చ వృషభంబులఁ బర్వతసన్నిభంబులన్. 140

వ. ఇట్లు వృషభంబుల నన్నిటినిం గట్టి యీడ్చినం జూచి హరికి నగ్నజిత్తు నాగ్న జతి నిచ్చిన విధివత్ప్రకారంబునం బెండ్లియయ్యె నారాజసుందరు లానందంబు నం బొంది రాసమయంబున బ్రాహ్మణాశీర్వాదంబులును గీతపటహాశంఖ కాహళ భేరిమృదంగనినదంబులును జెలంగె నంత నాకోసలేంద్రుండు దంపతుల రథా రోహణంబు నేయించి పదివేలధేనువులును విచిత్రాంబరాభరణభూషిత లైన యువతులు మూడువేలును దొడ్డిది వేలగజంబులును గజంబులకు శతగుణము లైన నరభంబులును రభంబులకు శతగుణంబు లైన హయంబులును హయంబులకు శతగుణాధికం బైన భటసమూహంబును నిచ్చి పుత్రైంచిన వచ్చునప్పుడు 141

ఉ. భూతి యెలర్పఁ గోసలునిపుత్రిక కై చనుదెంచి తొల్లి యాఁ జోతులచేత నోటువడి పోయినభూపతు లెల్ల మాధవుం డాతరుణిక్ వరించుట చరావలిచే విని త్రోవ పైన్యసం ఘాతముతోడఁ దాకి రరిగర్వవిమోచనుఁ బద్మలోచనున్. 142

ఉ. దండి నరాతు లెల్ల హరిఁ దాకిన నడ్డము వచ్చి వీకతో భండనభూమియందుఁ దనబాంధవు లెల్లను సంతసింపఁగా గాండివచాపము క్తవిశిఖంబుల వైరుల నెల్లఁ జంపె నా ఖండలనందనుండు శశకంబుల సింహము చంపుకై వడిన్. 143

వ. ఇట్లు హరి నాగ్నజితిం బెండ్లి యై యరణంబు వుచ్చుకొని ద్వారకానగరంబు నకు వచ్చి సత్యభామతోడం గ్రీడించు చుండె మఱియును. 144

మ. జనవంద్యక్ శ్రుతకీర్తి నంద్యఁ దరుణిక్ సందర్శనక్షోణిపా ద్యనుజక్ మేనమఱందలిక్ విమలలోలాపాంగఁ గైకేయి ని ధ్ధనయోన్నిద్రఁ బ్రపూర్ణ సద్గుణసముద్రక్ భద్ర నతుద్ర నా వనజాతాక్షుండు పెండ్లియాడె నహిత వ్రాతంబు భీతంబుగన్. 145

వ. మఱియును. 146

చ. అమరులఁ బాఱఁదోలి భుజగాంతకుఁ డైనఖగేశ్వరుండు ము న్నమృతముఁ దెచ్చుకై వడి మదాంధుల రాజుల నుక్కుడంచి యా కమలదళాయతేక్షణుండు గైకొని తెచ్చెను మద్రకన్యకా సమదమృగేక్షణక్ నయవిచక్షణలక్షణఁ బుణ్యలక్షణన్. 147

వ. ఇట్లు హరికి రుక్మిణియు జాంబవతియు సత్యభామయుఁ గాళిందియు మిత్రవిం దయు నాగ్నజితియు భద్రయు మద్రరాజనందన యైనలక్షణయు ననంగా నెన మంద్ర భార్య లైరి మఱియు నరకాసురుని వధియించి తన్నిరుద్ధకన్యల పొడక సహస్రసంఖ్యల రోహిణి మొదలైనవారిం బరిగ్రహించె ననిన విని. 148

క. ధరకుం బ్రియనందనుఁ డగు, నరకుని హరి యేల చంపె నరకాసురుఁ డా



వరకుంతల లగుచామీ, కరకుంభ స్తనుల నేల కారలఁ బెట్టెన్. 149

వ. అనిన నరేంద్రునకు మునీంద్రుం డిట్లనియె నరకాసురునిచేత నదితికర్ణ కుండలంబు  
లును వరుణాచ్ఛత్రంబును మణిపర్వత మనియెడునమరాద్రిస్థానంబును గోలు  
ఁడుటయు నింద్రుండు వచ్చి హరికి విన్నవించిన హరి నరకాసురవధార్థంబు గరు  
డవాహనారూఢుం డై చనుసమయంబున హరికి సత్యభామ యిట్లనియె. 150

— శ్రీకృష్ణుండు సత్యభామతోఁగూడ నరిగి నరకాసురుని వధించుట. —

శా. దేవా నీవు నిశాటసంఘముల నుద్దీపించి చెండాడ నీ  
ప్రావీణ్యంబులు సూడఁ గోరుదుఁ గదా ప్రాణేశ మన్నించి న  
న్నీవెంటం గొనిపొమ్ము నేఁడు కరుణా నేఁ జూచి యేతెంచి నీ  
దేవీసంహతికెల్లఁ జెప్పుదు భవదీప్తప్రతాపాన్నతుల్. 151

వ. అనినఁ బ్రాణవల్లభకు వల్లభుం డిట్లనియె. 152

సీ. సమదపుష్పంధయర్చుంకారములు గావు భీషణకుంభేంద్రబృంహితములు  
వాయునిర్గతపద్మవనరేణువులు గావు తురగరింఖాముఖోద్ధూతరజము  
లాకీర్ణజలతరంగాసారములు గావు శత్రుధనుర్దుక్తసాయకములు  
గలహంససారసకాసారములు గావు దనుజేంద్రసైన్యకదంబకములు  
తే. గమలకష్టారకుసుమసంఘములు గావు, చములరిపుశూలఖడ్గాదిసాధనములు  
కన్య నీ వేడ రణరంగగమన మేడ, వత్తు వేగమ నిలుపుము వలదు వలదు.

వ. అనినఁ బ్రియునకుం బ్రియంబు జనియింప డగ్గటి. 154

ఉ. దానవు లైన నేమి మఱి దైత్యసమూహము లైన నేమి నీ  
మానితబాహుదుర్గములమాటున నుండఁగ నేమిశంక నీ  
తో నరుదెంతు నంచుఁ గరతోయజముల్ ముకుళించి మ్రొక్కెన  
మ్మానిని దన్ను భర్త బహుమానపురస్సరదృష్టిఁ జూడఁగన్. 155

వ. ఇట్లు తనకు మ్రొక్కినసత్యభామను గరకమలంబుల గ్రుచ్చి యెత్తి తోడ్కొని  
గరుడారూఢుం డై హరి గగనమార్గంబునం జని గిరిశస్త్రసలిలదహనపవన  
దుర్గమం బై మురాసురపాశపరివృతం బయినప్రాగ్జ్యోతిషపురంబు డగ్గటి. 156

మ. గదచే బర్వతదుర్గముల్ శకలముల్ గావించి సత్తేజిత  
ప్రదరశ్రేణుల శస్త్రదుర్గచయమున్ భంజించి చక్రాహతిం  
జెదరన్ వాయుజలాగ్నిదుర్గముల నిశ్శేషంబులం జేసి భీ  
ప్రదుఁ డై వాలునఁ ద్రుంచెఁ గృష్ణుండు మురప్రచ్ఛన్నపాశంబులన్. 157

వ. మఱియును. 158

శా. ప్రాకారంబు గదాప్రహారముల నుత్పాటించి యంత్రంబులున్  
నాకారాతులమానసంబులును భిన్నత్వంబు సెందంగ న  
స్తోకాకారుండు శౌరి యొత్తె విలయోద్ధూతాభ్రనిర్ఘాతరే

భాకాతిన్యముః బాంచజన్యము విముక్తప్రాణిచైతన్యమున్. 159

వ. అంత లయకాలకాలాభ్రగర్జనంబుపగిది నొప్పునమృహాధ్వని విని పంచశిఖం  
డైనమురాసురుండు నిదుర సాలించి యాపులించి నీల్లి లేచి జలంబులు పెడలి  
వచ్చి హరిం గని ప్రళయకాలకీలకై వడి మండుచు దుర్నిరీక్ష్యుం డై కరాళిం  
చుచుం దనపంచముఖంబులం బంచభూతమయం బయినలోకంబుల మ్రింగ నప్పు  
ళించుచందంబునం గదిసి యాభీలకీలాజటాలం బగుశూలంబున గరుడుని వైచి  
భూనభౌంతరంబులు నిండ నార్చుచు. 160

క. దురదురఃబరు విడి బిరుసున, హరిహరి నిలునిలువు మనుచు నసురయుఁ గదిసెన్  
మురమురదివిజలహృదయము, మెరమెరయి దెయడఁగుననుచు మెఱసెన్ హరి  
వ. అప్పుడు. [యున్.

క. గరుడునిపైఁ బడ వచ్చిన, మురశూలము నడుమ నొడిసి ముత్తునియలుగాఁ  
గరములవిఱిచి ముకుందుఁడు, మురముఖములనిశితవిశిఖములువడిఁ జొనిపెన్.

మ. గద ప్రేసెన్ మురదానవుండు హరిపైఁ గంసారియుం దద్గదన్  
గదచే ద్రుంచి సహస్రభాగములుగాఁ గల్పించె నాలోస వాఁ  
డెదురై హస్తము లెత్తికొంచు వడి రా నీక్షించి లీలాసమ  
గ్రదశక్ వానిశిరంబు లైదును వడిన్ ఖండించె జక్రాహతిన్. 164

వ. ఇట్లు శిరంబులు చక్రిచక్రధారాచ్ఛిన్నంబు లయిన వజ్రవజ్రధారాదళితశిఖ  
రంబై కూలెడిశిఖరిచందంబున మురాసురుండు జలంబులందుఁ గూలిన వాని  
సూనులు జనకవధజనితశోకాతురులై జనార్దను మర్దింతు మని రణకుర్దనంబు  
నందామ్రుండు సంతరితుండు శ్రవణుండు విభావసుండు వసుండు నభ  
స్వంతుండు నరుణుండు నన నేడ్వరుయోధులు సక్రోధులై కాలాంతక  
చోదితం బైనప్రళయపవనసప్తకంబుభంగి నరకాసురప్రేరితులై రయంబునఁ  
బీతుం డనియెడుదండనాథుం బురస్కరించికొని పఱతెంచి హరిం దాకి శర  
శక్తిగదాఖడ్గకరవాలశూలాదిసాధనంబులు ప్రయోగించిన. 165

ఉ. ఆదనుజేంద్రయోధవివిధాయుధసంఘము నెల్ల నుగ్రతన్  
మేదినిఁ గూల నేయుచు సమిద్ధనిరర్థశమార్గణాళిఁ గ్ర  
వ్యాదకులాంతకుం డసురహస్తభుజాననకంతజానుజం  
ఘాదులఁ ద్రుంచి వైచెఁ దిలలంతలఖండములై యిలం బడన్. 166

వ. మఱియు హరిశరజాలచక్రనిహతులయి తనవారలు మడియుటకు వెఱంగువడి  
రోషించి గరుడగమనుని దూషించి తన్ను భూషించుకొని సరకు సేయక నర  
కుండు వరకుండలప్రముఖాభరణభూషితుం డయి దానసలిలధారానిక్త  
గండంబులును మహోద్బంధశుండంబులు నైనవేదండదండంబులు నడవ పెడలి  
భండనంబునకుం జని. 167

మ. బలవంతుండు ధరాసుతుండు గనె శుంభద్రాజబింబోపరి  
 స్థలశంపాన్నిత మేఘమో యన ఖగేంద్రస్కంధపీఠంబుపై  
 లలనారత్నముఁ గూడి సంగరకథాలాపంబులం జేయును  
 జ్వలనీలాంగుఁ గనన్నిషంగుఁ గుహనాచంగుఁ రణాభంగునిన్. 168

వ. కని కలహంబునకు నరకాసురుండు గమకింపం దమకింపక విలోకించి సంభ్ర  
 మంబున. 169

శా. వేణిం జొల్లెము వెట్టి సంఘటితనీవీబంధ యై భూషణ  
 శ్రేణిం దాల్చి ముఖేందుమండలమరీచీజాలముల్ పర్వఃగాఁ  
 బాణిం బయ్యెడఁ జక్కగాఁ దుటిమి శుంభద్వీరసంరంభ యై  
 యేణిలోచన లేచి నిల్చెఁ దనప్రాణేశాగ్రభాగంబునన్. 170

— సత్యభామ నరకాసురునితో యుద్ధంబు సేయుట. —

క. జన్యంబున దనుజులదొ, ర్జన్యము లుడుపంగఁ గోరి చను దెంచినసౌ  
 జన్యవతిఁ జూచి యదురా, జన్యశ్రేష్ఠుండు సరససల్లాపములన్. 171

క. లేమా దనుజుల గెలువఁగ, లేమా నీవేల కడఁగి లేచితి విటు రా  
 లేమాను మాన వేనిక, లే మావి ల్లందికొనుము లీలం గేలన్. 172

వ. అని పలికి. 173

క. హరిణాక్షికి హరి యిచ్చెను, సురనికరోల్లాసనమును శూరకతోరా  
 సురసైన్యత్రాసనమును, బరగర్వనిరాసనమును బాణాసనమున్. 174

శా. ఆవి ల్లంది బలంబు నొంది తదగణ్యానంతలేజోవిశే  
 షావిరూఢతమహాప్రతాపమున వీరాలోకదుర్లోక యై  
 తా వేగక సగుణంబుఁ జేసె ధనువుం దన్వంగి దైత్యాంగనా  
 గ్రీవాసంఘము నిర్గుణంబుగ రణక్రీడామహోత్సంతతోన్. 175

క. నారి మొరయించె రిపుసే, నారింఖణ హేతు వైననాదము నిగుడక  
 నారిమణి బలసంప, న్నారీభాదికము మూర్ఛ నంద నరేంద్రా. 176

సీ. సౌవర్ణకంకణార్ధుణార్ధుణనినదంబు శింజినీరవముతోఁ జెలిమి సేయఁ  
 దాటంకమణిగణధగధగదీప్తులు గండమండలరుచిఁ గప్పికొనఁగ  
 ధవళతరాపాంగధళధళరోచులు బాణజాలప్రభాపటలి నడఁప  
 శరపాతఘమఘుమశబ్దంబు పరిపంథినై నికకలకలస్వనము నుడువ

తే. వీరశృంగారభయరౌద్రవిస్తయములు  
 గలసి భామిని యయ్యెనో కాక యనఁగ  
 నిషువుఁ దొడుగుట దివుచుట యేయు పెల్ల  
 నెటుఁగ రాకుండ నని నేసె నిందువదన. 177

మ. పరుఁ జూచుకొ వరుఁ జూచు నొంప నలరింపక రోషరాగోదయా

విరతః పూర్వకమందహాసములతో వీరంబు శృంగారమున్  
జరగన్ గన్నులఁ గెంపు సొంపుఁ బరఁగం జండాన్త్రసాదోహమున్  
సరసాలోకసమూహమున్ నెఱపుచుం జంద్రాస్య హేలాగతిన్. 178

మ అలినీలాలక చూడ నొప్పెసఁగెఁ బ్రత్యావీధిపాదంబుతో  
నలిక నేదవికీర్ణకాలకలతో నాకర్ణికానీతస  
ల్లలితజ్యానఖిపూఖదీధితులతో లక్ష్మ్యనలోకంబుతో  
వలయాకారధనుర్విముక్తవిశిఖవ్రాతాహతారాతీ యై. 179

సీ బొమ్మపెండ్లిండ్లకుఁ బో నొల్ల ననుబాల రణరంగమున కెట్లు రాఁ దలంచె  
మగవారిఁ గనినఁ దా మఱుఁగుఁ జేరెడునింతి పగవారి కెల్ల నేపగిదిఁ జూచెఁ  
బసిఁడియుయ్యెల లెక్క భయ మందుభీరువు ఖగపతిస్కంధ మేకడిది నెక్కె  
సఖులకోలాహలస్వనము లోర్వనికన్య పటహభాంకృతుల కెట్లంగి నోరై

ఆ. నీలకంఠములకు నృత్యంబుఁ గఱపుచు, నలసి తలఁగి పోవు నలరుఁబోడి  
యేవిధమున నుండె నెలమినాల్చిదాది, మానములను రిపులకూన మడఁచ 180

సీ. వీణఁ జక్కగఁ బట్ట వెర వెఱుంగనికొమ్మ బాణాసనం బెట్లు పట్ట నేర్చె  
మ్రాఁకునఁ దీఁగెఁ గూర్పుంగ నేరనిలేమ గుణము నేక్రియ ధనుగకోటి కూర్చె  
సరవి ముత్యము గ్రువ్వఁ జాలనియబల యేనిపుణత సంధించె నిశితశరముఁ  
జిలుకకుఁ బద్యంబు నెప్ప నేరనితన్ని యస్త్రమంత్రము లెన్నఁ డభ్యసించె

ఆ. బలుకు మనినఁ బెక్కుపలుకనిముగుద యే, గతి నొనర్చె సింహగర్జనములు  
ననఁగ మెఱసెఁ ద్రిజగదభిరామగుణధామ, చారుసత్యభామ సత్యభామ 181

శా. జ్యోవల్లిధ్వని గర్జనంబుగ సురలో సారంగయూథంబుగా  
నావిల్లింద్రశరాసనంబుగ సరోజాతుండు మేఘంబుగాఁ  
దా విద్యుల్లతభంగి నింతి సురజిద్ధావాగ్ని మగ్నంబుగాఁ  
బ్రావృట్కాలము నేసె బాణచయ మంభశ్శీకరశ్రేణిగాన్. 182

సీ. రాకేదుబింబ మై రవిబింబ మై యొప్పు నీరజాతేక్షణనెఱ్ఱెంగంబు  
కందర్పకేతు వై ఘనధూమకేతు వై యలరుఁ బూఁబోడిచేలాంచలంబు  
భావజుపరిధి యై ప్రళయార్కుపరిధి యై మెఱయు నాకృష్ణమై మెలఁతచాప  
మమృతప్రవాహ మై యనలసందోహ మై తనరారు నింతిసందర్శనంబు

ఆ. హర్షదాయి యై మహారోషదాయి యై, పరఁగు ముద్దరాలిబాణవృష్టి  
హాకి నరికిఁ జూడ నందంద శృంగార, వీరరసము లోలి విస్తరిల్ల 183

వ. ఇవ్విధంబున. 184

క. శంపాలతాభ బెడిదపు, టంపఱచే ఘోరదానవానీకంబుల్  
పెంపటి సన్నాహంబుల, సొంపటి భూసుతునివెనుకఁ జొచ్చెన్ విచ్చెన్. 185

వ. అయ్యవసరంబునం గంససంహరి మనోహరిణిం జూచి సంతోషకారియగు గరు

- ణారసావలోకనప్రసారియు మధురవచనసుధారసవిసారియుం దదీయసమరస  
న్నాహనివారియు నై యి ట్లనియె. 186
- క. కొమ్మా దానవనాథుని, కొమ్మాహవమునకుఁ దొలఁగె గురువిజయముఁ గై  
కొమ్మా మెచ్చితి నిచ్చెదఁ, గొమ్మాభరణములు నీవు గోరిన వెల్లన్. 187
- వ. అని పలికి సమ్మానరూపంబులును మోహనదీపంబులును దూరికృతచిత్తవి  
క్షేపంబులు నై నసల్లాపంబులం గళావతిం దద్దయుఁ బెద్దటికంబు నేసి తత్కర  
కిసలయోల్లసితభాణాసనంబు మరల నందుకొనియె నప్పుడు సురవైరి ముర  
వైరి కి ట్లనియె. 188
- క. మగువ మగవారిముందఱి, మగతనములు సూప రణము మానుట నీకుఁ  
మగతనము గాదు దనుజులు, మగువలదెసఁ జనరు మగలమగ లగుట హరి. 189
- వ. అనిన హరి యి ట్లనియె. 190
- క నరకా ఖండించెద మ, త్కరకాండాసనవిముక్తఘనశరముల భీ  
కరకాయు నిన్ను సురకిన్నరకాంతలు సూచి నేఁడు నందం బొందన్. 191
- వ. అని పలికి హరి నరకాసురయోధులమీఁద శత్రుస్త్రియనుదివ్యాస్త్రంబు ప్రయో  
గించిన నొక్కవరుసను వారలందఱు మహావ్యథం జెందిరి మఱియును. 192
- మ. శరవిచ్చిన్నతురంగ మై పటుగదాసంభిన్నమాతంగ మై  
యురుచక్రహతవీరమధ్యపదభాహుస్కంధముఖ్యాంగ మై  
సురభితైస్సన్యము దైన్యముం బొరయుచున్ శోషించి హైన్యంబుతో  
హరిమ్రోలన్ నిలువంగ లేక పఱచెన్ హాహానినాదంబులన్. 193
- వ. అప్పుడు. 194
- ఆ. మొనసి దనుజయోధముఖ్యులు నిగిడించు, శస్త్రసముదయముల జనవరేణ్య  
మురహరుండు వరుస మూఁడేసికోలల, ఖండితంబు నేసెఁ గదనమందు. 195
- క. వెన్నుని సత్యను మోచుచు, బన్నుగఁ బదసఖరచంచుపక్షాహతులన్  
భిన్నములు నేసె గరుడుండు, పన్నినగజసముదయములఁ బొరవముఖ్యా. 196
- వ మఱియు విహగరాజపక్షవిక్షేపణసంజాతవాతంబు సైరింపం జాలక హతశేషం  
బైనసైన్యంబు పురంబు సొచ్చుటం జూచి నరకాసురుండు మున్ను వజ్ర  
యుధంబుం దిరస్కరించినఁ దనచేతిశక్తిం గొని గరుడుని వైచె నతండును  
విరుల దండప్రేటునఁ జలించనిమదోద్దండవేదండంబునుంబోలె విలసిల్లె నయ్య  
వసరంబున గజారూఢుం డై కలహరంగంబున. 197
- మ. సమదేభేంద్రము నెక్కి భూమిసుతుఁ డాచక్రాయుధుఁడై వ శూ  
లము చేఁ బట్టినయంతలోన రుచిమాలాభిన్న ఘోరాసురో  
త్తమచక్రం బగుచేతిచక్రమున దైత్యధ్వంసి ఖండించె ర  
త్నమయోదగ్రవినూత్నకుండలసమేతం బైనతన్వార్థమున్. 198

శా. ఇట్లాంటి గిటి యైనకాలమున మున్నే నంచు ఘోషింతు వో  
తల్లి నిన్నుఁ దలంచి యైన నిచటం దన్నుం గృహం గావఁడే  
చెల్లం బో తలఁ ద్రొంచె నంచు నిల నాక్షేపించుచందాబునకా  
ద్రెళ్లెం జప్పుడుగాఁగ భూమిసుతుఁ డుద్దిష్టాహవఱ్ఱోడిపై.

199

క. కంటిమి నరకుఁడు వడఁగా, మంటిమి నేఁ డనుచు వెస నమర్త్యులు మునులుకా  
మిటం బువ్వులు గురియుచు, బంటింపక పొగఁకి రోలిఁ బద్దదళాక్షున్.

200

వ. అంత భూదేవి వాసుదేవుని డగ్గఱ నేతెంచి జాంబూనదరత్నమండితం బైన  
కుండలంబులును వైజయంతి యనువనమాలయును పరుణదత్తం బైనసీతచ్చ  
త్త్రంబు నొక్కమహారత్నంబును సమర్పించి మ్రొక్కి భక్తితాత్పర్యంబులతో  
డం గరకమలంబులు ముకుళించి విబుధసందితుండును విశ్వేశ్వరుండును నైన  
దేవదేవుని నిట్లని విచుటించె.

201

— భూదేవి శ్రీకృష్ణుని ప్రతించట. —

సీ. అంభోజనాభున కంభోజనేశ్రున కంభోజమూలాపసన్నితునకు  
సంభోజపదున కనంతశక్తికి వాసుదేవునకును దేవదేవునకును  
భక్తులు గోరినభంగి నేరూపై నఁ బొందువానికి నాదిపురుషునకును  
సఖినిదాన మై యాపూర్ణవిజ్ఞానుఁ డైనవానికిఁ బరమాత్మునకును

ఆ. థాతఁ గన్న మేటితండ్రికి నజానికి, నీకు వందనంబు నే నొనర్తు  
నిఖిలభూతరూప నిరుపమ యీశ ప, రాపరాత్మ మహిత యమితచరిత.

202

వ. దేవా నీవు లోకంబుల సృజించుటకు రజోగుణంబును రక్షించుటకు సత్త్వ  
గుణంబును సంహరించుటకుఁ దమోగుణంబును ధరియింతువు కాలమూర్తివి  
ప్రధానపూరుషుండవు పరుండవు నీవ నేనును వారియు వహ్నియు ననిలుండు  
నాకాశంబుఁ దన్మాత్రలు నింద్రియంబులును దేవతలును మనంబును గర్తయును  
మహత్తత్త్వంబును జరాచరం బైనవిశ్వంబు నద్వితీయుండ వైననీయందు  
సంభవించుము.

203

చ. దయ నిటు సూడుమా నరకదైత్యునిబిడ్డఁడు వీఁడు నీదెసకా  
భయమున నున్నవాఁడు గడుబాలుఁ డనన్యశరణ్యుఁ డార్దుఁ డా  
శ్రయరహితుండు దండ్రిక్రియ శౌర్యము నేరఁడు నీపదాంబుజ  
ద్వయః బొడగాంచె భక్తపతం త్రసువీక్షణ దీనరక్షణ.

204

వ. అని యిట్లు భూదేవి భక్తితోడ హరికిం బ్రణమిల్లి వాక్కుసుమంబులం  
బూజించిన నర్పితుం డై భక్తచత్వలుం డయినపరమేశ్వరుండు నరకపుత్రుం  
డయిన భగదత్తున కభయం బిచ్చి సర్వసంపద లొసంగి నరకాసురగృహంబు  
ప్రవేశించి యందు,

205

శ్రీకృష్ణుడు పదాఱువేలకన్నియల పరించి దేవలోకమునకుఁబోయి పారిజాతము చెచ్చుట. ౨౦

ఉ. రాజకులవతంసుఁడు పరాజితకంసుఁడు సొచ్చి కాంచె ఘో

రాజుల రాజులం బటుశరాహతి నొంచి ధరాతనూజుఁ డు

త్రేజితశక్తి దొల్లి చెఱదెచ్చినవారిఁ బదాఱువేలథా

శ్రీజనమాన్యలకు గుణవతీవ్రతధన్యల రాజకన్యలన్.

206

మ. కని రారాజకుమారికల్ పరిమళత్కృతూహలాక్రాంత లై

దనుజాధీశచమూవిదారు సతమందారుకు శుభాకారు నూ

తనశృంగారు వికారదూరు సుగుణోదారుకు మృగీలోచనా

జనచేతోధనచోరు రత్నమకుటస్సాగుకు మనోహరునిన్.

207

వ. కని యతనిసౌందర్యగాంభీర్యచాతుర్యాదిగుణంబులకు మోహించి తమకం

బులు జనియింప ధైర్యంబులు సాలించి సిగ్గులు వర్జించి పంచశరసంచలితహృద

యలై దైవయోగంబునం బరాయత్తంబు లై నచిత్తంబుల నమ్మత్తకాశినులు

దత్తంబున మనోజండుత్తలపెట్ట నతండు దమకుఁ బ్రాణవల్లభుండని వరియించి.

ఉ. పాపపురక్కమండు నెఱ పట్టె నటంచుఁ దలఁతు మెప్పుడుం

బాపుఁడె వానిధర్మపునఁ బద్మదళాక్షునిఁ గంటి మమ్మ ము

న్నీ పురుషోత్తముం గదియ నేమివ్రతంబులు నేసినారమో

యాపరమేష్ఠి పుణ్యుఁడు గదమ్మ హరికు మముఁ గూర్చె నిచ్చటన్.

209

క. ఉన్నతి నీతండు గౌఁగిట, మన్నింపఁగ నింక బ్రదుకు మానిని మనలో

ము న్నేమినోము నోఁచెనొ, సన్నతమార్గముల వివినజలదుర్గములన్.

క. విన్నారమె యీచెలువముఁ, గన్నారమె యిట్టిశౌర్యగాంభీర్యంబుల్

మన్నార మింతకాలముఁ, గొన్నారమె యెన్నఁ డయినఁ గూరిమి చిక్కన్.

సీ. వనజాక్షి నేఁ గన్క వైజయంతిక నైనఁ గదిసి వ్రేలుదుఁ గదా కంఠమండు

బింజోష్ఠి నేఁ గన్కఁ బీతాంబరమ నైన మెఱసి యుండుదుఁ గదా మేనునిండఁ

గన్నియ నేఁ గన్కఁ గౌస్తుభమణి నైన నొప్పు సూపుదు గదా యురమునండు

బాలిక నేఁ గన్కఁ బాంచజన్యమ నైన మొనసి చొక్కుదు గదా మోవిఁగ్రోలి

ఆ. పద్మగంధి నేను బన్మదామమ నైనఁ, జిత్రరుచుల నుండు శిరమునండు

ననుచుఁ బెక్కుగతుల నాడిరి కన్యలు, గములు గట్టి గరుడగమనుఁ జూచి.

శా. భూనాథోత్తమకన్యకల్ వరుస సంభోజాతనేత్రుండు న

న్నే నవ్వెం దగఁ జూచె డగ్గటియె వర్ణించెక వివేకించె స

హ్లానించెం గరుణించె బేరడిగె సన్మార్గంబుతోఁ బెండ్లి యా

నేనే చక్రకి దేవి నంచుఁ దమలో నిర్ణీత లై రందఱున్.

213

వ. ఇట్లు బహువిధంబులం దమతమమన్ననలకు నువ్వీళ్లురుకన్నియలం బదాఱు

వేల ధవళాంబరాభరణమాల్యానులేపనంబు లొసంగి యుండలంబుల నిడి వార

లను సరకాసురభాండాగారంబునం గలనానావిధంబు లయినమహాధనంబులను  
రథంబులను దురంగంబులను ధవళంబులై వేగవంతంబులై యైరావతకుల  
సంభవంబులై నచతుర్దంతదంతావళంబులను ద్వారకానగరంబునకుం బనిచి  
దేవేంద్రునిపురంబునకుం జని యదితిదేవిమందిరంబు సొచ్చి యాపెద్దమ్మకు  
ముద్దుసూపి మణికిరణపటలచరిభావితభానుమండలంబులై నకుండలంబులొసంగి  
శచీసమేతుం డైనమహేంద్రునిచేత సత్యభామతోడం బూజితుం డై పిదప  
సత్యభామ కోరిననందనవనంబు సొచ్చి.

214

మ. హరి కేలం బెకలించి తెచ్చి భుజగేంద్రరాత్రివై బెట్టె సుం  
దరగంధానుగతభ్రమద్భ్రమరనాదవ్రాతముం బల్లవాం  
కురళాఖాఫలపర్ణపుష్పకలికాగుచ్ఛాదికోపేతమున్  
గిరిభిత్త్రాతముఁ బారిజాతముఁ ద్రిలోకీయాచకాఖ్యాతమున్.

215

వ. ఇట్లు పారిజాతంబును హరించి యదువల్లభుండు వల్లభయుం దానును విహగ  
వల్లభారూఢుం డయి చనుచున్న సమయంబున.

216

సీ. సరకాసురునిబాధ నలగి గోవిందునికడ కేగి తత్పాదకమలములకుఁ  
దనకిరీటము సోక దండప్రణామముల్ గావింప నాచక్రి కరుణ నేసి  
చను దెంచి భూసుతు సమయించి తనవారిఁ దన్ను రక్షించుటఁ దలచు మఱచి  
యింద్రుండు బృందారకేంద్రత్వమదమునఁ బద్మలోచన పోకు పారిజాత

ఆ. తరువు విడుపు మనుచుఁ దాఁకె నడ్డము వచ్చి, తఱిమి సురలు నట్ల తాఁకి రకట  
యెఱుక వలదె నిర్జరేంద్రత గాల్పనే, సురలతామసమును జూడ నరిది.

217

వ. ఇట్లు దనకు నొడ్డారించి యడ్డంబువచ్చిన నిర్జరేంద్రాదుల నిర్జించి తనపురంబు  
నకుం జని నిరంతరసురభికుసుమమకరందమాధురీవిశేషంబులకుఁ జొక్కి  
చిక్కక నాకలోకంబుననుండి వెంట నరుగుదెంచు తుమ్మెదలకు నెమ్మి దలంచు  
చున్న పారిజాతమ్ము నాశ్రితపారిజాతుం డయినహరిమహాప్రేమాభిరామ యగు  
సత్యభామతోఁ గ్రిడించుమహోద్యానంబున సంస్థాపించి సరకాసురునియింటం  
దెచ్చిన రాజకన్యక లెంద అందఱకు నన్నినివాసంబులు కల్పించి గృహోప  
కరణంబులు సమర్పించి.

218

చ. అమితవిహారుఁ డీశ్వరుఁ డనంతుండు దా నొకనాఁడు మంచెల  
గ్నమునఁ బదాఱువేలభవనంబులలోనఁ బదాఱువేలరూ  
పములఁ బదాఱువేలనృపఖాలలఁ బ్రీతిఁ బదాఱువేలచం  
దముల విభూతి నొందుచు యథావిధితో వరియించె భూవరా.

219

ఉ. దానములందు సమృద్ధవిధానములం దవలోకభాషణా  
హ్వనములందు నొక్కక్రియ నాలలితాంగుల కన్నిమూర్తులై  
తా ననిశంబుఁ గానఁబడి తక్కువ యెక్కువ లేక యుత్తమ



- జ్ఞానగృహస్థధర్మమునఁ జక్రి రమించె బ్రహ్మార్ణ కాముఁడై. 220
- క. తరుణులు పెక్కండ్రయినను, బురుషుఁడు మన లేఁడు సవతిపోరాటమునకా  
హరి దాఁ బదాటవేపురు, తరుణులతో సమత మనియె దక్షత్వమునన్. 221
- శా. ఎన్నే భంగులయోగమార్గముల బ్రహ్మాండ్రాదు లీక్షించుచుకా  
మున్నే దేవునిఁ జూడఁ గానక తుదికా మోహింతు రామేటి కే  
విన్నాణంబుననో సతుల్ గృహిణులై విఖ్యాతి నేవించి ర  
చ్చిన్నాలోకనహాసభాషణరతిశ్లేషానురాగంబులన్. 222
- సీ. ఇంటికి వచ్చిన నెదు రేఁగుదెంచుచు నానీతవస్తువు లందుకొనుచు  
సౌవర్ణమణిమయాసనములు వెట్టుచుఁ బదములు గడుగుచు భక్తితోడ  
సంవాసితస్నానజలము లం దిచ్చుచు సద్గంధవస్త్రభూషణము లొసఁగి  
యిష్టపదార్థంబు లిడుచుఁ దాంబూలాదు లొసఁగుచు విసరుచు నోజ మెఱసి  
తే. శిరము దువ్వుచు శయ్యపైఁ జెలుపుమిగుల, నడుగు లొత్తుచు దాసీసహస్రయుక్త  
లయ్యుఁ గొలిచిరి దాసులై హరి నుదారుఁ, దారకాధిపవదనలు దారు దగిలి.  
శా. నన్నే పాయఁడు రాత్రులకా దినములన్ నన్నే కృపం జెందెడికా  
నన్నే దొడ్డుగఁ జూచు వల్లభలలో నాథుండు నాయింటనే  
యున్నాఁ డంచుఁ బదాటవేలు దమలో నూహించి నేవించి రా  
యన్నుల్ గాఢపతివ్రతాత్వఁగిర్యాభక్తియోగంబులన్. 224
- క. ఆరామలతో నెప్పుడుఁ, బోరాములు సాల నెఱపి పురుషోత్తముఁడుకా  
గారామునఁ దిరిగెను సౌ, భారామలతాసరోవిహారముల నృపా. 225
- క. ఏదేవుఁడు జగముల ను, త్పాదించును మనుచుఁ జెటుచుఁ బ్రాభవమున మ  
ర్యాదారక్షణమున కై, యాదేవుం డట్లు మెఱసె యాదవులందున్. 226

— శ్రీకృష్ణుండు కేకగృహమునందు రుక్మిణీదేవితో విరసోక్తు లాడుట. —

- వ. అంత నొక్కనాఁడు రుక్మిణీదేవి లోఁగిట మహేంద్రనీలమరకతాదిమణిస్తంభవ  
లభివిటంకపటలదేహాలీక వాటవిరాజమానంబును శాతకుంభకుడ్యగవాక్ష  
వేదికాసౌపానంబును విలంబమానముక్తాఫలదామవిచిత్రకాశేయవితానం  
బును వివిధమణిదీపికావిసరవిభ్రాజమానంబును మధుకరకులకలితమల్లికా  
కుసుమమాలికాభిరామంబును జాలకరంధ్రవినిర్గతకర్పూరాగరుధూపధూమం  
బును వాతాయనవిప్రకీర్ణశిశిరకరకిరణస్తోమంబును వారిజాతవనామోదపరి  
మిళితపవనసుందరంబు నయినలోఁలిమందిరంబున శరచ్చంద్రచంద్రికాధవళ  
వర్యంకమధ్యంబున జగదీశ్వరుం డయినహరి సుఖాసీనుం డై యుండ సఖిజనం  
బులుం దాసును డగ్గటి కొలిచి యుండి. 227
- సీ. కుచకుంభములమీఁదికుంకుముతో రాయుహారంబు లరుణంబులగుచు మెఱయఁ  
గరఖల్లవము సాచి కదలింప నంగుళీయకకంకణప్రభ లావరింపఁ

గదలినబహురత్న కలితనూపురముల గంభీరనినదంబు గడలుకొనఁగఁ  
గాంచనమణికర్ణి కామయూఖంబులు గండపాలికలపై గంతులిడఁగఁ

తే. గురులు నర్తింపఁ బయ్యెదకొంగు దూఁగ, బోటిచే నున్న చామర పుచ్చుకొనుచు  
జీవితేశ్వరు రుక్తిణి సేర నరిగి, వేడ్క లిగురొత్త మెల్లన వీవఁ దొడఁగె. 223  
వ. అప్పుడు. 229

మ. పతి యేరూపము దాల్చినం దదనురూపం బైనరూపంబుతో  
సతి దా నుండెడునట్టిరూపవతి నాచంద్రాస్య నాలక్ష్మి నా  
సుతనుక రుక్తిణి నాయనన్యమతి నాశుద్ధాంతరంగం గళా  
చతురత్వంబున శౌరి యిట్లనియెఁ జంచన్దహాసంబుతోన్. 230

మ. బలశౌర్యంబుల భోగమూర్తి కులరూపత్యాగసంపద్ధణం  
బుల దిక్పాలురకంటెఁ జైద్యముఖరుల్ పూర్ణుల్ ఘనుల్ వారికిఁ  
నెలఁతా తల్లియుఁ దండ్రియున్ సహజుఁడున్ నిన్నిచ్చినం బోక యీ  
బలవద్ధీరుల వార్ధిలీనుల మముం బాటింప నీ కేటికిన్. 231

సీ. లోకులనడవడిలోనివారము గాము పరులకు మాజాడ బయలుపడదు  
బలమదోపేతులు పగగొండ్లు మాతోడ రాజవీరములకు రాము తఱచు  
శరణంబు మాకు నీజలరాశి సతతంబు నిష్కించనుల మేము నిధులు లేవు  
కలవారు చుట్టాలు గారు నిష్కించనజనబంధులము ముక్తసంగ్రహాలము

ఆ. గూఢవర్తనులము గుణహీనులము భీతు, లైనవారిఁ గాని నాశ్రయింప  
మిందుముఖులు దగుల రిటువంటిమముబోఁటి, వారి నేల దగుల వారిజాక్షి.

క. సిరియును వంశము రూపును, సరియైన వివాహసఖ్యసంబంధంబుల్  
జరగును సరి గాకున్నను, జరగవు లోలాక్షి యెట్టిసంసారులకున్. 232

క. తగదని యెఱుంగవు మమ్ముం, దగిలితివి మృగాక్షి దీనఁ దప్పగు నీకుం  
దగినమనుజేండ్లు నొక్కనిఁ, దగులుము గుణహీనజనులఁ దగునే తగులన్.

సీ. సాల్వజరాసంధచై ద్యాదిరాజులు చెలఁగి నక వీక్షించి మలయుచుండ  
నది గాక రుక్తి నీయన్నయు గర్వించి వీర్యమదాంధుఁ డై వెలయుచున్న  
వారిగర్వంబులు వారింపఁగాఁ గోరి చెలువ నిన్నొడిచి తెచ్చితిమి గాని  
కాంతాతనూజార్థ కాముకులము గాము కామమోహాదులఁ గ్రందుకొనము

తే. విను ముదాసీనులము క్రియావిరహితులము  
పూర్ణులము మేము నిత్యాత్మబుద్ధితోడ  
వెలుఁగుచుందుము గృహదీపవిధము మెఱసి  
నవలతాతన్ని మాతోడ నవయ వలదు. 233

వ. అని యిట్లు భగవంతుం డైనవారి దన్నుఁ బాయక నేవించుటం బ్రియురాలను  
బట్టంపుదేవి ననియెడిరుక్తిణిదర్పంబు నేర్పున నుపసంహరించి యూర కుండిన

నమ్మానవతి యప్రియంబులు నపూర్వంబులు నైనమనోవల్లభమాటలు విని  
దురంతం బైనచింతాధరంబున సంతాపంబు నొందుచు. 236

సీ. కాటుక నెఱయంగఁ గన్నీరు వఱదలై కుచకుంభయుగళకుంకుమము దడియ  
విడువక వెడలెడువేడినిట్టూర్పుల లాలితాధరకిసలయము గండఁ  
జెలువంబు నెఱిదప్పి చిన్న వోపుచు నున్న వదనారవిందంబు వాడు దోఁచు  
మారుతాహతిఁ దూలుమహితకల్పకవల్లివడుపున మేకో వడ వడ వడంకఁ

తే. జిత్త మెఱియంగఁ జెక్కిటఁ జెయ్యి నేర్చి  
కాటుకం జేడి పదతలాగ్రమున నేల  
వ్రాసి పెంపుచు మో మరవాంచి వగలఁ  
బొందె మవ్వంబు గందినపువ్వుఁబోలె. 237

చ. అలికులవేణి తన్నుఁ బ్రియుఁడాడినయప్రియభాష లిమ్మెయిన్  
సొలవక కర్ణరంధ్రముల సూదులు చొన్నినరీతి గాఁగ బె  
బ్బులిరొద విన్న లేడిక్రియఁ బొల్పటి చేష్టలు దక్కి నేలపై  
వలనటి వ్రాలెఁ గీ లెడలి వ్రాలినపు త్తడిబొమ్మకై వడిన్. 238

వ. ఇట్లు వ్రాలిన. 239

మ. ప్రణతామ్నాయుఁడు కృష్ణుఁడంతఁ గదిసెన్ బాష్పావరుద్ధారుడే  
క్షణ విస్త్రస్థవిమాత్సభూషణ దురుక్తకూరనారాచశో  
షణ నాలింగితభారణిన్ నిజకులాచారై కసద్ధర్మచా  
రిణి విశ్లేషిణి వీతతోషణిఁ బురంధ్రీ గ్రామణిన్ రుక్తిణిన్. 240

సీ. కని సంభ్రమంబునఁ దనువునం దనువుగా ననువునఁ జందనం బల్ల నలఁది  
కన్నీరు పన్నీటఁ గడిగి కర్పూరంపుఁబలుకులు నెవులలోఁ బాట నూఁది  
కరమొప్పు ముత్యాలసరలచిక్కెడలించి యురమునఁ బొందుగా నిరువుకొలిపి  
తిలకంబు నునుఘాలఫలకంబుపైఁ దీర్చి వదలినభూషణావలులు దొడిగి

తే. కమలదళచారుతాలవృంతముల విసరి  
పాలుచుపయ్యెదఁ గుచములఁ బొందుపఱిచి  
చిత్త మిగురొత్త నొయ్యన నేదఁ దేర్చి  
బిగియఁ గొంగిటఁ జేర్చి నెమ్మెగము నిమిరి. 241

తే. నెరులుగలమరుసీలంపుటురులసిరుల, నరులుగొనఁ జాలి నరులను మరులుగొలిపి  
యిరులుగెలిచినతుమ్మెదగఱులఁ దెగడు, కురుల నులిదీర్చి విరులిడి కొప్పువెట్టి.

క. మురసంహరుఁ డిందిదిర, గరుదనిలచలత్ప్రసూనకలికాంచితసుం  
దరశయ్యఁ జేర్చి భీష్మక, వరపుత్రిక నుతచరిత్ర వారిజనేత్రన్. 243

వ. ఇట్లు పానువునం జేర్చి మృదుమధురభాషణంబుల ననునయించిన. 244

—ॐ దక్షిణీదేవి శ్రీకృష్ణలాలితయై యతని స్తుతింతుట. ॐ—

- క. పురుషోత్తముముఖకోమల, సరసిజ మయ్యిందువదన సప్రీ డాహా  
సరుచిస్నిగ్ధాపాంగ, స్ఫురదవలోకనము లొలయఁ జూ చిట్లనియెన్. 245
- క. మురహార దివసాగమగళ, దరవిందదళాక్ష తలఁచ నది యట్టివ లే  
నిరవధికవిమలతేజో, వరమూర్తివి భక్తలోకవత్సల యెందున్. 246
- తే. సంచితజ్ఞానసుఖబలై శ్వర్వశక్తు, లాదిగాఁ గలసుగుణాంబు లమరు నీకు  
నేను దగుదునె సర్వలోకేశ్వరేశ, లీలమై సచ్చిదానందశాలి వనఘ. 247
- సీ. రూఢిమై బ్రహ్మతపూరుష కాలమునకు నీశ్వరుఁడ వై భవదీయచారుదివ్య  
లలితకళాకౌశలమున నభిరతుఁడై కడఁగునీరూప మెక్కడ మహాత్మ  
సత్త్వాదిగుణసముచ్చయము క్తమూఢాత్మ నయిననే నెక్కడ నవఘచరిత  
కోరి నీమంగళగుణభూతి దానంబు నేయంగఁ బడు నని చెందుభీతి
- తే. నంబునిధిమధ్యభాగమం దమృతఘన, పటలపాండురవిభూర్తి పన్నగేంద్ర  
భోగశయ్యను బవ్వలింపుచును దవరు, నట్టియున్నతలీల దివ్యంబు దలఁచ. 248
- వ. శబ్దస్పర్శరూపరసగంధంబు లనియెడుగుణంబులచేతఁ బరిగ్రహింపఁబడినమంగళ  
సుందరవిగ్రహుండ వై యజ్ఞానాంధకారనివారకం బైనరూపంబుఁ గైకొని భవ  
దీయులై ననేవకులకు ననుభావ్యుండవైతిభవత్పాదారవిందమకరందరసాస్వాద  
లోలాత్తులై నయోగింద్రులకై నను భవస్తార్గంబు స్ఫుటంబు గా దట్లగుటఁజేసి  
యీమనుజపశువులకు దుర్విభావ్యం బగుటయేమి నెప్పు నిట్టియీశ్వరుండ వైన  
నీకు నిచ్చు స్వతంత్రంబు గావున నదియును నా కధికంబు గావున నిన్ను నే  
ననుసరింతు దేవా నీ వకించుండ వైతేని బలిభోక్త లయిన బ్రహ్మాండ్రాదు  
లెవ్వనికొఱకు బలినమర్పణంబు నేసిరినీవు సమస్తపురుషార్థమయుండ వనియును  
ఫలస్వరూపి వనియును నీయందలిప్రేమాతిశయంబులంజేసి విజ్ఞానదీపాంకురం  
బున నిరస్తమస్తదోషాంధకారులై యిహసౌఖ్యంబులు విడిచి సుమతులు  
భవదీయదాససంగంబు గోరు చుండుదు రట్లు నేయ నేరక నిజాధికారాంధకార  
మగ్నులైనవారు భవత్తత్త్వంబు దెలిసి బలిప్రక్షేపణంబులు నేయం జాలక  
మూఢులై సంసారచక్రంబునం బరిభ్రమింతు రదియునుం గాక. 249
- ఆ. వరమునీంద్రయోగివరసురకోటిచే, వర్ణితప్రభావవైభవంబు  
గలిగి యఖిలచేతనులకు విజ్ఞానప్ర, దుండ వగుదు వభవ దురితహార. 250
- వ. దేవా భవదీయకుటిలభ్రూవిక్షేపాదీరితకాలవేగంబుచేత విధ్వస్తమంగళు లగు  
కమలభవభవపాకశాసనాదులం దిరస్కరించినట్టిమదీయచిత్తంబున. 251
- చ. నిను వరియించినం బెలుచ నీరజలోచన శాశ్వతాయకా

సననినదంబులకా సకలశత్రుధరాతులకా జయించి బో  
రనఁ బశుకోటిఁ దోలుమృగరాజు నిజాంశము భూరితక్షిఁ గై

కొనినవిధంబునకొనిను నకుంతితశూరతఁ దెచ్చి తీర్వరా.

252

ఉ అట్టిన్నపాలకీటముల నాజి నెదుర్పంగ లేనివానియ

ట్లాట్టినభీతిమై నిటు పయోధిశరణ్యుడ వైతి వింతయుక

నెట్టన మాయ గాక యివి నిక్కములే భవదీయభక్తులై

నట్టినరేంద్రమాళిమణు లంచితరాజబుఘల్ ముదంబునన్.

253

ఆ. వితతరాజ్యగరిమ విడిచి కొననముల, నాత్మలందు మీపదాబ్జయుగము

వలతి గాఁగ నిలిపి వాతాంబుపర్ణాశ, నోగ్రనియతు లగుచు నుందు రభవ.

మ. విమలజ్ఞాననిరూఢు లై నజనముల్ వీక్షింప మీపాదకం

జమరందస్ఫుటదివ్యసౌరభము నాస్వాదించి నిర్వాణరూ

పము సత్పూరుషవాగుదీరితము శోభాశ్రీనివాసంబు నౌ

మిము నేవింపక మానవాధముని దుర్లభాత్తు నేవింతురే.

255

వ. మఱియును దేవా భూలోకమునందును నిత్యనివాసంబునందును సకలప్రదే

శంబులందును జగదీశ్వరుండ వయిననిన్ను నభిమతంబు బయినకామరూపంబులు

గైకొని వరియింతు భవదీయచరణారవిదమకరందాస్వాదనచాతుర్యధుర్య

భృంగియైనకామిని యతిహేయం బై నత్వక్ శక్తురొమనఖి కేశంబులచేతఁ

గప్పంబడి యంతర్గతం బయినమాంసాస్థిర క్తక్రిమివిట్కుఁఫసిత్తవాతంబు గలడి

వచ్చువంబయిననరాధముని మూఢాత్మ యై కామించునే యదియునుం గాక.

నీ. నీరదాగమమేఘనిర్యత్పయఃపానచాతకం జేఁగునే చౌటిపడెకుఁ

బరిష్కమాకందఫలరసంబులు గ్రోలుకీరంబు సనునె దుత్తూరములకు

ఘనరవాకన్ల నోత్కలికమయూరము గోదనే కఠినర్ఘిల్లిరవంబుఁ

గరికుంభపిశితసద్దాగ్రసమోదితసింహ మరుగునే శునకమాంసాభిలాషఁ

తే బ్రవిమలాకార భవదీయపాదపద్మ, యుగసమాశ్రయనైపుణోద్యోగచిత్త

మన్యుఁ జేరునె తన కుపాస్యంబు గాఁగ, భక్తమందార దుర్భవభవవిదూర.

క. వాసవవందిత భవకమ, లాసనదివ్యప్రభాసభావలి కెపుడుక

నీసమధికచారిత్రక, థాసురుచిరగాన మవితథం బయి చెల్లున్.

258

క. ధరణీనాథులు దమతమ, వరవనితామందిరముల వసియించుచు గో

ఖరమాఝాలంబులగతి, స్థిరబద్ధు లగుదురు నిన్నుఁ దెలియనికతనన్.

259

ఆ. జలజనాభ సకలజగదంతరాత్మ వై, నట్టిదేవ నీపదారవింద

యుగలి సానురాగయు క్త మై నామది, గలుగునట్లుగాఁగఁ దలఁపు మనఘ.

ఆ. పృథురజోగుణప్రవృద్ధ మైనట్టిసీ, దృష్టిచేత నన్నుఁ దేరకొనఁగఁ

జూచు తెల్లఁ బద్మలోచన నామీఁది, ఘనదయార్ద్రదృష్టిగాఁ దలంతు. 261

వ. అదియునుంగాక మధుసూదనా నీవాక్యంబులు మిథ్యలు గావు తల్లివచనంబు

కూఁతున కభిమతంబు గాదె యహవనారూఢమదంబున నైర్విణి యగుకాఘిని

పురుషాంతరాసక్త యగుట విచారించి షరిజ్ఞాని యైనవాఁడు విడుచు నవివేకి  
యైనపురుషుం డింద్రియలోలుం డై రతిం దగిలి దాని విడువనేరక షరి  
గ్రహించి యుభయలోక చ్యుతుం డగు నట్లు గావున నీయెటుంగనియర్థంబు  
గలదేయని విన్నవించిన రుక్మిణీదేవీవచనంబులకుఁ గృష్ణుండుసంతసిల్లి యిట్లనియె.

—ॐ కృష్ణుండు రుక్మిణీదేవి నూఁటించుట. ॐ—

- చ అలికులవేణి నవ్వులకు నాడినమాటల కింత నీమదిం  
గలఁగఁగనేల వేటలను గయ్యములన్ రతులందు నొవ్వఁగా  
బలికినమాట లెగ్గు లని పట్టుదురే భవదీయచిత్తముం  
దెలియఁగఁ గోరి యే బలికితిన్ మదిలో నిటు గుండ నేటికిన్. 263
- వ. అదియునుం గాక. 264
- ఉ. కింకలు ముద్దుఁబల్కులును గెఁపుఁగనుంగవ తియ్యమోవియున్  
జంకెలు తేటిచూపు లెకసక్తములున్ నెలవంకజొమ్మలుం  
గొంకక వీడ నాడుటలుఁ గూరిమియుం గలకాంతఁ గూడుటల్  
అంకిలిలేక జన్మఫల మబ్బుట గాదె కురంగలోచనా. 265
- వ. అని మఱియు నిట్లనియె. 266
- ఉ. నీవు పతివ్రతామణివి నిర్మలధర్మవివేకశీలన  
ద్యావపు నీమనోగతులఁ బాయక యెప్పుడు నస్తదీయసం  
సేవయ కాని యన్యము భజింపవు పుట్టిననాటనుండి నీ  
భావ మెఱింగి యుండియును బల్కినతెప్ప సహింపు మానినీ. 267
- వ. అని వెండియు నిట్లనియె నీవాక్యంబులు శ్రవణసుఖంబులు గావించె నీవు వివి  
ధంబు లైనకామంబులు గోరితివేని నవి యన్నియు నాయంద యుండుటం  
జేసి యేకాంతసేవాచతుర వైననీకు నవి యన్నియు నిత్యంబు లై యుండు నీ  
పాతివ్రత్యంబును నాయందలిన్నేహంబు నతివిశదంబు లయ్యె నావాక్యంబుల  
చేత భవదీయచిత్తంబు చంచలంబుగాక నాయందులబుద్ధి దృఢం బగుం గావున  
సకలసంపద్విలసితం బైనద్వారకాదినగరదివ్యమందిరంబులందు నీదుభాగ్యం  
బునంజేసి సంసారికై వడి నీయందు బద్ధానురాగుండ నై వర్తింతుఁ దక్కిన  
ప్రాణేంద్రియపరవశత్వంబున వికృతశరీరధారిణి యైనసతి నన్నుం జెందుట  
దుష్కరం బదియునుంగాక మోక్షప్రదుండ నైననన్నుం గామాతుర లైన  
యల్పమతులు వ్రతతపోమహిమలచేత దాంపత్యయోగంబుకై సేవింతు రది  
యంతయు నామామావిజ్ఞంభితంబు దానంజేసి వారు మందభాగ్యులై నిర  
యంబు నొండదురట్లు గావున నీసమాన ధృవకాంత యేకాంతలందైనఁ గలదె  
నీవివాహ కాలంబున ననేకరాజన్యవరులఁ గైకొనక భవదీయమధురాలాపశ్రవ  
ణాతగుండ నయిననాసన్నిధికి నాశరీరం చితరయోగ్యంబు గాదు నీకు శేషంబ

నయియున్న దాన నని యేకాంతంబునన్ బ్రాహ్మణుం బుత్తెంచిన నేనును జను  
దెంచి నీపరిణయవిషయంబున భవత్సహోదయం బట్టి విరూపుం గావించిన నది  
గనుంగొనియును నాయందులవిప్ర యోగభయంబున నూర కుండితివది గావున  
బహుప్రకారంబు లై వర్తించునీసద్గుణంబులకు సంతసించు నని యివ్వధంబున  
దేవకీసుతుండు నరలోకవిడంబనంబుగ గృహస్థునిభంగి నిజగృహకృత్యంబు  
లాచరించు చుండె నని శుకుండు మఱియు నిట్లనియె. 268

- క. అని యిట్లు కృష్ణుఁ డాడిన, వినయవివేకానులాపవిత్రతామృతసే  
చనముదితహృదయ యై య, వ్యనితామణి వికచవదనవనరుహ యగుచున్.
- క. నగ నామతించుచూపులు, నగధరు మొగమునను నిలిపి నయమునఁ గరముల్  
మొగించి వినుతించెఁ గృష్ణుఁ, ఖగవాహుఁ రుచిరదేహుఁ గలితోత్సాహున్.
- చ. అతులవిరాజమానముఖుఁడై వివిధాంబరచాచభూషణ  
ప్రతతులతోడఁ గోరినవరంబులు దద్దయు నిచ్చెఁ గృష్ణుఁ డు  
న్నతశుభమూర్తి దేవగణనందితకీర్తి దయానువర్తి యై  
యతిమృదువాణికిం గిసలయారుణపాణికి నీలవేణికిన్. 271
- వ. ఇట్లు సమ్మానించి కృష్ణుండు రుక్మిణియుం దానును దదనంతరంబ. 272
- చ. ఎలమి ఘటించఁగాఁ గలసి యీడెలనీడల మల్లికాలతా  
వలిఁ గరవీరజాతి విరవాదులవీథులఁ గమ్మదెమ్మెరల్  
వొలయునవీనవాసములఁ బొన్నలఁ దిన్నెలఁ బచ్చరచ్చలం  
గొలఁకుల లేఁగెలంకులను గోరిక లీరిక లొత్తఁ గ్రొత్తలై. 273
- క. ఆరామభూములందు విహారామలసౌఖ్యలీల సతిమోదముతో  
నారామానుజుఁ డుండెను, నారామామణియుఁ దాను నభిరామముగన్. 274
- వ. మఱియు ననేకవిధవిచిత్రమణివితానాభిశోభితప్రాసాదోపరిభాగంబులను లా  
లిత నీలకంఠకలకంఠకలవింకశుకకలాపకలితమకరందపానమదవదిందిందిరయుం  
కారసంకులకమలకమ్లరసుధాసారసీహారపూరితకాసారతీరంబులను థాతు  
నిర్దురరంజితసానుదేశ గిరికుంజపుంజంబులను గృతకశైలంబులను గ్రీడా  
గృహంబులను జెలంగి నందనందనుండు విదర్భరాజనందనం దగిలి కందర్ప  
కేళిలోలాత్తుం డయ్యె ననంతరం బాసుందరీలలామంబువలనఁ బ్రద్యుమ్నుండు  
చారుదేష్టుండు సుదేష్టుండు సుచారువు చారుదేహుండు చారుగుప్తుండు  
భద్రచారువు చారుచంద్రుండు విచారువు చారువు ననియెడుపదుగురుతనయులం  
బడసె నట్లు సత్యభామాజాంబవతీనాగ్నజితీకాళిందీమాద్రీమిత్రవిందాభద్ర  
లకు వేటువేటు పదుగురేసి భద్రమూర్తు లై నకుమారు లుదయించి రివ్వధం  
బున మఱియును. 275
- చ. అనఘ పదాటువేలసతులందు జనించిరి వేటువేటు నం

దనదశకంబు తత్పుత్రవితానము గాంచి ర నేకసూనుల  
న్నెనయంగ నిట్లు పిల్ల చెఱ కీనిన కైవడి బుత్తపాత్రవ  
ర్ధనమున నొప్పె గృష్ణుడు ముదంబునఁ దామరతంపరై భువిన్. 276

తే. అట్లు యాదవనృష్టిభోజాంధకాది  
నామధేయాంతరముల నెన్నంగ నూట  
యొక్క పై చాల వర్ణిలు నక్కులంబు  
నృపకుమారులఁ జదివించునేర్పు గలుగు. 277

తే. గురుజనంబులు విను మాఁడుకోట్లమీఁద, నెనుబడెనిమిదివేలపై నెనఁగనూర్పు  
రన్నఁ దద్బాలకావలి నెన్నఁదరమె, శూలి కై నను దామరచూలి కైన. 278  
వ. అందు గోవిందనందనుం డైన ప్రద్యుమ్నునకు రుక్తి కూఁతువలన ననిరుద్ధుండు  
సంభవించె ననిన మునివరునకు భూవరుం డిట్లనియె. 279

క. బవరమునఁ గృష్ణుచే ము, న్నవమానము నొంది రుక్తి యచ్యుతు గెలువం  
దివురుచుఁ దనసుతె సరిసంభవునకు నెట్లిచ్చె నెఱుంగఁ బలుకు మునీంద్రా.  
సి. నావుడు శుకయోగి నరనాయకోత్తమ నీవు చెప్పినయట్ల నెమ్మనమునఁ  
బద్ధాయతాతుచేఁ బడినబన్నమునకుఁ గనలుచు నుండియు ననుజతోడి  
నెయ్యంబునను భాగి నేయున కిచ్చెను గూఁతు నంచితపుష్పకోమలాంగిఁ  
దనపూన్కి దప్పినఁ దగ విద ర్భేశుండు విను మెఱింగింతు నవ్విధము దెలియఁ  
తే. బరఁగ రుక్తవతీస్వయంవరమున కొగి, నరుగుడెం డని భీష్మభూవరసుతుండు  
వరుస రప్పించె రాజన్యవరకుమార, వరుల ననువార్త కలరి యాహరిసుతుండు.

చ. వరమణిభూషణప్రభలవర్గ మనర్గళభంగిఁ బర్వః బ్ర  
స్ఫురితరథాధిరోహణవిభూతి దలిర్ప మనోహరైకసు  
స్థిరశుభలీల నేగె యదుసింహాకిశోరము రాజకన్యకా  
పరిణయవైభవాగతనృపాలకకోటికి రుక్తివీటికిన్. 282

చ. చని పురిఁ జొచ్చి వృష్టికులసత్తముఁ డచ్చట మూఁగి యున్న య  
మ్మనుజవరేణ్యనందనులు మానము దూలి భయాకులాత్తులై  
చనఁగ ననేకచండతరసాయకిసంపదఁ జూపి రుక్తి నం  
దనఁ గొని వచ్చి వేడ్క నిజధామము సొచ్చె నవార్యశౌర్యుఁడై. 283

వ. ఇట్లు తెచ్చి ప్రద్యుమ్నుండు హరిణనయనం బరిణయం బయిన యనంతరంబ.  
క. ధీరుండు కృతవర్షునిసుకు, నూరుండు వరియించె రుచిరమండనయుతనం  
భోరుహముఖ రుక్తిసుతం, జారుమతీకన్యఁ బ్రకటసజ్జనమాన్యన్. 285

తే. ప్రకటచరితుండు భీష్మభూపాలసుతుండు  
మనము మోదింపఁ దనకూర్చి మనుమరాలి  
రుక్తలోచన వనమానరుక్త కాంతిఁ



- జెలిమి ననిరుద్ధునకుఁ బెండ్లి సేయునపుడు. 286
- క. పాలుపుగ రత్నవిభూషోజ్జ్వలులై శుభవేళ నవ్వివాహార్థము ని  
ర్మలబహువైభవశోభన, కలితవిదర్భావనీశకటకంబునకున్. 287
- చ. హరియును రుక్మిణీసతియు నాబలభద్రుడు శంబరారియున్  
నరిమదభేది సాంబుడును నాదిగ రాజకుమారకోటి సిం  
ధురరథవాజినదృఢులతోఁ జని యందు సమగ్రవైభవా  
చరితవివాహాయుక్తదివసంబులు వేడుకఁ బుచ్చి యంతటన్. 288
- క. ఒకనాఁడు యదుకుమారకు, లకలంకసమగ్రవైభవాటోపమహో  
త్సుకులై యుండఁగఁ జూపో, పక యెకిసక్కెమున నవనిపాలురు వరుసన్. 289
- ఉ. ఎచ్చరికం గళింగధరణీశుడు రుక్మి మొగంబు సూచి నీ  
యొచ్చెము దీర్చుకో నిదియ యొప్పుగువేళ బలుండు జూద మం  
దిచ్చు గలండు గాని పాలు పెక్కిన నేర్పరి గాఁడు గాన నీ  
కిచ్చు నవశ్యమున్ జయము నీఁగుము తొల్లిటఁ బడ్డబన్నమున్. 290
- క. అని పురికొల్పిన రుక్మియుఁ, దనచేటు దలంప లేక తాలాంకునితో  
డను జూదమాడఁ దివిరెను, వనజాసనుకృతము గడచువా రెవ్వ రిలన్. 291
- వ. అంత. 292
- క. కోరి విదర్భుఁడు కుటిలవిహారుం డై పిలిచె జూద మాడ జితారిన్  
హారిన్ సన్నతసూరిన్, సీరిన్ రైవతసుతార్ద్రచిత్తవిహారిన్. 293
- ఆ. పూని మనము గొంత ప్రాద్దువోకకు రామ, నెత్త మాడ నీవు నేర్తు వనఁగ  
విందు మిపుడు గొంతవెల యొడ్డియాడుద, మనిన బలుండు లెస్స యని చెలంగి
- క. మదిలోనిచలము డింపక, పది యిరువది నూలు వేయి పదివే లిదె ప  
న్నిద మని యొడ్డుచు నాడిరి, మదమున నిద్దలును దురభిమానము వేర్చిన్. 294
- ఉ. ఆడినయాట లెల్లను హలాయుధుఁ డోడిన రుక్మి గెల్పుడున్  
దోడినృపాలకోటి పరితోషముఁ జెందఁ గళింగభూవిభుం  
డోడె బలుం డ టంచుఁ బ్రహసోక్తుల నెంతయు రాముఁ జొల్కఁగా  
నాడెను దంతఁం క్తివెలి యై కనుపట్టఁగఁ జాల నవ్వచున్. 296
- తే. బలుండు కోపించి యొకిలక్షపణము నేసి  
యాడె బ్రకటంబుగా జూద మపుడు గెల్చె  
గెల్చినను రుక్మి యిది యేను గెల్చి యుండ  
గెలుపు నీ దని కికురింప నలవి యగునె. 297
- క. అనపుడు హలధరుఁ డచ్చటి, జనపాలకసుతులఁ జూచి సత్యము వలుకుం  
డని యడిగిన వారలు రుక్మనిహితులై పలుక రైరి మొగమోటమునన్. 298
- ఉ. అప్పటియట్లు యొడ్డి ముసలాయుధుఁ డేపున నాడి జూదముం

జొప్పుడ గెల్చి యీగెలుపు సూడంగ నాదియొ వీనిదో జనుల్  
దప్పక చెప్పుడ డన్న విదితధ్వనితో నశరీరవాణి తా  
నిప్పటియాట రాముడె జయించె విదమ్మడె యోడె నావుడున్. 290

వ. విని సకలజనంబులు నమ్మితానందనిమగ్నమానసు లైరి కుటిలస్వభావు లయిం  
భూవరులు రుక్తిం గైకొల్చిన నతండు దనతోల్లెంటిపరాభవంబు దలంచి యెదిరి  
దన్ను నెఱుంగక బలాబలవివేకంబు నేయనైరక విధివశానుగతుం డై చలనం  
బున బలునిం గని యిప్పటియాటయు నేన గెల్చి యుండ వృథాజల్పకల్పనుండ  
వయి నీవు గెల్చితి నని పలికెద వక్షవిద్యానైపుణ్యంబు గలభూపకుమారులతో  
బసులకాపరు లెత్తువత్తురే యని క్రొవ్వున నవ్వుచుం బలికిన నప్పలుకులు నెవు  
లకు ములుకులక్రియం దాకినఁ గోపోద్దిపితమానసుండై పెటపెటఁ బండ్లు  
గొఱుకుచుం గన్నుల నిప్పు లుప్పటిల్లఁ గినుకం దోక ద్రొక్కినమహోరగంబు  
నోజరోజుచు దండతాడిగం బయినపుండరీకంబులీల హుమ్మని మ్రోయుచు  
బ్రచండబాహుదండంబులు సాచి పరిఘం బందుకొని పరిపంథి ధ్రువరుక్తిని  
నతని కనుకూలం బయినరాజులోకంబును బడలుపడ నడిచె నయ్యవసరంబున.

క. మును దంతపంక్తి వెలి గాఁ, దను నవ్విసయక్కళింగుఁ దల వట్టి రయం  
బునఁ బడఁ దిగిచి వదన మేపునఁ బెడచే వ్రేసి దంతములు వెన డులిచెన్.

క. అంతం జోవక రుక్తిని, దంతంబులు మున్ను డులిచి తను వగలింఁజ్  
అంతకుపురి కేఁగెను వాఁ, డెంతయు భయ మంది రాజు లెల్లం గలఁగన్.

వ. అట్లు చేసి యయ్యాదవసింహం బసహ్యవిక్రమంబునం జెలంగె నంత. 303

క. భూవర పద్మాక్షుడొ దన, బావ హతుం డగుట గనియుఁ బలుకక యుండె  
భావమున రుక్తిణీబల,దేవుల కేమనఁగ నెగ్గు చేరునొ యనుచున్. 304

వ. అంత నావిదర్భానగరంబు నిర్గమించి. 305

క. పరమానురాగరససం, భరితాంతకకరణు లగుచుఁ బాటించి వధూ  
వరులను రథమం దిడి హల, ధరహారిరుక్తిణులఁ గొల్చి తగ యదువీరుల్. 306

ఉ. మంగళతూర్యఘోషము లమందగతిం జెలఁగంగ మత్తమా  
తంగతురంగసద్భటకదంబముతోఁ జని కాంచి రంత నా  
రంగలవంగలుంగవిచరన్తదభృంగసురంగనాదస  
త్సంగతరంగిణీకలితసుతతనిర్మల నాకుశస్థలిన్. 307

వ. ఇట్లు పురోపవనోపకంఠంబునకుం జని. 308

క. అందు వసించిరి నందిత, చందనమందారకుండచంద్రలసన్తా  
కందములనీడ హృదయా, నందము సుధిల్ల నందనందనముఖ్యుల్. 309

వ. తదనంతరంబ పురప్రవేశంబు నేసి రని చెప్పి శుకయోగింద్రుండు పరీక్షింపు  
రేంద్రున కిట్లనియె. 310

— ౧౭ బాణాసురుం డీశ్వరప్రసాదంబు నొందుట. ౧ —

- తే. అనఘ బలినందనులు నూర్వ రందులోన  
నగ్రజాతుండు బాణుఁ డత్సుగ్రమూర్తి  
చిరయశోహారి విజితపూజితపురారి  
యహితతిమిరోష్ణకరుఁడు సహస్రకరుఁడు. 311
- క. బాణుఁడు విక్రమజితగీ, రాణుఁడు సని కాంచె భక్తివశుఁడై సగణ  
స్థాణుఁ నిర్దళితాసను, బాణుం దాండవధురీణు భక్తత్రాణున్. 312
- క. కని యనురాగవికాసము, దనమనమునఁ గడలుకొనఁగ ధరఁ జాఁగిలి వం  
దన మాచరించి మోదము, దనరఁగఁ దాండవము సలుపుతఱి నయ్యభవున్.
- ఉ. సంచితభూరిబాహుబలసంపదవెంపున నారజంబు వా  
యించి యనేకభంగుల నుమేశుఁ ద్రిలోకశరణ్యు నాత్మ మె  
చ్చించి ప్రమోది యై నిజవశీకృతనిశ్చలితాంతరంగుఁ గా  
వించి తదాననాంబురుహవీక్షణుఁడై తగ మ్రొక్కి యిట్లనున్. 314
- ఉ. శంకర భక్తమానసవశంకర దుష్టమదాసురేంద్రనా  
శంకర పాండునీలరుచిశంకరవర్ణనిజాంగ భోగిరా  
ట్కుంకణ పార్వతీహృదయకైరవకైరవమిత్ర యోగిహృ  
త్పంకజపంకజాస్త నిజతాండవభేలన భక్తపాలనా. 315
- వ. అని వినుతించి. 316
- ఉ. దేవ మదీయవాంఛితము తేటపడ న్నిటు విన్నవించెదన్  
నీవును నద్రినందనయు నెమ్మిని నాపురికోటవాకిటం  
గావలి యుండి నన్నుఁ గృపఁ గావుము భక్తఫలప్రదాత యో  
భావభవారి నీచరణపద్మము లెప్పుడు నాశ్రయించెదన్. 317
- వ. అని యభ్యర్థించినం బ్రసన్నుం డై భక్తవత్సలుండగుపురాంతకుండు గౌరీసమే  
తుం డై తారకాంతకాదిభూతగణంబులతోడ బాణానివాసం బగుశోణపురంబు  
వాకిటం గాఁపుండఁ బదంపడి యొక్కనాఁ డబ్బలినందనుండు. 318
- తే. దర్పమునఁ బొంగిరుచిరమార్తాండదీప్త, మండలముతోడమార్పడుమహితశోణ  
మణికిరీటము త్రిపురసంహారునిపాద, వనజములు సోక మ్రొక్కి యిట్లనినుతించె.
- సీ. దేవ జగన్నాథ దేవేంద్రవందిత వితతచారిత్ర సంతతపవిత్ర  
హాలాహాలాహార యహిరాజకేయూర బాలేందుభూష సద్భక్తహాప  
సర్వలోకాతీత సద్గణసంఘాత పార్వతీహృదయేశ భవవినాశ  
రజతాచలస్థాన గజచర్మపరిధాన సురవైరివిధ్యస్త శూలహస్త
- తే. లోకనాయక సద్భక్తలోకవరద, సురచిరాకార మునిజనస్తుతవిహార  
భక్తజనమందిరాంగణపారిజాత, నీన్ను నెవ్వఁడు నుతినేయ నేర్పు నభవ. 320

వ. అని స్తుతియించి.

321

మ. అనిలో నన్ను నెదిర్చి బాహుబలశౌర్యస్ఫూర్తిఁ బోరాడఁ జాలినవీరుం డొకఁ డైనఁ బంచమునకుఁ లేఁ డయ్యె భూమండలి న్ననయంబుఁ భవదగ్రదత్తకరసాహస్రంబుకంఠూతి వాయునుపాయంబును లేద యీభరము నెట్లోర్తు న్నుమానాయ కా.

322

సీ. హంకారకంకణక్రేంకారశింజినీటం కారనిర్ఘోషసంకులంబు చండదోర్ధందభాస్వన్నండలాగ్రప్రకాండఖండితరాజమండలంబు శూలాహతక్షతోద్వేలకీలాలకల్లోలకేళీసమాలోకనంబు శుంభదన్తదకుంభకుంభస్థలధ్వంససంభూతశౌర్యవిజృంభణంబు

తే. గలుగుమద్దానుభీమసంగ్రామకేళి, ఘనపరాక్రమవిక్రమక్రమము గాఁగ జరపలేనట్టికరములు కరము దుగిఖ, కరము లగుఁ గాక సంతోషకరము లగునె.

ఉ. కాన మదీయచండభుజగర్వపరాక్రమకేళిక సముం డీనిఖలావనిం గలఁడె యిందుకళాధర నీవు దక్కఁగా నా నిటలాంబకుండు దనుజాధిపుమాటకుఁ జాల రోసి లో నూనినరోషవార్ధి గడ లొత్తఁగ నిట్లని పల్కె భూవరా.

324

క. విను మూఢహృదయ నీకేతన మెప్పు డకారణంబ ధారుణిపైఁ గూలును నపుడ నీభుజావలి, దునియఁగ నాయంతవానితో నని గల్గున్.

325

వ. అని పలికిన నట్లు సంప్రాప్తమనోరథుం డై నిజభుజవివాశ కార్యధురీణుం డగు బాణుండు సంతృప్టాంతరంగుం డగుచు నిజనివాసంబునకుం జని తనప్రాణవల్ల భలయుల్లంబులు పల్లవింపం జేయుచు నిజధ్వజనిపాతంబు నిరీక్షించు చుండఁ దదనంతరంబ.

326

సీ. ఆదానవేశ్వరుననుఁగుఁగుమారి యుపాకన్య విమలసౌజన్యధన్య రూపవిభ్రమకళారుచిరకోమలదేహ యతనునాటవబాణ మనఁగఁ బరఁగు సుందరీరత్నంబు నిందునిభానన యలినీలవేణి పద్మాయతాక్షి యొకనాఁడు రుచిరసౌధోపరివేదికాస్థలమున మృదుశయ్య నెలమిఁ గూర్చి

తే. మున్ను దనచౌల నెన్నఁడు విన్నయతఁడుఁ గన్నులారంగఁ దాఁ బొడఁగన్నయతఁడు గాని యసమానరూపరేఖావిలాస కలితు ననిరుద్ధుఁ నర్చిలిఁ గవసినటుల.

327

చ. కల గని యంత మేలుకని కన్నుల బాష్పకణంబు లొల్కుఁగాఁ గలవలెఁ గాక నిశ్చయముగాఁ గమనీయవిలాసవిభ్రమా కలితతదీయరూపము ముఖంబున వ్రేలినయట్ల తోచినం గళవళ మంధుచుక బిగియఁ గొగిటిచే బయ లప్పళించుచున్.

328

వ. మఱియును.

329

చ. సరసమృదూక్తులుం గుసుమసాయకకేళియు శాటికాకచా  
కరషణముల్ నఖక్రియలుఁ గమ్రకపోలలలాటమేఖలా  
కరకుచబాహుమూలములుఁ గైకొనియుండుట లాదిగాఁ దలో  
దరిమది గాఢమై తగిలె దర్పకుఁ డచ్చున నొత్తినట్ల యై.

330

సీ. కలికిచేష్టలు భావగర్భంబు లైనను బ్రయుమీఁదికూరిమి బయలుపఱుపఁ  
బినపిదనై లజ్జ మదిఁ బద నిచ్చినఁ జెలిమేనఁ బులకలు చెక్కు లొత్త  
మదనాగ్ని సంతప్తమానస యగుటకు గురుకుచహరవల్లరులు గందఁ  
జిత్తంబు నాయకాయత్త మై యుంటకు మఱుమాట లాడంగ మఱపు గదుర  
తే. నతివమనమున సిగ్గు మోహంబు భయముఁ  
బొడమ నునుమంచు నెత్తమ్మి బొదువుమాడ్కిఁ  
బ్రథమచింతాభరంబునఁ బద్మనయన  
కోరి తలచీర వాటింప నేర దయ్యె.

331

వ. ఇట్లు విరహవేదనాదూయమానమానసయై యుండె నంత నెచ్చెలులు డాయం  
జను దెంచినం దనమనంబునం బొడమున నోజవికారంబు మఱువెట్టుచు నప్పడు.  
చ పారిఁ బారిఁ బుచ్చునూర్పుగమిఁ బుక్కిట నుంచి కుచాగ్రసీమపై  
బెరసినసన్న లేఁజెమటబిందువు లొయ్యన నార్పుఁ గన్నులం  
దొరఁ గెడుబాష్పపూరములు దొంగలితెప్పల నాని చుక్కలం  
దరుణులు రండు చూత మని తా మొగ మెత్తును గూఢరాగ యై.

333

వ. ఇవిధంబునం జరియించు చుండె నట్టియెడ.

334

తే. అంత కంతకు సంతాప మతిశయించి  
వలుదచన్నులు గన్నీటివఱదఁ దడియఁ  
జెలులదెనఁ జూడఁ జాల లజ్జించి మొగము  
వాంచి పలుకక యుండె నవ్వనరుహాక్షి.

335

వ. అంత

336

తే బలితనూభవుమంత్రి కుంభాండుతనయ, తనబహిగప్రాణ మిది యనఁ దనరునట్టి  
కామినీమణి ముఖపద్మ కాంతివిజిత, శిశిరకర చారురుచిరేఖ చిత్రరేఖ.

337

వ. కదియ వచ్చి యబ్బాల నుపలక్షించి.

338

తే. భామినీమణి సోబగుని బయల వెదకు  
విధమునను నాత్మవిభుఁ బాసి విహ్వలించు  
వగను జేతికి లోనైనవానిఁ బాసి  
భ్రాంతిఁ బొందినభావంబు ప్రకట మయ్యె

339

తే. వనిత నాకన్న నెన రైనవారు నీకుఁ, గలుగ నేర్తురె నీకోర్కిఁ దెలియఁ జెప్ప

కున్న మీయన్నతోడన్నఁ గన్నఁగవను, నలరునునుశిగ్గుతో నగవామతింప.  
వ. ఇన్విధంబునఁ జిత్తరేఖం గనుంగొని యిట్లనియె. 341

చ. చెలి కలలోన నొక్కసరసీరుహనేత్రుఁడు హారరత్నకుం  
డలకటకాంగుళీయకరణన్తఱిసూపురభూషణుండు ని  
ర్మలకనకాంబరుండు సుకుమారతనుండు వినీలదేహుఁ డు  
జ్వలరుచినూతనప్రసవసాయకుఁ డున్న తవత్తుఁ డెంతయున్. 342

చ. నను బిగియారఁ గొఁగిట మనంబలరారఁగఁ జేర్చి మోదముం  
దనుకఁగ నంచితాధరసుధారస మిచ్చి మనోజకేళికిం  
బనుపడఁ జేసి మంజుమృదుభాషలఁ దేలిచి యంతలోననే  
చనియెను దుగ్గిఖవార్ధిఁ బెలుచన్ ననుఁ ద్రోచి సరోరుహాననా. 343

వ. అనుచు నమ్మత్తకాశినిచిత్తంబు చిత్తజాయత్తంబయి తత్తటంబున విరహానలం  
బుత్తలపెట్టఁ గన్నీరు మున్నీరుగా వగచుచు విన్న నయినవదనారవిందంబు  
వాంచి యూరకున్నఁ జిత్తరేఖ దనమనంబున నయ్యింతిసంతాపంబు చింతించి  
యిట్లనియె. 344

చ. సరసిజనేత్ర యేటికి విచారము నాకుశలత్వ మేర్పడన్  
నరసురయక్షకింపురుషనాగనభశ్చరసిద్ధసాధ్యకి  
న్నరవరముఖ్యులం బటమునన్ లిఖించినఁ జూచి నీమనో  
హరుఁ గని వీడె పొమ్మనిన నప్పుడె వానిని నీకుఁ దెచ్చెదన్. 345

వ. అని యొడంబటిచి మిలమిలనిమంచుతోడం బురుడించుధళధళమను మెఱుంగులు  
దుఱంగలిగానుపటంబు నావటంబు నేసి వజ్రంబున మేదించి పంచవన్నియలు  
వేలువేలు కనకరజతపాత్రంబుల నించి కేలం దూలిక ధరించి యొక్కవిజనస్థలం  
బునకుం జని ముల్లోకంబులం జేరు గలిగి వయోరూపసంపన్ను లయినపురుష  
ముఖ్యుల నన్యయగోత్రనామధేయంబులతోడ వ్రాసి యాయితం బయిన  
యప్పటంబు దనముందటఁ దెచ్చిపెట్టి యిప్పటంబునం దగులనివారు లేరు  
వారింజెప్పెద సావధానంబుగ నాకర్ణింపు మని యిట్లనియె. 346

సీ. కమనీయసంగీతకలితకోవిదులు కింపురుషగంధర్వకిన్నరులు వీరె  
సతతయావనయదృచ్ఛావిహారులు సిద్ధసాధ్యచారణనభశ్చరులు వీరె  
ప్రవిమలసౌఖ్యసంపద్వైభవులు సుధాశనమరుద్యక్షరాక్షసులు వీరె  
నిరుపమరుచికళాన్వితకామరూపులై పొగడొందునట్టిపన్నగులు వీరె

తే. చూడు మని నేర్పు దీపింపఁ జూపుటయును, జిత్తము నిజమనోరథసిద్ధి వడయఁ  
జాలకుండిన మధ్యమత్తోతలాధి, పతులఁ జూపుచు వచ్చె నప్పద్మనయన. 347

ఉ. మాళవ కొంకణ ద్రవిడ మత్స్య పులింద కళింగ భోజ నే  
పాళ విదేహ పాండ్య కురు బర్బర సింధు యుగంధ రాంధ్ర బం

గాళ కరూశ టేంకణ త్రిగర్త సుదేష్ట మరాట లాట పాం  
చాల నిషాద ఘూర్జరక సాశ్వ మహీశులు వీరె కోమలీ.

348

ఉ. సింధురవై రివిక్రముఁడు సీతమయూఖమరాళి కాపయ  
స్సింధుపటిరనిర్తలవిశేషయశోవిభవుండు శౌర్యద  
ర్వాంధరిపుష్పీతీతనికరాంధతమగపటలార్కుఁ డీజరా  
సంధునిఁ జూడు మాగధుని సద్భృహదశ్వచుతుం గృశోదరి

349

మ. సకలోర్వితలనాథసన్నుతుఁడు శశ్వద్భూరిబాహుబలా  
ధికుఁ డుగ్రహవశోవిదుండు త్రిజగద్విఖ్యాతచారిత్రకుం  
డకలంకోజ్జ్వలదివ్యభూషుఁడు విదర్భాధీశ్వరుం డైనభీ  
ష్మకభూపాలకుమారుఁ జూడు మితనిక మత్తద్విరేఫాలకా.

350

ఉ. సంగరరంగనిర్దళితచండవిరోధివరూధినీశమా  
తంగతురంగసద్భటరథ ప్రకరైకభుజావిజృంభణా  
భంగవరాక్రమప్రకటభవ్యయశో మహనీయమూర్తి కా  
లింగుఁడు వీఁడె చూడు తరళీకృతచారుకురంగలోచనా.

351

మ. సుగుణాంభోనిధి ఫాలలోచను నుమేశు న్నాత్మ మెప్పించి శ  
క్తిగరిష్ఠం బగుశూలముం బడసె నక్షీణప్రతాపాన్నతిక  
జగతిక మిక్కిలి మేటివీరుఁడు రణోత్సాహుండు భూపాత్రుఁ డీ  
భగదత్తుం గనుఁగొంటె పంకజముఖి ప్రాజ్ఞోతిపాధీశ్వరున్.

352

మ. వికచాంభోరుహపత్ర నేత్రుఁ డగుగోవిందుండు దాఁ బూనునం  
దకచక్రాబ్జగదాదిచిహ్నములచేతక వాసుదేవాఖ్య ను  
త్సుకుఁ డై యెప్పుడు మచ్చరించు మదిఁ గృష్ణుం డన్న నీమేటి పాం  
డ్రకుఁ గాశీశసఖుం గనుంగొనుము వేడ్కం జంద్రబింబాననా.

353

మ. ద్విజశుక్రావయు సూన్యతప్రతము సద్వృత్తిక భుజాగర్వముక  
విజయాటోపముఁ జాపనై పుణియు ధీవిస్ఫూర్తియుం గల్గునీ  
రజనీనాథకులప్రదీపకులఁ బాఱుం జూడు పద్మాక్షి ధ  
ర్మజభీమాద్భుతమూర్తినందనుల సంగ్రామైకపారిణులన్.

354

మ. బలిమిక్ సర్వనృపాలుర న్నదిమి కప్పంబుల్ దగం గొంచు ను  
జ్జ్వల తేజోవిభవాలిరేకమున భాస్వతీర్తి శోభిల్లఁగాఁ  
బొలుపొందం దను రాజరా జన మహాభూరిప్రతాపంబులుం  
గలదుర్యోధనుఁ జూడు సోదరయుతుం గంజాతపత్రేక్షణా.

355

వ. అని యిట్లు సకలదేశాధీశ్వరులగురాజవరుల నెల్లఁ జూపుచు యదువంశసంభవు  
లైనశూరసేనవసుదేవోద్భవాదులం జూపి మఱియును.

356

ఉ. శారదనీరదాబ్జసుసారసుధాకర కాశచంద్రికా

సారపటీరవర్ణ యదుసత్తము నుత్తమనాయకుం బ్రమ  
త్తారినృపాలకాననహుతాశనమూర్తిః బ్రలంబదైత్యసం  
హారుని గామపాలుని హలాయుధుః జూడుము దైత్యనందనా.

357

౪. కమనీయశుభగాత్రుః గంజాతదళనేత్రు వసుధాకళత్రుః బావనచరిత్రు  
సత్యసంకల్పు నిశాచరోగ్రవికల్పు సతపన్నగాకల్పు నాగతల్పుః  
గౌస్తుభమణిభూషు గంభీరమృదుభాషు శ్రితజనపోషు సంచితవిశేషు  
నీలనీరదకాయు నిర్జితదైతేయు ధృతపీతకాయు సతవిధేయు  
తే. నఘమహాగదవైద్యు వేదాంతవేద్యు, దివ్యమునిసన్నుతామోదుః దీర్ఘపాదు  
జిష్ణు వరసద్గుణాలంకరిష్ణుః గృష్ణుః, జూడు దైతేయకులబాల సుభగలీల పరిట

౫. స్ఫురదళిశింజినీరవవిభూషితపుష్పధనుర్విముక్తభా  
స్వరసవచూతకోరకనిశాతశిలీముఖపాతభీతపం  
కరుహభవాదిచేతననికాయు మనోజనిజాంశు రుక్మిణీ  
వరసుతు రాజకీరపరివారుని మారునిః జూడు కోమలీ.

359

౬. ఇవిధంబునం జూపిన.

360

మ. వనితారత్నము కృష్ణనందనునిభావప్రాధిః దా జూచి గ్ర  
ద్దనః దన్నర్థి వరించి చన్నసుగుణోత్తంసంబ కా నాత్మలో  
ననుమానించి యనంతరంబ యనిరుద్ధాఖ్యుక్ సరోజాక్షు నూ  
తనచేతోభవమూర్తిః జూచి మది సంతాపించుచు నిట్లనున్.

361

ఉ. ఇంతి మదీయమానధన మెల్ల హరించినఘ్రుచ్చు నిష్ఠైయిం  
బంత మెలర్ప వ్రాసి పటభాగనిరూపితుః జేసినట్టిసి  
యంతటిపుణ్యమూర్తిః గొనియాడఁగ నేర్తునె నీచరిత్రముల్  
వంతలె నాకు నీమహితవీరుకులంబు బలంబుఁ జెప్పమా.

362

చ. అనవుడుఁ జిత్రరేఖ జలజాక్షికి నిట్లను నీకుమారకుం  
డనఘుండు యాదవాన్వయసుధాంబుధిపూర్ణసుధాకరుండు నాఁ  
దనరినకృష్ణపాత్రకుఁ డుదారచరిత్రుఁడు భూరిసింహసం  
హననుఁ డరాతీపై న్యతిమిరార్కుండు వేరనిరుద్ధుఁ డంగనా.

363

౮. అని చెప్పి యే సతిత్వరితగతిం జని యక్కుమారరత్నంబుఁ దోడ్కొని వత్తు  
నంతకు సంతాపింప కుండు మని యాక్షణంబ వియద్గమనంబునం జని ముందట.

౯. సరసిజముఖ గనుఁగొనె శుభ, భరితవిలోకనవిభూతభవవేదనమున్  
బరసాధనమును సుకృత, స్ఫురణాపాదనముఁ గృష్ణపుటభేదనమున్.

365

౧౦. కని డాయం జని తదీయసుషమావిశేషంబులకుం బరితోషంబు నొందుచుం  
గామినీచరణరణితమణినూపురఝణంఝణధ్వనితమణిగోపురంబును సతివిభవ  
విజితగోపురంబును సగుద్వారకాపురంబు నిశాసమయంబునం బ్రచ్ఛన్నవేషం



బునం జూచ్చి కనకకుంభకలితసౌధాగ్రంబున మణిదీపనిచయంబు ప్రకాశింపఁ  
జంద్రకాంతశిలాభవనంబున సుధాధామరుచినిచయంబు నవహాసించు హంస  
తూలికాతల్పంబున నిజాంగనారతీశ్రమంబున నిద్రాసక్తుండై యున్నయని  
రుద్ధుంజేరి తనయోగవిద్యామహత్త్వంబున నతని నెత్తుకొని మనోవేగంబున  
శోణపురంబునకుం జని బాణాసురనందన యగునుమాసుందరీతల్పంబునం దునిచి  
యిట్లనియె. 366

క. వనజాక్షి చూడు సీవిభు, ననిమిషనగధీరు శూరు నభినవమారుకా  
వనధిగభీరు నుదారుని, ననిరుద్ధకుమారు విదళితాహితవీరున్. 367

క. అనిన నుమాసతి దనమన, మున ననురాగిల్లి మేనఁ బులకాంకురముల్  
మొనయఁగ నానందాశ్రులు, గనుఁగవ జడి గురియ ముఖవికాస మెలర్పన్.  
వ ఇట్లు మనంబున నుత్సహించి చిత్రరేఖం గనుంగొని యయ్యింతి యిట్లనియె.

సీ. అతివ నీసాంగత్య మనుభానురుచి నాకుఁ గలుగుటఁ గామాంధకారమడఁగెఁ  
దరలాక్షి నీసఖత్వం బనునావచేఁ గడిఁదివియోగాబ్ధిఁ గడవఁ గంటి  
నబల నీయనుబంధ మనుసుధావృష్టిచే నంగజసంతాప మార్పఁ గంటి  
వనిత నీచెలితనం బనురసాంజనముచే నామనోహరనిధానంబుఁ గంటిఁ

తే. గలలఁ దోచినరూపు గ్రక్కన లిఖించు  
వారునౌ నన్నఁ దోడైచ్చువారుఁ గలరె  
నీటిలో జాడఁ బుట్టించు నేర్పు నీక  
కాక గల్గునె మూఁడులోకములయందు. 370

వ. అని వినుతించి చిత్రరేఖను నిజమందిరంబునకుఁ బోవం బనిచినం జనియె సంత  
వింతజనుల కెవ్వరికిం బ్రవేశింప రానియంతగిపురసౌధాంతరంబున ననిరుద్ధుండు  
మేల్కని యయ్యింతిం గనుంగొని యప్పుడు. 371

క. సురచిరమృదుతల్పంబునఁ, బరిరంభణసరసవచనభావకళాచా  
తురి మెఱసి రాకుమారుండు, తరుణీమణిఁ బొందె మదనతంత్రజ్ఞుం డై. 372

వ. ఇవ్విధంబున నతిమనోహరవీధివాభిరామంబు లగుదివ్యాంబరాభరణమాల్యా  
నులేపనంబులఁ గర్పూరతాంబూలంబుల వివిధాన్నపానంబుల సురుచిరమణిదీప  
నీరాజనంబుల సుగంధబంధురాగరుధూపంబుల నాటలఁ బాటల వీణావినో  
దంబులం బరితుష్టిం బొంది కన్యాకుమారకు లానందసాగరాంతర్నిమగ్ను  
మానసులై యుదయాస్తమయనిరూపణంబు సేయ నేరక ప్రాణంబు లొక్కటి  
యైనతలంపులం గలసి యిట్టోపభోగంబుల సుఖయించు చుండి రంత. 373

క. ఆలోనన యతిచిర మగు, కాలము సుఖలీల జరగఁగా వరుస నుమా  
బాలాలలామ కొయ్యన, చూ లేర్పడి గర్భ మొదలె సురుచిరభంగిన్. 374

క. అచిన్నై లంగజాలలు, సూచి భయాకులత నొంది స్రుక్కుచుఁ దమలో

- నో చెల్ల యెట్టులో యీ, రాచూలికి జాలు నిలిచెరా యిబ్బంగిన్. 375
- క. అని గుజగుజవోవుచు నిప్పుని దప్పక దనుజలోకపాలునితోడన్  
వినిపింపవలయు నని వే, చని బాణుని జేరి మ్రొక్కి సద్వినయమునన్. 376
- క. మంతనమున దేవరక, న్యాయతగిపుర మేము గాచి యరయుచు నుండన్  
వితజనములకు జొరంగ దురంతము విను పోతుటిగక్తెన సురారీ. 377
- తే. ఇట్టిచోగావలున్న మేమెవ్వరమును, నేమికనుమాయ యోకానియెటుంగమధిప  
నీకుమారిక గర్భంబు నివ్వటిల్లి, యున్నదన్నను విని రోషయుక్తుడగుచు.
- వ. అట్టియెడ దానవేంద్రుండు రోషభీషణాకారుండై కటము లదర బొమలు ముడి  
వడం గనుంగవల ననలకణంబు లుప్పతిల్ల సటలు వెఱికినం జటులగతి నెగయుసిం  
గంబువిధంబున లంఘించుచు భీకరకరవాలంబు గేలం దాల్చి సముద్గండగతిం  
గన్యాసౌధాంతరంబునకుం జని. 379

— ❁ బాణాసురుం డనిరుద్ధుని నాగపాశబద్ధుని జేయుట. ❁ —

- సీ. కనియె శుభోపేతుఁ గందర్పసంజాతు మానితదేహునాజానుబాహు  
మకరకుండలకర్ణ మహితప్రభాపూర్ణుఁ జిరయశోల్లాసుఁ గౌశేయవాసుఁ  
గస్తూరికాల్పి పునకాంతికుముదాపు హరిశోభితవతు నంబుజాతు  
యదువంశతలకు మత్తాలినీలాలకు నవపుష్పచాపుఁ బూర్ణప్రతాపు  
తే. నభినవాకారు నక్షవిద్యావిహారు, మహితగుణవృద్ధు మన్తధమం త్రసిద్ధుఁ  
గలితపరిబుద్ధు నఖిలలోక ప్రసిద్ధుఁ, జతురు ననిరుద్ధు నంగనాజననిరుద్ధు. 380
- చ. కని కన లగ్గలింప సురకంటకుఁ డుద్ధతి సద్భటావళిం  
గనుఁగొని యీనరాధమునిఁ గట్టుఁడు పట్టుఁడు కొట్టుఁ డన్న వా  
రనుపమ హేతిదిధితు లహర్పతితేజము మాయఁ జేయ డా  
సిన నృపశేఖరుండు మతిఁ జేవయు లావును నేర్పు దర్పమున్. 381
- చ. కలిగి మహోగ్రవృత్తిఁ బరిఘంబు గరంబున లీలఁ దాల్చి దో  
ర్బలఘనవిక్రమప్రళయభైరవుభంగి విజృంభణక్రియా  
కలన నెదిర్చి దానవనికాయముతోఁ దలపాటుఁ బోటునుం  
జలము బలంబు ధైర్యమును శౌర్యము వ్రేటును వాటుఁ జూపుచున్. 382
- చ. పదములు బాహులుం దలలు ప్రక్కలు నెక్కులు జానుయగ్గముల్  
రదములు గర్జముల్ మెడ లురంబులు మూపులు వీపు లూరువుల్  
చిదురుప లై ధరం దొరంగఁ జిందఱవందఱ సేయ నైనికుల్  
కదనపరాజ్ఞుక్రమముఁ గైకొని పాటిరి కాందిశీకు లై. 383
- వ. ఇవిధంబున నైన్యంబు దైన్యంబు నొంది వెఱచియుం బఱచియు వచ్చియుం  
జచ్చియుం గలంగియు నలంగియు విఱిగియు సురింగియు జెడరియున్ జెడరియున్  
జేవ దఱిగి నులుము లై తనమటుఁగు సొచ్చిన బాణుండు శౌర్యధర్మిణుండును

గోపాద్విపితమానసుండు నై కదిసి యేసియు వ్రేసియుఁ బొడిచియు నడచియుఁ బెనంగి.

384

క. క్రుద్ధుం డై యహిపాశని, బద్ధుం గావించె నసురపాలుఁడు రణస  
న్నద్ధుఁ శరవిద్ధు న్నని, న్నద్ధుఁ మహితప్రబుద్ధు యాపసమృద్ధున్.

385

వ. ఇట్లు కట్టి త్రోచిన నుమాసతి శోకవ్యాకులతచిత్త యై యుండె నంత.

386

క. నీలవటాంచిత మై సువిశాలం బై వాయునిహతిఁ జండధ్వని నా  
భీల మగునతనికేతన, మాలోన నకారణంబ యవనిం గూలెన్.

387

క. అది చూచి దనుజపాలుఁడు, మదనాంతకుఁ డాడినట్టిమాట నిజముగాఁ  
గదనంబు గలుగు ననుచును, ఎదురెదురే చూచు చుండె నెంతయుఁ బ్రీతిన్.

వ. అంత నక్కడ.

389

క. ద్వారకలో ననిరుద్ధకు, మారునిపోకకును యదుసమాజము వగలం  
గూరుచు నొకవార్తయు విన, నేరక చింతింప నాల్గునెల లరిగె నృపా.

390

వ. అయ్యవసరంబున.

391

— నారదునివలన ననిరుద్ధునివృత్తాంతమును విని కృష్ణుఁడు బాణాసురునిపై దండెత్తుట. —

క. శారదకోమలనీరద, పారదరుచిదేహుఁ డతలుభాగ్యోదయుఁ డా  
నారదముని యేతెంచె న, పారదయామతి మురారిభజనప్రీతిన్.

392

వ. అట్లు సను దెంచినయద్దివ్యమునికి నిర్మలమణివినిర్మితసుధర్మభవ్యంతరమున యదు  
వృష్టిభోజాంధకవీరులు గొలువం గొలు వున్నకమలలోచనుండు ప్రత్యుత్థా  
నంబు చేసి యర్హ్యపాద్యాదివిధులం బూజించి సముచితకనకాసనాసీనుం జేసిన  
నత్తాపసోత్తముండు పురుషోత్తము నుదాత్తతేజోనిధిం బొగడి యనిరుద్ధు  
వృత్తాంతం బంతయుఁ దేటపడ నెఱింగించి యప్పుండరీకాక్షునిచేత నామంత్ర  
ణంబు వడసి యంతర్ధానంబునొందె దదనంతరంబ కృష్ణుండు శుభముహూర్తం  
బున దండయాత్రాభిముఖుం డై ప్రయాణభేరి వ్రేయించి బలంబుల వెడలింప  
బ్రద్దలవారిం బనిచి తానును గట్టాయితం బయ్యె నంత.

393

సీ. హరికిరీటకేయూరకంకణకటకాంగుళీయకనూపురాదివివిధ  
భూషణప్రతీతిచేఁ బొలుపారి కరముల ఘనగదాశంఖచక్రములు దనర  
సురభిచందనలిప్తసురుచిరోర్ధ్వనిఁ బ్రవిమలకౌస్తుభప్రభలు నిగుడఁ  
జెలువారుపీతకౌశేయచేలము కాసె వలను గారింగులు వాఱఁ గట్టి

తే. కై బృసుగ్రీవమేఘపుష్పకవలాహ

కములఁ బూన్చినతే రాయితముగఁ జేసి

దారుకుండు దేర నెక్కి మోదం బెలర్చ

భానుఁ డుదయాచలం బెక్కుపగిది మెఱయ.

394

వ. ఇట్లు రథారోహణంబు నేసి భూసురాశీర్వచనపూతుండును మహితదూర్వాం

కురాలంకృతుండును లలితపుణ్యాంగనాకరకీసలయకలితశుభాక్షతవిన్యాసభాసు  
రమస్తకుండును మూగధమంజులగానానుమోచితుండును వందిజనసూక్ష్మద్రావణం  
దితుండును బాతకపతనరవవికాసితహృదయుండును నయి వెడలునవసరంబున.  
సీ బలభద్రసాత్యకిప్రద్యుమ్నముఖయదువృష్టిభోజాంకకవీరవరులు  
దుర్వారపరిపంథిగర్వభేదనకభావతురబాహుబలోత్సాహలీల  
వారణస్యందనవాజినందోహంబు సవరణ సేయించి సంభ్రమమున  
సముచితప్రస్థానచటుల భేరిభూరిఘోష మంభోనిధి ఘోష మడచు  
తే ద్వాదశాక్షౌహిణీబలోత్కరము లోలి, నడచె గృష్ణనిరధము వెన్నడి చెలంగి  
పృథులగతి ముక్త భగీరథురధముచెనుక, ననుగమించువియన్నది ననుకరించి.  
వ ఇవ్విధంబునం గదలి కతివయప్రయాణంబుల శోణపురంబు సేరం జని వేలా  
లంఘనంబు సేసి యదువీరు లంత.

397

మ. సరిదారామసరోవరోపవనయజ్ఞస్థానముల్ మాపి వే  
పరిఖల్ పూడిచి యంత్రముల్ దునిమి వప్రవాతముల్ ద్రొబ్బి గో  
పురముల్ గూలంగఁ ద్రొచి సౌధభవనంబుల్ నూకి స్తాకారముల్  
ధరణిం గూల్చి కవాటముల్ విఱిచి రుద్దండక్రియాలోలు రై.

398

వ. ఇట్లనేకప్రకారంబుల గాసి చేసి పురంబు నిరోధించి వేర్చి యార్చినం జూచి  
యాగ్రహసమగ్రోగ్రమూర్తియుంబోలెనమరసన్నాహసంరంభవిజృంభమాణుం  
డై బాణుండు సంగరభేరి వ్రేయించిన.

399

సీ ఆచక్రవాళానలాచక్ర మంతయు బలసి కుమరసారెపగిదిఁ దిరిగె  
ఘనఘోషిఖురకోటిఘట్టితోదకములకరణి సంభోనిధుల్ గలఁగి పొరలెఁ  
గాలరుద్రాభీలకరశూలవాతి రాలుపిడుగులగతి నుడుబృంద మెడలెఁ  
జటులానిలోద్ధూతశాల్వలీతూలంబుచాడ్పున మేఘముల్ సదలఁ దూలె  
తే. గిరులు వడఁకాడె దివి పెల్లగిల్లె సురల, గుండె లవిసె రసాతలఁతోభమొదవె  
దిక్కులురిసెవిమానముల్ దెరలిచెదరెఁగలఁగి గ్రహరాజచంద్రులగతులుదప్పె.

వ. అట్టిసమరసన్నాహంబునకుఁ గట్టాయితం బై మణిఖచితభర్తవర్తన్తలాంశు  
జాలంబులును శిరస్తాణికిరిటోటిఘటితవినుత్పరత్నప్రభావటలంబులును గనక  
కుండలగ్రైవేయహారకంకణతులాకోటివివిధభూషణవ్రాత రుచినివయంబులును  
బ్రచండబాహుదండసహస్రంబు వెలుంగుచు శరశరాసనశక్తిస్తానతోమరగదా  
కుంతముసల ముద్గర భిందిసాలకరవాలపట్టిస శూల తురికా పరశుపరిఘావినిశాత  
హేతివ్రాతదీధితులును వియచ్చరకోటిసేత్రంబులకు మిటుమిట్లుగోలుపఁగనకా  
చలశృంగసముత్తుంగం బగురథం బెక్కి యరాతివాహినీసందోహంబునకుం  
దుల్యం బై ననిజసేనాసమూహంబు లిరుగడల నడవ బాణుం డక్షిణప్రతాపంబు  
దీపింప ననికి వెడలె నయ్యవసరంబున.

401

—ॐ బాణాసురునికి సహాయభూతుం డగుశివునకుఁ గృష్ణునకు యుద్ధ మగుట. ॐ—

చ. వరదుఁ డుదారభక్తజనవత్సలుఁడైనహరుండు బాణుని  
గర మనురక్తి నాత్మజులకంటె దయామతిఁ జూచుఁ గాన తా  
దుర మొనరించువేడ్కఁ బ్రమథుల్ గుహుండున్ నిజభూతకోటియున్  
సరస భజింప నుజ్జ్వలనిశితభయంకరశూలవాస్తుఁడై.

402

సీ. ఖురపుటాహతి రేఁగుధరణీపరాగంబు పంకేరుహోష్ఠబింబంబుఁ బొదువ  
విపులవాలాటోపవిక్షేపజాతవాతాహతి వారివాహములు నిరియఁ  
గులుచుతిన్న నివాఁడికొమ్మలఁ జిమ్మిన బ్రహ్మాండభాండకర్పరము వగుల  
నలివోకవలె ఖణి ల్లని అంకు వైచిన రోదసీకహరంబు భేదిలంగ

తే. గళచలద్భర్తఘంటికాఘణఘటప్రఘోషమున దిక్తటంబు లాకులత నొంద  
లీల నడతెంచుకరధాతశైల మనఁగ, నుక్కు మిగిలినవృషభేంద్ర నెక్కి వెడలె.

వ. ఇట్లు వెడలి సమరసన్నాహసముల్లాసంబు మొగంబులకు వికాసంబు నాపా  
దింపం బ్రతపక్షబలంబులతోడం దలపడిన ద్వంద్వయుద్ధం బయ్యె నప్పు డప్పు  
రాతనయోధులయా యోధనంబుఁ జూచువేడ్కం జను దెంచినసరసిజసంభవ  
ప్రముఖనిఖిలసురమునియక్షరాక్షససిద్ధసాధ్యచారణ గంధర్వ కిన్నర కింపురుష  
గరుడోరగాదులు నిజవిమానారూఢులై వియత్తలంబున నిలిచి రట్టియెడం  
గృష్ణుండును హరుండును మారుండును గుమారుండు గూఢకర్ణకుంభాం  
డులును గామపాలుండు బాణుపుత్రుం డగుబలుండును సాంబుండును సాత్య  
కియును బాణుండును రథికులు రథికులును నాశ్వీకులు నాశ్వీకులును గజారో  
హకులు గజారోహకులును బదాతులుఁ బదాతులుం దలపడి యితరేతర  
హేతిసంఘట్టనంబుల మిడుంగులులు నెదరం బరస్పరాహ్వనబిరుదాంకితసింహ  
నాదవలంకారశింజినీటంకారవారణఘ్నంకారవాజి హేమారవంబులను బటహ  
కాహళభేరిమృదంగశంఖతూర్యమోషంబులను బ్రహ్మాండకోటరంబు పరిసోఘి  
తీతం బయ్యె నయ్యవసరంబున.

404

చ. జలరుహనాభుఁ డార్చి నిజశార్ఙ్గశరాసముక్తసాయకా

వలి నిగిడించి నొంచెఁ బురవైరిపురోగములన్ రణక్రియా  
కలితుల గుహ్యకప్రమథకర్షురభూతపిశాచడాకినీ

బలవదరాతియోధులను బమైరపోయి కలంగి పాఱగన్.

405

వ. ఇట్లేసి యార్చినకుంభినీధరుభుజావిజృంభణసంరంభంబునకు సహింపక నిటలాం  
బకుం డనలకణంబులుమియునిశితాంబకంబులం బీతాంబరుని నేసినవాని నన్నిం  
టి నడుమన ప్రతిబాణంబు లేసి చూర్ణంబులు నేసినం గనుంగొని మఱియును.

మ. అనలాతుండు త్రిలోకపూజ్య మగుబ్రహ్మాస్త్రం బరిం బోసి యా  
వనజాతేక్షణమీందఁ గ్రోధపహిమవ్యాకీర్ణుఁడై యేసె నే

- సినఁ దద్దివ్యశరంబుచేతనె మరల్చెం గృహ్ణః డత్సుద్ధతః  
జనితాశ్చర్యరసాద్భిశుగ్ను లగుచున్ శక్రాదు లగ్నింఁగన్. 407
- శా వాయవ్యాస్త్రముపేండ్రుపై నలిగి దుర్వారోద్ధతిన్నేయ దై  
తేయధ్వంసియుఁ బార్వతాశుగముచేఁ ద్రెంచెం గ్రతుధ్వంసి యా  
గ్నేయాస్త్రం బడరించె నుగ్రగతి లక్ష్మీన భుపై దాని వే  
మాయం జేసెను నైర్ద్రబాణమున బద్ధాముండు లీలాగతిన్. 408
- వ మఱియును. 409
- ఉ. పాయనిక్కితో హరుండు పాశుపతాస్త్రము నారిఁ బోసినన్  
దోయదుహాయతాతుండును దోడన లోకభయంఁ రోగనా  
రాయణబాణరాజము రయంబున నేసి మరల్చె దానిఁ జ  
క్రాయుధుఁ డిత్తైఱుగునఁ బురారిశరావలి రూపుచూపినన్. 410
- క. డోహ కలంగియు విగతో, త్సాహుం డగుహరునిమీఁద జలజాతుండు స  
మ్రోహనశీలీముఖం బ, వ్యాహతజయశాలి యగుచు నడరించె నృపా. 411
- వ. ఆ క్లేశిన. 412
- క. జృంభణశరపాతముచే, శంభుండు నిజతనువు పరవశం బయి సోలన్  
జృంభితుఁ డై ఘననిద్రా, రంభమున వృషేండ్రుమూఁపురముపై వ్రాలెన్.
- వ. ఇట్లు వ్రాలినం జక్రపాణి పరబలంబుల నిశితబాణపరంపరలం దునిమియు  
నొక్కయొడం గృపాణంబులం గణికలు నేసియు నొక్కచోట గదాహతులం  
దుత్తుమురుగా మొత్తియు నివ్విధంబునఁ బీనుంగుఁబెంటలు గావించె నంత.
- చ. తఱిమి మురాంతకాత్మజుఁ డుదాత్తబలంబున బాహులేయుపైఁ  
గరకరిఁ దాఁకి తీవ్రశితకాండపరంపర లేసి నొంపఁగా  
నెఱుకులు గాఁడి పైఁ దొరఁగునెత్తుట బొత్తిలి వైరులార్వఁ దాఁ  
బఱచె మయూరవాహనముఁ బైకొని తోలుచు నాజిభీతుఁ డై. 415
- ఉ. పంబి రణక్షితిన్ శరవిపాటితశాస్త్రవవీరుఁ డైనయా  
సాంబుండు పేమపుంఖశితసాయకజాలము లేర్చి భూరిగో  
పంబున నేసినన్ బెదరి బాణతనూభవుఁ డోడి పాతె శౌ  
ర్యంబును బీరముం దగవు నాఱడి వోవ బలంబు లార్వఁగన్. 416
- మ. వరబాహుబలశాలి యాహలి రణావష్టంభసంరంభవి  
స్ఫురదుగ్రాశనితుల్య మైనముసలంబుం బూన్చి ప్రేసన్ బొరిం  
బొరిఁ గుంభాండకూపకర్ణులు శిరంబుల్ ప్రస్ని మేదంబు నె  
త్తురు గర్జంబుల వాతచుం దొరఁగ సంధుల్ నీలి వేచావఁగన్. 417
- వ. అట్టియొక నైన్యంబు దైన్యంబు నొంది యనాథం బయి చెడివిటిగి పాతినం గని  
బాణుండు సాత్యకిం గడించి ప్రళయాగ్నియుంబోలె విజృంభించి చెయి వీచి

బలంబుల మరలం బురికొల్పి తానును ముంగలియై నడచె నప్పు డుభయ  
పై న్యంబు లనోన్యన్యజయకాంక్షం దలపడుదక్షిణోత్తరసముద్రంబులకాద్రం  
బున వీచం దాకినం బోరు ఘోరం బయ్యె నట్టియెడం గదల నడిచియుఁ గుతా  
రంబులఁ బొడిచియు సురియలం గ్రుమ్మియు శూలంబులం జిమ్మియు శక్తుల  
నొంచియుఁ జక్రంబులం ద్రుంచియు ముసలంబుల మొత్తియు ముద్గరంబుల  
నొత్తియుఁ గుంతంబుల గ్రుచ్చియుఁ బంతంబు లిచ్చియుఁ బరిఘంబులనొంచియుఁ  
బట్టినంబులం ద్రుంచియు శరంబుల నేసియుఁ గరవాలంబుల వ్రేసియు సత్రాసు  
లై పాసియు విత్రాసులై డాసియుఁ బెనంగినం దునిసినశిరంబులును దునుక  
లైనకరంబులును దెగినకాళ్లును ద్రెస్సినవ్రేళ్లును దుమురు లైనయెముకలును  
బ్రోవు లైనవ్రేవులును నులిసినమేనులును నలిసినజానువులును నొగిలినవర్తం  
బులును బగిలినచర్తంబులును వికలంబు లయినసకలావయవంబులును విశీర్ణంబు  
లయినకర్తంబులును విచ్చిన్నంబులైననయనంబులును వెడలుదుధిరంబులును  
బడలుపడుబలంబులును గొండలవడువునం బడుమాంసఖండంబులును వాచ  
ఱుకొఱప్రాణంబులును వ్రాలినతేరులును గూలినకరులును నొఱలినగుఱ్ఱంబు  
లును దెరలినకాలుబలంబులునుగలిగి పలలఖాదనకుతూహలజనితమదాంధీ  
భూతపిశాచడాకినీభూతబేతాళ సమూలోలకోలాహలభయంకరారావబధిరీ  
కృతసకలదిశావకాశంబయి సంగరాంగణంబు భీషణం బయ్యె నయ్యవసరంబున.

చ. శరకుముదంబు లుల్లసితచామర ఫేనము లాతపత్రభా  
సురనవపుండరీకములు శోణితతోయము లస్థిసై కతో  
త్కరము భుజాభుజంగమనికాయము కేశకలాపశైవల  
స్ఫురణ రణాంగణం బమరెఁ బూరితశోణనదంబుపొలికన్. 419

వ. అట్టియెడ బాణుండు గట్టలుకం గృష్ణునిపైఁ దనరథంబుఁ బఱపించి యఖర్ష  
బాహుసహస్రదుర్వారగర్వాటోపప్రదీప్తం దై కదిసి. 420

మ. ఒకయేనూఱుకరంబులకా ధనువు లత్యుగ్రాకృతిం దాల్చి త  
క్కక యొక్కొక్కట సాయకద్వయము వీకం బూన్చునాలోన నం  
దకహస్తండు తదుగ్రచాపచయవిధ్వంసంబుఁ గావించి కొం  
జక తత్సారథిఁ గూల నేసి రథముం జక్కాడి శౌర్యోద్ధతిన్. 421

తే. ప్రళయజీమాతసంఘాతభయదభూరి, బైరవారావముగ నొత్తైఁ బాంచజన్య  
మఖిలజనులు భయభ్రాంతు లై చలింపఁ, గడంగి నిర్భిన్న రాక్షసీగర్భముగను.

వ. అట్టియవక్రవిక్రమపరాక్రమంబునకు వెగడుపడి బాణుండు లేట మొగంబుపడి  
నేయునది లేక విన్న నయి యున్నయెడ. 423

సీ. అత్తఱి గోటర యనుభాణజనయిత్రి సుతుఁ గాచుమతము సన్నతిఁ దలంచి  
వీడి శిరోజముల్ వ్రేలంగ నిర్దుక్తపరిధాన యై మురాసురవిభేది

యెదురు నిల్చిన జాడ మది జాల రోసి పరాజ్ఞులుఁ దై యున్న ననువు వేచి  
తల్లడించుచు బాణుఁ డుల్లంబు గలఁగంగఁ దలచీర వీడ యాదవులు నవ్వ  
తే. నవ్య కాంచనమణిభూషణములు రాలఁ, బాదహతి నేలఁ గంపింపఁ బాటియాత్మ  
పురమువడిఁజొచ్చెనప్పడు భూతగణము, లాకులతతోడ నెక్కడే నరుగుటయును

క. శిరములు మూఁడును ఘనభీ, కరపదములు మూఁడుఁ గలిగి కనలి మహేశ  
జ్వర మురుఘోరాకృతితో, నరుదేరఁగఁ జూచి కృష్ణుఁ డల్లన నగుచున్. 425

చ. పరువడి వైష్ణవజ్వరముఁ బంచిన నయ్యుభయజ్వరంబులుక  
వెరవును లావుఁ జేవయును వీరము బీరముఁ గల్గి ఘోరసం  
గర మొనరింప నందుఁ గరకంఠకృతజ్వర ఘుగ్రవైష్ణవ  
జ్వరమున కోడి పాతె ననివారణ వైష్ణవి వెంట నంటఁగన్. 426

తే. పాటి యేదిక్కుఁ గానక ప్రాణభీతి  
నెనసి యేడ్చుచు యాహృషీకేశుపాద  
కంజములఁ బడి ననుఁ గావు కావు మనుచు  
నిటలతటఘటితాంజలిపుటయు నగుచు. 427

వ. ఇట్లు వినుతించె. 428

సీ. అవ్యయు ననఘు ననంతశక్తిని బరు లైనట్టిబ్రహ్మరుద్రామరేంద్ర  
వరుల కీశ్వరుఁ డైనవాని సర్వాత్మకు జ్ఞానస్వరూపు సమానరహితు  
వరదుని జగదుద్భవస్థితిసంహారహేతుభూతుని హృషీకేశు నభవు  
బ్రహ్మచిహ్నంబు లై పరఁగుసుజ్ఞానశక్త్యాదుల నొప్పుబ్రహ్మంబు నీశు

ఆ. నజుషడూర్చిరహితు నిజయోగమాయాని, మోహితాఖిలాత్తు ముఖ్యచరితు  
మహితతేజ నాదిమధ్యాంతహీనునిఁ, జిన్నయాత్తు నిను భజింతుఁ గృష్ణ. 429

వ. అదియునుంగాక లోకంబున దైవం బనేకప్రకారంబు లై యుండు నది యెట్టి  
దనినం గలా కాష్ఠాముహూర్తంబు లనం గలకాలంబును సుకృతదుష్కృతాను  
భవరూపంబు లైనజీవకర్తంబులును స్వభావంబులు సత్త్వరజస్తమోగుణా  
త్మకం బైనప్రకృతియును సుఖదుఃఖాశ్రయం బైనశరీరంబును జగజ్జంతు  
నిర్వాహకం బైనప్రాణంబును సకలపదార్థపరిజ్ఞానకారణం బైనయంతిగిరణం  
బును మహదహంకారశబ్దస్పర్శరూపరసగంధతన్మాత్రతత్కార్యభూత గగనపవ  
నానలసలిధరాదిపంచభూతంబు లాదిగాఁ గలప్రకృతివికారంబులును నన్నింటి  
సంఘాతంబును బీజాంకురన్యాయంబునం గార్యకారణరూప ప్రవాహంబును  
నై జగత్కారణశంకితం బై యుండు నది యంతయు భవదీయమాయావిడంబ  
నంబు గాని యున్నది కాదు తదీయమాయానివ ర్తకుండ వై ననీవు నానావిధ  
దివ్యావతారాదిలీలలం జేసి దేవగణంబులను సత్పురుషులను లోకనిర్వాణభణు  
లైనబ్రహ్మాదులను బరిరక్షించుచు లోకహింసాప్రవర్తకు లైనదుష్టమార్గ



గతులం గ్రూరాత్తుల హింసించు చుందువు విశ్వవిశ్వంభ రాభారనివారణంబు  
నేయుటకుఁ గదా భవదీయదివ్యావతారప్రయోజనంబు గావున నిన్ను శర  
ణంబు వేడెద.

430

సీ. శాంత మై మహితతీక్ష్ణసుదుస్సహం బై యుదారమై వెలుంగొందుతావకీన  
భూరిభాస్వత్రేజమునఁ దాప మొందితిఁ గడుఁ గృశించితి నన్నుఁ గరుణఁ జూడు  
మితరదేవోపాస్తిరతి మాని నీపాదకమలముల్ నేవించుమిలబుద్ధి  
యెందాఁక మది దోష దుదాకనే కదా ప్రాణులు నిఖిలతాపములఁ బడుట  
తే. యవిరళానన్యగతికుల ననసి ప్రోచు, బిరుదు గలనీకు ననుఁ గాచు టరుదె దేవ  
ప్రవిమలాకార సంసారభయవిదూర, భక్తజనపోషపరితోష పరమపురుష.

చ. అనినఁ బ్రసన్నుఁడై హరి యనంతుఁడు దైత్యవిభేది దాని కి

ట్లనియె మదీయసాధన మనన్యనివారణ మౌట నీమదిం

గని నను నార్తి జొచ్చితివి గావున మజ్జ్వరతీవ్రదాహవే

దన నినుఁ బొంద దింకఁ బరితాపము దక్కుము నీమనంబునన్.

432

వ. అని మఱియు నప్పుండరికాక్షుం డిట్లను నెవ్వ రేని నీయుభయజ్వరవివాదం  
బును నీవు మత్ప్రేపత్తిం జొచ్చుటయుఁ జిత్తంబులం దలంతు రట్టిపుణ్యాత్ములు  
శీతోష్ణజ్వరాదితాపంబులం బోరయ రని యానతిచ్చిన నమ్మహేశ్వరజ్వరంబు  
పరమానందభరితహృదయం బై యారథాంగపాణికి సాష్టాంగదండప్రణామం  
బాచరించి నిజేచ్ఛం జనియె నంత బాణాసురుండు నక్కడ.

433

— బాణాసురుండు రెండవసారి యుద్ధమునకు వచ్చుట. —

సీ. కమనీయకింకిణీఘంటి కాసాహస్రఘణఘణధ్వని చేత గగన మగల

నన్యజనాలోకనాభీలతరళోగ్ర కాంచనధ్వజపతాకలు వెలుంగఁ

బృథు నేమీఘట్టనఁ బృథివి కంపింపంగ వలనొప్పు బటుజవాశ్వములఁ బూన్చి

నట్టియున్నతరథం బత్యుగ్రగతి నెక్కి కరసహస్రమున భీకరతరాసి

తే. శరశరాసనముఖదివ్యసాధనములు

దనరఁ జలమును బలము నుత్కటము గాఁగ

హర్ష మిగురొత్తఁ గయ్యంపుటాయితమునఁ

బురము వెలువడె బలిపుత్రుఁ డురుజవమున.

434

క. చని రణభూమిని మధ్యం, దినమార్తాండప్రచండదీప్తాకృతితోఁ

దనరుచుఁ బరిపంథిబలేం, ధనదవశిఖ యైనకృష్ణుఁ దాఁకెం బెలుచన్.

435

ఉ. తాఁకి భుజావిజృంభణము దర్పమునేర్పును నేర్పడంగ నొ

క్కుఁకున వేయిచేతుల మహోగ్రశరావళి పింజ పింజతోఁ

దాఁకఁగ నేసినకా మురవిదారుండు తోడన తచ్చరావళి

న్నాఁక గొనంగఁ ద్రుంచె నిశితార్థశశాంకశిలీముఖంబునన్.

436

వ. అంత.

437

చ. నుతనవపుండరీకనయనుం డన నొప్పుముకారి రోషఘూ

ర్ణితమహితారుణాబ్జదళనేత్రుడు దా నటు పంచె దైత్యువై  
దితిసుతకానన ప్రకరదీపితశక్రము రక్షితాంచితా

శ్రితజనచక్రముకొ సతతనేవితశక్రము దివ్యచక్రమున్.

438

వ. మఱియును బ్రచండమార్తాండమండల ప్రభావిడంబితంబును భీషణశతసహస్ర  
కోటిదంభోలినిబిడనిశితథారాసహస్రప్రభాతజ్వలనజ్వాలికాపాస్తసమస్తకుటిల  
పరిపంథిదుర్వారబాహుఖర్వ గర్వాంధకారంబును సకలదిక్పాలదేవతాగణజేగీ  
యమానంబును సమదదానవజనశోకకారణభయంకరదర్శనంబును సమంచిత  
సజ్జనలోకప్రియంకరస్పర్శనంబును నగుసుదర్శనం బసురాంతకప్రేరితం బై చని  
యారామకారుండు కదలికాకాండంబులు నేర్పుచందంబునం జేర్చి సమదవే  
దండశుండాదండంబుల విడంబించుచుఁ గనకమణివలయకేయూరకంకణాలం  
కృతంబు నగుతదీయబాహుసహస్రంబుఁ గరచతుష్టయావశిష్టంబుగాఁ దునుము  
నవసరంబున.

439

— శివుండు బాణుని రక్షింప శ్రీకృష్ణుని స్తుతించుట. ౧ —

తే. కాలకంఠుడు బాణువైఁ గరుణ గలఁడు

గాన యఖిలాండపతిఁ గృష్ణుఁ గదియ వచ్చి

పురుషసూక్తంబు సదివి సంపుటకరాబ్జుఁ

డగుచుఁ బద్మాయతాక్షు నిట్లని నుతించె.

440

వ. దేవా నీవు బ్రహ్మస్వరూపం బగుజ్యోతిర్తయుండవు నిఖిలవేదవేదాంతనిగూఢం  
డవు నిర్మలుండవు సమానాధికరహితుండవు సర్వవ్యాపకుండ వైననిన్ను నిర్మ  
లాంతగకరణులైనవార లాకాశంబుపగిది నవలోకింతు రదియునుం గాక పంచో  
పనిషత్తయం బయినభవదీయదివ్యమంగళమహావిగ్రహపరిగ్రహంబు సేయు  
నెడ నాభియం దాకాశంబును ముఖంబునం గృతానుండును శిరంబున స్వర్గం  
బును శ్రోత్రంబుల దిశలును నేత్రంబుల సూర్యుండును మనంబునఁ జంద్రు  
ండును బాదంబుల వసుంధరయు నాత్మయం దహంకారంబును జతరంబున జల  
ధులును రేతంబున నంబువులును భుజంబుల నింద్రుండును రోమంబుల మేఘ  
మహీరుహశాషధివ్రాతంబులును శిరోజంబుల బ్రహ్మలును జ్ఞానంబున సృష్టియు  
నవాంతరప్రజాపతులును హృదయంబున ధర్మంబును గలిగి మహాపురుషుండవై  
లోకకల్పనంబుకొఱకు నీయకుంతితతేజంబు గుప్తంబు నేసి జగదుద్భవంబు  
కొఱకుఁ గైకొన్న భవదీయదివ్యానతారవైభవం బెఱింగి నుతింప నెంతవారము  
నీవు సకలచేతనాచేతననిచయంబులకు నాద్యుండవు నద్వితీయుండవు పురాణ  
పురుషుండవు సకలసృష్టిహేతుభూతుండవు నీశ్వరుండవు దినకరుండు కాదంబినీ

కదంబావృతుండగుచు భిన్నరూపుండై నబహువిధచ్ఛాయలం దోచువిధంబున  
 నీయఘటితేఘటనానిర్వాహకం బైనసంకల్పంబునఁ ద్రిగుణాతీతుండ వయ్యును  
 సత్త్వాదిగుణవిభాసంబుల ననేకరూపుండ వై గుణవంతు లైనసత్పురుషులకుఁ  
 దమోనివారకం బైనదీపంబురూపంబునం బ్రకాశించు చుందువు భవదీయ  
 మాయావిమోహితులయినజీవులుపుత్రదారగృహక్షేత్రాదిసంసారరూపంబైన  
 పాపపారాధారమహావర్తగర్తంబున మునుంగుచుం దేలు చుందురు దేవా భవ  
 దీయదివ్యరూపానుభవంబు సేయం జాలక యింద్రియపరతంత్రుండై భవత్పాద  
 సరసీరుహంబులఁ జేర నెఱుంగనిమూఢాత్ముం డాత్మవంచకుం డనంబడు విపరీత  
 బుద్ధిం జేసి ప్రియుండ వైననిన్ను నొల్లక యింద్రియాఢ్ధానుభవంబు సేయుట  
 యమృతంబు మాని హాలాహలంబు సేవించుట గాదె జగదుదయపాలనలయ  
 లీలాహేతు వై శాంతుండవయి సుహృజ్జనభాగధేయుండవై సమానాధికవస్తు  
 శూన్యుండ వైననిన్ను నేనును బ్రహ్మయుం బరిణతాంతరీకరణు లైనమునిగణం  
 బులును భజియించు చుందుము మఱియును.

441

తే. అవ్యయుండ వనంతుండ వచ్యుతుండ  
 వాదిమధ్యాంతశూన్యుండ వఖిలధృతివి  
 నిఖిలమం దెల్ల వర్తింతు నీవు దగిలి  
 నిఖిల మెల్లను నీయంద నెగడుఁ గృష్ణ.

442

సీ. అని సన్నుతించిన హరి యాత్మ మోదించి మొగమునఁ జిలునవ్వు మొలకలెత్త  
 లలితబాలేందుకళామాలి కిట్లను శంకర నీమాట సత్య మరయ  
 నేది నీకీప్టుమై యెసఁగెడు దానిన వేడుము నీకీర్తు వీఁ డవధ్యుఁ  
 డది యెట్టి దనినఁ బ్రహ్లాదుండు మద్భక్తుఁ డతనికి వరము నీయన్వయమున

తే. జనన మందినవారలఁ జంపననుచు, గడఁక మన్నించితిని యది కారణముగ  
 విశ్వవిశ్వంభరాభారవిపులభూరి, బలభుజాగర్వ మడఁపంగవలయుఁగాన. 443

క. కరములు నాలుగు సిక్కిం, బరిమార్చితి వీడు నీదుభక్తుల కక్రే  
 సరుండై పొగడొంది జరా, మరణాదిభయంబుఁ దక్కి మను నిటమీడన్.

వ. అని యానతిచ్చిన నంబికావరుండు సంతృప్తాంతరంగుం డయ్యె నబ్బలినదనుం  
 డట్లు రణరంగవేదిం గృష్ణదేవతాసన్నిధిం బ్రజ్వలితచక్రకృతానుశిఖాజాలంబు  
 లందు నిజబాహాసహస్రశాఖాసమిత్ప్రచయంబును దత్తుతోద్వేలకీలాలమహి  
 తాజ్యధారాశతంబును బరభయంకరపీఠహాంకారమంత్రంబులతోడ వేల్చి పరి  
 శుద్ధిం బొంది విజ్ఞానదీపాంకురంబున భుజాఖర్వగర్వాంధకారంబు నివారించి  
 యనవరతపూజితస్థాణుం డగునబ్బాణుండు భువనవిచ్ఛేదజనితనిరూపితస్థాణుం  
 డయ్యును దదీయవరదానకలితానందహృదయారవిందుం డగుచు గోవింద  
 పరణారవిందంబులకుఁ బ్రణామంబు లాచరించి యనంతరంబ.

445

—ॐ ఉపానిరుద్ధసహితుం దై కృష్ణుండు ద్వారకాపురంబున కరుగుట. ॐ—

క. పురమున కేఁగి యుపాసుం, దరికిని ననిరుద్ధునకు ముదంబున భూషాం  
బరదాసదాసికాజన, వరవస్తువితాన మొనఁగి వారనిభక్తిన్. 446

క. కనకరథంబున నిడికొని, ఘనవైభవ మొప్పు గవ్యకాయక్తముగా  
ననిరుద్ధుని గోవిందుం, డనుమోదింపంగఁ దెచ్చి యర్పించె నృపా. 447

ఉ. అంత మురాంతకుండు త్రిపురాంతకు వీడ్కొని బాణు నిల్పి య  
త్యంతవిభూతిమై నిజబలావలితోఁ జనుదేర నాయుషా  
కాంతుండు మున్ను గాఁ బటహకాహళతూర్యనినాదపూరితా  
శాంతరుఁ డై వెసం జనియె నాత్మపురీముఖుఁ డై ముదంబునన్. 448

మ. కనియెన్ గోపకుమారశేఖరుండు రంగత్ఫుల్లరాజీవకో  
కనదోత్తుంగతరంగసంగతలసత్కాసారకన్ భూరిశో  
భననిత్యోన్నతసౌఖ్యభారకను శుంభదైవోదాకన్  
జనసంతాపనివారకన్ సుజనభాస్వత్తారకన్ ద్వారకన్. 449

వ. కని డాయం జని పురలక్ష్మీ కృష్ణసందర్శనకుతూహల యై చేసన్నలం జీరుచందం  
బున నందంబు నొందునుద్ధాతతరళవిచిత్ర కేతుపతాకాభిశోభితంబును మహా  
నీయమరకతతోరణమండితంబును గనకమణివినిర్మితసోపురసౌధస్రాసాదవీధికా  
విలసితంబును మాక్తికవితానవిరచితమంగళరంగవల్లీవిరాజితంబును శోభ  
నాకలితవిన్యస్తకదళికాస్తంభసురభికుసుమమాలికాక్షతాలంకృతంబును గుం  
కుమనలినిక్తవివణిమార్గంబును శంఖదుండుభిభేరిమృదంగపటహకాహళాది  
మంగళారావకలితంబును వందిమాగధసంగీతప్రసంగంబును నై యతిమనో  
హరవిభవాభిరామం బైనయప్పురవరంబు సచివపురోహితసుహృద్బాంధవ  
ముఖ్యు లేదురుకొన భూసురాశీర్వాదంబులను బుణ్యాంగనా కరకలితలలితా  
క్షతలను గైకొనుచుం గామినీమణులు గర్భూరనీరాజనంబులు నివాళింపం  
బ్రవేశించి నిజమందిరంబున కేఁగి యప్పుండరీకాక్షుండు పరమానందంబున  
సుఖం బుండె నంత. 450

క. శ్రీకృష్ణునివిజయం బగు, నీకథఁ బఠియించువార లెప్పుడు జయముం  
గైకొని యిహపరసౌఖ్యము, లాకలోన్నతి వహింతు రవనీనాథా. 451

క. అని చెప్పిన శుకయోగికి, జననాయకుఁ డనియెఁ గృష్ణచరితము విన నా  
మన మెప్పుడుఁ దనియ దింకను, వినవలతుం గరుణఁ జెప్పవే మునీనాథా. 452

వ. అనిన బరీక్షిన్న రేంద్రునకు శుకయోగీంద్రుం డిట్లనియె. 453

—ॐ నృగమహారాజు చరిత్రము. ॐ—

సీ. ధరణీశ యొకనాఁడు హరితనూజులు రతీశ్వరసాంబగదచారుచారుఖాను  
లాదిగా యదుకుమారావలి యుద్యానవనమున కత్తివైభవమున నేఁగి

- వల నొప్పు నిచ్చానువర్తులై సుఖలీలఁ జరియించి ఘనపిపాసలను జెంది  
తే నెఱి దప్పి నలల మన్నేషించుచును వేగ వచ్చుచో నొకచోట వారిరహిత  
కూపమును నందులో నొకకొండవోలె, విపుల మగు మేనియాసరవెల్లిఁగాంచి  
చిత్తముల విస్తయం బంది తత్తరమున, దానివెడలించు వేడుక దగులుటయును.
- చ. పను విడి పోయి తెచ్చి ఘనపాశచయంబుల నంటఁగట్టి య  
గ్గురుభుజు లందఱుం గదిసి కో యని యాచ్చుచు దాని నెమ్మెయిం  
దరలఁగఁ దీయ లేక దగ దట్టముగా మది దుట్టోల్ల నొం  
డొరుఁ గడవంగ వే చని పయోరుహనాభున కంతఁ జెప్పినన్. 455
- ఉ విని సరసీరహాతుఁ డతివిస్మితుఁడై జలశూన్యకూప మ  
ల్లన కదియంగ నేఁగి కృకలాసము నొక్కతృణంబుబోలె గొ  
బ్బున వెడలించె వామకరపద్మమున న్నది యంతలోనఁ గాం  
చనరుచి మేనఁ గల్గుపురుషత్వముతోఁ బొడసూపి నిల్చినన్. 456
- వ. చూచి కృష్ణుం డతనివృత్తాంతం బంతయు నెఱింగియు నక్కడిజనంబులుం గు  
మారవర్గంబును దెలియుకొఱకు నతనిచేతన తద్వృత్తాంతం బంతయు నెఱి  
గించువాఁడై యిట్లనియె. 457
- చ. కనదురురత్న భూషణనికాయుండ వై మహాసీయమూర్తివై  
యనుపమకీర్తిశోభితుండ వై విలసిల్లుచు ధాత్రిమీఁదఁ బెం  
పొనరిననీకు నేమిగతి నూసరవెల్లితనంబు చొప్పుడె  
విన నిది చోద్యమయ్యె సువివేకచరిత్ర యెటుంగఁ జెప్పుమా. 458
- క. అని యడిగిన మురరిపుపద, వనజంబులఁ దనకిరీటవరమణు లొరయక  
వినయమున మ్రొక్కి యిట్లను, ఘనమోదముతోడ నిటలఘటితాంజలి యై  
తే. విశ్వసంపేద్య మహిత యీవిశ్వమందుఁ  
బ్రకటముగ నీ వెటుంగని దొకటి గలదె  
యైన నాచేత విన నిష్ట మయ్యె నేని  
నవధరింపుము వినిపింతు నంబుజాక్ష. 460
- శా. ఏనియ్యొకుతనూజుండక నృగుండు నా నేపారుభూపాలుండక  
దీనవ్రాతము నర్థిఁ బ్రోచుచు ధరిత్రీనాయకుల్ గొల్చి స  
మ్మానింపం జతురంతభూభరణసామర్థ్యుండ నై సంతత  
శ్రీ నిండారినవాండ నుల్లసితకీర్తిస్ఫూర్తి శోభిల్లఁగక. 461
- చ పలుకులఁ దన్నుఁ దాఁ బొగడఁ బాతక మందు రటుండఁ దారకా  
వలి సికతావ్రజంబు హిమవారికణంబులు లేక్కవెట్టుఁగా  
నలవడుఁ గాని యేను వసుధామరకోటికి దాన మిచ్చుగో  
వుల గణుతింప భాతయును నోపఁడు మాధవ యేమి పెప్పుదున్. 462

వ. అదియునుంగాక.

463

చ. పాలుచునువర్ణశృంగఖురముల్ దనరం దొలుచూలు లై సువ  
త్సలు గలపాడియావుల నుదాత్తతపోవ్రతవేదపాతముల్  
గలిగి కుటుంబు లై విహితకర్మములం జరియించువేదవి  
ప్రళకు సదక్షిణంబుగ విభూతి దలిర్పంగ నిత్తు నచ్యుతా. 464

వ. మఱియు న్యాయసముపార్జితవిత్తముల గోభూహిరణ్యరత్ననివాసహస్తీవాజి  
కన్యాసరస్వతీవస్త్రతిలకాంచనరజతశ్యాదిబహువిధదానంబు లనూనంబులు  
గా ననేకంబులు నేసితిం బంచమహాయజ్ఞంబు లొనరించితి వాపీకూపతటాకవన  
నిర్దాణంబులు నేయించితి నివ్వధంబునం జేయుచో నొక్కనాడు. 465

క. అనఘా మునుపడఁ గశ్యపుఁ, డనువిప్రున కే నకల్పమాత్మఁడ నై యి  
చ్చినగోవు దప్పి నామం, దను గలసినఁ దెలియ లేక తగ నాగోవున్. 466

క. ఒండొకభూమిసురకుల, మండనునకు దాన మీయ మసలక యావి  
ప్రం డాగోవుం గొని చను, చుండకొ మును ధార గొన్నయుర్విసురుడున్. 467

క. మది రోష మొదవ దోవతి, వదలిన బిగియించికొనుచు వడిఁ గది సిది నా  
మొదపు నడిపిధి దొంగిలి, వదలక కొనిపోయె దిట్టివారుం గలరే. 468

చ. అనవుడు నాతఁ డిట్లనియె నాతనితో నిపు డేను దీని నీ  
జనపతిచేత ధారగొని సాధుగతిం జన నీది యంటయె  
ట్లనిన నతండు నేనును ధరాధిపుచే మును ధారగొన్నయా  
వని వినిపింప నిద్దఱకు నయ్యె నపారవివాద మచ్చటన్. 469

వ. ఇట్లు విప్రు లిద్దఱుం దమలో నంతకంతకు మచ్చరంబు పెచ్చుపెరిగి కలహించి  
నాయున్నయెడకుం జనుదెంచిరి మున్ను నాచేత గోదానంబు గొన్నబ్రాహ్మ  
ణుం డిట్లనియె. 470

సీ. మనుజేంద్ర ప్రజ లధర్మప్రవర్తనముల నడవ కుండఁగ నాజ్ఞ నడపునీవు  
మనమున నేధర్మ మని యాచరించితి మును నాకు నిచ్చిన మొదపు దప్పి  
వచ్చి నీమందలోఁ జొచ్చిన నిప్పు డీభూసురునకు ధార వోసి యిచ్చి  
తగవు మాలితివి దాతపు నపహర్తపు నైన నిన్నే మందు నవనినాథ  
తే. యనినమాటలు నెపులు సోకినఁ గలంగి, భూసురోత్తమ యజ్ఞానపూర్వకముగ  
నిట్టిపాపంబు దొరనె నే నెఱిగి నేయఁ, గొనుము నీ కిత్తు నొకలక్షగోధనంబు.

క. అని మఱియును నవ్విప్రుని, సునయోక్తుల ననునయించుచును నిట్లంటికొ  
ననుఁ గావు నరకకూపంబునఁ బడఁగాఁ జాలఁ బురుషపుంగవ యనుచున్.

తే. ఎంత వేడిన మచ్చరం బంత పెరిగి, మొదల నా కిచ్చినట్టియీమొదవె కాని  
యెనయ నీరాజ్య మంతయు నిచ్చితేని, నొల్ల నని విప్రుఁ డచ్చట నుండకరిగె.

వ. ఆ ట్లతం డరిగిన నారెండవబ్రాహ్మణునిం బ్రార్థించిన నతండును జలంబు డిం

పక పదివే లేటి కోరినపాడిమొదవుల నిచ్చిన నైనను దీనిన కాని యెల్ల నని నిలువక చనియె నంతఁ గాలపరిపక్వం బైన నన్ను దండధరకింకరులు గొనిపోయి వైవస్వతుముందటం బెట్టిన నతండు నన్ను నుద్దేశించి యిట్లనియె. 474

మ. మనుజేంద్రోత్తమ వంశపావన జగన్మాన్యక్రియాచార సీ  
ఘనదానక్రతుధర్మముల్ త్రిభువనఖ్యాతంబు లై చెల్లెడిన్  
మును దుష్కర్మఫలంబు నొంది పిదపం బుణ్యానుబంధంబు లై  
చనుసౌఖ్యంబులఁ బొందు ఁద్వజునియాజ్ఞం ద్రోవఁగా వచ్చునే. 475

వ. అని వేగంబున ద్రోబ్బించిన నేను బుడమిం బడునపుడ యీనికృష్టం బయిన యూసర వెల్లిరూపంబుఁ గైకొంటి నింతకాలంబు తద్దోషనిమిత్తంబున నిద్దరవస్థం బొందవలసెఁ బ్రాణులకుఁ బుణ్యపాపంబు లనుభావ్యంబులు గాని యూరక పోనేరవు నేఁడు సమస్తదురితనిస్తారకం బయినభవదీయపాదారవిందసందర్శనంబునంజేసి యీఘోరదుర్దశలం బాసి నిర్వలాత్మకుండ నైతి నని పునగిపునగి ప్రణామంబు లాచరించి మఱియు నిట్లనియె. 476

ఆ. కృష్ణ వాసుదేవ కేశవ పరమాత్మ, యప్రమేయ వరద హరి ముకుంద నిన్నుఁ జూడఁ గంటి నీకృపఁ గనుఁగొంటి, నఖిలసౌఖ్యపదపు లండఁ గంటి.

వ. అని యనేకభంగులం గొనియాడి గోవిందునిపాదారవిందంబులు దనకిరీటంబు సోఁకం బ్రణమిల్లి దేవా భవదీయపాదారవిందంబులు నాహృదయారవిందం బునం బాయ కుండునట్లుగాఁ బ్రసాదింపవే యని తదనుజ్ఞాతుం డై యచ్చటిజనం బులు సూచి యద్భుతానందంబులం బొంద నతులలేజోవిరాజితదివ్యవిమానా రూఢుం డై దివంబున కరిగె నంత నమూఢపుండు నచ్చట నున్నపార్థివోత్తము లకు ధర్మబోధంబు గా నిట్లనియె. 478

సీ. నరనాథకులకాననము దహించుటకును నవసీసురులవిత్త మగ్నికీల జననాయకులనిజై శ్వర్యాభి నింకింప బ్రాహ్మణక్షేత్రంబు బాడబంబు పార్థివోత్తములసంపచ్చైలములఁ గూల్చ భూసురధనము దంభోళిధార జగతీవరులకీర్తిచంద్రిక మాప విప్రోత్తముధనము సూర్యోదయంబు  
తే. విప్రతతిసాష్టుకంబెను విషము మేలు, గరళమునకును బ్రతికృతి గలదు గాని దాని మాన్పంగ భువి నౌషధములు లేవు, గాన బ్రహ్మస్వములుగొంట గాదుపతికి.

క. ఎఱుఁగమి నైనను భూసుర, వరులధనం బపహరింప వలవదు పతికి  
మఱిపున ననలము ముట్టిన, దరికొని వెసఁ గాల్చ కున్నె తను వెరియంగన్.

వ. మఱియును దనధనంబు పరులచేతఁ గోల్పడినవిప్రుండు దుగిఖమున రోదనంబు నేయ రాలినయశ్రుకణంబుల నవనిరేణువు లెన్నితడియు నన్ని వేలేండ్లు తదుపే త్నాపయం డై నపతి దారుణవేదనలు గలకుంభీపాకనరకంబులం బొందు మఱియు నతనితోడఁ గ్రిందటఁ బదితరంబులవారును ముందటఁ బదితరంబులవారును

బొందుదురు స్వదత్తం బైనఁ బరదత్తం బైన నర్థలోభంబునం జేసి దుశ్శీలుం  
డై బ్రాహ్మణశ్చైత్రుఁ డభూతభాస్యధనాదికంబు భుజించు నప్పాపాత్తుం డటు  
వది వెలసంపత్సంబులు మలకూపంబునం గ్రమిరూపంబున వర్తించు నట్లగుట  
యెఱింగి విప్రుం డెంత దహ్వాసేసిన నెన్ని గొట్టిన నెన్ని దిట్టిన నతని కెదురు  
పలుకక వినయంబున వందనం బాచరించుపుణ్యాత్ములు నాదుపాలింటివా రది  
యునుంగాక యేనును బ్రతిదినంబును భూసురుల నతివివయంబునఁ బూజింతు  
నిట్లు సేయక వివరీతవర్తనులైనతామసుల నేను వెదకి దండింతు నది గావున  
మీరలు బ్రాహ్మణజనంబులవలనఁ బరమభక్తి గలిగి మెలంగుం డని యాన  
తిచ్చి యాదవప్రకరంబులు సేవింప నఖిలలోకశరణ్యుం డైన యష్టండరి  
కాత్తుండు నిజనివాసంబునకుం జనియె నని చెప్పి శుభం డిట్లనియె. 481

క. ఈకథఁ జదివినవారలుఁ, నైకొని విసువారు విగతకలుషాత్మకులై  
లోకసౌఖ్యము నొందుదు, రాకైవల్యంబుఁ గరతలామలక మగున్. 482

—● బలరాముండు సుహృద్బంధుజనదర్శనార్థమై ప్రేవల్లకుఁ బోవుట. —●

సీ. నరనాథ విను మొకనాఁడు తాలాంకుండు చుట్టాల బంధులఁ జూచువేడ్క  
సుందర కాంచన స్వందనారూఢుఁ డై భాసిల్లుచున్న ప్రేవల్లై కరిగి  
చిరకాలసంగతన్నే హులై గోపగోపాంగనానికర మాలింగనములు  
సముచితసత్కృతుల్ సలుపఁ నైకొని మహాత్ముకలీల నందయశోదలకును  
తే. వందనం బాచరించిన వారు మోద, మంచి బిగియారఁ గొంగిల్ల నొందఁ జేర్చి  
సమత దీవించియంపి తమునఁ జేర్చి. శిరముమూర్ఛాని చుబుకంబుఁ గరము పుణికి.  
వ. మఱియు నానందబాష్పధారాసీ క్తకపోలయుగళంబులతోడం గుళలప్రశ్నం  
బుగా నిట్లని రన్నా నీవును నీచిన్నితమ్ముం డగువెన్నుండును లెస్స యున్నవారె  
మ మైప్పుడు నరసి రక్షింపవలయు మాకు నేడుగడయు మీర కాక యెరులు  
గలరే యని సముచితసంభాషణంబులం బ్రొద్దు వుచ్చు చుండునంత. 434  
క. గోపాలవరులు ప్రమదా, బాపోవనిమది నివర్తితాఖిల గేహ  
వ్యాపారు లగుచు హలధరు, శ్రీపాదంబులకు నతులు సేసిరి వరుసన్. 435  
క. సీరియు వారికిఁ గరుణో, దారుం డై నడవె సముచితక్రియ లంతం  
గోరి తనయీడుగోపకు, నూరులఁ జేఁ జఱచి బలుండు మందస్తితుఁ డై. 436  
క. నిజసుందరదేహద్యుతి, రజతాచలరుచులఁ దెగడ రాముండు వారల్  
భజియింప నేఁగి యొకచో, విజనస్థలమున వసించి విలసిల్లునెడన్. 437  
కవిరాజవిరాజితము.—

చరణములం గనకస్ఫుటనూపురజాలము గల్గెనుచుం జెలఁగెం  
గరములఁ గంకణముల్ మొరయన్ నలికొ నసియాడఁ గుచాగ్రములన్  
విరులు నటంపఁ గురుల్ గునియన్ విలసన్ నణికుండలకాంతులు వి  
స్ఫురితకపోలములన్ బెరయన్ వ్రజసుందరు లండ అమందగతిన్. 438



కవిరాజవిరాజితము —

చని బలభద్రుని శౌర్యసముద్రుని సంచితపుణ్య నగణ్యనిజం  
దనఘనసారపటీరతుషారసుధారుచికాయ విధేయు సుధా  
శనరపుఖండను సన్నణిమండను సారవివేకు నశోకు మహా  
త్మునిఁ గని గోపిక లోపిక లేక యదుప్రభు నిట్లని రుత్కలికన్.

489

చ. హలధర సీసహోదరుఁ డుదంచితకంజవిలోచనుండు స

ల్లలితపురాంగనాజనవిలాసవిహారసమగ్రసౌఖ్యముల్  
గలిగి సుఖించునే మము నొకానొక వేశనయేని బుద్ధిలోఁ  
దలంచునొ నూతనప్రియలఁ దార్కొని యేమియుఁ బల్కుకుండునో.

490

క. జననీజనకుల ననుజాలఁ, దనుజాల బంధువుల మిత్రతతుల విడిచె నె

వ్వునమున నొండు దలంపక, తను నమ్మినవారి విడువఁ దగునే హరికిన్.

491

సీ. సలలితయాముసనై కతస్థలముల నుండి మ మ్మే మని యూఱడించె

విమలబృందావనవీధి మాచుబుకముల్ పుడుకుచు నే మని బుజ్జగించె

బుష్పవాటికలలోఁ బొలుచుమాకుచయుగ్మ మంటుచు నే మని యాదరించె

గాసారములపాంతఁ గొంగిట మముఁ జేర్చి నయ మొప్ప నే మని నమ్మఁ బలికె

తే. నన్ని యుమఱచెఁగాఁబోలువెన్నుఁ దాత్తఁగోరి తాఁ జాయగానైన వారివిడుచు  
నట్టికృష్ణుండు దము ఱట్టువెట్టు ననక, యేల నమ్మిరి పురసతుల్ బేల లగుచు.

మ. అని యిబ్బంగి సరోజలోచనుని నర్తాలాపముల్ నవ్వులు

న్ననుబంధుల్ పరిరంభణంబులు రతివ్యాసంగముల్ భావముల్

వినయంబుల్ సరసోక్తులుం దలంచి యువ్విళ్లూరుచి త్తంబులక

జనితానంగశరాన్ని చేత దురవస్థం బొంది శోకించినన్.

493

వ. అంత బలభద్రుండు వారలమనంబులసంతాపంబులు వాయునుపాయంబు లగు

సరసచతురవచనంబులఁ గృష్ణనిసందేశంబులు నెప్పి విగతభేదలం జేసి యచ్చట

మాసద్వయంబు నిలిచి వసంతవాసరంబులు గడపుచుఁ గాళిందీతీరంబున.

494

సీ. మాకందజంబీరమందారఖడ్జూరఘనసారశోభితవనములందు

నేలాలతాలోలమాలతీమల్లి కావల్లిమతల్లి కావాటికలను

దరశతరంగశీకర సాధుశీతలపై కతవేది కాస్థలములందు

మకరందరసపానమదవదిందిరిపుంజరంజితమంజుకుంజములను

తే. విమలరుచి గల్గుసాను దేశములయందు, లలితశశి కాంతఘనశిలాతలములందు

లీల నిచ్చావిహారవిలోలుఁ డగుచు, సుందరీజనములు గొల్వఁ జూడ నొప్పె.

తే. అట్లు విహారింప వరుణనియాజ్ఞఁజేసి, వారుణీదేవి మద్యభావంబు నొంది

నిఖలతరుకోటరములందు నిర్గమించి, మించువాసనచేత వాసించె వనము.

496

వ. అట్టియెడ.

497

మ కర మొప్పారునవీనవాసనల సూక్ష్మాణించి గోపాలసుం

- దరులుం దానును డాయనేఁగి యతిమోదం బొప్ప సేవించి యా  
తరభాతుల్ మణిపేమకంకణర్పుణత్కారానుకారంబు లై  
కరతాళంబులు మ్రోయఁ బాడుచును వేడ్క న్నాడుచున్. 493
- సీ. తనమీఁదిబిరుదాంకితము లై నగీతముల్ వాడుచు రా బలభద్రుఁ డంత  
మహితకాదంబరీమధుపానమదవిహ్వలాతుండు లలితనీలాలకుండు  
నాలోలనవపుష్పమూలికోరస్థులుఁ డనుపమమణికుండలాంచితుండు  
ప్రాలేయసంయుక్తపద్మంబుగతి నొప్ప సలలితాననఘర్నజలకణుండు  
తే. నగుచు వనమధ్యమున సలిలావగాహ, శీలుఁ డై జలకేళికేజేరి యమున  
నిందు రమ్మని పిలువఁ గాళింది యతని, మత్తుఁ డని సడ్డసేయక మసలుటయును.
- చ. ఘనకుపితాత్ముఁ డై యమునఁ గన్గొని రాముండు వల్కె డాయఁ జీ  
రినఁ జనుదేక తక్కితి పురే నిను నిందలుఁ జూడ మద్భుజా  
సునిశితలాంగలాగ్రమున సొం పట నిష్పడు నూలుత్రోవ లై  
చన వెసఁ జించి వైతు నని చండపరాక్రమ మొప్పు నుగ్రుఁ డై. 500
- ప. అట్లు కట్టలుక రాముం డుద్దామం బగుబాహుబలంబున హలంబు సాచి య  
వృహావాహినిం దగిల్చి పెకలి రాఁ దిగిచిన నన్నది భయభ్రాంత యై సుందరీ  
రూపంబు గైకొని యతిరయంబునం జనుడెంచి యయ్యదువంశతలకుం డగు  
హలధరునిపాదారవిందంబులకు వందనం బాచరించి యిట్లనియె. 501
- మ. బలరామా ఘనబాహ నీయతులశుంభద్విక్రమం బంగనల్  
దెలియం జాలెడివారె యాయఖిలభాత్రీభారధౌరేయని  
శ్చలసత్త్వం డగుకుండలిశ్వరుండునుం జర్చింప నీసత్కళా  
కలితాంశప్రభవుండు నీగురుభుజాగర్వంబు సామాన్యమే. 502
- చ. అని వినులించి యేను భవదంఘ్రిసరోజము లాశ్రయించెదన్  
ననుఁ గరుణింపు మన్న యదునందనుఁ డన్నదిఁ బూర్వమార్గ వై  
చను మని కామినీనికరసంగతుఁ డై జలకేళి సల్పె నిం  
పెనయఁ గరేణు కాయుతమదేభముచాడ్చున నవృహానదిన్. 503
- తే. అంత జలకేళి సాలించి సంతసంబు, నందు చుండ వినీలవస్త్రాదిరత్న  
మండనంబులుఁ గాంచనమాలికయును, దెచ్చి హలి కిచ్చి చనె నానదీలలామ.
- క. అవి యెల్లఁ దాల్చి హలధరుఁ, డవిరళగతి నొప్పి వల్లవాంగనలును దా  
దివిజేంద్రుఁ బోలి మహితో, త్వవమున వర్తించుచుండె సౌఖ్యోన్నతుఁ డై.
- క. అవనీశ ఇట్లు హలమునఁ, దివిచిన కాళిందిప్రయ్య దెలు పై నేడున్  
భువి నుతి కెక్కిను రాముని, ప్రపిమలతర మైనబాహుబలసూచక మే. 506
- ప. అంత బలభద్రుండు వ్రజసుందరీసమేతుం డై నందఘోషంబునం బరితోషంబు  
నొందు చుండె నంత నక్కడఁ గదాశాధిపతి యైనపౌండ్రకుండు తనదూతం

బిలిచి యిట్లనియె.

507

శ్రీకృష్ణుడు పాండవవాసుదేవునిమీద దండెత్తిపోయి వానిఁ జంపుట.

సీ. మనుజేశ బలగర్వమున మదోన్మత్తుఁడై యవనిపై వాసుదేవాఖ్యుఁడనఁగ  
నే నొక్కరుఁడఁ గాక యితరుల కీనామ మలవడునే యని యదటు మిగిలి  
తెగి వారి దా వాసుదేవుఁడ ననుకొనునట పోయి వలదను మనుచు దూతఁ  
బద్ధాయతాక్షునిపాలికిఁ బొమ్మన్న నరిగి వాఁడంబుబోదరుఁడు పెద్ద  
తే. కొలువుఁగైకొనియుండ సంకోచపడక, వినుము మారాజమాటగా వనజనాభ  
యవని రక్షింప వాసుదేవాఖ్యునొంది, నట్టియే నుండ సిగ్గు వోఁ దట్టి నీవు.

క. నావేసును నాచిహ్నుము, లేవున ధరియించి తిరిగె దిది పంతమె యిం  
తే పో మదిఁ బరికించిన, నేపంత మెటుంగు గొల్లఁ డేమిట నైనన్. 509

ఆ ఇంతనుండి యైన నెదిరి ద న్నెఱిగి నా  
చిన్నె లెల్ల విడిచి చేరి కొలిచి  
బ్రదుకు మనుము కాక పంతంబు లాడెనా  
యెదురు మనుము ఘోరకదనమునకు.

510

క. అనుదుర్భాషలు సభ్యులు, విని యెండ్లొరు మొగము సూచి విస్మితు లగుచు  
జనులార యెట్టికొత్తలు, వినఁబడియెడు నిచట లెస్స వింటిరె యనఁగన్. 511

వ. అట్టియెడఁ గృష్ణుండు వాని కిట్లనియె. 512

మ విసరా మీసృపుఁడన్న చిహ్నుములు నే వే వచ్చిఘోరాజిలోఁ  
దనమీఁదక వెన వైవఁ గంకముఖగృధ్రవ్రాతముల్ మూఁగఁగా  
ననిలో దర్పము దూలి కూలి వికలం బై సారమేయాలికి  
న్ననయంబు శరణంబ వయ్యె దను మే నన్నట్లుగా వానితోన్. 513

క. అని యుద్రేకముగా నాడినమాటల కులికి వాఁడు డెందము గలఁగం  
జని తనయేలిక కంతయు, వినిపించెను సతనిమదికి విరసము గదురన్. 514

వ. అంతఁ గృష్ణుండు దండయాత్రోత్సుకుం డై వివిధాయుధకలితంబును విచిత్ర  
కాంచనపతాకాకేతువిలసితంబును నగుసుందరస్యందనంబుఁ బటుజవతురం  
గంబులంబూన్చి దారుకుండు దెచ్చిన నెక్కి యతిత్వరితగతిం గాశి కానగరంబున  
కరిగినం బొండ్రకుండును రణోత్సాహంబు దీపింప నఱ్ఱాహిణీద్వితయంబుతో  
డం బురంబు వెడలె నప్పు డతనిమిత్రుం డైన కాశీపతియును మూఁ డఱ్ఱాహి  
ణులతోడం దోడుపడువాడై వెడలె నిట్లాప్తయుతుం డై వచ్చువాని 515

సీ. చక్రగదాశంఖశార్ఙ్గాదిసాధనుఁ గృత్రిమకౌస్తుభశ్రీవిలాసు  
మకరకుండలహారమండీరకంకణమణిముద్రికావనమూలికాంకుఁ  
దరశవిచిత్రపతంగపుంగవకేతుఁ జెలు వొందుపీతకౌశేయవాసు

జవనాశ్వకలితకాంచనరథాయాధుని రణకుతూహలు లసన్తణికిరీటు  
తే. నాత్మసమవేషు రంగవిహారకలిత

నటసమూనునిఁ బొండ్రభూనాథుఁ గాంచి  
హర్ష మిగురొత్త నవ్వెఁ బద్దాయతాతుఁ  
డంత వాఁడును నుద్వృత్తుఁ డగుచు నడరి.

516

క. పరిఘశరాసనపట్టిస, శరముద్గరముసలకుంతచక్రగదాతో  
మరభిందిపాలశక్తి, తురికాసిప్రాసపరశుశూలమున వెసన్

517

చ పరువడి వైచిన్ దనుజభంజనుఁ డంత యుగాంతకాలభీ  
కిరమహితోగ్రపావకునికైవడి నేచి విరోధిసాధనో  
త్కరముల నొక్కటన్ శరనికాయములన్ నిగిడించి త్రుంచి భా  
స్వరగతి నొత్తై సంచలితశాత్రవనైన్యముఁ బాంచజన్యమున్.

518

ఉ. వారనియల్కతోఁ గినిసి వారిజనాథుఁడు వారిసైన్యముల్  
మారిమసంగినట్లు నులుమాడినఁ బీనుఁగుఁడెంట లై వెసం  
దేరులు వ్రాలె నశ్వములు ద్రైశ్లే గజంబులు మ్రొగ్గె సద్భటుల్  
ధారుణిఁ గూలి రిట్లు నెఱి దప్పి చనెన్ హతశేషసైన్యముల్.

519

వ. అట్టియెడ రుధిరప్రవాహంబులును మేదోమాంసపంకంబును నై సంగరాంగ  
ణంబు ఘోరభంగి యయ్యె నయ్యవసరంబునం గయ్యంబునకుఁ గాలు ద్రప్య  
నప్పొండకునిం గనుంగొని హరి సంబోధించి యిట్లనియె.

520

మ. మనుజేంద్రాధమ పొండ్రభూపసుత నీమానంబు బీరంబు నేఁ  
డనిలో మాపుదు నెద్దుకొవ్వి వెలుచ న్నాఁబోతువై ఊకెనై  
చినచందంబున దూతచేత నను నాక్షేపించి వల్లన్న పే  
రును జిహ్వాంబులు నీపయిన్ విడుతు నర్పుల్ పర్వనేఁ డాజిలోన్.

521

క. అది గాక నీదుశరణము, పదపడి యే జొత్తు నీవు బలవిక్రమసం  
పద గలపోటరి వేనిం, గదలక నిలు మనుచు నిశితకాండము లంతన్.

522

మ. చల మొప్పున్ నిగిడించి వానిరథముం జక్కాడి తత్సారథిం  
దల వే త్రుంచి హయంబులన్ నటికి యుద్గండప్రతాపక్రియం  
బ్రశయార్కప్రతిమానచక్రమున నప్పొండ్రున్ వెసం ద్రుంప వాఁ  
డిలఁ గూలెం గులిశాహతి న్నొరగులై లేంద్రాకృతిన్ భూపరా.

523

చ. మడవక కాశి కావిభునిమస్తక ముద్ధతిఁ ద్రుంచి బంతికై  
వడి నది పింజ పింజ గఱవన్ విశిఖాలి నిగిడ్చి వానియే  
లెడిపురిలోన వైచె నవలీల మురాంతకుఁ డిట్లు వైరులం  
గడఁగి జయించి చిత్తమునఁ గౌతుకముం జిగురొత్త నత్తటిన్.

524

క. సురగంధర్వనభశ్చర, గరుడోరగసిద్ధసాధ్యగణము నుతింపన్

మరలి చనుదెంచి హరి నిజ, పురమున సుఖ ముండె నతివిభూతి దలిర్పన్.

క. వనజోదరుచిహ్నుంబులు, గొనకొని ధరియించి పొండ్రకుడు మచ్చరి యై  
యనవరతము హరి దనతలఁపున గలుగుటఁ జేసి ముక్తిఁ బొందె నరేంద్రా.

సీ. అక్కడఁ గాశిలో నారాజు మందిరాంగణమునఁ గుండలకలిత మగుచుఁ  
బడి యున్నతలఁ జూచి పౌరజనంబులు దమరాజుతలయ కాఁ దగ నెఱింగి  
చెప్పిన నానృపుణీవితేశ్వరులను సుతులు బంధువులును హీతులు గూడి  
మొనసి హాహాకారమున నేడ్చి రత్తఱిఁ దత్తనూభవుఁడు సుదక్షిణుండు

తే. వెలయఁ దంద్రీకిఁ బరలోకవిధు లొనర్చి  
జనకు ననిలో వధించినచక్రపాణి  
నడరి మర్దింపఁ దగునుపాయంబు దలఁచి  
చతురుఁ డగునట్టితనపురోహితునిఁ బిలిచి.

527

క. అతఁడుం దానును జని పశు, పతిపదసరసిజములకును బ్రమదముతో నా  
నతుఁడై యద్దేవుని బహు, గతులం బూజింప నతఁడు కరుణాన్వితుఁడై. 528

క. మెచ్చితి నేవర మైనను, నిచ్చెద నను వేఁడు మనిన నీశ్వర నిన్నున్  
నచ్చిన రక్షింతువు పొర, పొచ్చెము నేయక మహేశ పురహర యభవా. 529

క. దేవా మజ్జనకుని వసు, దేవాత్మజుఁ డాజిలో వధించెను నే నా  
గోవిందుని ననిలోపల, నేవిధమున గెలుతు నానతీవె పురారీ. 530

తే. అనిన శంకరుఁ డతనికి ననియె ననఘ, నీవు ఋత్విజులును భూసురావళియును  
శ్రీతి నభిచార మొనరింప భూతయుక్తుఁడగుచుననలుండుదీర్ఘసీయభిమతంబు.

తే. అనిన నాచంద్రమాళి వాక్యములభంగి, భూరినియమముతో నభిచారహోమ  
మొనరఁ గావింప నగ్నియథోచితముగఁ, జెలఁగి దక్షిణవలమానశిఖల వెలిఁగె.

వ. అందుఁ దామ్రశ్శక్రకేశకలాపంబులును నశనిసంకాశంబులై ననిడుదకోటలును  
నిప్పులుప్పతిల్లుచూడ్కులును ముడివడినబొమలును జేవుఱించినమొగంబును  
గలిగి కృత్య యతిరౌద్రాకారంబునఁ బ్రజ్వరిల్లుచుఁ గుండంబువెలువడి యనుదిన  
నిహన్యమానప్రాణిరక్తారుణమృత్యుకరవాలంబులీలంజూపట్టునాలుకను సెలవుల  
నాకికొనుచు నగ్నికీలాభీలం బగుశూలంబు గేలందాల్చి భువనకోలాహలంబుగా  
నార్పుచు నుత్తాలతాలప్రమాణపాదద్వయహతులం దూలు పెందూళి నింగి  
మ్రొంగ భూతంబులు నేవింప నగ్న వేష యై నిజవిలోచనసంజాతసముద్ధాతనిఖిల  
భయంకరజ్వాలి కాజాలంబుల దిశాజాలంబు నోలిం బ్రేల్పుచు నుద్వేగగమ  
నంబున నగధరునగరంబున కరుగుదేరఁ బౌరజనంబులు భయాకులమానసులై  
దావదహనుని గని పఱచువనమృగంబులచాడ్పునం బఱచి సుధర్మాభ్యంత  
రంబున జూదం బాడుదామోదరుని గని రక్షరక్షేతిరవంబుల నార్తులయి కృష్ణ  
కృష్ణ పెనుమంటలం బురంబు గాల్పం బ్రళయాగ్ని సనుదెంచె ననవారిం జూచి

యోడ కోడకుఁ డని భయంబు నివారించి సర్వరక్షకుం డైనపుండరీకాక్షుండు జగదంతరాత్ముండు గావునఁ దనవృత్తాంతం బంతయుఁ దనదివ్యచిత్తంబున నెఱింగి కాశీరాజపుత్రప్రేరిత యైనయమృహాకృత్యను నిగ్రహింపం దలంచి నిజ పార్శ్వవర్తి యై యున్న యద్దివ్యసాధనంబు గనుంగొని యప్పుడు. 533

సీ. భీమమై బహుతీవ్ర ధామమై హతరిపుస్తోమమై సుమహితోద్ధామమగుచుఁ జండమై విజితమూర్తాండమై పాలితాజాండమై విజయప్రకాండమగుచు దివ్యమై నిఖిలగంతవ్యమై సుజనసంభావ్యమై సద్భక్తసేవ్యమగుచు నిత్యమై నిగమసంస్తుత్యమై వినమితాదిత్యమై నిర్జితదైత్యమగుచు

తే. విలయసమయసముద్భూతవిపులభాస్వ

దళికలోచనలోచనానలసహస్ర

ఘటితపటుసటాజ్వాలికాజటిలసర్వ

భయదచక్రంబు కృత్యవైఁ బంపె శౌరి

534

వ. అదియును బ్రళయవేళాసంభూతజీమూతసంభూతప్రభూత ఘమఘమాటోప నినదాధరీకృత మహాదుస్సహకహాకహానిబిడనిస్వననిర్ఘోషపరిపూరిత బ్రహ్మాండ కుహరంబును నశ్రంలిహాకీలాసముత్కటపటుచిటచిట స్ఫుటస్ఫుటద్విస్ఫులింగ విసరంబును సకలదేవతాగణజయజయశబ్దకలితంబును ననంతతేజోవిరాజితంబు ను నగుచుం గదిసినం బంటింపక కంటగించుకృత్తిని గెంటి వెంటనంటిన నది తన తొంటిరొద్దంబు విడిచి మగిడి కాశీపురంబు సొచ్చి పౌరలోకంబు భయాకుల తం బొంది వాపోవ రోషభీషణాకారంబుతో నప్పుడు ఋత్విజ్ఞైకాయయు తంబుగా సుదక్షిణుని దహించె నత్తఱిఁ జక్రంబును దన్నగరంబు సౌధప్రాకార గోపురాట్టలకాదివివిధవస్తువాహననికరంబుతో భస్మంబు గావించి మరలి యమరులు వెఱుగండఁ గమలలోచనపార్శ్వవర్తి యై నిజప్రభాపుంజంబు వెలుఁగొండఁ గొల్చి యుండె నని చెప్పి మఱియు నిట్లనియె. 535

క. మురరిపువిజయాంకిత మగు, చరితము సద్భక్తైఁ దగిలి చదివిన వినినకా

దురితములఁ బాసి జనులిహ, పరసౌఖ్యము లతనిచేతఁ బడయుదురధిపా. 536

వ. అనిన శుకయోగికి రాజయోగి యిట్లనియె.

537

— బలరామండు ద్వివిదుఁ డనువానదుని సంహరించుట. —

క. బలభద్రుఁ డప్రమేయుం, డలఘుఁ డనంతుండు నతని యద్భుతకర్తం

బులు వినియుఁ దనియ దింకను, దెలియఁగ నా కానతిన్తు దివ్యమునీంద్రా.

వ. అనిన రాజునకు శుకుం డిట్లనియె

539

క. జననాయక విను సుగ్రీ, పునిసచిపుండు మైందునకు సహోదరుఁ డనఁగా

వినుతికి నెక్కినద్వివిదుం, డనుష్టవగుండు నరకసఖ్యుఁ డతిదర్పితుఁ డై. 540

సీ. చెలికానిపగఁ దీర్చు దలఁచి కృష్ణుం డేలుపురములు జనపదంబులు దహించి

సరిదుపవనసరోవరములు గోరాడి మందలఁ గొందలమందఁ జేసి

ప్రాసాదములు ద్రొబ్బి పరిఖలు మాయించి చతురంగబలముల సమయఁ జేసి  
పురుషుల సతులను భూధరగుహలలోఁ బెట్టి వాకిలి గట్టి బిట్టు నొంచి

తే. ఫలితతరువులఁ ద్రుంచి సాధుల నలంచి

కోట లగలించి పడుచుల నీట ముంచి

ధరణి నిబ్బంగిఁ బెక్కుబాధలఁ జలంబు

వరఁగఁ జేయుచు నొకనాఁడు ప్లవగవరుఁడు

541

క. చతురమృదుగీతరవ ము, న్నతి వీతెంచినఁ జెలంగి నగచరుఁ డారై

వతగిరికందరమున కా,యతగతిఁ జని యందు నెత్తమాడెడువానిన్.

542

చ. లలితవినీలవస్తుని విలాసవతీయుతుఁ జంద్రచంద్రికా

కలితమహాన్నతాంగు మణికాంచనదివ్యవిభూషణోన్నతుఁ

విలసితవారుణీసమదవిహ్వలలోచనుఁ గాంచె సీరని

ర్దలితరిపుక్షితీశనిజఘాముని రామునిఁ గామపాలునిన్.

543

సీ. కినుఁగొని తత్పురోగమభూమిమహాశాఖ లెక్కియూచుచుఁ జాల వెక్కిరించుఁ

గికురించుచును బండ్లిగిల్చి చూపుచు వెసఁ గొమ్మకొమ్మకు నులుకుచు నదల్పుఁ

దోఁక నూరక మేను సోఁకఁగ నులివెట్టు వెడవెడ నాలుక వెడలఁ బెట్టు

బరుల నఖంబుల గిరగిర గోఁకుచుఁ బొరిఁ బొరి ఫలములు గఱచి వైచు

తే. గోళ్లు తెగఁ గొర్కి యుమియును గుదము సూపు

బలసి మర్కటజాతి యిప్పగిదిఁ జూపఁ

గోపమున హలధరుఁ డొకగుండు వైవ

దానిఁ దప్పించుకొని ప్రల్లదమున నతని.

544

క. నగి యాసవకలశముఁ గొని, జగతీరుహాశాఖ యెక్కి చాపలమున న

జ్జగతిపయి వైచెఁ దద్ధట, మగలఁగ నది చూచి కోప మగ్గల మొదవన్.

545

వ. మఱియును.

546

క. సీరిని దనమనమున నొక, చీరికిఁ గైకొనక కదిసి చీరలు చింపక

వారక దా భువిజనములఁ, గారించుట మాన్పఁ దలంచి ఘనకుపితుం డై.

547

వ. ఇట్లు కోపోద్దీప్తితమానసుం డై కనుంగొని హలాయుధుం డ౪ప్పుడు.

548

చ. ముసలముఁ దీవ్ర శాతహలముఁ ధరియించి సమస్తచేతన

గ్రసనమునాడు పొంగులయ కాలునిభంగి నదల్చి నిల్వ వాఁ

డసదృశవిక్రమక్రమవిహార మెలర్ప సమీపభూజముఁ

వెసఁ బెకలించి మస్తకము వ్రేనెఁ జలంబు బలంబు చొప్పుడన్.

549

వ. ఇట్లు వ్రేయ బలుం డప్పుడు.

550

చ. ఉరవడి దండతాడితమహారగుభంగిఁ గడంగి వీరసా

గరమున నేచి హేమకటకంబుల నొప్పుసునందనామభీ  
కరముసలంబునఁ ద్వివిదుకంతము ప్రేసినఁ బొల్పె వాఁడు జే  
గురు గలకొండచందమునఁ గో యని యార్చి సురలో నుతింపఁగన్.

551

మత్తకోకిలము. —

అంత వాఁ డొకయింత మూర్ఖులి యంతలోఁ దెలివొంది దు  
ర్దాంతభూరిభుజావిజృంభణుఁ డై మహీజము పూన్చి దై  
త్యాంతకాగ్రజు ప్రేసె ప్రేసిన నాగ్రహంబున దాని నిం  
తంత లై ధర రాలఁ జేసె నహీనవిక్రమశాలి యై.

552

క. మఱియును జల ముడుగక వెసఁ, దరుచరుఁ డొకతరువు ప్రేయఁ దాలాంకుండా  
తరువును దునివిన వెండియుఁ, దొరఁగించె గుజంబులతఁడు దోడ్తోఁ దునుమన్.

క. ఆచందంబున వనచరుఁ, డేచి మహీరుహచయంబు లెల్లను హలివై  
వైచి యవి శూన్య మగుటయుఁ, జూచి శిలావృష్టిఁ గురిసె సుర లగ్నింపన్.

క. బలుఁ డపుడు తాలు దుము రై, యిల రాలఁగఁజేసి యార్వ నే పుడుగకయా  
వలిముఖుఁడు తాలసన్నిభ, ము లయిననిజబాహుదండముల నుగ్రుం డై.

553

క. వడిఁ బిడుగుఁబోనిపిడికిటఁ, బొడిచిన వడి నెడక బలుఁడు ముసలము హలమున్  
విడిచి ప్లవంగునిమెడఁ గడు, వెడ వెడ బిగియించె గ్రుడ్లు వెలి కుఱకంగన్.

క. వదనములఁ జెవుల రుధిరము, మెదడును దొరఁగంగ వాఁడు మేదినిమీఁదం  
జదికిలఁ బడి యొకయింతయు, మెదలక మిడుకంగ లేక మృతిఁ బొందె శృపా.

తే. వానిపాటున కప్పడు వనసమేత

మగుచు నాశైలరాజ మల్లల్ల నాడె

సురగణంబులు రాముపై సురభికుసుమ

వృష్టి గురియించి రతులసంతుష్టి మెఱసి

554

వ. ఇవిధంబున భువనకంటకుం డైనదృష్టశాఖామృగేంద్రుని వసుంధరకు బలిచేసి  
సకలజనంబులుఁ బరమానందకంధళితహృదయారవిందు లై తన్ను నందింప  
నయ్యదునందనుండు నిజనగరంబున కరుగుదెంచె నని శుకుండు వెండియు  
నమ్మనుజపతి కిట్లనియె.

555

— ౭౭ బలరాముండు హస్తినాపురమును గంగలోఁ ద్రోయఁ బూనుట. ౭ —

సీ. కోరి సుయోధనుకూతురు సర్వలక్షణములు గల్గి లక్షణ యనంగ  
మహి నొప్పుకన్యకామణి వివాహంబునఁ జక్రహస్తునితనూజాతుఁ డైన  
సాంబుండు బలసాహసమున నెత్తుక పోవఁ గౌరవుల్ వీక్షించి కడఁగి క్రొవ్వి  
పడుచువాఁ డొకఁడదె బాలికఁ గొనిపోవు చున్నాఁడు గైకొన కుక్కుమిగిలి

తే. యిట్టిదుర్మదుఁ గయిముట్టి పట్టి తెచ్చి

జనులు వెఱంగందఁ జెఱవట్టి యునిచితేని

యదువులు మనల నేమి సేయంగఁ గలరొ



యనుచుఁ గురువృద్ధజనములయనుమతమున.

560

వ. ఇట్లు గడంగి యుద్ధసన్నద్ధులై బలశౌర్యోవేతు లగుకర్ణశల్యభూరిశ్రవోయజ్ఞ  
కేతుసుయోధనాదులు సమున్నతరథాహులై కూడ నరిగిన వారలం గనుం  
గొని జాంబవతీనందనుండు మందస్తితవదనారవిందుం డగుచు సింగంబుభంగి  
గర్జించుచు మణిదీప్తం బైనచాపంబుఁ బూని నిల్చిన వారును సాంబు నదల్చి  
నిలునిలు మని.

561

తే చండకోదండము క్తనిశాతవిశిఖ, జాల మందంద పఱిపి యాభీలముగను

నందనందనందనస్యందనంబు, ముంచి రచలేంద్రమును ముంచు మంచుపగిడి.

వ. మఱియును.

563

శా. శౌర్యాటోపవిజృంభణంబుల నరోజాతాక్షుసూనున్ సురా

హార్యస్థైర్యుని మీఱ నేయ నతఁ డుద్యదూభరిబాహుబలా

వాహ్యం దై శితసాయకాలి నవి మాయం జేసినన్ దేవతా

తూర్యంబుల్ దివి మ్రోసె నంత నతఁ డస్తోక ప్రతాపాన్నతిన్.

564

వ. ఇట్లు గడంగి బాణజాలంబులు పరఁగించి యందఱ కన్ని రూపు లై రథరథ్య  
సూతర్థజవతాకాతపత్రంబులు చూర్ణంబులు గావించి విరథులం జేసి వారల  
మెయిమఱువు లఱువుల్ గావించి యొక్కొక్కనిఁ బెక్కు బాణంబుల నుచ్చిహా  
నేసిన వారలు శోణితద్ధిగాంగు లై కుసుమితకింశుకంబులుంబోలె నుండి రంత.

ఉ. వార లనేకులయ్యు బలవంతులు నయ్యు మహోగ్రసంగరో

దారపరాక్రమప్రకటదతులు నయ్యుఁ గుమారకున్ జగ

ద్వీపుని నొక్కనిం జెనకి ప్రేలును వంపంగ లేక సిగ్గునం

గూరినచింత నొండొరులఁ గూడుచు విచ్చుచు వెచ్చు నూర్పుచున్.

566

వ. మగిడి సమరసన్నద్ధు లై సంరంభించి.

567

ఉ. అందఱు నొక్క పెట్టి దనుజాంతకనందనుఁ జుట్టు ముట్టి యం

దంద నిశాతసాయకచయంబుల ముంచి రథంబు సుగ్రులీ

లం దునుమాడి చాపము చలంబునఁ ద్రుంచి హయాల్ని జంపి సూ

తుం దెగటార్చి యంత విరథుం డగుడున్ వెను జొచ్చి పట్టినన్.

563

తే. బాలకుండు చేయునది లేక పట్టువడియెఁ

గౌరవులు దమమనములఁ గౌతుకంబు

లొలయ సాంబునిఁ గన్య కాయు క్తముగను

బురమునకుఁ దెచ్చి రతులవిభూతి మెఱసి.

569

వ. అంత ద్వారకానగరంబున.

570

ఉ. జాంబవతేయువార్త యదుజాతులు నారదయోగి చే సమ

స్తంబును విన్న వారగుచు సంగరకౌతుక ముప్పతిల్లఁ జి

త్రంబులఁ గౌరవాన్వయకదంబము నొక్కట నుక్కడంచుకో  
పంబున నుగ్ర సేనజనపాలుననుజ్ఞ ననూననై న్యముల్.

571

తే కూడి నడవంగఁ గని వారితోడ బలుఁడు  
ధార్తరాష్ట్రులు మనకు నెంతయును డాసి  
నట్టిబంధులు వారిపై నిట్టియలుక  
నెత్తి చను చుంట యిది నీతియే తలంప.

572

వ. అని వారల వారించి తత్త్వణంబ బంధుప్రియుం డైనబలరాముం డనలార్కసం  
కాశం బగుకాంచనరథం బెక్కి యనురక్తు లై నభూసురులు నుద్ధవాదికుల  
వృద్ధులును సేవింపం గరిపురంబునకుం జని తత్పురోపకంఠవనంబున సురభి  
కుసుమఫలభరితతరుచ్ఛాయావిరచితచంద్ర కాంతశిలాతలంబునందు వసించి  
మహితగ్రహమధ్యగతుండైనపూర్ణచంద్రు ననుకరించి యుండె నంతఁ గార్య  
బోధనంబు సేయుటకై కౌరవులకడకుఁ బ్రబుద్ధుం డైనయుద్ధవునిం బనిచినం  
జనియతం డాంబికేయధనురాచార్యుపగాతనూభవసు యోధనులకుం బ్రణా  
మిల్లి వారిచేత నభినందితుం డై యిట్లనియె.

573

సీ. భూరియశోధనులార తాలాంకుండు సనుదెంచి నగరోపవనమునందు  
నున్నవాఁ డనిన వా రుత్సాహమున బలుఁ బొడగనువేడుక బుద్ధిఁ దోఁపఁ  
దనరాచకానికల్ గొని చని యర్హ్యపాద్యాదినత్కృతులు నెయ్యమునఁ జేసి  
ధేనువు నిచ్చి సప్తమానించి యందలు నందంద వందనం బాచరించి

తే. యుచితభంగిని నచటఁ గూర్చున్నయెడను  
గుళలమే మీకు మాకును గుళల మనుచుఁ  
బలికి రాముఁడు కురునరపాలుఁ జూచి  
యచటిజనములు వినఁగ నిట్లనియెఁ దెలియ.

574

ఉ. మానరనాథునాజ్ఞ నిజమస్తములకా ధరియించి కౌరవుల్  
మానుగఁ జేయుటొప్పుగుం గుమారకు నొక్కనిఁ బెక్కుయాభవుల్  
పూనినలావుమై నెదిరి పోర జయించుట మీఁదితప్ప త  
వైసనను గాచె బాంధవహితాత్మకుఁ డై మనుజాధినాథుఁడున్.

575

క. అనుమాటలు విని కౌరవ, జననాయకుఁ డాత్మ నలిగి చాలుఁ బురే యే  
మనఁ గలదు కాలగతి చ, క్కనగాలం దొడుగుపాదుకలు దల కెక్కెన్.

576

ఆ. మనము బంధువరుస మన్నించుమన్ననఁ, గాదె రాజ్యభోగగరిమఁ బొదలి  
వసుధఁ బేరు గలిగి వాసికి నెక్కుటఁ, దమకు ననుభవింపఁ దగనియట్టి.

577

వ. సితచ్ఛత్ర చామరశంఖకిరీటచిత్ర శయ్యాపౌధసింహాసనంబులు గైకొంట మన  
మందెమేలంబునం గాదె యిట్టిచో సరివారునుం బోలె నూరక గర్వింపుయదు  
కులులతోడిసంబంధసఖ్యంబులు సాలుఁ బాములకుఁ బాలు వోసి పెంచిన

విషంబు దప్పునే మమ్ముం దమపంపు నేయ మనుట సిగ్గులేకుంటఁ గాదె యదియు  
నుం గాక దివ్యాస్త్రకోవిదు లైన గంగానందనగురుకుమారకర్ణాది యోధు  
లకు లోబడ్డవానిని మహేంద్రునకైనను విడిపింప వచ్చునే యహహ వృథా  
జల్పంబుల కేమిపని యని దుర్భాష లాడుచు దిగ్గన లేచి నిజమందిరంబునకుం  
జనియె నప్పుడు హలాయుధుం డమ్మాటల కదిరిపడి.

578

ఉ. కౌరవుఁ డాడి పోయినయగౌరవభాషల కాత్మఁ గిన్న దై  
వాఱఁగ నుల్లసత్ప్రళయభానునికై వడి మండి చండరో  
పారుణితాంబకుం డగుచు యాదవవృద్ధులఁ జూచి పల్కెఁ బెం  
పారినరాజ్యవై భవమదాంధులమాటలు మీరు వింటిరే.

579

తే. శ్రీమదాంధులు సామంబుచేతఁ జక్కఁ  
బడుదురే యెందు బోయఁడు పసులఁ దోలు  
పగిది నుగ్రభుజావిజృంభణసమగ్ర  
సుమహితాటోప మనిలోనఁ జూప కున్న.

580

క. కౌరవుల సమయఁజేయ ను, దారత యదువీరవరులు దామోదరుఁడుకా  
రా రావల దని యచ్చట, వారింఁచితిఁ గాదె బంధువత్సలయుక్తిన్.

581

ప. అదియునుం గాక.

582

సీ. ఏదేవుభృత్యు లై యింద్రాదిదిక్పాలవరులు భజింతురు వరుసతోడ  
నేదేవుమందిరం బేపారు దేవతాతరుసభావిభవసుందరతఁ జెంది  
యేదేవుపదయుగం బేప్రాద్దు నేవించు నఖిలజగన్తాత యైనలక్ష్మీ  
యేదేవుచారుసమిద్ధకళాంశసంభవులము పద్మజభవులు నేను

తే. నట్టిదేవుండు దుష్టసంహారకుండు, హరి ముకుందుండు పంపునేయంగ నొప్పు  
నుగ్ర నేనునిరాజ్యసమగ్రగరిమ, యంతయును దార యిచ్చినదట తలంప.

583

చ. అదియును గాక యెవ్వనిపదాంబుజచారురజోవితాన మా

త్రిదివవరాదిదిక్పతికిరీటములందు నలంకరించు భూ

విదితపుండీర్థముం గడుఁ బవిత్రము సేయును నట్టికృష్ణుచేఁ

బొదలినరాజ్యచిహ్నములఁ బొందఁగ రాదట యేమిచోద్యమో.

584

క. తామఁట తలఁచం.దలలఁట, యే మఁట పాదుకలమఁట గణింపఁగ రాజ్య

శ్రీమదమున నిట్లాడిన, యీమనుజాధమునిమాట కే మన వచ్చున్.

585

ప. అని సక్రోధమానసుం డై యప్పుడు.

586

క. భారుణి నిటమీఁదట ని, ప్కౌరవముగఁ జేయకున్నఁ గాదని యుగ్ర

కారుం డై బలభద్రుండు, సీరము వెనఁ బూన్చి లావుఁ జేవయు నెసఁగన్.

587

ప. ఇట్లు పూన్చి కౌరవరాజభాని యైనకరినగరంబుకడతల హలాగ్రంబును జొ  
నిపి యప్పుట భేదనవిస్తారం బగుగడ్డ భుజాగర్వదుర్వారుం డై పెకలించి తిగిచి

గంగాప్రవాహంబునం బడఁద్రోయ గమకించిన నప్పుడు మహాజలమధ్యవిలో  
లం బగునావచందంబున నన్నగరంబు వడవడ వడంకుచు గోపురవస్త్రప్రాకార  
సౌధాట్టాలకతోరణ ధ్వజద్వారక వాటకుడ్యవీధీయుతంబుగా నొడ్డగెడ వైనఁ  
బౌరజనంబులు పుడమి నడుగు లిడంగ రాక తడంబడుచు నార్తులై కుయ్యిడు  
చుండి రట్టియెడ నమృతహోతృతంబులు గనుంగొని తాలాంకుండుగినుకవొడమి  
కావించినయుపద్రవంబుగా నెఱింగి దానికే బ్రతీకారంబు లేమిని గళవళంబున  
భయాకులమానసులై పుత్రమిత్రకళత్రబంధుభృత్యపౌరజనసమేతంబుగా భీష్మ  
దుర్యోధనాదికౌరవులు వేగంబున నతనిచరణంబుల శరణంబుగాఁ దలంచి  
సాంబునిం గన్యకాయుక్తంబుగా ననేకమణిమయభూషణాంబరజాలంబులతోఁ  
గొనివచ్చి దండప్రణామంబు లాచరించి కరకమలంబులు మొగిడ్చి యిట్లనిరి.

- క. రామ సమంచితముక్తా, దామ యశశికామ ఘనసుధాధామ రుచి  
స్తోమ జయశీమ జగదభి, రామ గుణోద్ధామ నిఖిలరాజలమా. 589
- క. నీమహిమ యెఱింగి పొగడఁగ, నేమెంతటివార మఖిలనేతపు త్రిజగ  
త్రేమంకరుడవు సుమతివి, తామసులము మమ్ముఁ గావఁ దగు హలపాణి. 590
- క. భూచక్ర మెల్లఁ దాల్చిన, యాచక్రీశ్వరుఁడు దావకాంశుఁడు బలదే  
వాచక్రీకి నగ్రజుడవు, నీచక్రీయ లుడువఁ జెల్లు నీకు జితారీ. 591
- క. రక్షింపుము రక్షింపు ము, పేక్షింపక నమితనిఖిలబృందారక భూ  
రక్షణదాచరవిమనిట, లాక్ష భయాతురుల మమ్ము నరయు మనంతా. 592
- వ. మఱియును దేవా యీసచరాచరంబు లయినజగంబుల నీలీలావినోదంబులం  
జేసి దుష్టజనమర్ధనంబును శిష్టజనరక్షణంబునుం జేయుచు జగదుత్పత్తిస్థితిలయ  
హేతు వైననీకు నమస్కరింతుమని వెండియు నిట్లనిరి. 593
- తే. అవ్యయుండవు సర్వభూతాత్మకుడవు, సర్వశక్తిధరుండవు శాశ్వతుండవు  
విశ్వకరుడవు గురుండవు విమలమూర్తి, వై ననిన్ను నుతింప బ్రహ్మకును దరమె.
- చ. అని వినుతించినం బ్రముదితాత్మకుఁ డై హలపాణి వారలం  
గనుంగొని యోడఁకోడకుడు కార్యగతిం దగి లిట్లు మీరు నే  
సినయవినీతిచేత నిటునేసితి నింక భయంబు దక్కి పొం  
దనిన సుయోధనుండు వినయంబున నల్లునిఁ గూతునుం దగన్. 595
- క. అనువుచు నరణము దాసీ, జనముల వేయింటి లక్షసైంధవములఁ దా  
నినుమడియేనుంగులఁ గాం, చనరథముల నాటువేల సమృతి నిచ్చెన్. 596
- వ. ఇట్టిచ్చి యనిచిన బలభద్రుండు గొడుకునుం గోడలిం దోడ్కొనుచుఁ బరమా  
నందంబు నొందుచు నక్కడక్కడిజనంబులు పదివేలవిధంబులం బొగడ నిజపురం  
బున కరిగి యచ్చట యాదపులతోడఁ దాఁ గరిపురంబునకుం బోయినవిధంబును  
వార లాధినదురాధాపంబులును దా నందులకై యొనర్చినప్రతీకారంబును

నెఱింగించి సుఖం బుండె వారణపురంబు నేడును దక్షిణం బెగసి యుత్తర భాగం బొకించుక గంగకై క్రుంగి బలభద్రునిమాహాత్మ్యంబుఁ దెలుపు చున్న దని యమ్మహాత్మునిభుజవీర్యం బవార్యం బని చెప్పి శుకయోగింద్రుండు పఠి ట్టిన్న రేంద్రున కిట్లనియె.

597

— పాదశసహస్ర స్త్రీసంగతుం డైనశ్రీకృష్ణునిమహిమ నారదుం డరయుట. —

చ నరవర యొక్కనాడు విను నారదసంయమి మాధవుండు దా నరకునిఁ ద్రుంచి వానిభవనంబున నున్న పదాటువేలసుం దరులను నొక్కమాటు ప్రమదంబున నందఱ కన్నియూపులై పరిణయ మయ్యె నా విని శుభస్థితిఁ దద్విభవంబుఁ జూడఁగన్.

598

వ. ఇట్లు దలంచి కృష్ణపరిపాలితం బయినద్వారకానగరంబు డాయం జని ముందట.

సీ శుకశారికాశిఖపికకూజితప్రసవాంచితోద్వాసవనౌఘములను గలహంససారసకై రవకమలకన్లుఁరశోభితకమలాకరములఁ గలమాదిసస్యసంకులవరేక్షుఁడై త్రభూరిలసన్నదీతీరములను గిరిసానుపతితనిర్ఘరకణసందోహసంతత హేమంతసమయములను

తే. గమలసంభవ కాంచన కారరచిత, చిరతనైశ్వర్యనగరలక్ష్మీక రాజ్ఞు ఘటితనవరత్నమయ హేమకటకమనఁగ, సోబగుమీఱినకోటయుఁజూచెమాని

వ. మఱియునుసముత్తుంగమణిసౌధగవాక్షరంధ్రనిర్గతసీరంధ్రఘనసారచందనాగరు ధూపధూమపటలవిలోకనసంజనితపయోధరాభిశంకాంగీకృతతాండవకేళీవిలో లపురకామినీజనోపలాలితసీలకంతసముదయంబునుజంద్రకాంతమణిస్ఫటికస్తంభ సంభృతమరకతపద్మరాగఘటితనవరత్న కాంచనప్రాసాదశిఖరాగ్రవిన్యస్తబహు సూర్యవిభ్రమకృదంచితశాతకుంభకుంభనిచయంబునుసమస్తవస్తువిస్తారసమర్పిత వైశ్యాగారవీధీవేదికాకలితంబును మహితాతపనివారణతరళవిచిత్రకేతనాబద్ధ మయూరశింజినీనిదపూరితాశాంతరిక్షంబును సరోజనాభపూతనాచేతనాప హారాది నూతన విజయ సందేశలిఖితస్వర్ణవర్ణావళి విభాసిత గోపురమణివిటంక ప్రదేశంబును యాదవేంద్రదర్శనోత్సవాహూయమాన సమాగత నానాదేశా ధీశభూరివారణదానజలప్రభూతపంకనిరసనైకతాగత జనసమృద్ధకరకంకణకషణ వికీర్యమాణరజశిఖంజంబునువినూత్నరత్నమయమంగళరంగవల్లీవిరాజిత ప్రతి గృహప్రాంగణంబును గుంకుమసలీలసీక్తవిపణిమార్గంబును వందిమాగధసంగీత మంగళారావనిలసితంబును ఖేరీమృదంగకాహళ శంఖతూర్వరవాధరీకృత సా గరఘోషంబునునై యమరావతీపురంబునుంబోలె వసుదేవనందననివాసం బై యనలపుటభేదనంబునుంబోలె గృష్ణమార్గసంచారపూతంబై సంయమనీనామ నగరంబునుంబోలె హరితనూభవాభిరామం బై నైర్మలినీలయంబునుం బోలెఁ బుణ్యజనాకీర్ణం బై వరుణనివాసంబునుంబోలె గోత్రక్షణభువనప్రశస్తం బై

- ప్రభంజనపట్టణంబునుంబోలె మహాబలసమృద్ధంబై యలకాపురంబునుంబోలె ముకుంద వరశంఖమక రాంకకలితం బయి రజతాచలంబునుంబోలె నుగ్రసేనాధిపార్యాలంకృతం బయి నిగమంబునుంబోలె వివిధవర్ణక్రమవిధ్యుక్తసంచారం బయి గ్రహమండలంబునుం బోలె గురుబుధకవిరాజమిత్రవిరాజితం బయి సంతతకల్యాణవేదియుంబోలె వైవాహికోపేతం బై బలిదానవకరతలంబునుం బోలె సంతతదానవారియు క్తం బై యొప్పునప్పురంబు ప్రవేశించి యందు విశ్వకర్తనిర్మితం బైనయంతగిపురంబున నుండుపోడశసహస్రహర్ష్యంబులందు. 601
- సీ. పటికంపుఁగంబముల్ పవడంపుఁబట్టెలు మరకతరచితముల్ మదిర లమర  
వైడూర్యమణిగణవలభులఁ బద్మరాగంబుల మొగడులకాంతు లొలయ  
సజ్జాతపజ్రలసజ్జాలరుచులతో భాసిల్లు నీలసోపానములును  
గరుడపచ్చలవిటంకములును ఘనరుచి వెలసినశశికాంతవేదికలును
- తే. వజ్రలు మౌక్తికఘటితకవాటములును, బ్రవిమలస్వర్ణమయపాలభంజకలును  
మించుకలరవ మెసఁగఁ గ్రీడించుమిథున, లీల నొప్పుకపోతపాలికలుఁ గలిగి
- తే. చేటికానీకపదతులాకోటిమధుర, నినదభరిత మై రుచిరమాణిక్యదీప  
మాలికయుఁ గల్గి చూపట్టఁ గ్రాలు నొక్క, జలజలోచననిజసౌధతలమునందు.
- తే. కనకకంకణార్కుణార్కుణత్కారకలిత, చంద్రబింబాననాహస్తజలజఘటిత  
చామరోద్ధూతమారుతచలితచికుర, పల్లవునిఁ గృష్ణు వల్లవీపల్లవునిని. 604
- వ. మఱియు హాటకనిష్కంబు లఱ్ఱులందు వెలుంగొండఁ గంచుకంబులు శిరోవేష్ట  
నంబులుఁ గనకకుండలంబులు ధరించి సంచరించుకంచుకులును సమాన  
వయోరూపగుణవిలాసవిభ్రమకలితలయిన విలాసిసహస్రంబులును గొలువం  
గొలుపున్నయప్పద్మలోచనుం గాంచనసింహాసనాసీనుం గాంచె నప్పుండరి  
కాత్తుండును నారదుం జూచి ప్రత్యుత్థానంబు నేసి యప్పుడు. 605
- క. మునివరుపాదాంబుజములు, దనచారుకిరీటమణివితానము సోకక  
వినమితుఁడై నిజసింహా, సనమునఁ గూర్చుండఁ బెట్టి సద్వినయమునన్. 606
- క. తనపాదకమలతీర్థం, బున లోకములం బవిత్రముగఁ జేయుపురా  
తనమాని లోకగురుఁడ, మునిపదతీర్థంబు మస్తమున ధరియించెన్. 607
- వ. ఇట్లు బ్రహ్మణ్యదేవుండును నరసఖుండును నైననారాయణుం డశేషతీర్థోప  
మానం బయినమునీంద్రపాదతీర్థంబు ధరియించినవాఁడయి సుధాసారంబులైన  
మితభాషణంబుల నారదున కిట్లనియె. 608
- క. ఏపని పంచినఁ జేయుదుఁ, దాపసవర యనుడు సతఁడు దామోదర చి  
ద్రూపకభవదవతార, వ్యాపారము దుష్టనిగ్రహార్థము గాదే. 609
- తే. అఖిలలోకైకపతివి దయార్ద్రమతివి, విశ్వసంరక్షకుండవు శాశ్వతుండవు  
వెలయ నేపనియైనఁ గావించు ననుట, యార్తబంధుండ విది నీకు నదృశ్యతంబె.

- తే. అబ్జసంభవహరదేవతార్చనీయ, భూరిసంసారసాగరోత్తారణంబు  
నవ్యయానందమోక్షదాయకము నైన, నీపదధ్యాన మాత్మలో నిలువ నీవె. 611
- వ. అని యభ్యర్థించి యద్దేవునివలనం బ్రసన్నత వడసి తన్నందిరంబు వెడలి ముని  
వరుం డమ్మహాత్మునియోగమాయాప్రభావంబు దెలియం గోరి వేటొకచంద్ర  
బింబాననాగేహంబునకుం జని యందు నెత్త మాడు చున్నపురుషోత్తము సుద్ధ  
వయుతుం గని యద్భుతంబు నొందుచు నతనిచేత సత్కృతుం డై యచ్చోటు  
వాసి చని. 612
- క. మునివరుండు కాంచె నొండొక, వనజాయతనేత్రేనిజనివాసంబున నం  
దనయుతు జిష్టు సహిష్టు, వినుతగుణాలంకరిష్టు విష్టుం గృష్టున్. 613
- క. నారదుఁ డట చని కనె నొక, వారిజముఖియింట నున్నవాని మురారికా  
హారిక దానవకులసం, హారిక గమలామనోవిహారిక శౌరిన్. 614
- వ. ఇట్లు కనుంగొనుచుం జనుచుండ నొక్కయెడనమ్మునీంద్రునకు ముకుందుండు  
ప్రత్యుత్థానంబుచేసి మునీంద్రా సంపూర్ణ కాము లయినవిష్ణునపూర్ణ కాముల  
మైన మేమేమిటఁ బరితృప్తి నొందఁ జేయం గలవారము భవదీయదర్శనంబున  
నిఖిల శోభనంబుల నందెద మని ప్రియపూర్వకంబుగాఁ బలికిన నానందనందను  
మాటలకు నానందకందలితహృదయారవిందుండును మందస్తితసుందరవదనా  
రవిందుండును నగుచు నారదుండు వెండియు జని చని. 615
- క. అనఘాత్తుండు గనుఁగొనె నొక, వనితామణిమందిరమున వనకేళీసం  
జనితానందుని ననిమిష, వినమితచరణారుణారవిందు ముకుందున్. 616
- క. పరమేష్ఠిసుతుండు గనె నొక, తరుణీభవనంబునందుఁ దనుఁ దాన మనోం  
బురుహమునఁ దలఁచు చుండెడి, నర కాసురదమనశూరు నందకుమారున్. 617
- వ. మఱియునుం జని చని. 618
- సీ. ఒకచోట నుచితసంధ్యోపాసనాసక్తు నొకచోటఁ బౌరాణికోక్తికలితు  
నొకచోటఁ బంచయజ్ఞోచితకర్తుని నొకచోట నమృతోపయోగలోలు  
నొకచోట మజ్జనోద్వోగానుషక్తుని నొకచోట దివ్యభూషోజ్జ్వలాంగు  
నొకచోట ధేనుదానోత్కలితాత్ముని నొకచోట నిజసుత ప్రకరయుక్తు  
తే. నొక్కచోటను సంగీతయుక్తచిత్తు, నొక్కచోటను జలకేళియుతవిహారు  
నొక్కచోటను సన్నంచకోపయుక్తు, నొక్కచోటను బలభద్రయుక్తచరితు.  
వ. మఱియును. 620
- సీ. సకలార్థసంవేది యొకయింటిలోపలఁ జెలితోడ ముచ్చటల్ సెప్పు చుండు  
విపులయశోనిధి వేటొక్కయింటిలో సరసిజాననఁ గూడి సరస మాడుఁ  
బుండరీకదళాక్షుఁ డొండొకయింటిలోఁ దరుణికి హరవల్లరులు గ్రుచ్చుఁ  
గరుణాపయోనీధి మఱియొకయింటిలోఁ జెల్వగూడి విడియము సేయుచుండు

- ఆ. వికచకిమలనయనుఁ డొకయింటిలో నవ్వుఁ  
బ్రవిమలాత్మఁ డొకటఁ బాడు చుండు  
యోగిజనవిధేయుఁ డొకయింట సుఖగోష్ఠి  
సలుపు ననఘుఁ డొకటఁ జెలఁగుచుండు. 621
- వ. ఇట్లు సూచుచుం జని చని. 622
- క. చతురాననందనుఁ డం, చితమతిఁ జని కాంచె నొక్కచెలిగేహమునక  
గ్రతుకర్తాచరణుని నా, శ్రితభయహరణున్ సురేంద్రనేవితచరణున్. 623
- క. వృత్రారినుతునిఁ బరమప, విత్తుని నారదుండు గాంచె వేటొకయింటం  
బుత్తకపాత్రకదుహితృక, శత్రుసమేతుని ననంతు లక్షణపంతున్. 624
- క. సుందర మగునొకసుందరి, మందిరమునఁ బద్మభవకుమారుండు గాంధేక  
నందితనందున్ సుజనా, నందున్ గోవిందు నతసనందు ముకుందున్. 625
- క. జలజభవసుతుండు గనె నొక, నలినాక్షినివాసమందు నతభద్రేభుక  
జలదాభుక గతలోభు, స్నలకాలిజితద్విరేభు నంబుజనాభున్. 626
- మ. ఒకయింటం గజవాజిరోహకుండు నై యొక్కింట భుంజానుఁడై  
సకలాత్మండు పరుండు పోడశసహస్రస్త్రీనివాసంబులం  
దొకబోటింటను దప్ప కుండ నిజమాయోత్సాహుఁడై యుండ న  
య్యకలంకున్ పరదున్ మహాపురుషు బ్రహ్మణ్యున్ నతాబ్జాసనున్. 627
- క. అస్తోకచరితు నమితస, మస్తసుధాహారు వేదమస్తకతలవి  
న్యస్తపదాంబుజయుగళు న, పాస్తశ్రితనిఖిలపాపుః బరము ననంతున్. 628
- ఆ. పరమభాగవతుండు పరమేష్ఠితనయుండు, మనుజులఁ జెంది మహితసౌఖ్య  
చిత్తుఁడైనయాహృషీకేశుయోగమా, యాప్రభావమునకు నాత్మ నలరి. 629
- క. మాయురె హరిహరి పరదయ, మేయగుణా యనుచు నాత్మ మెచ్చి మునీంద్రుం  
డాయదునాయకు సుజనవి, ధేయుని విల్లనియె దేవత్రిజగములందున్. 630
- క. నీమాయఁ దెలియువారలె, తామరసాసనసురేంద్రతాపసు లై నక  
ధీమంతులు నీభక్తిసు, ధామాధుర్యమునఁ బొదలుధన్యులు దక్కన్. 631
- క. అని హర్షించుచు నిక నేఁ, బనివినియెద నిఖిలలోకపావనమును స  
జ్జనహితము నైననీకీ, ర్తన మఖిలజగంబులందుఁ దగ నెఱిఁగింతున్. 632
- క. అని తద్వచనసుధాసే, చనమున ముదితాత్మఁ డగుచు సయమి చిత్తం  
బునఁ దన్మూర్తిం దగ నిడు, కొని చనియెను హరినుతైకకోవిదుఁ డగుచున్. 633
- క. ఈపగిది లోకహితమతి, నాపరమేశ్వరుండు మానవాకృతిఁ ద్రిజగ  
ద్వీపితచారిత్తుండు బహు, రూపములం బొందె సుందరుల నరనాథా. 634
- చ. అని హరి యిట్లు పోడశసహస్రవధూమణులం బ్రియంబునక  
మనసిజకేళిఁ దేల్చినయమానుషలీల సమగ్రభక్తితో



వినినఁ బఠించినం గలుగు విష్ణుపదాంబుజభక్తియుక్ మహా  
ధనశకుపుత్రమిత్రవనితాముఖసౌఖ్యములుక్ నరేశ్వరా.

635

వ. అని చెప్పి యప్పారాశర్యనందనుం డభిమన్యునందనున కిట్లనియె నాని  
శావసానంబునఁ బద్మభాంధవాగమనంబును గమలినీలోకంబునకు మునుకలుగ  
నెఱింగించు చందంబునం గలహంససారసరథాంగముఖజలవిహంగంబులరవం  
బులు సెలంగ నరుణోదయంబున మంగళపాతకసంగీతమృదుమధురగాననిన  
దంబును లలితమృదంగవీణా వేణునినాదంబును వీతేర మేలుకని తన చిత్తంబునఁ  
జిదానందమయుం బరమాత్ము నవ్యయు నవికారు నద్వితీయు నజితు ననంత  
నచ్యుతు నమేయు నాధ్యు నాద్యంతవిహీనుఁ బరమబ్రహ్మంబు నైనతన్నుం  
దా నొక్కింత చింతించి యనంతరంబ విరోధిరాజన్యనయనకష్టారంబులు ముకు  
ళింప భక్తజననయనకమలంబులు వికసింప నిరస్తస్థిలబిదోహంధకారుం డైన  
గోవిందుండు మొగించినలోచనసరోజంబులు వికసింపం జేయుచుఁ దల్పంబు డిగ్గి  
చను దెంచి యంత.

636

సీ. మలయజకర్పూరమహితవాసిత హేమకలశోదకంబుల జలక మాడి  
నవ్యలనస్త్పదుదివ్యవస్త్రంబులు వలనొప్ప రంగులువాఱు గట్టి  
మకరకుండలహారమంజీర కేయూరవలయాదిభూషణావళులు దాల్చి  
ఘనసారకస్తూరి కాహరిచందనమిళితపంకము మేన నలర నలఁది

తే. మహితసౌరభనవకుసుమములు దుఱిమి  
పాసఁగ రూపై నశృంగారరస మనంగ  
మూర్తిఁ గైకొన్నకరుణాసముద్ర మనఁగ  
రమణ నొప్పుచు లలితదర్పణము చూచి.

637

తే. కడఁగి సారథి దెచ్చినకనకరథము, సత్యకసుతప్రియోద్ధవసహితుఁ డగుచు  
నెక్కి నిజకాంతి దిక్కులఁ బిక్కటిల్లఁ, బూర్వగిరిఁదోచుభానునిఁబోలివెలిఁగె.

సీ. అభివనిజమూర్తి యంతగిపురాంగనానయనాబ్జములకు నానంద మొసఁగ  
సలలితముఖచంద్రచంద్రికాతతి పారజనచకోరముల కుత్సవము నేయ  
మహనీయ కాంచనమణిమయభూషణదీప్తులు దిక్కులఁ దేజరిల్ల  
నల్లనల్లన వచ్చి యరదంబు వెస డిగ్గి హలకులిశాంకుశజలజకలశ

తే. లలితరేఖలు ధరణి నలంకరింప, నుద్ధవునికరతల మూని యొయ్య నడచి  
మహితగతిదేవతాసభామధ్యమునను, రుచిరసింహాసనమునఁ గూర్చుండె నెలమి.

చ. అతివిభవంబునం దనరి యాత్మ తనుద్యుతి తేజరిల్లఁగా  
హితులు పురోహితుల్ వసుమతీశులు మిత్రులు బాంధవుల్ బుధుల్  
సుతులును మాగధుల్ కవులు సూతులు మంత్రులు భృత్యులుక్ శుభ  
స్థితిఁ గొలువంగ నొప్పె నుడువేవెతుఁ డైనసుధాంశుఁడో యనన్.

640

- క. కరుణార్ద్రదృష్టిః బ్రజలం, బరిరక్షించుచు వివేకభావకభావా  
తురి మెఱసి యిష్టగోష్ఠిం, బరమానందమున రాజ్యభారకుఁ డగుచున్. 641
- వ. ఇవ్విధంబునం బ్రతిదివసంబును నుండునవసరంబున నొక్కనాఁ డపూర్వ  
దర్శనం దైనభూసురుం డొక్కరుండు సనుదెంచి సభామధ్యంబునం గొలు  
వున్న ముకుందునిం బొడగని దండప్రణామం బాచరించి వినయంబునఁ గరం  
బులు మొగించి యిట్లనియె. 642
- క. కంజవిలోచన దానవ, భంజనయోగీంద్రవిమలభావలసదోబ్ధ  
థాంజన దీప్తినిదర్శన, రంజితశుభమూర్తి కృష్ణ రాజీవాక్షా. 643
- తే. అవధరింపు జరాసంధుఁ డతులబలుఁడు, దనకు మ్రొక్కనిభారుణీధవులనెల్ల  
వెదకి తెప్పించి యిరువదివేల నాఁకఁ, బెట్టినాఁడు గిరివ్రజపట్టణమున. 644
- తే. వారు పుత్తైరవచ్చినవాఁడ నేను, నరవరోత్తమ నృపులవిన్నపము గాఁగ  
విన్నవించెద నామాట వినిన మీఁద, ననఘ నీదయ వారిభాగ్యంబుకొలఁది.
- వ. అని ధరాధిపులవిన్నపంబుగా నిట్లనియె. 646
- ఉ. వారిజనాభ భక్తజనవత్సల దుష్టమదాసురేంద్రసం  
హార సరోరుహాసనపురారిముఖామరవంద్యపాదపం  
కేరుహ సర్వలోకపరికీర్తితదివ్యమహాప్రభావ సం  
సారవిదూర నందతనుజాత రమాహృదయేశ మాధవా. 647
- ఆ. ఆర్తజనుల మమ్ము నరసి రక్షింపు మ,హత్త భక్తజనభయాపహరణ  
నిన్ను మది నుతించి నీకు మ్రొక్కెదము నీచరణయుగముమాకు శరణమనఘ.
- క. బలియుర దండింపఁగ దుర్బలులను రక్షింప జగత్తిపై నిజలీలా  
కలితుఁడ వై యుగయుగమున, నలవడ నుదయింతు కాదె యభవ యనంతా.
- క. నీమదిఁ దోఁపనియర్థం, బీమేదినియందుఁ గలదె యీశ్వర భక్త  
స్తోమసురభూజ త్రిజగ, త్తేమంకర దీనరక్షనేయు మురారీ. 650
- క. నీపంపు నేయ కుండఁగ, నాపద్మభవాదిసురులకైనను వశమే  
శ్రీపతిశరణాగతులం, జేపట్టి నిరోధ ముడుగఁ జేయుము కృష్ణా. 651
- క. అభవుఁడ వయ్యును జగతిం, బ్రభవించుట లీల గాక భవ ముడుటయే  
ప్రభువులకుం బ్రభుఁడవు మము, సభయాత్మల నరసి కావఁ జను నార్తిహరా.
- క. కదనమున నీభుజావలి, కెదిరింపఁగ లేక పాఱఁడే విక్రమసుం  
పద నెడఁగ జరాసంధుఁడు, పదునెనిమిదిమార్లు ధరణిపాలురు నవ్వన్. 653
- వ. ఇట్లు తనపడినబన్నములం దలంపక సింహంబు సమదంతావళంబుల నరికిట్టి  
కావరించుచందంబున మమ్ముం జెఱపట్టి బాధించు చున్నయప్పాపాత్తుని మర్దించి  
కారాగృహబద్ధుల మగుమానిర్బంధంబులు వాసి సుతదారమిత్రవర్గంబులం  
గూర్చి యనన్యశరణ్యుల మైనమమ్ము రక్షింపు మని విన్నవించి రని బ్రాహ్మ

ఁబండు విన్నపంబు సేయసమయంబున.

654

— నారదుండు శ్రీకృష్ణునితో ధర్మజరాజసూయము నెఱవేర్చుమని చెప్పట. —

సీ. శారదచంద్రికాసారంగరుచితోడ జడముడికెంపు చేఁ జఱచి నవ్వ  
శరదంబుదావృతసౌదామనీలతాశోభఁ గాంచనకటిసూత్ర మలర  
లలితపూర్ణేందుమండలకలంకముగతి మృదుమృగాజినరుచి మించుఁ జూపఁ  
గల్గుశాఖాగ్రసంగతపుష్పగుచ్ఛంబులీలఁ గేలను నక్షమాల యమర  
తే. భూరిపుణ్యనదీతోయపూరణమునఁ, దగుకమండలువొక్కహస్తమునఁ దనర  
వెల్లజన్నిద మఱుత శోభిల్ల వచ్చె, నారదుండు వివేకవికారదుండు. 655  
క. చను దెంచె నట్లు ముని నిజ, తను కాంతుల నఖిలదిగ్గితానము వెలుంగఁ  
వనజాపూఁ బోలి యయ్యదు, జనములుఁ గృష్ణుండు లేచి సుప్రీతిమెయిన్. 656  
క. వినయమున మ్రొక్కి కనకా, సనమునఁ గూర్చుండఁ బెట్టి సముచితవివిధా  
ర్చనములఁ దనిపి మురాంతకుఁ, డనియెన్ వినయంబు దోష నమ్మునితోడన్.  
తే. ఇప్పు డెందుండి వచ్చితి విందులకును, నఖిలలోకైకసంచారి వగుటఁజేసి  
నీయెఱుంగనియర్థంబు నిఖిలమందు, నరయ లేదాంధ్ర మి మ్మొకఁ డడుగవలయు.  
తే. పాండునందను లిప్పు డేపగిది నెచట

నున్న వారలొ యెఱింగింపు మన్న మాని  
కరసరోజాతములు మోడ్చి కడఁకితోడఁ  
బలికెఁ గమలాక్షుఁ జూచి సద్భక్తి మెఱసి.

659

వ. దేవా విశ్వనిర్మాణకర్త వై మాయి వై సకలకావ్యోత్పాదనాదిశక్తియు క్తుండ  
వై పావకుండు దారువులందు సంతర్జితప్రకాశం డై యున్నచందంబున  
వర్తించు చున్న నీదురురత్యయం బయినమాయాశతంబులఁ బెక్కుమాటులు  
పొడగంటి నదియు నాకు నద్భుతంబుగా దదియునుం గాక నీ సంకల్పంబున  
జగంబుద్భవం బై భవత్పరతంత్రంబు నగు నట్టి నీ కిష్టంబైనవస్తువు సాధుతరం  
బుగాఁ దెలియ నెవ్వండు సమర్థుం డేవదార్థంబు ప్రమాణమూలంబునం దోచు  
నదియును లోకవిచక్షుఁడ వైననీదురూపంబు మఱియును ముక్తిమార్గంబు  
నెఱుంగక సంసారపరవశు లైనజీవులమాయాంధకారంబు నివర్తింపఁ జేయ  
సమర్థం బగు నీదివ్యలీలావతారంబులం గలుగుకీర్తి యనుప్రదీపంబుఁ బ్రజ్వ  
లింపఁజేసి కృపసేయు దట్టి నీకు నమస్కరించెద నదిగావున నీప్రపంచంబున  
నీ యెఱుంగనియర్థంబును గలదే యని కృష్ణునకు నారదుం డిట్లనియె. 660

సీ. అయినను వినిపింతు నవధరింపుము దేవ పాండుతనూజుండు పారమేష్ఠ్య  
కామానుమోది యై కావింప నున్నాఁడు రాజసూయమహాధ్వరంబు నిష్ఠ  
తవణింప లోకవిడంబనార్థము గొక పరికింపఁ దన కాత్మబాంధవుడవు  
భక్తవత్సలుడవు పరమపూరుషుడవు యజ్ఞరక్షకుడవు యజ్ఞభోక్త

- తే. వగుభవత్సేవ చాలదే సుగతి వడయ, నైన నీమేనబావ ధర్మాత్తజంఘ  
అతనియజ్ఞంబు రక్షింప నంబుజాక్ష, వలయు విచ్చేయు మచటికి వలను మెఱసి.
- క. నీపేరు వినిన నొడివిన, బాపంబులు దూలి పోవు పద్మాక్ష జగ  
ద్దీపక నీదర్శనమున, నే పారవె భక్తజనుల కిహపరసుఖముల్. 662
- మ. భవదీయోజ్జ్వలకీర్తి దిగ్వితతులకా భాసిల్లు యుష్మత్పదో  
ద్భవనైర్మల్యజలంబు లుత్కలికఁ బాతాళంబునం బాటుభో  
గవతీనామమునం దనర్చి ధరణిం గంగానదీరూప మై  
దివి మందాకిని యై జగత్ప్రయమునం దీపించుఁ గాదే హరి. 663
- క. ఆచుఖవేళ సమస్తధ,రామండలి గల్లమేటిరాజులు మాని  
స్తామంబును భవదీయమ,హామహిమముఁ జూచి సత్కృతార్థతఁ బొందన్. 664
- క. కలరని చెప్పిన నమ్ముని, పలుకులకు ముదంబు నొంది పంకజనాభుం  
డెలనవ్వు మొగమునకుఁ జెలు, వొలయఁగఁ బాటించి యుద్ధవున కిట్లనియెన్.

— శ్రీకృష్ణుండుద్ధవునిమాలోచనచొప్పున ధర్మరాజుపాలికిఁ బోవుట. —

- క. ఉద్ధవ మహితవివేకస, మిద్ధవచోవిభవ కార్య మేగతి నడచుకా  
వృద్ధవరానుమతంబుగ, బోద్ధవ్యము గాఁగఁ జెప్పు పురుషనిధానా. 666
- తే. అనఘచారిత్ర నీవు మాయక్షయ్యుగము, వంటివాఁడవు మనకు నవశ్యమగుచుఁ  
జేయఁ దగినట్టికార్యంబుఁ జెప్పు నీవు, ఏమి పంచినఁ గావించు నిద్ధచరిత 667
- వ. అని సర్వజ్ఞుం డైనహరి యజ్ఞుండపోలేఁ దన్ను నడిగినఁ బురుషోత్తమునిభాషణం  
బులకు మనంబున సంతసిల్లి యతనిపాదాంబుజంబులు దనమనంబున నిడికొని  
వృద్ధానుమతంబుగా నాయెఱింగినతెఱంగు విన్నవించెద నవధరింపుము దేవా  
దేవముని నెప్పినట్లు భవదీయభక్తుం డైనయుధిష్ఠిరుయాగపాలనంబు నేయం  
గైకొనుట కార్యం బదియునుం గాక నిఖిలదిగ్విజయమూలం బగురాజసూయ  
కృత్యంబునందు జరాసంధమర్దనంబును నతనిచేత బద్ధులైనరాజులం గారా  
గృహవిముక్తులం గావించుటయుం జేకూరు నదియునుం గాక నాగాయుత  
సత్త్వండును శతాక్షౌహిణీబలాన్వితండును సగుమాగధుని వధియింప మన  
ప్రభంజననందనుండుగాని యొండొరులు సమర్థులు గార్లగుట నతండు  
భూసురు లేమిగోరిన నయ్యర్థంబు వృథ నేయక యిచ్చుం గావునఁ గపటవిప్ర  
వేషంబునం జని యాజరాసంధుని నాహవభిక్ష వేడి భవత్సన్నిధానంబున  
నప్పువమానతనయుం డతని వధియించునట్టికార్యంబునేత బహులాగ్ధసాధనం  
బగునని పలికినవిని సారదుండును యాదవజనంబులును సభ్యులునుం బొగడిరంత.
- నీ. తరలవిచిత్రకస్థగితప్రభావలిఁ దనరారుగరుడకేతనము వెలుఁగఁ  
గాంచనచక్రసంఘటితఘంటాఘణఘణానినాదముల దిక్కరులు బెదర  
సలలితమేఘపుష్పకవలాహకశై బ్యసుగ్రీవతురగవిస్ఫురణ దనడ.

బాలసూర్యప్రభాభాసమానద్యుతి దిగ్వితానంబెల్ల దీటుకొనఁగఁ

తే. బ్రకటరుచి నొప్పు తేరు దారుకుఁడు దేర

నెక్కి వెడలెడునపుడు పెం పెనయఁ జెలఁగె

శంఖకాహళపటహనిస్సాణడిండి

మాదిరవములు భరితదిగంతములుగ.

669

క మనుజేశ్వరునకుఁ దాలాంకునకును గురువృద్ధజనులకును జెప్పి ప్రియం

బున ననుపఁ గాంచనస్యం, దనసామజవాజిభటకదంబము గొలువన్. 670

తే. వందిమాగధసూత్రకై వారరవము, వసుమతీసురకోటిదీవనలమ్రోత  
లనుగమింపంగ సతులు సౌధాగ్రశిఖర, సీమలందుండి ముత్యాల సేస లొలుక.

క. లీలం జని కృష్ణుఁడు వా, హ్యలిక్ నవకుసుమఫలభరానతశాఖా  
లోలఘనసారసాలర, సాలవనస్థలములందుఁ జతురత విడిసెన్. 672

673

వ. అట్టియెడ సరోజనాభుశుద్ధాంతంబున.

సీ వికచమరందనవీనసౌరభరసన్నందారకుసుమదామములు దుఱిమి

చారుసుగంధకస్తూరి కాఘనసారమిళితచందనపంక మెలమి నలది

కనకకుండలరణత్కంఠనూపురముద్రికాభూషణములు ధరించి

యంచితముక్తాఫలాంచలమృదులదివ్యాంబరములు సెలువారఁ గట్టి

తే. యర్థచంద్రుని నెకసక్కె మాడునట్టి, యలికఫలకలఁ దిలకము లలరఁ దీర్చి  
పెంపుదీపింప నుడురాజబింబములులు, నవచతుర్విధశృంగార మవధరించి. 674

తే. జలజలోచనుకడకు నుత్కలికతోడఁ, దనరుశిబికల నెక్కి నందనులుఁ దాముఁ  
గనఁగ నేతేరఁ బ్రతిహరజనులు వేత్రకలితు లై పౌరులను నెడగలుగజడియ.

క. అసమాస్త్రుఁడు పులు గడిగిన, కుసుమాస్త్రములక్ హసించుకోమలతనువులో  
మిసమిస మెఱవఁగ వేశ్యా, విసరము దాసీజనంబు విభవ మెలర్పన్. 676

ఆ. హరుల వేసడములఁ గరులను నెక్కి తో, నరుగుదేర బహువిధాయుధములు  
దాల్చి సుభటకోటి దగిలి రా నంతఃపురాంగనలు సితాంబుజాక్షుకడకు. 677

వ. వచ్చి రంత. 678

క. నారదుని మాధవుఁడు స,త్కారంబున వీడుకొలుప నతఁడును హృదయాం  
భోరుహమునఁ గృష్ణునకును, వారక మ్రొక్కుచును పెన దివంబున కరిగెన్.

క. నరవరులదూతయును ముర,హరుచే నభయప్రదాన మంది ధరిత్రీ  
వరులకడ కేఁగి పద్మోదరువచనము నెప్పి సప్తదంబునఁ దేల్పెన్. 680

వ. అంతఁ గృష్ణుఁడు నిజకాంతాతనయబంధుసుహృజ్ఞనసమేతుం డై కదలి  
చనునెడ. 681

చ. కటపటరత్నకంబళనికాయకుటీరము లుల్లసిల్ల ను  
త్కటపటుచామరధ్వజపతాకకిరీటసీతాతపత్రవి

స్ఫుటఘనపేతిదీధితి నభోమణిఁ గప్పఁగఁ దూర్యఘోషముల్  
చటులతిమింగిలోర్చి రవసాగరఘోషము నాక్రమింపఁగన్.

682

క. కరిహరిరథనుభటసము, త్కరములు నేవింప మురవిదారుడు గడచెన్  
సరిదువవనదుర్గసరో, వరజనపదపురపులిందవనగోష్ఠములన్.

683

వ. ఇట్లు గడచి చనుచు నానర్తకసావీరమరుదేశంబులు దాఁటి యిందుమతిని  
దర్శించి దృషద్వతి నుత్తరించి సరస్వతీనది దాఁటి పాంచాలమత్స్యవిషయం  
బులులోనుగాఁ గడచి యింద్రప్రస్థనగరంబు డాయం జని తత్పురోపకంఠవనం  
బున విడిసిన.

684

— పాండవులు శ్రీకృష్ణుని నెదుర్కొని తోడ్కొని పోవుట. —

క. హరిరాక యెఱిఁగి ధర్మజుఁ, డఱి లేనిముదంబుతోడ ననుజులు బంధుల్  
గురుజనసచివపురోహిత, పరిచారకకరిరథాశ్వభటయుతుఁ డగుచున్.

685

క. చిందములు మొరయ గాయక, బృందంబులనుతులు సెవుల బెరయఁగ భక్తీ  
డెందము దగులఁగఁ బరమానందంబున హరి నెదుర్కొనం జను దెంచెన్.

వ. అట్లు చను దెంచి ధర్మనందనుండు సమాగతుం డై నసరోజనాథుని బెద్దతడవు  
గాఢాలింగనంబు చేసి రోమాంచకంచుకితశరీరుం డై యానందబాష్పధారా  
సిక్తకపోలుం డై నిర్భరానందకందళితహృదయుం డై బాహ్యంబు మఱచి  
యుండె నప్పుడు హరిని వాయునందనవాసవతనూభవులు గోఁగిటం జేర్చి సమ్మ  
దంబు నొందిరి మాద్రేయులు దండప్రణామంబు లాచరించి రంతఁ బుండరీ  
కాతుండు విప్రవృద్ధజనంబులకు నమస్కారంబులు చేసి వారలు గావించు వివి  
ధార్చనలం బరితుష్టుం డై కేకయస్మంజయాదిభూవిభుల మన్నించి సూతమాగ  
ధాదుల కనేకపదార్థంబు లొసంగి చతురంగబలసమేతుం డై వివిధమణితోర  
ణాదివిచిత్రాలంకృతంబు నలివైభవోపేతంబు నైనపురంబు ప్రవేశించి రాజ  
మార్గంబునం జను చుండఁ బౌరకామిను లట్టియెడ.

687

సీ. కొఱనెల్లవైఁ దోఁచునిరులునాఁ జెలువొంది

నొసల్లివైఁ గురులు తుంపెసలు గునియ

హాటకమణిమయ తాటంకరోచులు

గండభాగంబుల గంతులిడఁగ

స్ఫురితవిద్రుమనిభాధరబింబరుచితోడ

దరహాసచంద్రిక సరసమాడ

నొండొంటితో రాయునుత్తుంగకుచకుంభ

ములు మొగంబులకును బుటము లెగయ

తే. బడుగునడుములు వడఁకంగ నడుగు లిడఁగ

రవళిమట్టెలు మణిసూపురములు మొరయఁ

బొలుచుకచబంధములు భుజంబుల నటించు  
బయ్యెదలు వీడి యాడ సంభ్రమముతోడ.

688

వ. ఇట్లు కృష్ణసందర్శనకుతూహలపరస్పరావచాయమాన లై గురువతి సుతబంధు  
జనంబులు వారింప నతిక్రమించి సమున్నతభర్తహర్తృశిఖరాగ్రంబు లెక్కి  
కృష్ణం జూచి తమలో నిట్లనిరి.

689

సీ. విశ్వగర్భుండునా వెలయువేల్చిల యశోదానందులకుఁ బ్రియసూనుఁ డయ్యె  
బ్రహ్మాదిసురులకు భావింపఁగా రానిబ్రహ్మాంబు గోపాలబాలుఁ డయ్యె  
వేదశాస్త్రంబులు వెదకి కానఁగ లేనిగట్టివేతలతోలఁ గట్టువడియె  
దివిజుల కమృతంబు దవిలి యిచ్చినభక్తసులభుండు నవనీతచోరుఁ డయ్యె  
తే. నెనయఁ గమలాసలికిఁ జిత్తమీనివేల్పు, గొల్లయిల్లాండ్రయుల్లముల్ పల్లవింపఁ  
జేసె నని కామినులు సౌధశిఖరములను, గూడి తమలోన ముచ్చటలాడి రధిప.

వ. మఱియును.

691

సీ. గోపాలబాలురఁ గూడి యాడెడినాఁడు వ్రేపల్లెలోపల నేపు రేఁగి  
చల్ల లమ్మఁగఁ బోవునతుల కొంగులు వట్టి మెటుఁగుఁజెక్కిళ్ళను మీటి మీటి  
కలికి యై ముద్దాడఁ గొంగిటఁ జేర్చినపూఁబోడికుచములు పుణికి పుణికి  
పాయనియనురక్తి డాయఁ జీరినయింతియధరసుధారసం బాని యాని

తే. యురుసమాధిపరాష్టాంగయోగయుక్తు, లైనయోగీశ్వరులు గాన నట్టిజెట్టి  
వల్లవీజననవకల్పవల్లి యయ్యె, ననుచుఁ బొగడిరి కృష్ణ నయ్యబ్రముఖులు.

మ. అని యిబ్బంగి సరోజలోచనలు సౌధాగ్రంబులందుండి య  
వ్వనజాతాక్షునిదివ్యమూర్తిఁ దమభావం బందు గీలించి సం  
జనితానందరసాబ్ధిమగ్న లగుచుఁ సంప్రీతిఁ దదృవ్యశీ  
ర్తన లై చల్లరి నవ్యలాజములు మందారప్రసూనావలుల్.

693

వ. తదనంతరంబ శోభనపదార్థంబులు గొనివచ్చి ధరామరధరావరవణిక్కుంగవులు  
దామోదరునకు కానిక లిచ్చిరి పుణ్యాంగనాజనంబులు పసిండిపల్లెరంబులఁ  
గర్భూరనీరాజనంబులు నివాళింప నంతగివురంబు సొత్తైచె నంతం గుంతి  
భోజనందనయుం గృష్ణునిం గని పర్యంకంబు డిగ్గి కౌగిలింప నాయదువల్ల భుండు  
మేనత్తకుం బ్రణామం బాచరించె బాంచాలియు ముకుందునకు నభివందనంబొన  
రించి కుంతిపంపున గోవిందుభామిను లగురుఁ జి మొదలగువారికి గంధాక్షత  
కుసుమతాంబూలంబు లిడి లలితదుకూలమణిభూషణంబులం బూజించె యుధి  
ష్ఠిరుండును గమలనయనునివధూజనుల ననుగతబంధుమిత్రపుత్రసచివపురో  
హితపరిచారకసముదయంబుల నుచితంబు లగుస్థలంబుల విడియింప నియమించి  
దినదినంబు నభినవంబు లగువివిధోపచారంబులు గావించు చుండె.

694

క. హరియు యుధిష్ఠిరుసముచిత, పరిచర్యల కాత్మ నలరి పార్థుండు దానుఁ

సరసవిహారక్రియలను, సురచిరగతిఁ గొన్ని నెలలు సుఖ ముండె నృపా. 695  
వ. అంత. 696

— ధర్మరాజు శ్రీకృష్ణుననుమతంబున భీమాదుల దిగ్విజయంబునకుఁ బంపుట. —

సీ. ధరణీశ యొక్కనాఁడు ధర్మతనూజుండు ప్రవిమలనిజసభాభవనమందు  
హితులుమంత్రులుపురోహితులును సుతులును మిత్రులుబంధువుల్ క్షత్రవరులుఁ  
బరిచారకులు సూతపాతకకవిబుధవరులును మునులును వరుసఁ గొలువఁ  
జిరలీల నవరత్నసింహాసనస్థుఁడై కొలు వుండి వినతుఁడై నలిననాభు  
తే. భువనరక్షణదత్తు నద్భుతచరిత్రు, యదుకులేశ్వరు మురదైత్యమదవిభేది  
నాప్తు నయవేదిఁ జతురుపాయప్రవీణుఁ, జూచి యిట్లని పలికె నస్తోకచరిత.

తే. అనఘచారిత్ర రాజసూయాధ్వరంబు, నెమ్మిఁ గావించువేడుక నెమ్మనమున  
నెనయుచున్నది యది నిర్వహింపనీవ, కాక నా కాత్మబంధువుల్ గలరె యొరులు.

ఉ. ఎవ్వరు నీపదాంబుజము లేప్పడుఁ గొల్తురు భక్తీనిష్ఠులై  
యెవ్వరు నిన్నుఁ జ్రేమ నుతియింతురు భూరివివేకశాలురై  
యవ్వమలాత్ము లందుదు రుదంచితశోభననిత్యసౌఖ్యముల్  
నివ్వఁకిలంగఁ గృష్ణ నిను నేర్చి భజించిన రిత్త వోవునే. 699

వ. అనినఁ గృష్ణుండు ధర్మనందనున కిట్లనియె. 700

చ. నయగుణశాలి పాండునృపనందన నీతలఁ పొప్పు నీకృతు  
క్రియ మునిదేవతాపితృసుకృత్యము నై నిఖిలోగ్రశాత్రవ  
క్షయమును బాంధవప్రియము సంచితపుణ్యము నిత్యకీర్తియుక్  
జయము నొసంగు దీనిఁ గురుసత్తమ వేగ యుపక్రమింపవే. 701

క. మనుచరిత నీసహోదరు, లనుపమదివ్యాస్త్రవేదు లాహవభూమిం  
జెనకినవై రిన్మపాలురఁ, దునుమఁగఁ జాలుదురు శౌర్యదుర్దమభంగిన్. 702

క. గెలుపుము విమతనృపాలుర, వెలయుము బుధవినుత మైనవిశ్రుతకీర్తి  
నిలుపుము నిఖిలధరామం, డలిని భవచ్ఛాసనము దృఢంబుగఁ జెల్లన్. 703

క. నీపంచకార్య మొరులం, జూపక యే జేయ నిన్ను జొట్టనచ్రేలం  
జూపఁగ వచ్చునె సకలధ, రాపతులకు నీకుఁ జేయరానిది గలదే. 704

వ. కావున. 705

క. విమలమతి నిట్టిమఖరా, జమునకుఁ దెప్పింప వలయు సంభారంబుల్  
సమకూర్పుము నీయనుజల, సమదగతిం బంపు నిఖిలశత్రుల గెల్వన్. 706

క. అనుమాటలు విని కుంతీ, తనయుండు మోదమునఁ జొంది తామరసాతుక్  
వినుతించి శౌర్యకలితుల, ననుజలదెసఁ జూచి పలికె హర్షముతోడన్. 707

క. సృంజయభూపాలకులును, గుంజరరథవాజిసుభటకొటులు నినుఁ గొ  
ల్పం జను మని సహదేవుని, నంజక పా మ్మనియె దక్షిణాశ జయింపన్. 708



- క. ప్రకటచతుర్విధనేనా, ప్రకరంబులు గొలువఁ బంచె బడమటిదిశకున్  
నకులున్ విదళితరిపుభూ, పకులున్ శౌర్యంబు మెఱసి పార్థివముఖ్యా. 709
- క. దుర్జనభంజను శౌర్యో, పార్జితవిజయప్రకాండు నావహనిపుణు  
న్నర్జనమహితయశోనిధి, నర్జును నుత్తరపుదిశకు ననిచె నరేంద్రా. 710
- ఆ. మహితశౌర్యనిధులు మత్స్యకేకయమద్ర, భూతలేంద్రబలసమేతముగను  
దర్పమొప్పఁ బంచె దూర్పుదిక్కునకు ను, ద్దామనిహతవైరిథాము భీము. 711
- చ. పనిచిన వార లేఁగి ఘనబాహుపరాక్రమవిక్రమంబుల  
న్ననుపమశౌర్య లై నచతురంతమహీశుల నోర్చి కప్పముల్  
కనకవినూత్న రత్న తురగ ప్రముఖాఖిలవస్తుజాతముల్  
గొని చనుదెంచి ధర్మజునకుం బ్రణమిల్లి యుదాత్తచిత్తు లై. 712
- చ. తమతమపోయివచ్చినవిధంబుల భూపతులన్ జయించుటల్  
క్రమమునఁ జెప్ప నందుల జరాతనయుం డరివెట్టఁ డయ్యె నం  
చమరవరేణ్యనందనుఁ డహంకృతి దక్కఁగ విన్నవించినన్  
యమసుతుఁ డూర కుండె వికలాత్తుకుఁ డై విని యంతఁ గృష్ణుఁడనన్. 713
- తే. ధర్మనందనుఁ జూచి యుత్కలికతోడఁ  
బలికె మాగధుఁ బోరఁ జంపఁగ నుపాయ  
మొకటి గల దది సెప్పెద నుద్ధవుండు  
నాకుఁ జెప్పినచందంబు నయచరిత్ర. 714
- చ. విను మగధేశ్వరుం డెపుడు విప్రజనావళీయందు భక్తియున్  
వినయముఁ గల్గి యెద్దియును వేడినచో వృథ నేయ కిచ్చుఁ గా  
వున విజయుండునుం బవనపుత్రుండు నేనును బ్రాహ్మణాకృతిం  
జని రణభీష వేడిన వశంవదఁ డై యతఁ డిచ్చుఁ గోరికల్. 715
- వ. అట్టియెడ. 716

— శ్రీకృష్ణభీమాద్భుతములు జరాసంధుని వధింపఁ బోవుట. —

- తే. తవిలి యప్పుడు మల్లయుద్ధమున వానిఁ, బిలుకుమార్పింప వచ్చును భీముచేత  
ననిన ధర్మజుఁ డిది లెన్న యనిన విప్ర, వేషములు దాల్చి యరిగిరి విశదయశులు.
- వ. అట్లు కృష్ణభీమాద్భుతములు బ్రాహ్మణవేషంబులు దాల్చి త్రేతాగ్నులుం బోలె  
దమశరీర తేజోవిశేషంబులు వెలుంగ నతిత్వరితగతిం జని గిరిప్రజంబు సొచ్చి  
యందు నతిథిపూజలు శ్రద్ధాగరిష్ఠ చిత్తుం డై కావించు చున్న జరాసంధునిం  
గనుంగొని యిట్లనిరి. 718
- క. ధరణీశ యతిథిపూజా, పరుండవు నీ వనుచు దిశలఁ బలుకఁగ విని మే  
మరుదెంచితిమి మదీప్సిత, మఱి నేయక యిమ్ము సుప్రతాపారనిధి. 719
- క. అతిథిజనంబుల భక్తి, సతతముఁ బూజించి యుచితసత్కారము లు

- న్నతి నడపునజ్జనులు శా, శ్వతకీర్తులు ధరణిఁ బడయఁ జాలుదు రనఘా. 720
- క. పరికింపఁగ దేహం బ, స్థిర మని నిజబుద్ధిఁ దలఁచి చిరతరకీర్తి  
స్ఫురణం బ్రస్తుతి కెక్కని, పురుషుఁడు జీవన్మతుండు భూరివివేకా. 721
- క. ధారుణిలోన వదాన్యుల, కీ రానిపదార్థ మొక్కటేనిం గలదే  
కోరినఁ దనమేయొముకలు, ధీరుం డై యిచ్చె నని దధీచిని వినమే. 722
- క. అడిగిన వృథ నేయక తన, యొడ లాఁకలేగొన్నయెటుకు కోగిరముగ నే  
ర్పడ నిచ్చి కీర్తిఁ గనె నని, పుడమిఁ మును వినమె యలకపోతము ననఘా. 723
- క. ఆయింద్రాగ్నులు శ్యేనక, వాయసరూపములఁ దన్ను వలఁతిగ వేఁడఁ  
ధీయుతుఁ డై మును శిబి తన, కాయము గో సిచ్చె నన జగంబుల వినమే 724
- ఆ ధీరమతులు రంతిదేవహరిశ్చంద్ర, బలుల నుంఁచవృత్తి బ్రాహ్మణునిని  
మున్ను నెప్ప వినమె సన్నతచరితులు, సన్న నైన నేడు నున్నవారు. 725
- వ. అనిన విని జరాసంధుండు వారలరూపంబులును మేఘగంభీరభాషణంబులును  
గుణాకాంక్షంబులును మహాప్రభావంబులును జూచి తనమనంబున వీరలుబ్రాహ్మణ  
వేషధారు లైనరాజేంద్రులు గా నోపుదు రని తలంచి యిష్టహేతులు గోరిన  
పదార్థంబ కాదు ప్రాణంబులేనియు నిత్తు నదియునుం గాక తొల్లి బలీంద్రుండు  
విప్రవ్యాజంబున నడిగిన విష్ణుదేవునకు నాత్మపదభ్రష్టత్వం బెఱింగియు విచా  
రింపక జగత్త్రయంబు నిచ్చి కీర్తిపరుం డయ్యె తత్రబంధుం డనువాఁడు బ్రాహ్మ  
ణార్థంబు నిజప్రాణపరిత్యాగంబు నేసి నిర్మలం బగుయశంబు వడసె నది గావున  
ననిత్యం బైనకాయంబు విచారణీయంబు గాదు కీర్తి వడయుట లేన్న యని  
తలంచి యుదారుం డై కృష్ణార్జునభీములం గని యిట్లనియె. 726
- క. భూరిగుణులార మీమది, కోరిక యెఱింగింపుఁ దేమికోరిననైనక  
ధీరత నొసఁగుటయే కా, దారయ నాశిరము ద్రుంచి యైనను నిత్తున్. 727
- ఉ. నావుడుఁ గృష్ణుఁ డమృగధనాఘన కిట్లను భూవరేణ్య నీ  
భావము సూన్యతప్రతశుభస్థితిఁ జెందు పెఱుంగ వచ్చె మా  
కివలె నాజిభిక్ష యితఁ డింద్రతనూభవుఁ డే నుపేంద్రుఁడం  
బావని యీతఁ డిం దొకనిఁ బైకొని యెక్కటి పోరఁగాఁ దగున్. 728
- చ. అన విని వాఁడు నవ్వి యహహా విన వింతలు పుట్టె మున్ను న  
న్ననిమొన నోర్వఁ జాలక భయంబునఁ బాటితి పెక్కుమార్లు వం  
చన మఘరాపురిక విడిచి సాగరమధ్యమునందు డాఁగవే  
వనరుహనాభు నీబిరుదు వాఁడితనంబును నాకు వింతయే. 729
- క. ఇ న్నేల నెప్ప మాయలఁ, బన్నినఁ బో విడువ గోపబాలక బలసం  
పన్నుని మాగధభూవరు, న న్నెఱుంగవె తొల్లి నందనందన పోరన్. 730
- ఉ. కాన రణోర్వి న న్నెదురఁ గట్టము గాన తలంగు గోత్రభి

త్సానుఁడు భూరిభాహుబలదుర్దముఁ డయ్యును బిన్న యీమరు  
త్సానుఁడు మామక ప్రకటదోర్బలశక్తికిఁ జూడఁ దుల్యుఁడౌ  
వీని నెదుర్తు నంచుఁ జెయివీచె జరాసుతుఁ డుగ్రమూర్తి యై.

731

క. కరువలిసుతునకు నొకభీ, కరగద నిప్పించి యొక్కగదఁ దనకేలక  
ధరియించి నలువురును గ్ర, చ్చుటఁ బురివెలి కేఁగి యచట సమతలభూమిన్.

— శ్రీకృష్ణసహాయం డగుభీమండు జరాసంధునితో యుద్ధము సేయుట. —

సీ. పర్వతద్వంద్వంబు పాథోధియుగళంబు మృగపతిద్వితయంబు వృషభయుగము  
పావకద్వయము దంతావళయుగళంబు దలపడువీక నుద్దండలీలఁ  
గదిసి యన్యోన్యభీకరగదాహతుల నుగ్రంబుగ విస్ఫులింగములు నెదరఁ  
గెరలుచు సవ్యదక్షిణమండలభ్రమణములను సింహచంక్రమణములను

తే. గదిసి పాయుచు బాసి డగ్గలుచు మింటి  
కెగసి క్రుంగుచు గ్రుంగి వే యెగసి భూమి  
పగుల నార్చి ఛటచ్చటోద్భటమహోగ్ర  
ఘనగదాఘట్టనధ్వని గగన మగల.

733

వ. పోరునంత.

734

మ. గద సారించి జరాతనూభవుఁడు హుంకారప్రఘోషంబులం  
జద లల్లాడఁగ బాదఘట్టనములక సర్వంసహాభాగముం  
గదలక వాయుజు వ్రేసె వ్రేయ నతఁ డుగ్రక్రోధదీప్తాస్యుఁడై  
యది తప్పించి విరోధిమస్తకము వ్రేయక వాడు వోఁ దట్టుచున్.

735

చ. మడవక భీమసేనుఁడును మాగధరాజుఁ గడంగి బెబ్బులుల్  
విడివడులీల నొండొరులవీపులు మూపులునుం బ్రక్రోష్ఠముల్  
నడితల లూరజానుజఘన ప్రకరంబులు బిట్టు వ్రయ్యఁగాఁ  
బిడుగులఁ బోలుపెన్దల బెట్టుగ వ్రేయుచు బాయుచుక వెసన్.

736

లయవిభాతి.

బెడ గడరుపెన్దలు పొడిపొడిగఁ దాఁకఁ బెను  
పిడుగు లవనిం దొరఁగ నుడుగణము రాలక  
మిడుఁగురులు పొరిఁ జదల నడర హరిదంతములు  
వడఁక జడధుల్ గలఁగఁ బుడమి చలియింపక  
వెడచలువ మొత్తియును దడఁబడఁగ నొత్తియును  
నెడమగుడు లాఁచి తిరుగుడు వడఁగ వ్రేయక  
వడవడవడంకుచును సుడివడక డాసి చల

ముడుగ కపు డొండొరులు వడి చెడక పోరన్.

737

వ. ఇవ్విధంబునం బోరు చుండ నొండొరులగదాదండంబులు దుమురు లై నక

బెండు వడక సమదదిగ్వేదండశుండాదండమండిత ప్రచండంబు లగుబాహుదం  
డంబు లప్పళించి ముష్టియుద్ధంబునకు డగ్గటి. 738

లయగ్రాహి.

కాల వెన డాచియును గీ లేడలఁ ద్రోచియును  
దాలుములు దూలఁ బెడకేల వడి వేయన్  
ఫాలములుఁ గక్షములుఁ దాలువులు వక్షములు  
ప్రీల నెముకల్ మెదడు నేలఁ దుమురై వే  
రాల విపులక్షతవిలోల మగునెత్తురులు  
జాలుగొని యోలిఁ బెనుఁగాలువలుగం బే  
తాలమదభూతములు ఫేలనలఁ జేతులను  
దాళములు తట్టుచు సలీలగతి నాడన్. 739

ఉ. ప్రక్కలుఁ జెక్కలున్ మెడలుఁ బాణితలంబులచే బగుల్పుచున్  
ముక్కులు నక్కులుం జెవులు ముష్టిహతిన్ సలియంగ గ్రద్దుచున్  
డొక్కలుఁ బిక్కలున్ ఘనకతోరపదాహతి నొంచుచున్ నెటుల్  
దక్కక సుక్క కొండొరులఁ దార్కొని పేర్కొని పోరి రుగ్రతన్. 740

ఉ. హుమ్మని మ్రోగుచుం బెలుచ హుంకృతు లిచ్చుచుఁ బాసి డాసి కో  
కొ మ్మనుచు న్నొడ శృగల గుల్లలతిత్తులుగాఁ బదంబులం  
గ్రుమ్మచు ముష్టిఘట్టనల స్రుక్కుచు నూర్పులు సందడింపఁగా  
సొమ్మలు వోవుచుం దెలియుచున్ మదిఁ జేవయు లావుఁ జూపుచున్. 741

వ. ఇవ్విధంబున వజ్రవజ్రసన్నిభంబు లగునితరేతరముష్టిఘట్టనంబుల భిన్నాం  
గులై రక్తసిక్తశరీరంబులతోడం బుష్పితాశోకంబులవీకను జేగుఱుఁగొండల  
చందంబునను జూపట్టి పోరు చుండఁ గృష్ణుండు జరాసంధునిజన్తమరణప్రకారం  
బు లాత్త నెటుంగుటంజేసి వాయుతనూభవున కలయికలేక లావును జేవయుఁ  
గలుగునట్లుగాఁ దద్దాత్రంబునందుఁ దనదివ్యతేజంబు నిలిపి యరినిరసనోపాయం  
బూహించి సమీరనందనుండు సూచు చుండ నొక్కశాఖాగ్రంబు రెండుగాఁ  
జీరివైచి వాని నట్ల చీరి చంపు మని సుజ్ఞగాఁ జూపిన నతండు నాకీలుదెలిసి  
యవక్రప్రకాశముం దై మాగధుం బడఁ ద్రోచి వానిపదంబు పదంబునఁ  
ద్రొక్కి బాహుయుగళంబున రెండవపదంబుఁ గదల కుండం బట్టి మస్తకపర్యం  
తంబుఁ బెళపెళ యనుచప్పల్లప్పతిల్ల మత్తదంతావళంబు దాళవృక్షంబు సీరు  
చందంబునఁ బాదజానుజంఘోరుకటిమధ్యోదరాంకుర్యనయనంబులు వేటు  
వేటుభాగంబులుగా వ్రయ్యలు వాపి యార్చినఁ బౌరజనంబులు గనుంగొని  
భయాకులు లై హాహాకారంబులు నేసి రంత. 742

—౧౮ కారాగృహవిముక్త లగురాజులు శ్రీకృష్ణుని స్తుతించుట. ౧౮—

- క. అనిలజుని దేవపతిసం, దనుఁడును బద్ధాక్షుఁడును నుదారత నాలిం  
గనములు నేసి పరాక్రమ, మున కద్భుత మంది మోదమునఁ బొగడి రొగిన్
- క. వనజాక్షుఁ డంతఁ గరుణా, వననిధియును భక్తలోకవత్సలుఁడును గా  
వున మాగధసుతు సహదేవునిఁ బట్టము గట్టెఁ దన్నవోన్నతపదవిన్. 744
- క. మగధాధినాథునకు ము, న్నగపడి చెఱసాలలను మహాదుగ్ధములకా  
నొగులుచుఁ దనపాదాంబుజ, యుగళము చింతించు చున్నయర్విశ్వరులన్.
- వ. అయ్యవసరంబునఁ గృష్ణుండు దనదివ్యచిత్తంబున మఱవ నవధరింపక చెఱలువిడి  
పించిన వారలు వెద్దకాలంబు కారాగృహంబులఁ బెక్కుబాధలంబడి కృతీభూత  
శరీరు లగుటంజేసి రస్తమాంసశూన్యంబు లై త్వగస్థిమాత్రావశిష్టంబులును  
ధూళిధూసరంబులు లైన దేహంబులు గలిగి కేశపాశంబులు మాసి జటా  
బంధంబు లైనశిరంబులతో మలినవస్తు లై చనుదెంచి యప్పుడు. 746
- సీ. నవపద్మలోచను భవబంధమోచను భరితశుభాకారు దురితదూరుఁ  
గంకణకేయూరుఁ గాంచనమంజీరు వివిధశోభితభూషు విగతదోషుఁ  
బన్న గాంతకవాహు భక్తమహోత్సాహు నతచంద్రజాటు నున్నతకిరీటు  
హరినీలనిభ కాయు వరవీరకౌశేయుఁ గటిసూత్రధారు జగద్విహారు
- తే. హరవనమూలికామహితోరువటు, శంఖచక్రగదాపద్మశార్ఙ్గహస్తు  
లలితశ్రీవత్సశోభితలక్షణాంగు, సుభగచారిత్రు దేవకీసుతునిఁ గాంచి. 747
- చ. భరితముదాత్తు లై విగతబంధను లై నిజమస్తముల్ మురా  
సురరిపుపాదపద్మములు సోఁకఁగఁ జాఁగిలి మ్రొక్కి నమ్ము లై  
కరములు మోడ్చి యోపరమకారుణికోత్తమ సజ్జనార్తిసం  
హరణ వివేకశీల మహితాశ్రితపోషణ పాపశోషణా. 748
- ఆ. వరద పద్మనాభ హరి కృష్ణ గోవింద, దాసదుగ్ధినాశ వాసుదేవ  
యవ్యయాప్రమేయ యనిశంబుఁ గావించు, మిందిరేశ నీకు వందనములు. 749
- ఉ. ధీరవిచార మమ్ము భవదీయపదాశ్రయులకా జరాసుతో  
దారనిబంధనోగ్రపరితాపము నీకరుణావలోకనా  
సారముచేత నార్చితివి సజ్జనరక్షయు దుష్టశిక్షయు  
న్నారయ నీకుఁ గార్యములు యాదవవంశపయోధిచంద్రమా. 750
- సీ. అవధరింపుము మాగధాధీశ్వరుఁడు మాకుఁ బరమబంధుఁడుగాని పగయకాఁడు  
ప్రకటితరాజ్యవైభవమదాంధీభూతచేతస్కులము మమ్ముఁ జెప్ప నేల  
కమనీయజలతరంగములకై వడి దీప్తిభివోలెఁ జూడ నస్థిరము లైన  
గురుసంపదలు నమ్మి పరసాధనక్రియాగమ మేది తద్బాధకంబు లగుచుఁ
- తే. బరఁగుననోన్యవై రాసుబంధములను

బ్రజలఁ గారించుచును దుష్టభావచిత్తు  
లగుచు నాసన్నమృత్యుభయంబు దక్కి  
మత్తు లై తిరుగుదురు దుర్జనుజు లంత.

751

చ. కడపటిచేత నైహికసుఖంబులఁ గోల్పడి రిత్తకోర్కివెం  
బడిఁ బడి యెండమావులనుఁ బాలిశు లై సలిలాశ డాయుచుం  
జెడుమనుజుల్ భవాబ్ధిదరిఁ జేరఁగ లేక నశింతు రట్టియా  
యిడుమలఁ బొందఁ జాలము రమేశ త్రిలోకశరణ్య మాధవా.

752

ఉ. వేదవధూశిరోమహితవీధులఁ జాల నలంకరించుమీ  
పాదసరోజయుగ్మము శుభస్థితి మాహృదయంబులందు ని  
త్యోదితభక్తిమైఁ దగిలి యుండునుపాయ మెఱుంగఁ బల్కు దా  
మోదర భక్తదుర్భవపయోనిధితారణ సృష్టికారణ.

753

క. అని తను శరణము వేడిన, జననాథులవలను సూచి సదమలభక్తా  
వనచరితుఁడు పంకజలో, చనుఁ డిట్లను వారితోడ సదయామతి యై.

754

చ. జనపతులార మీపలుకు సత్యము రాజ్యమదాంధచిత్తు లై  
ఘనముగ వివ్రులం బ్రజలఁ గాఁతీయఁ బెట్టుటఁజేసి కాదె వే  
న నహుష రావణార్జునులు నాశము నొందిరి కాన ధర్మపా  
లనమునఁ గాక నిల్పునె కులంబు బలంబుఁ జిరాయురున్నతుల్.

755

వ. అదిగావున మీమనంబుల దేహం బనిత్యంబుగాఁ దెలిసి.

756

ఉ. మీరలు ధర్మముం దగవు మేరయుఁ దప్పక భూజనాళిఁ బెం  
పారుచు సౌఖ్యసంపదల నందఁగఁ బ్రోచుచు భూరియజ్ఞముల్  
గౌరవవృత్తి మత్సరము గా నొనరించుచు మామకాంక్షిపం  
కేరుహముల్ భజించుచు నకిల్చివు లై చరియింపుఁ డిమ్ములన్.

757

వ. అట్లయిన మీరలు బ్రహ్మసాయుజ్యస్థాప్తు లయ్యెదరు మదీయపాదారవిందంబు  
లందుఁ జలింపనిభక్తియుఁ గలుగునని యానతిచ్చి యారాజవరుల మంగళ  
స్నానంబులు నేయించి వివిధమణిభూషణమృదులాంబరమాల్యానులేపనంబు  
లొసంగి భోజనతాంబూలంబులం బరితృప్తులంజేసి యున్నతరభాశ్వసామ  
జాధిరూఢులం గావించి నిజరాజ్యంబులకుఁ బూజ్యులంజేసి యనిచిన.

758

క. నరవరు లీచందంబున, మురసంహరుచేత బంధమోక్షులు లై సు  
స్థిరహర్షంబులతో నిజ, పురములకుం జనిరి శుభవిభూతి దలిర్పన్.

759

క. హరిమంగళగుణకీర్తన, నిరతముఁ గావించుచును వినిర్తలమతు లై  
గురుబంధుపుత్రజాయా, పరిజన మలరంగఁ గృష్ణుఁ బద్మదళాతున్.

760

వ. బహుప్రకారంబులం బొగడుచుఁ దమతమదేశంబులకుం జని.

761

క. నళినదళలోచనుఁడు దముఁ, దెలిపినసద్ధర్మపద్ధతిని దగవరు లై

- యిలఁ బరిపాలించుచు సుఖ, ముల నుండిరి మహితనిజవిభుత్వము లలరన్. 762
- వ. ఇట్లు కృష్ణుండు జరాసంధవధంబును రాజలోకంబునకు బంధమోక్షణంబును గావించి వాయునందనవాసవతనయులుం దానును జరాసంధతనయుం డగుసహ దేవుండు సేయువివిధంబు లగుపూజలు గైకొని యతని నుండ నియమించి యచ్చోటు గదలి కతిపయప్రయాణంబుల నింద్రప్రస్థపురంబునకుం జను దెంచి తద్వారప్రదేశంబున విజయశంఖంబులు పూరించినఁ బ్రతిపక్షభయదంబును బాంధవప్రమోదంబును నగునమ్మహాఘోషంబు విని పౌరజనంబులు జరాతనయు మరణంబు నిశ్చయించి సంతసిల్లిరి వారిజాతుండును భీమసేనపార్థులతోఁ బురంబు ప్రవేశించి ధర్మనందనునకు పందనం బాచరించి తమపోయినతెఱంగును నచ్చట జరాసంధుని వధియించిన ప్రకారంబును సవిస్తరంబుగా నెఱింగించిన నతండు విస్తయవిశచలోచనంబుల నానందబాష్పంబులు గురియ నమ్మాధవు మాహాత్మ్యంబునకుం దమయందలిభక్తిన్నేహదయాదిగుణంబులకుం బరితోషంబు నొందుచుఁ గృష్ణునిం జూచి యిట్లనియె. 763
- సీ. కమలాక్ష సర్వలోకములకు గురుండ వై తేజరిల్లెడుభవదీయమూర్తి  
యంశాంశసంభవు లగులోకపాలురు నీయాజ్ఞఁ దలమోచి నిఖిలభువన  
పరిపాలనిపుణు లై భాసిల్లుచున్న వా రట్టిని కొకనృపు నాజ్ఞ సేయు  
టరయ నీమాయ గా కది నిక్కమే యేక మై యద్వితీయ మై యవ్యయంబు  
తే. నై ననీతేజమున కొకహాని గలదె, చిన్నయాకార నీపాదసేవకులకు  
నాత్మపరభేదబుద్ధి యెందైనఁ గలదె, పుండరీకాక్ష గోవింద భువనరక్ష. 764
- ధర్మరాజు చేసెడురాజసూయంబునందు శ్రీకృష్ణుండు శిశుపాలుని వధించుట. —
- వ. అని గోవిందునిం బొగడి యద్దేవుననుమతంబునం గుంతీసుతాగ్రజుండు పర  
తత్త్వవిజ్ఞాను లైనధరణీసురులను ఋత్విజులం గా వరియించి. 765
- సీ. సాత్యవతేయకశ్యపభరద్వాజోపహాతివిశ్వామిత్రవీతిహోత్ర  
మైత్రేయపైలసుమంతుమధుచ్ఛందగౌతమసుమతిభార్గవవసిష్ఠ  
వామదేవాకృతప్రణకణ్వుజైమినిధౌమ్యపరాశరాధర్మకవషు  
లనీతవైశంపాయనాసురిభార్గవ శ్రతువీరసేనగర్జత్రికవ్య  
ఆ. ముఖ్యు లైనపరమమునులను గృపుని గాం, గేయకుంభజాంబికేయవిదుర  
కురుకుమారబంధుకులవృద్ధధారుణీ, సురనరేంద్రవైశ్యశూద్రవరుల. 766
- క. రప్పింప వారు హర్షము, లుప్పతిలఁగ నేఁగుదెంచి యుచితక్రియలం  
దప్పక కనుఁగొనుచుండఁగ, నప్పుడు విధ్యుక్తనియతు లై భూమిసురుల్. 767
- ఆ. కడఁగి సవనభూమిఁ గనకలాంగలముల, నర్థి దున్ని పాండవాగ్రజునకు  
నచట దీక్ష చేసి యంచితస్వర్ణము, యౌపకరణముల నలోపముగను. 768
- వ. ఇట్లు నియమంబున సముచితక్రియాకలాపంబులు నడపు చుండి రప్పుడు. 769

- క. సకలావనీశు లిచ్చిన, యకలంకసువర్ణరత్నహయధనవస్త్ర  
ప్రకరంబులు మొదలగుకానుక లందుకొనక సుయోధనుని నియమించెన్.
- సీ. అర్థిజాతము గోరినట్టిపస్తువు లెల్లఁ దగఁ బంచి యిడఁగ రాధాతనూజు  
సరసాన్నపానాదిసకలఁదార్థముల్ పాకముల్ నేయింపఁ బవనతనయుఁ  
బంకజోదరునొద్దఁ బాయక పరిచర్య దవిలి కావింప వాసవతనూజు  
సవననిమిత్తంబు సంచితద్రవ్యంబు పెంపుతో వేగ తెప్పింప నకులు
- తే. దేవగురువృద్ధధాత్రీసురావలులను  
నరసి పూజింప సహదేవు నఖిలజనుల  
బొలుచుమృష్టాన్నతతులఁ దృప్తులను జేయ  
ద్రాపదిని నియోగించెను ధర్మసుతుఁడు 771
- వ. ఆయ్యవసరంబున. 772
- చ. హరి శిఖి దండపాణి నికమాత్మజ పాశి సమీర గుహ్యకే  
శ్వర శశిమాళి పంకరుహసంభవ చారణ సిద్ధ సాధ్య కి  
న్నర గరు డోర గామరగణంబులు వచ్చి ముఖంబుఁ జూచి య  
చ్చెరువడి తొల్లి యెవ్వరును జేయుముఖంబులు నింత యొప్పునే. 773
- క. అది గాక యిందిరావిభు, పదములు నేవించునట్టిభాగ్యము గలుగం  
దుడిఁ బడయ రానిబహుసంపద లెవ్వయుఁ గలవె యనుచుఁ బ్రస్తుతిసేయన్. 775
- వ. అప్పుడు.
- చ. అమరసమాను లై తనరుయాజకవర్గము లోలి రాజసూ  
యమఖనిధానమంత్రముల నగ్నిముఖంబుగఁ జేసి ధర్మజం  
గ్రమమున వేలిపింపఁ గ్రతురాజసమాప్తిదినంబునకొ నృపా  
త్తముఁడు గడంగి యాజకసదస్యగురుద్విజకోటిఁ బెంపునన్. 776
- వ. పూజించునప్పు డం దగ్రపూజార్హు లెవ్వరని యడిగిన సదస్యులు దమకుఁ  
దోచినవిధంబులం బలుక వారిభాషణంబులు వారించి వివేకశీలుండును జతుర  
వచనకోవిదుండును నగుసహదేవుండు భగవంతుండును యదుకులసంభవుం  
డును నైన శ్రీకృష్ణునిం జూపి యిమ్మహాత్ముని సంతుష్టుం జేసిన భువనంబు లన్ని  
యుం బరితుష్టిం బొందు నని చెప్పి ధర్మజం జూచి యిట్లనియె. 777
- ఉ. కాలము దేశముకొ గ్రతువుఁ గర్తముఁ గర్తయు భోక్తయుం జగ  
జ్జాలము వైవముకొ గురువు సాంఖ్యము మంత్రము నగ్ని యాహుతుల్  
వేశలు విప్రులుం జననవృద్ధిలయంబుల హేతుభూతముల్  
లీలలుఁ దాన యై తగ వెలింగెడు నెక్కటితేజ మీశుఁడన్. 778
- చ. ఇతఁడె యితండు గన్ను లొకయింపుక మోడ్చిన నీచరాచర  
స్థితభువనంబు లన్నియు నశించు నితం డవి విచ్చి చూచినకొ



- వితతము లై జనించుఁ బ్రభవిష్ణుఁడు విష్ణుఁడు నైనయట్టియీ  
క్రతుఫలదుండు గాకొరుఁ డొకం డెటు లర్హుఁడు శిష్టపూజకున్. 779
- ఉ. ఈపురుషోత్తమున్ జగదధీశు ననంతుని సర్వశక్తుఁ జి  
ద్రూపకు నగ్రపూజఁ బరితోషితుఁ జేయ సమస్తలోకముల్  
వే పరితుష్టిఁ బొందుఁ బృథివీవర కాపున నీవు కృష్ణునిన్  
శ్రీపతిఁ బూజనేయు మెడనేయక మాటలు వేయు నేటికిన్. 780
- క. అని సహదేవుఁడు వలికిన, విని యచ్చటిజనులు మనుజవిభులును ఋషులున్  
మునుకొని మనముల మోదము, దనుకఁగ నిది లెస్స యనిరి ధర్మజుఁ డంతన్.
- క. మునిజవమానసమధుకర, వనజాతము లైనయట్టివారిజదళలో  
చనుపదయుగళప్రత్యేశన మొగిఁ గావించి తజ్జలంబులు భక్తిన్. 782
- క. తానును గుంతియు ననుజాలు, మానుగ ద్రుపదాత్మజయును మస్తకములఁ బెం  
పూనిననియతి ధరించి మహానందముఁ బొంది రతిశయస్త్రీతిమెయిన్. 783
- క. చంచత్కాంచనరుచిరో, దంచితవస్త్రముల నూతనార్కప్రభలన్  
మించినరత్నములం బూజించెన్ ధర్మజుఁడు కృష్ణు జిష్ణు సహిష్ణున్. 784
- వ. ఇట్లు పూజించి యానందబాష్పజలబిందుకందళితనయనారవిందంబులం గోవిం  
దునిసుందరాకారంబు దర్శింపఁ జాల కుండె నట్లు పూజితుం డై తేజరిల్లుపుం  
డరీకాక్షు నిరీక్షించి హస్తంబులు నిజమస్తకంబుల ధరించి వినుతులు సేయుచు  
నఖిలజనంబులు జయజయశబ్దంబు లిచ్చిరి దేవతలు వివిధతూర్యఘోషంబుల  
తోడం బుష్పవర్షంబులు గురియించి రయ్యవసరంబున. 785
- క. దమఘోషనుతుఁడు దద్విభ, వము సూచి సహింప కలుక వట్రిలఁగాఁ బీ  
తము డిగ్గి నిలిచి నిజహస్తము లెత్తి మనోభయంబు దక్కినవాఁ డై. 786
- వ. అప్పుండరీకాక్షుండు విను చుండ సభాసదులం జూచి యిట్లనియె. 787
- క. చాలుఁ బురే యహహః యీ, కాలము గడపంగ దురవగాహం బగు నీ  
తేలా తప్పెను నేఁ డీ, బాలకువచనములచేతఁ బ్రాజ్ఞులబుద్ధుల్. 788
- వ. ఇట్లు దప్పినతెఱుం గెట్లనిన బాత్రాపాత్రవివేకంబుసేయ నేర్చినవిజ్ఞాననిపుణులు  
నున్నతసత్త్వగరిష్ఠులు బహువిధతపోవ్రతనియమశీలురు ననల్పతేజాలు మహా  
శ్వర్వశక్తిధరులుఁ బరతత్త్వవేదులు నఖిలలోకపాలపూజితులువిగతపాపులుఁ  
బరమయోగీంద్రులు నుండ వీరిం గైకొనక వివేకరహితు లై గోపాలబాలునిం  
బూజ నేయుటకు నెట్లు సమ్మతించిరి పురోడాశంబు సృగాలంబున కర్హం బగు  
నే యదియునుం గాక. 789
- సీ. గురుదేవశూన్యుండు కులగోత్రరహితుండు దలిదండ్రు లెవ్వరో తడవఁ గాన  
మప్పులఁ బొరలెడు నాదిమథ్యావసానంబులం దరయ మానంబు లేదు  
బహుదూషి యై పెక్కుభంగుల వర్తించు వావివర్తనములు వరుస లేవు

- పరికింప విగతసంబంధుండు దలపోయ మానిమి త్తంబున మాని సయ్యెఁ  
తే. బరంగ మున్ను యయాతిశాపమునఁజేసి, వాని కెక్కడ యాయదువంశ మెల్ల  
బ్రహ్మతేజంబునెల్లఁ గోల్పడినయితఁడు, బ్రహ్మఋషి నేవ్వుడగునె గోపాలకుండు.
- క. జారుడు జన్మావధియును, జోరుడు ముప్పొకలాఁడు సుమహితవ్రాజా  
చారక్రియలను నర్హుడె, వారక యితఁ డనుచు నశుభవాక్యస్ఫూర్తిన్. 791
- చ. అని తను దూఱ నాడిన మురాంతకుఁ డాశిశుపాలువాక్యముల్  
విని మదిఁ జీరికిం గొనఁడు విశ్రుతఁడెవరావ మాత్మఁ గై  
కొననిమ్మగేంద్రురీతి మునికోటియు రాజులుఁ బద్ధనాభు నా  
డినయవినీతభాషలకు డెందమునం గడు వంత నొందుచున్. 792
- ఉ. వీనులు మూసికొంచు విన విస్తయ మంచు ముకుంద మాధవ  
శ్రీనిధి వీని నేగతికిఁ జేర్చెదొ యంచు దురాత్ముఁ డిట్టుచు  
న్నానరనాథులున్ మునులు నచ్చట నిల్వక పోవఁ బాండుసం  
తానము లప్రమేయబలదర్పమహాధర్మతోషచిత్తు లై. 793
- వ. అప్పుడు కేకయస్సంజయభూపతులుం దామును వివిధాయుధపాణులై యదల్పి  
నిల్చిన వాఁడునుం బిటుతినక యదల్పి పలుకయు వాలునుం గైకొనిభుజాగర్వ  
దుర్వారుం డై గోవిందునిఁ దదనువర్తులైనవారలం గుపితుం డై నిందింప నమ్ము  
కుందుం డాగ్రహంబునలేచి తనకట్టెదుర నెదిర్చి యున్నశిశుపాలుని యాక్షేప  
ణంబుల నీక్షించుచు నాక్షణంబ తన్నస్తకంబు నిశితథారాకరాళం బైనచక్రం  
బున నవక్రపరాక్రముం డై రుధిరంబు దొరఁగం దునుమ నమ్మహాకలకలం బాక  
ర్ణించి చైద్యబలంబులు దదీయపక్షచరు లైనభూపతులును గనుకనిం బఱచి  
రయ్యవసరంబున. 794
- క. మునివరులును జనపతులును, గనుఁగొని వెఱఁగందఁ జైద్యగాత్రమునందుం  
డనుపమ తేజము వెలువడి, వనజోదరుదేహమందు వడిఁ జొచ్చె నృపా. 795
- వ. అనిన మునివరునకు భూవరుం డిట్లనియె 796
- క. కమలాక్షుని నిందించిన, దమఘోషతనూభవుండు దారుణమలకూ  
పమునం బొందక యేక్రియ, సుమహితమతిఁ గృష్ణునందుఁ జొచ్చె యీసింద్రా. 797
- వ. అనిన శుకయోగి రాజయోగి కిట్లనియె. 798
- మ. మధుడై త్యాంతకుమిఁదిమత్సరమునన్ మత్తిల్లి జన్మత్రయా  
వధి యేప్రాక్షుఁ దదీయరూపగుణదివ్యధ్యానపారీణధీ  
నిధి యాటన్ శిశుపాలభూవిభుండు దా నిర్ధూతసర్వాఘుఁ డై  
విధిరుద్రాదుల కందరానిపదవిన్ వే పొందె నుర్విశ్వరా. 799
- వ. అంత ధర్మనందనుండు ఋత్విగ్గణంబులను సదస్యులను బహుదక్షిణలం దనిపి  
వివిధార్చనలం బూజించి యవభృథన్నానక్రియాపరితోషంబున. 800

సీ. మురజమ్మదంగగోముఖశంఖడిండిమపణవాదిరవము లంబరము నిండఁ  
గవిసూతమాగధగాయకవందివై తాళికవినుతు లందంద బెరయ  
వితతమర్దళ వేణువీణారవంబులగతులకు నర్తకీగతులు సెలఁగఁ  
దరళవిచిత్ర కధ్వజపతాకాంకితస్వందనగజవాజిచయము లెక్కి

తే. సుతసహోదరహితపురోహితజనంబు, గటక కేయూరహారకంకణకిరీట  
వస్త్రమాల్యానులేపనవ్రాతములను, విభవ మొప్పారఁ గై నేసి వెడల నంత.

వ. మఱియు యదు సృంజయ కాంభోజ కురు కేకయ కోసలభూపాలముఖ్యులుచతు  
ర్విధసేనాసమేతులై ధరణి గంపింప వెన్నడి నడతేర ఋత్విజ్ఞేకాయంబును  
సదస్యులను బ్రహ్మఘోషంబు లొలయ మున్నిడికొని శోభమానానూనప్రభా  
భాసమానసువర్ణమయమాలికాదివ్యమణిహారంబులు గంతంబునం దేజరిల్ల  
నున్నతజవాశ్వంబులం బూన్చినపుష్పరథంబు గళత్రసమేతుం డై యెక్కి యతి  
మనోహరవిభవాభిరాముం డై చనుదెంచు చుండె నప్పడు వారాంగనాజనం  
బులు దమతమవారలం గూడికొని.

802

సీ. కనకాద్రి సానుసంగతకేకీనులభాతిఁ గ్రొమ్ముల్ల వీపుల గునిసి యాడఁ  
దరళతాటంకముక్తాఫలాంశుద్యుతుల్ చెక్కుటద్దములతోఁ జెలిమిసేయఁ  
బొలసి యదృశ్యమై పోనిక్రొమ్మెటుఁగుల గతులఁ గటాక్షదీధితులు దనర  
మంచువై నెగయ నూఁకించుజక్కవ లనఁ జన్నులు జిలుఁగుకంచలల నలుమ

తే. మహితకుచభారకంపితమధ్యలగుచు  
నర్థి మొలనూళ్లు మెఱయఁ బయ్యదలు జీరఁ  
గరసరోజాతకంకణకన్యనములును  
జరణనూపురఘోషముల్ సందడింప.

803

వ. మఱియు నయ్యిందువదన లందంద మందగమనంబునం జెందుఘర్తజలబిందు  
సంధోహకందళితమందహాసచంద్రికాసుందరవదనారవిందంబుల నిందిందిరుచిర  
చికురబృందంబులు చిందఱవందఱ లై సందడిగొన నమందానందహృదయ లై  
సువర్ణశృంగసంగతంబు లై నసంకుమదమలయజముఖసురభితోయంబులు సము  
దాయంబు లై తమతోయంబుల వారిపయిం జల్లుచుఁ జెందోవలఁ గెందలిరుల  
రచియించినచిమ్మనఁ గ్రోవులం దావులు గలవూఁదేనియలు సించి వావులు దెలిపి  
తేవలు మీఱఁ గ్రేవల నుండి యిమ్ములం గని చిమ్ముచు మృగమదకుంకుమపంకం  
బును గొంకక బింకంబుల జంకె లొలయం బంకజసన్నిభంబు లగుమొగంబుల  
నేమఱించి చరుముచు నుల్లంబులు పల్లవింపం బెల్లడరి యందియలు గల్లుగ  
ల్లని మొరయఁగ్రేల్లుదాఁటుచుంజారుచంద్రికాసారఘనసారధూళిమిళితరజనీప  
రాగంబు రాగంబు రంజిల్లం గరంబులం బుచ్చికొని శిరంబులం జల్లుచుఁ జిత్తం  
బుల నమ్మత్తకాశినులవృత్తంబు లగుకుచంబుల కెత్తు వత్తు మని బిత్తరించు

పువ్వుగుత్తులం దత్తఱంబున ప్రేయఁచుఁ బరిహసించుచు ననోన్యకరకిసలయకనక  
కరండభరితం బగుపన్నీటం జెంగావిజిలుఁగుఁబుట్టంబులు దట్టంబుగాఁ దోఁగి మ  
ర్తంబులు బయలు పడిన నగ్గలంబు లగుసిగ్గులకు నొప్పిదంబు లగుతమకను తెప్ప  
లడ్డంబు సేయుచుఁ బురుషులుం దాము నారామ లభిరామలీలారసోక్తు లెనయ  
నంతరంగంబుల సంతసంబునం బంతంబు లిచ్చుచు వసంతంబు లాడి రవ్వేళ  
సతులవిమానారూఢు లైనయింద్రపురంద్రీజనంబులుంజోలె హఠకశిచిక లెక్కి  
నిజచేటి కాజనంబులు సేవింపం జను దెంచుభూకాంత కాంతాజనంబులుం దమసర  
సంబులకు నర్హంబు లై నధరణీపాలవధూలలామంబు లాదరించు చెలులపైఁ దమ  
సఖిజనంబులం బురికొల్పి చల్లించుచు భావగర్భితంబు లగువారిచతురసర  
సోక్తుల మందహాసచంద్రికలు ముఖకమలలీలావిలాసలక్ష్మీం బ్రోది సేయం జని  
రివ్విధంబున నిజసామ్రాజ్యవిభవంబు పూజ్యంబుగా నజాతశత్రుండు గంగా  
ప్రవాహంబున కరిగి యందు నిజవధూయుక్తుం డై శాస్త్రోక్తప్రకారంబున నవ  
భృథన్నానం బాచరించె నాసమయంబున.

804

క. అనిమిషదుందుభిఘనని, స్వనములు వీలెంచె బుష్పవర్షము గురిసెన్  
మునిదేవపితృమహీసుర, వినుతులరవ మెసఁగె నపుడు విమలచరిత్రా.

805

క. నరు లెట్టిపాపు లైనను, గర మర్థిని నెద్ది నేసి గతకల్తషు లై  
చరియింతు రట్టియవభృథ, మరుదుగఁ గావించి రెలమి నఖిలజనంబుల్.

806

ఆ అంత ధర్మతనయుఁ డభినవమృదులదు, కూలసురభికుసుమాలికాను  
లేపనములు రత్నదీపితభూషణా, వళులు దాల్చి వైభవమున నొప్పె.

807

వ. అంత నవభృథన్నానానంతరంబున మరలి చను దెంచి.

808

ఉ. పాండుతనూభ వాగ్రజాఁడు పాండుయశోనిధి భాసమానమా  
ర్తాండవిభుండు యాజకసదస్యమహీసురమిత్ర బంధురా  
ణ్డండలిఁ బూజ చేసి బుధమాన్యచరిత్రుండు వారి కిచ్చె నొం  
డొండ దుకూలరత్నకనకోజ్జ్వలభూషణముఖ్యవస్తువుల్.

809

వ. అట్లు నారాయణపరాయణు లై దేవసమానప్రకాశప్రభావంబుల సకలసరనారి  
లోకంబు లనర్ఘ్యరత్నమయభూషణమాల్యానులేపనంబులు ధరియించి పరమా  
నందభరితాత్ము లై యొప్పి యుండి రంత.

810

చ. సునిశితభక్తిఁ దన్మఖముఁ జూడఁగ వచ్చినయట్టిదేవతా  
మునిధరణీసుర ప్రకరభూవరవిడ్డనకూర్తకోటి య  
జ్ఞనవరచంద్రుచే నుచితసత్కృతులం బరితోషచిత్తులై  
వినయముతోడ ధర్మజుని వీడ్కొని పోవుచుఁ బెక్కుభంగులన్.

811

చ. హరిచరణంబుజాతయుగళార్చకుఁ డై పెనుపాండుపాండుభూ  
వరసుతురాజసూయమఖివైభవమున్ నుతియించుచున్ సమా

- దరమున నాత్మభూముల కుదారత నేఁగిరి ధర్మసూనుఁడు  
సరసిజనేత్రుఁ దా ననుపజాలక యుండు మటంచు వేడినన్. 812
- వ. అట్లు పాండవాగ్రజప్రార్థనం గైకొని దామోదరుండు సమస్తయాదవులను  
గుశస్థలికిఁ బోవం బనిచి కతిపయపరిజనంబులుం దానును నతనికిం బ్రియంబుగాఁ  
దన్నగరంబునఁ బ్రమోదంబున నుండె నని చెప్పి మఱియు నిట్లనియె 813
- చ. జనవర పాండుభూపతనుజాతుఁడు దుస్తర మామనోరథా  
బ్ధిని సరసీసుహాతుఁ డను తెప్పకతంబున దాఁటి భూరిశో  
భనయుతుఁ డై మనోరుజయుఁ బాసి ముదాత్మకుఁ డై వెలింగె న  
వ్వనరుహనాభుదాసజనవద్యులకుం గలవే యసాధ్యముల్. 814
- వ. అట్టియెడ. 815
- ఆ. రాజసూయమఖివరప్రభావమునకు  
నఖిలజనులు మోదమంది రపుడు  
కలుషమానసుండు కులపాంసనుఁడు సుయో  
ధనుఁ డొకండు దక్క ధరణినాథ. 816
- వ. అనిన విని శుకయోగీంద్రునకుఁ బరీక్షింపఁ ద్రుం డిట్లనియె. 817
- ఆ. అఖిలజనుల కెల్ల నానందజనక మై, యెనయుమఖము కురుకులేశ్వరునకుఁ  
గర మసహ్య మైన కారణ మెయ్యది, యెఱుంగఁ బలుకు నాకు నిర్దళిత. 818
- చ. అనిన మునీంద్రుఁ డిట్లను ధరాధిపుతోఁ గురురాజు పాండునం  
దనులదెస న్న నేకదురితంబులు నిచ్చులుఁ జేయుచుండు నై  
నను నొకనాఁడు పంకరుహనాభదయాపరిలబ్ధభూరిశో  
భనజితదేవదై త్యనరపాలక రాజ్యరమామహాత్మ్య మై. 819
- చ. వెలయుననూనసంపదల విశ్రుతకీర్తులు మిన్ను ముట్టఁ బెం  
పరినపాండుభూవరసుతాగ్రజుఁ డంతిపురంబులోన ను  
జ్వలమణిభూషణాంశురుచిజాలము పర్వఁ బయోజనాభు ను  
త్కృతిక భజించుచున్ ఘనసుఖస్థితి భూరిమనోహరాకృతిన్. 820
- వ. ఉండం గనుంగొని యదియునుం గాక యొక్కనాఁడు లలితాష్టమీశశాంకబింబం  
బుల విడంబించుచు నింద్రనీలరుచినిచయంబు నపహసించుకుటిలకుంతలంబులు  
నటనంబు సలుపం దనరునిటలఫలకంబులును బుష్పచాపుచాపంబురూపు నేపు  
మాపుభ్రూయుగోపాంతంబు లై సౌదామనీదామరుచిస్తోమంబు లై కర్ణాంతసీ  
మంబు లై యంజనంబులతోడ రంజిల్లునేత్రకంజంబులును నవమల్లికాముకుళవి  
భాసితదంతమరీచి కానిచ యోద్ధీపితమందహాసచంద్రికాధవళితంబులును ముకు  
రోపమితంబులు నై కర్ణకుండలమణిమరీచిజాలంబులు బెరసి బహుప్రకారం  
బులఁ బర్వం బొలుచుకపోలపాలికలును విలసిత గ్రైవేయకముక్తాఫలహారనిచ

యంబుల కిమ్ముచూపక మిసమిసనిపస గల మెటుంగులు గిటికొనమీటినం  
బగులు ననం బొగడం దగి మొగంబులకుం బుటంబులెగయు నుత్తుంగపీనకుచ  
భారంబుల వ్రేగు లాంగ లేక తూంగాడుచుం గరతలపరిమేయంబు లగుమధ్య  
భాగంబులును ఘనజఘనమండలావతీర్ణ కాంచన కాంచీకలాపకింకిణీకలకలనినా  
దోల్లసితంబులగుకటి ప్రదేశంబులును సల్లలితహల్ల కపల్లవ కాంతుల మొల్లంబులఁ  
గొల్లులుగొని యభిరామంబులై శోభిల్లుపదపాణితలంబులును నలసగతులం  
బదంబులం దనరుమణినూపురంబులు గోపురంబులం బ్రహ్మస్వనంబు లొలయ  
మొరయ నలరుచరణారవిందంబులును రత్న వలయకంక శాంగుళీయ కాదివివిధ  
భూషణ ద్యుతినిచయంబు లుష్ణమరీచికరనిచయంబుల ధిక్కరింప వెలుంగుకర  
కంజంబులును మృగమదఘనసారహరిచందనాగరుకుంకుమఁకంబులభాసురంబు  
లగువాసనలు నాసారంధ్రంబులకు వెక్కినంబులై పాలయుసౌభాగ్యంబులు  
గలిగి చైతన్యంబు నొందినమాణికవృక్షబొమ్మలవిధంబున గగనమండలంబు నిర్ల  
మించి వసుధాతలంబున సంచరించుచంద్రరేఖలచెలువున శృంగారరసంబు  
మూర్తిభవించి జగంబుల మోహపటుచు మోహిసీదేవతల చందంబున విల  
సించుమాధవ వధూసహస్రంబులనుగతిని సౌదామనీలతయునుం బోలె నొప్పు  
చుండెడు ద్రుపద రాజనందనవిభవంబును రాజసూయమహాధ్వరోత్సవంబునం  
జూచి చిత్తం బుత్తలపడ సుయోధనుండు సంతాపానలంబునం గ్రాగు చుండె  
నంత నొక్కనాఁడు ధర్మనందనుండు నిర్మలం బగుసభాభవనంబునకుం జని. 821

సీ. సుతసహోదరపురోహితబాంధవామాత్యపరిచారభటకోటి బలసి కొలువఁ  
గలితమాగధమంజుగానంబుఁ బాతకపతనరవంబును బ్రమద మొసఁగఁ  
గంకణర్పణర్పణత్కారంబు శోభిల్ల సరసిజాననలు చామరము లిడఁగ  
మయవినిర్మితసభామధ్యంబునను భాసమానసింహాసనాసీనుఁ డగుచు

తే. నమరగణములు గొలువఁ బెంపారుననిమి  
పేంద్రుకై వడి మెఱసి యుపేంద్రుఁ డలర  
వరుసఁ గొలు వున్న యత్తటి దురభిమాని  
క్రోధమాత్యర్మధనుండు సుయోధనుండు.

822

ఉ. కాంచనరత్న భూషణనికాయముఁ దాల్చి సముజ్జ్వలప్రభో  
దంతితమూర్తి నొప్పి పణిహారులు ముందటఁ గ్రండు వాయు వా  
రింప సహోదరుల్ నృపవరేణ్యులు పార్శ్వములకా భజింప నే  
తెంచెను రాజసంబున యుద్ధిష్ఠిరుపాలికి వైభవోన్నతిన్.

823

వ. అట్లు సను దెంచి మయమాయామోహితం బై నసభాస్థలంబునందు.

824

క. సలిలములు లేనితావున, వలువలు వెస నెగయఁ దిగిచి వారక తోయం  
బులు గలచోటను జేలంబులు దడియఁగఁబడియె నిజవిభుత్వము దఱుంగన్.

- క. ఆవిధ మంతయుఁ గనుఁగొని, పాపని నవ్వుటయు నచటిపార్థివులును గాం  
తావలియును యమతనయుఁడు, వావిరిఁ జేసన్నఁ దమ్ము వారింపంగన్. 826
- వ. దామోదరానుమోదితు లయి మహారవంబుగాఁ బరిహాసంబులు నేసిన సుయో  
ధనుండు లజ్జావనతవదనుం డై కుపితమానసుం డగుచు నయ్యెడ నిలువక  
వెలువడి నిజపురంబున కరిగె నయ్యవసరంబున ధీవిశాలు నైనసభాసదు లగు  
నచ్చటిజనంబులకోలాహలంబు సుకులం బైన నజాతశత్రుండు చిత్తంబున  
విన్న నై యుండె నప్పండరీకాతుండు భూభారనివారణకారణుం డగుటం  
జేసి దుర్యోధనునపహాసంబునకుం గా దనం డయ్యె నంత. 827
- క. హరి ధర్మసుతుని వీడ్కొని, తరుణీహితబంధుజనకదంబము గొలువం  
బరితోషమునఁ గుశస్థల, పురమునకుం జనియె మోదమున నరనాథా. 828
- చ. జనవర బంధమోక్షణముఁ జైద్యవధంబును బాండురాజనం  
దనమఖరక్షణంబును నుదారతఁ జేసినయట్టిదేవకీ  
తనయుచరిత్రభాసురకథాపతనాత్ములు గాంతు రిష్టశో  
భనబహుపుత్రకీర్తులును భవ్యవివేకము విష్ణులోకమున్. 829
- క. అని శుకయోగీంద్రుం డ, మృచుజేంద్రునిఁ జూచి పలికె మఱియును శ్రీకృ  
ష్ణనియదృష్టకర్తంబులు, వినిపింతుం జిత్తగింపు విమలచరిత్రా. 830
- సాల్వండు శివప్రసాదంబున సౌభకవిమానంబు వడసి ద్వారకాపురిపై దండెత్తుట. —
- సీ. వసుధేశ విను మును వైదర్భిపరిణయవేశ దుర్గదశిశుపాలభూమి  
వరునకుఁ దోడ్పడ నరుదెంచి సైనికావలితోడఁ దొడరి దోర్బలము దూలి  
హరిచేత నిర్జితు లైనరాజులలోనఁ జైద్యునిచెలికాఁడు సాల్వభూమి  
పతి జరాసంధాదిపార్థివప్రకరంబు విన మత్సరానలవిపులశిఖల
- తే. థాత్రి నిటమీఁద వీతయాదవము గాఁగఁ  
గడఁగి నేయుదు నని దురాగ్రహముతోడఁ  
బంతములు వల్కి యటఁ జని భరితనిష్ఠఁ  
దపము గావింపఁ బూని సుస్థలమునందు. 831
- క. ధృతి వదలక యుగ్రస్థితి, బ్రతిదినమును బిడికెఁ డవనిరజ మశనము గా  
నతినియమముతో నాచశు, పతి శంకరు ఫాలనయను భర్త నుమేశున్. 832
- క. చెదరనినిజభక్తిని ద,త్పదపద్మము లాత్మ నిలిపి పాయక యొకయేఁ  
డుదితక్రియ భజియించిన, మదనారియు వానిభక్తిమహిమకు వశుఁ డై. 833
- క. బోరనఁ బ్రత్యక్షం బై, కోరినవర మేమి యైనఁ గొసరక యిత్తుక  
వారక వేడు మటన్నను, నారాజతపోధనుండు హరునకుఁ బ్రీతిన్. 834
- తే. వందనం బాచరించి యానందవికచ, వదనుఁ డై నొస లంజలిఁ గదియఁ జేర్చి.  
శ్రీతదయాకార నన్ను రక్షించెదేని, నెలుఁగ వినిపింతు వినుము మదిస్సితంబు

తే. గరుడగంధర్వయక్షరాక్షససురేంద్ర, వరులచే సాధ్యపడక నావలయునెడల  
నభ్యపథమునఁ దిరిగెడునట్టిమహిత, వాహనము నాకు దయసేయు వరద యీశ.

వ. అని యభ్యర్థించినం బ్రసన్నుం డై హరుండు వానికోర్కీ కనురూపం బైన  
పురంబు నిర్మింప మయుని నియోగించిన నతండును నట్ల చేసెద నని కామగమ  
నంబును నతివిస్తృతంబును గా లోహంబున నిర్మించి సౌభకం బనునామం బిడి  
సాల్వన కిచ్చిన వాఁడును బరచూనందంబునం బొంది తద్విమానాయాధుం డై  
యాదవులవలనిపూర్వవైరంబుఁ దలంచి దర్పాంధచేతస్కుం డై ద్వార కానగ  
రంబువైఁ జని నిజసేనాసమేతంబుగాఁ దత్పురంబు నిరోధించి. 837

సీ. సరిదుపపనసరోవరములు మాయించి బావులు గలఁచి కూపములు నెఱిచి  
కోటలు వెన వీటతాటముల్ గావించి పరిఖలు పూడ్చి వప్రములు ద్రొబ్బి  
యట్టట్లు ధరఁ గూల్చి యంత్రముల్ దునుమాడి కాంచనధ్వజపతాకములు నఱకి  
భాసురగోపురప్రాసాదహర్ష్యేంద్రశాలాంగణములు భస్మములు చేసి

తే. విమలకాంచనరత్నాదివివిధవస్తు  
కోటి నెల్లను నందంద కొల్ల పుచ్చి  
ప్రజలఁ జెఱవట్టి దొరలను భంగపెట్టి  
తఱిమి యిబ్బంగిఁ బెక్కుబాధల నలంచి. 833

చ. మదమున నంతఁ బోవక విమానయుతంబుగ నభ్రవీధికిఁ  
గొదకొని యేపుమై నెగసి కొంకక శక్తిశిలామహిరుహ  
ప్రదరము లోలిమైఁ గురిసి బంధురభూమిపరాగశర్కరల్  
వదలక చల్లుచుకొ వలయవాయువు చే దిశ లావరించుచున్. 839

వ. అట్టియెడ. 840

క. చటులపురత్రయదనుజో, త్కటదుస్తరబాధ్యమానధారుణిగతి న  
పూటభేదన మెంతయు విస్ఫుటపీడం జెంది వగల సుడివడు చుండన్. 841

చ. కని భగవంతుడుకొ రధిశిఖామణియు న్నగురొక్తిజేయుఁ డ  
జ్జనముల నోడ కుండుఁ డని సంగరకౌతుక మొప్పు దివ్యసా  
ధనములఁ బూని సైనికకదంబము గొల్వ నమానమీనకే  
తనరుచి గ్రాల నున్న తరథస్థితుఁ డై వెడలెకొ రణోర్విక్. 842

వ. అయ్యవసరంబున. 843

చ. సమధికబాహుశౌర్యజితచండవిరోధులు వెల్లి రున్నత  
క్షమ గద భానువింద శుక సాత్యకి సారణ చారుదేష్ట సాం  
బ మకరకేతనాత్మజ శ్వఫలకతనూభవ తత్సహోదర  
ప్రముఖయదూత్తముల్ విమతభంజను లై కృతవర్త మున్నుగన్. 844

క. వారణవాడిస్వందన, వీరభటావలులు సనిరి విశ్వము పడకకొ



- ఘోరాకృతి వివిధాయుధ, భూరిద్యుతు లర్కబింబముం గబళింపన్. 845
- వ. చని యాగోవిందనందనస్యందనంబున్ బలసందోహంబునుం దలకడచి యడు  
నైన్యంబులు సాల్వబలంబులతోడం దార్కొని బెరయునప్పుడు దేవదానవ  
సంకులసమరవిధంబునం దుములం బయ్యె నయ్యెడ. 846
- మ. వితతజ్యౌచయటంకృతుల్ మదజలావిర్భూతశుండాలఘేం  
కృతు లుద్యద్భటహంకృతుల్ మహితభేరిభాంకృతుల్ భీషణో  
ద్ధతనిస్సాణధణంకృతుల్ ప్రకటయోధవ్రాతసాహంకృతుల్  
కుతలంబున్ దివి నిండ మ్రోసె రిపుసంక్షోభంబుగా భూవరా. 847
- మ. హరిరింఖారథ నేమిసద్భటఁడవ్యాఘట్టనోద్ధూతదు  
స్తరధూళీపటలప్రభూతనిబిడధ్వాంతప్రవిధ్వంసకృ  
త్కరశాతాసిగదాది హేతిరుచు లాకాశంబు నిండన్ వియ  
చ్చరదృక్కుల్ మిఱుమిట్లు గొల్ప సమరోత్సాహంబు సంధిల్లంగన్. 848
- చ. తలకొని నైనికుల్ గవిసి తార్కొని వేర్కొని పాసి డాసి యం  
కిలి గొన కెమ్ము లమ్ములఁ బగిల్చి నొగి ల్చితరేతరుల్ తలల్  
నలియఁగ మొత్తియొత్తి నయనంబుల నిప్పులు రాల లీల నౌఁ  
దలలు లలాటముల్ ఘనగదాహతి నొంచి కలంచి పోరంగన్. 849
- వ. అయ్యవసరంబునఁ బ్రద్యుమ్నుండు గనుంగొని. 850
- మ. అనయంబుం గలుపించి సౌభవతి మాయాకోట్లు చంచచ్చరా  
సననిర్మక్తనిశాతదివ్యమహితాస్త్రశ్రేణిచేఁ దత్తణం  
బున లీలాగతి నభ్రగుల్ మనములన్ భూషింప మాయించె న  
వ్వనజాతాప్తుడు భూరిసంతమనమున్ వారించుచందంబునన్. 851
- వ. మఱియును. 852
- చ. అతిరధికోత్తముం డన నుదంచితకాంచనపుంఖపంచవిం  
శతివిశిఖంబుల న్నతనినై నికపాలుని నొంచి యుగ్రుఁ డై  
శతశతకోటికోటినిభసాయకముల్ వరఁగించి సాల్వభూ  
వతికకుదంబు నొంచి లయభైరవుకైవడిఁ బేర్చి వెండియున్. 853
- చ. పదిపదియమ్ములన్ మనుజపాలవరేణ్యుల నొంచి రోషముం  
గదురఁగ మూఁడుమూఁడుశితకాండములన్ రథదంతివాజులం  
జదియఁగ నేసి యొక్కొకనిశాతకరంబున నైనికావలిన్  
మదము లడంచి యిట్లతఁ డమానుషలీలఁ బరాక్రమించినన్. 854
- క. దుర్జానవహరునద్భుత, కర్మమునకు నుభయనైనికప్రకరంబుల్  
నిర్మలమతి నుతియించిరి, భర్తాచలదైర్య విగతభయఁ బ్రద్యుమ్నున్. 855
- వ. అయ్యవసరంబున. 856

- ఉ. సాంబుని సాల్వభూవిభుఁడు సాయకజాలము లేసి నొంచినన్  
జాంబవతీతనూభవుఁడు చాపము సజ్యము నేసి డాసి సా  
ల్వుం బదియేనుతూపుల నవోన్నతవక్షము గాఁడ నేసి శా  
తాంబకవింశతి న్నతనిసౌభక మల్లలనాడ నేసినన్. 857
- చ. గడుఁడు మహోగ్రవృత్తి నిజకార్తుకనిర్గతవిస్ఫురద్విధుం  
తుదవదనాభబాణవితతుల్ వరఁగించి విరోధిమస్తముల్  
గుదులుగ గ్రుచ్చి యెత్తుచు నకుంతివిక్రమకేళిలోలుఁ డై  
చదల సురల్ నుతింప రధిసత్తముఁ డొప్పె నరేంద్రచంద్రమా. 858
- ఉ. సాత్యకి చండరోషమున సాల్వమహీవరుభూరిసౌభసాం  
గత్యచతుర్విధోగ్ర బలగాఢతమఃపటంబు భాసురా  
దిత్యమయూఖపుంజరుచితీవ్రశరంబుల చూపి నైనిక  
స్తుత్యపరాక్రమప్రకటదోర్బలుఁ డై విలసిల్లె భూవరా. 859
- ఉత్సాహము. భానువిందుఁ డుద్ధతిక్ విపక్షవక్షసైన్యదు  
ర్దాన కాననానలోపమానచండ కాండసం  
తాన మూన నేసి చూర్ణితంబు చేసెఁ జాపవి  
ద్యానిరూఢి దేవతావితాన మిచ్చ మెచ్చఁగాన్. 860
- ఉత్సాహము. చారుదేష్టుఁ డాగ్రహించి శత్రుభీషణోగ్రదో  
స్సారదర్ప మేర్పడఁ నిశాతబాణకోటిచే  
దారుణప్రతాపసాల్వదండనాథమండలిక్  
మారి రేఁగినట్లు పిల్కుమార్చి పేర్చి యార్చినన్. 861
- క. శుకుఁ డాయోధనవిజయో, త్సుకమతి బాహుబలంబు సొప్పడ విశిఖ  
ప్రకరంబులఁ దను శౌర్యా, ధికుఁ డన విద్వేషిబలతతిం బరిమార్చెన్. 862
- ఉ. సారణుఁ డేపుమై గదిసి శాత్రవవీరులు సంచలింప దో  
స్సార మెలర్పఁ గుంతశరశక్తిగదాతురికాదిహేతులక్  
వారక వాజిదంతిరథవర్ణములం దునుమాడి కాల్యుర్క్  
వీరముతోడఁ బంపె జమువీటికిఁ గాపుర ముగ్రమూర్తి యై. 863
- క. అక్రూరుఁడు దదనుజులు నవక్రపరాక్రమము మెఱసి నైరుల బాహు  
విక్రమమున వధియించిరి, చక్రప్రాసాదివివిధసాధనములచెన్. 864
- మ. కృతవర్మక్షితినాయకుండు విశిఖశ్రేణిం బ్రమత్త్యర్యధి  
శ్రితవర్తంబులఁ జించి మేనుల శతచ్ఛిద్రంబులం జేయ న  
ద్యుతకర్తం బని నైనికుల్ వొగడ శత్రుల్ దూలుచో సంగర  
క్షితిధర్మంబుఁ దలంచి కాచె రధిశ్రేష్ఠుండు భూమిశ్వరా. 865
- చ. అయ్యవసరంబున సాల్వుండు గోపోద్ధిపితమానసుం డై యుండ మాయావిడం

బకం బైనసౌభకం బప్పుడు

866

సీ. ఒకమాటునభమునఁ బ్రకటంబుగాఁదోచు నొకమాటుధరణిపై నొయ్యనిలుచు  
నొకమాటు శైలమస్తకమున వర్తించు నొకపరి చరియించు నుదధినడుమ  
నొక్కతోయంబున నొక్కటియైయుండు నొక్కెడఁ గనుఁగొనఁ బెక్కులగును  
నొకమాటుసాల్వసంయుక్తమై పొడసూపు నొకతోయ మన్నియు నుడిగితోఁచు  
ఆ. నొక్కతేప కొఱవి యుడుగక త్రిప్పిన, గతి మహాగ్రవృత్తి గానవచ్చు  
మఱియుఁ బెక్కుగతుల నరివరుల్ గలఁగంగఁ, దిరిగె సౌభకంబు ధీవరేణ్య.

వ. ఇవ్విధంబున సౌభకంబు వర్తించుటంజేసి యదునైన్యంబులచే దైన్యంబు  
నొందిననిజనైన్యంబుల మరలం బురికొల్పి సాల్వం డప్పుడు. 868

క. స్ఫురదనలాభశరంబులు, పారిఁ బారిఁ బుంఖానుపుంఖములుగా నేయం  
దెరలియు మరలియు మురిసియు, విరిసియుఁ బిలుతివక పోరెవెసయదుబలముల్.

క. అయ్యెడ మానము వదలక, డయ్యక మగపాడితో దృఢంబుగఁ బోరె  
దయ్య మెఱుంగును నెక్కటి, కయ్యం బపు డయ్యెఁ జేరు గలయోధులకున్.

క. మును ప్రద్యుమ్న కుమారుని, ఘననిశితాస్త్రములచేతఁ గడు నొచ్చినసా  
ల్వనిమంతరి ద్యుమనాముఁడు, సునిశితగద చే నమర్చి సుమహితశక్తిన్. 871

చ. వెరవును లావుఁ జేవయును వీరముఁ బీరముఁ గల్గి డాసి యా  
సరసిజనాభనందనువిశాలభుజాంతరముం బగిల్చినన్  
విరవిరవోయి మేను నిడువెండ్రుక వెట్టఁగఁ జేతిసాధనో  
త్కరములు దేరిపై వదలి కన్నులు మూయుచు మూర్ఛ నొందినన్. 872

ఆ. సమరధర్మవేది సమధికనయవాది, దారుకునిసుతుండు ధైర్యయుతుఁడు  
రథముఁ దోలికొనుచు రణభూమి వెడలి వే, చనియె మూర్ఛ దేటి శంబరారి.

ఉ. సారథిఁ జూచి యిట్లనియె శాత్రవవీరులు సూచి నవ్వఁగాఁ  
దేరు రణక్షితిక వెడలఁ దెచ్చితి తెచ్చితి దుర్యశంబు పం  
కేరుహనాభుఁడున్ హలియు గేలి గొనన్ యదువంశసంభవుల్  
బీరము దప్పి యిప్పగిదిఁ బెల్కుటి పోవుదురే రణంబునన్ 874

వ. అనిన నతం డతని కిట్లనియె. 875

క. రథి రిపుచే నొచ్చిన సారథియును సారథియు నొవ్వ రథియును గావం  
బృథుసమరధర్మ మింక నవ్యథచిత్తుడ వగుచుఁ గడఁగు వైరుల గెలువన్. 876

వ. అనిన విని. 877

ఉ. సంచితపూరితాహుబలశౌర్యుఁడు సారథిమాట కాత్మ మో  
దించి రవిప్రకాండరుచిదీపితచాపముఁ దాల్చి మూర్ఖ సా  
రించి గుణధ్వనిక బృహదరిప్రకరంబుల భీతి ముంచి తో  
లించె రథంబు మేదిని చలింపఁగ నాద్యముమీఁద నేర్పునన్. 878

- వ. అట్లు డగ్గటి. 879
- చ. అరితను వప్తబాణముల నాగ్రహవృత్తిః బగిల్చి నాల్గిటం  
దురగములక వధించి యొకతూపున సారథిః ద్రుంచి రెంటి ని  
ష్ఠురతరకేతుచాపములు చూర్ణము చేసి యొకమ్మునక భయం  
కరముగఁ ద్రుంచె నాద్యమునికంత మకుంతివక్రమౌఢ్యతన్. 880
- మ. కని సాంబ ప్రముఖాదియోధవరు లుత్కంఠాత్ము లై మినకే  
తను నగ్గించి సువర్ణపుంఖనిశితాస్త్రశ్రేణి సంధించి సా  
ల్వనినై న్యావలిమస్తముల్ వెరపు లావున్ మీఱఁగా నొక్కయె  
త్తున వే త్రుంచిరి తాటిపండ్లు ధరఁ వోడ్తో రాల్చుచందంబునన్. 881
- వ. అట్టియెడ. 882
- ప్రగ్ధర. గూలుక గుట్టంబు లేనుంగులు ధరఁ గెడయుక గుప్పలై నుగ్గునూచై  
వ్రాలుక దేరుల్ హతం బై వడిఁ బడు సుభటవ్రాతముల్ శోణితంబుల్  
గ్రోలుక మాంసంబు నంజం గొఱకు నెముకలక గుంపు లై సోలుచుక జే  
తాళక్రవ్యాదభూతోత్కరములు జత లై తాళముల్ దట్టి యాడున్. 883
- వ. మఱియు నొక్కయెడ. 884
- సీ. ఖండితశుండాలగండముల్ నక్రముల్ భూరితుండంబులు భుజగసమితి  
పదతలంబులు గచ్చపంబులు దంతముల్ శుక్తులు గుంభనిర్మక్తమాక్తి  
కములు రత్నములు వాలములు జలూకముల్ మెడలు భేకంబులు మెడకురొంపి  
ప్రేవులు పవడంపుఁదీవెలు నరములు నాఁచు మజ్జంబు ఘనంబు లస్థి  
ఆ. నైకతములు రక్తచయము తోయంబులు, నొరగునెడల నొరలు మొఱులు ఘనత  
రంగరవముగా మతంగజాయోధన, స్థలము జలధిఁ బోల్పఁ దగె నరేంద్ర.
- వ. ఇవిధంబున యదుసాల్వబలంబులు సలంబునఁ బరస్పరజయకాంక్షలం దలపడి  
పోరువూర్వపశ్చిమసముద్రంబులవడువున నిరువదియేడుదినంబు లతిఘోరంబు  
గాఁ బోరునెడ నింద్రప్రస్థపురంబున నుండి ద్వారకానగరంబునకు నగధరుండు  
సనుదేర ముందటం గానవచ్చుదుర్నిమిత్తంబులం గనుంగొని కృష్ణుండు దారు  
కునిం జూచి యిట్లనియె. 885
- శా. కంటే దారుక దుర్నిమిత్తము లనేకంబుల్ మహాభీలముల్  
మింటక మేదినిఁ దోచు చున్నయవి నెమ్మిక్ ఖాండవప్రస్థ మే  
నుంటం జైద్యహితక్షితిశర్వరులు మాయోపాయులై మత్పురి  
నైంటింపం జనుదేరఁ బోలుదురు పోనీ తేరు వేగంబునన్. 887
- వ. అని యతిత్వరితగతిం జనుదెంచి తత్పురంబు డగ్గటి మహాబలపరాక్రమంబులం  
బ్రతిపక్షబలంబుతోడం దలపడి పోరుయదుబలంబులను నభోవీధి నభేద్యమా  
యావిడంబనంబునఁ బ్రతివీరు లెంతకాలంబునకు నేయుపాయంబునను సాధింప

నలవి గానిసౌభకవిమానంబునం దున్న సాల్వునిం గని తద్విమానంబు దాయం  
దనతేరు దోల సారధిని నియమించి కదియం జనుమురాంతకుని వీక్షించి యదు  
నై నిక ప్రకరంబులు పరమానందంబునం బొందిరి మృతప్రాయంబు లై యున్న  
నై న్యంబులఁ గనుంగొని సౌభకపతి విక్రమక్రియాకలాపుం డగుచు నురవడించి.

చ. మిడుగులు లెల్లెడం జెదర మింటను మంటలు వర్ష ఘంటికా  
ఘణఘణభూరినిస్వనని కాయమునకొ హరిదంతరాశముల్  
వణఱ మహోగ్ర శక్తిఁ గొని వారక దారుకుమీఁద వైవ దా  
రుణగతి నింగినుండి నిజరోచులతోఁ బడుచుక్కై వడిన్. 839

క. వడిఁ జనుదేరఁగఁ గని యప్పుడు నగధరుఁ డలఁతీలీలవోలెకా దాని  
బొడిపొడియై ధరఁ దొరఁగఁగ, నడుమన వెసఁ ద్రుంచె నొక్క నారాచమునన్.

చ. గురుభుజఁ డంతఁ బోవక యకుంతితశూరత శత్రుసైన్యముల్  
దెరలఁగ నుగ్రతం గొఱవిఁ ద్రిప్పినకైవడి మింట దిగిరం  
దిరుగుచు దుర్నిరీక్ష్య మగుదీపితసౌభము సాల్వుఁ జండభా  
స్కరకిరణాభఘోషశనిశాతశరంబుల గాఁడ నేసినన్. 891

చ. కడు వడి నల్లి వాఁడు నిజకార్త్యముకొ జలదస్వనంబుకై  
వడి మొరయించుచుకొ వెడఁదవాతిశరంబులఁ బద్మలోచను  
న్నెడమభుజంబు గాఁడ వడి నేసినఁ దెం పటి చేతిశార్ఙ్గముకొ  
విడిచె రథంబుపై గగనవీధి సురల్ భయ మంది చూడఁగన్. 892

క. హాహా యని భూతావలు, లాహాకారములు సేయ నంతట దేఱ  
న్నాహరిఁ గనుంగొని యతఁ డు, త్సాహంబునఁ బలికె బాహుశౌర్యస్ఫూర్తిన్.

చ. నలినదళాక్ష మత్సఖుఁడు నాఁ దగుచైద్యుఁడు గోరినట్టిగో  
మలి నవినీలిమైఁ దగవు మాలి పరించితి వంతఁ బోక దో  
ర్బలమున ధర్మనందనుసభాస్థలి నేమటి యున్నవాని న  
చ్చలమునఁ జంపి తట్టికలుషంబున నేడు రణాంగణంబునన్. 894

క. తల చెడి పాఱక బాహా, బల మొప్పఁగ నాదుదృష్టిపథమున ధృతితో  
నిలిచిన నిష్ఠురవిశేఖా, ద్బుల ముంచి మదీయసఖుని సూ డిటు దీర్తున్. 895

చ. అనిన మురాంతకుండు దరహాసము మోమునఁ దొంగలింప సా  
ల్వునిఁ గని యోరి లాపు బలువుం గలపోటరివోలెఁ జ్రేలె దే  
మనినను బాటు సన్నిహిత మాట యెటుంగవు మూఢచిత్త వా  
మ్మని గడఁ గేలఁ ద్రిప్పి యభియాతిని శత్రుని ప్రేసె నుద్ధతిన్. 896

వ. అట్లు ప్రేసిన. 897

క. వెనుమూర్చు నొంది వెస ముక్కున వాతను నెత్తు రొల్కుఁ గొంతవడికి నొ  
య్యన తెలిసి నిలువరింపక, చనె వాఁడు నదృశ్యుఁ డగుచు సౌభముఁ దానున్,

వ. అయ్యవసరంబున.

899

తే. గగనమందుండి యొక డార్దుఁ డగుచు వచ్చి, నందనందనుపాదారవిందములకు  
వందనమునేసి యానకదుందుభిని మహోగ్రుఁడై పట్టితెచ్చె సాల్వుండు గడఁగి.

తే. దేవ మీ కెఱింగింపఁగాఁ దివిరి యిటకు, దేవకీదేవి నన్నుఁ బుత్రైంచె ననఁగ  
విని సరోరుహనాభుండు ఘనవిషాదమగున్ డయ్యెను గురుమీఁదిమమతఁజేసి.

క. నరగంధర్వసురాసుర, వరులకు నిర్జింప రానివాఁడు బలుం డే  
మఱి కరయ హీనబలుచే, బరికింపఁగ నెట్లు పట్టువడెనొకొ యనుచున్. 902

వ మఱియును.

903

క. భావంబు గలఁగ నాహా, దైవకృతం బెవ్వరికిని దప్పింపఁగ రా  
దేవిధి నైనను నని శో,కావిలమతిఁ బలుకుచున్న నత్తటి వాఁడున్. 904

వ. తనమాయాబలంబునఁ గ్రవ్వుఁడొచ్చి కృతకవసుదేవునిం గల్పించి యతనిం  
బంధించి కొనితెచ్చి పుండరీకాక్ష నిరీక్షింపు భవజ్జనకుండు వీఁడె యిప్పుడు నీవు  
గనుంగొన వీనితలఁ ద్రుంతు నింక నెవ్వనికిం గా మనియెదు కావం గలశక్తిగల  
దేనిం గావు మని దురాలాపంబు లాడుచు మృత్యుజిహ్వకరాళం బైనకర  
వాలంబు గేలంబూని జలిపించుచు నమాయావసుదేవునిశిరంబు దునిమి తన్నస్త  
కంబు గొని వియద్వర్తి యై చరియించుసౌభకవిమానంబు సొచ్చె నంత గోవిం  
దుండు గొంతదడవు మనంబున ఘనం బగుశోకంబునం గుందుచుండి యాత్మనై ని  
కులు దెలుపం దెలివొంది యది మయోదితం బైనసాల్వునిమా యోపాయంబని  
యెఱింగె నంతం దనకు వసుదేవుండు పట్టువడె నని చెప్పినదూతయు నమాయా  
కళేబరంబును నాక్షణంబ విచిత్రంబుగా మాయం బై పోయె ననంతరంబ. 905

క. మును లవుడు గొంద టచటికిఁ, జను దెంచి విమోహి యైనజలజదళాక్షుం  
గనుఁగొని సమధికభక్తి, విసయంబునఁ బలికి రంత విష్ణు జిహ్వున్. 906

సీ. కమలాక్ష సర్వలోకములందు సర్వమానవులు సంసారనానావిధైక  
దుఃఖాభిమగ్నులై తుదిఁ జేర నేరక వికలత్వమునఁ బొందువేళ నిన్నుఁ  
దలఁచి దుఃఖంబులఁ దరియింతు రట్టిసద్గుణనిధి వై దేవకోటి కెల్ల  
బట్టుఁగొ మ్మై పరబ్రహ్మభ్యుఁ బొగ డొంది పరమయోగీశ్వరప్రకరకూఢ

తే. పరచిదానందదివ్యరూపమున వెలుఁగు, దనఘ నీ వేడ నీచజ్ఞాత్మజనిత  
ఘనభయన్నేహమోహశోకంబు లేడ, ననుచు సంస్తుతి నేసి వా రరిగి రంత.

చ. హరి దనమీఁద ఘోరనిశితాశుగళాలము లేయుసాల్వభూ

వరు వధియింపఁ గోరి బహువారిదనిర్గతహారివృష్టివి

స్ఫురణ ననూనలేత్రశరపుంజములక గగనంబుఁ గప్పి క్ర

చ్చుట రిపుమాళిరత్నమును జాపము వర్తముఁ ద్రుంచి వెండియున్. 908

మ. వితతక్రోధముతోడఁ గృష్ణుండు జగద్విఖ్యాతశౌర్యక్రియో

ధృతశక్తి వడిఁ ద్రిప్పి మింట మెలుఁగుల్ దట్టంబుగాఁ బర్వను  
గ్రతఁ జంచద్దద వైచి త్రుంచె వెసఁ జూర్ణంబై ధరణి రాలనా  
యతఘోరిత్రపురాభమున్ మహితమాయాశోభమున్ సౌభమున్. 909

వ. అట్లు కృష్ణుం డమృతనిర్మితమాయావిమానంబు నిజగదాహతి నింతింతలు  
తునియ లై సముద్రమధ్యంబునం దొరంగం జేసిన సాల్వండు గోతలు వెఱికిన  
భుజంగంబుభంగి గం డడంగి విన్న నై విగతమాయాబలుం డయ్యును బొలి  
వోవనిదీరంబున వసుధాతలంబునకు డిగ్గి యాగ్రహంబున. 910

క. కరమునఁ బవనిభ మగుభీ, కరగద ధరియించి కదియఁగాఁ జనుదేరణ  
మురహరుఁ డుద్ధతి సాల్వని, కరము గదాయుక్తముగను ఖండించె నృపా 911

క. అంతం బోవక కనుక న, నంతండు విలయార్క మండలాయతరుచిదు  
ద్ధాంతం బగుచక్రంబు ని, తాంతంబుగఁ బూన్చి సాల్వధరణిపుమిఁదన్. 912

క. గురుశక్తి వైచి వెస భా, సురకుండలమకుటరత్న శోభిత మగుద  
చ్చిరము వడిఁ ద్రుంచె నింద్రుడు, వరకులిశముచేత వృత్తు వధియించుక్రియన్.

— శ్రీకృష్ణుండు దంతవక్త్రని సంహరించుట. —

వ. ఇట్లు మాయావి యైససాల్వండును సౌభకంబును గృష్ణుచేతం బొలియుటఁ  
గనుంగొని నిజసఖు లగుసాల్వపాండ్రకశిశుపాలురకుఁ బారలొకక్రియలు  
మైత్రిం గావించి దంతవక్త్రం డతిభీషణా కారంబుతో నప్పుడు. 914

చ. పెటపెటఁ బండ్లు గీటుచును బెట్టుగ మ్రోయుచుఁ గన్నుఁగ్రేవలం  
జిటచిట విస్ఫులింగములు సింద మహోద్ధతపాదఘట్టనా  
నట నిట నైధరిత్రి వడఁ కాడ వడిన్ గద కేలఁ ద్రిప్పుచున్  
మిటమిట మండువేసవిని మించుదివాకరుఁ బోలియుగ్రతన్. 915

చ. వడిఁ జనుదేరఁ జూచి యదువల్లభుఁ డుల్లము పల్లవింప న  
ప్పుడు గదఁ కేలఁ బూని రథమున్ రయ మొప్పుగ డిగ్గి యుగ్రతం  
గడఁగి విరోధికి న్నెదురుగాఁ జన వాఁ డతినీచవర్తి యై  
యడరుచు నట్టహాసముఖుఁడై వలచే గదఁ ద్రిప్పుచున్ హరిన్. 916

వ. కనుంగొని పరిహాసోక్తులుగా ని ట్లనియె నీవు మదీయభాగ్యంబునంజేసి నేఁడు  
నాదృష్టిపథంబునకు గోచరుండ వైతివి మిత్రద్రోహి వైననిన్ను మాతులేయుండ  
వని మన్నింపక దేహంబునందు వర్తించునుగ్రవ్యాధి నౌషధాదిక్రియల నివ  
ర్తింపం జేయుచికిత్సకునిచందంబున బంధదూపశాస్త్రపుండవు గావున నిన్ను  
దంభోలీసంరంభగంభీరం బైనమదీయగదాదండహతిం బరేతనివాసంబున కనిచి  
మున్ను నీచేత నిహతు లైననాదుసఖులఋణంబుఁ దీర్తు నని దుర్భాష లాడు  
చు డగ్గటి. 917

చ. వెనుగదఁ బూన్చి కృష్ణుతల బెట్టుగ మొత్తిన నంకుశాహతిన్

గనలెడిగంధసింధురముకై వడి సింధురభంజనుండు పెం

పున పవిభాసమానగదఁ బూని మహాగ్రతఁ ద్రిప్పి దంతవ

క్రనియురముం బగిల్చినఁ బగుల్కొనుచుఁ రుధిరంబు గ్రక్కుచున్. 918

వ. తత్త్వణంబ పర్వతాకారం బగుదేహంబుతో నొఱలుచు నేలం గూలి కేశపాశం  
బులు సీక్కువడఁ దన్నుకొనుచుఁ బ్రాణంబులు విడిచె నప్పుడు నిఖిలభూతం  
బులు నాశ్చర్యంబు నొందఁ దద్దాత్రంబుననుండి యొక్కసూక్ష్మతేజంబు వెలు  
వడి గోవిందునిదేహంబుఁ బ్రవేశించె నయ్యవసరంబున నగ్రజమరణంబు గనుం  
గొని కుపితుం డై కనుంగవల నిప్పులుప్పతిల్ల విధూరభుండు గాలానలజ్వాలా  
భీలక రాళం బైనకరవాలంబును బలకయుం గేలం దాల్చి దామోదరుడెసకుఁ  
గవయుటయుం గనుంగొని. 919

చ. జలరుహలోచనుండు నిజసాధన మై తనరారుచక్రమున్  
వలనుగఁ బూన్చి వైవ నదీ వారక వానిశిరంబు ద్రుంచె న  
బృలియుండు సౌభ సాల్వశిశుపాలసహోదరతత్సహోదరా  
వలుల వధించి తత్కులమువారి ననేకులఁ ద్రుంచె నీగతిన్. 920

వ. అయ్యవసరంబున. 921

క. నరముని యోగిను రాసుర, గరుడోరగసిద్ధసాధ్యగంధర్వనభ  
శ్చరకిన్నరకింపురుషులు, హరిమహిమ నుతించి రద్భుతానందములన్. 922

వ. మఱియు నప్పరోజనంబులు నృత్యంబులు సలుప వేల్పులు కుసుమవర్షంబులు  
గురియ దేవతూర్యంబు లవార్యంబు లై మొరయ యదువృష్టిప్రవరులు సేవింపఁ  
బరమానందంబునుం బొంది నిజవిజయాంకితంబు లై నగీతంబుల వందిజనంబులు  
సంకీర్తనంబులు సేయ నతిమనోహరవిభవాభిరామంబును నూతనాలంకారం  
బును నై నద్వారకానగరంబు శుభమువాతార్థంబునం బ్రవేశింపఁ జనునెడ.

క. పురసతులు విరులు లాజలు, గురుసౌధాగ్రములనుండి కురియఁగ వికచాం  
బురుహాక్షుం డంతఃపుర, వర మర్థిం బొచ్చి వైభవం బలరారన్. 924

వ. అట్లు యోగీశ్వరేశ్వరుండును పద్మజైశ్వర్యసంపన్నుండును నిఖిలజగదీశ్వరుం  
డును నై నపురుషోత్తముండు సుఖం బుండె నంత. 925

క. కౌరవపాండవవృథుసము, రారంభ మెఱింగి తీర్థయాత్ర నెవము గా  
సీరాంకుఁ డుభయకులులకు, నారయ సముఁ డగుటఁ జేసి యరిగె నరేంద్రా.

— బలరాముండు తీర్థయాత్రకు జనుట. —

వ. అట్లు సని మొదలం బ్రభాసతీర్థంబున నవగాహంబు సేసి యందు దేవర్షిపితృ  
తర్పణంబులు సంప్రీతిం గావించి విమలతేజోధను లగుభూసుర ప్రవరులు దనతో  
నరుగుదేరం గదలి చని క్రమంబున సరస్వతియు చిందుసరోవరంబును వజ్ర  
తీర్థంబును విశాలానదియు సరయువును యమునయు జాహ్నవీతీర్థంబునుం



గనుంగొనుచు నచట నచట నవగాహన దేవర్షిపితృతర్పణ బ్రాహ్మణసంతర్పణంబులను భూసురయుక్తుండై నడపుచుం జని సకలలోకస్తుత్యంబును నిఖలమునిశరణ్యంబు నగునైమిశారణ్యంబు సొచ్చి యందు దీర్ఘసత్త్వంబు నడపుచున్నమునిజనంబులం గనుంగొనిన వారును బ్రత్యుత్థానంబు సేసి రామునకు వినతులై యాసనపూజావిధానంబులు గావించిన నతండును బ్రముదితమానసుం డగుచు సపరివారంబుగాఁ గూర్చున్న యెడ.

927

క. ఆనెఱిఁ దనుఁ గని ప్రత్యుత్థానమస్కారవిధులు దగ నడవక పెం  
పూనినవీతముపై నా, సీనుం డగుసూతు శేముషీవిఖ్యాతున్.

928

వ. కనుంగొని యతనిసమీపంబున నున్నవిప్రవరులం జూచి రాముండు రోషించి వీఁడు నన్నుఁ గని లేవ కుండుటకు హేతు వెయ్యదియొకటి యీప్రతిలోమజాతుండు మునిగణసభాస్థలంబునఁ దా నొక్కముఖ్యుండపోలే దురభిమానంబున శక్తిమనుమనివలనం గొన్నికథలు గాథలు గఱచి విద్వద్గణ్యునివిధంబున విష్ణువీఁగెడును నీచాత్తుం డభ్యసించువిద్య లెల్లను మనంబున విచారించి చూచిన మదకారణంబులు గాని సత్త్వగుణగరిష్ఠంబులు గావు ధర్మసంరక్షణంబు సేయ నవతరించినమాకు నిట్టిదుష్టమర్దనం బవశ్యకర్తవ్యం బని తలఁచి హస్తంబున ధరించిన కుశాగ్రంబున నాసూతునివధించిన నక్కడిమునీంద్రులెల్ల హాహాకారంబులతోడం దాలాంకునిం జూచి యిట్లనిరి

929

క. అనఘా యితనికి బ్రహ్మ, సన మే మిచ్చుటను నీవు సనుదే నితఁ డా  
సనము దిగఁ డయ్యె నింతయు, మును నీమది నెఱుంగనర్థముం గలదె హలీ.

క. ఎఱిఁ గెఱిఁగి బ్రహ్మహత్యా, దురితంబున నీమనంబు దూఁకొనెఁ బాపా  
త్తరణప్రాయశ్చిత్తము, దొరఁకొని కావింపు మయ్య దుష్టనహరణా.

931

వ. అదియునుం గాక పరమపావనుండ వైననీవు ధర్మంబు దప్పిన నెవ్వరు మాన్పం గలరు కావునఁ బ్రాయశ్చిత్తంబు గైకొని నడప కున్న ధర్మంబు నిలువ దట్లు గావున దీనికిం బ్రతీకారంబు వుట్టింపు మనిన నతండు వారలం గనుంగొని తామసంబున నిట్టిపాపంబు సేయంబడియె దీనికి ముఖ్యపక్షంబునఁ బ్రకృతియొఱింగింపుండు వీనికి నాయువును బహుసత్త్వంబును నొసంగిన మీ కిష్టం బగునే నట్లు నాయోగమాయచేఁ గావించు నన నమ్మునులు నీయస్త్రమాహాత్మ్యంబునకు మృత్యువునకు మాకు నెవ్విధంబున వైకల్యంబు నొంద కుండు నట్లు గావింపు మనిన నతం డందఱుం జూచి యప్పుడు.

932

క. ధాత్రీవరసమధికచా,రిత్రుఁడు హలపాణి వలికె ధృతి నాత్మావై  
పుత్రకనా మాసి యనుప, విత్రక్రుతివాక్యసరణి విశదం బగుటన్.

933

క. ఈసూతసూనుఁ డిపుడు మహాసత్త్వము నాయువును ననామయమును వి  
ద్యాసామర్షము గలిగి సుధీనత్తములార యీక్షితికా విలసిల్లున్.

934

వ. అని సూతుం బునర్జీవితుంగాఁ జేసి మునులం జూచి యిట్లనియె. 935  
తే. ఏ నెఱుంగక చేసినయీయవజ్జ, శాంతి వొంద నేయది యభీష్టంబు మీకు  
దానిఁ గావించు ననిన మోదంబు నొంది, పలికి రత్నాపసులు హలపాణిఁ జూచి.

చ. హలధర యిల్వలుం డనుసురారితనూజాఁడు పల్వలుండు నాఁ  
గలఁ డొకదానవుండు బలగర్వమునం బ్రతిపర్వమందు న  
చ్చలమున వచ్చి మాసవనశాలల మూత్రసురాస్రవూయవి  
ట్పలలము లోలిమైఁ గురిసి పాడఱఁ జేయును యజ్ఞవాటముల్. 937

వ. కావున నాదుష్టదానవుం ద్రుంచుటయు మాకుం గరంబు సంతసం బగు నంత  
మీఁద నీవు విమలచిత్తుండ వై భారతవర్షంబునం గలతీర్థంబులు ద్వాదశ  
మాసంబు లవగాహనంబు సేయు మట్లయిన సర్వపాపనిష్కృతి యగు నని  
పలుకు నంతం బర్వసమాగమం బైన. 938

సీ. మునులు యజ్ఞక్రియోన్ముఖు లొటఁ గనుఁగొని  
పఱతెంచి యసుర తద్భవనములను

రక్తవిఙ్ఞాత్రసురామాంసజాలంబు  
నించి హేయంబు గావించి పెలుచ

బెందూళి తాలును బెల్లలు నురలేడు

చక్రానిలము వీచి చదల నపుడు

గాటుకకొండసంగతిఁ బొల్పు మేను తా

మృశ్మశ్శు కేశసమాజమ్ములును

తే. నవ్యచర్తాంబరము భూరినాసికయును, గఱకుమిడిగుడ్లు నిప్పులు గ్రక్కుదృష్టి  
వ్రేలు పెదవులు దీర్ఘక రాశజిహ్వా, కయును ముడివడ్డబొమలును గలుగువాని.

మహాస్రగధర. కనియెం దాలాంకుఁ డుద్యత్కటచటులనటత్కాలదండాభక్షాలుఁ  
జనరక్తాసిక్తతాలుఁ సమధికసమరోత్సాహలోలుం గరోరా  
శనితుల్యోదగ్రదంష్ట్రాజనితశిఖికణాచ్ఛాదితాశాంతరాళుఁ  
హసనవ్యాపారశీలు న్నతిదృఢఘనమస్తాస్థిమాలుం గరాళున్. 940

ఉ. వెండియుఁ గ్రొమ్మెఱుంగు లుడువీధి వెలుంగఁగ నుల్లసద్దదా  
దండముఁ గేలఁ ద్రిప్పుచు నుదారత రా బలభద్రుఁ డాసురో  
ద్దండవిఘాతు లౌ ముసలదారుణలాంగలముల్ దలంప మా  
ర్తాండనిభంబులై యెదురఁ దత్తణమాత్రన తోఁచినకా వెనన్. 941

వ. అట్లు సన్నిహితంబు లైనతన కార్యసాధనంబు లగునిజసాధనంబులు ధరియించి  
యప్పుడు. 942

చ. గగనమునం జరించుసురకంటకుకంతము చేతినాఁగటం

దగిలించి రోకలెత్తి బెడిదం బడరక నడునెత్తి మొత్తినక  
బుగబుగ నెత్తు రొల్క నిల బోరగిలం బడె వజ్రధారచే  
దెగి ధరఁ గూలుభూరిజగతీధరముం బురుడింప బెట్టుగాన్.

943

వ. అట్లు పల్వలుండు మడిసిన.

944

క. మునివరులు గామపాలుని, వినుతించిరి వేయువేలవిధముల వృత్తుం  
దునిమినయింద్రుని నమరులు, వినుతించినరీతి నపుడు విమలచరిత్రా.

945

తే. అంత నభిషిక్తుఁ జేసి యత్యంతసురభి, మంజులామ్లానకంజాతమాలికయును  
నంచితాభరణములు దివ్యాంబరములు, నర్థి నిచ్చినఁ దాల్చి యాహలధరుండు.

క. దేవేంద్రుఁ బోలియొప్పెను, ధీవిలసితుఁ డగుచు మునితతిక వీడ్కొని తక్  
సేవించుచుఁ గతిపయవి, ప్రావలి సనుదేరఁ గౌశికాఖ్యంబునకున్.

947

వ. చని యమ్మహానదిం గృతస్నానండై యచ్చోటు వాసి సరయుపునందుఁ గ్రుంకు  
లిడి ప్రయాగ నవగాహనంబు సేసి దేవర్షి పితృతర్పణంబు లాచరించి పులస్త్యా  
శ్రమంబు సొచ్చి గోమతిం దర్శించి గండకినది నుత్తరించి విదళితభవపాశయగు  
విపాశయందుఁ దోగి శోణనదంబున నాప్లావితం దై గయ నాడి గంగాసాగర  
సంగమంబు దర్శించి మహేంద్రనగంబున కరిగి.

948

క. రాముండు గనుఁగొనె భార్గవ, రాముఁ రజనీశకులధరావరనగసు

త్రాముఁ సన్నతసుగుణ, స్తోముం గారుణ్యసీము సుజనలలామున్.

949

ఆ. కని నమస్కరించి కౌతుకం బలరార, నతని వీడుకొని హలాయుధండు

గొమరు మిగిలి సప్తగోదావరికి నేగి, యందుఁ దీర్థమాడి యచటు గదలి.

950

వ. వేణీపంపాసరస్సులం జూచి భీమనది కేగి యందుఁ గుమారస్వామిని దర్శించి  
శ్రీశైలంబునకుం జని వేంకటాచలంబు దర్శించి కామకోటిశక్తి నిరీక్షించి కాంచీ  
పురంబుఁ గాంచి కావేరికిం జని యమ్మహావాహిని నవగాహనంబు సేసి.

951

సగ్ధర. సేవించె రంగభాముఁ శ్రితనివహపయస్సింధుసంపూర్ణస్తోముం

గావేరిమధ్యసీముఁ ఘనకలుషమహాకాలకూటోగ్రభీముఁ

దేవారిశ్రీవిరాముఁ దివిజవినుతసందీపితానంతనాముఁ

ధీవిజ్ఞానాభిరాముం ద్రిభువనవిలసద్దేవతాసారస్వభౌమున్.

952

వ. అచ్చోటు వాసి వృషభాద్రి నెక్కి హరిక్షేత్రంబు ద్రోక్కి మధురాపురంబున  
కరిగి సేతుబంధనంబు మెట్టి యచటం బది వేలపాడి మొదపుల భూసురుల కిచ్చి  
రామేశ్వరుం దర్శించి తామ్రవర్ణికిం జని మలయాచలం బెక్కి యగస్త్యునిం  
గని నమస్కరించి దక్షిణసముద్రంబు దర్శించి కన్యాఖ్యదుర్గాదేవి నుపాసించి  
పంచాపూరసం బనుతీర్థంబున నాప్లవనం బాచరించి గోకర్ణంబున నిందుమాళిని  
దర్శించి ద్వీపవతి యైన కామదేవిని వీక్షించి తాపిం బయోష్ణిని దర్శించి నిర్విం  
ధ్యంబు గడచి దండకావనంబున కరిగి మాహిష్టతీపురంబున వసియించి మను

తీర్థం బాడి క్రమ్యుఁడం బ్రభాసతీర్థంబునకు వచ్చి యచ్చటి బ్రాహ్మణజనంబుల  
వలనం బాండవధార్తరాష్ట్రులభండనంబునందు సకలరాజలోకంబు పరలోక  
గతు లగుటయు వాయునందనసుయోధనులు గదాయుధసన్నుధు లై యుండు  
టయు నెఱింగి వారల వారించుతలంపున నచ్చటికిం జని 953

తే. ధర్మనందనుఁ దనకు వందనము సేయు  
కృష్ణ నరు మాద్రిసుతుల వీక్షించి యేమి  
వలుక కుగ్రగదాదండపాణు లగుచుఁ  
గ్రోధమునఁ జోరుభీమదుర్యోధనులను. 954

వ. చూచి వారల దాయం జని యిట్లనియె 955

సీ. వీరపుంగవులార వినుఁడు మీలోపల భూరిభుజాసత్త్వమున నొకండు  
ప్రకటితాభ్యాససంపద్విశేషంబున నొక్కండు నధికుఁడై యుంటఁజేసి  
సమబలు లటు గాన చర్చింపఁగా నిందు జయ మొక్కనికి లేదు సమరమందుఁ  
గాన యూరక పోరఁగా నేల మీ కని వారింప నన్యోన్యవైరములను

తే. నడరి తొల్లింటిదుర్భాష లాత్మలందుఁ  
దలఁచి తద్భాషణము లవధ్యములు గాఁగ  
మొక్కలంబునఁ జోర నాముష్టికాసు  
రారి వీక్షించి వీరిశుభాశుభములు. 956

వ. ఎట్లు గావలయు నట్లయ్యెడుం గాక యని యచోట నిలువక యుగ్రసేనాది  
బంధుప్రకరంబులు పరితోషంబున నెదుర్కొన ద్వారకాపురంబు సొచ్చి  
యందుండి మగిడి నైమిశారణ్యంబునకుం జని యందులమునిపుంగవు లను  
మరింప నచ్చట నొక్కమఖంబు గావించి బహుదక్షిణ లొసంగి యంచితజ్ఞాన  
పరిపూర్ణు లగునట్లుగా వరం బిచ్చి రేవతియునుం దానును బంధుజ్ఞాతియుతం  
బుగా నవభృథస్నానం బాచరించి యనంతరంబ. 957

చ. విలసితమాల్యచందననవీనవిభూషణరత్నవస్త్రముల్  
పాలుపుగఁ దాల్చి యంచితవిభూతిఁ దలిరైను బూర్ణచంద్రికా  
కలితసుధాంశురేఖ నెసకం బెసఁగన్ నిజబంధులోచనో  
త్పలచయ ముల్లసిల్లఁ బరిపాండురచారుయశోవిలాసుఁడై. 958

వ. ఇవిధంబున ననంతండు నప్రమేయుండును మాయామానుషవిగ్రహుండు  
నసంఖ్యబలశాలియు నై నబలదేవుం డతివైభవంబున నిజపురంబు ప్రవేశించి  
సుఖం బుండె నని చెప్పి యిట్లనియె. 959

— ౧౦ కు చే లో పా ఖ్యా న ము. ౧ —

క. హలధరుఁ డమర్త్యచరితుం, డలఘుభుజాబలుఁ డొనర్చునద్భుతకర్తం  
బులు పెక్కు నాల్గమోములు, గలమేటియు లెక్కవెట్టఁ గలఁడె నరేంద్ర.

- చ. అనిన మునీంద్రుఁ గన్గొని ధరాధిపుఁ డిట్లను బద్ధపత్రలో  
చనునియనంతవీర్యగుణసంపద వేమటు విన్న నైననుం  
దనియదు చిత్త మచ్యుతకథావిభవం బొకమాటు వీనులన్  
వినిన మనోజపుష్పశరవిధుఁడు నైన విరామ మొందునే.. 961
- వ. అదియునుం గాక. 962
- చ. హరి భజించుహస్తములు హస్తము లచ్యుతుఁ గోరిమ్రొక్కుత  
చ్చిరము శిరంబు చక్రధరుఁ జేరినచిత్తము చిత్త మిందిరా  
వరుఁ గనుదృష్టి దృష్టి మురవైరి సుతించినవాణి వాణి య  
క్షురుకథ లానుకర్ణములు కర్ణము లై విలసిల్లుఁ బో భువిన్. 963
- క. హరిపాదతీర్థనేవా, పరుఁ డై విలసిల్లునట్టిభాగవతునివి  
స్ఫురితాంగము లంగము లా, పరమేశ్వరు నెటుఁగ నాకుఁ బలుకు మునీంద్రా.
- సీ. అనుడు వేదవ్యాసతనయుఁ డాయభిమన్యుతనయునిఁ జూచి యిట్లనియెఁ బ్రీతి  
జనవర గోవిందసఖుఁడు కుచేలుండు నా నొప్పవివ్రుండు మానధనుఁడు  
విజ్ఞానరాగాదివిరహితస్వాంతుండు శాంతుండు ధర్మవత్సలుఁడు ఘనుఁడు  
విజితేంద్రియుఁడు బ్రహ్మవేత్త దారిద్ర్యంబు బాధింప నొరులఁ గార్పణ్యవృత్తి  
తే. నడుగఁ బోవక తనకుఁ దా నబ్బినట్టి, కాసు పదివేలనిష్కముల్ గాఁ దలంచి  
యాత్మ మోదించి పుత్రదారాభిరక్ష, యొకవిధంబున నడపుచు నుండు నంత.
- సీ. లలితపత్నివ్రతాతిలకంబు వంశాభి  
జాత్య తద్భార్య దుస్సహదరిద్ర  
పీడచేఁ గడునొచ్చి పెదవులు దడుపుచు  
శిశువు లాఁకటిచిచ్చుచేఁ గృశించి  
మలమల మాఁడుచు మానసం బెరియంగఁ  
బట్టెఁ డోరెము మాకుఁ బెట్టు మనుచుఁ  
బత్రభాజనధృతపాణు లై తనుఁ జేరి  
వేడిన వీనులు సూఁడినట్ల
- తే. యైన నొకనాఁడు వగచి నిజాధినాథుఁ, జేరి యిట్లని పలికె నోజీవితేశ  
తట్టుము ట్టాడునిట్టివేదజీక మిట్లు, నొంప దీని కుపాయ మూహింప వైతి.
- వ. అని మఱియు నిట్లనియె. 967
- తే. బాలసఖుఁ డైనయప్పద్ధపత్రనేత్రుఁ, గాన నేఁగి దారిద్ర్యాంధకారమగ్ను  
లైనమము నుద్ధరింపుము హరికృపాక, టాక్షరవిదీప్తి వడసి మహాత్మ నీవు. 968
- వ. మఱియును. 969
- చ. వరదుఁడు సాధుభక్తజనవత్సలుఁ డార్తశరణ్యుఁ డిందిరా  
వరుఁడు దయాపయోధి భగవంతుఁడు కృష్ణుఁడు దాఁ గుశస్థలీ

పురమున యాదవప్రకరముల్ భుజియింపంగ నున్నవాఁడు నీ  
వరిగిన నిన్నుఁ జూచి విభుఁ డప్పుడ యిచ్చు ననూనసంపదల్.

970

మ. కలలోనం దను ము న్నెఱుంగనిమహాకష్టాత్తుఁడై నట్టి దు  
ర్బలుఁ డాపత్సమయంబునకా నిజపదాబ్జాతంబు లుల్లంబులోఁ  
దలఁప న్నంతన మెచ్చి యార్తిహరుఁడై తన్నైన నిచ్చుకొనుని  
శ్చలభక్తికా భజియించువారి కిడఁడే సంపద్విశేషాన్నతుల్.

971

క. అని చెప్పిన నవ్వానిని, సునయోక్తుల కలరి భూమిసురుఁ డాకృష్ణం  
గన నేఁగుట యిహపరసా, ధన మగు నని మదిఁ దలంచి తనసతితోడన్.

972

తే. నీవు నెప్పినయట్లు రాజీవనేత్రు, పాదపద్మంబు లాశ్రయింపంగఁ జనుట  
పరమశోభన మాచక్రపాణి కిపుడు, గాని కేమైనఁ గొంపోవఁ గలదె మనకు.

తే. అనిన నయ్యింతి యాఁగాక యనుచు విభుని

శిథిలవస్త్రంబుకొంగునఁ బృథుకతండు

లముల నొకకొన్ని ముడిచి నెయ్యమున ననుపఁ

జనియె గోవిందదర్శనోత్సాహి యగుచు.

974

వ. అట్లు ననుచుం దనమనంబున.

975

సీ. ద్వారకానగరంబు నేరీతిఁ జొత్తును భాసురాంతకపురవాసియైన  
యప్పుండరీకాత్ము నఖిలేశు నెబ్బంగిఁ దర్కింపఁగలనొ తద్ద్వారపాలు  
రెక్కడివిప్రుఁడ విం దేల వచ్చెద వని యడ్డపెట్టిరే నపుడు వారి  
కే మైనఁ బరిదాన మిచ్చి చొచ్చెద నన్న నూహింప నర్థకూన్యుండ నేను

తే. విన నాభాగ్య మతనిదయార్ద్రదృష్టి

గాక తలపోయఁగా నొండు గలదె యాతఁ

డేల నన్ను నుపేక్షించు నేటిమాట

లనుచు నాద్వారకాపుర మతండు సొచ్చి.

976

వ. ఇట్లు ప్రవేశించి రాజమార్గంబునఁ జని చని కత్యంతరంబులు గడచి చని  
ముందట.

977

సీ. విశద మై యొప్పుపోడశసహస్రాంగనాకలితవిలాససంగతిఁ దనర్చి  
మహనీయతపసియమణిమయగోపురప్రాసాదసౌధహర్ష్యములు సూచి  
మనము బ్రహ్మానందమునుబొందఁ గడునుబ్బి సంతోషభాష్యముల్ జడిగొనంగఁ  
బ్రకట మై విలసిల్లునొకవధూమణిమందిరమున నింతులు చామరములు వీవఁ

తే. దనరుమ్మదుహంసతూలికాతల్పమందుఁ

దానుఁ బ్రియమును బహువినోదములఁ దనరి

మహితలావణ్యమన్తభమన్తఘండు

ననఁగఁ జూపట్టుపుండరీకాయతాత్ము.

978

సీ. ఇందివరశ్యాము వందితసుత్రాముఁ గరుణాలవాలు భాసురకపోలుఁ  
గొస్తుభాలంకారుఁ గామితమందారు సురుచిరలావణ్య సురశరణ్య  
హర్యక్షనిభమధ్య నఖిలలోకారాధ్య ఘనచక్రహస్తు జగత్ప్రళస్తు  
ఖగకులాధిపయానుఁ గౌశేయపరిధానుఁ బన్నగశయను నజ్ఞాతనయను

తే. మకరకుండలసద్భాష మంజుభాష

నిరుపమాకారు దుగ్ధసాగరవిహారు

భూరిగుణసాంద్ర యదుకులాంభోధిచంద్ర

విష్ణు రోచిష్ణు జిష్ణు సహిష్ణుఁ గృష్ణు.

979

మ. కని డాయం జనునంతఁ గృష్ణుఁడు దళత్కంజాతుఁ డప్పేదవి

వ్రుని నశ్రాంతదరిద్రపీడితుఁ గృశీభూతాంగు జీర్ణాంబరుఁ

ఘనతృష్ణాతురచిత్తు హాస్యనిలయుఁ ఖండోత్తరీయుం గుచే

లుని నల్లంతనె చూచి సంభ్రమవిలోలుం డై దిగెం దల్పమున్.

980

క. కరి మర్ధి నెదురుగాఁ జని, పరిరంభణ మాచరించి బంధున్నేహ

స్ఫురణం దోడ్తెచ్చి సమా, దరమునఁ గూర్చుండఁ బెట్టె దనతల్పమునన్.

981

తే. అట్లు గూర్చుండఁ బెట్టి నెయ్యమునఁ గనక, కలశసలిలంబుచేఁ గాళ్లు గడిగి భక్తి  
దజ్జలంబులు తనదుమస్తమునఁ దాల్చి, లలితమృగమదఘనసారమిళిత మైన.

982

తే. మలయజము మేన జొబ్బిల్ల నఁది యంత

శ్రమము వాయంగఁ దాళవృంతమున విసరి

బంధురామోదకలితధూపంబు లొసఁగి

మించుమణిదీపముల నివాళించి మఱియు.

983

వ. సురభికుసుమమాలికలు సిగముడిం దుఱిమి కర్పూరమిళితాంబూలంబు నిడి  
ధేనువు నొసంగి సాదరంబుగా స్వాగతంబడిగిన నప్పు డవ్వివ్రుండు మేనం బుల  
కాంకురంబు లంకురింప నానందబాష్పజలబిందుసందోహం డయ్యె నట్టియెడం  
బద్దలోచనుండు మన్నించునంగనామణి యగురుక్మిణి కరకంకణరవంబు  
లొలయం జామరులు వీవఁ దజ్ఞాతవాతంబున ఘర్తసలిలంబు నివారించు చుండఁ  
జూచి శుద్ధాంతకాంతానివహంబులు దమమనంబుల నద్భుతం బంది యిట్లనిరి.

ఉ. ఏమితపంబు నేనె నొకొ యీధరణిదివిజోత్తముండు తొల్

బామున యోగివిస్ఫురదుపాస్యకుఁ డై తనరారునీజగ

త్సాస్విమి రమాధినాథునిజతల్పమునన్ వసియించి యున్నవాఁ

డీమహనీయమూర్తి కెనయే మునిపుంగవు లెంతవారలున్.

985

వ. అదియునుం గాక.

986

చ. తనమృదుతల్పమందు వనితామణి యైనరమాలలామపాం

దును నెడఁగాఁ దలంపక యదుప్రవరుం డెదు రేగి మోదముం

- దనుకఁగఁ గౌఁగిలించి యుచితక్రియలం బరితుష్టఁ జేయుచున్  
వినయమునకా భజించె ధరణీసురుఁ డెంతటిభాగ్యవంతుఁడో. 987
- వ. అనునయ్యవసరంబున. 988
- క. మురసంహరుఁడు కుచేలుని, కరము గరంబునఁ దెమల్చి కడఁకన్ మన మా  
గురుగృహమున వర్తించిన, చరితము లనికొన్ని నుడివి చతురత మఱియున్.
- సీ బ్రాహ్మణోత్తమ వేదపాఠనబద్ధదక్షణ గలచారువంశంబువలనఁ  
బరిణయం బైనట్టిభార్య సుశీలవర్తనములఁ దగ భవత్సదృశ యగునె  
తలఁప గృహక్షేత్రధనదారపుత్రులందు నీచిత్తంబు సెంద కుంట  
తోఁచు చున్నది యేను దుది లోకసంగ్రహార్థంబు కర్తాచరణంబు సేయు  
తే. గతి మనంబుల గామమోహితులు గాక, యర్థమై యుక్తకర్తంబు లాచరించి  
ప్రకృతిసంబంధములువాసిభవ్యనిష్ఠ, దవిలియుందురు కొందఱు త్రములు భువిని.  
వ. అని మఱియు నిట్లనియె. 991
- క. ఎఱుఁగుదువె మనము గురుమం,దిరమున వసియించి యతఁడు దెలుపఁగ వరుసకా  
ఎఱుఁగఁగ వలసినయర్థము, లెఱిఁగి పరిజ్ఞానమహిమ లెఱుఁగుట లెల్లన్. 992
- వ. అని మఱియు గురుప్రశంస సేయం దలంచి యిట్లనియె. 993
- తే. తివిరి యజ్ఞానతిమిరప్రదీప మగుచు  
నవ్యయం బైనబ్రహ్మంబు ననుభవించు  
భరితసత్త్వండు సత్కర్తనిరతుఁ డతుల  
భూసురశ్రేష్ఠుఁ డనఘండు బుధనుతుండు. 994
- వ. అమృహత్తునివలన సకలవర్ణాశ్రమంబులవారికి నేను విజ్ఞానప్రదుండ సగుగురుం  
డనై యుండియు గురుభజనంబు పరమధర్మం బని యాచరించితి నది గావున.
- క. భూసురుల కెల్ల ముఖ్యుఁడ, నై సకలకులాశ్రమంబులందును నెపుడుకా  
ధీసుజ్ఞానప్రదుఁ డన, దేశికుఁ డన నొప్పు చుండు ధృతి నెల్లెడలన్. 996
- తే అట్టివర్ణాశ్రమంబులయందు నర్థ  
కుశలు లగువారు నిఖిలైకగురుఁడ నైన  
నాదువాక్యంబుచే భవార్ణవము వెలుచ  
దాఁటుదురు మత్పదాంబుజధ్యానపరులు. 997
- వ. అదియునుం గాక సకలభూతాత్మకుండ నైనయేను దపోవ్రతయజ్ఞదానశమద  
మాదులచేత సంతసింపను గురుజనంబులఁ బరమభక్తి సేవించువారలం బరిణ  
మింతు నని చెప్పి మఱియు మనము గురుమందిరంబున నున్నయెడ నొక్కనాఁడు  
గురుపత్నీనియుక్తుల మై యింధనార్థం బడవికిం జనిన నయ్యవసరంబున. 998
- సీ ఘమఘమా రావసంకుల ఘోరజీమాతపటలసంచన్నాశ్రభాగ మగుచుఁ  
జటులఝంఝానిలోత్కటసముద్ధాతనానావిధజంతుసంతాన మగుచుఁ



- జండదిగ్వేదండతుండనిభాఖండవారిథారాపూర్ణవసుధ యగుచు  
విద్యోత మానోగ్రఖద్యోతకీరణజిద్విద్యుద్ద్యుతిచ్ఛటావిభవ మగుచు  
తే. నడరి జడి గురియంగ నినుఁ డ స్తమింప, భూరిసీరంధ్రనిబిడాంధకార మేచి  
సూచికాభేద్య మై వస్తుగోచరంబు, గానియట్లుండ మనము నవ్వానఁ దడిసి.  
తే. బయలు గొందియుఁ బెనుమిట్టు పల్ల మంబు  
రహితసహితస్థలంబు లేర్పలుప రాక  
యున్నయత్తటి మనము నొందొరులచేతు  
లూఁతగాఁ గొని నడచుచు నుండునంత. 1000
- క. బిసబిస నెప్పుడు నుడుగక, విసరెడివలిచేత వడఁకు విడువక మనముం  
బస చెడి మార్గముఁ గానక, మసలితి మంతటను నంశుమంతుఁడు బొడిచెన్.  
క. తెలతెలవాతెడివేళం, గలకల మని పలికెఁ బక్షిగణ మెల్లెడలఁ  
మిలమి లని ప్రాద్దుపాడుపున, ధళధళ మనుమెఱుఁగు దిగ్వితానము నిండెన్.  
క. అప్పుడు సాందీపని మన, చొ ప్పరయుచు వచ్చి వానసోఁకునను వలిం  
దెప్పిటిలుటఁ గని భేదం, బుప్పతిలం బలికె నకట యోవటులారా. 1003
- చ. కటకట యిట్లు మాకొఱకుఁ గాఁ జనుదెంచి మహాటవిక సము  
త్కటపరిషేడ నొందితిరి గావున శిష్యులు మాఱుణంబు నీఁ  
గుట కిది కారణంబు సమకూరెడిఁ బో యిట మీఁద మీకు వి  
స్ఫుటధనబంధుదారబహుపుత్రవిభూతిజయాయురున్నతుల్. 1004
- క. అని గారవించి యాయన, మనలం దోడ్కొనుచు నాత్మమందిరమునకుం  
జనుదెంచుట లెల్లను నీ, మనమునఁ దలఁతే యటంచు మఱియుం బలికెన్.  
వ. అనఘా మన మధ్యయనంబు నేయుచు ననోన్యన్మహావాత్సల్యంబులం జేయు  
కృత్యంబులు మఱవవు గదా యని యవి యెల్లం దలంచి యాడుమూఢపుమధు  
రాలాపంబులు విని యతనిఁ గనుంగొని కుచేలుం డిట్లనియె. 1006
- క. వనజోదర గురుమందిర, మున మనము వసించునాఁడు ముదమునఁ గావిం  
పనిపను లెవ్వియుఁ గలవే, విను మవి యట్లుండ నిమ్ము విమలచరిత్రా. 1007
- క. గురుమతిఁ దలఁపఁగఁ ద్రిజగ, ధ్గురుడ వనం దగిననీకు గురుఁ డనఁగా నొం  
డొరుఁ డెవ్వఁ డింతయును నీ, కరయంగ విడంబనంబ యగుఁ గాదె హరీ.  
వ. అని సాభిప్రాయంబుగాఁ బలికినపలుకులు విని సమస్తభావాభిజ్ఞుఁ డైనపుండరీ  
కాతుండు మందస్థితసుందరవదనారవిందుం డగుచు నతనిం జూచి నీ విచ్చటికి  
వచ్చునప్పుడు సాయందలభక్తింజేసి నాకు నుపాయనంబుగా నేమిపదార్థంబు  
దెచ్చితి నప్పదార్థంబు లేశమాత్రం బైనఁ బదివేలుగా నంగీకరింతు నట్లుగాక  
నీచవర్తనం దై మద్భక్తిం దగులనిదుష్టాత్ముండు హేమాచలతుల్యం బైన  
పదార్థంబు నొసంగిన నది నామనంబునకు సమ్యతంబు గాదు కావున. 1009

- క. దశ మైనఁ బుష్ప మైనను, ఫల మైనను సలిల మైనఁ బాయనిభక్తిం  
గొలిచినజను లర్పించిన, నెలమిఁ రుచిరాన్నముగనె యేను భుజింతున్. 1100
- క. అని పద్మోదరుఁ డాడిన, వినయోక్తుల కాత్మ నలరి విప్రుఁడు దాఁ దె  
చ్చినయడుకులు దగ నర్పిం, పను నేరక మోము వాంచి పలుకక యున్నన్.
- ప. అవిప్రుఁడు సను దెంచిన కార్యంబు కృష్ణుఁడు దనదివ్యచిత్తంబున నెఱింగి  
యితండు పూర్వభవంబున నైశ్వర్యకాముండై నన్ను సేవింపం దైన నిక్కుచే  
లుండు నిజకాంతాముఖోల్లాసంబుకొఱకు నాయొద్దకుఁ జను దెంచినవాఁ డితనికి  
నింద్రాదులకుం బడయ రానిబహువిధంబు లై నసంపద్విశేషంబు లీక్షణంబ  
యొడఁ గూర్చవలయు నని తలంచి యతండు జీర్ణవస్త్రంబుకొంగున ముడిచి  
తెచ్చిన యడుకులముడియ గని యిది యేమి యని యొయ్యన యమ్ముడియఁ దన  
కరకమలంబుల విడిచి యయ్యడుకులు కొన్ని పుచ్చుకొని యివియ సకల  
లోకంబులను నన్నును బరితృప్తిం బొందింపఁ జాలు నని యప్పుడు. 1012
- క. మురహారుఁడు పిడికెడడుకులు, గర మొప్పఁగ నారగించి కౌతూహలీ యై  
మఱియును బిడికెఁడు గొనఁ ద,త్కర మప్పుడు వట్టెఁ గమల కరకమలములన్.
- క. సొం పారఁగ నతనికి బహు,సంపద లందింప నివియ చాలును నీక భ  
క్షింపఁగ వలవదు త్రిజగ,త్సంపత్కర దేవదేవ సర్వాత్మ హరీ. 1014
- ప. అని యిట్లు వారిం చె నక్కుచేలుండును నారాత్రి గోవిందుమందిరంబునఁ దనకు  
హృదయానందకరంబు లగువివిధపదార్థంబు లనుభవించి మృదులశయ్యాతలం  
బున నిద్రించి తనమనంబునం దన్ను సమధికస్వర్గభోగానుభవం గాఁ దలంచుచు  
మఱునాఁ డరుణోదయంబున మేల్కని కాలోచితకృత్యంబులు దీర్చి యిందిరా  
రమణుండు దన్నుఁ గొంతద వ్వనిపి యామంత్రితుం జేయఁ జనుచు నందనంద  
నసందర్శనానందలోలాత్తుం దై తనమనంబున నిట్లనియె. 1015
- క. నాపుణ్య మరయ నెట్టిదో, యాపుణ్యనిధిం బ్రశాంతు నచ్యుతు నఖిల  
వ్యాపకు బ్రహ్మణ్యునిఁ జి, ద్రూపకుఁ బురుషోత్తమునిఁ బరుం గనుఁగొంటిన్.
- సీ. పరికింపఁ గృపణస్వభావుండ నై నట్టియే నేడ నిఖిలావసీశ్వరి యగు  
నిందిరాదేవికి నెనయంగ నిత్యనివాసుఁ డై యొప్పునవ్వాసుదేవుఁ  
డేడ న స్మర్థిమై దోడఁబుట్టినవానికై వడిఁ గౌఁగిటఁ గదియఁ జేర్చి  
దైవంబుఁగా నన్ను భావించి నిజతల్పమున నుండి సత్క్రియల్ పూని నడపి  
తే. చారునిజవధూకరసరోజాతకలిత, చామరానిలమున గతశ్రమునిఁ జేసి  
శ్రీకుచాలి ప్తచందనాంచితకరాబ్జ, తలములను నడ్లు లొత్తై వత్సలత మెఱసి.  
వ. కాపున. 1018
- ఉ. శ్రీనిధి యిట్లు నన్నుఁ బచరించి ఘనంబున విత్త మేమియు  
స్నినితెఱంగు గానఁబడె నెన్న దరిద్రుఁడు సంపదంధుఁ డై

- కానక తన్నుఁ జేరఁ డని కాక శ్రితార్థిహరుండు సత్కృపాం  
భోనిధి సర్వవస్తుపరిపూర్ణునిఁగా ననుఁ జేయ కుండునే. 1019
- వ. అని తనమనంబున వితర్కించుచు నిజపురంబునకుం జని చని ముందట 1020
- సీ. భానుచంద్రప్రభాభాసమానస్వర్ణచంద్రకాంతోపలసౌధములును  
గలకంతశుకనీలకంతసముత్కంతమానితకూజితోద్యానములును  
పుల్లసితాంభోజహల్లకకన్లారకైరవోల్లసితకాసారములును  
మణిమయకనకకంకణముఖాభరణవిభ్రాజితదాసదాసీజనములుఁ  
తే. గలిగి చెలువొందునదనంబు గాంచి విస్త  
యమును బొందుచు నెట్టిపుణ్యాత్ముఁ డుండు  
నిలయ మొక్కొ యపూర్వమై నెగఁజె మహిత  
వైభవోన్నతలక్ష్మీనివాస మగుచు. 1021
- వ. అని తలపోయు చున్నయవసరంబున. 1022
- తే. దివిజవనితలఁ బోలెడుతెఱువ లపుడు, డాయ నేతెంచియుండువిచ్చేయుండనుచు  
విమలసంగీతనృత్యవాద్యములుసెలఁగ, గరిమఁదోడ్కొనిచనిరంతిపురమునకును  
వ. ఇట్లు సనుదేర నతనిభార్య యైనసతీలలామంబు దనమనంబున నానందరసమగ్న  
యగుచు. 1024
- సీ. తనవిభురాక ముందటఁ గని మనమున హర్షించి వైభవం బలర మనుజు  
కామినీరూపంబు గైకొన్నయిందిరావనితచందంబునఁ దనరు చున్న  
కలకంఠి తనవాలుఁగన్నులక్రేవల నానందభాష్పంబు లంకురింప  
నతనిపాదంబుల కాత్మలోమ్రొక్కి భావంబున నాలింగనంబు సేసె  
తే. నాధరాదేవుఁ డతులదివ్యాంబరాభ, గణవిభూషితలై రతిరాజుసాయ  
కములగతి నొప్పుపరిచారికలు భజింప, లలితసౌభాగ్య యగునిజలలనఁ జూచి.  
క. ఆనారీరత్నంబును, దానును ననురాగరసము దళుకొత్తఁగ ని  
త్యానందము నొందుచుఁ బెం, పూనినహరిలబ్ధవైభవోన్నతి మెఱయన్. 1026
- సీ. కమనీయపద్మరాగ స్తంభకంబులుఁ గొమరారుపఃకికంపుఁగుడ్యములును  
మరకతనవరత్నమయకవాటంబులుఁ గీలితహరినీలజాలకములు  
దీపితచంద్రకాంతోపలవేదులు సంచితవివిధపదార్థములును  
దగుహంసతూలికాతల్పంబులును హేమలాలితశయనస్థలములుఁ దనరు  
తే. సమధికోత్తుంగభద్రవీరములసిరులు, మానితోన్నతచతురంతయానములును  
వలయునద్యస్తపరిపూర్ణ వాటికలును, గలిగి చెలువొందుమందిరంబెలమిఁజొచ్చి.  
వ. సుఖంబున నుండునట్టియొడం దనకు మనోవిశారంబులు వొడమ కుండ వర్తించు  
చు నిర్మలం బగుతనమనంబున నిట్లను నింతకాలం బత్యంతదురంతం బగుదారి  
ద్రవ్యదుఃఖార్థవంబున మునింగియున్న నాకుం గడవటఁ గలిగినవిధంబుననిప్పుడు.

ఆ. ఎన్నఁ గ్రొత్త లైనయిట్టిసంపదలు నా, కబ్బు పెల్ల హరిదయావలోక  
నమునఁజేసి కాదె నలినాక్షుసన్నిధి, కర్ణి నగుచు నేను నరుగుటయును. 1029

క. నను నావృత్తాంతంబును, దనమనమునఁ గనియు నేమి దడవక ననుఁ బొ  
మ్మని యీసంపద లెల్లను, నొనరఁగ నొడఁగూర్చి నన్ను నొడయనిఁ జేసెన్.

వ. అట్టిపురుషోత్తముండు భక్తినిష్ఠు లైనసజ్జనులు లేశమాత్రం బగుపదార్థంబైన  
భక్తిపూర్వకంబుగా సమర్పించిన నది కోటిగుణితంబుగాఁ గైకొని మన్నించు  
టకు నిదియ దృష్టాంతంబు గాదె మలినదేహుండును జీర్ణాంబుండునని చిత్తం  
బున హేయంబుగాఁ బాటించక నాచే నున్నయడుకు లాదరంబున నారగించి  
నన్నుం గృతార్థునిఁజేయుట యతనినివ్వైతుకదయయకాదె యట్టికారుణ్యసాగ  
రుం డైనగోవిందునిచరణారవిందంబులయందులభక్తిప్రతిభవంబును గలుగుం  
గాక యని యప్పుండరికాక్షునియందులతాత్పర్యంబునం దగిలి బట్నీసమేతుం  
డై నిఖిలభోగంబులయందు నాసక్తిం బొరయక రాగాదివిరహితుండును నిర్వి  
కారుండును నై యఖిలక్రియలందు ననంతనియంతథ్యానసుధారసంబునం  
జొక్కుచు విగతబంధునం డై యపవర్గప్రాప్తి నొందె మఱియును. 1031

ఆ. దేవదేవుఁ డఖిలభావజ్ఞుఁ డాశ్రిత, వరదుఁ డైనహరికి ధరణిసురులు  
దైవతములు గాన ధారుణీదివిజల, కంటి దైవ మొకఁడు గలదె భువిని.

క. మురహారుఁ డిట్లు కుచేలునిఁ, జరితార్థునిఁ జేసినట్టిచరితము విను స  
త్పురుషుల కిహవరసుఖములు, హరిభక్తియు యశముఁ గలుగు నవనీనాథా.

— శ్రీకృష్ణుండు నటుంబముగా గ్రహణస్నానమునకుఁ బోవుట. —

వ. అనిన మఱియుఁ బరాశరపాత్రున కర్చునపాత్రుం డిట్లనియె. 1034

ఆ. దుష్టశిక్షణంబు దురితసంహరణంబు, శిష్టరక్షణంబుఁ జేయఁ దలఁచి  
భువిని మనుజుఁ డగుచుఁ బుట్టినశ్రీకృష్ణు, విమలచరిత మెల్ల విస్తరింపు. 1035

వ. అనిన శుకుం డిట్లనియె. 1036

సీ. ధరణీశ బలుండును సరసిజోదరుండు నవోన్నతసుఖలీల నుండునంతః  
జటులో గ్రకల్పాంతసమయమందునుబోలె దృగసహ్యమై సముద్దీప్త మగుచు  
రాజిల్లుసూర్యోపరాగంబు సనుదెంచు పెఱిఁగి భూజను లెల్ల వరుసఁ గదలి  
మును జమదగ్ని రాముండు పూని ముయ్యేడుమాటులు ఘనబలోదారుడగుచు

తే. నిజభుజాదండమండితనిబిడనిశిత, చటులదంభోభిరుచిరభాస్వత్కుఠార  
మహితధారావినిర్భిన్న మనుజపాల, దేహనిర్మక్తరుధిరప్రవాహములను. 1037

తే. ఏనుమడుపులు గావించె నెచట నేని, నట్టిపావనసుక్షేత్ర మగుస్యమంత  
పంచకంబున కపుడు సంభ్రమముతోడఁ, జనిరి బలకృష్ణులును సంతసం బెలర్ప.

వ. ఇట్లు నిష్కర్తు లైనరామకృష్ణులు లోకధర్మానుపాలనప్రవర్తను లై ద్వారకా  
నగరరక్షణంబునకుఁ బ్రద్యుమ్నగదసాంబసుచంద్రశుకసారణానిరుద్ధకృతవర్త

దియోధవరుల నియమించి తాము నక్రూరవసుదేవోగ్ర సేనాదిసకలయాదవులుం  
గాంతాసమేతు లై స్రక్కుందనాభరణవస్త్రాదులు ధరియించి శోభనాకారంబుల  
తోడంబుష్పకవిమానంబు లనంబొలుచునరదంబులను మేఘంబుల ననుకరించు  
గజంబులను మనోవేగంబు లై నతురంగంబుల నెక్కి వియచ్చరులం బురుడించు  
పురుషులు దమ్ము సేవింపం జని యప్పజ్ఞాతీర్థంబుల నవగాహనంబు సేసి యుప  
వసించి యనంతరంబ.

1039

క. భూసురవరులకు ననుపమ, వాసోలంకారధేనువసురత్నధరి  
శ్రీ సుమహితవస్తువు లుల్లాసంబున దాన మిచ్చి లాలితు లగుచున్.

1040

క. పునరవగాహనములు పెం, పొనరం గావించి బంధయుక్తముగా భో  
జనకృత్యంబులు దీర్చి స,దనురాగము లుల్లసిల్ల నచోప్పటఁ దగన్.

1041

క. ఘనశాఖాకీర్ణము లై, యినరశ్వులు దూఱ నీక యెసకం బెసఁగఁ  
ననిచినపొన్నలనీడల, ననిచినవేడుకల నందనందనముఖ్యుల్.

1042

క. తనరినపల్లవరుచిరా, సనముల నాసీను లగుచు సత్సుఖిగోష్ఠిం  
బెనుపొందఁగ నట వసియించినచోఁ దత్పుజ్యతీర్థసేవారతు లై.

1043

వ. మున్ను చను దెంచియున్న మత్స్యశీనరకోసలవిదర్భకురుస్సంజయకాంభోజ  
కేకయమద్రకుంత్యారట్టకేరళాదిభూపతులును మఱియుం దక్కినరాజవరులును  
హితులును నందగోపాదిగోపాలురును గోపికాజనంబులును ధర్మరాజును  
గతులై వచ్చినభీష్మద్రోణధృతరాష్ట్ర గాంధారికుంతిపాండవతెద్దారనివహసంజయ  
విదుర కృప కుంతిభోజ విరాట భీష్మక నగ్న జిద్దుపద శై బ్యధృష్టకేతు కాశిరాజ  
దమఘోషవిశాలాక్షమైథిలయుధామన్యుసుశర్మలును సపుత్రకుం దైనబాహ్లి  
కుండను మొదలుగా ననేకులు నుగ్ర సేనాదియాదవప్రకరంబులం బూజలం  
దృప్తులం జేసిన వారునుం బ్రముదితాత్ములై రయ్యెడ.

1044

క. ఆరాజులు గాంచిరి నిజ, నారీయుతు లగుచు నంగనాపరివారున్  
ధీరున్ దానవకులసం, హరున్ గోపీమనోవిహారు నుదారున్.

1045

వ. కని యష్టాధవబలదేవులు సేయుసముచితపూజావిధానంబులఁ బరితృప్తులై య  
మ్ముకుందుపాన్నిధ్యంబు గలిగి తదీయసంపద్విభవాభిరాములై విలసిల్లు చున్న  
యుగ్ర సేనాదియదువృష్టిపుంగవులం జూచి వారలతోడ నారాజవరులు  
మాధవుండు విన నిట్లనిరి.

1046

మ. మనశాస్త్రంబులు వాక్కులున్ మనములున్ మాంగల్యముం బొంది పా  
వన మై యొప్పెడి నేరమావిభునిభాస్వత్పాదపంకేజసే  
చనతోయంబుల నేమహాత్మునిపదాబ్జాతంబు లెందేని సోఁ  
కినచో తెల్లఁగు ముక్తిహేతు వగు నీకృష్ణుండె పో చూడఁగన్,

1047

చ. సనకసనందనాదిమునిసత్తము లంచితయోగదృష్టిచేఁ

- బనివడి యాత్మలకా వెదకి పట్ట నగోచర మైనమూర్తి యి  
ట్లనవరతంబు మాంసనయనాంచలగోచరుఁ డయ్యె నట్టె యే  
మన నగు వీరిపుణ్యమున కాదట నెట్టితపంబు నేసిరో. 1048
- మ. నిరయస్వర్గము లాత్మఁ గైకొనక తా నిర్వాణమూర్తైనయీ  
హరిఁ జూడక హరితోడఁ బల్కు హరిమే నంటక హరిం బాడఁగా  
హరితో వేఁగ సహాసనా స్థరణశయ్యావాసు లై యుండఁగక  
హరిబంధుత్వసఖత్వముల్ గలుగుభాగ్యం బెట్లు సిద్ధించెనో. 1049
- తే. అనుచు యాదవవృష్టిభోజాంధకులును  
హరిదయాలబ్ధినిఖిలాద్ధు లగుచు నున్న  
మనికిఁ దమచిత్తములఁ బలుమాటుఁ బొగడి  
పరిణమించిరి యంత నప్పాండుమహిషి. 1050
- వ. అప్పడు. 1051
- క. తనసుతులకు గాంధారి, తనయులు గావించు నపకృతంబుల కాత్మక  
ఘనముగ నెరియుచు నచ్చటఁ, గనుఁగొనె వసుదేవు విగతకల్తషభావున్. 1052
- వ. అట్లు గనుఁగొని యతనితో ని ట్లనియె. 1053
- క. ఓయన్న పాండుతనయులు, నీయల్లు రడవులయందు నెఱి మృగములలోఁ  
బాయనియిడుములఁ బడ గరు, నాయత్తుల రగుచు మిార లరయఁగ వలదే.
- వ. అని బహుప్రకారంబుల సంతాపించుచు మఱియు ని ట్లనియె. 1055
- క. అతిబలవంతపువిధి దాఁ, బ్రతికూలం బైనఁ గలరె బంధువు లనుచుకా  
ధృతి గలఁగ బాష్పజలపూ, రితలోచన యగుసహోదరిం జూచి యనెన్.
- సీ. తల్లి నీకేల సంతాపింప మనమునఁ దలఁపక విధి నేల సొలనె దింత  
యఖిలనియామకుం డగునీశ్వరుఁడు మాయ యవని కాంతరుఁ డైనయట్టిసూత్ర  
ధారునికైవడిఁ దగిలి నటంపఁగ మనుజులు కీలుబొమ్మలు దలంపఁ  
గావున విధిసేతఁ గడచి వర్తింపంగ దేవతలకు నైనఁ దీరి దట్లు
- తే. క్రోధచిత్తుఁడు కంసుండు బాధ పఱుప, నిలయములు దప్పి నే మడవులఁజరింప  
ఘనకృపానిధి యీహరి గలుగఁబట్టి, కోరి మా కిండ్లు గ్రమ్మఁ జేరఁ గలిగె. 1058
- వ. అని యూహిడిలం బలుకునవసరంబున. 1059
- క. నందయశోదలు గోపక, బృందంబులు గోపికలును బిరిగొని పరమా  
నందంబునఁ జను దెంచిరి, మందరధరుఁ జూచువేడ్క మనములఁ బొడమన్. 1060
- వ. ఇట్లు సను దెంచి.
- క. అతిచిర కాలసమాగతు, నతని నిరీక్షించి వృష్టియాదవభోజ  
ప్రతతులు నెదురేఁగి సము, స్సేతితో నాలింగనములు నడపిరి వరుసన్. 1061
- క. వసుదేవుఁడు వారికి సం, తనమునఁ గావించె సముచితక్రియ లంతకా

ముసలియు హరియును మ్రొక్కిరి, వెన నందయశోదలకును వినయం బెసంగన్.  
 వ అట్లు నమస్కృతులు నేసి యాలింగనంబులు గావించి నయనారవిందంబుల  
 నానందభాష్పంబులు దొరంగ నట లేనిన్నేహంబులు చిత్తంబుల నత్తమిల్ల నేమి  
 యుం బలుక కుండిరంత నయ్యశోదాదేవి రామకృష్ణుల నిజాంకపీఠంబుల నునిచి  
 యక్కునం గదియం దిగిచి చెక్కులు ముద్దుగొని శిరంబులు మూర్ఛొని చిబ్బు  
 కంబులు పుడుకుచు బునగిపునరాలింగనంబులు గావించి పరమానందంబునం  
 బొందుచు నున్నంతఁ బదంపడి.

1063

చ. స్థిరమతితోడ రోహిణియు దేవకియుం దగ నందగోపసుం  
 దరిఁ గని కౌగిలించుకొని తత్కృతు లెల్ల దలంచి యింతి నీ  
 వరుడును నీవు బంధుజనవత్సలతఁ మును చేయునత్కృతుల్  
 మఱవఁగ వచ్చునే తలఁప మాకిక నెన్నఁటికిం దలోదరి.

1064

క. జననం బందుట మొదలుగ, ఘనమోహముతోడఁ బెంచుకతమునఁ దమకుఁ  
 జననీజనకులు వీ రని, మనములఁ దలపోయ లేరు మము నీతనయుల్.

1065

క. అంటినప్రేమను వీరిం, గంటికి తె పృడ్డ మైనగతిఁ బెంపఁగ మా  
 కంఠాఁ నెన రౌటను మీ, యింటఁ వసియించి యుండి రిన్నిదినంబుల్.

1066

వ. అని యిట్లు ప్రియాలాపంబులు వలుకు చుండునవసరంబున గోపాలసుందరు  
 లమందానందకందళితహృదయ లయి హృదయేశ్వరుం డైనగోవిందుండు చిర  
 కాలసమాగతుం డగుటంజేసి యతనింజూచుతలంపు లుల్లంబుల వైల్లిగొనంజేరి.

చ. నళినదళాతుఁ జూచి నయనంబులు మోడ్వఁగఁజాల కాత్మలఁ  
 వలచి తదీయమూర్తివిభవంబు దలంచుచుఁ గౌగిలించుచుం  
 బులకలు మేన జోదుకొనఁ బొల్తులు సొక్కిరి బ్రహ్మముఁ మనం  
 బులఁ గని చొక్కుయోగిజనముం బురుడింపఁగ మానవేశ్వరా.

1668

చ. పాలతులభావ మాత్మఁ గని పుల్లసరోరుహలోచనుండు వా  
 రల నపు డేకతంబునకు రమ్మని తోకొని పోయి యందు న  
 ర్హిలఁ బరిరంభణంబు లొనరించి లసద్దరహాసచంద్రికా  
 కలితకపోలుఁ డై పలికెఁ గాంతల భక్తినితాంతచిత్తలన్.

1069

చ. వనజదళాతులార బలవద్రిపువర్గములఁ జయింపఁగాఁ  
 జని తడ వయ్యె దీనికి భృశంబుగ మీమది నల్ల కుండుండీ  
 యనయము డైవ మిట్లు సచరాచరజాలము నొక్కవేళఁ గూ  
 ర్చును నొకవేళఁ బాపును మరుద్ధతతులతృణంబులుంబలెన్.

1070

సీ. తరలాతులార మద్భక్తిచేతనులకుఁ దనరుమోక్షానందదాయకంబు  
 జపతపోవ్రతదానసత్కర్మముల ముక్తి కలుగంగ నేరదు కాన తలఁప  
 విధిశివసనకాదివిమలచిత్తంబులఁ బొడవనిభక్తి మీబుద్ధులందు

జనియించె మీపూర్వసంచితసౌభాగ్య మెట్టిదో యది తుదముట్టె నింక  
తే. నటమటము గాదు మీకు నెన్నటికినైన, గలుగ నేరవు నిరయసంగతములైన  
జన్మకర్తము లిటమీఁద మన్తనీచ, సుమహితభ్యానలార యోరమణులార. 1071

సీ. అఖిలభూతములకు ననయంబు నాదిమభ్యాంతకాంతర్బహిర్వాప్తి నేన  
ఘటపటాదికభూతకార్యంబులకు నుపాదానకారణము లై తనయనట్టి  
గగనానిలాసలకఁజోఁబులను భూతపంచకిం బై కృత వడయుఁ గాదె  
లోకంబులందుఁ బంచీకరణవ్యవస్థలచేత నట్టిభూతములరీతి

తే. గగనముఖభూతతత్కార్య కారణములఁ, దగిలి యాధార హేతుభూతంబనైన  
నాకుఁ బరమవ్యమొక్కఁ డెన్నంగలేదు, విమలమతులార మాటలు వేయు నేల.

తే. అనినఁ దెలివొంది వారు దేహభిమానములు సమస్తంబు విడిచి యోనలిననాభ  
నిఖిలజగదంతరాత్మ మానితచరిత్ర, భక్తజనమందిరాంగణపారిజాత. 1073

తే. ఘోరసంసారసాగరోత్తారణంబు, ధీయుతజ్ఞానయోగిహృద్ధ్యయవస్తు  
వగుచుఁ జెలువొందునీచరణాంబుజాత, యగళమునుమామనంబులఁదగులనీవె.

క. అని వేడినఁ గృష్ణుఁడు ముని, వినుతుఁడు కరుణించి వల్లనీజనములు గో  
రినయట్లు యిచ్చెఁ గరుణా, వననిధి సద్భక్తలోకవత్సలుఁ డంతన్. 1075

ఉ. ధర్మతమాభవుం గని పదంబులకుఁ నతుండై సవర్ణలక్ష్మీ  
నిర్మలభక్తిమై నడపి నీవును దమ్ములు బంధుకోటి స  
త్కర్మచరిత్రులై తగుసుఖంబుల నొప్పుచు నున్నవారె నా  
నర్తిలిఁ బాండవాగ్రజుఁడు నమృధుసూదనుతోడ నిట్లనున్. 1076

క. సరసిజనాభ భవత్పద, సరసీరుహ మాశ్రయించుజను లతిసౌఖ్య  
స్ఫురణం బొలుపారుచు భువిఁ, జరియింపరె భక్తపారిజాత మురారీ. 1077

ప. అదియునుం గాక. 1078

సీ. సుమహితస్వప్నసుషుప్తిజాగరములకొ మూఁడవస్థలఁ బాసి వాఁడి మిగిలి  
వెలి నుందు లో నుందు విశ్వమై యుందువు విశ్వంబు నీయందు వెలుఁగుచుండు  
భవదీయమహిమచేఁ బాటిల్లుభువనంబు లుదయించు నొకవేళ నుడిగి మడుఁగు  
సంచితాఖండితజ్ఞాని వై యొప్పుచు నవిహితయోగమాయాత్మఁ దనరి

తే. దురితదూరులు నిత్యము క్తులకుఁ జెంద, నలవి యై పెంపు దీపింతు వంబుజాత్  
ఘనకృపాకర నిఖిలవికారదూర, నీకు మ్రొక్కెద సర్వలోకైకనాథ. 1079

క. అని వినుతించిన నచ్చటి, జనపాలకబంధమిత్ర సకలజనములకొ  
విని యనురాగిల్లిరి నెచ్చనముల నానందజలధిమగ్నులు నగుచున్. 1080

తే. అట్టియొప్పుగువేళ నెయ్యంబు మెఱసి, యొక్కచోటనుసంతోషముక్తులగుచు  
దానవాంతకసతులును ద్రాపదియును, గూడి తమలోన ముచ్చట లాడుచుండి.



— ౧౦ లక్షణ యనుశ్రీకృష్ణునియష్టమభార్య దౌప్రదీదేవికిఁ దనవివాహవృత్తాంతంబు చెలుపుట. —

వ. అట్టియెడఁ గృష్ణకథావిశేషంబులు పరితోషంబున నుగ్గడించుచుఁ బ్రసంగ  
వశంబున నారుక్తిజీదేవి మొదలగుశ్రీకృష్ణభార్యలం గనుంగొని పాంచాలి  
యిట్లనియె. మిమ్ముఁ బుండరీకాక్షుండు వివాహంబయిన తెఱంగులు వినిపింపుం  
డనిన వారును దమపరిణయంబుల తెఱంగులు మున్ను నే నీకుం జెప్పినవిధం  
బున వినిపించి రందు సవిస్తరంబుగాఁ దెలియం బలుకనిమద్రరాజకన్యకావృ  
త్తాంతం బామానిని పాంచాలికిం జెప్పినవిధంబు విను మని శుకుండు పరీక్షిన్న  
రేంద్రున కిట్లనియె. 10౮2

సీ. పాంచాలితో మద్రపతిసుత యిట్లను సంగీతవిద్యావిశారదుండు  
నారదుచేతివీణాస్వనకలిత మైనట్టిగోవిందకథామృతంబు  
దవిలి యేఁ గ్రోలి చిత్తము దన్తయత్వంబు నొంది మోదించుచు నుండునంత  
దుహితృవత్సలుండు మద్గురుండు దా నది విని సదుపాయమొక్కటి మదిఁదలంచి  
తే. చదల నెబ్బంగి నైన గోచరము గాఁ, వారిమధ్యములో నభివ్యాప్తిఁ దోచు  
మత్స్యయంత్రంబు కల్పించి మనుజు లెంత, వారి కైనను దివ్య మోవంగరాని.  
తే. ధనువుఁ బవచండనిష్ఠురాస్త్రంబు నచట, నంచితం బైనగంధపుష్పాక్షతలను  
బూజ గావించి యునిచి యేపురుషుఁ డేని, నిధబలమున నీచాప మెక్కువెట్టి.

క. ఈసాయకంబు నారిం, బోసి వెస్ మత్స్యయంత్రమున్ ధరఁ గూలన్  
వేసినశౌర్యధురీణుండు, నాసుత వరియించు నని జనంబులు వినఁగన్. 1085

క. చాటించిన నవ్వార్తకు, బాటించినసంభ్రమముల బాణాసనమా  
ర్వీటంకారమహారవ, పాటితశాత్రవులు బాహుబలసంపన్నుల్. 1086

క. సుందరతనులు దదుత్సవ, సందర్శనకుతుకు లమితనైన్యలు భూభృ  
న్నందను లేతెంచిరి జన, నందితయశు లగుచు మద్రనగరంబునకున్. 1087

క. చనుడెంచిన వారికి మజ్జనకుండు వివిధార్చనములు సమృతిఁ గావిం  
చిన నాబాహుబలాధ్యులు, ధనువుం జేరంగ నరిగి ధైర్యస్ఫూర్తిన్. 1088

వ. ఇట్లు డగ్గటి యద్ధనువుం గనుంగొని. 1089

ఉ. కొందఱు పూన లేక చనఁ గొందఱు పూని కదల్పలేక పోఁ  
గొంద టొకింత యెత్త నొకకొందఱు మోపిడ లేక దక్కఁగాఁ  
గొంద టొకింత యెక్కిడుచుఁ గోరి నృపాలకు లిట్లు సిగ్గునుం  
జెంది తలంగి పోవుచును సీ యిట కేగుట నీతిత ప్పనన్. 1090

వ. అట్టియెడ. 1091

క. భీముండు రాధేయుండు నుద్దామగతి న్నెక్కు ద్రోచి తగ నమ్మానం  
జేమఱక దిరుగు చుంటయుఁ, దా మేమియు నెఱుంగ లేక తలఁగినపిదపన్.

క. అమరేంద్రతనయుఁడప్పు, త్వము నేయ నుపాయ మెఱిఁగి తగ నేసియు మీ

- నము ద్రుంప లేక సిగ్గున, విముఖుం డై చనియె నంత వికలుం డగుచున్ 1093
- వ. ఇట్లు సకలరాజకుమారులుం దమతమప్రయత్నంబులు విఫలంబులైన ముఖార  
విందంబులు ముకుళించి దైన్యంబున విన్న నై చూచుచున్నయెడ. 1094
- చ. సరసిజపత్రలోచనుఁడు చాపము సజ్యము నేసి యుల్లస  
చ్చర మరిఁ బోసి కాన్తుకవిశారదుఁ డై యలవోక వోలె ఖే  
చర మగుమీనముం దునిమె సత్వరతఁ సురసిద్ధసాధ్యఖే  
చరజయశబ్ద మొప్పుఁ బెలుచం గురిసెం దివిఁ బుష్పవర్షముల్. 1095
- వ. అయ్యవసరంబున నేను బరితుష్టాంతరంగ నై పరమానందవికచవదనారవింద  
నగుచు నిందిందిరసన్నిభంబు లగుచికురబృందంబులు విలసదలికఫలకంబునం  
దళుకు లొలుకుఘర్షజలకణంబులం గరంగుమ్మగమదతిలకంపుటసలున మసలు  
కొనినం గరకిసలయంబున నోసరించుచు మిసమిస మను మెఱుంగుగములు గిఱి  
కొనునెఱిగొను వడవడ వడంక నప్పుడు మందగమనంబున. 1096
- చ. లలితపదాబ్జనూపురకలధ్వనితో దరహాసచంద్రికా  
కలితకపోలపాలికలఁ గప్పసువర్ణ విమాత్నరత్నకుం  
డలరుచు లొప్పుఁ గంకణార్పుణంకృతు లింపెసలార రంగభూ  
తలమున కేఁగుదెంచి ముఖితామరసం బపు డెత్తి చూచుచున్. 1097
- చ. నరపతులం గనుంగొని మనంబున వారిఁ దృణీకరించి మ  
త్కరజలజాతదివ్యమణి కాంచనమాలిక నమ్మరారికం  
ధరమున లీలమై నిడి పదంపడి నవ్యమధూకదామ మా  
హరికబరిం దగిల్చితి నయంబునఁ గన్నుల లజ్జ దేరంగన్. 1098
- వ. అప్పుడు 1099
- చ. కొలఁదికి మీఱఁగా డమరుగోముఖడిండిమమడ్డుశంఖకా  
హళమురళీమృదంగపణవానకదుందుభిధక్త కాంస్యమ  
ర్దళమురజారజాదివివిధధ్వను లేపున భూనభోంతరం  
బులఁ జెలఁగెన్ నటినటనముల్ దనరారె మనోహరాకృతిన్. 1100
- వ. అంత. 1101
- చ. అమరగణంబుఁ దోలి యురగారి సుధాకలశంబుఁ గొన్నచం  
దమున సమస్తశత్రువసుధావరకొటిఁ దృణీకరించి య  
క్కమలవిలోచనుండు ననుఁ గౌఁగిట నొప్పుఁగఁ జేర్చి సింహచం  
క్రమణ మెల్లర్పఁ గొంచుఁ జనెఁ గాంచనచారురథంబుమీఁదికిన్. 1102
- వ. అట్లు రథారోహణంబు నేసిన. 1103
- చ. తురగచతుష్కమున్ విమలేదుర్దమశూరతఁ బూన్చి దారకుం  
డరదము టొప్పు శత్రునిక రాంధతమగవటలప్రచండభా

- స్కరరుచి నొప్పునట్టినిజకార్డుకయు క్తగుణప్రభూపసం  
భరితదిగంతరుం డగుమఁ బద్దదళాతుఁడు వోవు చుండఁగన్. 1104
- వ. అట్టియెడ సకలరాజలోకంబును గృష్ణునివిభవంబునకుఁ జూపోపక యసం  
ఖ్యంబు లగుమూఁతలు గట్టి యమ్మహాత్మునిమాహాత్మ్యంబు దెలియక దర్పాంధు  
లై కడంగి. 1105
- ఉ. భావభవప్రసూనశరబాధితమానసు లై సమస్తథా  
శ్రీవరనందనుల్ బలుపుఁ దెంపును బెంపును సొంపు నేర్పడన్  
దేవకిరీటరత్నరుచిదీపితపాదసరోజుఁ డైనరా  
జీవదళాతుఁ దాఁకిరి విశృంఖలవృత్తి నతిప్రయత్ను లై. 1106
- వ. అంత. 1107
- చ. సరసిజలోచనుండు నిజశార్ఙ్గశ రాసనము క్తహేమపుం  
ఖరుచిరశాతసాయకని కాయములన్ రిపుఁగోటి నేసి సిం  
ధురరిపువిక్రమప్రకటదోర్బలుఁడై విలసిల్లి యొత్తై దు  
స్తరచలితాన్యనైన్యమును సజ్జనమాన్యముఁ బాంచజన్యమున్. 1108
- ఉ. ఆతటి భూరిభావంబులై నవిరోధినరేశ్వరుల్ మృగ  
వ్రాతము లొక్కపెట్ట మృగరాజకిశోరముపై నెదిర్చిన  
క్షేతరు లై చతుర్విధసమిద్ధబలంబులతోడఁ గూడి ని  
ర్ధాతకళంకుఁ డైనవతోయజనేత్రునిఁ జాట్టు ముట్టినన్. 1109
- చ. అలిగి మురాంతకుండు గులిశాభశరంబుల నూత్నరత్నకుం  
డలములతో శిరంబులు రణన్తఱిసూపురరాజితోఁ బదం  
బులుఁ గటకాంగుళీయకవిభూషణచాపశరాలితోడఁ జే  
తులు నిలఁ గూలఁగా విజయదోహలియై తునుమాడె పెండియున్. 1110
- క. హతశేషులు సొక్కకుల, గతిఁ దూల నిశాతపవన కాండముల సము  
ద్ధతి నేసి తోలి విజయోన్నతుఁ డై నిజనగరికేఁగె నగధరుఁ డంతన్. 1111
- వ. అట్లు మహితమంగళాలంకృతంబును నతిమనోహరవిభవాభిరామంబు నగుద్వా  
రకానగరంబున కరుగుదెంచిన మజ్జనకుండును బ్రియంబునఁ దోడన చను దెంచి,  
చ. రణితవినుత్నరత్నరుచిరస్ఫుటసూపురహారకర్ణభూ  
షణకటకాంగుళీయకలనత్పరిధానకిరీటతల్పవా  
రణరథవాజిహేతినీకరంబులనుం బరిచారికాతతికా  
బ్రుణుతగుణోత్తరుం డయినపద్మదళాతున కిచ్చె నెమ్మితోన్. 1113
- వ. ఇట్లు మహనీయతేజోనిధి యైనమాధవుడయాపరిలబ్ధనిఖిలవస్తువిస్తారం డయ్యు  
ను నిజాధికారశ్రుద్ధిఁగొఱకు మరలం గన్వారత్నంబును వినుత్నరత్నవ్రాతంబును  
సమర్పించె నని భూసురవిసరంబులు వినుతింప మాతండ్రియైనబృహత్సేనుండు

నన్నును సమస్తవస్తువులను గృష్ణునకు సమర్పించి క్రమంబున సకలయాదవులనుం బూజించి మరలి నిజపురంబునకుం జనియె నని చెప్పినఁ గుంతిఁ గాంధారియుఁ గృష్ణయు నఖిలనృపాలకాంతాజనంబును గోపికలుం దమతమమనంబుల సర్వభూతాంతర్యామియు లీలామానుషవిగ్రహుండును నైనపుండరీకాక్షచరణారవిందస్తరణానందపరవశ లై కృష్ణుం బ్రశంసించి రంత. 1114

— నారదాదిమహర్షులు శ్రీకృష్ణదర్శనంబు సేసిన వనుదేవునిచే గ్రతువు సేయించుట. —

చ. బలవదరాతిమృదులఁ బాండురసీలనిభ ప్రభాంగులం  
గలితనిజాననాంబుజవి కాసజితాంచితపూర్ణచంద్రమం  
డలులఁ బరేశులకా నరవిడంబనులం గరుణాపయోధులకా  
నిలసదలంకరిష్ణుల నవీనసహిష్ణుల రామకృష్ణులన్. 1115

వ. సందర్శించుతలంపులఁ దమహృదయారవిందంబులఁ బ్రేమంబు సందడిగొన  
నప్పుడు 1116

ఉ. ధీరమతికా ద్విత త్రితక దేవల సాత్యవతేయ కణ్వులుకా  
నారద గౌతమ చ్యవన నాకుజ గార్గ్య వసిష్ఠ గాల పాం  
గీరస కశ్యపాసిత సుకీర్తి మృకండుజ కుంభసంభ వాం  
గీరులు యాజ్ఞవల్క్యు మృగశృంగముఖాఖిలతాపసోత్తముల్. 1117

వ. చనుదెంచినం గృష్ణుండు వారలకుఁ బ్రత్యుత్తానంబుసేసి వందనంబు లాచరించి  
వివిధార్చనలు గావించి యిట్లనియె. 1118

సీ. సమస్తశీర్షులార జన్మభాక్కుల మైనమాకు నిచ్చోట సమృతిని దేవ  
నికరదుష్పాపులు నిరుపమయోగీంద్రు లైనమీదర్శనం బబ్బె గాదె  
ధృతి మందభాగ్యు లింద్రియవరతంత్రులు నైనమూఢాత్ముల కనఘులార  
భవదీయదర్శనస్పర్శనచింతనపాదార్చనలు దుర్లభంబు లయ్యు

తే. నేడు మాకిట సులభ మై నెగడె గాదె, జగతివై దీర్ఘభూతులు సాధుమతులు  
మిమ్ము దర్శించుటయ చాలు నెమ్మితోడ, వేఱ తీర్థంబు లవనిపై వెదకనేల.

వ. ఆదియునుం గాక యుదకమయంబు లైనతీర్థంబులును మృచ్చిలామయంబు  
లైనదేవగణంబులును దీర్ఘదేవతారూపంబులు గా కుండుట లేదయిన నవి  
చిరకాలసేవనార్చనలం గాని పావనంబులు సేయవు సత్పురుషులు దర్శన  
మాత్రంబున భావనంబు సేయుదు రని వెండియు. 1120

సీ. ఆదిత్యచంద్రాగ్ని మేదిసీతారాంబుమారు తాకాశవాజ్ఞనము లోలి  
బరికింపఁ దత్తదుపాసనంబులఁ బవిత్రములు సేయఁగ సమర్థములు గావు  
సకలార్థగోచరజ్ఞానంబు గలమహాత్మకులు దారు ముహూర్తమూత్రసేవ  
జేసి పావనములు సేయుదు రదియు నట్లుండె ధాతుత్రయయు క్తమైన  
తే. కాయమం దాత్మబుద్ధియుఁ గామివీకు

మారులందు స్వకీయాభిమానములును  
దివిరి జలమునఁ దీర్థబుద్ధియును జేయు  
నట్టిమూఢుండు పశుమార్గుఁ డనఁగఁ బరఁగు.

1121

వ. అని యివ్వధంబునం గృష్ణుం డాడినసాభిప్రాయంబు లగువాక్యంబులు విని  
యమ్మునీంద్రులు విభ్రాంతహృదయులై యూర కుండి ముహూర్తమాత్రంబున  
కష్టహాత్తు నను గ్రహంబు వడసి మందస్థితముఖులై యప్పుండరీకాక్షున కిట్లనిరి  
దేవా నేమును దత్త్వవిదు త్తములయిన బ్రహ్మరుద్రాదులును భవదీయమాయా  
విమోహితుల మై యుందుము నిగూఢం బయిననీయిచ్చచేత మమ్ము నను  
గ్రహించితివి భవదీయచరిత్రంబులు విచిత్రంబు లిష్టేదినియొక్కటి యయ్యును  
బహురూపంబులఁ గానంబడువిధంబున నీవు మొదలఁ గారణరూపంబున నేకం  
బయ్యును ననేకరూపంబులు నైకొని జగదుత్పత్తిస్థితిలయంబులకు హేతుభూ  
తంబు నానదృఢతకర్తృంబులం దగిలి లీలావతారంబులు నైకొని దుష్టజననిగ్రహం  
బును శిష్టజనరక్షణంబును గావించు చుందు వదియునుం గాక వర్ణాశ్రమధర్మంబు  
లంగీకరించి పురుషరూపంబున వేదమార్గంబు విదితంబు నేసిన బ్రహ్మగోవింద  
రూపివి తపస్సాస్వధ్యాయనియమంబులచేత సీహృదయంబు పరిశుద్ధంబు గావున  
బ్రహ్మస్వరూపం బైనవేదంబునందు వ్యక్తావ్యక్తస్వరూపంబు లేర్పడఁగా  
నుండువు కావున బ్రహ్మణకులంబు నెల్ల బ్రహ్మకులాగ్రణి వై రక్షించినమహాను  
భావుండవు మాయాజపనికాంతరితుండ వైననిన్ను సీభూపాలవర్గంబును  
నేమును దర్శింపం గంటిమి మాజన్మవిద్యాతపోమహిమలు సఫలంబు లయ్యె  
నీకు నమస్కరించెద మని బహువిధంబులఁ గృష్ణు నభినందించి యమ్మురాంతకు  
చేత నామంత్రణంబు వడసి తమతమనివాసంబులకుఁ బోవం దలంచునవసరంబున.

సీ. అమ్మనీశ్వరులకు నానకదుండుభి యతిభక్తి వందనం బాచరించి  
తాపసోత్తములార ధర్మతత్త్వజ్ఞులు మన్నించి వినుఁడు నావిన్నపంబు  
సత్కర్మవితతిచే సంచితకర్మచయంబు వాపెడునుపాయంబు నాకు  
ఘనదయామతిఁ జెప్పఁ డనిన నమ్మనివరుల్ భూవరుల్ విన వసుదేవుఁ జూచి

తే. యెలమిఁ బలికిరి నిఖిలయజ్ఞేశుఁ డైన  
కమలలోచనుఁ గూర్చి యాగంబు సేయు  
కర్తమునఁ బాయు నెట్టిదుష్కర్తమైన  
నిదియె ధర్మంబు గాఁగ నీమదిఁ దలంపు.

1123

వ. అదియునుంగాక.

1124

క. దేవర్షి పితృబుణంబులు, భూవర మఖవేదపాఠపుత్రులచేతఁ  
వావిరి నీఁగనిపురుషుఁడు, పోవు నధోలోకమునకుఁ బుణ్యచ్యుతుఁ డై.

1125

వ. అట్లగుటంజేసి నీవును.

1126

- క. వరతనయాధ్యయనంబులఁ దరియించితి ఋణయుగంబు దడయక ధరణి  
వరదేవ ఋణము సవనా, చరణుడ వై యాగు టొప్పు సమృతితోడన్. 1127
- క. అనవుడు నవ్వసుదేవుఁడు, మునివరులకు ననియె వినయమున మీరలు నె  
ప్పినయట్లు మఖము నేసెద, దినకరనిభులార మీరు దీర్పగ వలయున్. 1128
- వ. అని యభ్యర్థించి యమ్మునీంద్రుల యాజకులఁ గావరించి యప్పుణ్యతీర్థోపాంతం  
బున మహేంద్రామితవైభవంబున నష్టాదశభార్యాసమేతుండై దీక్షఁ గైకొని  
యమ్మహాధ్వరంబు వేదోపదిష్టవిధిం బరిసమాప్తించి ఋత్విజ్ఞ కాయంబుల  
బహుదక్షిణలఁ దనిపి భార్యాసమేతుండై యవభృథస్నానం బాచరించి వివిధ  
మణివిభూషణవిచిత్రాంబరసురభికుసుమాను లేపనంబులు ధరించి నిఖలభూదేవ  
మునిబంధురాజులొకంబుల నుచితసత్కారంబులఁ బ్రీతులం గావించిన వారును  
గృష్టానుమతి నాత్మనివాసంబులకుం జని రందు. 1129
- ఉ. ఆతటి నుగ్ర సేనవసుధాధిపపంకజనాభముష్టికా  
రాతులు దమ్ము నర్థి మధురప్రియభాషల నిల్వ వేడినం  
గౌతుక మాత్ర నివ్వటిలఁగా వనియించిరి గోపగోపికా  
వ్రాతముతోడ నచ్చట ధరావర నందయశోద లిమ్ములన్. 1130
- క. హరినయముల హరిప్రియముల, హరిమధురాలాపములను హరికథల మనో  
హరలీలఁ దగిలి నందుఁడు, నిరుపమగతి నచట మూఁడునెల లుండె నృపా.
- చ. జలరుహలోచనాదియదుస త్తము లందఱు నన్ని భంగులం  
గలితవిభూషణాంబరనికాయము లిచ్చి బహూకరించి వీ  
డ్కొలిపిన నందముఖులు ముకుందపదాబ్జమరందపానస  
ల్లలితనిజాత్మపట్టదములకా మరలించుచు నెట్టకేలకున్. 1132
- వ. చని చని. 1133
- ఆ. మరలి మరలి కృష్ణ మాధవ గోవింద, పద్మనాభ భక్తపారిజాత  
దేవదేవ యనుచుఁ దివిరి చూచుచు మధురాభిముఖులు నగుచునరిగి రంత.
- క. క్రమమున నచ్చటఁ బ్రాప్త, ట్నమయం బగుటయును బంధుజనయాదవవ  
ర్గము లోలిఁ గొలువ సురగణ, నమితులు బలకృష్ణు లాత్మ నగరంబునకున్. 1135
- వ. వచ్చి సుఖం బుండునంత. 1136
- శ్రీకృష్ణబలభద్రులు మృతు లైనతమనహోదరులఁ దెచ్చి దేవకీదేవికి గవయలుచుట. —  
సీ. అవనిశ యొక్కనాఁ డానకదుందుభిభార్య పద్మాతుఁడు బలుఁడుఁ దొల్లి  
శరధిలోఁ జొచ్చినగురుతమాభవునిని మరలంగఁ దెచ్చినమహిమ లెల్ల  
జనములు దమలోన సన్నుతుల్ సేయంగ విని తనసుతులు దుర్వృత్తుడైన  
కంసుచే నిహతులై కాలునిపురి నున్నవారి నందఱు జూడఁ గోరి కృష్ణ  
తే. బలులకడ కేఁగి కన్నుల బాష్పకణము

లోలుక నోరామ రామ నిత్యోన్నతాత్మ  
పరమపావనమూర్తి యోమురవిభేది  
యిందిరానాథ యోగీశ్వరేశ కృష్ణ.

1137

క. మురకంసచైద్యపాండ్రక, నరకజరాతనయయవననరనాయకులక  
దురితాత్ములఁ జూరిగొని భూ, భర ముడిపినయట్టిమేటిబలులు దలంపన్. 1138

ఆ. జననవృద్ధివిలయసంగతి నిఖిలంబుఁ, జొందఁ జేయుపరమపురుషులార  
మీకు లీల లౌట మీ రని నమ్మిన, దాన నేను వినుఁ డుదారులార. 1139

వ. అని య నేకవిధంబుల వినుతించుచు నిట్లనియె మీరలు నుహానుభావులరు మీరు  
దొల్లి య నేకకాలంబు సనినక్రిందట మృతుం డై దండధరుమందిరంబున నున్న  
గురుకుమారుని మీమహాప్రభావంబుల లోకంబులఁ బరిపూర్ణంబు లై ప్ర  
కాశింప నక్కాలుని చెంతనుండి మగుడం దెచ్చి గురుదక్షిణగా నొసంగితి రివ్వి  
ధంబునం గంసునిచేత హతు లైనమత్పుత్రుల నందఱ మరలం దెచ్చి నామనం  
బున నున్నదుగిఖంబు నివారింప వలయు నని దేవకీదేవి ప్రార్థించినం దమత్పల్లి  
యాడినమృదుమధురవాక్యంబులత్యాదరంబున నాదరించి యప్పుడు బలకృష్ణు  
లు దమయోగమాయామహాత్మ్యంబున సుతలంబునకుం జని రట్టియెడ, 1140

మ. కనియెక దానవుఁ డింద్ర సేనుఁడు దళత్కంజాతులక దక్షులక  
ఘనసారాంబుదవర్ణులక నిఖిలలోకైక ప్రభాపూర్ణులం  
దనరారక హలచక్రపాణులను భక్తత్రాణులక నిత్యశో  
భనవర్ధిష్ణుల రామకృష్ణుల జయభ్రాజిష్ణులక జిష్ణులన్. 1141

చ. కని హితకోటితో నెదురుగాఁ జను దెంచి మనోనురాగసం  
జనితకుతూహలుం డగుచుఁ జాంగిలి మ్రొక్కి సమగ్ర కాంచనా  
సనముల నుంచి తచ్చరణసారససేవనస్వలోకపా  
వనసలిలంబు లౌదల ధృవంబుగఁ దాల్చి సుభక్తియు క్తుం డై. 1142

సీ. సురభికాలాగరుహరిచందనై లాదిధూపంబు లావిశ్వరూపకులకుఁ  
గాంచనపాత్రసంగతరత్నకర్పూరదీపంబు లాజగద్దీపకులకుఁ  
బాయసాపూపాన్నవక్త్యఫలాదినై వేద్యంబు లావేదవేద్యులకును  
దనరువినూత్నరత్నప్రభాభాసితాభరణంబు లాదై త్యహరణులకును

తే. మిలమిలనిమంచుతోఁ జొలుపలరుబహువి

ధాంబరంబులు నీలకీతాంబరులకు

సలలితకుసుమమాలికామలయజాను

లేపనంబులు భూరినిర్దేవులకును.

1143

వ. సమర్పించి యప్పుండరీకాక్షునిచరణారవిందంబు లొత్తుచు నానందబాష్పపూ  
రంబు దోరంబుగా రోమాంచకంచుకిత్యశరీరం డగుచుం గరకమలంబులు ఫాల

భాగంబునం గదియించి.

1144

ఉ. ధీయుతుఁడైన మో భగవతే హరయే పరమాత్మ నే ముకుం  
దాయ సమస్తభక్తవరదాయ నమః పురుషోత్తమాయ కృ  
ష్ణాయ మునీంద్రవంద్యచరణాయ సురారిహరాయ సాంఖ్యయో  
గాయ వినీలభాస్వదలకాయ రథాంగధరాయ వేదనే.

1145

వ అని యభినందించి యిట్లనియె.

1146

ఉ. రాజసతామసాత్మలకు రాదు గదా నినుఁ గాన నవ్యపం  
కేజడతాయతాక్ష మునిగేయపవిత్రచరిత్ర విస్ఫుర  
ద్రాజకళాధరాజసురరాజముఖామరమాళితమవి  
భ్రాజితపాదపీత భవబంధవిమోచన పద్మలోచనా.

1147

మ మది నూహింపఁగ యోగివర్యులు భవన్తాయాలతాబద్ధులై  
యిద మిత్ర మ్మన లేరు తామసుల మై యేపారుమాబోఁటిదు  
ర్మదు లేరీతి నెటుంగఁ జాలుదురు సమృద్ధానధీయుక్తి నీ  
పదముల్ నేరెడిత్రోవఁ జూపి భవకూపంబుం దరింపింపవే.

1148

ఉ. వైరముచేతఁ జేదినృపవర్గముఁ గామముచేత గోపికల్  
మీఱినభక్తి నాశ్రితులు మిమ్ము నహర్నిశమౌ మనంబులం  
దారఁగ నీక రూపగుణతత్పురులై మిముఁ బొందుకైవడి  
భూరివివేక సత్త్వగుణముల్ గలదేవత లంద నేర్తురే.

1149

క. కాన భవత్పదపద్మ, ధ్యానంబునఁగాని శాస్త్రతత్త్వంబులచే  
గానరు శ్రుతిసంవేద్యం, బైనభవత్పదముఁ జిన్నయాకార హరీ.

1150

వ. దేవా యేనరుం డైన నేమి శ్రద్ధాగరిష్ఠచిత్తుం డై నిన్ను నేమిచు నట్టిమహా  
త్తుండు విధిచోదితం బయినప్రమాణంబువలన విముక్తుం డై వర్తించు నట్లు  
గావున యోగీశ్వరేశ్వరుండ వైననీ వీశితవ్యుల మైనమమ్ము నిష్పాపులం జేయు  
మని నుతించి మఱియు నిట్లనియె.

1151

మ త్తకోకిలము. కంటిఁ గంటి భవాద్ధి దాటఁగఁ గంటి ముక్తినిధానముం  
గంటి నీకరుణావలోకముఁ గంటి బాపము వీడ ము  
క్తంఁటి తామరచూలియుం బొడఁ గాననట్టిమహాత్మ నా  
యింటికిం జనుదెంచి తీర్థర యే గృతార్థతఁ బొందితిన్.

1152

వ. దేవా యేను భవద్దాసుండ నేది వంచినం జేయుదు నిచ్చటికి మీరలు విజయంబు  
చేసినకార్యం బానతీయవలయు నని కరంబులు మొగిచి విన్నవించినం బుం  
డరికాతుం డతనివాక్యంబులకు సంతసిల్లి యిట్లనియె.

1153

సీ. బలిదైత్య విను మున్ను ప్రథమయుగంబున నామరీచికి భార్య యైనవర్ష  
యనునింతివలన నందను లార్దు రుద్భవ మైరి వా రొక్కనాఁ డబ్జభవుండు



- దనపుత్రివై మోహమునఁగూడి రతికేళి యొనరింప మీటి నవ్వుటయుఁ గ్రోధ  
మంది యాసురయోనియందుఁ బుట్టుం డని ఘనశాప మిచ్చె నవ్వనజజాండు  
తే. తన్నిమి త్తమునను వారు దగిలి హేమ, కళిపునకుఁ బుట్టి రంత నాకౌకసులకు  
నొదవ వీరలఁ దెచ్చి యయ్యోగమాయ,యడరి దేవకిగర్భంబులందుఁ జూనుప.
- క. దొరఁగొని కంసుఁడు దోడ్తోఁ, బొరిగొనెఁ దత్పుత్రశోకమునఁ దనచిత్తం  
బెరియఁగ దేవకి వారల, దరిసింపఁగఁ గోరి పనుపఁ దగ నసురేంద్రా. 1155
- క. వచ్చితిమి వారిఁ గ్రమ్మఱ, దెచ్చెద మని తల్లికోర్కిఁ దీర్పఁగ నిపు డే  
మిచ్చటికిని నీకడఁ బొర, పొచ్చెము లే కున్న వారె పో వీరనఘా. 1156
- క. వీరలఁ దోకొని యిపుడే, ధారుణికి న్నేఁగి జననితాపము వాపక  
వీరలు నంతట శాపముఁ, దీటి మదియప్రసాదధీయుతు లగుచున్. 1157
- క. పాలుపుగ సుగతిం బొందఁగఁ, గలరని హరి యానతిచ్చి కరుణాన్నితఁ డై  
బలిచే ననుమతిఁ గొని వా,రలఁ దోకొని వచ్చె నిధరామండలికిన్. 1158
- వ. అట్లు వారలం దోడితెచ్చి తల్లి కి ట్లనియె. 1159
- క. కనుఁగొనుము వీరె నీనం, దను లని జనయిత్రికడ ముదంబున వారి  
న్నునిచిన నద్దేవకీయును, ఘనపుత్రస్నేహమోహకలితాత్మక యై. 1160
- క. చన్నులు దిగ్గనఁ జేఁవఁగఁ, గన్నుల నానందబాష్పకణములు దొరఁగం  
గ్రన్నన కౌఁగిట నిడి ననుఁ, గన్నన్నలు వచ్చి రనుచుఁ గౌతుక మొప్పన్.
- వ. అట్లు కౌఁగిటం జేర్చి నిజాంకపీఠంబున నునిచి శిరంబులు మూర్కొని చిబుకం  
బులు పుణుకుచుం బ్రేమాతిశయంబున మేనఁ బులక లొలయం జన్నిచ్చిన  
వారును వైష్ణవమాయామోహితు లై స్తన్యపానంబు సేయుచు భగవంతుం  
డయిన రథాంగపాణియంగసంగంబున విగతకల్తఘు లై విధిశాపసాగరంబు హరి  
దయాకటాక్షం బనునావచేతం దరించి స్వరూపంబులు ధరించి కృష్ణునకుఁ దల్లి  
దండ్రులకు వందనం బాచరించి గగనపథంబున నిజస్థానంబున కరిగి రంత.
- క. చచ్చినబాలురఁ గ్రమ్మఱ, దెచ్చుట గడుఁ జిత్త మనుచు దేవకి మదిలో  
సచ్చెరువడి యిది యంతయు, నచ్చపుహరిమాయ గాక యని తలఁచె నృపా.
- క. పరమాత్మఁ డఖిలజగదీ, శ్వరుఁ డగుకృష్ణుండు సేయుసత్కృత్యంబుల్  
పరికింప నెన్నఁ బెక్కులు, ధరణీవర యనిన రాజు దా ముని కనియెన్. 1164
- ॐ సుభద్రాపరిణయము. ॐ—
- సీ. మునినాథ పార్థుండు వనజనాభునిసహోదరి సుభద్రను సేవిధమునఁ బెండ్లి  
యయ్యెను నావిధం బంతయు నాకును దెలియంగ నెఱిఁగింపు ధీవిశాల  
యనవుడు నావ్యాసతనయుఁ డాతనిఁ జూచి వినవయ్య నృప దేవవిభునిసుతుండు  
మును తీర్థయాత్రాసముత్సుకుం డై చని రమణఁ బ్రభాసతీర్థమున నుండి  
తే. యాతలోదరితోడినెయ్యంబుకలిమిఁ

జూడఁ గోరుచు రాముండు సుందరాంగి  
గౌరవేంద్రున కీ సమకట్టె ననుచుఁ  
దనకు నెటుఁగ రా నాపురందరసుతుండు.

1165

వ ఇట్లు సుభద్రాదర్శనోత్సాహంబు దనమనంబున సందడిగొనం ద్రిదండివేషంబు  
ధరియించి ద్వారకాపురంబునకుం జను దెంచి యప్పొరజనంబులు భక్తి  
స్నేహంబుల ననిశంబుఁ బూజింపం దనమనోరథసిద్ధి యగునంతకుం గనిపెట్టు  
కొని వానకాలంబు సనునంతకు నప్పట్టణంబున నుండుసమయంబున. 1166

క. రాముండు తత్కపటాకృతిఁ, దా మదిఁ దెలియంగ లేక దగ నొకనాఁ డా  
భూమివరతాపసుఁ బో, రామిం గని యాత్మమందిరమునకుఁ దెచ్చెన్. 1167

ఆ. తెచ్చి భీష్మసేయ దేవేంద్రతనయుండు, గుడుచు చుండి యచటఁ గోరి మెలఁగు  
నసమభాణమోహనాస్త్రంబుకై వడి, వీరమోహి నన విహారలీల. 1168

వ. అట్లు సుభద్ర విహరించు చున్న సమయంబున. 1169

చ. జలరుహపత్ర నేత్రుననుసంభవ చారువధూలలామ స  
ల్లలితవిహారవిభ్రమవిలాసము లాత్మకు విందు సేయ న  
బృలరిపునందనుండు గని భావజసాయకబాధ్యమానవి  
హ్వలహృదయాబ్జుఁ డై నిలిపె నత్తరుణీమణియందుఁ జిత్తమున్. 1170

ఉ. ఆతరుణీశిరోమణియు నర్జును నర్జునచారుకీర్తివి  
ఖ్యాతుని నింద్రనందను నకల్మషమానసుఁ గామినీమనో  
జాతునిఁ జూచి పుష్పశరసాయకజర్జరితాంతరంగ యై  
భీతిలి యుండె సిగ్గు మురిపెంబును మోహముఁ దేలుచూపులన్. 1171

వ. అట్లానృపసత్తమమత్తకాశిను లొండొరులచిత్తంబులు చిత్తజాయత్తంబులై  
కోర్కులు దత్తతీంపం దాల్తులు వీడ సిగ్గునం జిట్టుముట్టాడు చున్నయంత నొక  
నాఁడు దేవతామహోత్సవనిమిత్తం బత్తలోదరి పురంబువెలుపలికి నరుగు  
దెంచిన నర్జునుండు గృష్ణ దేవకీవసుదేవులయనుమతంబు వడసి తానును  
దోడన చని యప్పుడు. 1172

సీ. సాంద్రశరచ్చంద్రచంద్రికాస్ఫూర్తిచే రాజిల్లుపూర్ణిమారజనివోలెఁ  
బూర్ణేందుబింబావతీర్ణ మై యిలమీఁద భాసిల్లువారిణిడింభంబుఁబోలె  
సులలితమేఘమండలమును నెడఁబాసి వసుధఁ గ్రమ్మరుతటిద్వల్లివోలె  
మాణిక్యరచితస్తపి తవైతన్యంబు వొందినపు త్తడిబొమ్మవోలె

తే. లలితవిభ్రమరుచికళాటకములఁ, బొసఁగ రూపై నశృంగారరసముఁబోలె  
నర్థిఁ జరియించుచున్న పద్మాయతాక్షిఁ, బ్రకటసద్గుణభద్ర సుభద్రఁ జూచి.

వ. అప్పుడు డాయం జని యరదంబుపై నిడికొని పోవు చుండఁ గనుంగొని యదు  
బలంబులు మదంబున నంటం దాఁకిన నప్పు డయ్యాఖండలనందనుండు ప్రచండ

గాండీవకోదండనిర్మక్తకాండంబులం దూలించి యఖండబాహుదండవిజయ  
ప్రకాండుం డై ఖాండవప్రస్థపురంబున కరిగె నట బలభద్రుం డవ్వార్త విని  
విలయసమయసమీరసఖునికై వడిం బటురోషభీషణాకారుం డై క్రోధించినం  
గని కృష్ణుం డాదిగాఁ గలబంధుజనంబు లతనిచరణంబులకుం బ్రణమిల్లి మృదు  
మధురభాషణంబుల ననునయించి యొడంబడనట్లుగా నాడిన నతండును సంత  
ప్తుం డయి మనంబునఁ గలంక దేటి యప్పుడు. 1174

క. కరులం దేరుల నుత్తమ, హరులకా మణి హేమభూషణాంబరభృతో  
త్కరదాసికాజనంబుల, నరణంబుగ నిచ్చి పంపె ననుజకుఁ బ్రీతిన్. 1175

వ. ఇట్లు కృష్ణున కభిమతంబుగా నర్జునసుభద్రల కరణం బిచ్చి పంపె నని శుక  
యోగింద్రుండు మఱియు నిట్లనియె. 1176

— శ్రీకృష్ణుండు ఋషినమేతుం డయి మిథిలానగరమునకుఁ బోవుట. —

సీ. నరనాథ విను భువన ప్రసిద్ధంబుగ దీపించునట్టివిదేహదేశ  
మందు భూకాంతకు నాననదర్పణం బనఁ దనర్చినమిథి లనుపురమునఁ  
గలఁడు శ్రీహరిపాదకంజాతభక్తుండు గళితరాగాదివికారుఁ డమల  
చరితుఁ డక్రోధుండు శాంతుండు నిగమార్థకోవిదుం డగుశ్రుతదేవుఁ డనెడి  
తే. భూసురోత్తముఁడొకఁ డనిచ్చాసమాగ,తంబు తుషమైన హేమశైలంబుగాఁగఁ  
దలఁచి పరితోషమందుచుఁ దనగృహస్థధర్మమున నుండె సముచితకర్తుఁ డగుచు.

ఉ. ఆపురి నేలువాఁడు బహుళాశ్వండు నా నుతికెక్కినట్టిధా  
త్రీపతి యాధరాసురునిరీతిని నిష్కలుషాంతరంగుఁ డై  
యేపనులందు ధర్మగతి నేమట కర్ణిఁ జరించు చుండె ల  
క్షీపతి వారిపైఁ గరుణ నేసి ప్రసన్నముఖంబుజాతుఁ డై. 1178

వ. అట్లు కృష్ణుండు వారలం జూచువేడ్క నిజస్వందనారూఢుం డయి నారద  
వామదేవాత్రికృష్ణరామాసితారుణదివిజగురుకణ్వామైత్రేయచర్యవనులును నేనును  
మొదలైనమును లనుగమింపం జనుచుఁ దత్తద్దేశనివాసు లగునానర్తధన్వ  
కురుజాంగలవంగ మత్స్యపాంచాలకుంతిమధుకేకయకోసలాదిభూవరులు వివిధ  
వస్తుప్రచయంబులు గానిక లిచ్చి నేవింప గ్రహమధ్యగతుం డై దీపించు  
సూర్యునిం బోలి యప్పుడరికాతుండు మందస్థిత సుందర వదనారవిందుం  
డగుచు వారలం గరుణార్ద్రదృష్టిం జూచి యోగక్షేమంబు లరసి సాదరభాష  
ణంబుల నాదరించుచుఁ గతిపయప్రయాణంబులం జని చని విదేహనగరంబు  
డాయం జనుటయు నాబహుళాశ్వండు నమ్మాధపురాక విని మనంబున హర్షిం  
చుచు వివిధపదార్థంబులు గానికలుగాఁ గొని తానును శ్రుతదేవుండును నెదు  
రుగాఁ జను దెంచి యప్పుడు. 1179

ఉ. ఆమునికోటికిఁ వినయ మారఁగ వందన మాచరించి యా

తామరసాభలోచనుఁ డుదారచరిత్రుఁడు పాపగోత్రసు  
త్రాముఁడు భక్తలోకశుభదాయకుఁ డైనరమేళు సద్గుణ  
స్తోమునిపాదపద్మములు సోఁకఁగ మ్రొక్కి వినములై తగన్. 1180

చ. కరములు మోడ్చి యోపరమకారుణికోత్తమ నీవు నీమునీ  
శ్వరులును మద్భహంబునకు వచ్చి మముం గృప నేసి యిచ్చటం  
గర మనురక్తిఁ బూజనలు గైకొనుఁ డంచు నుతించి వేఁడ నా  
హరి మనమందు వారివినయంబుల కెంతఁ బ్రమోద మందుచున్. 1181

చ. తిరముగ వారియిష్టములు దీర్పఁ దలంచి మురాసురారి యొం  
డొరుల కెటుంగకుండ మునియూఢముఁ దానును నేఁగె వారిమం  
దిరముల కేక కాలమున ధీరత నాధరణీవరుండు వా  
రిరుహదళాయతాక్షు మునిబృందములం గనకాననంబులన్. 1182

సీ. కూర్చుండ నియమించి కొమరారు కాంచనకలధాతకలశోదకములచేతఁ  
బాదముల్ గడిగి తత్త్వాననజలములు దానును సతియు బాంధవజనంబుఁ  
గర మర్థి నిజమస్త్రకంబుల ధరియించి వివిధార్చనములు సద్విధి నొనర్చి  
మణిభూషణాంబరమాల్యాను లేపన రాజితధూపనీరాజనములు

తే. భక్తిఁ గావించి పరిమృష్టబహువిధాన్న, పాయసాపూప పరిపక్వఫలము లోలి  
నారగింపఁగఁజేసి కర్పూరమిళిత,లలితతాంబూలములు నెయ్యి మలర నొసఁగె.

వ. ఇట్లు సమర్పించి యనంతరంబ యమ్మిధిలేశ్వరుం డైనజనకుండు పరమానందం  
బును బొంది. 1184

చ. హరిపదపద్మయుగ్మము నిజాంకతలంబునఁ జేర్చి యొత్తుచుం  
బురుషవ రేణ్య యీనిఖిలభూతగణావలియాత్మలందు ను  
స్థిరమతిఁ గర్తృసాక్షివి సుధీవర నీపదభక్తకోటితో  
నరయ నుమాధినాథచతురాస్యులుఁ బోల రటందు వెప్పుడున్. 1185

వ. అట్టిలోకవిదితం బయినభవద్వాక్యంబు నిక్కంబుగా భవదీయపాదారవిందంబు  
లందు నొకానొకవేళ లేళమాత్రధ్యానంబు గలనాగృహంబున కకించునుండని  
చిత్తంబునం దలంపక భక్తవత్సలుండ వగుటంజేసి విజయంచేసితివి భవ  
త్పాదపంకేరుహసేవారతిం దగిలినమహాత్ములు త్యధ్ధ్యానంబు వదలం జాలు  
దురే నిరంతరంబును శాంతచిత్తులై నిష్క్రించును లైనయోగీంద్రులకు నీ  
వలనం గోరిక గలవారలకు నిన్నైన నిత్తువు గదా యని వెండియు నిట్లనియె.

తే. కృష్ణ పరమాత్మ యదుకులక్షీరవార్ధి, పూర్ణచంద్రమ దేవకీపుత్ర సుజన  
విసుత నారాయణాచ్యుత వేదవేద్య, భక్తజనపాపహరితోష పరమపురుష.

ఉ. శ్రీపురుషోత్తమాఖ్య యదుసింహాకిశోరక భక్తలోకర  
క్షోపరతంత్ర నీవు మునిసంఘముఁ గొన్ని దినంబు లుండరే

సీపదపద్మరేణువులు నెమ్మి మదీయగృహంబు సోకినం

దాపసవంద్య యే నిపుడ ధన్యుడ నయ్యెడఁ గాదె మాధవా.

1188

వ. అని యభ్యర్థించినం బ్రసన్నుం డై యప్పుండరీకాతుండు నిమికులప్రదీపకుం  
డై నజనకచక్రవర్తిం గరుణించి యమ్మిథిలానగరంబునఁ బౌరజనంబులకు నున్నత  
శోభనంబులు గావించుచుం గొన్నిదినంబు లుండె నంత.

1189

మ. శ్రుతదేవుండును మోదియై మునిజనస్తోమంబుతో నిందిరా

వలెఁ దోశొంచు నిజాలయంబునకు నొప్పు న్నేఁగి యచ్చోట న

మ్మతి దర్భాస్తరణంబుల న్నునిచి సమ్యజ్ఞానపారీణుఁ డై

సతీయుం దానుఁ బదాబ్జముల్ గడిగి చంచద్భక్తిఁ దత్తోయముల్.

1190

చ. శిరములఁ దాల్చి నవ్యతులసీదళదామకుశప్రసూనవి

స్ఫురదరవిందమాలికలఁ బూజ లొనర్చి గృహంధకూపసం

చరణుడ నైననాకడకుఁ జక్రి దనంతనె వచ్చునట్లు సు

స్థిరమతి నేతపంబు మును సేసితినిో యని సంతసించుచున్.

1191

తే. మఱియుఁదత్పాదతీర్థంబుమందిరమునఁ, గలయఁజిలికించినం శ్రీతి గడలుకొనఁగఁ

బస్త్రఫలపుష్పతోయముల్ భక్తినొసఁగి, హరిమురాంతకుమూర్తి నిజాత్మ నిలిపి.

తే. మానితంబుగ విశ్వనిదానమూర్తి, యైనకృష్ణుండు దనయింట నారగించె

దనమనోరథసిద్ధియుఁ దనకు నబ్బె, ననుచుఁ బైపుట్ట మల్లార్చి యాడుచుండె.

చ. తరుణియుఁ దానుఁ బుత్రులుఁ బదంపడి కృష్ణ భజించుచుండి త

చ్చరణము లంకపీఠమునఁ జూచిన మెల్లన యొత్తుచుక రమా

వరుఁ గని పల్కె భక్తజనవత్సల మామకభాగ్య మెట్టిదో

హరచతురాస్యులు న్నెలుఁగనట్టినిసుం గనుఁగొంటి నెమ్మితోన్.

1194

క. మునియోగిమానసస్ఫుట, వనజంబుల నెల్లప్రాద్దు వర్తించుభవ

ద్ధనదివ్యమూర్తి నాలోచనగోచర మయ్యెఁ గాదె సర్వాత్మ హరి.

1195

వ. దేవా సీసచ్చరిత్రంబులు గర్జరసాయనంబులుగా నాకర్ణించుచు నీకుం బూజ

లొనర్చుచు నీచరణారవిందంబులకు వందనంబులు సేయుచు నీదివ్యనామసంకీర్త

నంబులు సేయుచుం దమశరీరంబులు భవదధీనంబులుగా మెలంగునిర్మలబోధా

త్మ లగువారిచిత్తంబు లనుదర్పణంబులం గానంబడుచుండువు కర్మవిక్షిప్తచిత్తు

లైనవారిహృదయంబుల నుండియు దూరగుండ వగుదువని మఱియు నిట్లనియె.

సీ. నీకు మ్రొక్కెడఁ గృష్ణ నిగమాంతసంవేద్య లోకరక్షక భక్తలోకవరద

సీపాదసేవననిరతుని నన్ను నేవనిఁ బంపె దాన తిష్ఠనినఁ గృష్ణుఁ

డెలనవ్వు మోమునఁ జెలువొంద నావిప్రుకర మాత్మకరమునఁ గదియుఁ జేర్చి

పాటించి యతనితోఁ బలికె దపశ్శక్తి వఱలిన యమ్మునివర్యు లెపుడుఁ

- తే. దమపదాంబుజరేణువితానములను, దవిలి లోకంబులను బవిత్తంబు నేయు  
వారు ననుఁ గూడి యెప్పుడువలయు నెడల, కరుగు దెంతురు నీభాగ్యగరిమ నిటకు.
- వ. చను దెంచిరి పుణ్యస్థలంబులును విప్రులును దేవతలును సంస్పర్శనదర్శనార్హ  
నంబులం బ్రాణులను సమస్తకల్పిషంబులం బాయం జేయుదు రదియునుంగాక  
బ్రాహ్మణుండు జననమాత్రంబున జీవకోటియందు ఘనుం డై యుండు జపతపో  
ధ్యానాధ్యయనాధ్యాత్మలం జతురుం డై మత్కలాశ్రయం డయ్యెనేని నతం  
డు త్తముం డై వెలుంగు నతనిం జెప్ప నేల యని వెండియు నిట్లనియె. 1198
- క. నామది విప్రులవైఁ గల, ప్రేమము నాతనువునందుఁ బెట్టనికతనక  
భూమిసురు లర్హులు నీ, వీమునులం బూజ నేయు మిద్ధచరిత్రా. 1199
- క. ఇదియే నాకిష్టము ననుఁ, బదివేలవిధంబు నొలయ భజియించుటగా  
మది కింపగు నటు గావున, వదలనిభక్తి భజింపు వసుధామరులన్. 1200
- క. అని సర్వలోకవిభుఁ డగు, వనబోదరుఁ డానతిచ్చువాక్యంబులజా  
డన భూమిసురుఁ డమ్ముని, జనులకు సద్భక్తి బూజ సలిపెన్ వరుసన్. 1201
- చ. ఎనయఁగఁ గృష్ణుఁ డంత మిథిలేశ్వరభూసురులం గృపావలో  
కన మొలయ న్ననూనసుభగన్ధితిఁ బొందఁగఁ జేసి వారి వీ  
డ్కొని రథ మెక్కి దివ్యమునికోటియుఁ దానును వచ్చెఁ గ్రమ్మఱ  
జనవర మోక్షదం బగుకుశస్థలికిం బ్రమదాంతరంగుఁ డై. 1202

శ్రుతిగీతలు.

- వ. అని చెప్పిన బాదరాయణికి నభిమన్యునందనుం డిట్లనియె మునీంద్రా ఘట  
పటాదిపస్తుజాతంబుభంగి నిర్దేశింప నర్హంబు గాక సత్వాదిగుణశూన్యం లైన  
బ్రహ్మంబునందు సత్వాదిగుణాగోచరంబు లైనవేదంబు లేకమంబున వర్తించు  
నట్టిచందంబు నా కెఱింగింపు మనిన భూవరునకు మునివరుం డిట్లనియె  
సకలచేతనాచేతనాంతర్యామి యైనసర్వేశ్వరుండు సర్వశబ్దవాచ్యుండు గావున  
సకలజంతునివహంబులకు బుద్ధింద్రియమనగ్నిప్రాణశరీరంబులను సృజించి  
చేతనవర్గంబునకు జ్ఞానప్రదుం డగుం గావున సకలనిగమసమూహంబులును  
దత్స్వరూపగుణవైభవప్రతిపాదకంబులు గావున ముఖ్యం బై ప్రవర్తించు  
శ్రుతిస్తోత్రం బుపనిషత్తుల్యంబు ననేకపూర్వముపివరంపరాయాతంబును నైన  
దీనిని శ్రద్ధాయుక్తుం డై యెవ్వం డనుసంధించు నతనికి మోక్షంబు సులభంబు  
దీనికి నారాయణాఖ్యాతం బగునొక్కయుపాఖ్యానంబు గలదు వినిపింతు  
వినుము భగవద్ప్రియుం డైననారదుం డొక్కనాడు నారాయణాశ్రమంబు  
నకుం జని ఋషిగణసమేతుం డైననారాయణఋషిం గనుంగొని నీవు నన్నడిగి  
నట్ల యవ్వుహాత్తుని నడిగిన నతండు మున్నీయర్థంబు శ్వేతద్వీపవాసు లైన  
సనకసనందనాదిదివ్యయోగీంద్రులు ప్రశ్న సలిపిన వారలకు సనందనుండు

సెప్పినప్రకారంబు నీ కెఱింగించెద నని చెప్పం దొడంగె శయానుం డైన  
రాజశ్రేష్ఠునిఁ దత్పరాక్రమదక్షతాదివిహ్నంబులను నుతియించువందిజనంబుల  
చందంబున జగదవసానసమయంబున ననేకశక్తియుతుం డై యోగనిద్రావశం  
డైనసర్వేశ్వరుని వేదంబులు స్తోత్రంబు సేయువిధంబు నారాయణుండు నార  
దునకుం జెప్పినతెఱంగునఃవినుమని యిట్లనియె. 1203

సీ. జయజయ హరి దేవ సకలజంతువులకు జ్ఞానప్రదుండవు గాన వారి  
వలన దోషంబులు గలిగిన సుగుణసంతానంబుగాఁ గొని జ్ఞానశక్తి  
ముఖ్యపద్ధణపరిపూర్ణతఁజేసి మాయాత్మవిశిష్టుండ వగుచుఁ గార్య  
కారణాత్మకుడ వై కడఁగి చరించుచు నున్న నీయందు బయోరుహాక్ష

తే. తివిరి యామ్నాయములు ప్రవర్తించుఁగాన  
ప్రకటత్రిగుణాత్మకం బైనప్రకృతితోడి  
యోగ మింతయు మాన్పవే యోగిమాన  
సాంబుజాతమధువ్రత యని నుతించి

1204

వ. అదియునుం గాక.

1205

సీ. పరమవిజ్ఞానసంపన్ను లైనట్టియోగీంద్రులు మహితనిస్తంద్రలీలఁ  
బరిదృశ్యమాన మై భాసిల్లునిమ్మహీపర్వతముఖరప్రపంచ మెల్లఁ  
బరంగ బ్రహ్మస్వరూపముగాఁగఁ దెలియుదు రెలమి నీవును జగద్విలయవేశ  
నవశిష్టుండవుగాన యనఘ నీయందు నీవిపులవిశ్వోదయవిలయము లగు  
తే. ఘటశరావాదు లగుమృద్వికారములు మృదాత్మకంబైనయట్లు పద్మాయతాక్ష  
తవిలి కారణరూపంబుఁ దాల్చి లీలఁ గడఁగునీయందు బుద్ధివాక్కర్తములను.

క. అలవడఁ జేయుచు నందలు, బలకొని యిలఁ బెట్టఁబడినపదవిన్యాసం  
బులు పతనకారణముగా, నలపున నేవించుచును గృతార్థులు నగుచున్. 1207

క. లీలం బ్రాకృతపూరుష, కాలాదికనిఖిల మగుజగంబుల కెల్లకా  
మాలిన్యనివారక మగు, నీలలితకథాసుభాభినిం గ్రుంకి తగన్. 1208

చ. భరితనిదాఘతప్రృఢ డగుపాంథుండు శీతలవారిఁ గ్రుంకి దు  
ష్కర మగుతాపముం దొరంగుకై వడి సంసరణోగ్రతాపముకా  
వెరపునఁ బాయుచుండుదురు నిన్ను భజించుమహాత్మకుల్ జరా  
మరణమనోగుణంబులఁ గ్రమంబునఁ బాయుట నెప్ప నేటికిన్. 1209

వ. అదియునుం గాక.

1210

సీ. అనయంబు దేహి నిత్యానిత్యసద్విలక్షణమునఁ బంచకోశవ్యవస్థ  
నభివృద్ధిఁ జూరయుచు నందులోపల నున్న ప్రాణాన్నబుద్ధివిజ్ఞానమయము  
లనుచతుష్కోశంబు లవ్వల వెలుఁగొందు నానందమయుండవు గాన దేవ  
సురుచిరస్వప్రకాశుండవు నీపరిగ్రహము గల్గుటఁజేసి కాదె ప్రకృతి

- తే. మహదహం కారపంచతన్త్రాత్రగగన, పవనతేజోంబుభూభూతపంచకాది  
కలితతత్త్వముల్ బ్రహ్మాండకార్యకరణమందు నెపుడు సమన్ధంబులగుటఁజూడ.
- క. కోరి శరీరులు భవదను, సారంబుల నిహపరైకసౌఖ్యంబులఁ బెం  
పారంగ నందుచు నుందురు, ధీరజనోత్తము లనంగ దివిజారిహరా. 1212
- ఆ. నిన్ను ననుసరింప నేరనికుజనులు, పవనపూర్ణచర్మభస్త్రిసమితి  
యోజఁ జేయుచుందు రుచ్చస్వనంబులు, బలసి యాత్మదేహభజను లగుచు.
- సీ. దేవ కొందఱు సూక్ష్మదృక్కులై నట్టిమహాత్మకు లుదరస్థుఁడైనవహ్ని  
గా మదిఁ దలఁతురు కైకొని మఱికొందఱు తారుణు లనువేర నమరుఋషులు  
లీల సుషుమ్న నాళీమార్గగతుడ వై హృత్ప్రదేశమునఁ జరించు చున్న  
రుచిదహరాకాశరూపిఁ గా భావించు రట్టిహృత్ప్రదంబునందు వెడలి
- తే. వితతమూర్ధన్యనాడికాగతుల నోలి  
బ్రహ్మరంధ్రంబుఁ బ్రాపించి పరమపురుష  
సుమహితానందమయపరంజ్యోతిరూపి  
వైననినుఁ బొంది మఱి పుట్ట రవనియందు. 1214
- వ. మఱియు వివిధకాష్టాంతర్గతుం డయినవాయుసఖుండు తద్గతదోషంబునం బొర  
యక నిత్యశుద్ధుం డై తరతమభావంబున వర్తించుచందంబున స్వసంకల్పకృతంబు  
లయినవిచిత్రశరీరంబులందు నంతర్యామి వై ప్రవేశించి తత్త్వద్విచిత్రయోని  
గతం బైనహేయంబులం బొరయక సకలాత్మసమం బై యేకరసం బై బ్రహ్మం  
బైన నిన్ను నైహికాముష్టిఫలసంగమంబు లేక విగతరజోగుణంబులు గలిగి  
కొందఱు భజించుచు చుండుదు రదియునుం గాక దేవా భవదీయసంకల్పా  
ధీసంబు లయినశరీరంబులం బ్రవేశించి యున్న జీవసమూహంబు నీకు శేషభూతం  
బని తెలిసి కొందఱు భవనివారకం బయినశ్రీమత్త్వచ్ఛరణారవిందంబులు  
నేవించి కృతార్థు లగుదురు మఱియును. 1215
- సీ. ఆనఘ దుర్గమ మైనయాత్మతత్త్వంబుఁ బ్రవర్తించుకొఱకు దివ్యంబు లైన  
యంచితరామకృష్ణాద్యవతారముల్ భజించి యున్ననీభవ్యచరిత  
మనుసుధాంభోనిధి నవగాహనము నేసి విశ్రాంతచిత్తులై వెలయుచుండి  
మోక్షంబు బుద్ధి నపేక్షింప నొల్లరు మఱియుఁ గొందఱు భవచ్ఛరణపంక
- ఆ. జములఁ దగిలి పుణ్యతము లైనహంసల, వడుపు నొంది భాగవతజనముల  
నొనరువారు ప్రకటయోగిజనప్రాప్య, మైనముక్తిఁ గోర రాత్మలందు. 1216
- ఉ. కొందఱు నీశరీరము లకుంతితభక్తి భవద్వశంబులై  
చెందఁగ నీపదాబ్జములు నేరి భజించుచుఁ దత్పుఖాత్మలై  
యుందురు కొందఱు టీతనుపు లోలి ధరించి భవత్పదాబ్జముల్  
పొందుగఁ గొల్వ లేక నిలఁ బుట్టుచుఁ జచ్చుచు నుందు రవ్యయా. 1217



చ. యమనియమాదియోగమహితాత్మకు లైనమునీంద్రులకు విరో  
ధమునఁ దలంచుచునైద్యవసుధావరముఖ్యసృపుల్ ఫణీంద్రభో  
గము లన నొప్పుబాహువులు గల్గిననిన్ను భజించుగోపికల్  
క్రమమున నేమునుకొ సరియ కామే భవత్కృప కంబుజోదరా. 1218

మ. అరవిందాక్ష భవత్స్వరూప మిలఁ బ్రత్యక్షంబునం గాన నె  
వ్వరికిం బోలదు శాస్త్రగోచరుడ వై వర్తింతు నీసృష్టిముం  
దర సద్రూపుడ వైననీవలననే ధాత్రాద్యమర్త్యుల్ జనిం  
చిరి నిన్నంతకుము న్నెఱుంగఁ గలమే చింతింప నేమచ్యుతా. 1219

వ. అట్టి నిన్నుఁ బరమాణుకారణవాదు లైనకన్వగౌతమాదులును బ్రకృతికారణ  
వాదు లయినసాంఖ్యులును దేహాత్మవాదు లయినబౌద్ధులును వివిధంబు లైన  
కుతర్కంబులచేతం బరస్పరవ్యాహతంబు లైనమతంబులు దమతమతర్కవాదం  
బుల సమర్థించుచు నిన్నుం దెలియ లేరు మహాభాగ్యవంతు లయినయోగీంద్రు  
లకు నీవు ప్రత్యక్షం బైన నివి యన్నియు ససత్యంబు లని కాన వచ్చు వెండియుఁ  
గొందఱు సచరాచరవస్తుజాతంబులకు నంతర్యామి వై సర్వంబు నీవ యగుటం  
దెలియలేక నిత్యం బనియు ననిత్యం బనియు విపరీతబుద్ధిం దెలియుదురు  
గాని భవదీయదివ్యతత్త్వంబు నిక్కంబుగఁ దెలియఁ జాలరు కొందఱు జగ  
చ్ఛరీరుండవు గాన జగద్రూపకుండ వైననిన్నుఁ గటకమకుటకర్ణికాదివివిధ  
భూషణభేదంబులం గనకంబు నిజస్వరూపంబు విడువక వర్తించుచందంబున  
జగద్వికారానుగతుండ వయ్యును నిఖిల హేయప్రత్యసీకల్యాణగుణాత్మ  
కుండవైయుందువని యాత్మవిదు లయినవారు దెలియునుంగాక.

మ. వనజాతాక్ష భవత్పదాబ్జయుగ నేవాసక్తులైనట్టియ  
జ్ఞనముల్ మృత్యుశిరంబుఁ దన్ని ఘనసంసారాంబుధిన్ దాటి పా  
వను లై లోకములుం బవిత్రములు గా వర్తించుచున్ నిత్యశో  
భన మై యొప్పెడిముక్తిఁ బొందుదురు శుంభదైవభవోపేతులై. 1221

మ. మిము సద్భక్తి భజింప నొల్ల కిల దుర్దైవం బ్రవర్తించునీ  
చమతివ్రాతము నేర్పునం బసులఁ బాశశ్రేణి బంధించుచం  
దమునం బెక్కగునామరూపములచేతన్ వారి బంధించి దు  
ర్గమసంసారపయోధిఁ ద్రోతువు దశత్కంజాతపత్రేక్షణా. 1222

వ. దేవా కర్తమూలంబు లయినపాణిపాదంబులు లేనివాడ వయ్యును స్వతంత్రుఁ  
డవు గావున బ్రహ్మాదులు భవత్పురతంత్రులై యుండుదురు స్థిరచరరూపంబులు  
గలచేతనకోటికి నీవు సర్వవిధనియంతవు గావున నీకృపావలోకనంబుగలవారికి  
మోక్షంబు కరస్థితం బై యుండు భవత్కృపావలోకనంబు లేనికష్టాత్ములు  
దుర్గతింగూలుదు రట్టిజీవులు దేవతీర్వజ్ఞనుష్యస్థావరాదిశరీరంబులుసొచ్చి యణు

- యాపు లై యుందు రందును నీవుందు వంతరాత్మ వగుచు మఱియును 1223
- క. మదిఁ దలపోయఁగ జలబు, ద్బుదములు ధరఁ బుట్టి పోలియుపోలిక గలయీ  
త్రిదశాదిదేహములలో, వదలక వర్తించునాత్మవర్గము నోలిన్. 1224
- ఆ. ప్రళయవేళ నీవు భరియింతు వంతకుఁ, గారణంబ వగుటఁ గమలనాభ  
భక్తపారిజాత భవభూరితిమిరది, నేశ దుష్టదైత్యనాశ కృష్ణ. 1225
- చ. ఆనఘ జితేంద్రియస్ఫురణు లయ్యును జంచల మైనమానసం  
బనుతురగంబు బోధమహితాత్మ వివేకపునూలిత్రాట న  
ల్లన కుదియంగఁ బట్టును దలంచుచు ముక్తి కుపాయలాభ మే  
యనువున లేమికిన్ వగల నందెడు నాత్మలు వో తలంపఁగన్. 1226
- చ. గురుపదపంకజాతములు గొల్వనివారలువో మహాబ్ధిని  
స్తరణకుఁ గర్ణ ధారరహితం బగునావను సంగ్రహించుతే  
హరిగతి భూరిదు స్తరభవాంబుధిలోన మునుంగు చుందు రం  
బురుహదళాక్ష నీవు పరిపూర్ణుడ వై తనరారఁగా నొగిన్. 1227
- తే. పుత్రదారగృహక్షేత్ర భూరివిషయ, ఘనసుఖాసక్తుఁ డగుచు నేమనుజుఁ డేని  
నర్థిఁ జరియించు వాఁడు భవాబ్ధిలోనఁ, జెంది యెన్నాళ్లకును దరిఁ జేరలేడు.
- సీ. జగతిపై బహుతీర్థసదనంబు లనఁ గల్గి బుణ్యానువర్తనస్ఫురితులగుచుఁ  
బాటించి నీయందు బద్ధమత్సరములు లేక భక్తామరానోకహంబ  
వగుభవత్పాదాబ్జయుగళంబు సేవించి భవపాశముల నెల్లఁ బాఱఁదోలి  
సమమతు లై యదృచ్ఛాలాభతుష మేరుసమముగాఁ గైకొని సాధులగుచుఁ
- తే. బాదతీర్థంబు గలమహాభాగవతజ  
నోత్తమోత్తము లైనట్టియోగివరుల  
వార కెప్పుడు సేవించువాఁడు వొందుఁ  
బ్రవిమలానందమయమోక్షపదము మఱియు. 1229
- వ. సత్తై నప్రకృతివలన నుత్పన్నం బైనయాజగత్తు సత్తు గావలయు నది యెట్లనినం  
గనకోత్పన్నంబు లైనభూషణంబులు కనకమయంబు లయి కానంబడుచందం  
బున నని సాంఖ్యండు పలికిన విని యద్వైతవాది యిట్లను నెయ్యది యుత్ప  
న్నంబు గా దది సత్తును గా దనువ్యతిరేక వ్యాప్తినియమంబు నిత్యసత్యం బైన  
బ్రహ్మంబునందుఁ దర్కహతం బగుఁ గావునం బ్రపంచంబు మిథ్య యని నిరూ  
పించిన నాప్రపంచంబు బ్రహ్మవిశేషణం బై కార్య కారణావస్థలు గలిగి యున్న  
యంతమాత్రంబున మిథ్య గా నేర దాప్రపంచంబునకుఁ గార్య కారణావస్థలు  
నిత్యంబులు గావున నవస్థాద్వయయుక్తం బయినప్రపంచంబు నిత్యం బనిన  
వెండియు నద్వైతి యిట్లను బహుగ్రంథప్రతిపాదితం బయినజగన్నిత్యా  
త్వంబు లేమి యెట్లనిన నదియునుం గర్తవశు లైనజడుల నవిద్యాప్రతిపాదకం

బై కుతర్కసమేతం బైనభారతి యంధపరంపరావ్యవహారంబునంజేసి భ్రమి  
యించుఁ గారణావస్థయందును బ్రహ్మవిశేషణం బైనసూక్ష్మరూపంబునం బ్రపంచంబు స  
త్తై యుండు సత్యంబు బాధాయోగ్యంబు గావున నీకు శేషం బయి  
యుండుఁ గావున నీవు దేహగతుం డైనదేహియందు సంతర్వామి వయ్యుం  
గర్వఫలంబులంబొరయక గర్వఫలభోక్తయైనజీవునకు సాక్షీభూతంబ వైయుండు  
వట్టినిన్ను సజ్జలైనమానవులు నిజకంఠలగ్నం బయినకంఠికామణి నిత్యసన్ని  
హితం బై వెలుఁగుచుండినను గానక వర్తించుతెఱంగున హృదయపద్మమధ్యం  
బున నసంతతేజోవిరాజమానుండ వై ప్రకాశించునిన్నుం దెలియలేరు సకల  
బ్రహ్మాండనాయకుండ వైననీయందు శ్రుతులు ముఖ్యవృత్తిం బ్రవర్తించు  
నని శ్రుత్యధిదేవతలు నారాయణు నభినందించిన తెఱంగున సనందనుండు  
మహర్షుల కెఱింగించినప్రకారం బని నారాయణుని నారదునకుం జెప్పిన  
సమ్మహాత్ముండు మజ్జనకుం డైనవేదవ్యాసముసీంద్రునకు నుపన్యసించె నయ్య  
ర్థంబు నతండు నాకుం జెప్పినవిధంబున నీకుం జెప్పితి నీయపాఖ్యానంబు  
సకలవేదశాస్త్రపురాణేతిహాససారం బుపనిషత్తుల్యంబు దీనిఁ బఠించువారును  
వినువారును విగతకల్మషు లై యిహపరసౌఖ్యంబుల నొంది వర్తితురని చెప్పిన  
శుకయోగీంద్రునకు రాజేంద్రుం డిట్లనియె.

1230

— శ్రీశ్రీశ్రునకు శుకయోగి విష్ణుసేవాప్రాశస్త్యంబు నెప్పుట. —

మ. మునినాథోత్తమ దేవమానవులలో ముక్కుంటి సేవించువా  
రసయంబుఁ బహువస్తుసంపదల సౌఖ్యానందు లై యుండ న  
వ్వనజాతాత్ము రమామనోవిభుని శశ్వదృక్ష్టి సేవించున  
స్తునివర్యుల్ గడుఁ బేద లాటకుఁ గతంబు నా కెఱింగింపవే.

1231

సీ. నావుడు శుకయోగినరనాథుఁ గనుఁగొని వినుమెఱింగింతుఁ దద్విధము దెలియ  
ఘనశక్తిసహితుండు కాలకంధరుఁడు దా వినుతగుణత్రయాన్వితుఁడు గాన  
రాగాదియుక్తమై రాజిల్లుసంపద లాతనిఁ గొలుచువారందు చుందు  
రచ్యుతుఁ బరము ననంతు గుణాతీతుఁ బురుషోత్తముని నాదిపురుషు ననఘు

తే. నర్థి భజించువారు రాగాదిరహితు, లగుచు దీపింతు రెంతయు ననఘచరిత  
ధర్మనందనుఁ డశ్వమేధంబు సేసి, పిదప సాత్వికకథనముల్ ప్రీతితోడ. 1232

ఉ. నారదసంయమింద్రునలనక వినుచుండి యనంతరంబ పం  
కేరుహనాథుఁ జూచి యడిగెం దగ నిప్పుడు నీవు నన్ను నిం  
దారినభక్తిమై నడిగినట్ల యతండును మందహాసవి  
స్ఫారకపోలుఁ డై పలికెఁ బాండుతనూభవుతోడఁ జెచ్చెరన్.

1233

సీ. పసుమతీనాథ యెవ్వనిమీఁద నా కనుగ్రహబుద్ధి వొడము నాఘనునివి త్త  
మంతయుఁ గ్రమమున నపహరించిన వాఁడు ధనహీనుఁ డగుచు సంతాపమంద

విడుతురు బంధు లవ్విధమున నొందిలి యై చేయునది లేక యఖిలకార్య  
భారంబు లుడిగి మద్భక్తులతో మైత్రీ నెఱపుచు విజ్ఞాననిరతుఁ డగుచుఁ  
తే. బిదప వాఁడవ్యయానందపదమయాత్మఁ, బరఁగ శ్రీవిష్ణులోకసంప్రాప్తినొందుఁ  
గాన మత్సేవ మిగులదుష్కరమటంచు, వదలి భజయింతురితర దేవతల నెపుడు.  
క. సేవింప వారు దమకుం, గావించినశోభనములు గని నిజములుగా  
భావించి వారి మఱతురు, భావములఁ గృతఘ్నవృత్తిపని తమపనిగన్. 1235  
క. మెలఁగుచు నుందురు దీనికిఁ, గల దొకయితహాస మిపుడు గైకొని నీకుం  
దెలియఁగఁ జెప్పెద దానన, యలవడు నీ వడుగుప్రశ్న కగు నుత్తరమున్.

— శివద్రోహంబు సేయం బూనినవృకాసురుండు విష్ణుమాయచే మడియట. ౭ —

క. శుకుఁ డనుదై త్యునితనయుండు, వృకుఁ డనువాఁడొకఁడు దుర్వివేకుండు సుజన  
ప్రకరముల నలఁపఁ దెరువున, నొకనాఁ డొది గుండి దివ్యయోగిం గడఁకన్.  
వ. కనుంగొని. 1238

క. కరములు ముకుళించి మునీ, శ్వర నారద లలితధీవిశారద నన్నుం  
గరుణించి యాన తీ శుభ, కరు లగుహరిహరహిరణ్యగర్భులలోనన్. 1239

ఆ. కడఁగి కొలువ శీఘ్ర కాలంబులోనన, యిష్ట మైనవరము లిచ్చునట్టి  
దైవ మెవ్వఁ డనిన దానవుఁ గనుంగొని, మునివరుండు పలికె ముదముతోడ.

వ. వినుము దుర్గుణసుగుణంబులలో నొక్కటి యెచ్చటం గలుగు నచ్చట నాక్ష  
ణంబ కోపప్రసాదఫలంబులు సూపువాఁడవ్వువ్వరయందు ఫాలలోచనం డివ్వి  
ధంబుఁ దెలిసినవారై బాణాసురదశకంధరులు సమగ్ర భక్తియుక్తు లై సేవించి  
యసమానసామ్రాజ్యవైభవంబుల నొంది ప్రసిద్ధు లై రట్టు గాన నీవు నవ్వు  
హాత్తుని సేవింపు మతనివలన నభిమతఫలంబులు వేగంబ ప్రాప్తం బయ్యెడి నని  
చెప్పిన నతం డాక్షణంబ. 1241

సీ. దీపించుకేదారతీర్థంబునకు నేఁగి యతిసాహసాత్మకుం డగుచు నియతి  
లోకముల్ వెఱఁగంద నా కాలకంధరు వరదుని నంబికావరునిఁ గూర్చి  
తనమేనికండ లుద్దండుఁ దై ఖండించి యగ్ని కాహతులుగా నలర వేల్చి  
దర్పకారాతి ప్రత్యక్షంబు గా కున్న జడియక సప్తవాసరమునందుఁ  
తే. బూని త తీర్థమునఁ గృతన్నానుఁ డగుచు, వెడలి మృత్యువుకోటనా వెలయునట్టి  
గండ్రగొడ్డంటఁదనమ స్తకంబుదునుము, కొనఁగఁబూనిననయ్యగ్ని కుండమునను  
క. అరుదుగ వెలువడి రుద్రుండు, గరుణ దలిర్పంగ వానికర మాత్మకరాం  
బురుహమునఁ బట్టి తెగువకుఁ, జొర వలవదు మెచ్చు వచ్చె సుమహితచరితా.  
క. నీమదిఁ బొడమినకోరిక, లేమైనను వేడు మిపుడ యిచ్చెద ననినం  
దా మనమున సంతసపడి, యామనుజాశనుండు హరుపదాంబుజములకున్.

తే. వందనం భాచరించి యోయిందుమకుట, ఫాలలోచన వరద మత్పాణివలము

- నేను నెవ్వనితలమీఁద నిడిన వాఁడు, మస్తకము నూరువ్రయ్యలై మడియ నీవె.  
 క. అని వేడిన నమ్మాటలు, విని మదనారాతి నవ్వి విబుధాహితుఁ  
 రినవరముఁ దడయ కిచ్చిన, దనుజుఁడు తద్వరపరీక్షఁ దాఁ జేయుటకున్. 1246
- వ. ఆక్షణంబ వరదానగర్వంబున నుద్వృత్తుం డై కడంగి. 1247
- క. ఆహరుమస్తకమునఁ గడు, సాహసమునఁ జేయి వెట్టి జడియక కదియ  
 న్నోహో తనమెచ్చులు దన, కాహో వై వచ్చె ననుచు నభవుఁడు భీతిన్.
- క. దనుజుఁడు దనవెనువెంటం, జనుదే ముల్లోకములును సంత్రాసముఁ గై  
 కొని పాఱి సురలు మనములఁ, దనికిరి దానికిని బ్రతివిధానము లేమిన్. 1249
- వ. అట్లు చని చని. 1250
- సీ నిరుపమానంద మై నిఖిలలోకములకు నవల యై యమృతపదాఖ్యఁ దనరి  
 దినకరచంద్రదీధితులకుఁ జొర రాక సలలితసహజతేజమున వెలుఁగు  
 సమధికం బగుశుద్ధసత్త్వగరిష్ఠ మై కరమొప్ప యోగీంద్రగమ్య మగుచు  
 హరిపదధ్యానపరాయణు లైనతద్దాసుల కలరునివాస మగుచుఁ
- తే. బ్రవిమలానంతతేజోవిరాజమాన, దివ్యమణిహేమకలితసందీప్తభవ్య  
 సౌధమండపతోరణ స్తంభవిభుల, గోపురాదిభాసురము వై కుంతపురము. 1251
- వ. కనుంగొని యమృతాస్థానంబు డాయం జనుటయు నప్పుండరి కాటుం డఖండవై  
 భవంబునం గుండలీశ్వరభోగతల్పంబునం బరమానందకందళితహృదయారవిం  
 దుం డై యిందిరానయనచకోరకంబుల నిజమండహాససాంద్రచంద్రి కావితతిం  
 దేల్పుచు నార్తభక్తజనరక్షణంబుపనిగా మెలంగుచు వివిధవినోదంబులం ద  
 గిలి యుండియు ఫాలలోచనుం డద్దనుజపాలునకుం దలంపక యిచ్చినవరంబు  
 దనతలమీఁద వచ్చినం గలంగి చను దెంచుట తనదివ్యచిత్తంబున నెఱింగి య  
 క్కాలకంధరునియవస్థ విచారింపఁ దలంచి యయ్యిందిరాదేవితోడివినోదంబు  
 సాలించి యప్పుడు. 1252
- సీ. తాపింఛరుచితోడఁ ద్రస్తరించెడుమేనుఁ బసిఁడిముంజియుఁ దగుపట్టుగొడుగు  
 ధవళాంశురుచిజన్నిదంబునుఁ దిన్ననిదండంబుఁ జేతఁ గమండలువును  
 బసుపుగోచియుఁ జిన్నిపట్టెవర్ధనమును రాజితం బైనమృగాజినంబుఁ  
 దూలాడుసిగయును వ్రేలు మాఱుటగోచి వేలిమిబొట్టును వ్రేళ్ల దర్భ
- తే. దనర సందీప్తహవ్యవాహనసమాన, కాంతిఁ జెలువొంది యద్భుతక్రమమెలర్పుఁ  
 జతురగతి నప్పు వటుకవేపంబు దాల్చి, వచ్చి యాసీచదానవవరునిఁ జేరి. 1253
- వ. కైతవంబున నతనికి నమస్కరించి మృదుమధురభాషణంబుల ననునయించుచు  
 నయ్యసురవరున కిట్లను నివ్విధంబున మార్గపరిశ్రాంతుండ వై యింతదూరం  
 బేల చను దెంచితి సకలసౌఖ్యకారణం బైనయాశరీరంబు నిరర్థకంబు నేసి  
 వృథాయాసంబున దుగిభవఱుపం దగునే యియ్యెడం గొంతదడవు విశ్రమింపు

మీప్రయాసంబునకుఁ గతం బెయ్యది కపటహృదయుండవుగాక నీయధ్యవ  
సాయం బెఱింగింపం దగునేని నెఱింగింపు మని మృదుమధురంబుగాఁ బలికిన  
నమ్మహాత్మునిసుధారసతుల్యంబు లయినవాక్యంబులు విని సంతసిల్లి యప్పికెతా  
శనుండు దనపూనినకార్యం బతని కెఱింగించిన. 1254

చ. హరి దరహాస మొప్పు బిశితాశనుఁ గన్గొని పల్కె దానవే  
శ్వర మును దక్షుశాపమునఁ జాలఁ బిశాచిప తొట సూన్యత  
స్ఫురణము మాలి సంతతము బొంకుచు నుండుపురారిమాట నీ  
వరయక వెంట నేఁగఁ దగ దాతనిచేతలు మాకు వింతలే 1255

ఆ. నిజము పలికెనేని నెఱిఁ దనతలమీఁద, నీకరంబు మోప నీక తలఁగి  
వచ్చునోటు నితనివలనఁ బ్రత్యయమునఁ, దగుల నేమి గలదు దనుజవర్య.

ఆ. అశుచి యగుచు నతని నంటఁగఁ బని గాదు, కాలుఁ జేయిఁ గడిగి కడఁక వార్చి  
యతనివెంటవేడ్క నరుగుదువే నీవు, నవల నంటఁ దగును నసురనాథ. 1257

మ. అతిదుశ్శంకలు మాని పొమ్మనిన దైత్యారాతి మాయావిమో  
హితుఁడై విస్తృతి నొంది తామసముచే నేపారి వాఁ డాత్మపా  
ణితలంబుఁ దననెత్తి మోపికొని తా నేలక వెసం గూలె వి  
శ్రుతదంభోలిహతిక వడిం బడుమహాక్షోణీధరంబో యనన్. 1258

వ. అట్లు దనతల నూలువ్రయ్యలై నేలం గూలినయసురం గని యప్పుడు. 1259

క. సుర లసురాంతకుమీఁదక, వరమందారప్రసూనవర్షము లోలిం  
గురిసిరి తుములందై దివి, మొరనెక సురదుందుభిప్రముఖతూర్యంబుల్.

క. పాడిరి గంధర్వోత్తము, లాడిరి దివి నప్పరసలు ననోన్యము లై  
కూడిరి గ్రహములు భయముల, వీడిరి మునికోటు లంత విమలచరిత్రా. 1261

క. మురహారుఁ డెలన వొలయఁగఁ, బురహారుఁ దగఁ జూచి పలికెభూతేశ్వరయీ  
నరభోజనుండు నీ కి, త్రటి నె గ్గొనరింపఁ దలఁచి తానే పాలిసెన్. 1262

వ. అది యట్టిద కాదె యిజ్జగంబున నధికుం డయినవానికి నపకారంబు గావించిన  
మానవునకు శుభంబు గలుగునే యదియునుంగాక జగద్గురుండ వగునీ కవజ్జ  
దలంచుకష్టాత్తుండు వొలియుటంజెప్పనేల యిట్టిదుష్టచిత్తుల కిట్టివరంబు లిచ్చుట  
గర్జంబు గా దని యప్పురాంతకు వీడ్కొలిపిన నతండు మురాంతకుని ననేక  
విధంబుల నభినందించి నిజమందిరంబునకుం జనియె నని నెప్పి యిట్లనియె.

క. మానవనాయక యీయా,ఖ్యానంబుం జదువ వినిన ఘనపుణ్యులు ని  
త్యానందసౌఖ్యములు వెం, పూనుదు రటమీఁద ముక్తి నొందుదు రెలమిన్.

వ. అని చెప్పి శుకయోగింద్రుండు పరీక్షిన్న రేంద్రున కిట్లనియె. 1265

క. జననాయక యింకఁ బురా,తనవృత్తం బొకటి నీకుఁ దగ నెఱింగింతుక  
వినుము తపోమహిమలఁ జెం,దినమునిజనములు సరస్వతీనదిపాంతన్. 1266

— భృగుమహర్షి త్రిమూర్తులప్రాశస్త్యంబు శోధించుటకుఁ బోవుట. —

- క. వితతక్రియ లొప్పంగ సత్కృతువుల నొనరించు చచటఁ గైకొని లక్ష్మీ  
పతిభవపితామహులలో, నతులితముగ నెవ్వ రధికు లని తమలోనన్. 1267
- వ. ఇట్లు దలపోసి తన్నహత్త్వం బంతయుం దెలిసి రమ్మని భృగుమహాముని నమ్ము  
వ్వరు వేల్పులకడకుం బంపిన నత్తాపసోత్తముండు సని చని ముందట. 1268
- క. జలరుహసంజాతసభాస్థలమున కొగి నేఁగి యతనిసత్త్వగుణంబుం  
దెలియుటకై నుతివందన,ములు సేయక యున్న నజుడు ముస ముస యనుచున్.
- క. మనమునఁ గలఁగుచు భృగుఁ దన, తనుజాతుం డనుచు బుద్ధిఁ దలఁచినవాఁడై  
ఘనరోషస్ఫురితాగ్ని, న్ననయము శాంతోదకముల నల్లనయాఁచెన్. 1270
- చ. మహితతపోధనుండు మునిమండనుఁ డయ్యెడఁ బాసి వెండియు  
న్నహిపతిభూషుఁ గాన రజతాద్రికి నేఁగిన నగ్నిరింద్రుఁడై  
దుహినమయూఖశేఖరుఁడు దుర్గయుఁ దానును విశ్రమించుచుకా  
ద్రుహిణతమాభవుండు సను దెంచుట కాత్మఁ బ్రమోద మందుచున్. 1271
- క. కనుఁగొని భ్రాతృన్నేహంబునఁ గౌఁగిటఁ జేర్చుననుచు ముక్కుంటి రయం  
బున నెదురేఁగిన ముని రు,ద్రునియందులసత్త్వగుణ మెఱుంగుటకొఱకై.
- వ. అతనిం గైకొనక యూర కుండిన 1273
- ఉ. ఆనిటలాంబకుండు గమలాసనందనుఁ జూచి భూరికా  
లానలరోషవేగభయదాకృతిఁ దాల్చి పటుస్ఫులింగసం  
తానము లొల్కు శూలమునఁ దాపసముఖ్యునురంబు ప్రేయఁగాఁ  
బూనినఁ బార్వతీరమణి బోరన నడ్డము వచ్చి చెచ్చెరన్. 1274
- క. తనవిభుపాదములకు వం,దనముం గావించి సముచితప్రియముల న  
య్యనలాతునిశోపము మా,న్చిన నమ్మనినాథుఁ డచట నిలువక చనియెన్.
- సీ. పాలుపొందువై కుంతపురమున కర్థితోఁ జని యందు సమధికై శ్వర్వ మొప్పుఁ  
గమలాంకపర్యంకగతుఁ డై సుఖించునక్కొస్తుభభూషవత్సప్థలంబుఁ  
దనపాదమున బిట్టుదన్నెఁ దన్నినఁ బాన్పు డిగి వచ్చి మునిఁ జూచి నగధరుండు  
పదముల కెరఁగి యోపరమతపోధన యీగతి నీవచ్చు టెఱుంగ లేక
- తే. నున్ననాతప్పు మన్నించి నన్నుఁ గరుణఁ  
జూచి యీదివ్యమణిమయస్ఫూర్తిఁదనరు  
రుచిరసింహాసనమునఁ గూర్చుండు దివ్య  
తాపసోత్తమ యభయప్రదాననిపుణ. 1276
- క. ఆలఘుపవిత్ర భవత్పద, జలములు నను నస్తదీయజతరస్థజగం  
బుల లోకపాలురను బొలు, పలరంగఁ బుణ్యులను జేయు ననఘచరిత్రా. 1277
- న. మునీంద్రా భవదీయపాదాబ్జహతి మద్భుజాంతరంబునకు భూషణం బయ్యె భవ

దాగమనంబు మా బోటివారికి శుభావహం బగుంగాదె యేను ధన్యుండ నైతి  
నని మృదుమధురాలాపంబుల ననునయించిన నమ్మనివరుండు లక్ష్మీశాభుసంభాష  
ణంబులకుఁ జిత్తంబునం బరమానందంబు నొంది యమ్ముకుండు ననంతకల్యాణ  
గుణనిధి నభినందించి యానందబాష్పధారాసి క్తకపోలుం డగుచుఁ దద్భక్తిపార  
వశ్యంబున నొండు వలుక నేరక యశనిచేత నామంత్రణంబు వడసి మరలి సర  
స్వతీతీరంబున నున్నమునులనన్నిధికిం జనుదెంచి వారలం గనుంగొని 1278

సీ. మునినాయకులతోడఁ దనపోయివచ్చినతెఱంగును దనమది దృష్ట మైన  
మూఁడుమూర్తులవిధంబును నెఱిగించిన విని వారు మనముల విస్తయంబు  
నంది చిత్తంబున సందేహమును బాసి చిన్తయా కారుండు శ్రీసతీశుఁ  
డనుపముఁ డనవద్యుఁ డఖిలకల్యాణగుణాకరుఁ డాదిమధ్యాంతరహితుఁ  
తే డై తనర్చినపుండరీకాక్షుఁ డొకఁడ

కాక గణుతింప దైవ మొక్కరుండు వేఱ  
కలఁడె యనుబుద్ధి విజ్ఞానకలితు లగుచు  
హరిపదాబ్జాతయుగళంబు నర్చి గొలిచి.

1279

వ. అట్లు నేవించి యవ్యయాసంబు బయినవైకుంఠధామంబు నొంది రని చెప్పి  
వెండియు నిట్లనియె. 1280

శ్రీకృష్ణుండు మృతు లయినవిప్రుతులఁ దెచ్చుట.

సీ. సరనాథ యొకనాఁడు నలినాయతాక్షుండు వొలుచుకుశస్థలీపురమునందు  
సుఖముండ నొక్కభూసురవయ్యభార్యకుఁ బుత్రుండు జన్మించి పుట్టినపుడ  
మృతుఁ డైన ఘనశోకవితతిచేఁ గ్రుగుచు నాడింభకునిఁ గొంచు నవనిసురుండు  
సనుదెంచి బెలుచ రాజద్వారమునఁ బెట్టి కన్నులబాష్పాంబుకణము లొలుక

తే. బాపురే విధి నను దుగిఖపటుపఁ దగునె  
యనుచు దూఱుచుఁ దనుఁ దిట్టికొనుచు వగల  
డెంద మందంద యెరియ నాక్రందనంబు  
నేయుచును వచ్చి యావిప్రుశేఖరుండు.

1281

సీ. అధికశోకంబున నలమటఁ బొందుచు నచ్చక్షిజనులతో ననియెఁ బెలుచ  
బ్రాహ్మణవిద్వేషపరుఁ డయి తగ శాస్త్రపద్ధతి నడవక పాపవర్తి  
యై క్షత్రబంధువు నగువానిదురితంబుచేతే వత్పుత్రుండు జాత మైన  
యప్పుడ మృతుఁ డయ్యె నక్కట హింసకు రోయక యెప్పు డన్యాయకారి

తే. యగుచు విషయానుగతచిత్తుఁ డైనయట్టి  
రాజదేశంబుప్రజలు నిరాశు లగుచు  
దుగిఖములఁ జాల వనటఁ బొందుదు రటంచు  
నేడ్చుచును నట నిల్వక యేఁగె నపుడు.

1282



వ. ఇవ్విధంబున మఱియును దనసుతులు మృతు లయిన వారలం గొనివచ్చి  
యవ్విప్రుండు రాజమొగసాలం బెట్టి రోదనంబునేయుచు నెప్పటియట్లు కొన్ని  
గాథలు సదివి పోవుచుండె నన్విధంబున నెనమండ్రుసుతులు మృతు లైనపిదపం  
దొమ్మిదవసుతుండును మృతుం డైన వాని నెత్తికొని వచ్చి యెప్పటివిధంబునఁ  
బలవరించు చున్న యా బ్రాహ్మణునిం గని యర్జునుం డిట్లనియె. 1283

క. ఈపగిది నీవు వగలక, వాపోవఁగఁ జూచి యకట వారింపంగా  
నోపినవిలుకాఁ డొక్కం, డీపురి లేఁ డయ్యె నయ్య యిది పాప మగున్. 1284

సీ. పుత్రులఁ గొల్పోయి భూరిశోకంబున వనటఁ బొందుచు విప్రవరులు సాల  
నేరాజరాజ్యమం దేని వసింతురు నారాజుఁ దలపోయ నవనిమీఁద  
నటునిఁగా నాత్మ నెన్నం దగు నీపుత్రు నే బ్రదికించెద నీపుడు పూని  
యటు నేయ నైతి నే ననలంబు సొచ్చెద నని భూసురుండు వెఱంగండఁ బలుక

తే. నతఁడు విని యీవెడఁగుమాట లాడఁ దగునె  
భూరివిక్రమశాలి రాముండు మేటి  
బలుఁడు హరియును శౌర్యసంపన్ను లనఁగఁ  
దనరు ప్రద్యుమ్నుఁ డతనినందనుఁడు మఱియు. 1285

తే. వినతబలు లైన యాదవవీరవరులుఁ, గలుగ వారలచేఁ గానికార్య మీవు  
సక్కఁబెట్టుట యెట్లు నీచనెడిత్రోవఁ, బొమ్మనావుడు నయ్యంద్రపుత్రుఁడవుడు.  
క మనమున దురహంకారము, ఘనముగఁ బొడముటయు నపుడు కవ్వడి విప్రుం  
గనుఁగొని యచ్చటిజనములు, వినఁగా నిట్లనియె రోషవిహ్వలమతి యై. 1287

మ. బలుఁడం గాను మురాసురాంతకుఁడఁగాఁ బ్రద్యుమ్నుఁడం గాను నేఁ  
దెలియం దత్తనయుండఁ గా నని విరోధివ్రాతముకా భీషణో  
జ్వలగాండీవధనుర్విముక్తనిశితాస్త్రశ్రేణిచేఁ బీల్చు పెం  
టలు గావించుపరాక్రమప్రకటచండస్ఫూర్తి నేఁ బార్థుఁడన్. 1288

వ. అదియునుంగాక. 1289

చ. బలిమి పురాంతకుం దొడరి బాహువిజృంభణ మొప్పు నెక్కటిం  
దలపడి పోరినట్టి రణధైర్యుని నన్ను నెఱుంగ వక్కటా  
పెలుకుట మృత్యుదేవతను బింక మడంచి భవత్తనూజుల  
న్నలవుఁ జలంబుఁ జూపి కొనియాడఁగ నిప్పుడ తెచ్చి యిచ్చెదన్. 1290

వ. అని నమ్మం బలికినయర్జును ప్రతిజ్ఞకు భూసురుండు మనంబున నూఱడిల్లి యతని  
నభినందించుచు నిజమందిరంబునకుం జని కొన్ని దినంబు లుండునంత భార్యకుం  
బ్రసూతివేదనానమయం బయినం జను దెంచి వివ్వచ్చుం గని తద్విధం బెఱిం  
గించిన నయ్యంద్రనందనుం డప్పుడు. 1291

చ. లలితవిశిష్టసంచితజలంబుల నాచమనంబు నేసి సు

స్థలమున నిల్చి రుద్రునకు సమృతి మ్రొక్కి మహాస్త్రవేది ని  
ర్మలశుభమంత్రదేవతల మానసమందుఁ దలంచి గాండివం  
బలవడ నెక్కు ద్రోచి బిగియం గదియించి నిపంగయుగ్మమున్.

1292

సీ. భూసురువెంట నిమ్మల నేఁగి సూతికాభవనంబుచుట్టును బాణవితతి  
నరికట్టి దిక్కులు నాకాశపథము ధరాతలంబెల్ల సీరంధ్రముగను  
శరపంజరముఁ గట్టి శౌర్యంబు దీపింపఁ గడు నప్రమత్తుఁడై కాచియున్న  
యెడ నవ్వుహీసురునింతికిఁ బుత్రుండు జనియించె నప్పు డచ్చటిజనంబు  
తే. పోయెఁ బోయెఁ గదే యని బొబ్బ లిడఁగ  
బొందితోడన యాకాశమునకు మాయఁ  
జెందె నప్పుడ దుగ్గిఖంబు నొంది భూమి  
సురుండు విలపించుచును మురహరునికడకు.

1293

వ. అప్పుడు సని.

1294

క. ముందట నిల్చి ముకుంద స, నందనమునివినుత నందనందన పరమా  
నంద శరదిందుచందన, కుందయశస్సాంద్ర కృష్ణ గోవింద హరీ.

1295

వ. అవధరింపుము దేవా యర్జునుం డనెడిపౌరుషవిహీనుం డాడినవృథాజల్పంబులు  
నమ్మి పుత్రుం గోలువడి బేల నైననన్ను నే మందు నిఖిలవిశ్వోత్పత్తిస్థితిలయం  
బులకుఁ బ్రధానహేతుభూతుండ వయిననీవు సమర్థుండ వయ్యు. వారింపం  
జాలక చూచు చుండ నొక్కమనుష్యమాత్రుండు దీర్ఘం జాలెడువాఁడు  
గలఁడే యని వెండియు.

1296

క. ఎక్కడిసాండుతనూభవుఁ, డెక్కడివిలుకాఁడు వీని కెక్కడిసత్యం  
బెక్కడిగాండివము దన, కెక్కడిదివ్యాస్త్రసమితి యే మనవచ్చున్.

1297

క. అని తను నోడక నిందించిన విని యయ్యర్జునుండు చిడిముడిపడుచుం  
దనవిద్యమహిమపెంపునఁ, జనియెన్ వెన దండపాణిదనంబునకున్.

1298

క. చని యందు ధారుణీసుర, తనయులు లేకుంటఁ దెలిసి తడయక నింద్రా  
గ్నినిర్మలపరుణసమీరణ, ధనదేశానాలయములు దగఁ బరికించెన్.

1299

వ. వెండియు.

1300

చ. సరసురయక్షకింపురుషనాగనిశాచరసిద్ధసాధ్యభే  
చరవిహగేంద్రగుహ్యకపిశాచనివాసములందు రోసి భూ  
సురసుతు లేఁగినట్టిగతి సొప్పడ కుండుటఁ జూచి క్రమ్మటన్  
ధరణికి నేఁగుదెంచి బెడిదంబుగ నగ్ని సొరంగఁ బూనినన్.

1301

వ. అవ్విధం బంతయు నెఱింగి యమ్మారాంతకుండు విప్రనందనులక్షిణీకుం జూపెద  
నని యనలంబు సొరకుండ నివారించి యప్పుడు.

1302

ఉ. సుందరదివ్యరత్నరుచి శోభిత మై తనరాకుకాంచన

స్యందన మంబుజావుఁ డుదయాచల మెక్కువిధంబు దోఁచు బౌ  
రందరి దాను నెక్కి తనురత్నలు దిగ్వితతిఁ వెలుంగ గో  
విందుఁ డుదారలీలఁ జనె విప్రతనూజగ వేషణార్థి యై.

1303

చ. చని పురగోష్ఠదుర్గవనజానపదాచలవక్త్రాప్రభూ  
తనదనదీసరోవరయుతక్షితి నంతయు దాఁటి సప్తవా  
రినిధుల దీవులం గులగిరిప్రకరంబుల నుత్తరించి మే  
రునగము నాక్రమించుచు మరుద్గతితో రథ మేఁగె నత్తటిన్.

1034

చ మసలక భూరిసంతమసమండలముం దరియంగఁ జొచ్చి సా  
హసమునఁ జోవఁ బోవఁగ భయంకర మై మది గోచరింపమిఁ  
వన మఱి మోఁకరిల్లి రథవాజులు మార్గము దప్పి నిల్చినన్  
బిసరుహపత్రలోచనుఁ డభేద్యతమగపటలంబు వాపఁగన్.

1305

సీ. బాలభాను ప్రభాభాసమానద్యుతిఁ గర మొప్పునిజరథాంగంబుఁ బనుప  
నమ్మహాస్త్రం బేఁగి చిమ్మచీకటి నెల్ల నఱిముఱి నందంద నఱికి వైచి  
యగ్రభాగంబున నతులితగతి నేఁగ నామార్గమున నిజస్యందనంబు  
గడువడిఁ దోలి యాకడిఁదితమోభూమిఁ గడవ ముందఱికడఁ గానరాక

తే. మిక్కుటంబుగ దృష్టి మిర్చిట్లు గొనఁగఁ  
జదల వెలుఁగొందుదివ్య తేజంబు చూచి  
మొనసి గాండీవి కన్నులు మూసికొనుచు  
నాత్మ భయ మంది కొంతద వ్వరిగి యరిగి.

1306

తే. కడఁగి దుర్వారమారుతోత్కటవిధూత, చటులసర్వంకఘోర్తి భీషణగభీర  
వారిపూరంబు సొచ్చి తన్నీరమధ్య, భాగమునఁ గోటిసూర్యప్రభలు వెలుంగ.

వ. మఱియుం జారుదివ్యమణిసహస్రస్తంభాభిరామంబును నాలంబితకమనీయ  
నూత్నరత్నమాలికాలంకృతంబును భానుశశిమయూభాగమ్యంబును ననంత  
తేజోవిరాజితంబును బునరావృత్తిరహితమార్గంబును నిత్యైశ్వర్యదాయకం  
బును నవ్యయంబును నత్యున్నతంబును ననూనవిభవంబును బరమయోగీంద్ర  
గమ్యంబును బరమభాగవతనివాసంబును నై యొప్పుదివ్య భామంబునందు.

సీ. సాంద్రశరచ్చంద్రచంద్రికాకర్పూరనీహారహారాభదేహ మమర  
నిందింది రేందీవరేంద్రనీలద్యుతిఁ గర మొప్పుమేచకకంతసమితి  
యరుణాంశుబింబభాసురవద్ద రాగవిన్యస్తసహస్రోరుమ స్తకములు  
వివృతాననోద్గతవిషధూమరేఖల లీలఁ జూపట్టిననాలుకలును

తే. గలితసాయంతనజ్వలజ్వలనకుండ, ముల విడంబించు వేడిచూపులును గలిగి  
భూరికలధాతగిరినిభాకార మమరఁ, బరఁగుభోగీంద్రభోగతల్పంబునందు.

వ. సుఖాసీనుం డై యున్నవాని దాయం జని యప్పుడు.

1310

- సీ. సజలనీలాంబుదశ్యామాయమానాంగు నాశ్రితావనముదితాంతరంగు  
సనకాదియోగిహృద్వనజమదాళీంద్ర ముఖపద్మరుచిజితపూర్ణచంద్రుఁ  
గమనీయనిఖిలజగద్ధితచారితుఁ బ్రత్యూషసంపుల్లసద్దనేత్రు  
నిందిరాహృదయారవిందారుణోల్లాసు శ్రీకరపీతకాశేయవాసు  
తే. హారకుండలకటక కేయూరమకుట, కంకణాంగదమణిముద్రికావినూత్న  
రత్ననూపురకాంచీవిరాజమాను, భవమహార్ణవశోభ సప్తకృపాభు. 1311
- వ. మఱియు సునందాదిపరిజనసంతతసేవితు నానందకందళితహృదయారవిందు  
నరవిందవాసినీవసుంధరాసుందరీసమేతు నారదయోగీంద్రసంకీర్తనానందితు  
నవ్యయు ననఘు ననంతు నప్రమేయు నజితు నవికారు నాదిమథ్యాంతరహితు  
భవవిలయాతీతుఁ గరుణాసుధాసముద్రు నచ్యుతు మహాసుభావుఁ బరమ  
పురుషుఁ బురుషోత్తము నిఖిలజగదుత్పత్తిస్థిలయకారణుఁ జిదచిదీశ్వరు నప్త  
భుజుఁ గౌస్తుభశ్రీవత్సవతు శంఖచక్రగదాపద్మ శార్ఙ్గాదిదివ్యసాధను సర్వశక్తి  
సేవితుఁ బరమేష్ఠిజనకు నారాయణుం గనుంగొని దండప్రణామంబులు సేసి  
కరకమలంబులు మొగిచి భక్తిపూర్వకంబుగా నభినందించిన నయ్యాదిదేవుం  
డును వారలం గరుణావలోకనంబు నిగుడ నవలోకించి దరహాసపూరంబు  
దోరంబుగా సాదరంబుగ నిట్లనియె. 1312
- క. ధరణికి ప్రేం గగుదైత్యులఁ, బొరిఁబొరి వధియించి ధర్మమున్ నిలుపుటకై  
ధర జనియించితి రిరువురు, నరనారాయణు లనంగ నాయంశమునన్. 1313
- క. ఆరూఢనియతితోఁ బెం, పారిసమిము నిమ్మనీంద్రు లర్థిం జూడం  
గోరిన మీవచ్చుట కై, ధారుణీసురసుతుల నిటకుఁ దగఁ దే వలసెన్. 1314
- క. అని యాడింభకులను దో, కొని పొండని యిచ్చి వీడుకొలిపిన వారల్  
వినతు లయి పెక్కువిధముల, వినుతించుచు నచట వాని విప్రునిసుతులన్.
- వ. తోడ్కొని సంప్రాప్తమనోరథు లయి యబ్బాలకులఁ దత్తద్వయోరూపంబుల  
తోడఁ దెచ్చి యాబ్రాహ్మణునకు సమర్పించిన నతండు సంతుష్టాంతరంగుం  
డయ్యె నయ్యవసరంబున. 1316
- చ. అనిమిషనాథనందనుఁ డహర్పతితేజుఁడు గృష్ణతోడఁ దాఁ  
జని యచటం గనుంగొనిన సర్వశరణ్యునిఁ బుండరీకనే  
త్రుని నిజధామవై భవసమృద్ధికిఁ దన్తహనీయమూర్తికిఁ  
మనమున మోదమంది పలుమాటును సన్నుతిఁ జేసె భూవరా. 1317
- తే. వారిజాతుని భక్తమందారు ననఘుఁ, గృష్ణ నిఖిలేశుఁ గేశవు జిహ్వుఁ బరము  
వినుతినేయుచుఁ దత్పాదవనజములకు, వందనము లాచరించి యానంద మొందె.  
1319
- వ. అంత.
- మ. హరి సర్వేశుఁ డనంతుఁ డాద్యుఁ డభవుం డామ్నాయసంపేది భూ

సురముఖ్యప్రజలకా సమస్తధనవస్తుశ్రేణి నొప్పారఁగాఁ  
బరిరక్షించుచు ధర్మముకొనిలుపుచుం బాపాత్మలం ద్రుంచుచుం  
బరమోత్సాహ మెలర్ప భూరిశుభవిభ్రాజిష్టుఁడై ద్వారకన్. 1320

- క. జనవినుతముగాఁ బెక్కున, వనములు దనుఁదాన కూర్చి వైదికయుక్తిం  
బొనరించుచు ననురాగము, మనమునఁ దళుకొత్త దైత్యమర్దనుఁ డెలమిన్.
- వ. అట్లు కృష్ణుండు ద్వారకానగరంబునఁ బూజ్యం బగురాజ్యంబు నేయుచుఁ బురం  
దరవిభవంబున నిరవొంది కనకమణిమయవిమానమండపగోపురస్రాసాధసాధ  
చంద్రశాలాంగణాదివివిధభవనంబులందు రంగదుత్తుంగ తరంగ షోలావిలోల  
కలహంసచక్రవాకకారండవసారసక్రౌంచముఖజలవిహంగ విలసదుచ్చలిత గరు  
దనిలదరదమలకమలకుముదకన్లారసందోహనిష్యుండమకరందరససాన మదవ దిం  
దిందిరకులగాయక ఝంకారనినదంబులును నిరంతరవసంతసమయసముచితవల్ల విత  
కోరికిత బాలరసాలజాలలాలిత కిసలయ విసరఖాదనజాతకుతూహలాయమాన  
కమాయకంత కలకంతకలరవ మృదుంగ ఘోషంబులును నిశితనిజచంచూపుటనిర్ద  
లితసకలజననయనానందసుందరనందిత ఘాకందపరిపక్వ ఫలరంగ్రవిగళితమధుర  
రసాస్వాదనముదితరాజకీరశారికానికర మృదుమధుర వచనరచనావశకృత్యంబు  
లును నమరఁ బురపురంధ్రీజనపీనపయోధరమండలవిల్లిప్తలలితకుంకుమపంకసంకుల  
సౌగంధ్యానుబంధబంధురగంధానుమోదితుండును జందనాచలసానుదేశసం  
జాతమంజులమాధవీలతానికుంజపుంజమంజులకింజల్కరంజితనివాసవిసర విహార  
ఘాణశబరికాకబరికాపరిపూర్ణ సురభీకుసుమమాలికాపరిమళవహంబును  
గళిందకన్యకాకల్లోలసందోహపరిస్పందకందలితమందగమనుండును నగుమందా  
నిలవిదూషకునిచే బోషితాభ్యాసితలాలిత లగు నేలాలతానటీవితాననటనంబు  
లచే విరాజితంబు లగుకాసారతీరభాసురోద్భావంబులందును జారుఘనసార  
పటీరబాలరసాలసాల నీప తాపింఛజంబూజంబీరనింబకదంబప్రముఖముఖ్యశాఖ  
శాఖాకీర్ణశీతలచ్చాయావిరచితవిమల చంద్రకాంతోపలవేదికాస్థలంబులందును  
నుదంచితపింఛవిభాసితబాలనీలకంతకేకారవాకలితకృతకమహీధరంబులందును  
లలితమణివాలుకానేకపులినతలంబులందును గప్పరంపుఁదిప్పలను గురువేరు  
చప్పరంబులనువిరచితదారుయంత్రనిబద్ధకలశనిర్యత్నయోధారాశీకరపరంపరా  
సంపాదితనిరంతర హేమంతసమయప్రదేశములందునునిందిరారమణుండుఘోడశ  
సహస్రవధూయుక్తుండై యందఱ కన్నిరూపులై లలితసౌదామినీలతాసమేత  
నీలనీరదంబుల విడంబించుచుఁ గరేణుకాకలితదిగ్గజంబునోజ రాజ్ఞుచు సలిల  
కేళీవిహారంబులు మొదలుగా ననేకలీలావినోదంబులు సలుపుచు నంతఃపురంబునఁ  
గొలుపున్నయవసరంబున వివిధవేణువీణాదివాద్యంబులను మంజులగానంబు  
లను గవిగాయకసూతవందితూగధజనసంకీర్తనంబులను నటనటీజననాట్యంబు

- ను విదూషకపరిహాసోక్తులను సరససల్లాపమృదుమధురభాషణంబులను బ్రాద్ధు  
పుచ్చుచు నానందరసాబ్ధి నోలలాడు చుండె నంత. 1322
- మ. అరవిందాక్షపదాంబుజాతయుగళభ్యానానురాగక్రియా  
సరసాలాపవిలోకనానుగతచంచత్సృఖ్యకేళీరతిం  
దరుణుల్ నూటుఁబదాటువేలు మహితోత్సాహంబునం బొక్కి త  
త్పర లై యొండు దలంప కుండిరి సవిభ్రాంతాత్మ లై భూవరా. 1323
- వ. అదియునుం గాక. 1324
- మ. హరినామాంకిత మైనగీత మొకమా టాలించి మూఢాత్ములున్  
విరతిం బొందఁగఁ జాలి యుందురఁట యావిశ్వాత్ము నీక్షించుచుం  
బరిరంభించుచు నంటుచున్ నగుచు సంభాషించుచు న్నుండునుం  
దరు లానందనిమగ్న లాట కిలఁ జోద్యం బేమి భూవల్లభా. 1325
- వ. అని చెప్పి మఱియు ని ట్లనియె. 1326
- ఉ. వారక కృష్ణుఁ డిప్పగిది వైదికయుక్తి గృహస్థధర్మ మే  
పారఁగఁ బూని ధర్మమును నర్థముఁ గామము నందుఁ జూపుచుం  
గోరిక మీఱ సజ్జనులకుం గతి దాన యనంగ నొప్పి సం  
సారిగతిఁ మెలంగె నృపసత్తమ లోకవిడంబనార్థ మై. 1327
- సీ. హరి యిట్లు గృహమేధి యగుచు శతోత్తరషోడశసాహస్రసుందరులను  
మును నీకు నెఱుంగఁ జెప్పినరీతి నందఱ కన్నిరూపములు దా నర్థి దాల్చి  
కైకొని యొక్కొక్క కామినీమణియందు రమణ నమోఘవీర్యమునఁ జేసి  
పదురేసి కొడుకులఁ బడసె రుక్మిణ్యాదిపట్టమహిషులకు సంభవములైన  
తే. నందనులలోన ధరణి నెన్నంగ బాహు  
బలపరాక్రమవిజయసంపద్విశేష  
మానితాత్ములు పదునెనమండ్రు వారి  
నెఱుంగ వినిపింతు వినుము రాజేంద్రచంద్ర. 1328
- వ. అని మఱియు నిట్లను వారలు ప్రద్యుమ్నానిరుద్ధ దీప్తిమద్యాను సాంబ బృహ  
ద్యాను మిత్రవింద వృకారుణ పుష్కర దేవబాహు శ్రుతదేవ సునందన చిత్రబా  
హు వరూథ కవిన్యగ్రోధనామంబులం బ్రసిద్ధు లైరి వెండియుఁ ద్రివక్త్రయందు  
సంభవించినయువశ్లోకుం డనువాఁడు దనజనకుం డైనకృష్ణు పాదారవిందసేవా  
రతుం డగుచు నారదయోగింద్రునకు శిష్యుం డై యఖండితదివ్యజ్ఞానబోధా  
త్మకుం డగుచు స్త్రీశూద్రదాసజనసంస్కారకం బై స్తరణమాత్రంబున ముక్తి  
సంభవించునట్టి సాత్త్వికతంత్రం బనువైష్ణవస్తృతిఁ గల్పించె నిట్లు మధుసూ  
దననందనులు బహుప్రజలును నధికాయురున్నతులును ననల్పవీర్యవంతులును  
బ్రహ్మణ్యులు నై విఖ్యాతిం బొందిరి వారిని లెక్కవెట్టఁ బదివేలవత్సరంబుల  
133 B

కై నం దీఱదు మున్ను నీ కెఱింగించినట్లు తత్కుమారులకు విద్యావిశేషంబుల  
నియమించుగురుజనంబులు మూడుకోట్లు నెనుబడెనిమిదివేలనూర్లు రసం గలిగి  
యుండునక్కుమారుల లెక్కింప నెవ్వరికి శక్యం బదియునుం గాక యొక్క  
విశేషంబు నెప్పెద విను మని యిట్లనియె. 1329

క. నరవర దేవాసురసం, గరమున మును నిహతు లైన క్రవ్యాదసము  
త్కరము నరేశ్వరు లై ద్వా, పరమున జనియించి ప్రజల బాధలఁ బఱుపన్.  
క. హరి తద్వధార్థ మై నిర్జరులను యదుకులమునందు జనియింపింపం  
ధర నూటొక్కకులం బై, పరఁగిరి వారిని గణింప బ్రహ్మకు వశమే. 1331

వ. అట్టియన్వయంబునందు మాధవునకు రుక్మిణీదేవియందుఁ బితృసముండును సమ  
గ్రభుజావిజృంభణుండునునై ప్రద్యుమ్నుఁడు జనియించె నతనికిరుక్మి కూతురు  
శుభాంగివలన ననిరుద్ధుం డుదయించె నతనికి మాసలావళిష్టుం డైనప్రజాఁడు  
సంభవించె నతనికిఁ బ్రతిబాహుండుపుట్టె వానికి సుబాహుండు జన్మించె నతనికి  
నుగ్ర సేనుఁడు ప్రభవించె నతనికి శ్రుతసేనుఁడు గలిగె నిట్లు యదువృష్టిభోజాం  
ధకవంశంబులు పరమపవిత్రంబు లై పుండరీ కాక్షునిరీక్షణశయ్యాసనానుగత  
సరసాలాపన్నానాశనక్రీడావినోదంబుల ననిశంబుం జెందుచు సర్వదేవతార్థంబు  
సమస్తంబైన క్రతువు లొనరించుచుఁ బరమానందకందభితచిత్తు లై యుండిరిని  
చెప్పి వెండియు. 1332

మ. పరమోత్సాహముతోడ మాధవుఁడు శుంభల్లిలఁ బూరించున  
మృరళీగానము వీనులం జిలికినకా మోదించి గోపాలసుం  
దరు లేతెంతు రరణ్యాభరణములకుఁ దద్దాస్యంబు గామించి య  
క్కరుణావార్ధి భజింప కుందురె బుధుల్ కౌరవ్యవంశాగ్రణీ. 1333

మ. మతి నెవ్వనియమంగళఘ్న మగునామం బర్ధిఁ జింతించి స  
న్నతి గావించిన విన్నమానవులు ధన్యుల్ భూరిసంసారదు  
ష్కృతులం ద్రోతురు కాలచక్రమహితాస్త్రం దట్టియాకృష్ణుఁ డీ  
క్షీతిభారం బుడుగంగఁ జేయు టిది యేచిత్రంబు భూవల్లభా. 1334

వ. ఇవిధంబున గోపికాజనమనోజాతుం డైనకృష్ణుండు లీలామానుషవిగ్రహుండై  
నిజకాజధానియైనద్వారకాపురంబున నమానుషవిభవంబు లగుసౌఖ్యంబులం  
బొడలు చుండె నని చెప్పి మఱియు నిట్లనియె. 1335

మ. మనుజేంద్రోత్తమ యేను నీకుఁ ద్రిజగన్తాంగల్య మై యొప్పుఁ జె  
ప్పినయీకృష్ణకథాసుధారసము సంప్రీతాత్మ లై భక్తిఁ గ్రో  
లినపుణ్యాత్ములు గాంతు రిందు సుఖముల్ నిర్ధాతసర్వాఘ్న లై  
యనయంబుం దుడిఁ గాంతు రచ్యుతపదం బైనట్టికైవల్యమున్. 1336

క. అని యిట్లు బాదరాయణీ, మనమున రాగిల్ల నాభిమన్యనకుం జె

ప్సినవిధమున సూతుఁడు ముని, జనుల కెఱింగింప వారు సప్తతితోడన్. 1337  
క. సూతుని బహువిధముల సంప్రీతునిఁ గావించి మహిమఁ బెంపారుచు వి  
ఖ్యాతికి నెక్కినకృష్ణకథాతత్పరు లైరి బుద్ధి దఱుఁగనిభక్తన్. 1338

చ. సరసిజపత్ర నేత్ర రఘుసత్తమ దుష్టమదాసురేంద్రసం  
హరణ దయాపయోధి జనకాత్మభవాననపద్మమిత్రభా  
స్కరకులవార్ధిచంద్ర మిహికావసుధాధరసూరిసన్నత  
స్ఫురితచరిత్ర భక్తజనపోషణభూషణ పాపశోషణ. 1339

క. మారీచభూరిమాయా, నీరంధ్రమహాంధకారనీరేజహితా  
త్మరమణవినుతపాదాం, భోరుహ మహితావతార పుణ్యవిచారా. 1340

మాలిని. —

శరధిమదవిరామా సర్వలోకాభిరామా  
సురరిపువిషభీమా సుందరీలోకకామా  
ధరణివరలలామా తాపసస్తోత్రసీమా  
సురుచిరగుణధామా సూర్యవంశాభిసోమా. 1341

గద్యము. ఇది శ్రీపరమేశ్వరకరుణాకలితకవితావిచిత్ర కేసనమంత్రిపుత్రసహజ  
పాండిత్య పోతనామాత్య ప్రణీతం బైనశ్రీమహాభాగవతం బనుమహాపురా  
ణంబునందుఁ బ్రద్యుమ్నజన్మంబును శంబరోద్యోగంబును సత్రాజిత్తునకు  
సూర్యుండు స్యమంతకమణి నిచ్చుటయుఁ దన్నిమిత్రంబునం బ్రసేనుని  
సింహంబు వధియించుటయు దాని జాంబవంతుండు దునిమి మాణిక్యంబు  
గొనిపోవుటయు గోవిందుండు ప్రసేనునిఁ దునిమి మణిఁ గొనిపోయె నని  
సత్రాజిత్తు గృష్ణునందు నింద నారోపించుటయుఁ గృష్ణుండు దన్నిమిత్రంబున  
జాంబవంతునిం దొడరి మణియు క్తంబుగా జాంబవతిం గొనివచ్చి వివాహంబగు  
టయు సత్రాజిత్తునకు మణి నిచ్చుటయు సత్యభామాపరిణయంబును బాండవులు  
లాతూగృహంబున దగ్ధులై రని విని వాసుదేవుండు బలభద్రసహితుం డయి  
హస్తినాపురంబున కరుగుటయు నక్రూరకృతవర్తలయనుమతంబున శతధన్వుండు  
సత్రాజిత్తుం జంపి మణిఁ గొనిపోవుటయుఁ దదర్థం బాసత్యభామ కరినగరం  
బున కేఁగి కృష్ణునకు విన్నవించిన నతండు మరలి చనుడెంచి శతధన్వుం  
ద్రుంచుటయు బలభద్రుండు మిథిలానగరంబునకుం జనుటయు నందు దుర్యో  
ధనుండు రామునివలన గదావిద్య నభ్యసించుటయుఁ గృష్ణుండు సత్రాజిత్తు  
నకుం బరలోకక్రియలు నడపుటయు స్యమంతకమణిం దాచినవాడయి  
యక్రూరుండు భయంబున ద్వారకానగరంబు విడిచి పోయిన నతనిలేమి ననా  
వృష్టియైనం, గృష్ణుఁ డక్రూరుని మరల రప్పించుటయు దామోదరుం డింద్రప్రస్థ  
పురంబున కరుగుటయు నం దర్జునసమేతుం డయి మృగయావినోదార్థం



బరణ్యంబునకుం జని కాళిందిం గొనివచ్చుటయు ఖాండవదహనంబును నగ్ని  
 పురుషుం డజ్జునునకు నక్షయతూజీర గాండివ కవచ రథరథ్యంబుల నిచ్చు  
 టయు మయుండు ధర్మరాజునకు సభ గావించి యిచ్చుటయు నగధరుండు  
 మరలి నిజనగరంబున కరుగుదెంచి కాళిందిని వివాహంబగుటయు మిత్రవిందా  
 నగ్ని జితీభద్రామద్రరాజకన్యలం గ్రమంబునఁ గరగ్రహణం బగుటయు నరకా  
 సురయుద్ధంబును దద్ద్రహంబున నున్న రాజకన్యకలం బదాటువేలం దెచ్చు  
 టయు స్వర్గగమనంబును నదితికిం గుండలంబు లిచ్చుటయుఁ బారిజాతాపహర  
 ణంబును బదాటువేలరాజకన్యలం బరిణయం బగుటయు రుక్మిణీదేవివిప్రలం  
 భంబును రుక్మిణీస్తోత్రంబును గృష్ణకుమారోత్పత్తియుఁ దద్గురుజనసంఖ్యయుఁ  
 బ్రద్యుమ్నువివాహంబును ననిరుద్ధజన్తంబును దద్వివాహార్థంబు కుండిననగ  
 రంబునకుం జనుటయు రుక్మిణిబలభద్రులజూదంబును రుక్మిణివధయు నుషాకన్య  
 యనిరుద్ధుని స్వప్నంబునం గని మోహించుటయుఁ దన్నిమిత్రంబునఁ జిత్ర  
 రేఖ సకలదేశరాజులఁ బటంబున లిఖించి చూపి యనిరుద్ధునిఁ దెచ్చుటయు  
 బాణాసురయుద్ధంబును నృగోపాఖ్యానంబును బలభద్రునిఘోషయాత్రయుఁ  
 గాళిందీభదనంబును గృష్ణుండు పాండ్రకవాసుదేవ కాశీరాజులవధియించు  
 టయుఁ గాశీరాజపుత్రుం డయిన సుదక్షిణుం డభిచారహోమంబుగావించి  
 కృత్యం బడసి కృష్ణపాలికిం బుత్తెంచిన సుదర్శనంబుచేతఁ గృత్యను సుదక్షిణ  
 సహితంబుగాఁ గాశీపురంబును భస్మంబు నేయుటయు బలరాముండు రైవత  
 నగంబునందు ద్వివిధుం డనువనచరుని వధియించుటయు సాంబుండు దుర్యో  
 ధనుకూతు రగులక్షణ నెత్తికొనివచ్చినఁ గౌరవు లతనిం గొనిపోయి చెఱుఁ  
 బెట్టుటయుఁ దద్వృత్తాంతం బంతయు నారదువలన విని బలుండు నాగనగ  
 రంబునకుఁ జనుటయుఁ గౌరవు లాడినయగౌరవవచనంబులకు బలరాముండు  
 కోపించి హస్తినాపురంబును గంగం బడఁ ద్రోయ గమకించుటయుఁ గౌర  
 వులు భయంబున నంగనాయు క్తంబుగా సాంబునిం దెచ్చి యిచ్చుటయు బల  
 భద్రుండు ద్వారకానగరంబునకు వచ్చుటయు నారదుండు హరి పదాటువేల  
 కన్యకల నొకముహూర్తంబున నందఱు కన్నిరూపులై వివాహం బయ్యె నని  
 విని తత్ప్రభావంబు దెలియం గోరి యరుగుదెంచుటయుఁ దస్మాహత్త్యంబు  
 సూచి మరలి చనుటయు జరాసంధునిచేత బద్ధులైనరాజులు కృష్ణపాలికి దూతం  
 బుత్తెంచుటయు నారదాగమనంబును ధర్మరాజురాజసూయారంభంబును దిగ్విజ  
 యంబును జరాసంధవధయును రాజబంధమోక్షణంబును రాజసూయంబు నెఱి  
 వేర్చుటయును శిశుపాలవధయు నవభృథంబును రాజసూయవైభవదర్శనా  
 సహమానమానసుం డయి సుయోధనుండు మయినిర్నితసభామధ్యంబునఁ గట్టిన  
 పుట్టంబులు దడియం ద్రెళ్లుటయుఁ దన్నిమిత్రపరిభవంబు నొంది రారాజు నిజ  
 పురి కరుగుటయుఁ గృష్ణుండు ధర్మరాజప్రార్థితం డయి యాదవుల నిలిపి కొన్ని

నెలలు ఖాండవప్రస్థంబున వసియించుటయు సాల్వండు దపంబునేసి హరుని మెప్పించి సౌభ కాఖ్యం బగువిమానంబు వడసి నిజనై న్యసమేతుం డై ద్వారకా నగరంబు నిరోధించుటయు యాదవసాల్వయుద్ధంబును గృష్ణుండు మరలి చను దెంచి సాల్వం బరిమార్చుటయును దంతవక్త వధయును విదూరభమరణంబును గృష్ణుండు యాదవబలసమేతుండై క్రమృత నిజపురంబునకుం జనుటయుఁ గౌరవపాండవులకు యుద్ధం బగు నని బలదేవుండు తీర్థయాత్ర సనుటయు నందు జాహ్నువీప్రముఖనదులం గృతస్నానం డయి నైమిశారణ్యంబునకుం జనుటయు నచ్చటిమునులు పూజింపఁ బూజితుం డయి తత్సమీపంబున నున్న తాసనంబున నుండి సూతుండు దన్నుం గని లేవ కున్న నలిగి రాముండు గుశాగ్రంబున నతని వధించుటయు బ్రహ్మహత్యాదోషంబు గలిగె నని మునులు వలికిన సూతుం బునర్జీవితుం జేయుటయు నమ్మునులకుం బ్రియంబుగాఁ గామపాలుం డిల్వల సుతుం డగుపల్వలుం బరిమార్చుటయు వారిచేత ననుమతుం డయి హలధరుండు దత్సమీపతీర్థంబుల స్నాతుం డయి గంగాసాగరసంగమంబునకుం జనుటయు మహేంద్రనగప్రవేశంబును బరశురామదర్శనంబును సప్తగోదావరిం గ్రుంకుటయు మఱియు మధ్యదేశంబునం గలతీర్థంబు లాడి శ్రీశైలవేంకటాచలంబులు దర్శించుటయు సముద్రకన్యాదుర్గాదేవుల నుపాసించుటయు నందు బ్రాహ్మణజనంబువలనం ఖాండవధారత్రాష్టభండనంబున సకలరాజులొకంబును మృతి నొంది రని వినుటయు వాయునందనసుయోధనులు గదాయుద్ధసన్నద్ధులగుట విని వారిని వారించుట కై రౌహిణీయుఁ డందుల కరుగుటయు నచట వారిచేఁ బూజితుం డయి వారి నివారింప లేక మగిడి ద్వారక కరుగుటయుఁ గొన్ని వాసరంబులకు మరల నైమిశారణ్యంబునకుఁ బోయి యచట యజ్ఞంబు నేసి రేవతియుం దానును నవభృథం బాడి నిజపురంబున కేతెంచుటయుఁ గుచేలోపాఖ్యానంబును సూర్యోపరాగంబునం గృష్ణుండు రామునితోఁ జేరి పురరక్షణంబునకుఁ బ్రద్యుమ్నాదికుమారుల నిలిపి పోడశసహస్రాంగనాపరివృతుం డయి యక్రూరవసుదేవోగ్ర సేనాదియాదవవీరులు దోడ రా స్యమంతపంచక తీర్థంబున కరిగి కృతస్నానం డయి వసియించి యుండుటయుఁ ఖాండవకౌరవాది సకలరాజులొకంబును ద తీర్థంబునకు వచ్చుటయుఁ గుంతీదేవిదుగ్ధిఖంబును నందయశోదాసహితు లైనగోపగోపికాజనంబులు చను దెంచుటయుఁ గుశలప్రశ్నాదిసంభాషణంబులును మద్రకన్యాద్రౌపదీ సంభాషణంబును సకలరాజులొకంబును స్యమంతపంచక తీర్థంబున స్నాతు లై రామకృష్ణాదియాదవవీరుల నామం త్రణంబుచేసి నిజనగరంబులకుం బోవుటయుఁ గృష్ణునిదర్శించుటకు ముసీంద్రు లేతెంచుటయు వారియనుమతిని వసుదేవుండు యాగంబు నెఱవేర్చుటయు నందయశోదాదిగోపికానివహంబుల నిజపురంబున కనిచి యుగ్ర సేనాదియా

దవపీరులుం దానును మాధవుండు పురప్రవేశంబు నేయుటయుఁ దొల్లి కంసుని  
 చేత హతు లై బలిపురంబున నున్న దేవకీదేవిసుతుల రామకృష్ణులు యోగ  
 మాయాబలంబునఁ దెచ్చి యామె కిచ్చుటయు నర్జునుండు సుభద్రను వివా  
 హం బగుటయుఁ గృష్ణుండు మిథిలానగరంబున కరుగుటయు శ్రుతదేవజనకుల  
 చరిత్రంబును వారలతో బ్రాహ్మణప్రశంస నేయుటయుఁ గృష్ణుండు మరలి తన  
 పురంబున కరుగుదెంచుటయు శ్రుతిగీతలును హరిహరబ్రహ్మలతారతమ్యచరి  
 త్రంబును గుశస్థలి నుండు బ్రాహ్మణునిచరిత్రంబును నతనితనయులు పరలోకం  
 బునకుంజోయినఁ గృష్ణార్జునులు దమయోగబలంబున వారిం దెచ్చి యవ్వీ  
 పున కిచ్చుటయుఁ గృష్ణుం డర్జునుని వీడ్కొని ద్వారక కరుగుటయు నందు  
 మాధవుం డయ్యై ప్రదేశంబుల సకలభార్యాపరివృతుం డయి విహరించుటయు  
 యాదవవృష్టిభోజాంధకవంశచరిత్రంబును ననుకథలు గలదశమస్కంధంబు  
 నందు నుత్తరభాగము.

1342



శ్రీ రత్న.  
శ్రీకృష్ణాయ నమః.



# శ్రీమదాంధ్ర భాగవతము.

ఏ కా ద శ స్కంధము.



సీతాపతి లంకే

శాసురసంహారచతుర శాశ్వతసుతవా

ణీసత్యధిభూభవవృ

త్రాసురరిపుదేవజాల రామనృపాలా.

1

వ. మహానీయగుణగరిష్ఠు లగునమ్మనిశ్రేష్ఠులకు నిఖిలపురాణవ్యాఖ్యానవై ఖరీసమే  
తుం డై నసూతుం డి ట్లనియె నట్లు ప్రాయోపవిష్టుం డైన పరీక్షిన్నరేంద్రుం  
గని శుకయోగింద్రుం డయ్యా జన్మకర్తవ్యాధివిమోచనంబునకుఁ గారణం  
బగుదివ్యాషధంబు గావున శ్రీమన్నారాయణకథామృతంబు గ్రోలు మనియి  
ట్లనియె.

2

మ. బలవత్తై న్నయముతోడఁ గృష్ణుఁడు మహాబాహుబలోవేతుఁ డై  
కలనా రాక్షసవీరవర్యుల వడికా ఖండించి భూభారము  
జ్వల మై యుండఁగ ద్యూతకేళికతనం జావంగఁ గౌరవ్యస  
ద్భులముం బాండవపై న్యము న్నడచె భూభాగంబు గంపింపఁగన్.

3

వ. అంత.

4

క. మునివరులు సంతసిల్లిరి, యనయము నందాదులకును హర్షం బయ్యెం  
దననిజభక్తులు యాదన, ఘనవీరసమూహ మపుడు గడు నొప్పెసఁగెన్.

5

మ. విదితుం డై సకలామరుల్ గొలువ నుర్వీభారమున్ మాన్పి దు  
ర్మదసంయుక్తవసుంధరాధిపతులన్ మర్దించి కంసాదులం  
దుదిముట్టన్ వధియించి కృష్ణుఁ డతిసంతుష్టాత్ముఁడై యున్నచో  
యదుపై న్యంబులు భూమి మోవఁగ నసహ్యం బయ్యె నత్యుగ్ర మై.

6

సీ. ఈరీతి శ్రీకృష్ణుఁ డేపారఁ బూతనా శకట తృణావర్త సాల్యవత్స  
చాణూర ముష్టిక ధేను ప్రలంబక డై త్యాఘశిశుపాల దంతవక్ర

కంసపాండాదికఖండనం జానరించి యటమీఁదఁ గురుబలం బణఁచి మఱియు  
ధర్మజు నభిషిక్తుఁ దనరఁగాఁ జేసిన నతఁడు భూపాలనం బమరఁ జేసె

తే. భక్తు లగుయాదవేంద్రులఁ బరఁగఁ జూచి

యన్యపరిభవ మెఱుంగ రీయదువు లనుచు

వీరిఁ బరిమార్చ నేఁ దక్క వే తొకండు

దైవ మిఁక లేదు త్రిభువనాంతరమునందు.

7

వ. అని వితర్కించి జగదీశ్వరుం డత్యున్నతవేణుకాననంబు వాయువశంబుననొరసి  
కొన ననలం బుద్భవం బయి దహించుచందంబున యదుబలంబుల కన్యోన్య  
వైరానుబంధంబులు గల్పించి హతం జొనర్చెద నని విప్రశాపంబు మూలకార  
ణంబుగాఁ దలంచి యదుబలంబుల నడంచె నని పలికిన మునివరునకు రాజేం  
ద్రుం డిట్లనియె.

8

క. హరిపాదకమలసేవా, పరు లగుయాదవుల కెట్లు బ్రాహ్మణశాస

స్ఫురణంబు సుభవిం చెనొ, యరయఁగ సంయమివరేణ్యు యానతి యీవే. 9

క. అనిన జనపాలునకు ని, ట్లని సంయమికులవరేణ్యుఁ డతిమోదముతో

విను మని చెప్పఁగఁ దొడఁగెను, ఘనతరగంభీరవాక్ప్రకాశస్ఫురణన్. 10

— విశ్వామిత్రవసిష్ఠనారదాదిమహర్షులు శ్రీకృష్ణదర్శనంబునకు వచ్చుట —

వ. నిరుపమసుందరం బయినశరీరంబు ధరియించి సమస్తకర్తృత్వరుండై పరమేశ్వ  
రుండు యదువుల నడంగింపఁ దలఁచుసమయంబున జటావల్కలకమండలుధారు  
లును రుద్రాక్షభూతిభూషణము ద్రాముద్రితలును గృష్ణాజినాంబులును నగు  
విశ్వామిత్రాసిత దుర్వాసో భృగ్వంగిరగిశశ్యపవామదేవ వాలఖిల్యాత్రివసిష్ఠ  
నారదాదిమునివరులు స్వేచ్ఛావిహారంబున ద్వారకానగరంబున కరుగుదెంచి  
యందు.

11

సీ. ఘనుని శ్రీకృష్ణునిఁ గౌస్తుభాభరణునిఁ గర్ణకుండలయుగ్మఘనకపోలుఁ

బుండతీకాక్షు సంభోధరశ్యామునిఁ గలితనానారత్నఘనకీరీటు

నాజానుబాహు నిరర్గళాయుధహస్త శ్రీకరపీతకాశేయవాసు

రుక్మిణీనయనసరోజదివాకరు బ్రహ్మాదిసురసేవ్యపాదపద్మ

తే. దుష్టనిగ్రహశిష్టసంతోషకరణుఁ, గోటిమన్తభలావణ్యకోమలాంగు

నార్తజనరక్షణైకవిఖ్యాతచరితుఁ, గనిరి కరుణాసముద్రుని ఘనులు మునులు. 12

క. వచ్చినమునిసంఘములకు, విచ్చలవిడి నర్భ్యపాద్యవిధు లొనరింపక

మెచ్చగుకనకాసనముల, నచ్చుగఁ గూర్చుండి వనరుహాక్షునితోడన్. 13

క. జనములు నిను సేవింపని, దినములు వ్యర్థంబు లగుచుఁ దిరుగుచు నుండుం

దనువులు నిలుకడ గా వఁట, వనములలో నున్న నైన వనరుహానాథా. 14

క. తరణంబులు భవజలధికి, హరణంబులు దురితలతల కాగమముల కా

భరణంబు లార్తజనులక్తు శరణంబులు నీడుదివ్యచరణంబు లిలన్. 15

- మత్తకోకిలము. ఒక్కవేళను సూక్ష్మరూపము నొందుదీవణమాత్ర మై  
యొక్కవేళను స్థూలరూపము నొందు దంతయు నీవ యై  
పెక్కురూపులు దాల్తు నీదగుపెంపు మాకు నులింపఁగా  
నక్కజం బగుచున్న దేమన నంబుజాక్ష రమాపతీ. 16
- క. శ్రీనాయక నీనామము, నానాభవరోగకర్తనాశమునకు వి  
న్నాణం బగునౌషధ మిది, కానరు దుష్టాత్ము లకట కంజదళాక్షా. 17
- వ. అని యనేకవిధంబులం బ్రస్తుతించిన మునివరులం గరుణాకటాక్షవీక్షణంబుల  
నిరీక్షించి పుండరీకాక్షుం డిట్లనియె మదీయధ్యాననామస్తరణంబులు భవరోగ  
హరణంబులును బ్రహ్మరుద్రాదికశరణంబులును మంగళకరణంబులును నగు నని  
యును నారూపంబు లైనమేదిసీసురులపరితాపంబులఁ బరిహరించుపురుషుల  
నైశ్వర్యసమేతులంగాఁ జేయుదు ననియును యోగీశ్వరేశ్వరుం డయిన  
యీశ్వరుం డానతిచ్చి యనంతరంబ మీరలిచ్చుటికి వచ్చినప్రయోజనం జేమి  
యనిన వారలు భవదీయపాదారవిందసందర్శనార్థంబుకంటె మిక్కిలివిశేషం  
బొందెడియని వాసుదేవవదనచంద్రామృతంబు నిజనేత్రచకోరంబులం గ్రోలి  
యభేచ్ఛావిహారు లై ద్వార కానగరంబున కనతిదూరంబున నుండుపిండార్థకం  
బను నొక్కపుణ్యతీర్థంబున కరిగి రంత. 18
- క. దర్పించి యాదపులు తమ, నేర్పునఁ గొమరారుసాంబు నెలఁతుకరూపం  
జేర్పడ శృంగారింఁచియుఁ, గర్పారసుగంధిపోల్కిఁ గావించి యెగిన్. 19
- ఉ. మూఁతలు గూడి యాదపులు ముందటఁ బెట్టుక యార్చి నవ్వుచుం  
బోకలఁ బోవుచున్ మునిసమూహము కొయ్యన సాఁగి మ్రొక్కుచుం  
బ్రాకట మైనయీసుదతిభారపుగర్భమునందుఁ బుత్రుఁడో  
యేకతమందు బాలికయొ యేర్పడఁ జెప్పఁ డటన్న నుగ్రులై. 20
- క. యదుడింభకులను గనుఁగొని, మదయుతు లై వచ్చిరనుచు మదిలో రోషం  
బొదవఁ గనుఁగొనల నిప్పులు, ఘోరరంగ హాస్యంబు సనునె చేయఁగ ననుచున్.
- క. వాలాయము యదుకులని, ర్హాలకరం బైనయట్టిముసలం బొక టీ  
బాలిక కుదయించును బొం, డాలస్యము లే దటంచు నటఁ బల్కుటయున్.
- వ. మదోద్రేకు లైన యాదవబాలకులు మునిశాపభీతు లై వడవడ వడంకుచు  
సాంబకుక్షినిబద్ధచేలగ్రంధివిమోచనంబు సేయుసమయంబున ముసలం బొక్కటి  
భూతలపతితం బయిన విస్తయంబు నొంది దానిం గొని చని దేవకీనందను  
సన్నిధానంబునం బెట్టి యెఱింగించిన నతం డాత్మకల్పితమాయారూపం బగుట  
యెఱింగియు నెఱుంగనితెఱంగున వారలం జూచి యిట్లనియె. 23
- క. మది నెడి కన్నులు గానక, మదయుతు లై మునులఁ గల్గమాటలఁ జెనయం  
గదిసి కులక్షయకారణ, విదితం బగుశాప మొందువెట్టులుఁ గలరే. 24

క. ధరణీసురకాపమునకు, హరిహరబ్రహ్మదు లైన నడ్డము గలరే

నరు లనఁగ నెంత వారలు, గర మరుదుగఁ బూర్వజన్మకర్తముఁ ద్రోవన్. 25

వ. అది గావున యతినిందాపరత్వంబున యదువంశనాశం బగు సందియంబు లేదని పరమేశ్వరుండు వారలం జూచి సముద్రతీరంబున నొక్కమహాపర్వతం బున్నది యందు నుండునత్పుష్పయవిశాలభీషణం బగుపామాణంబున మీభుజాబలం బుచేత నీముసలంబు దివిచి దీనిచూర్ణంబు సింధుకబంధంబులఁ గలపి రండు పాం డని జగద్విభుం డైనకృష్ణుం డానతిచ్చిన వారు నట్ల చేసి తత్కీలితం బయినలోహఖండంబును సరకుగొనక సాగరంబునఁ బడవైచిన నొక్కరుషంబు గ్రసించిన దాని నొక్కలుబ్ధకుండు జాలమార్గంబునఁ బట్టికొని తదుదరగతం బయినలోహఖండంబు దెచ్చి బాణాగ్రంబున ముల్కిగా నొనర్చె నని తత్కథావృత్తాంతంబు నెప్పిన బాదరాయణఁ గనుంగొని రాజేంద్రుం డిట్లనియె. 26

క. చిత్తం జేక్రియ నిలుచుం, జిత్తజగురుపాదపద్మ సేవ సదా య

త్యుత్తమ మని వసుదేవుఁడు, చిత్తముఁ దగ నిల్పి యెట్లు సెందె మునీంద్రా.

వ. అని యడిగిన రాజునకు శుకుం డిట్లనియె.

28

— వసుదేవునకు నారదుండు పురాతనం బగువిదేహర్షభసంవాదంబుఁ దెలుపుట. —

క. వినుము నృపాలక నెప్పెద, ఘన మై విలసిల్లుపూర్వకథ గల దదియున్

మును ద్వారక కేతెంచియు, నొనరఁగ నారదుఁడు గృష్ణు నొయ్యనఁ గాంచెన్.

వ. అట్లు దేవముని కృష్ణసందర్శనార్థం బరుగుదెంచి తద్వృహాభ్యంతరమున కరిగిన వసుదేవుం డమ్మునీంద్రుని సర్వపాద్యాదివిధులం బూజించి కనకాసనాసీనుం గావించి యుచితకథావినోదంబులం బ్రొద్దు వుచ్చుచు నిట్లనియె యేనరుండు నారాయణచరణసరసీరుహభజనపరాయణత్వంబు నిరంతరంబు నొందం డట్టి వానికి మృత్యువు సన్నిహితం బై యుండు నీదర్శనంబునం గృతార్థుండ నైతి నచ్యుతానంత గోవిందాదినామస్తరణై కాగ్రభిత్తు లైనమీవంటిపుణ్యపురుషుల సమాగమంబున లోకులు సుఖాశ్రయు లయి యుండుదురు దేవతాభజనంబు సేయువారిని గీర్వాణులు ననుగ్రహింతు రట్లు సజ్జనులును దీనవత్సలులు నగు వారలు పూజనాదిక్రియలచే నాదేవతలను భక్తి సేయుదురు కావున శ్రీమహా భాగవతకథాసమూహంబులఁ గలధర్మంబు లడిగెద నేయేధర్మంబులు శ్రవణ సుఖంబులుగా వినిన దండధరకింకరతాడనంబులం బడక ముకుందచరణారవింద వందనాభిలాషు లయి పరమపదప్రాప్తు లగుదు రాజధర్మంబు లానతిమ్ము తొల్లి గోవిందునిం బుత్రుఁగాఁ గోరి ముక్తిమార్గం బెఱుంగ లేక దేవతామాయం జేసి చిక్కి చిత్తవ్యసనాంధకారం బగుసంసారంబునం దగులువడి యున్నవాడ హరికథామృతంబు వెల్లిగొల్పు మట్లయిన సుఖంబు గలుగు ననిన వసుదేవ

కృత ప్రశ్నం డైన నారదుండు వాసుదేవకథా ప్రసంగసల్లాహర్ష సమేతుం డై సంతసం బంద నిట్లనియె. 30

- క. నను నీవు సేయు ప్రశ్నము, జనసన్నత వేదశాస్త్రసారాంశం బై ఘన మగుహరిగుణకథనము, వినుమని వినిపించు దొడఁగె వేడ్క దలిర్పన్.
- క. అతిపాపకర్తు లైనను, సతతము నారాయణాఖ్యశబ్దము మదిలో వితతంబుగ వరియించిన, చతురులఁ గొనియాడఁ గమలసంభవవశమే. 32

వ. అట్లు గావునఁ బరమేశ్వరభక్తిజనకం బై కైవల్యపదప్రాప్తికరం బయి యొప్పు చున్న విదేహార్షభసంవాదంబు నాఁ బరఁగునొక్కపురాతనపుణ్యకథావిశేషం బెఱింగించెద సావధానమనస్కుండ వై యాకర్షింపు మని యిట్లనియె 33

తే. వినుము స్వామ్యంభువుం డనుమనువునకును రమణ నుదయించెనట ప్రియవ్రతుఁ డనంగ దనయుఁ డాతని కాగ్నిధుఁ డనఁగ సుతుఁడు జాతుఁ డయ్యెను భవనవిఖ్యాతుఁ డగుచు. 34

వ. ఆయాగ్నిధునకు నాభి యనుప్రాజ్ఞుం డగుతనూభవుం డుదయించి బలిచక్ర వర్తితో మైత్రింజేసి ధారుణీభారంబు పూని యాజ్ఞాపరిపాలనంబున నహిత రాజన్యరాజ్యంబులు స్వవశంబులు గావించుకొని యుండె నంతట నాభికి సత్పు త్రుండయినముషభుండు పుట్టి నతండు హరిదాసుం డై సుతశతకంబుఁ బడసె నం దగ్రజుం డయినభరతుం డనుమహానుభావుండు నారాయణపరాయణుం డై యిహలోకసుఖంబులం బరిహరించి ఘోరతపం బాచరించి జన్మత్రితయంబున నిర్వాణసుఖపారవశ్యంబున సకలబంధవిముక్తుం డై వాసుదేవపదంబు నొందె నాతని పేర నతం డేలినభూఖండంబు భారతవర్షం బనువ్యవహారంబున నెగడి జగంబులఁ బ్రసిద్ధం బయ్యె మఱియు నందుఁ దొమ్మండ్రుకుమారులు బలపరా క్రమప్రభావరూపసంపన్ను లయి నవఖండంబులకు నధిష్ఠాత లైరి వెండియు వారలలో నెనుబదియొక్కండ్రుకుమారులు నిత్యకర్తానుష్ఠానపరతంత్రు లై విప్రత్వం బంగీకరించి రందుఁ గొందఱు శేషించినవారలు కవిహర్యంతరిక్ష ప్రబుద్ధపిష్పలాయనావిర్హోత్రద్రమిశచమసకరభాజను లనం బరఁగుతోమ్మండ్రార్థ్యరేతస్కు లయి బ్రహ్మవిద్యావిశారదు లగుచు జగత్త్రయంబును బర మాత్మ స్వరూపంబుగాఁ దెలియుచు ముక్తు లై యవ్యాహతగమను లగుచు సుర సిద్ధసాధ్యయక్షగంధర్వకిన్నరకింపురుషనాగలోకంబులందు శ్వేచ్ఛావిహారంబు సేయుచు నొక్కనాఁడు 35

క. జగదేకనాథుగుణములు, మిగులఁగ సంస్తరణతోడ మిఱిసభక్తిం బగలును రాత్రియు సంధ్యలు, దగిలి జితేంద్రియులు నైనతపసులు థాత్రిన్.

క. ఊహించు బుణ్యుం డైనవిదేహుని యజ్ఞాంతమందు నేతెంచినచో



గేహము వెడలి యెదుర్కొని, మోహవివర్జితులఁ బుణ్యమునిసంఘములన్.

తే. అర్హ్యపాద్యాదివిధులను నర్థితోడఁ

బూజ గావించి వారలఁ బోలుపు మిగుల

నుచితపీఠంబులందును నునిచి యెలమి

నవమునిశ్రేష్ఠులను భూమినాయకుండు.

38

క. వారల కిట్లను మీరలు, గారవమున విష్ణుమూర్తిఁ గైకొనినమహా

భూరితపోధనవర్చులు, సారవిహీనంబు లై నసంసారములన్.

39

క. వీరిఁ గడప నేర్తురు, క్రూరులు బహుదుఃఖిరోగకుత్సితబుద్ధుల్

నీరసులు నరులు గావున, నారయ సుజ్ఞానబుద్ధి నానతి యీరే.

40

వ. మఱియు సకలజంతుసంతానంబుకంటె మానుషాకారంబు నొందుట దుర్లభం

బంతకంటె నారాయణచరణయుగళస్తరణపరాయణు లగుట దుష్కరంబు

గావున నాత్యంతికం బగుక్షేమం బడుగ వలనెఁ బరమేశ్వరుండు ప్రపత్తి

నిష్ఠులకు సారూప్యం బెట్టాసంగు నత్రైతం గానతిం డనిన విని విదేహభూపా

లునకు హరికి థామృతపానాతిపరవశు లై నమునిసమాజంబునందుఁ గవి యను

మహానుభావుం డిట్లని చెప్పి దొడంగె నరిషడ్వర్గంబునందు నేషణత్రయంబు

చేతం దగులువడి మాతృవ్యయుక్తచిత్తుం డగునట్టివాని కెవ్విధంబున నచ్యుత

పాదారవిందభజనంబు సంభవించు విశ్వంబును నాత్మయు వేఱుగా భావించు

వానికి భీరుత్వం బెట్లు లే దవిద్యాంధకారమగ్నులకు హరిచింతనం బెట్లు

సిద్ధించు నట్టినరుండు దొంటికళేబరంబు విడిచి పరతత్వం బెఱ్ఱంగిం జేరు

ముకుళీకృతనేత్రుం డయిననరుండు మార్గభ్రమణంబునఁ దొట్టుపాటు వడి

చను చందంబున విజ్ఞానవిమలహృదయభక్తిభావనావశంబు లేకున్నఁ బరమ

పదంబు వీరి కెవ్విధంబునం గలుగు నని యడిగితివి గావునఁ జెప్పెద సావధా

నుండవై యాకర్షింపుము.

41

క. కరణత్రయంబుచేతను, నరుఁ డేకర్తంబునేయు నయ్యైవేశ

హరి కర్పణ మని పలుకుట, పరువడి సుజ్ఞానమందు పరమమునీంద్రుల్.

42

వ. జ్ఞానాజ్ఞానంబులందు సంకలితుం డైనస్మృతివివర్యయంబు నొందు నట్లుగావున

గురుదేవతాత్మకం డయి బుద్ధిమంతుం డైనమర్త్యుండు శ్రీవల్లభు నుత్తమోత్త

మునిఁగాఁ జిత్తంబునఁ జేర్చి నేవింప వలయు స్వప్నమనోరథేచ్ఛాద్యవస్థల

యందు సర్వసంకల్పనాశం బగుటంజేసి వానిఁ గుదియం బట్టి నిరంతరహరిధ్యాన

పరుం డైనవానికిఁ గైవల్యంబు సులభంబుగఁ గరతలామలకం బై యుండు.

సీ. సంతతంబును గృష్ణసంకీర్తనంబులు వీనుల కింపుగా వినఁగ వలయు

ఘోషంబుతోడుత హరినామకథనంబు పాటల నాటలఁ బరఁగ వలయు

నాకాయణునిదివ్యవామాక్షరంబులు హృద్వీధి సతతంబు నిలుప వలయుఁ

- గంజాక్షులీలలు కాంతారముల నైన భక్తియుక్తంబుగాఁ బాడ వలయు  
తే. వెట్టిమాడ్కినిలీలతోవిశ్వమయుని, నొడుపుచును లోకబాహ్యతనొందవలయు  
నితయునువిష్ణుమయ మని యెఱుంగవలయు, భేద మొనరింపవలవదు మేదిసీత.
- వ. అనిన విదేహభూపాలుండు భాగవతధర్మం బెద్ది యేప్రకారంబునం బ్రవర్తించు  
వారలచిహ్నంబు లెవ్వీయంతయు నెఱింగింప నీవ యర్హుడ వనిన నందు హరి  
యనుమహాత్ముం డిట్లనియె. 45
- తే. సర్వభూతమయుం డైనసరసిజాక్షుఁ  
డతఁడె తనయాత్మయం దుండు ననెడువాఁడు  
శంఖచక్రధరుం డంచుఁ జనెడువాఁడు  
భక్తిభావాభిరతుఁడు వో భాగవతుఁడు. 46
- క. వర్ణాశ్రమధర్మంబుల, నిర్ణయకర్తములఁ జెడక నిఖిలజగత్సం  
పూర్ణుఁడు హరి యనునాతఁడె, వర్ణింపఁగ భాగవతుఁడు వసుధాధీశా. 47
- వ. ఇట్లు సర్వసంగపరిత్యక్తుం డై నిఖిలాంతరాత్ముం డైనపరమేశ్వరుం డరుణగభస్తి  
కిరణసహస్రంబుల లోకత్రయంబుం బావనంబు నేయుచందంబునం దనచరణార  
విందరజగిపుంజంబుచేతం బవిత్రంబు నేయుచు సురాసురజేగీయమానసేవ్యం  
బైనజనార్దనపాదారవిందంబునకు వందనాభిలాషుఁడై భక్తియు లవమాత్రంబు  
నుం జలింప నీక సుధాకరోదయంబున దివాకరజనితతాపనివారణం బయినభంగి  
నారాయణాంఘ్రినఖమణిచంద్రికానిరస్తహృదయతాపుండై యాత్మీయభక్తిరశ  
నానుబంధబంధురం బైనవాసుదేవచరణసరోరుహధ్యానానందపరవశుం డగు  
నతండు భాగవతప్రధానుం డని యెఱింగించిన విని విదేహుం డిట్లనియె. 48
- క. గజరాజవరదుగుణములు, త్రిజగత్పావనము లగుటఁ దేటపడంగా  
సుజనమనోరంజకముగ, విజితేంద్రియ వినఁగ నాకు వేడుక పుట్టెన్ 49
- వ. అనిన విని యంతరితుం డనుబుష్పిశ్రేష్ఠుం డిట్లనియె. 50
- క. పరమబ్రహ్మ మనంగా, బరతత్త్వ మనంగఁ బరమపద మనఁగను నీ  
శ్వరుఁడనఁ గృష్ణుఁడన జగ, ద్భరితుఁడు నారాయణుండు దా వెలుఁగొందున్.
- వ. అవ్యక్తినిర్గుణపర బ్రహ్మంబునందుఁ దనకు విపర్యయంబుగా జననం బయినజ్ఞానంబె  
విష్ణుమాయ యనంబడుఁ బరమేశ్వరుం డట్టిమాయచేత జగంబు నిర్మించి  
నిశ్చింతుం డై యుండు నింద్రియార్థప్రమణంబు నేసెడు దుర్మతులకు సుఖ  
ప్రాయద్యవస్థలు వరుసన కలుగుటంజేసి పరమేశ్వరుని బొంద రామి యను  
నాలుగవయవస్థయుఁ గలుగు స్వప్నంబునందు గ్రాహ్యగ్రాహకగ్రహణంబులను  
త్రివిధభేదంబులుం గలిగి యుండు నీచందంబున నవిద్యాంధకారసంపృతం బై  
మూఁడువిధంబులఁ బర్యవసించుమనోరథంబు స్వప్నావస్థయం దణంగినక్రియఁ  
ద్రివిధం బగుమాయయు నాత్మయందు లీనంబగుఁ బరమేశ్వరుండు మొదలం

బృథివ్యాదిమహాభూతమయం బయినసృష్టిని గలుగఁజేసి యందుఁ బంచ భూతాత్మకం బయినయాత్మ కేకాదశేంద్రియంబులచేత భేదంబు వుట్టించుచు గుణంబులచేత గుణంబు లంగీకరించుచు నాత్మయందుఁ బ్రద్యోతితగుణంబుల వలన గుణానుభవంబుఁ జేయుచు నున్నవాఁడై సృష్టి నాత్మీయంబు గా భావించు దేహి కర్మమూలంబున నైమిత్తికకర్తవ్యంబుల నాచరించుచుఁ దత్ఫలం బంగీకరించి దుఃఖైకవశుం డై వర్తించుఁ బెక్కుదుఃఖంబులం బడినయాదేహి కర్తఫలప్రాప్తం డగుచు భూతసంప్లవపర్యంతంబు పరవశుం డై జన్తమరణం బులం బొరలుచుండు సంతృకాలం బాసన్నం బయిన ద్రవ్యగుణస్వరూపం బగు జగంబు ననాదినిధనం బగుకాలంబు ప్రకృతిం బొందించు నటమీఁద శతవర్షం బులు వర్షంబు లేమిచేత నత్యుగ్రలోకలోచనులేజంబున సకలలోకంబులు దహింపఁబడు సంత నభోలోకంబున నుండి సంకర్షణముఖజనితానలం బూర్ధ్వ శిఖాజాలంబుల వాయుసహాయం బై దిక్కులయందెల్లఁబ్రవర్తించు నటమీఁద సంవర్తకవలాహకగణంబులు నూలుహాయనంబులు సలిలథారాపాతంబుగా వర్షంబు గురియు నందు విరాడ్రూపంబు లీనం బగు సంత నీశ్వరుం డింధనాగ్ని చందంబున నవ్యక్తంబుఁ బ్రవేశించుఁ దదనంతరంబ ధరణీమండలంబు వాయు హృతగంధం బై కబంధరూపంబుఁ దాల్చు నాజలంబు హృతరసంబై తేజోరూ పంబునొందునాతేజంబు తమోనిరస్తంబై వాయువందడంగు నాగంధవహుండు సృష్టవిరహీతుం డయి యాకాశంబునందు సంక్రమించు నావిష్ణుపదంబును విగతశబ్దగుణంబు గలది యై యాత్మయం దడంగు నింద్రియంబులును మనం బును బుద్ధియు వికారంబులతోడ నహంకారంబుఁ బ్రవేశించు నాయహంకారం బును స్వగుణయుక్తం బై పరమాత్మనిం జేరు నిట్లు త్రివర్ణాత్మక యై సర్గస్థితి లయకారిణి యగుమాయ యిట్టిది యని తత్స్వరూపమాహాత్మ్యంబులు వివరించిన నరపాలుం డిట్లనియె.

52

ఉ. జ్ఞానవిహీను లైననరసంఘముఁ గానఁగ రానిమాయఁ దా  
లోన నడంచి యెట్లు హరిలోకముఁ జెందుదు రంతయుం దగఁ  
భూనుత సత్యవాక్యగుణభూషణ యిక్కథ వేడ్కతోడుతఁ  
బూనికఁ జెప్పు మన్నను బ్రబుద్ధుండు నిట్లను గారవంబునన్.

53

వ. సూర్యోదయాస్తమయంబులం బ్రతిదినంబు నాయువు ఊణంబు నొంద  
దేహకళత్రమిత్రభ్రాతృమమత్వపాశబద్ధు లై విడిపడునుపాయంబు గానక  
సంసారాంధకారమగ్ను లయి గతాగతకాలంబుల నెటుంగక దివాంధంబు  
లగుజంతుజాలంబులభంగి జన్మజరారోగవిపత్తిమరణంబు లందియు శరీరంబ మే  
లనుచుఁ బ్రమోదమోహమదిరాపానమత్తు లై విషయాసక్తతం జిక్కి తమ్ముఁ  
జూరెటుంగక యుండి విరక్తిమార్గంబు దెలియక వర్తించుమూఢు లగుజనంబుల

పాంతలం బోవక కేవలనారాయణభక్తిభావంబు గలసద్గురుం బ్రతిదినంబును భజించి సాత్త్వికంబు భూతదయయును హరికథామృతపానంబును బ్రహ్మచర్యవ్రతంబును విషయంబుల మనంబు సేర కుండుటయు సాధుసంగమంబును సజ్జనమైత్రియు వినయసంపత్తియు శుచిత్వంబును త్నమయు మానవ్రతంబును వేదశాస్త్రాధ్యయనతదర్థానుష్ఠానంబులును సహింసయు సుఖదుఃఖాదిద్వంద్వ సహిష్ణుతయు నీశ్వరుని సర్వగతునిం గా భావించుటయు ముముక్షుత్వంబును జనసంగవర్జనంబును వల్కలాదిధారణంబును యదృచ్ఛాలాభసంతుష్టియు వేదాంతశాస్త్రాధ్యయనంబును దేవతాంతరనిందావర్జనంబును గరణత్రయశిక్షణంబును సత్యవాక్యతయు శమదమాదిగుణవిశిష్టత్వంబును గృహారామక్షేత్ర కళత్రపుత్రవిత్తాదుల హరి కర్పణంబు సేయుటయు నితరదర్శనవర్జనంబు సేయుటయును భాగవతోత్తమధర్మంబు లని చెప్పి యిట్లనియె. 54

క. హరిదాసులమిత్రత్వము, మురరిపుకథ లెన్నికొనుచు మోదముతోడక భరితాశ్రుపులకితుం డై, పురుషుండు హరిమాయ గెల్చు భూపవరేశ్వర. 55

వ. అనిన రాజేంద్రుండు వారల కిట్లనియె భాగవతులారా సకలలోకనాయకుం డగునారాయణుం డనం బరంగినపరమాత్మనిప్రభావంబు విన వలతు నానతిం డనినఁ బిప్పలాయనుం డిట్లనియె. 56

సీ. నరవర విను జగన్నాథునిచారిత్ర మెఱిగింతు నీమది కింపు మిగుల లసదుద్భవస్థితిలయ కారణం బైనదే హేంద్రియాదులఁ దిరము గాఁగఁ జొనుపు నెప్పుడు పరంజ్యోతిస్వరూపంబు జ్వాలల ననలుండుఁ జననివగిది నింద్రియంబులు నాత్త నెనయపు శబ్దంబు చొరయక సుషిరంబుఁ బొందు సత్య తే. మనఁగ సత్త్వరజస్తమోమయగుణంబు

మహదహంకారరూప మై మహిమ వెలయు

చేతనత్వంబు గలదేని జీవ మందు

రిదియ సదసత్స్వరూప మై యెన్నఁబడును.

57

వ. దీనికిం బెక్కినది పరమాత్మగా నెఱింగి కమలసంభవాదులు నుతియింతు రిట్టిపరమాత్మ స్థావరజంగమంబుల నధిష్ఠించి వృద్ధిత్యంబులం బొందక నిమిత్తమాత్రంబునం దరులతాదులందు జీవంబు లేక తదంతరస్థుం డై వర్తించు నంత సర్వేంద్రియావృతం బైనయాకారంబు నష్టం బైన మనంబునుం బాసి శ్రుతివిరహితుం డై తిరుగు చుండు నిర్మలజ్ఞానదృష్టి గలవానికి భానుప్రభాజాలంబు దోచినక్రియను సుజ్ఞానవంతుండు హరిభక్తిచేత గుణకర్తార్థంబు లైన చిత్తదోషంబులు భంజించి భగవత్సదనంబు సేరు ననిన విని రా జిట్లనియె. 58

క. పురుషుం డేయేకర్తము, పరువడిఁ గావించి పుణ్యపరుఁ డై మనుఁ దా దురితములఁ దొరఁగి మురరిపు, చరణయుగం బెట్లు సేరు సన్మునివర్యా. 59

వ. అనిన విని యం దావిర్జోత్తుం డిట్లనియెఁ గర్తాకర్త వికర్తప్రతిపాదకంబు లగు శ్రుతివాదంబులు లౌకికవర్ణితంబు లట్టియామ్నాయంబులు సర్వేశ్వరస్వరూపంబులు గాన విద్వాంసులు నెఱుంగ లేరవి కర్తాచారంబు లనంబడు మోక్షంబు కొఱకు నారాయణభజనంబు పరమపావనంబు వేదోక్తంబుల నాచరింపక ఫలంబులకు వాంఛ సేయువార లనేకజన్మాంతరంబులం బడయుదు మోక్షంబు నవేక్షించువాఁడు విధిచోదితమార్గంబున హరిం బూజించ వలయు నట్టిపూజా ప్రకారం బెట్లనినఁ బవిత్రగాత్రం డయి జనార్దనుసన్నిధిం బూతచిత్తుండై పోడశోపచారంబులఁ జక్రధరు నారాధించి గంధపుష్పధూపదీపనై వేద్యంబులు సమర్పించి సాష్టాంగదండప్రణామంబు లాచరించి భక్తిభావనావిశేషం డగు నతండు హరిం జేరు నని చెప్పిన విని విదేహుం డిట్లనియె నీశ్వరుం డేయే కర్తంబుల నాచరించె నంతయు నెఱింగింపు మనిన ద్రమిళం డిట్లనియె. 60

క. తారల నెన్నఁగ వచ్చును, భూరేణుల లెక్కవెట్టుఁ బోలును ధాత్రికా నారాయణగుణకథనము, లారయ వర్ణింపలేదు హర బ్రహ్మాదుల్. 61

వ. అట్లు గావున నాత్మసృష్టం బైనపంచభూతనికరంబును పురం బొనరించి యందు నిజాంశంబునం బ్రవేశించి సగుణనిష్ఠుం డై నారాయణాభిధానంబు గలముషీ శ్వరుం డగుపరమేశ్వరుండు వెలుఁగొందె నతనిదశేంద్రియంబులచేఁ బాలి తంబులైన దేహంబులు ధరించి జగద్రక్షకత్వసంహారకత్వాది గుణంబులు గలుగుటంజేసి గుణనిష్ఠుం డయి రజస్సత్త్వతమోగుణంబుల బ్రహ్మవిష్ణురుద్ర మూర్తు లనంబరఁగి త్రిగుణాత్మకుం డనంబడునారాయణాఖ్యునిచరిత్రం బెఱిం గించెద నాకర్ణింపుము. 62

క. ధర్మండు దక్షపుత్రిక, నిర్మలమతిఁ బెండ్లియాడి నెఱిఁ బుత్రుని స త్కర్తుని నారాయణముషి, నర్తిలిఁ గనె నమలు బదరికాశ్రమమందున్. 63

తే. అట్టి నారాయణాహ్వాయుం డైనమాని, బదరికాశ్రమమందు నపారనిష్ఠఁ దపముఁ గావింప బలభేది దలఁకి మదిని, మీనకేతను దివిజకామినులఁ బనిచె.

వ. వారు నారాయణాశ్రమంబునకు నతనితపోవిఘ్నంబు సేయ వచ్చునప్పు డవ్వ నంబు సాలరసాలబిల్వ కదళీకర్జూరజంబూజంబీరచందనపున్నాగమందారాది వివిధవృక్షనిబిడంబును పుష్పఫలభరిత శౌఖావనమృతరులతాబృందంబును మా ధవీకుంజమంజరీపుంజమకరందపానమత్తమధుకరనికరఝంకారరవముఖరితహరి దంతరంబును గనకకమలకల్హారవిలసత్సరోవిహారమాణచక్రవాకబకక్రౌంచమ రాశేదంపతీమండలమండితంబును మృణాళభోజనాసక్తసారసచయచంచూపుట విపాటితకమలముకుళకేసరవిసరవితప్రశస్తసరోవరంబును నై వెలయునవ్వ నంబున నిందువదన లందంద మందగమనంబులం జెందుఘర్తజలబిందుబృందం బులు నఖాంతంబుల నోసరించుచు డాయం జనునప్పుడు. 64

- చ. మదనునిబాణజాలముల మగ్గుతఁ జొందక ధైర్యవంతుఁడై  
ముదితలవాడిచూపులకు మోహము నొందక నిశ్చలాత్ముఁడై  
హృదయమునందు నచ్యుతు రమేశు ననంత జగన్నివాసునికా  
వదలక భక్తి నిల్పుకొని వారికి నిట్లను మాని పెంపునన్. 66
- క. జంభారిఁపునను మీ, రంభోరుహవదనలార యరుదెంచితి రా  
శుంభద్విహారవాంఛా, రంభంబునఁ దిరుగుఁ డనిన లజ్జించి వెసన్. 67
- సీ. దేవమునీంద్ర నీదివ్యచారిత్రంబు నెఱిగి సన్నుతిసేయ నెవ్వఁడోపుఁ  
బుత్రమిత్రకళత్రభోగాదులను మాని తపము కావించుసద్ధర్మలకును  
విఘ్నముల్ సెందునే విశ్వేశుఁ గొల్చినయతనికి నంతరాయంబు గలదె  
కామంబుఁ గ్రోధంబుఁ గలతపస్వితపంబు పల్వలోదకములభంగిఁ గాదె
- తే. నిన్ను వర్ణింప నలవియే నిర్మలాత్మ  
రమణ లోఁగొను మాయపరాధ మనుచు  
సన్నుతించిన నతఁడు ప్రసన్నుఁ డగుచుఁ  
దనదుసామర్థ్య మెఱిగింపఁ దలంచి యపుడు. 68
- వ. అమ్మనీశ్వరుండు పరమాశ్చర్యనిధానంబుగా నిజతనూరుహంబులవలనం  
ద్రికోటికన్య కానివహంబుల నుద్భవింపఁజేసిన గంధర్వవిబుధ కామనీసముదయం  
బులు పరమాద్భుతభయంబులు మనంబులం బొడమ సన్నుతించి యవ్వలాసిసీ  
సమూహంబులో నూర్వశి యనుదానిం గొని చని పాకశాసనుసఖాసదనంబునం  
బెట్టి తద్వృత్తాంతం బంతయు విన్నవించిన నాశ్చర్యయుక్తహృదయుం డయి  
సునాసీరుం డూర కుండె నట్టినారాయణమునీశ్వరుచరిత్రంబు వినువారలు  
పరమకల్యాణగుణవంతు లగుదు రని చెప్పిన. 69
- తే. ఋషభునకు నాత్మయోగ మీరీతిఁ జెప్పి  
నచ్యుతుఁడు భూమిభారము నడచు నంత  
సారిది నవతారములు దాల్చి సొంపు మీఱ  
రాత్రిచరులను జంపె నీరసముతోడ. 70
- వ. అట్టిపరమేశ్వరుని లీలాగృహీతంబు లగుమత్స్యకూర్మ వరాహనారసింహవామన  
రామ రఘురామ రామ బుద్ధ కల్యాద్యవతారంబు లనేకంబులు గలవు వాని  
నెఱిగి నుతియింప శేషభాషాపతుల కైన నలవి గాదు మఱియును. 71

సర్వలఘుసీసము.

నవవికచసరసిరుహనయనయుగనిజచరణ గగనచరనదిజనిత నిగమవినుత  
జలధిసుతకుచకలశలలితమృగమదరుచిరపరిమళితనిజహృదయ ధరణిభరణ  
ద్రుహిణముఖసురనికరవిహితనుతికలితగుణకటిఘటితరుచిరతరకనకవసన  
భుజగరిపువరగమన రజతగిరిపతివినుత సతతజవరత నియమసరణిచరిత

తే. తిమికమతకిటిన్మహరిముదితబలినిహి, తపదపరశుధరదశవదనవిదళన  
మురదమనకలికలుషసుముదపహరణ, కరివరదమునినరసురగరుడవినుత. 72

వ. ఇవ్విధంబునం బ్రవర్తిల్లిన శ్రీమన్నారాయణమూర్తి లీలావిలాసంబు లనంతం  
బులు గలవు మనోవాక్కాయకర్తంబుల హరిపూజనంబు సేయక విపరీతగతులం  
దిరుగుచుండుజడుల కెవ్విధంబున గతి గలుగు ననిన నప్పు డప్పుడమితేఁ  
డప్పరమపురుషుని జూచి యట్టిజడులు ముక్తి నొందునుపాయం బెట్టు లంతయు  
నెఱింగింపుఁ డనినఁ జనుసుం డిట్లనియె. 73

సీ. హరిముఖబాహూరువరపదాబ్జములందు వరుసఁ జతుర్వర్ణవర్ణసమితి  
జనియించె నందులో సతులును శూద్రులు హరిఁ దలంతురు కలిహాయనముల  
వేదాశాస్త్ర పురాణవిఖ్యాతులై కర్తకర్తలై విప్రులు గర్వ మెసఁగి  
హరిభక్తిపరులను హాస్యంబు సేయుచు నిరయంబు నొందుట నిజము గాదె

తే. మృదులపక్వాన్నభోజనములను మాని  
జీవహింసకుఁ జనువానిఁ జెందు నఘము  
హరి నుతింపక స్త్రీలోలుఁడైనవాఁడు  
నరకవాసుండు నగుచుండు ననవరతము. 74

వ. అట్లు గావున గృహక్షేత్రపుత్రకళత్రధనభాన్యాదులందు మోహితుం డయి  
ముక్తిమార్గంబు లప్రత్యక్షంబు లని నిందించువాఁడును హరిభక్తివిరహితుం  
డును దుర్గతిం గూలుదు రని మునివరుం డానతిచ్చిన విదేహుం డిట్లనియె. 75

ఆ ఏయుగంబునందు నేరితి వర్తించు, నెట్టిరూపువాఁడు నెవ్విధమున  
మును నుతింపఁబడెను మునిదేవగణముచే, విష్ణుఁ డవ్యయుండు విశ్వవిభుఁడు.

వ. అనిన విని యందుఁ గరభాజనుం డిట్లనియె ననేకావతారంబులు నానా  
రూపంబులును బహువిధవర్ణంబులునుం గలిగి రాక్షసులను సంహరించి దుష్ట  
జననిగ్రహంబును శిష్టజనపరిపాలనంబును జేయుచుఁ గృతయుగంబున శుక్ల  
వర్ణుండై చతుర్బాహుం డై జటావల్కలకృష్ణాజినోత్తరీయజపమాలికాదండ  
కమండలుధరుం డయి హరినిర్మలతపోధ్యానానుష్ఠానగరిష్ఠు లైనపురుష  
శ్రేష్ఠులచేత హంసుండు సుబర్హుండు వైకుంఠండు ధర్మం డమలుండు యోగే  
శ్వరుం డీశ్వరుండు పురుషం డవ్యక్తుండు పరమాత్మం డనుదివ్యనామంబులం  
బ్రసిద్ధి వహించి గణుతింపంబడుఁ ద్రేతాయుగంబున రక్తవర్ణుం డయి బాహు  
చతుష్కమేఖలాత్రయవిశిష్టం డయి హిరణ్యకేశుండును వేదత్రయస్వరూ  
పుండును సుక్ స్రువాద్యుపలక్షణశోభితుండు నయి విష్ణుయజ్ఞపృశ్నిగర్భ  
సర్వదేవోరుక్రమ పృషాకపిజయంతోరుగాయాఖ్యల బ్రహ్మవాదులచేత నుతి  
యింపఁబడు ద్వాపరంబున శ్యామలదేహుండును పీఠాంబరధరుండును బాహు  
ద్వయోపశోభితుండును దివ్యాయుధధరుండును శ్రీవత్సకౌస్తుభవనమాలికా

విరాజమానుండును మహారాజోపలక్షణుండును నై జనార్దనవాసుదేవసంకర్షణ ప్రద్యుమ్నానిరుద్ధనారాయణవిశ్వరూప సర్వభూతాత్మకాదినామంబుల వెలసి మూర్ధాభిషిక్తులచేత సన్నుతింపబడుఁ గలియుగంబునఁ గృష్ణవర్ణుండును గృష్ణ నామకుండును నై భక్తసంరక్షణార్థంబు పుండరీకాక్షుండు యజ్ఞసంకీర్తనంబుల చేతంబ్రస్తుతింపబడు హరిరామనారాయణస్మింహకంసారి నలినోదరాదిబహు విధనామంబులచే బ్రహ్మవాదులైనముసింద్రులు నుతియింపుదురు మఱియును.

తే. ద్రవిడదేశంబునందులఁ దామ్రపర్ణి

సహ్యాజాకృతమాలాదిసకలనదుల

కెవ్వఁ డేనిని భక్తితో నేఁగి యచటఁ

బొదలి తర్పణ మొగిఁ జేయఁ బుణ్యమొదవు.

78

వ. ఇవిధంబునఁ బ్రశంసింపం దగినకావేర్యాదిమహానదీపావనజలస్నానపానదానంబులను విష్ణుధ్యానకథాసుధారసానుభవంబుల నిరూఢు లగుభాగవతోత్తములు గలిగిరేనిం జెడనిపదంబునుం బొందుదు రని ఋషభకుమారులు భగవత్ప్రతిబింబంబు లయినపరమపురుషులుం బోలె విదేహజనపాలునకు నిశ్చేయసపదప్రాప్తికరంబు లైనభగవద్భక్తిధర్మంబు లుపదేశించి యంతర్ధానంబు నొందిరి. మిథిలేశ్వరుండును జ్ఞానయోగం బంగీకరించి నిర్వాణపదంబు నొందె నీయుపాఖ్యానంబు వ్రాసినఁ బఠించిన వినిన నాయురారోగ్యైశ్వర్యంబులు గలిగి పుత్రపౌత్రవంతులై సకలకలికల్మషరహితులై విష్ణులోకనివాసు లగుదు రని నారదుండు వసుదేవునకుం జెప్పి మఱియును.

79

సీ. కమలాక్షపదభక్తికథనముల్ వసుదేవ విని యఘంబులఁ బాసి వెలసి తీవు భువనప్రసిద్ధిగాఁ బాలుపొందుపత్కిర్తి కైవల్యలక్ష్మీయుఁ గలుగు మీఁద నారాయణుండు నీనందనుం డనుమోహ మెడలించి విష్ణుఁగా నెఱిగికొలుపు మతఁడు నీతనయుఁడై యవతరించుటఁజేసి సిద్ధించె దేహసంశుద్ధి నీకు తే. సరససల్లాపసౌహార్దసౌష్ఠవమునఁ, బావసం లైతి శిశుపాలపాండ్రనరక మురజరాసంధయవనులు ముదముతోడ, వాసుదేవునిఁ జెందిరి వైరు లయ్యు.

క. దుష్టజననిగ్రహంబును, శిష్టప్రతిపాలనంబు సేయక హరి దా సృష్టి నవతార మొందెను, స్రష్టృముఖానేకదివిజసంఘము వొగడన్. 81

వ. అట్లు గావున లోకరక్షణార్థంబు గృష్ణుం డవతారంబు నొందె నని హరిభక్తి పరంబు లగునుపాఖ్యానంబులు నారదుం డుపన్యసించిన విని విస్మితచిత్తులై దేవకీవసుదేవులు గృష్ణునిం బరమాత్మునిగా విచారించిరిని శుకుండు రాజానకుం జెప్పిన నతండు ముసింద్రా యదువుల నేప్రకారంబున హరి హరియించె సవరి వారు లగు బ్రహ్మరుద్రేంద్రదిక్పాలకముసింద్రులు ద్వారకానగరప్రవేశం బెట్లు నేసిరి యేమయ్యె మఱియుం బరమేశ్వరకథామృతంబు వీను లలరం జవిగొనియు



నింకం దనివి సనదు భక్తరక్షకుం డగుహరిచారిత్రం బేరిలిం జాగెఁ దర్వాతి  
వృత్తాంతం బంతయు నెఱింగింపు మనిన శుకుం డిట్లనియె. 82

—ॐ బ్రహ్మదిదేవతలు శ్రీకృష్ణుని వైకుంఠమునకుఁ బిలువ వచ్చుట. ॐ—

క. సురగరుడఖచరవిద్యా, ధరహరపర మేష్ఠిముఖసుధాశనులు మునుల్  
సరసిజనయనునిఁ గనుఁగొన, నరుదెంచిరి ద్వారవతికి నతిమోదమునన్. 83

క. కని పరమేశుని యాదవ, వనశోభితపారిజాతు వనరుహనేత్రుఁ  
జనకామితఫలదాయకు, వినుతించిరి దివిజు లపుడు వేనోక్తములన్. 84

తే. అఖిలలోకేశ సర్వేశ యభవ నీవు, నుదయమందుట భూభార ముడుపుకొఱకుఁ  
బంచవింశోత్తరశతాబ్దపరిమితంబు, నయ్యె విచ్చేయు వై కుంఠహర్షమునకు.

వ. అనినఁ గమలభవభవముఖనిఖలసురగణంబులవచనంబు లియ్యకొని కృష్ణుండు  
వారలతోడ యాదవుల కనోన్యవై రానుబంధంబులు గల్పించి వారల హతంబు  
గావించి భూభారం బడంచి యిదె వచ్చెదం బొం డని చెప్పి వీడ్కొలిపినఁ  
గమలాసనాదిబృందారకులు నిజస్థానంబులకుఁ జని రంత. 86

కృష్ణుండు దుర్నిమిత్రంబులం గని యాదవులనెల్ల ద్వారకనుండి ప్రభాసతీర్థమునకుఁ బంపుట.

సీ. కాకఘూకంబులు గనకసౌధములలోఁ బగలు వాపోయెడి బహువిధముల  
నశ్వవాలములందు ననల ముద్భవమయ్యె నన్నంబు మొలిచె మహాద్భుతముగ  
శుకశారికలు రాత్రి సొగసె విస్వరముల జంతువు వేటొక్కజంతువుఁ గనె  
నొగిఁ బొరగృహముల నుత్పల లుదయించె బెరచెఁ గావిరి రవిబింబ మపుడు  
తే. గాన యుత్పాతములు సాలఁ గానఁబడియె

నరయ నిం దుండ వలవదు యదువులార

తడయ కిపుడ ప్రభాసతీర్థమున కరుగుఁ

డనుచు శ్రీకృష్ణుఁ డెంతయు నానతిచ్చె.

87

క. నారాయణువచనముల క,పారం బగుసమృద్ధమున బలములతోడఁ

దారసుతమిత్రయుతు లై, వారణహయసమితితోడ వడి నేఁగి రొగిన్. 88

వ. అంత.

89

క. జ్ఞానమున నుద్ధవుండు దన, మానసమున నెఱిఁగి శ్రీరమాధిప హరి యో  
దీనజనకల్పభూజ సు,ధీనాయక ఘాకు నీవె దిక్కని పొగడెన్. 90

—ॐ కృష్ణుండు దుద్ధవునకుఁ బరమార్థోపదేశము సేయుట. ॐ—

వ. ఇట్లు నుతియించి దేవా నీవు యదుక్షయంబు గావించి చనిన నే మేవిధంబున  
నిర్వహింతుము నీసహచరుల మై జరపినమజ్జనభోజనశయనాసనాదికృత్యంబులు  
మఱివ వచ్చునే యని యుద్ధవుం డాడిన వాసుదేవుం డిట్లనియె బ్రహ్మదిదేవతా  
ప్రార్థనంబునంజేసి థాత్రీ భారంబు నివారించితి నింక ద్వార కానగరంబు నేఱికి  
సప్తమదివసంబున సముద్రుండు ముంసంగలవాఁడు యదుక్షయంబునుఁ గాఁగల

యది యంతటం గలియుగంబునుం బ్రాహ్మబయ్యెడి నందుమానవులు ధర్మవిరహితులు నాచారహీనులు సన్న్యాసపరులును సతిరోషులు మందమతులు నల్పతరాయువులు బహురోగపీడితులు నిష్ఫలారంభులు నాస్తికులు నై యెండ్లారుల మెచ్చక యుందురు గావున నీవు సుహృద్బాంధవస్నేహంబు వర్జించి యింద్రియసౌఖ్యంబులం బొరయక ఊజీతలంబునం గలపుణ్యతీర్థంబుల నవగాహనంబు నేయుచు మానసవాగక్షిశ్రోత్రఘ్రాణేంద్రియగృహ్యమాణం బగువస్తుజాతం బెల్ల నశ్వరంబుగా నెఱుంగుము పురుషుండు నానార్థకామంబుల నంగీకరించి నిజగుణదోషంబుల మోహితుం డై యుండుం గావున హస్తిపకుండు గంధనాగంబుల బంధించుచందంబున నింద్రియంబులను మనోవికారంబులను నిగ్రహించి యేషణత్రయంబును వర్జించి మోదభేదంబుల సముండవు గావర్తించుచు నీజగం బంతయు నాత్మాధిష్ఠితంబుగా నెఱింగి మాయాదు లాత్మతత్త్వాధీనంబులుగాఁ దెలియుచు జ్ఞానవిజ్ఞానయుక్తుండ వై యాత్మానుభవసంతుష్టుండ వై విశ్వంబును నన్నుఁగా భావించి వర్తింప వలయు నని వాసుదేవుండానతిచ్చిన నుద్ధవుండు భక్తిభయవినయంబులం గరంబులు మొగిడ్చి మహాత్మాసన్న్యస్తలక్షణంబు దుష్కరంబు పామరు లగువార లాచరింప లేరు నీమాయచేత బ్రాంతులైనసాంసారికులు భవాభిం గడచి యెట్లు ముక్తి వడయుదురు భృతుండ నైన నామీదియనుగ్రహంబునంజేసి యానతిష్టు బ్రహ్మాదిదేవతాసముదయంబును బాహ్యవస్తువుల బ్రాంతులై పరస్పరంబు నేయుదురు నీభక్తులైనపరమభాగవతు లష్టాయానిరసనంబు నేయుదురు గృహిణీగృహస్థులకైనయతులకైన నిత్యంబును నీనామస్తరణంబు మోక్షసామ్రాజ్యప్రదంబు గావునఁ బరమేశ్వరా నీదుచరణంబుల శరణంబు నొందెడఁ గృపారసంబు నాపై నిగిడింపు మని ప్రియసేవకుం డైనయుద్ధవుండు వలికిన నతనికిఁ గంసమర్దనం డిట్లునియెఁ బురుషున కాత్మకు నాత్మయె గురు వని యెఱుంగుము కువధంబులం జనక సన్తానవర్తివై పరమం బైనమన్ని వాసంబునకుం జనుము సర్వమూలశక్తిసంపన్నుండ నైననన్ను సాంఖ్యయోగపరులు నిరంతరభావంబులందుఁ బురుషభావంబు గావించి తలంచు చుందురు. మఱియు నేకద్విత్రిచతుష్పాదబహుపాదాపాదంబులు నై యుండుజీవజాలంబులలోన ద్విపాదంబులు గలమనుష్యులు మేలు వారలలోన నిరంతరభ్యాసగరిష్ఠులైనయోగీంద్రులుత్తములు వారలలో సందేహపరులచే నగ్రాహ్యం డగునన్ను సత్త్వగుణగ్రాహ్యునిగా నెఱింగి నిజచేతగిపంకజంబునందు జీవాత్మ పరమాత్మల నేకంబుగాఁజేసి శంఖచక్రగదాఖడ్గశార్ఙ్గకామోదకీ కాస్తుభాభరణయుక్తుం గా నెఱుంగుచు నుండువారలు పరమయోగీంద్రులనియును బరమజ్ఞాను లనియునుం జెప్పి మఱియు నవధూతయదుసంవాదం బనుపురాతనేతిహాసంబు గలదు నెప్పెడ నాకర్ణింపుము. 91

— ఆవధూతయదుసంవాదము. ౭ —

- ఉ. పంకజనాభుఁ డుద్ధవునిపైఁ గలకూర్చిని జెప్పె నొప్ప నెం  
దంకిలి లేక యన్నిదిశలందుఁ జరించుచు నిత్యతృప్తుఁడై  
శంకరవేషధారి యొకసంయమి యాయదురాజుఁ జేర నే  
వంకను నుండి వచ్చితన వానికి నిట్లనె నర్థి నేర్పడన్. 92
- క. అవధూతుం డనె నంతటఁ, బ్రవిమలవిజ్ఞాననిపుణభవ్యులు గురువుల్  
దవలిన నిరువదినలువురు, నవనికా విజ్ఞాని నైతి నని పల్కుటయున్. 93
- వ. అంత యదుప్రవరుండు దేహి లోభమోహాదుల వర్జించి జనార్దనుని నేవిధంబు  
సం జేరవచ్చు నెఱింగింపు మనిన సతం డిట్లనియె. 94
- సీ. పరధనపరదారపరదూషణాదులఁ బరవస్తుచింత దాఁ బరిహరించి  
ముదిమిచే రోగము లుదయింప కటమున్న తనువు చంచలతను దగులకుండ  
బుద్ధిసంచలతచేఁ బొదలక యటమున్న శ్లేష్మంబు గళమునఁ జేరకుండ  
శక్తియుక్తుల మది సన్నగిల్లకమున్న భక్తిభావనచేతఁ బ్రాధుఁ డగుచు
- తే. దైత్యభంజనుదివ్యపాదారవింద  
భజన నిజభక్తిభావనఁ బ్రాజ్ఞుఁ డగుచు  
నవ్యయానందమును బొందు ననుదినంబు  
నతఁడు కర్మవిముక్తుఁ డౌ ననఘచరిత. 95
- ఉ. దారలయందుఁ బుత్రధనధాన్యములందు ననేకభంగులం  
గూరిమి నేయుమర్త్యుఁ డతిఘోరవియోగజడుగిఖమగ్నుఁడై  
నేరువు దక్కి చిక్కువడి నీతివివేకవిహీనుఁడై మనో  
భారముతోఁ గపోతపతిభంగి నిజంబుగఁ బోవు నష్ట మై. 96
- వ. ఇందుల కొక్కయితహాసంబు గలదు మహారణ్యంబున నొక్కకపోతంబు దార  
సమేతంబుగా నొక్కనికేతనంబు నిర్మించి యన్యోన్యమోహాతిరేకంబునఁ గొంత  
కాలంబునకు సంతానసమృద్ధిగలది యై యపరిమితంబు లయినపిల్లలు దిరుగాడు  
చుండఁ గొన్ని మాసంబులు భోగానుభవంబునం బొరలు చుండఁ గాలవశంబున  
నొక్కలుబ్ధకుం డురు లొడ్డిన నందు దారాపత్యంబులు దగులువడిన ధైర్యంబు  
వదలి మోహాతిరేకంబునం గపోతంబు కళత్రపుత్రన్నేహంబునం దాను నందుఁ  
బొచ్చి యధికచింతాభరంబునం గృతీభూతం బయ్యె గావున నతితీవ్రం బయిన  
మోహంబు గొఱిగాదట్లుగాన నిరంతరహరిభ్యాసవరుండై భూమివపనగగనజల  
కృపీట భవసోమసూర్యకపోతతిలిప్పజలధిశలభమధుకృద్దజమధుమక్షి కాహరిణ  
పాతీనపింగళా కురర డింభక కుమారి కా శరకృత్సర్పలూతాసుపేశకృత్సముద  
యంబులు మొదలుగాఁ గలవానిగుణంబు లెఱింగికొని యోగింద్రులు మెలం  
గుదు రనిన.

- క. ఇవి తేలియవలయు నాకును, బ్రవిమలమతి వీనిఁ దెలియఁ బలుకు మనంగాఁ గ్రమమున వినుమని కృష్ణుఁడు, సవినయుఁ డగునుద్ధవునికే జయ్యనఁ జెప్పెన్.
- చ. ఇవిధంబున భూమివలన పైరణయు గంధవహునివలన బంధురం బగుపరోపకారంబును విష్ణుపదంబువలనఁ గాలసృష్టగుణసాంగత్యంబు లేమియు నుదకంబు వలన నిత్యశుచిత్వంబును నసితపథునివలన నిర్మలత్వంబును నిశాకర ప్రభాకరుల వలన నధికాల్పసమత్వజీవగ్రహణమోక్షణంబులును గహితంబువలనఁ గళత్రపు త్రన్నేహంబును నజగరంబువలన స్వేచ్ఛావిహారసమాగతాహారంబును వననిధి వలన నుత్సాహరోషంబులును శలభంబువలన శక్త్యనుకూలకర్తాచరణంబును భృంగంబువలన సారమాత్రగ్రహణవిశేషంబును స్తంభేరమంబువలనం గాంతా వైముఖ్యంబును సరఘువలన సంగ్రహగుణంబును హరిణంబువలనం జింతాప రత్వంబును జలచరంబువలన జిహ్వచాపల్యంబును బింగళవలన యథాలాభసం తుష్టియుఁ గురరంబువలన మోహపరిత్యాగంబును డింభకువలన విచారపరిత్యా గంబును గుమారికవలన సంగత్యాగంబును శరకారునివలనం దదేకనిష్ఠయు దందశూకంబువలనం బరగృహవాసంబును నూర్ణనాభివలన సంసారపరిత్యా గంబును గణుందురువలన లక్ష్మ్యగతజ్ఞానంబు విడువ కుండుటయు ననం గలవీని గుణంబు లెఱింగి మఱియుఁ గామక్రోధలోభమోహమదమాత్సర్యంబు లను నరిషడ్వర్గంబుల జయించి జరామరణవిరహితంబుగా వాయువశంబు సేసి గాత్ర పవిత్రంబుకొఱకు పట్కర్తనిరతుం డయి పురనగర గ్రామంబులు పరిత్యజించి పర్వతారణ్యంబుల సంచరించుచు శరీరధారణార్థంబు నియతస్వల్పభోజనండై భేదమోదంబులు సరియకా భావించి లోభమోహంబులు వర్జించి నిర్జితేంద్రి యుం డయి నన్నె కాని యెం డెటుంగక యాత్మనిష్ఠచే బవిత్రాంతగీకరణం డైన యోగి నాయందుఁ గలయుం గావున.
- 99
- క. మోహితుఁ డై వసుకాంతుఁ, వాహినిలోఁ జిక్కి క్రూరవశుఁ డౌమనుజుం దూహాపాహ లెటుంగక, దేహము నలంగంగఁ జేయు దీనత నెపుడున్. 100
౪. ఇందులకుఁ బురాతనవృత్తాంతంబు గలదు సావధానచిత్తుండ వై వినుము మిథి లానగరంబునఁ బింగళ యనుగణికారత్నంబు గలదు దానివలనం గొంత పరిజ్ఞా నంబుఁ గంటి న దెట్లనిన నమ్మానిని ధనకాంక్షుండేసి యాత్మసఖుని మొఱింగి ధనం బిచ్చువానిం జేకొని నిజనికేతనాభ్యంతరంబునకుం గొనిచని రాత్రి నిద్ర లేకుండుచుఁ బుటభేదనవిపణిమార్గంబులం బర్యటనంబు సలుపుచు నిద్రాలస్యభా వంబున జడనుపడి యర్థాపేక్షం దగిలి తిరిగి యలసి యాత్మసఖుంబు నేయు నతండె భర్త యని చింతించి నారాయణు నిట్లు చింతింప నతనికైవల్యంబు సేర వచ్చునని విచారించి నిజశయనస్థానాదికంబువర్జించి వేగిరంబ వాసుదేవచరణార వింధ వందనాభిలాషిణి యై దేహంబు విద్యుత్ప్రకారం బని చింతించి పరమ

తత్త్వంబునందుఁ జిత్తంబుఁ గీలుకొలిపి ముక్తురా లయ్యెనని యెఱింగించి. 101

క. దేహము నిత్యము గాదని, మోహముఁ దెగఁ గోసి సిద్ధమునివర్తనుఁడై

గేహము వెలువడి నరుఁడు, తాహమునం జెందు ముక్తిసంపద ననఘా. 102

వ. మఱియు నొక్కవిశేషం బయినపురాతనపుణ్యకథ వినుము కనకావతీపురంబున  
నొక్కధరామరునికన్యకారత్నంబు గల దవ్యధూతిలకంబు రత్నసమేతంబు  
లగుకంకణంబులు ధరియించి బంధుజనంబులకుఁ బరమాహ్లాదంబుగా నన్నంబు  
గావించుటకొఱకు శాలితండులంబులు దంచునప్పుడు ముసలగ్రహణభారం  
బునఁ గంకణంబు లతిరావంబుగా మ్రోయుచుండ నప్పరమపతివ్రత యందులకు  
నసహ్యపడి యన్నియు డులిచి యొక్కటి నిలిపె నట్లు గావునఁ దత్తఱపడక  
భగవదాయత్తం బైనయేకచిత్తంబునం బ్రసన్నచిత్తులై నరులు ముక్తు లగు  
దురు గావున నవిద్యావిద్యలు నామాయగా విచారించి కేవలపశుమార్గులు  
గాక షడ్గుణైశ్వర్యసంపన్నులైనయోగీశ్వరులపగిది సుఖంబు గోరక యుండు  
వారలు ముక్తు లగుదురు సర్వంబును విష్ణుమాయగాఁ దెలియు మని యుద్ధవు  
నికిం జెప్పిన నతండు దేవా నీరూపం జేలాగునం గానవచ్చుననిన నతం డిట్లనియె  
భక్తిభావనపరాయణుం డై కృపారసతత్పరుం డై మితభాషణుం డై బొంకక  
కర్తంబులు మదర్పణంబుగాఁ జేసి యతండు భాగవతుం డనం బరంగు మత్క  
థలును మజ్జన్తకర్తంబులును వినుచు మత్సేవకులైనభాగవతులం జూచి తనగృ  
హంబునకుం గొనిపోయి మజ్జనపూజనభోజనశయనాసనాదికంబులఁబరితుష్టులం  
జేసినయతండాైనను భాగవతుం డనఁబడు ని ట్లెంతకాలంబు జీవించు నంతకాలం  
బును నడపునతండు మద్రాపంబున నైకుంతనిలయంబు నొందు నదియునుం  
గాక గంధపుష్పధూపదీపనైవేద్యలక్ష్మీసమేతుండ నై శంఖచక్రగదాశార్ఙ్గాది  
యుక్తుడనై ననన్ను శుకసనకాదియోగీంద్రులును నంబరీషనిభీషణరుక్మాంగదులు  
మొదలుగాఁగలభాగవతులును శాస్త్రాచారచోదితులుగాక భక్తిభావనావిశేషం  
బున నేమఱక నిత్యంబును జింతనాయత్తులై యెఱింగిరి మధురాపురంబునకు  
హలాయుధసమేతుండ నై యే నరుగుచో గోపిక లోపికలు లేక భక్తియోగం  
బునఁ జింతించి ముక్తులై రిది భక్తియోగప్రకారం బని యుద్ధవునికిం జెప్పిన్

క. ధ్యానం జేక్రియ నిలుచును, ధ్యానం జేరితిఁ దగు నుదాత్తచరిత్రా

ధ్యానప్రకార మంత య, నూనంబుగఁ జెప్పుమయ్య యుర్విరమణా. 103

వ. అని యడిగిన నయ్యాదవేంద్రుం డిట్లని పలుకం దొడంగె దారుమధ్యభాగంబున  
ననలంబు సూక్ష్మరూపంబున వర్తించుచందంబున నందం బై సకలశరీరులయందు  
నచ్చేద్యుండు నదాహ్వాండు నశోఘ్నండు నై నజీవుండు వసించి యుండు ననిన  
హరికి సుద్ధపుం డిట్లనియె సనకసనందనాదియోగీంద్రులకు యోగమార్గం జే  
రితి నానతిచ్చితి వది యేవిధం భావతీయవే యని యభ్యర్థించిన నతం డిట్లనియె.

వారలు చతుర్ముఖు నడిగిన నతండు నేనును దెలియనేర ననిన వారలు విస్మయం బందు చుండ నే నాసమయంబున హంసస్వరూపుండ నై వారల కెఱింగించిన తెఱంగు వినుము పంచేంద్రియంబులకు దృష్టం బయినపదార్థం బనిత్యంబు నిత్య దృష్టి బ్రహ్మం బని తెలియవలయు దేహి గర్హజితదేహుం డై సంసారమమతలు నిరసించి నిశ్చలజ్ఞానయు క్తుండై మత్పదప్రాప్తుండగు స్వప్నలబ్ధపదార్థంబు నిజంబు గాని క్రియఁ గర్తానుభవవర్యంతంబు కళేబరంబు వర్తిండు నని సాంఖ్యయో గంబున సనకాదుల కెఱింగించిన విని బ్రహ్మమొదలైన దేవతలెఱింగిరివారివలన భూలోకంబునఁ బ్రసిద్ధం బయ్యె నది గావున నీవు నెఱింగికొని పుణ్యాశ్రమం బులకుంజను మస్తదీయభక్తియుక్తుండును హరిపరాయణుండు నైనయతనిచరణ రజగళుంజంబు దనశరీరంబు సోఁకఁ జేయునతండును ముద్రాధారణపరులకును హరిదివ్యనామంబులు ధరియించువారలకు నన్నోదకంబుల నిడునతండును వాసుదేవభక్తులం గని హర్షించునతండును భాగవతు లని చెప్పి మఱియు సర్వసంగపరిత్యాగంబు నేసి యొం డెఱుంగక నన్నే తలంచుమానవునకు భుక్తిముక్తిప్రదాయకుండ నై యుండుదు నని యాన తిచ్చిన నుద్ధవుండు ధ్యాన మార్గం జెరితి యానతీయవలయు ననిన హరి యిట్లనియె నేకాంతమానసులై హస్తాబ్జంబు లూరుద్యయంబున సంధించి శాసాగ్రంబున నీక్షణంబు నిలిపి ప్రాణాయామంబున నన్ను హృదయగతుంగాఁ దలంచి యష్టాదశధారణాయోగ సిద్ధు లెఱింగి యం దణిమాదులు ప్రధానసిద్ధులుగాఁ దెలిసి యింద్రియంబుల బంధించి మనం బాత్మయందుం జేర్చి యాత్మ నాత్మతోఁ గలిపించిన బ్రహ్మపదంబు బొందుభాగవతశ్రేష్ఠు లితరధర్మంబులు మాని నన్నుం గాంతురు తొల్లి పాండునందనుఁ డగునర్జునుండు యుద్ధరంగంబున విషాదంబు నొంది యిట్ల యడిగిన నతనికి నేఁజెప్పినతెఱంగెఱింగించెదఁ జరాచరభూతం బయినజగం బంతయు మదాకారంబుగా భావించి భూతంబులందు నాధారభూతంబును సూక్ష్మంబులందు జీవుండును దుర్జయంబులందు మనంబును దేవతలందుఁ బద్మ గర్భుండును వసువులందు హవ్యవాహుండును నాదిత్యులందు విష్ణువును రుద్రులందు నీల లోహితుండును బ్రహ్మలందు భృగువును ఋషులందు నార దుండును ధేనువులందుఁ గామధేనువును సిద్ధలయందుఁ గపిలుండును దైత్యుల యందుఁ బ్రహ్లాదుండును గ్రహంబులందుఁ గళానిధియును గజంబులయం దైరావతంబును హయంబులయం దుచ్చైశ్రవంబును నాగంబులందు వాసు కియును మృగంబులందుఁ గేసరియు నాశ్రమంబులందు గృహస్థాశ్రమంబును వర్ణంబులయం దోంకారంబును నదులందు గంగయు సాగరంబులయందుఁ దుంగ సాగరంబును నాయుధంబులందుఁ గార్త్యకంబును గిరులందు మేరువును పృథ్విం బులయం దశ్వత్థంబును నోవధులయందు యవలను యజ్ఞంబులయందు బ్రహ్మ

యజ్ఞంబును వ్రతంబులం దహింసయు యోగంబులం దాత్మయోగంబును స్త్రీల  
యందు శతదూపయు భాషణంబులయందు సత్యభాషణంబును ఋతువులందు  
వసంతాగమంబును మాసంబులలో మార్గశీర్షంబును నక్షత్రంబులలో నభి  
జిత్తును యుగంబులందుఁ గృతయుగంబును భగవదాకారంబులందు వాసు  
దేవుండును యక్షులలోఁ గుబేరండును వానరులం దాంజనేయుండును రత్నం  
బులందుఁ బద్మరాగంబును దానంబులలో నన్నదానంబును దిగులయం దేకా  
దశియు నరులయందు వైష్ణవం దై భాగవతప్రవర్తనం బ్రవర్తించువాడును  
నివి యన్నియు మద్విభూతులుగా నెఱుంగు మని కృష్ణుం డుద్ధవునకు నుపన్య  
సించిన వెండియు సతం డిట్లనియె

105

క. వర్ణాశ్రమధర్మంబులు, నిర్ణయముగ నాన తిమ్ము నీరజనాభా  
కర్ణరసాయనముగ నవి, వర్ణింపుము వినెద నేడు వనరుహనేత్రా.

106

వ. అనినఁ గృష్ణుండు నాలుగువర్ణంబులయత్పత్తియు నాలుగాశ్రమంబుల కీట్టిట్టి  
వర్ణంబు లనియును నాలుగువేదంబులం జెప్పినధర్మంబులును బ్రవృత్తినివృత్తి  
హేతువు లగుపురాణేతిహాసశాస్త్రంబులును వైరాగ్యవిజ్ఞానంబులును నివి  
మొదలుగాఁగల వన్నియు నెఱింగించి “శ్లో”. సర్వధర్మాన్పరిత్యజ్య మా మేకం  
శరణం వ్రజ” యనునుపనిషత్తుల్యం బగుగీతావచనప్రకారంబున నెవ్వఁడేని  
నాయందు మతి గలిగి వర్తించువాడు నే నని పలుకంబడుఁ బెక్కువిధంబుల  
వాదంబు లేల యని యెందును దగులువడక నామీఁదఁ దలంపు గలిగి  
వర్తంపు మనిన నుద్ధవుం డిట్లనియె.

107

క. తెలియనివి కొన్ని నెప్పితి, తెలియంగల వెల్ల నింకఁ దెలుపుము కృష్ణా  
వల నెఱింగి మెలఁగ వలయును, నలినాసనజనక భక్తసతపదయుగళా.

108

వ. అని యుద్ధవుం డడిగినం బ్రబుద్ధమనస్కుం డయినపుండరీకాక్షుండు నీప్రశ్నం  
బులు దుర్లభంబు లయినను వినుము నియమశమదమాదులు దపంబును సుఖ  
దుఃఖంబులు స్వర్గనరకంబులు ననం బరఁగినవి యెవ్వి దరిద్రం దెట్టివాఁ డీశ్వరుం  
డెవ్వం డని నీవు నన్నడిగినయర్థంబులెల్ల వేఱు వేఱు వివరించెదమానవ్రతబ్రహ్మ  
చర్యక్షమాజపతపంబులును సతిధిసత్కారంబును బరహితంబును జ్ఞాన్యాది  
రహితత్వంబును ననునివి మొదలైనవి నియమంబు లనం దగునింద్రియనిగ్రహం  
బును శత్రుమిత్రసమత్వంబును శమం బనం బరఁగు మూఢజనులకు జ్ఞానోపదే  
శంబును గామ్యత్యాగంబును సమదర్శనంబును వైష్ణవసమాహంబులతోడి  
భక్తియుఁ బ్రాణాయామంబును జిత్రశుద్ధియు ననునివి కలిమి విద్య యనంబడు  
శమదమాదిగుణరహితుండును మద్భక్తివిరహితుండును నగుట యవిద్య యనం  
దగుఁజి త్రశుద్ధిగలిగినిత్యతృప్తుండౌటదమం బిట్టినియమాదిగుణసహితత్వంబును  
మద్భక్తియుక్తియు ననునదియె సుఖంబు నన్నెఱుంగ లేక తమోగుణంబునం

బరగుటయె దుగిఖం బనంబడు బంధగురుజనంబులయెడ భేదబుద్ధి నొంది శరీరంబు నిజగృహంబుగా భావించినవాడె దరిద్రుం డింద్రియనిరసనుండును గుణసంగవిరక్తుండు నైనవాడె యీశ్వరుండు నాయందుఁ దలంపు నిలిపి కర్తయోగంబునందును భక్తియోగంబునందును వాత్సల్యంబు గలిగి జనకాదులు కైవల్యంబుఁ జెందిరి భక్తియోగంబునంజేసి బలిప్రస్థోదముచుకుందాదులు పరమపదప్రాప్తులై రది గావున నిది యెఱింగి నిరంతరభక్తియోగం బధికంబుగా నీమనంబున నిలుపుము మృణ్మయంబైనఘటంబున జలంబులు జాలుగొను లెఱుగునది నది నంబునకు నాయువు ఓయంబై మృత్యువు సన్నిహితంబై వచ్చుఁగావున నిది యెఱింగి నిరంతరంబును నన్నేమఱక తలంచుచుండునతండు నాకుంబ్రియుండు.

క. గర్భమునఁ బరిజ్ఞానము, నిర్భర మై యుండు జీవునికిఁ దుది సతఁ డావిరూపుఁ డైనఁ జెడు సంతర్భావం బైనబోధ మంతయు ననఘా. 110

వ. అట్లు గావున జనుండు బాల్యకై శోరకామారవయోవిశేషంబులవెనుకనైనను బెద్దయైనవెనుకనైనను నన్నెఱింగెనేని గృతకృత్యుం డగు సంపద్ధర్వాంధుం డైన సందకారకూపంబునం బడువానిం దరిద్రునింగాఁ జేసిన జ్ఞానియై యస్తత్వాదారవిందవందనాభిలాషియై ముక్తుం డగు నట్లు గావున దేహాభిమానంబు వర్జించి యైహికాముష్మికసుఖంబులఁ గోరక మనంబు గుదియించి యేప్రాద్దునన్నుఁదలంచువాడు వైకుంఠపదప్రాప్తుం డగు నేను నతని విడువంజాలక వెనువెంటనరుగుదు నారదాదిమునులు భక్తిభావంబునంజేసి నారూపం బై రని యుద్ధవునకుం జెప్పిన సతండు మఱియు నిట్లనియె. 111

క. అయ్యా దేవ జనార్దన, నెయ్యంబున సృష్టికర్త నేర్పరి యైతా నొయ్యన నడపును నెవ్వఁడు, సయ్యన నెఱింగింపవయ్య సర్వజ్ఞునిధి. 112

వ. అనుటయు హరి యుద్ధవునకుం జెప్పె నట్లు మత్స్యేరితంబులై మహాదాది గుణంబులు గూడి యండం బై యుద్భవించె నాయండంబువలన నేనుద్భవించితి నంత నానాభివరంబున బ్రహ్మ యుదయించె సాగరారణ్యనదీనదసంఘంబులు మొదలుగాఁ గలజగన్నిర్మాణంబు లతనివలనం గల్పించితి నంత శతానందునకు శతాబ్దంబులు పరిపూర్ణం బైన థాత్రి గంధంబునం దడంగు నాగంధంబుదకంబునం గలయు నాయుదకంబు రసంబున లీనం బగు నారసంబు తేజోరూపం బగు నాతేజంబు రూపంబున సంక్రమించు నారూపంబు వాయువండుం గలయు వాయువు స్పర్శగుణసంగ్రహ్యం బైన నాస్పర్శగుణం బాకాశంబున లయం బగు నాయాకాశంబు శబ్దతనూత్రచే గ్రసీయింపఁబడిన నింద్రియంబులు మనోవైకారికగుణంబులం గూడి యీశ్వరునిం బొంది యీశ్వరరూపంబు దాల్చు నేను రజస్సత్త్వతమోగుణసమేతుండ నై త్రిమూర్తులు వహించి జగదుత్పత్తిస్థితిలయకారణుండ నై వర్తిల్లుదుఁ గావున నీరహస్యంబు నీకు నుప



దేశించినఁ బరమపావనుండవుఁ బరమభక్తియుక్తుండవుఁ గ మ్మని చెప్పె నంత.

ఆ. రూపు లేననీకు రూఢిగా యోగులు, రూపు నిల్పి నిన్ను రుచిరభక్తః  
గొల్పి యుండు వారికోర్కుల నిచ్చెద, వేమిలాగు నాకు నెఱుంగఁ బలుకు.

వ. అని యుద్ధవుం డడిగిన నారాయణుం డిట్లనియె నేను సర్వవర్ణంబులకు  
సమం బైనపూజాప్రకారం బెఱింగించెద నాచారంబునంజేసి యొకటిఁబాషాణ  
మృణ్మయదారువులం గల్పించి నామరూపంబుగా నిల్పికొని కొందఱు పూజిం  
తురు కాంస్యత్రపురజతకాంచనప్రతిమావిశేషంబులుత్తమంబులిట్లు నాప్రతిమా  
రూపంబులందు మద్భావం బుంచి కొల్పినవారికి నేఁ బ్రసన్నుండ నగుదు  
నీలోకంబున మనుష్యులకు ధ్యానంబు నిలువ నేరదు గావునం బ్రతిమా  
విశేషంబు లనేకంబులు గలవు వానియందు సౌందర్యసారంబులు మనో  
హరంబులు నై నరూపంబుల మనగిప్రసన్నుండ నై నే నుండుదుఁ గావున దుగ్ధా  
ర్ణవశాయఁగా భావించి ధౌతాంబరాభరణమాల్యానులేపనంబులను దివ్యాన్న  
పానంబులను షోడశోక్తప్రకారంబుల రాజోపచారంబుల బాహ్యపూజా  
విధానంబుల నాచరించి మనస్సంకల్పితంబు లై నపదార్థంబులు సమర్పించి  
నిత్యంబును నాభ్యంతరపూజావిధానంబులం బరితుష్టునింజేసి దివ్యాంబరా  
భరణమాల్యశోభితుండును శంఖచక్రకిరీటాద్యలంకారభూషితుండును దివ్య  
మంగళవిగ్రహుండును గాఁ దలచి ధ్యానపరవశుం డైనయతండు నాయందుఁ  
గలయు నుద్ధవా నీవీ ప్రకారంబు గరిష్ఠనిష్ఠాతిశయంబున యోగనిష్ఠుండ వై  
బదరికాశ్రమంబు నేరి మత్కథితం బైనసాంఖ్యయోగం బంతరంగంబున నిల్పు  
కొని కలియుగావసానపర్యంతంబు వర్తింపు మని యప్పరమేశ్వరుం డానతిచ్చిన  
నుద్ధవుండు నానందభరితాంతరంగుం డై తత్పాదారవిందంబులు హృదయం  
బునం జేర్చుకొని పావనం బైనబదరికాశ్రమంబునకు నరిగె నని శుకుండు ఁరి  
క్షిన్నరేంద్రునకుం జెప్పుటయు.

115

క. చెప్పిన విని రాజేంద్రుండు, సొప్పడ శ్రీకృష్ణకథలు చోద్యము గాఁగం

జెప్పినఁ దనియదు చిత్తం, బొప్పంగ మునిచంద్ర నాకు యోగులు మెచ్చన్.

తే. అంతటను గృష్ణుఁ డేమయ్యె నరసిచూడ, యదువు లెట్టులు వర్తించి రేర్పడంగ  
ద్వారకాపట్టణం బెవ్విధమున నుండె, మునివరశ్రేష్ఠ యాన తీ ముదముతోడ.

— శ్రీకృష్ణబలరాములు వైకుంఠమున కరుగుట. ౨ —

వ. అనిన రాజుకు శుకుం డిట్లనియె నట్లు వాసుదేవుం డన్యాయప్రవర్తకు లగు  
దుష్టుల సుహరించి న్యాయప్రవర్తకు లగుశిష్టులఁ బరిపాలనంబు నేసి బలరామ  
సమేతంబుగౌ ద్వారకానగరంబు వెడలినం గని యాదవులు దమలోఁ దాము  
మదిరాపానమత్తు లై మత్సరంబున నుత్సాహకలహంబునకుఁ గమకించి కరి  
తురగరథసదాతిబలంబులతో ననర్గళంబుగా యుద్ధసన్నద్ధు లై యుద్ధంబునకుం

జొచ్చి మునిశాపకారణంబున నుత్తుంగంబు లయినతురంగసమూహంబుల  
బడలుపడంగ జొడుచుచు ప్రేయచుం దాకునప్పుడు వజ్రాయుధసమానంబు  
లైనయాయుధంబుల నొండొరులం దాకి భండనంబునం బడి ఖండంబులై  
యొలుకబంధంబులును వికలంబు లైనశరీరంబులును విభ్రష్టంబు లైనరథంబు  
లును వికటంబు లైనశకటంబులును వ్రాలెడునశ్వంబులును మ్రొగ్గడిగజంబులు  
నై యయ్యా యోధనంబున నందఱుం బొలియుటకు నగి నగధరుండును  
రాముండునుం జని చని యంత నీలాంబరుం డొక్కత్రోవంబోయి యోగ  
మార్గంబున ననంతనిం గలసె నప్పరమేశ్వరుండు మఱియొకమార్గంబునం జని  
యొక్కనికుంజపుంజంబుచాటున విశ్రమించుటం జేసి చరణంబు వేటొకచరణంబు  
మీఁద సంఘటించి చంచలంబుగా వినోదంబు సలుపుసమయంబున నొక్కలుబ్ధ  
కుండు మృగయార్థంబుగా వచ్చి దిక్కులు నిక్కి నిరీక్షించు చుండ వృక్షంబు  
చాటున నప్పరమపురుషుని చరణకమలంబు హరికర్ణంబు గాఁబోలు నని దానిం  
గని శరంబు శరాసనంబునందు సంధానంబునేసి యేసిన నతం దాహారవం  
బునం గదలు చుండ నప్పరమేశ్వరుని సన్నిధానంబునకు వచ్చి జగన్నాథుం గాఁ  
దెలిసి భయంబున మహాపరాధుండను బాపచిత్తుండను గుటిల ప్రచారుండ నని  
యనేకవిధదీనాలాపంబులం బలుకుచు బాష్పజలధారాసీక్తవదనుం డైనసరోజ  
నేత్రుండు వానిం గరుణించి యిట్లనియె నీ వేల జాలింబడెడు పూర్వజన్మ  
కర్మంబు లెంతవారి కైన ననుభావ్యంబు లగుం గాని యూరకపోవ నేరవు నీవు  
నిమిత్తమాత్రుండ వింతియ కాని యని వానికిం దెలిపిన వాఁడును మహాప  
రాధులైనవా రూరక పోవరు దేవగురువైష్ణవద్రోహాలకు నిలువ నెట్లగు నని  
పవిత్రాంతగకరణుం డై ప్రాయోపవేశంబునం బ్రాణంబులు వర్జించి వైకుంఠపద  
ప్రాప్తుం డయ్యె నప్పుడు.

118

క. దారుకుండు గనియె నంతటఁ, జారునిరూఢావధాను సర్వజ్ఞ హరిన్

మేరునగధీరు డనుజవి, దారుని నేకాంతపరునిఁ దద్దయు నెమిన్.

119

వ. కని యత్యంతభయభక్తితాత్పర్యంబుల ముకుళితకరకమలుండై యిట్లనియె.

తే. నిన్నుఁ జూడనికన్నులు నిష్ఫలములు, నిన్ను నొడువనిజిహ్వా దా నీరసంబు  
నిన్నుఁ గాననిదినములు నింద్యము లగుంగన్నులను జూచి మమ్మును గారవింపు.

వ. అనుచు నాదారుకుండు నిర్వేదనవరుం డై యిట్లని వీన్ను వించె యాదవసము  
ద్రం బడంగె బంధుగురుమిత్రజనంబు లక్కడక్కడం బోయిరి ద్వారకకుం  
బోయి సుహృజ్జనంబులతోడ నే మందు నని పలుకునవసరంబున దివ్యాయుధం  
బులునుదివ్యరథరథ్యంబులును నంతర్ధానంబు నొందె నారాయణుండు వానితో  
సక్రూరవిదురులకు నీవృత్తాంతం బంతయుఁ జెప్పుము సవ్యసాచిం గని ప్రీతాల  
గురువృద్ధజనంబులఁ గరిపురంబునకుం గొని చను మనుము పొమ్మనిన

వాడును మరలి చని కృష్ణునివాక్యంబులు ననిస్తరంబుగాఁ జెప్పె నట్లు నేయు  
నాలోన ద్వారకానగరంబు పరిపూర్ణజలంబై మునింగె నంత నెవ్వరికిం జన  
రాకయుండె నప్పరమేశ్వరుండును శతకోటిసూర్యదివ్యతేజోవిభాసితం డై  
వెడలి నారదాదిమునిగణంబులును బ్రహ్మద్రాదిదేవతలును జయజయశబ్దం  
బులతోడం గదలి రా నిజపదంబున కరిగె నన్నారాయణవిగ్రహంబు జలధి  
ప్రాంతంబున జగన్నాథస్వరూపం బై యుండె నని శుకుండు పరీక్షింపఁ  
ద్రునకుం జెప్పె నని చెప్పి 122

క. ఈకథ విన్నను వ్రాసినఁ, బ్రాకటముగ లక్ష్మీ యశము భాగ్యము గలుగుం  
జేకొని యాయువు ఘనుడై, లోకములో నుండు నరుడు లోకులు వొగడన్.

చ. నగు మొగమున్ సుమధ్యమును నల్లనిమేనును లచ్చి కాటప  
ట్టగునురమున్ మహాభుజము లంచితకుండలకర్ణముల్ మదే  
భగతియు నీలవేణియుఁ గృపారసదృష్టియుఁ గల్గువెన్నుఁ డి  
మ్ముగఁ బొడసూపుఁగాతఁ గనుమూసినయప్పుడు విచ్చినప్పుడున్. 124

క. రాజీవసదృశనయనవి, రాజితసుగుణా విదేహరాజనినుత వి  
భ్రాజితకీర్తిసుధావృత, రాజీవభవాండభాండ రఘుకులతలకా. 125

మాలిని ధరణిదుహితృరంతా ధర్మమార్గానుగంతా  
నిరుపమనయవంతా నిర్జరారాతిహంతా  
గురుబుధసుఖకర్తా కోసలక్షోణిభర్తా  
సురభయపరిహర్తా సూరిచేతోవిహర్తా. 126

గద్యము. ఇది శ్రీపరమేశ్వరకరుణాకలితకవితావిచిత్రకేసనమంత్రిపుత్రసహజపాం  
డిత్యపాతనామాత్యప్రియశిష్యు వెలిగందల నారయనామధేయప్రణీతం బైన  
శ్రీమహాభాగవతం బనుమహాపురాణంబునందుఁ గృష్ణుండు భూభారంబు వాపి  
యాదవుల కన్యోన్యవైరానుబంధంబు గల్పించి వారల హతంబు గావించు  
టయు విదేహార్షభసంవాదంబును నారాయణమునిచారిత్రంబును నాలుగు  
యుగంబుల హరి నాలుగువర్ణంబులై వర్తించుటయు బ్రహ్మాదిదేవతలు  
ద్వారకానగరంబునకుం జని కృష్ణుం బ్రార్థించి నిజపదంబునకు రమ్మనుటయు  
నవధూతయదుసంవాదంబును సుధవునకుఁ గృష్ణుం డనేకవిధంబులై నయుపా  
ఖ్యానంబు లెఱింగించుటయు నారాయణప్రకారం బంతయు దారుకుం డెఱింగి  
వచ్చి ద్వారకానివాసులకుం జెప్పటయుఁ గృష్ణుండు దనదివ్యతేజంబుతోఁ  
బరమాత్మం గూడుటయు ననుకథలు గలయేకాదశస్కంధము. 127

శ్రీ రస్తు  
శ్రీకృష్ణాయ నమః.



## శ్రీమదాంధ్ర భాగవతము.

ద్వా ద శ స్కం ధ ము.



మరుదశనపతిశయన

కామితమునిరాజయోగికల్పదుమయ

ద్దామ ఘనజనకరవనృప

జామాత్యవరేశ రామచంద్రమహిళా.

1

వ. మహానీయగుణగరిష్ఠు లగునమ్మనిశ్రేష్ఠులకు నిఖిలపురాణవ్యాఖ్యానవైఖరీసమేతుం డైనసూతుం డిట్లనియె నట్లు పరీక్షింప రేంద్రునకు శుకయోగీంద్రుండు వాసుదేవనిర్యాణవర్యంతంబుఁ దజ్జన్మకర్తృంబులు నెప్పిన విని సంతసం బంది యన్నరపాలపుంగవుండు మహాత్మా నారాయణకథాప్రపంచంబును దద్గుణంబులును నాచారవిధియును జీవాత్మ భేదంబును హరిపూజావిధానంబును జ్ఞానయోగప్రకారంబు ననునివి మొదలైనవి యెఱింగించి విజ్ఞానవంతుంఁగాఁ జేసి మన్నించితి వింక భావికార్యంబు లన్నియు నెఱింగింపు మనిన శుకుండు రాజున కిట్లనియె.

2

— శుకయోగి పరీక్షిత్తునకు భావికాలగతులఁ జెప్పుట. —

క. నరవర యీప్రశ్నమునకు, సరి నెప్పఁగ రాదు నేను సామర్థ్యముచేఁ బరికించి నీకుఁ జెప్పెదఁ, గర మొప్పఁగ భావికాలగతులకా వరుసన్.

3

వ. అందు రాజులప్రకారం బెఱింగించెద బృహద్రథునకుం బురంజయుండు వృట్టువానికి శునకుం డనెడివాఁడు మంత్రియై పురంజయునిం జంపి తా రాజ్యంబేలు చుండు సంతఁ గొంతకాలంబున కతనికిం గుమారుం డుదయించిన వానికి బ్రద్యోతననామం బిడి పట్టంబు గట్టు నాభూభుజునకు విశాఖరూపుం డుదయింపంగలం డాతనికి నందివర్ధనుండు జన్మించు నీయేవురు నూటముప్పది యెనిమిదిసంవత్సరములు వసుంధరాపరిపాలనంబునం బెంపు వడయుదురు తదంతరంబ శిశునాగుం డనుపార్థిపుం డుదయించు నామూర్ధాభిషిక్తునకుఁ గాక వర్ణుండు జనియించు నారాజన్యునకు ఔమవత్సరం డుదయింపంగలం డాపుట్టె.

పతికి క్షేత్రజ్ఞుం డతనికి విధిసారుండును విధిసారున కజాతశత్రుండు నాభూపా  
లునకు దర్భకుండును దర్భకునికి నజయుండు నతనికి సందివర్ధనుండు నతనికి  
మహానందియు ననంగలకై శునాగులు పదంధ్రు నరపాలకు లుద్భవించి పశ్చ్య  
త్తర త్రిశతహాయనంబులు గలికాలంబున ధరాతలం బేలేద రంతట మహానం  
దికి శూద్రస్త్రీగర్భంబున సతిబలశాలి యయినమహాపద్మవతి యనునందనుం  
డుదయించు నతనితో క్షత్రియవంశం బడంగి పోగల దాసమయంబున నరప  
తులు శూద్రప్రాయు లై ధర్మవిహితు లై తిరుగు చుండ మహాపద్మనకు సుమా  
ల్యం డాదిగాఁ గలయైనమంధ్ర కుమారు లుదయించెదరు వారు నూలుసంపత్స  
రంబులు ఊజితలం బేలేన రంతటఁ గార్తుకుండు మొదలుగా రాజనవకంబు  
సందాభ్యులం జనియించు నానవనందుల నొకభూసురోత్తముం డున్మూలనంబు  
సేయు నప్పుడు వారు లేమిని మార్వ్యలు గొంతకాలం బిజగతీతలంబు నేలుదు  
రత్తటి నాభూదేవుండు చంద్రగుప్తుం డనువానిం దనరాజ్యంబందు నభిషి  
క్తుంగాఁ జేయంగలం డంత నాచంద్రగుప్తునకు వారిసారుండును వానికి నశోక  
వర్ధనుండు నతనికి సుయశస్సును వానికి సంయతుఁ డవ్వుహనీయునకు శాలిశూ  
కుం డతనికి సోమశర్వుండు వానికి శతధన్వుండు నవ్వీరునకు బృహద్రథుండుఁడను  
దయించెదరుమార్వ్యలతోఁ జేరినయీపదుగురును సప్తత్రింశదుత్తరశతాబ్దం  
బులు నిష్కంటకంబుగా భూపరిపాలనంబు సేసెద రాసమయంబున బృహద్ర  
థునిసేనాపతి యగు శుంగుం డతని వధించి రాజ్యంబు గైకొను నతనికి నగ్ని  
మిత్రుం డనునరపతి బుట్టఁ గలవాఁ డాతనికి సుజ్యేష్ఠుండు సుజ్యేష్ఠునకు పసు  
మిత్రుండు నతనికి భద్రకుండును భద్రకునకుఁ బులిందండును నాశూరునకు  
ఘోషుండును వానికి వజ్రమిత్రుండును నతనికి భాగవతుండును వానికి దేవ  
భూతియు నుద్భవించెద రిశుంగులు పదుంధ్రును ద్వాదశోత్తరశతహాయనంబు  
లుర్విపతు లయ్యెద రంతమీఁదట శుంగకులసంజాతుండైనదేవభూతిని గణ్యా  
మాత్యుం డగువసుదేవుం డనువాఁడు వధియించి రాజ్యం బేలు వానికి భూ  
మిత్రుండు నవ్వుహాభావునకు నారాయణుండును గలిగెదరు కణ్యావంశజులైన  
వీరలు మున్నూటనలువదేసబ్దంబులు మేదినీతలం బేలుదురు మఱియును. 4

క. చతురత నీక్షితి నేలియు, మతిమోహము విడువలేక మానవనాథుల్  
సతతముఁ దమ కీకాలం, బతిచంచల మగుట నెఱుంగరయ్య మహాత్మా. 5

క. నరపతులమహిమ సంతయు, నురగాధిపుఁడైన నొడువ నోపఁడు ధాత్రిం  
జరకాలమేలి యిందే, పరువడి నడఁగుదురు వారు భ్రాంతులు నగుచున్. 6

క. గజతురగాద్రిశ్రీలను, నిజ మని నమ్మంగ రాదు నిత్యమును ధూర్జి  
గద్దబిజ లేక తల్పించిన, సుజనులకును సతతయందుఁ జొరఁగ వచ్చున్. 7

న. పుత్రునిఁ గణ్యావంశజుం డగుమోక్షరుం డనురా జుదయించిన వాని పోంపించి

తద్భ్రూత్యం డంధ్రజాతీయుం డయినవృక్షలుం డధర్మమార్గవర్తియై వసుమతీ  
 చక్రం బవక్రం డై యేలు నంత వానియనుజుండు కృష్ణుం డనువాడు రా  
 జై నిలుచు నామహామూర్తికి శాంతకర్ణుండును వానికిఁ బౌర్ణమాసుండును  
 వానికి లంబోదరుండును వానికిఁ జీబిలకుండు నతనికి మేఘస్వాతియు వానికి  
 దండమానుండును వానికి హాలేయుం డగునరిష్టకర్తయు నతనికిఁ దిలకుండు  
 నతనికిఁ బురిష సేతుండును వానికి సునందనుండును నారాజశేఖరునకు వృకుం  
 డును వృకునకు జటాపుండును జటాపునకు శివస్వాతియు వానికి సరిందముండు  
 నాభూమిశునకు గోమతియును వానికిఁ బురిమంతుండు నతనికి దేవశీర్షుండును  
 వానికి శివస్కందుండును నతనికి యజ్ఞశీలుండు నాభవ్యునకు శ్రుతస్కంధుండు  
 వానికి యజ్ఞశత్రుండు వానికి విజయుం డవ్విజయునికిఁజంద్రబీజం డతనికిసులో  
 మధియు నిట్లు పెక్కం ద్రుదయించి నన్నుటయేబదియాఱుహాయనంబులు  
 థాత్రిం బాలించెద రంత నాభీరు లేడ్వారు గర్దభులు పదుండ్రు గంకవంశజులు  
 పదాఱుగురు మేదిసీభరంబు దాల్చి యుండెద రటమీఁద యవను లెనమంద్రు  
 బర్బులు పదునాల్గురు దేశాధీశులై యేలెదరు మఱియుం బదుమువ్వరు  
 గురుండులును. బదునొకం ద్రు మాసులును వేయుందొప్పున్నుటతోఁబ్దిహిహాయ  
 నంబులు గర్వాంధులయి యేలెదరటమీఁద నామానవంశజు లగుపదునొకం ద్రు  
 త్రిశతయుతంబైన వత్సరంబులు మత్సరంబున నేలెద రాసమయంబునఁ గిలికి  
 లానగరభూపతులందు భూతనందుండు వంగిరుండు శిశునందుండుఁ దద్భ్రాత  
 యగుయశోనందుండుఁ బ్రవీరకుండు వీరలు వీరు లై పడు త్తరశతహాయనంబు  
 లేలెద రంత నారాజులకుఁ బదుమువ్వరుకుమారు లుదయించి యందు నార్గురు  
 బాహ్లికదేశాధిపతు లయ్యెదరు కడమ యెడ్వారును గోసలాధిపతు లయ్యెద  
 రంత వైడూర్యపతులు నిషఢాధిపతు లై యుండెదరు పురంజయుండు మగధ  
 సేశాధిపతియై పుట్టి పులిందయదుమద్ర దేశవాసు లగుహీనజాతిజనులు బ్రహ్మ  
 నహీనులై హరిభక్తివిరహితులై యుండ వారికి ధర్మోపదేశంబు నేసి నారా  
 క్తి నిత్యంబు నుండునట్లుగాఁ జేసి బలపరాక్రమవంతు లైనక్షత్రియవం  
 చి పద్మావతీనగరపరిపాలకుండై యాగంగా ప్రయాగపర్యంతం బగు  
 గలండు శూద్రప్రాయు లగురాజులును వ్రాత్యులును బాపండులు  
 సారాస్థావంత్యాభీరాఝుదమాశవదేశాధిపతు లయ్యె  
 డంద్రభాగాస్తాంతంబులఁ గాశీర్షమండలంబునను మేఘ  
 గురాజులు భూభాగం బెలచు భర్త సత్యదయాహీను  
 ద్విజాతుల వధింబున రోముకి దురదనపర  
 కీవు లై ముల్పుబలుతె పారిపరిజార  
 డన్యవై రానుబరకుం బి నొగ్రామ

రంగంబుల హతు లయ్యెద రాసమయంబునం బ్రజలు తచ్చీల వేషభాషాదుల  
ననుసరించి యుండెదరు కావున. 8

క. దినదినమును ధర్మంబులు, ననయము ధర నడఁగి పోవునాశ్చర్యముగా  
విను వర్ణచతుష్కములో, నెనయఁగ ధనవంతుఁ డైన నేలు ధరిత్రిన్ 9

క. బలవంతుఁ డైనవాడే, కులహీనుం డైన దొడ్డుగుణవంతుఁ డగుం  
గలిమియు బలిమియుఁ గలిగిన, నిలలోపల రా జతండ్రి యేమనవచ్చున్. 10

వ. అట్లు గాన జనంబులు లోభులై జారత్వచోరత్వాదులచేత ద్రవ్యహీనులై వన్య  
తాకమూలఫలంబుల భుజించుచు వనగిరిదుర్గంబులం గృశీభూతు లై దుర్భిక్ష  
శీతవాతాతపక్షుధాతాపంబులచేత భయంపడి ధనహీను లై యల్పాయు  
ఘ్నులు నల్పతరశరీరులు నైయుండ రాజులు చోరు లై సంచరించుచు నధర్మ  
ప్రవర్తను లై వర్ణాశ్రమధర్మంబులు విడనాడి శూద్రప్రాయులై యుండెద రంత  
నోషధు లల్పఫలదంబులు మేఘంబులు జలశూన్యంబులు సస్యంబులు నిస్సా  
రంబులు నగు నిట్లు ధర్మమార్గంబు దక్కి యున్నయెడ ముకుందుండు దుష్ట  
నిగ్రహశిష్టపరిపాలనంబులకొఱకుశంబలగ్రామంబునవిష్ణుయశుండనువిప్రునకుఁ  
గల్క్యవతారం డై దేవతాబృందంబులు నిరీక్షింప దేవదత్తభూటకారూఢుం  
డై దుష్టమేచ్ఛజనంబులం దనమండలాగ్రంబున ఖండిభూతులం జేయు నప్పుడు  
ధాత్రిమండలంబు విగతకూరజఁమండలంబై లేజరిల్లు నంత నరులు విష్ణుధ్యాన  
వందనపూజాదివిధానానక్తు లై నారాయణపరాయణు లయి సర్వైంద్రియ  
కల్క్యవతారంబున నిఖిలజనులు ధన్యు లయ్యెద రంతటఁ గృతయుగధర్మం  
బయి నడుచు చుండు జంద్రభాస్కరశుక్రగురువు లేకరాశిగతు లయినం గృత  
యుగం బయి తోచు రాజేంద్రా గతవర్తమానభావికాలంబులు భవజన్మంబు  
మొదలు నందాభిషేకపర్యంతంబుఁ బంచదశాధికశతోత్తరసహస్రహాయనంబు  
లయి యుండు నంతట నారాయణుం డఖిలదుష్టరాజధ్వంసంబు గావించి  
ధర్మంబు నిలిపి వైకుంఠనిలయుం డగు నని చెప్పిన.

క. మునినాథ యేవిధంబున, ఘనతరముగఁ జంద్రసూర్యగ్రహములక  
సనుఁ గాలవర్తనక్రమ, మొనరఁగ నెఱింగింపవయ్య ముదహ

వ. అనిన నట్లు కాక యని చెప్పఁదొడంగె వినుము సప్తర్షిహ

పూర్వముక్షుద్వయసమమధ్యంబునందు నిశాసమ

గానిపించిన కాలంబు మనుష్యమానంబున

సమయంబున జనార్దనుండు నిజపదంబు

గల్గెనాకాలం బయ్యెగ్గు

ర్తించె నంతకాలంబును

సప్తర్షులు నేఘసంబు

నిన్నూఱున్నంబు లయి యుండు చాబుషిసంఘంబు పూర్వాషాఢ కరిగినం  
గలి ప్రవృద్ధంబు నొందు నేదివసంబున హరి పరమపదప్రాప్తుఁ డయ్యె  
నాదివసంబునంద కలి ప్రవేశించి దివ్యాబ్జసహస్రంబులు సనినయనంతరంబ  
నాలవపాదంబునఁ గృతయుగధర్మంబు ప్రాప్తం బగు. 13

చ. నరవర తొంటిభూపతుల నామగుణంబులు వృత్తచిహ్నముల్  
సిరియును రూపసంపదలుఁ జెన్నగురాజ్యము లాత్మ విత్తముల్  
వరుస నడంగెఁ గాని యట వారలకీర్తులు నిర్మలంబు లై  
యురవడి భూమిలో నిలిచి యున్నవి నేడును రాజశేఖరా. 14

వ. శంతనునియనుజుం డగుదేవాపియు నిహ్వికువంశజుం డగుమరుత్తును యోగ  
యుక్తులై కలాపగ్రామనిలయు లై కలియుగాంతంబున వాసుదేవప్రేరితు లై  
ప్రజల నాశ్రమాచారంబులు దప్పకుండ నడపుదు నారాయణస్తరణంబు నిత్యం  
బొసర్చి కైవల్యపదప్రాప్తు లగుదు రిక్కరణి నాలుగుయుగంబుల రాజులును  
నే నెఱింగించినపూర్వరాజుచ్యులును వీ రందఱును సమ స్తవస్తుసందోహంబుల  
యందు మమత నొంది యుత్సాహవంతు లై యుండి పిదప నీభూతలంబు వదలి  
నిధనంబు నొందిరి కావునఁ గాలంబుజాడ యెవ్వరికిం గానరాదు మత్స్పూర్వులు  
హరిధ్యానపరవశు లై నయాసత్యశౌచశమదమాదిప్రశస్తగుణంబులం బ్రసిద్ధు  
లై నడచి రట్లు గావున 15

క. ధర్మము సత్యముఁ గీర్తియు, నిర్మలదయ విష్ణుభక్తి నిరుపమఘనస  
త్కర్మ మహింసావ్రతమును, నర్చిలి గలవారె పుణ్యు లవనీనాథా. 16

తే. ఈఁగం బేఱుతొల్లిటిరాజవరులు, గాలవశమున నాయువుల్ గోలుపోయి  
నామమాత్రావిష్ణు లైనారు గాన, చెప్ప వలవదు మమత నెచ్చట నృపాల.

వ. గర్వాంధు లయిననరపతులం జూచి భూదేవి హాస్యంబు సేయు శత్రుక్షయంబు  
సేసి యెవ్వరికి నీక తామ యేలు చుండెద మనియెడిమోహంబునం చిత్తపుత్ర  
భ్రాతలకు భ్రాంతి గల్పించి యన్యోన్యవైరానుబంధంబులం గలహంబు సేసి  
రణరంగంబులఁ దృణస్థాయంబులుగా దేహాదులు వర్జించి నిర్జరలోకప్రాప్తులైన  
పుథు యయాతి గాధి నహంష భరతార్జునమాంధాత్మసగరరామఖల్వాంగధుం  
ధుమారరఘుత్థణబిందుపురూరవశ్వంతను గయభగీరథ కువలయాశ్వకకుత్స్థ  
నిషధహిరణ్యకశిపువృత్ర రావణముచిశంబరభామహిరణ్యాక్షతార కాదులైన  
రాజులును దైత్యులును ధరణికి మచుత్వంబుఁ జేసిక దా కాలవశంబున నాశంబు  
నొంది రది యంతయు మిథ్య గాన సర్వంబునుం బరిత్యజించి జనార్దన వైకుంఠ  
వాసుదేవ నృసింహ యని నిరంతరహరికథామృతపానంబు సేసి జరారోగవికృ  
తులంబాసి హరిపదంబు నొందు మని చెప్పి. 18

తే. ఉత్తమశ్లోకుఁ డన నెవ్వఁ డున్నవాఁడు, సన్నుతుం డగు నెవ్వఁడు సకలదిశల



నట్టివరమే శ్వరుని జిత్తమందు నిలిపి, తద్గుణంబులు వర్ణింపు ధరణినాథ. 19

— యుగధర్మప్రాకృతాదిప్రళయచతుష్టయవివేచనము. —

వ. అనిన శుకయోగీంద్రునకు రాజేంద్రుం డిట్లనియెఁ గలియుఁగం బతిపాపసమ్మిళితం బుగాన దురితంబు లేలాగున నరులు రాకుండఁ జేయుదురు కాలం బేక్రమంబున నడచుఁ గాలస్వరూపకుం డైనహరిప్రభావం బేలాగునం గానఁబడు నీజగజ్జాలం బెవ్విధంబున నిలుచు నని యడిగిన రాజేంద్రునకు శుకయోగీంద్రుం డిట్లనియెఁ గృతత్రేతాద్వాపరకలియుగంబు లనుయుగచతుష్టయంబును గ్రమంబుగాఁ బ్రవర్తించు ధర్మంబునకు సత్యదయాతపోదానంబులు నాలుగుపాదంబు లైనడచు శాంతిదాంత్యాత్మజ్ఞానవర్ణాశ్రమాచారంబులు మొదలగునవి గలిగి ధర్మంబు మొదటియుగంబున నాలుగుపాదంబులం బరిపూర్ణం బై ప్రవర్తిల్లు శాంతి దాంతికర్తాచరణాదిరూపం బగుధర్మంబు మూడు పాదంబుల రెండవయుగం బునం బ్రవర్తిల్లు విప్రార్చనాహింసావ్రతజపానుష్ఠానాదిలక్షణంబులు గలిగిధర్మం బు రెండుపాదంబుల మూడవయుగంబునం దేజరిల్లు మఱియు జనులు గలియు గంబున ధర్మరహితులు నన్యాయకారులు క్రోధమాత్సర్యలోభమోహాదిదుర్గుణ విశిష్టులు వర్ణాశ్రమాచారరహితులు దురాచారులు దురన్నభక్షకులు శూద్ర సేవారతులు నిర్దయులు నిష్ఠారణవైరులు దయాసత్యశౌచాదివిహీనులు నన్యత వాదులు మాయోపాయులు ధనవిహీనులు దోషైకదృక్కులు నై పాపచరితు లగురాజుల సేవించి జననీజనకసుతసోదరబంధుదాయాదనుహృజ్జనులం బరిత్యజించి సురతాపేక్షు లై కులంబులం జెఱచు చుండెదరు మఱియు యౌమదామ రంబులం బ్రజాక్షయం బగు బ్రాహ్మణులు దుష్ప్రతిగ్రహవిహారు లై యజ్ఞాది కర్మంబులు పరాధపరులై చేయుచు హీనులై నశించెదరట్లుగాన యీకలియుగం బున నొక్కమఃపూర్తమాత్రంబయిన నారాయణస్తరణపరాయణులై మనంబున శ్రీనృసింహవాసుదేవసంకర్షణాదినామంబుల నచంచలభక్తి దలంచువారలకుఁ గ్రతుశతఫలంబు గలుగు నట్లు గావున రాజశేఖరా నీమది ననవరతంబు హరిం దలంపుము కలియనేకదురితాలయంబు గాన యొక్కనిమిషమాత్రంబు ధ్యానంబు సేసినం బరమపావనత్వంబు నొంది కృతార్థుండ వగుదు వని పలికి మఱి యను.

20

- క. మూడవయుగమున నెంతయు, వేడుక హరికిర్రనంబు వెలయుఁగ ధృతిచేఁ బాడుచుఁ గృష్ణా యనుచుం, గ్రీడింతురు కలిని దలంచి కృతమతు లగుచున్.
- వ. అనినఁ గల్పప్రళయప్రకారం బెట్లనిన నతం డిట్లనియెఁ జతుర్యుగసహస్రంబులు సనిన నది బ్రహ్మకు నొక్కపగ లగు నాక్రమంబున రాత్రియు వర్ధిల్లు నంత బ్రహ్మకు నొక్కదినం బగుటవలన నది నైమిత్తికప్రళయంబనంబడు నందు విభాతీ సమస్తలోకంబులం దనయాత్మయందు నిలిపి శయనించుం బ్రకృతివినష్టం

బయిన నది ప్రాకృతప్రళయం బని చెప్పబడు నాప్రళయప్రకారంబు విను మిట్లు పవలు నైమిత్తికప్రళయంబును రాత్రి ప్రాకృతప్రళయంబు నగుట గలిగిన నది యజునకు దినప్రమాణం బిట్టిదినప్రమాణంబున మున్నూటయలుపడిదినంబు లయిన నలువకు నొక్కసంవత్సరంబు పరిపూర్ణం బగుఁ దద్వత్సరంబులు శత పరిమితంబు లయిన.

22

- సీ. అంత లోకేశున కవసానకాలంబు వచ్చిన నూతేంద్రు వసుధలోన  
వర్షంబు లుడిగిన వడిఁ దప్పి మానవుల్ దప్పి నాఁకటఁ జిక్కి నొప్పి నొంది  
యన్యోన్యభయములై యాకాలవశమున నాశ మొందెద రంత నలినసఖుఁడు  
సాముద్రదైహికక్షౌణ్ణాతరసములఁ జాతురిఁ గిరణాలిచేతఁ గాల్చు
- తే. సంతఁ గాలాగ్నిసంకర్షణాఖ్య మగుచు, నఖిలదిక్కులు గలయంగ నాక్రమించు  
నట్టియెడనూలువర్షంబు లాడుకొనఁగ, వీఁకతోడుత వాయువుల్ వీచు నపుడు.
- ప. శతహేయనంబులు ధారాధరంబులు మహాఘోషంబుతోడం గరికరోపమానం  
బు లయిననీరధారల నిఖిలజగంబును శంబరమయంబు చేసిన బ్రహ్మాండంబెల్ల  
జలమయం బగుటండేసి భూమి హృతగంధగుణం బయి కబంధంబున లీనం బగు  
నన్నీరంబు జిర్ణరసగుణం బై తేజంబున నడంగు నాతేజంబు వాయువండు నష్ట  
రూపం బయి కలయు నాపవనుండు గతస్పర్శగుణుం డై నభంబున సంక్రమించు  
నాయాకాశంబు విగతశబ్దంబయి భూతాదింబ్రవేశించుడై జనం బై నమహద్బ్రా  
హ్మం బనహంకారంబైవై కారికగుణసమేతం బై యింద్రియంబుల లయించు నహం  
కారంబును సత్త్వాదిగుణంబులు గ్రసించు నవి కాలచోదితం బై నప్రకృతి  
యం దడంగు నాప్రకృతి యనాదియు నిత్యంబు నవ్యయంబు నవాఙ్మానసగో  
చధంబు నై సత్త్వరజస్తమోగుణరహితం బయి మహదాదిసన్నివేశంబు లేకస్వ  
ప్నాద్యవస్థారహితం బయి పృథివ్యాదిహీనం బై యప్రతర్క్యం బగు దానిని  
మూలభూతం బయినపదం బని చెప్పుచుండురు కాలవిపర్యయం బయి పురుషా  
వ్యక్తులు విలీనం బగు నది ప్రాకృతప్రళయం బనంబడుననిచెప్పి మఱియు నొక  
విశేషంబు వినుము బుద్ధింద్రియార్థరూపంబులచే జ్ఞానంబు తదాశ్రయం బయి  
వెలుంగు దృశ్యత్యావ్యతిరేకంబులచే నది యాద్యంతంబులు గలదై యుండుఁ  
దేజంబునకు దీపచక్షూరూపంబులు వేటు గానియట్లు బుద్ధింద్రియార్థంబులు  
పరార్థమూర్తికి నన్యంబులు గా నేరవు బుద్ధిసంభవంబు ప్రధానంబు జాగ్ర  
త్స్వప్నసుషుప్త్యవస్థాభేదం బాత్మమయం బై బుద్ధియుక్తం బై నయోగంబునం  
బరిణమించుఁ బ్రాణిజాతం బీశ్వరునందు లయోదయంబులు వొందుచుండు  
సర్వంబు నన్యోన్యాపాశ్రయం బై యాద్యంతవంతం బగుట నవస్తువైవర్తించు  
చొక్కతేజంబు బహురంధ్రంబులం గానంబడువడువున నొక్కపరమాత్మ పెక్కు  
విధంబుల భావింపంబడు హేతుకంబు పెక్కురూపంబులం గలదైన నేకంబయిన

తెఱంగునఁ బరమాత్మ నేకంబుగా భావింపవలయు నేత్రంబులకు మేఘావరణంబు  
దలంగినప్పుడుభాస్కరమండలంబు గనిపించుకరణిబంధ హేతువైనయహంకా  
రంతాత్మజ్ఞానంబునం దిరస్కృతం బైనయప్పుడె పరమాత్మ నిర్మలంబయి తోచు  
నాపరమాత్మను నిరంతరంబును దలంచుచు యోగులు తదేకాయ త్తచిత్తు లై  
యుందురు కాలవేగంబున సర్వప్రపంచంబునకు నవస్థాంతరంబులు గల్గుచుండు  
బరమేశ్వరమూర్తి యైన కాలంబున నభంబునం బగలు తారకంబులు గానరాని  
కరణిం గానంబడక కల్పావస్థలు చరించు నిత్యనైమిత్తికప్రాకృతికాత్మంతికంబు  
లని ప్రళయంబులు చతుర్విధంబు లై పరఁగు నందులం గలుగునారాయణుని  
లీలావతారంబులఁ గమలభవభవాదు లయిన వచింప నోపరు నే నెఱింగినంత  
యుం జెప్పితి సంసారసాగరంబు దాట హరికథ యనెడునావయ సహాయంబు  
గాని వేటొకటి లేదని చెప్పి.

24

ఉ. ఏను మృతుండ నౌదునని యింత భయంబు మనంబులోపలకా  
మానుము సంభవంబు గల మానసకోట్లకుఁ జాపు నిత్యమా  
గాన హరిం దలంపు మిఁకఁ గల్గదు జన్మము నీకు ధాత్రివై  
మానవనాథ పొందెదవు మాధవలోక నివాససౌఖ్యముల్.

25

పరిక్షిత్తు తక్షకునిచే దష్టండై మృతి నొంద నతనిపుత్రుడు సర్వయాగము సేయుట. ౨౬  
వ. రాజేంద్రాజరామరణ హేతుకం బయినశరీరంబున నుండుజీవుండు ఘటంబులోఁ  
గనంబడునాకాశంబు ఘటనాశం బయిన మహాకాశంబునం జేరు తెఱంగున  
శరీరపతనం బగుడు నీశ్వరుం గలయుఁ దైలనాశవ్యవృత్తంబు వర్తిజేంబుతోడ  
వర్తించుకరణి దేహకృతం బగుభవంబు రజస్సత్త్వతమోగుణంబులచేతం బ్రవ  
ర్తించు నాత్మ నభంబుమాడ్చి ధ్రువం బై యనంతంబై వ్యక్తావ్యక్తంబులకుఁ  
బరంబై యుండు నిట్లాత్మ నాత్మస్థునిఁగాఁజేసి హరినిజాకారంబు భావించు చ్చుం  
డుట విశేషంబు నిన్నుఁ దక్షకుండు గణవ సమర్థుండు గాఁడు హరిం దలంపు  
ము ధనగృహదారాఘత్యజ్ఞేత్రపశుప్రకరంబుల వర్జించి సమస్తంబును నారాయ  
ణార్పణంబు నేసి విగతశోకుండ వై నిత్యంబును హరిభ్యానంబుసేయు మని  
వినిపించిన రాజేంద్రుండును గుళాసనాసీనుండై జనార్దనుం జింతించుచుండె  
నంత శుకుండును యథేచ్ఛావిహారుం డయి చనియె నిటఁ గ్రుద్ధుం డైనబ్రాహ్మ  
ణోత్తమునిచేఁ జేరితుం డైనతక్షకుండు ద్విజరూపంబుఁ దాల్చి పరిక్షిద్వభా  
ర్థంబుగా నేతెంచు చుండి మార్గమధ్యంబునఁ గాశ్యపుం డనుసర్పవిషహరణ  
సమర్థుం డగునొక్కనివ్రునిం గని యతని నపరిమితధనప్రదానంబునఁ దృప్తుం  
గావించి పరిక్షిన్నికటంబునకు రాకుండు నట్లొనర్చి యంతటఁ బరిక్షిన్మహారాజు  
చెంత నున్న వారలచేతికొక్కఫలం బిచ్చి చనిన వా రాఫలంబు రాజున కిచ్చిన  
నతం దాఫలంబు నాస్వాదించినం గ్రిమిరూఢంబున నందుండి వెడలి మహాభయం

కరరూపంబునం గాకోదరం బై రాజుం గఱచిన నతండు నాక్షణంబ విషాగ్ని చే  
భస్తి భూతుం డయ్యె నట్టియవసరంబున భూమ్యంతరిక్షంబుల నుండునిఖిలప్రాణు  
లాశ్చర్యకరం బగుతన్త్రరణంబు గని హాహారవంబులు నేసి రంత నీయర్థంబునతని  
తనయుం డైనజనమేజయుండు విని క్రోధావేశంబున సర్వప్రళయం బగునట్లు  
యజ్ఞంబు నేయు చుండ సహస్రసంఖ్యలు గలసర్పంబులు హతంబులయ్యె నాసమ  
యంబునఁ దక్షకుండు రాక వాసవాలయంబున నుండుట యెఱింగి “సహేంద్ర  
తక్షకా యానుబ్రూహి” అను ప్రేషవాక్యంబు నొడువు నంతఁ దక్షకసహితుం  
డయి విమానముతో నిందుండు స్థానభ్రంశంబు నొంది పడు చుండ నత్తటి  
నాంగీరసుం డేతెంచి పరీక్షిత్తనయుని బహుభంగులం గీర్తించి. 26

చ మృతియును జీవనంబు నివి మేదినిలోపల జీవకోటికిఁ  
సతతము సంభవించు సహజం బిది వోరహుతాశసర్పసం  
హతులను దప్పి నాఁకటను బంచత వొందెడువట్టిజీవుఁ డా  
పదలను గుంది పూర్వ మగు పాపఫలంబు భుజించు నెప్పుడున్. 27

చ. అట్లు గావున నసంఖ్యంబు లైనదుఃఖకూకంబులు హతంబు లయ్యె శాంతమాన  
నుండ వై క్రోధంబు వర్జింపు మనిన గురూపదిష్టప్రకారంబున సర్పయాగంబు  
మాని యుండె నంత దేవతలు గుసుమవృష్టి గురియించి రారాజన్యుండు  
మంత్రిసమేతుం డై నగరప్రవేశంబు నేనె బాధ్యబాధకలక్షణంబులు గలవిష్ణు  
మాయాచోదితగుణవ్యాపారంబుల నాత్మ మోహపడుం గావున నట్టిమాయా  
వికారంబులం బరిత్యజించి తదాశ్రయీకృతమానసుం డై వర్తించుచు పర  
నిదనేయక వైరంబు వర్జించి భగవత్పదాంభోజభక్తిసంయుక్తుం డై తిరుగు  
నతండు హరిపదంబుఁ జేరు నని చెప్పి వెండియు సూతుండు పరమహర్ష  
సమేతుం డై శౌనకున కిట్లనియె. 28

శ్రీ వేదవ్యాసుండు వేదములను ఋరాణములను లోకమందుఁ బ్రవర్తింపఁజేయుట. ౨౯

క. ధారుణిఁ బారాశర్యున, కార్యులు వై లుండు సుమంతుడై మినిమునులున్  
ధీరుండు వై శంపాయనుఁ, డారయ నలువురును శిష్యులై యుండి రొగిన్. 29

చ వారలు ఋగ్యజుస్సామాధర్వణంబు లనియెడునాలుగు వేదంబుల వ్యాసోపదిష్ట  
క్రమంబున లోకంబులం బ్రవర్తింపఁ జేసి రని చెప్పిన నాక్రమం బెట్లని శౌన  
కుం డడిగిన సూతుండు నెప్పుం దొడంగె నాదియందుఁ జతుర్ముఖునిహృదయం  
బున నొకనాదం బుద్భవిం చె నది వృత్తినిరోధంబువలన మూర్ధ్విభవించి వ్యక్తం  
బుగాఁ గనుపట్టె నట్టి నాదోపాసనవలన యోగిజనంబులు నిష్కాపులై ముక్తి  
నొందుదు రందు నోంకారంబు జనియించె నదియె సర్వమంత్రోపనిషత్తుల  
భూత యగువేదమాత యని చెప్పుంబడు నాయోంకారంబు త్రిగుణాత్మకం బై  
యకారోకారమకారంబు లనెడుత్రివర్ణరూపం బై ప్రకాశించు చుండె నంత

భగవంతుం డగునజం డాప్రణవంబువలన స్వరస్పర్శాంతస్థోష్ణాదిలక్షణలక్షితం  
 బగునక్షరసమామ్నాయంబు గల్పించి తత్సాహాయ్యంబునం దనవదనచతుష్ట  
 యంబువలన వేదచతుష్టయంబు గలుగం జేసె నంత నతనిపుత్రు లగుబ్రహ్మ  
 వాదు లావేదంబులం దదుపదిష్టప్రకారంబుగా నభ్యసించి యాక్రమంబున  
 వారలు దమశిష్యపరంపరలకు నుపదేశించి రిట్లు వేదంబులు సమగ్రంబులుగాఁ  
 బ్రతియుగంబున మహర్షులచే నభ్యసించంబడియె నట్టివేదంబులు సమగ్రంబుగఁ  
 బరియింప నశక్తు లగువారలకు సాహాయ్యంబు నేయుట కై ద్వాపరయుగాది  
 యందు భగవంతుండు సత్యవతీదేవియందుఁ బరాశరమహర్షికి సుతుం డై  
 యవతరించి యావేదరాశిం గ్రమమ్మన ఋగ్యజుస్సామాధర్వంబు లన  
 నాలుగువిధంబులుగ విభజించి పైలవైశంపాయనజైమినిసుమంతు లనియెడు  
 శిష్యవరులకుఁ గ్రమంబుగ నావేదంబుల నుపదేశించె నందుఁ బైలమహర్షి  
 నేకొన్నఋగ్వేదం బనంతంబు లగుఋక్కులతోఁ జేరియుండుటంజేసి బహ్వృ  
 చశాఖ యని చెప్పంబడు నంత నాపైలుం డింద్రప్రమితికి బాష్కలునకు  
 నుపదేశించె బాష్కలుం డాసంహితం జతుర్విధంబులు గావించి శిష్యు లగు  
 బోధ్యుండు యాజ్ఞవల్క్యుండుఁ బరాశరుండు నగ్నిమిత్రుండు ననువారికి  
 నుపదేశించెనింద్రప్రమితిదశసంహిత మాండ్మాకేయున కుపదేశించె మాండ్మా  
 కేయుండు దేవమిత్రుం డనువానికిం జెప్పె నతనికి సౌభర్యాదిశిష్యు లనేకు  
 లై ప్రవర్తిల్లి రంత సౌభరిసుతుండు శాకల్యుండు దా నభ్యసించినశాఖ నైదు  
 విధంబులుగ విభజించి వాత్సవ్యుండుమాద్గల్యుండు శాలీయుండు గోముఖుండు  
 శిశిరుం డనెడుశిష్యుల కుపదేశించె నంత జాతుకర్ణి యనువానికి వారుపదేశింప  
 నతండు బలాకుండు వైంగుండు వైతాళుండు విరజాఁ డనువారికుపదేశించె  
 నదియునుంగాక మున్ను వినిపించినబాష్కలుని కుమారుం డైనబాష్కలి  
 వాలఖిల్యాఖ్యసంహితను బాలాయని గార్హ్యండు కాసారుం డనువారలకుఁ  
 జెప్పెనిత్రైఱంగున బహ్వృచసంహిత లనేకప్రకారంబులం బూర్వోక్తబ్రహ్మ  
 లచే ధరియింపబడె యజుర్వేదధరుం డగువైశంపాయనునిశిష్యసంఘంబు  
 నిఖిలక్రతువుల నాధ్వర్యవక్రత్యంబుచేఁ దేజరిల్లిరి మఱియు నతనిశిష్యుఁ  
 డగుయాజ్ఞవల్క్యుండు గుర్యవరాధంబు నేసిన నాగురువు గుపితుం డై యధీత  
 వేదంబుల మరలం దన కిచ్చి పా మ్మనిన నతండు దాను జదివిన యజుర్గణం  
 బును దదుక్తక్రమంబునఁ గ్రక్క నవి రుధిరాక్తం బగురూపంబుఁ దాల్చిన  
 యజుర్గణాధిష్ఠితశాఖాధిదేవతలు తిత్తిరిపటు లై వానిని భుజియించిరి దానం  
 జేసి యాశాఖలు తైత్తిరియంబు లయ్యె నంత నిర్వేది యగునాయాజ్ఞ  
 వల్క్యుం డపరిమితనిర్వేదంబు నొంది యుగ్రతపంబున సూర్యుని సంతుష్టం  
 గావించ నతండు సంతసిల్లి హయరూపంబుఁ దాల్చి యజుర్గణంబు నతని కుపదే  
 శించె గావున నది వాజసనేయశాఖ యని వాక్రవ్యం బడె నంత నాయజుర్గణం

బు కాణ్యమాధ్యందినాదులచే నభ్యసించబడె నిట్లు యజుర్వేదంబు లోకంబునఁ బ్రవర్తిల్లే సామవేదాధ్యేత యగుజైమినిమహర్షి దనసుతుం డగుసుమంతునికి నుపదేశించె నతఁడు సుకర్షం డనుతనసుతునకుఁ దెలిపె నతం దావేదమును సహస్రశాఖలుగా విభజించి కోసలునికుమారుం డైనహిరణ్యనాభునికిని దన కుమారుం డగుపాష్పంజి యనువానికి నుపదేశించె నంత వారిరువురు బ్రహ్మ వేత్త లగునావంతులు నుదీచ్యు లను నేనూర్గురికి నుపదేశింప వారిని సామ వేదపారగులం గాఁ జేసిరిట్లు సామవేదంబు లోకంబున వినుతి నొందె. మఱియు నథర్వవేత్త యగుసుమంతుమహర్షి దానిం దనశిష్యున కుపదేశింప నతండు వేద దర్శుండు పథ్యం డనుశిష్యుల కుపదేశించె నందు వేదదర్శుం డనువాఁడు శౌల్కాయని బ్రహ్మబలి నిర్దోషుండు పిప్పలాయనుం డనువారలకును బథ్యం డనువాఁడు కుముదుండు శృనకుండు జాబాలి బభ్రు వంగిరసుండు సైంధవాయ నుండనువారలకు నుపదేశించి ప్రకాశంబు నొందించె నిత్రైఱంగున నథర్వ వేదంబు వృద్ధి నొందె నిట్లఖిలవేదంబులయుత్పత్తిప్రచారక్రమం బెఱింగించితి నింకం బురాణక్రమం బెట్లు లనిన వినిపింతు వినుము లోకంబునఁ బురాణప్రవర్తకులనం బ్రసిద్ధు లగుత్రైయ్యారుణి కశ్యపుండు సావర్ణి యకృతప్రణండు వైశంపాయనుండుహరితుండనునార్దురు వానిని మజ్జనకుండునువ్యాసశిష్యుండు నగురోమహర్ష ణనివలన గ్రహించి రట్టిపురాణంబు సర్గాదిలక్షణలక్షితంబుగా నుండు మఱియుం గొందఁ తాపురాణంబు పంచలక్షణలక్షితం బనియుఁబలుకుదు రట్టిపురాణనామానుక్రమంబుఁ బురావిదు లగుఋషులు నెప్పెడుత్రైఱంగున నెఱింగింతు వినుము బ్రాహ్మంబు పాద్మంబు వైష్ణవంబు శైవంబు భాగవతంబు భవిష్యోత్తరంబు నారదీయంబు మార్కండేయం బాగ్నేయంబు బ్రహ్మకై వర్తంబు లైంగంబు వారాహంబు స్కాందంబు వామనంబు కౌర్మంబు మాత్స్యంబు బ్రహ్మాండంబు గారుడంబు నని పదునెనిమిదిమహాపురాణంబులు మఱియు నుపపురాణంబులుం గలవు వీని లిఖించినం జదివిన వినిన దురితంబు లడంగు నని సూతుండు శౌనకాదులకుం జెప్పిన వారు నారాయణగుణవర్ణనం బును దత్కథలను జెప్పితి వింక దోషకారులుఁ బాపమతులు నెవ్విధంబున భవాబ్ధిం దరింతు రాక్రమంబు వక్కాణింపవే యని యడిగిన నెఱింగింపం దలంచి యిట్లనియె.

30

— మార్కండేయోపాఖ్యానము. ౧ —

- క. తొల్లిటియుగమునఁ దపములఁ, బల్లిదు లగుఋషులమహిమ భాషింపఁగ రం జిల్లేడుమార్కండేయం, డుల్లంబున హరిని నిలిపి యుడుగక బ్రదికెన్. 31
- వ. లోకంబులు గల్పాంతసమయంబునం గబంధమయంబు లయి యంధకారబంధు రంబు లయి యున్నయెడ నేకాకి యయి చరించుచు బాలార్కకోటితేజం

డయిన బాలునిహృదయంబునం బ్రవేశించి యనేకసహస్రవత్సరంబులు దిరిగి  
వటపత్రశాయి యయినయబ్బాలునిఁ గ్రమ్మఱం గనియె నని చెప్పిన శౌనకా  
దులు సూతునిఁ గనుంగొని యాముసీంద్రునకు నీప్రభావం బెట్లు గలిగె నని  
యడిగిన నతం డిట్లనియె.

32

- క. భూవినుత బ్రహ్మచర్యము, దా వదలక నిష్ఠచేతఁ దభ్యము గాఁగఁ  
భావించి హరిఁ దలంచుచు, గోవిదనుతుఁడై మృకండు గుణముల వెలసెన్.
- వ. ఇట్లు దపంబు నేయ నతనికి హరిహరులు ప్రత్యక్షం బయి వరం బడుగు మనిన  
గుణగణాధ్యం డయినకుమారు నడిగిన నట్ల కాక యని యతండు గోరినవరం  
బిచ్చి యంతర్ధానంబు నొంది రసంతరంబ యమ్మునికి మార్కండేయుం డుద  
యించి నియమనిష్ఠాగరిష్ఠం డయి చూండ మృత్యువు వాని బాశబద్ధం జేసిన  
నెదిర్చి యమ్మిత్తని ధిక్కరించి పదివేలహాయనంబులు తపంబుసలుప నింద్రుండు  
భయంపడి యమ్మునిపరునియుగ్రతపంబు భంగపఱచుటకు దేవతాంగనలం  
బంప వా రేలేంచునెడఁ బుష్పఫలభరితంబును మత్తమధుకరశుకపి కాదిశకుం  
తారవ నిరంతరదిగంతరంబును జాతివైరరహితమృగపక్షికులసంకులంబును  
సారసశక్రపాక బకక్రాంచకారండవకోయష్టి కాదిజలవిహంగమాకులిత సరో  
వరసహస్రసందర్శనీయంబును నగునాతపోవనంబున జటావల్కులధారి యై  
హవ్యవాహనుండునుంబోలె దపంబు నేయుముసీంద్రునిం గని యయ్యంగ  
నలు వీణావేణువినోదగానంబుల నలవరింప మెచ్చక ధీరోదాత్తుం డగునమ్ము  
సీంద్రుని గెల్వనోపక యింద్రునికడకుం జని రంత హరి యతనితపంబునకుఁ  
బ్రసన్నుండై యావిర్భవించినం గనుంగొని దేవా నీదివ్యనామస్తరణంబునం  
జేసి యీశరీరంబుతోడన యనేకయుగంబులు బ్రదుకునట్లుగాఁ జేయవే  
యనినం గరుణించి యిచ్చుటయును.

34

- తే. జగము రక్షింప జీవులఁ జంప మనుపఁ, గర్తవై సర్వమయుఁడ వై కానిపింతు  
తెచట నీమాయఁ దెలియంగ నెవ్వఁ డోపు, విశ్వసన్నత విశ్వేశ వేదరూప  
మ. బలభిన్నఖ్యదిశాధినాథవరులుఁ ఫాలాక్షబ్రహ్మాదులుఁ  
జలజాతాక్షపురందరాదిసురులుం జర్పించి నీమాయలం  
దెలియఁలేరట నావశంబె తెలియఁ దీనార్చినిర్మల యు  
జ్జ్వలపంకేరుహపత్రలోచన గదాచక్రాంబుజాద్యంకితా.

36

- వ. అని వినుతించి దేవా నీమాయంజేసి జగంబు భ్రాంతం బై యున్నయది యిది  
దెలియ నానతీయ వలయు నని యడిగిన నతండు నెఱింగించి చనియె ముని  
యును శివపూజ నేయుచు హరిస్తరణంబు నేయ మఱచి శతవర్షంబులు  
ధారాధరంబులు ధారావర్షంబుచే ధరాతలంబు నింప జలమయం బై యంధ  
కారబంధురం బైన నంత నాతిమిరంబునం గను గానక భయంపడి యున్న

యెడ నాజలమధ్యంబునఁ నొకవటపత్రంబునం బద్ధరాగకిరణపుంజంబుల రంజిల్లుపాదపద్మంబులు గలభాలునిం గని మ్రొక్కి యతఃశరీరంబు ప్రవేశించి యనేక కాలం బనంతం బగుజఠరాంతరంబునం దిరిగి యతని చరణారవింద సంస్మరణంబు నేసి వెలువడి కౌగిలింపఁ బోయిన మాయఁ గైకొని యంత ర్ధానంబు నొంద మునియు నెప్పటియట్లు స్వాశ్రమంబు నేరి తపంబు నేయు చున్న సమయంబున.

37

చ. నిలిచినశంకరుం గనియు నిత్యసుఖంబుల నిచ్చుగౌరి యి

మ్ముల హార భూతిభూషణసముజ్జ్వలగాత్రునిఁ గంటె యెంతయున్  
వలనుగ వానితోడ నొకవాటపుమాటను బల్కఁగాఁ దగున్  
సలలిత మైనయీతపసిజాడ వినం గడువేడ్క యయ్యెడిన్.

38

వ. అనిన శంకరుండును శాంకరీసమేతుం డయి నభంబున నుండి ధరణీతలంబునకు నేతెంచి యితరంబుగానక యే కాగ్ర చిత్తుండగునమ్మునింగని తనదివ్య యోగమా యాప్రభావంబుచే నతనిహృదయంబునం బ్రవేశించి చతుర్బాహుండును విభూ తిరుద్రాక్షమాలికాధరుండఁను ద్రిశూలడమరు కాదిదివ్యసాధన సమేతుండును వృషభ వాహనా రూఢుండును నుమాసమేతుండు నై తనస్వరూపంబు గనఁబడి చిన విస్తయంబు నొంది యమ్ముని యాపరమేశ్వరుని శనేకప్రకారంబుల మ్మతి యించిన నప్పు డమ్మునితపగప్రభావంబునకు మెచ్చి మహాత్మా పరమశైవుండ వని పరమేశ్వరుం డానతిచ్చిన మార్కండేయుండును శంకరు నిరీక్షించి దేవా హరిమాయాప్రభావంబు దుర్లభం బయ్యది భవత్సందర్శనంబునం గంటి నిం తియ చాలు నైన నొక్కవరంబు గోరెద నారాయణచరణంబుజఘాతనంబును మృత్యుజయంబునుం గలుగునట్లుగాఁ గృప సేయవే యని ప్రార్థించినఁ గృపా సముద్రుండై యట్లు కాక యని జరారోగవికృతులు లేక కల్పకోటిపర్యంతంబు నాయువుం బురుషోత్తమునియనుగ్రహంబుఁ గలుగు నని యానతిచ్చి యమ్మ హాదేవుం డంతర్ధానంబు నొందె నని చెప్పి యీమార్కండేయోపాఖ్యానంబు వ్రాసిన వినినం జదివినను మృత్యువు దొలంగునని మఱియు నిట్లనియె హరిపరా యణుం డగుభాగవతుండు దేవతాంతరమంత్రాంతర సాధనాంతరంబులు వర్జించి దుర్జనులం గూడక నిరంతరంబు నారాయణ గోవిందాదినామస్మరణంబు నేయుచు నుండెనేని నట్టిపుణ్యపురుషుండు వై కుంతంబున వసియించు మఱియు హరివిశ్వరూపంబును జతుర్విధవ్యూహభేదంబులును జతుర్దూర్తులును లీలావ తారంబులును జెప్ప నగోచరంబు లనిన శౌనకుం డిట్లనియె.

39

క. హరికథలు హరిచరిత్రము, హరిలీలావర్తనములు నందితరీతిం

బరువడి నెఱిగితి మంతయు, సురనుత యనుమాన మొకటి సొప్పడెడి మదిన్.

— శైత్రాదిమాసంబుల సంచరించెడు ద్వాదశాదిత్యుల క్రమంబును కలుపుట. —

వ. అది యెయ్యది యనిన లోకచతువు చైత్రమాసంబు మొదలుగా నేయేమాసం



బున నేయేనామంబునం బ్రవర్తించుం జెప్పవే యని యడిగినఁ జైత్రంబుననుండి  
చైత్రాదిద్వాదశమాసంబుల సౌరగణసప్తకం బీశ్వరనియుక్తంబై నానాప్రకా  
రంబుల సంచరించు నాక్రమంబు దొల్లి శుకుండు విష్ణుకాతునికిఁ దెలిసినచం  
దంబునం జెప్పెద నని సూతుం డిట్లనియె శ్రీమత్సారాయణస్వరూపుం డగు  
మార్తాండుం డేకస్వరూపుం డైన నతనిం గాలదేశక్రియాదిభేదములంబట్టి  
ఋషు లనేకక్రమంబుల నభివర్ణించి భావించు చున్నవాఁడొ ప్రకారం బెట్లనినఁ  
జైత్రంబున సూర్యుండు ధాతయనునామంబు దాల్చి కృతస్థలి హేతి వాసుకి రథ  
కృత్తు పులస్త్యుండు తుంబురుండు ననెడుపరిజనులతోఁ జేరికొని సంచరించు  
వైశాఖంబున నర్యముం డనువేరు వహించి పులహం దోజుండు ప్రహేతి  
పూజికస్థలి నారదుండు కంజనీరుం డనుననుచరసహితుం డై కాలంబు గడుపు  
చుండు జ్యేష్ఠంబున మిత్రాభిధానంబున నత్రి పౌరుషేయుండు తక్షకుండు మేనక  
హాహ రథస్వనుం డనుపరిజనులతోడం జేరి వర్తించు చుండు నాషాఢంబున  
వరుణుం డనునాహ్వాయంబు నొంది వసిష్ఠుండు రంభ సహజన్యుండు హూహు  
వు శుక్రుండు చిత్రస్వనుం డనుసహచరసహితుం డై కాలక్షేపణంబు సేయు  
చుండు శ్రావణంబున నింద్రుం డనునామంబుచే వ్యవహృతుం డై విశ్వా  
వసువు శ్రోత యేలాపుత్రుం డంగిరసుండు ప్రణ్ణోచ చర్యుం డనుసభ్యులతోఁ  
జేరి కాలంబు గడుపు చుండు భాద్రపదంబున వివస్వతుం డనునామంబు దాల్చి  
యుగ్ర నేనుండు వ్యాఘ్రుం డాసారణుండు భృగు వనుష్ణోచ శంఖపాలుండు  
లోనుగాఁ గలపరిజనులచే నావృతుం డై కాలయాపనంబు సేయుచు నుండు.

- క. ధరలోఁ ద్వష్ట్రాహ్వాయమును, నిరవుగ ధరియించి ధాత్రి కింపు దలిర్పం  
జరియించుచు నభమందుకా, సరసిజహితుఁ డాశ్వయుజము సయ్యనఁ గడపున్.
- వ. ఈమాసంబున ఋచీకతనయుండు కంబళాశ్వండు తిలో త్తమ బ్రహ్మోపేతుండు  
శతజిత్తు ధృతరాష్ట్రుం డిషంభరు లనుసభ్యులతోడం గూడి కాలంబు గడపు  
చుండుఁ గార్తికమాసంబున విష్ణు పని వ్యవహరింపఁబడి యశ్వతరుండు రంభ  
సూర్యవర్చసుండు సత్యజిత్తువిశ్వామిత్రుండు మఘావేతుఁ డనుపరిజనవర్గంబుతోఁ  
గూడి కాలంబు నడపు చుండు మార్గశిరంబునం దర్యమనామవ్యవహృతుం డై  
కశ్యపుండు తార్క్ష్యుండు ఋతనేనుం డూర్వాశి విద్యుచ్ఛత్రువు మహాశంఖుం  
డనెడుననుచరులం గూడి చరించుచుండుఁ బుష్యమాసంబున భగం డనునా  
మంబు దాల్చి స్ఫూర్జుం, డరిష్ట నేమి యూర్జుం డాయువు కర్కోటకుండు  
పూర్వచిత్తి యనెడుసభ్యజనపరివృతుం డై కాలక్షేపంబు సేయుచు నుండు  
మాఘమాసంబునఁ బూషాహ్వాయంబు వహించి ధనంజయుండు వాతుండు

సుమేణుండు సురుచి ఘృతాచి గౌతముం డనుపరిజనపరిపృతుం డై చరియిం  
చుచు నుండు.

43

క. క్రతునామంబు ధరించియుఁ, జతురతఁ బాలించు చుండుఁ జాతుర్వ్యకృ  
రతుండై సహస్రకీరణుండు, మతియుతు లౌననఁ దపస్వమాసము లీలన్. 44

వ. అందు వర్చసుండు భరద్వాజుండు పర్జన్యుండు సేనజిత్తు విశ్వం డై రావ  
తుం డనువారలతో నెనసి కాలయాపనంబు సేయు చుండు నిట్లు ద్వాదశ  
మాసంబుల నపరిమేయవిభూతులచే దేజరిల్లుచు నుభయసంధ్యల నుపాసించు  
జనులపాపసంఘంబుల నున్మూలనంబు సేయుచుఁ బ్రతిమాసంబును బూర్వోక్త  
పరిజనపక్షంబు వెంట నంట నుభయలోకనివాసు లగుజనంబుల కైహికము  
ష్టికఫలంబుల నొసంగుచు ఋగ్వజ్ఞస్సామాధర్వణమంత్రంబులఁ బఠియించుచు  
ఋషిసంఘంబులు స్తుతియింపఁ బురోభాగంబున నప్పరస లాడ గంధర్వులు  
వాడ బ్రహ్మవేత్త లగునటువదివేవురు వాలఖిల్యమహర్షు లభిముఖు లై  
నుతించుచు నరుగ నధికబలవేగవిరాజమానంబు లగునాగరాజుంబులు రథో  
న్నయనంబు నలుప బాహుబలప్రతిష్ఠాగరిష్ఠు లగునైర్మతశ్రేష్ఠులు లభపృష్ఠ  
భాగంబు మోచి త్రోయు చుండు ననాదినిధనుం డగునాదిత్యుండు ప్రతీకల్పం  
బును నిట్లు కాలయాపనంబు సేయుచుఁ దేజరిల్లు చుండు నట్లుగావున నివి  
యన్నియు వాసుదేవమయంబులుగాఁ దెలియు మని పౌరాణికోత్తముం డగు  
సూతుండు శుకయోగింద్రుండు ప్రాయోపవిష్ఠుం డగుపరీక్షిన్నరపాలున కుప  
దేశించినతెఱుగున నై మిశ్రారణ్యవాసు లగుశౌనకాదిఋషిశ్రేష్ఠులకుఁ దెలిపె  
మఱియు నిట్టిపురాణరత్నం బగుభాగవతంబు వినువారును బఠియించువారును  
లిఖియించువారును నాయురారోగ్యైశ్వర్యంబులు గలిగి విష్ణుసాయుజ్యంబు  
నొందుదు రదియునుం గాక.

45

తే. పుష్కరంబందు ద్వారకాపురమునందు, మధురయందును రవిదినమందు నెవఁడు  
వతన సేయును రమణతో భాగవతము, వాఁడు తరియించు సంసారవార్ధిసపుడ.

క. శ్రీరమణీరమణకథా, పారాయణచిత్తునకును బలికెఁ బరీక్షి  
ద్భారమణున కెఱిగించెను, పారమర్శి శుకుండు ద్వాదశస్కంధములన్.

వ. మఱియు నష్టాదశపురాణంబు లందలిగ్రంథసంఖ్య లెట్లనిన బ్రాహ్మపురా  
ణంబు దశసహస్రగ్రంథంబు పాద్యం బేబదియైదువేలు విష్ణుపురాణం బిరు  
వదిమాఁడుసహస్రంబులు శైవంబు చతుర్వింశతినహస్రంబులు శ్రీభాగవ  
తం బష్టాదశసహస్రంబులు నారదంబు పంచవింశతినహస్రంబులు మార్కం  
డేయంబు నవసహస్రంబు లాగ్నేయంబు పదియేనువేలసన్నాట భవిష్యోత్త  
రంబు పంచశతాధికచతుర్దశసహస్రంబులు బ్రహ్మకైవర్తం బష్టాదశసహ  
స్రంబులు లైంగం బేకాదశసహస్రంబులు వారాహంబు చతుర్వింశతినహ

స్రంబులు స్కాందం బెనుబదియొక్క వేలనూలు వామనంబు దశసహస్రంబులు  
కార్త్యంబున ప్తదశసహస్రంబులు మాతస్యంబు చతుర్దశసహస్రంబులు గారుడంబు  
పందొమ్మిదిసహస్రంబులు బ్రహ్మాండంబు ద్వాదశసహస్రంబు లిట్లు చతుర్లక్ష  
గ్రంథసంఖ్యాప్రమాణంబులు ప్రవర్తిల్లు నీవదు నెనిమిదిపురాణంబులమధ్యం  
బున నదులయందు భాగీరథివిధంబున దేవతలయందుఁ బద్మగర్భునిమాడ్కిఁ  
దారకలందుఁ గళానిధిగరిమ సాగరంబులందు దుగ్ధాన్తవంబుచందంబున నగం  
బులను హేమనగంబుభాతి గ్రహంబుల విభావసుకరణి దైత్యులందుఁ బ్రహ్లాదు  
నిభంగి మణులయందుఁ బద్మరాగంబురేఖ వృక్షంబులందు హరిచందనతరువు  
రీతి ఋషులందు నారదుమాడ్కి ధేనువులందుఁ గామధేనువుపోల్కి సూక్ష్మం  
బులందు జీవునితెఱంగున దుర్జయంబులందు మనంబుచొప్పన వసువులందు  
హవ్యవాహనునిపోడిమి నాదిత్యులందు విష్ణువుకరణి రుద్రులయందు నీలలో  
హితునిరీతిని బ్రహ్మలయందు భృగువుసోబగున సిద్ధులయందుఁ గపిలనీలీల  
నశ్వంబులందు నుచ్చైశ్శ్రవంబులాగున దర్శికరంబులందు వాసుకిరూపున  
మృగములందుఁ గేసరి చెలువున నాశ్రమంబులందు గృహస్థాశ్రమంబుక్రియ  
వర్ణంబులలో నోంకారంబునిరవున నాయుధంబులఁ గార్తుకంబుసోయగంబున  
యజ్ఞంబుల జపయజ్ఞంబుచాడ్పున వ్రతంబులం దహింసకరణి యోగంబులం  
దాత్తయోగంబురమణ నోషధులయందు యవలసోబగున భాషణంబులందు  
సత్యంబులేవ ఋతువులందు వసంతంబుప్రాధి మాసంబులందు మార్గశీర్షంబు  
మహిమ యుగంబులందుఁ గృతయుగంబునోజఁ దేజరిల్లు నిట్టిభాగవతపురా  
ణంబు పఠియించి విష్ణుసాయుజ్యంబు జెందుదు రని మఱియు నిట్లనియె. 48

క. నకలాగమార్గసారగుఁ, డకలంకగుణాభిరాముఁ డంచితబృందా  
రకవంద్యపాదయుగుఁ డగు, శుకయోగికి వందనంబు సొరిది నొనర్తున్. 49

సీ నకలగుణాతీతు సర్వజ్ఞ సర్వేశు నఖలలోకాధారు నాదిదేవుఁ  
బరమదయారసోదాహితీతుఁ ద్రిదశాభివందితపాదాబ్జు వనధిశయను  
నాశ్రితమందారు నాద్యంతకూన్యుని వేదాంతవేద్యుని విశ్వమయునిఁ  
గొస్తుభ శ్రీవత్సకమనీయవక్షుని శంఖచక్రగదాసిశార్ఙ్గధరుని

తే. శోభనాకారుఁ బితాంబరాభిరాము  
రత్నరాజితమకుటవిభ్రాజమానుఁ  
బుండరీకాక్షు మహనీయపుణ్యదేహుఁ  
దలఁతు నుతియింతు దేవకీతనయు నెపుడు.

మ. అని యారీతి నుతించి భాగవత మాద్యంతంబు సూతుండు నె  
ప్పిన సంతృప్తమనస్కు లై విని ముసుల్ ప్రేమంబునం బద్దనా

భునిఁ జిత్తంబున నిల్చి తద్గుణములన్ భూషించుచున్ ధన్యులై  
చని రాత్రియనికేతనంబులకు నుత్సాహంబు కర్దిల్లగన్.

51

క. జనకసుతాహృచ్చోరా, జనకవచోలబ్ధవిపినశైలవిహారా  
జనకామితమందారా, జననాదికనిత్యదుఃఖచయసంహారా.

52


మాలిని.—

జగదవనవిహారీ శత్రులోకప్రహరీ  
సుగుణవనవిహారీ సుందరీమానహరీ  
విగతకలుషపోషీ వీరవర్యాభిలాషీ  
స్వగురుహృదయతోషీ సర్వదాసత్యభాషీ.

53

గద్యము ఇది శ్రీపరమేశ్వరకరుణాకలితకవితావిచిత్ర కేసనమంత్రిపుత్రసహజపాండిత్యపోతనామాత్యప్రియశిష్య వెలిగందల నారాయణనామధేయప్రణీతంబైన శ్రీమహాభాగవతంబనుమహాపురాణంబునందు రాజులయుత్పత్తియు వాసుదేవలీలావతారప్రకారంబును గలియుగధర్మప్రకారంబును బ్రహ్మప్రళయప్రకారంబును బ్రళయవిశేషంబులును దక్షకునిచే దష్టుం డై పరిక్షిన్నహారాజు మృతినొందుటయు సర్పయాగంబును వేదవిభాగక్రమంబును బురాణానుక్రమణీకయు మార్కండేయోపాఖ్యానంబును సూర్యుండు ప్రతిమాసంబును వేర్వేలు నామంబుల వేర్వేలుపరిజనులతోఁ జేరుకొని సంచరించుక్రమంబును దత్తత్పురాణ గ్రంథసంఖ్యలు ననుకథలు గలద్వాదశస్కంధము.

శ్రీమదాంధ్రభాగవతము సమాప్తము.



ఓం తత్సత్.

శ్రీ గోపాలకృష్ణార్పణమస్తు.



## కేప ద్య కా వ్య ము లు.

శ్రీమదాంధ్ర భారతము-పద్య కావ్యము —

అనేక వ్రాతప్రతుల సహాయమున చిర కాలమునుండి సంపూర్ణ పరిశ్రమ  
ముతోఁ బరిష్కరింపఁబడినది. మేలుకాగితములపై స్ఫుటముగ  
అచ్చుత్తించి మంచికాలికోబైండు చేయఁబడియున్నది.

7 సంపుటముల ప్రతి	1-క్రి రూప 14 0
3 సంపుటముల ప్రతి	... 13 0
ఆదిపంచకము, ఒకటే సంపుటము	... 5 8
యుద్ధపంచకము	... 3 12
శాంతిపంచకము	... 3 12

గోపీనాథ రామాయణము, 2 సంపుటములు, శ్రీమద్రామాయణమునకు  
సరియైనపద్యము, కవనముమిక్కిలిసొంపు, పీఠిక అతివిపులము... 7 8

కావ్యతీర్థ శ్రీ జనమంచి శేషాద్రిశర్మవిరచిత

## ఆంధ్ర శ్రీమద్దామాయణము

నిర్వచనము.

వ్యాఖ్యానములలోనిభావముకూడ విడుచక తెనింగింపఁబడినది ఏళ్లొకమున  
కేపద్యమో తెలియుటకై శ్లోకసంఖ్యకూడఁ దెలుపఁబడినది. విశేషార్థములుండు  
తావులఁ గ్రింద వివరముగ వ్రాయఁబడినది. గొప్పపీఠిక గలదు.

3 సంపుటముల ప్రతి 12-0-0

7 సంపుటముల ప్రతి 14-0-0

## వచన కావ్య ము లు.

ఆంధ్ర వచన భారతము:—

ఆది, సభాపర్వములు గలసంపుటము	... 2 8
ఆరణ్యపర్వము	... 2 8
విరాటోద్యోగపర్వములు	... 2 8
భీష్మద్రోణపర్వములు గలసంపుటము	... 4 0
కర్ణశల్యసౌత్తిక ప్రీపర్వములు,,	... 2 8
శాంతిపర్వము	... 4 0

అనుశాసనిక, అశ్వమేధ, ఆశ్రమవాస, మోసల, మహా ప్రస్థానిక,

స్వర్గారోహణపర్వములుగల సంపుటము ... 4 0

వాల్మీకి రామాయణము, వచనము, రెండుసంపుటములు, కాలికోబైండు 12 0

వావిళ్ల రామస్వామిశాస్త్రిలు అండ్ సన్స్,

292, ఎస్.ప్ల. నేడ్ చెన్నపురి. ఈ.





